

# ΦΙΛΟΚΑΛΙΑ

ΤΩΝ

ΙΕΡΩΝ ΝΗΠΤΙΚΩΝ

ΣΥΝΕΡΑΝΙΣΘΕΙΣΑ

ΠΑΡΑ ΤΩΝ ΑΓΙΩΝ ΚΑΙ ΘΕΟΦΟΡΩΝ ΠΑΤΕΡΩΝ

ΕΝ Η

ΔΙΑ ΤΗΣ ΚΑΤΑ ΤΗΝ ΠΡΑΞΙΝ ΚΑΙ ΘΕΩΡΙΑΝ ΗΘΙΚΗΣ ΦΙΛΟΣΟΦΙΑΣ  
Ο ΝΟΥΣ ΚΑΘΑΙΡΕΤΑΙ, ΦΩΤΙΖΕΤΑΙ ΚΑΙ ΤΕΛΕΙΟΥΤΑΙ

καὶ εἰς ἣν προσετέθησαν τὰ ἐκ τῆς ἐν Βενετίᾳ ἐκδόσεως  
ἐλλείποντα κεφάλαια τοῦ μακαρίου Πατριάρχου Καλλίστου

ΝΥΝ ΤΟ ΠΕΜΠΤΟΝ ΕΚΔΙΔΟΜΕΝΗ

ΤΟΜΟΣ Β'




ΕΚΔΟΤΙΚΟΣ ΟΙΚΟΣ "ΑΣΤΗΡ",  
Α.Λ. & Ε. ΠΑΠΑΔΗΜΗΤΡΙΟΥ  
ΛΥΚΟΥΡΓΟΥ 10—ΑΘΗΝΑΙ


Ἀ.Π.Π.



ὡματικαῖς μορφώσεσι τῶν ἀσωμάτων Δυνάμεων, πρὸς  
 νοερὰν καὶ αὐλὸν ἀναγόμενοι ἔννοιαν, καὶ τρισαγίῳ μελω-  
 ρῆ δῆματι τρισυποστάτου Θεότητος, ἐκδεχόμενοι ἔλλαμψιν,  
 χερουδικῶς βοήσωμεν· Ἅγιος, Ἅγιος, Ἅγιος εἰ ὁ Θεός.



**Μ**ακάριος ἄνθρωπος, ὁ μηδενὶ πράγματι φθαρτῷ ἢ  
 προσκαίρῳ προσκείμενος.  
 Μακάριος ὁ νοῦς, ὁ πάντα τὰ ὄντα περάσας καὶ  
 τῆς θείας ὠραιότητος ἀδιαλείπτως κατατρυφῶν.



✱ σύντομος βιογραφία τῶν ἁγίων πα-  
τρὸς ἡμῶν ΜΑΞΙΜΟΥ ΤΟΥ ΟΜΟΛΟΓΗΤΟΥ,  
ἡ μνήμη τῆς κα' ἰκνηκαρίας.



ἐν Ἀγίοις Πατὴρ ἡμῶν Μά-  
ξιμος ὁ Ὁμολογητής, ἦν  
ἐπὶ τῆς Βασιλείας Κωνσταν-  
τίνου τοῦ Πωγωνάτου, κατὰ  
τὸ ἑξακοσιοστὸν ἑβδομηκο-  
στὸν ἔτος ἀπὸ Χριστοῦ, ὁ τῆς  
τῶν Μονοθελητῶν κακοδόξου  
αἵρέσεως πρώτιστος καθαιρέ-  
της· βασιλεῖσι δὲ πρότερον  
ἐνδιαπρέψας αὐταῖς καὶ τῷ  
τοῦ Πρωτασκηρίτου ἀξιωμα-  
τι τετιμημένος, ὕστερον τὰς κοσμικὰς  
ἀρχὰς καταλιπὼν, πρὸς τοὺς ἀσκητι-  
κοὺς ἀγῶνας ἐπαποδύεται· τῇ πηγῇ δὲ  
τῆς σοφίας προσπελάσας τὸ στόμα καὶ  
ταῖς ζωνηρῦτοις ἀρδείαις τῶν θείων  
Γραφῶν διαπαντός ποτιζόμενος, ποτα-  
μοὺς ὡς ἀληθῶς ἐκ τῆς κοιλίας αὐτοῦ  
θείων δογμάτων καὶ συγγραμμάτων ἐξέ-  
βλυσε, πάντα πελαγίζοντας τῆς οἰκου-  
μένης τὰ πέρατα· ὧν καὶ ἡμεῖς τὸ γλυ-  
κὺ καὶ γεγέρμενον ὕδωρ, διὰ τῶν πα-  
ρόντων τουτωνὶ κεφαλαίων, εἰς τήνδε  
τὴν βίβλον μετοχετεύσαντες, παρεθήκα-  
μεν τοῖς τῷ καλῷ δίδει τῆς σοφίας συν-  
εχομένοις, ἵνα πίνοντες ἐξ αὐτοῦ δαψι-  
λῶς, εἰς τὸν αἰῶνα οὐ μὴ διψήσωσιν.  
Ἐν τούτοις καὶ γὰρ ἡ τῆς ἱερᾶς καὶ  
θεοποιῦ ἀγάπης γνῶσις καὶ ἐργασία  
φιλοσοφεῖται· ἡ τῆς ὑψηλῆς Θεολογίας

ἀπταιστος δόξα κρατύνεται· τὸ περὶ  
τῆς Οἰκονομίας τοῦ Λόγου μυστήριον  
εὐσεβῶς ἀναπτύσσεται· ἡ τῶν θεοειδῶν  
ἀρετῶν πρακτικὴ θεωρία ἐπιστημόνως  
τρανολογεῖται· καὶ ἡ τῶν ἀντικειμένων  
αὐταῖς κακιῶν καὶ παθῶν βδελυκτὴ  
στηλιτεύεται συμμορία, καὶ συνελόντα  
φάναι, ἐν αὐτοῖς ἡ τῶν ἡθῶν διακόσμη-  
σις διαλάμπει καὶ πολλῶν καὶ διαφό-  
ρων ψυχωφελῶν ὑποθέσεων ἀποταμιεύ-  
ονται ὑποθήκαι, δι' ὧν ἂν τις ῥαδίως,  
κακίας πάσης ἀπαλλαγῇ καὶ τῶν ἀρε-  
τῶν ἐν ἑξεί γενομένου, οὐρανοπολίτης  
γενέσθαι ἰσχύσει καὶ τῆς θείας δόξης  
ἐπιτυχεῖν. Ἀλλὰ γὰρ καὶ ἡ τοῦ αὐτοῦ  
Πατρὸς εἰς τὸ Πάτερ ἡμῶν ἐξηγητικὴ  
ἀνάπτυξις, ὡς πολλῶν τῶν ἄλλων ὑπερ-  
έχουσα καὶ πολλὴν τὴν ὠφέλειαν τοῖς  
ἀναγινώσκουσι προμνηστεύουσα, προσ-  
ετέθη τοῖς κεφαλαίοις. Τοῦτου δὲ τοῦ  
θείου Πατρὸς καὶ ὁ σοφὸς μνημονεύει  
Φώτιος, ἀναγνώσει ρη' α', σελ. 251.  
Ἔστι δὲ τὴν φράσιν σχοινοτενῆς τε  
ταῖς περιόδοις καὶ χαίρων υπερβατοῖς,  
ἐνακμάζων τε ταῖς περιβολαῖς καὶ κυ-  
ριολογεῖν οὐκ ἐσπουδασμένος... Πλὴν  
εἴ τιτι φίλον, ἀνχωγαῖς καὶ θεωρίαις  
τὸν νοῦν ἀνελίσσειν, οὐκ ἂν ποικιλωτέ-  
ραις, οὐδ' ἐσπουδασμέναις μᾶλλον, ἢ  
ταύταις περιτύχοι.



ΤΟΥ ΕΝ ΑΓΙΟΙΣ ΠΑΤΡΟΣ ΗΜΩΝ  
ΜΑΞΙΜΟΥ ΤΟΥ ΟΜΟΛΟΓΗΤΟΥ  
ΠΡΟΛΟΓΟΣ

ΠΕΡΙ ΑΓΑΠΗΣ

ΠΡΟΣ ΕΛΠΙΔΙΟΝ ΠΡΕΣΒΥΤΕΡΟΝ

δοῦ πρὸς τῷ περὶ ἀσκητικοῦ βίου λόγῳ καὶ τὸν περὶ ἀγάπης πέπο-  
μα λόγον τῇ σῇ δαιότῃ, Πάτερ Ἐλπίδιε· ἐν ἱσαριθμοῖς κεφαλαίων  
τῶν τεσσάρων Ἀγίων Εὐαγγελίων ἑκατοντάσιν οὐδὲν μὲν ἴσως ἄξιον  
τῆς σῆς προσδοκίας, τῆς δὲ γε ἡμετέρας δυνάμεως οὐκ ἔλαττον. Πλὴν  
γινωσκέτω ἡ σῇ ἀγίωσύνῃ, ὅτι οὐδὲ ταῦτα τῆς ἐμῆς εἰσι γεώργια δια-  
νοίας· ἀλλὰ τοὺς τῶν Ἀγίων Πατέρων διελθὼν λόγους, κάκειθεν τὸν εἰς  
τὴν ὑπόθεσιν συντείνοντα νοῦν ἀναλεξάμενος καὶ ἐν ὀλίγοις πολλὰ κεφα-  
λαιωδέστερον συναγαγὼν, ἵνα εὐσύνοπτα γένωνται διὰ τὸ εὐμνημόνευτον,  
ἀπέστειλα τῇ σῇ δαιότῃ παρακαλῶν εὐγνωμόνως ἀναγινώσκειν καὶ μό-  
νην θηρεύειν τὴν ἐν αὐτοῖς ὠφέλειαν, τὸ δὲ ἀκαλλῆς τῶν λέξεων παραβλέ-  
πειν, καὶ εὐχεσθαι ὑπὲρ τῆς ἐμῆς μετριότητος καὶ πάσης πνευματικῆς ὠ-  
φελείας ἐρήμου. Παρακαλῶ δὲ καὶ τοῦτο· μὴ εἰς ὀχλήσιν ἡγεῖσθαι τὰ εἰ-  
ρημένα· ἐπιταγὴν γὰρ πεπλήρωκα. Λέγω δὲ τοῦτο· ἐπειδὴ οἱ λόγοις ἐν-  
οχλοῦντες, πολλοὶ ἐσμεν σήμερον· οἱ δὲ ἔργοις παιδεύοντες ἢ καὶ παιδευό-  
μενοι, πάνυ εἰσὶν ὀλίγοι, ἀλλὰ μᾶλλον ἐμπόνως ἐκάστῳ προσέχειν τῶν κε-  
φαλαίων. Οὐ πάντα γὰρ πᾶσιν, ὡς οἶμαι, εἰσὶν εὐληπτα, ἀλλὰ καὶ πολλῆς  
τὰ πολλὰ τοῖς πολλοῖς δεόμενα τῆς συνεξετάσεως, εἰ καὶ δοκεῖ ἀπλούστε-  
ρον εἶρησθαι. Ἴσως γὰρ ἂν τι φανεῖν χρησιμὸν τῇ ψυχῇ ἐξ αὐτῶν ἀνα-  
καλυπτόμενον, ἀναφανήσεται δὲ πάντως, Θεοῦ χάριτι, τῷ ἀπεριέργοις ἐν-  
νοίαις καὶ μετὰ φόβου Θεοῦ καὶ ἀγάπης ἀναγινώσκοντι. Τῷ δὲ μὴ ὠφε-  
λείας χάριν πνευματικῆς ἐντυγχάνοντι, ἢ τοῦτῳ τῷ πονήματι ἢ καὶ ἄλλῳ  
τῷ οἰωδῆποτε, ἀλλὰ τοῦ λέξεις θηρεύειν πρὸς τὸ κακίζειν τὸν  
συγγραφέα, ἵνα ἑαυτὸν ἐκείνου δῆθεν, ὡς οἴη-  
ματίας, σοφώτερον παραστήσῃ, οὐδὲν ὠ-  
φέλιμον οὐδαμῶθεν οὐδέποτε  
ἀναφανήσεται.





ἡ ἀγάπη μὲν ἐστὶ, διάθεσις ψυχῆς ἀγαθῇ, καθ' ἣν οὐδὲν τῶν ὄντων, τῆς τοῦ Θεοῦ γνώσεως προτιμᾷ. Ἀδύνατον δὲ εἰς ἕξιν ταύτης ἔλθειν τῆς ἀγάπης, τὸν πρὸς τι τῶν ἐπιγείων ἔχοντα προσπάθειαν.

β'. Ἀγάπην μὲν, τίκει ἀπάθεια· ἀπάθειαν δέ, ἡ εἰς Θεὸν ἐλπίς· τὴν δὲ ἐλπίδα, ὑπομονὴ καὶ μακροθυμία· ταύτας δέ, ἡ περιεκτικὴ ἐγκράτεια· ἐγκράτειαν δέ, ὁ τοῦ Θεοῦ φόβος· τὸν δὲ φόβον, ἡ εἰς Θεὸν πίστις.

γ'. Ὁ πιστεύων τῷ Κυρίῳ, φοβεῖται τὴν κόλασιν. Ὁ δὲ φοβούμενος τὴν κόλασιν, ἐγκρατεύεται ἀπὸ τῶν παθῶν. Ὁ δὲ ἐγκρατευόμενος ἀπὸ τῶν παθῶν, ὑπομένει τὰ θλιβερά. Ὁ δὲ ὑπομένων τὰ θλιβερά, ἔξει τὴν εἰς Θεὸν ἐλπίδα. Ἡ δὲ εἰς Θεὸν ἐλπίς, χωρίζει πάσης γήινης προσπαθείας· τὸν νοῦν· ταύτης δὲ ὁ νοῦς χωριθεὶς, ἔξει τὴν εἰς Θεὸν ἀγάπην.

δ'. Ὁ ἀγαπῶν τὸν Θεόν, πάντων τῶν ὑπ' αὐτοῦ γεγονότων προτιμᾷ τὴν γνώσιν αὐτοῦ καὶ ἀδιαλείπτως, διὰ τοῦ πόθου, ταύτη προσκαρτερεῖ.

ε'. Εἰ πάντα τὰ ὄντα διὰ τοῦ Θεοῦ καὶ διὰ τὸν Θεὸν γέγονε, κρείττων δὲ ὁ Θεὸς τῶν δι' αὐτοῦ γεγονότων, ὁ καταλιμπάνων τὸν Θεὸν καὶ τοῖς χείροσιν ἐνασχολούμενος, δείκνυσιν ἑαυτὸν προτιμῶντα τοῦ Θεοῦ τὰ δι' αὐτοῦ γεγονότα.

ς'. Ὁ τῇ εἰς Θεὸν ἀγάπῃ τὸν νοῦν ἔχων προσηλωμένον, πάντων τῶν ὁρωμένων, καὶ αὐτοῦ τοῦ σώματος, ὡς ἀλλοτρίου, καταφρονεῖ.

ζ'. Εἰ κρείττων τοῦ σώματος ἡ ψυχὴ καὶ κρείττων τοῦ κόσμου ἀσυγκρίτως ὁ κτίσας αὐτὸν Θεός, ὁ προτιμῶν τῆς ψυχῆς τὸ σῶμα καὶ τοῦ Θεοῦ τὸν ὑπ' αὐτοῦ κτισθέντα κόσμον, οὐδὲν τῶν εἰδωλολατρούντων διενήνοχεν.

η'. Ὁ τὸν νοῦν τῆς εἰς Θεὸν ἀγάπης καὶ προσεδρίας ἀποχωρίσας καὶ τινι τῶν αἰσθητῶν προσεδεμένον ἔχων, οὗτός ἐστιν ὁ προτιμῶν τῆς ψυχῆς τὸ σῶμα καὶ τοῦ κτίσαντος Θεοῦ τὰ ὑπ' αὐτοῦ γεγονότα.

θ'. Εἰ ἡ ζωὴ τοῦ νοῦ, ὁ φωτισμός ἐστὶ τῆς γνώσεως, τοῦτον δὲ ἡ εἰς Θεὸν ἀγάπη τίκει, καλῶς οὐδὲν τῆς θείας ἀγάπης εἴρηται μεῖζον.

ι'. Ὅταν τῷ ἔρωτι τῆς ἀγάπης πρὸς Θεὸν ὁ νοῦς ἐκδημῇ, τότε οὔτε τινος τῶν ὄντων παντάπασιν ἐπαισθάνεται. Ὑπὸ γὰρ τοῦ θελοῦ καὶ ἀπειρου· φωτὸς καταλαμπόμενος, ἀναισθητεῖ πρὸς πάντα τὰ ὑπ' αὐτοῦ γεγονότα, καθάπερ ὀφθαλμὸς πρὸς τοὺς ἀστέρας, τοῦ ἡλίου ἀνατέλλοντος.

ια'. Πᾶσαι μὲν αἱ ἀρεταὶ συνεργοῦσι τῷ νῷ πρὸς τὸν θεῖον ἔρωτα, πλεον δὲ πάντων ἡ καθαρὰ προσευχή. Διὰ ταύτης γὰρ πρὸς τὸν Θεὸν πτερούμενος, ἔξω γίνεται πάντων τῶν ὄντων.

ιβ'. Ὅταν διὰ τῆς ἀγάπης ὑπὸ τῆς θείας γνώσεως ὁ νοῦς ἀρπαγῇ καὶ, ἔξω γενόμενος τῶν ὄντων, τῆς θείας ἐπαισθάνηται ἀπειρίας, τότε κατὰ

τὸν θεῖον Ἦσαϊαν ὑπὸ ἐκπλήξεως εἰς συναίσθησιν ἔλθων τῆς ἑαυτοῦ ταπεινώσεως, μετὰ διαθέσεως λέγει τὰ τοῦ προφήτου ῥήματα· ὡς τάλας ἐγώ, ὅτι κατανένυγμαι· ὅτι ἄνθρωπος ὢν καὶ ἀκάθαρτα χεῖλη ἔχων, ἐν μέσῳ λαοῦ ἀκάθαρτα χεῖλη ἔχοντος ἐγὼ κατοικῶ καὶ τὸν Βασιλέα Κύριον Σαββᾶθ εἶδον τοῖς ὀφθαλμοῖς μου<sup>1</sup>.

ιγ'. Ὁ ἀγαπῶν τὸν Θεόν, οὐ δύναται μὴ καὶ πάντα ἄνθρωπον ὡς ἑαυτὸν ἀγαπῆσαι, εἰ καὶ πρὸς τὰ πάθη δυσχεραίνει τῶν μήπω κεκαθαρμένων· διὸ καὶ τὴν διόρθωσιν, ἀμετρήτῳ καὶ ἀνεκλαλήτῳ χαίρει χαρᾷ.

ιδ'. Ἀκάθαρτός ἐστι ψυχὴ λογισμῶν καὶ ἐπιθυμίας καὶ μίσους πεπληρωμένη.

ιε'. Ὁ ἔχνος μίσους βλέπων ἐν τῇ ἑαυτοῦ καρδίᾳ διὰ οἰονδήποτε πταῖσμα πρὸς τὸν οἰονδήποτε ἄνθρωπον, ἀλλότριος τυγχάνει πάμπαν τῆς εἰς Θεὸν ἀγάπης. Διότι ἡ εἰς Θεὸν ἀγάπη τοῦ εἰς τὸν ἄνθρωπον μίσους παντελῶς οὐκ ἀνέχεται.

ισ'. Ὁ ἀγαπῶν με, φησὶν ὁ Κύριος, τὰς ἐντολάς μου τηρήσει<sup>2</sup>· αὕτη δὲ ἐστὶν ἡ ἐντολὴ ἡ ἐμὴ, ἵνα ἀγαπάτε ἀλλήλους<sup>3</sup>. Ὁ οὖν μὴ ἀγαπῶν τὸν πλησίον, τὴν ἐντολὴν οὐ τηρεῖ· ὁ δὲ τὴν ἐντολὴν μὴ τηρῶν, οὐδὲ τὸν Κύριον ἀγαπῆσαι δύναται.

ις'. Μακάριος ἄνθρωπος, ὃς πάντα ἄνθρωπον ἐξ Ἰσοῦ ἀγαπῆσαι δύναται.

ιη'. Μακάριος ἄνθρωπος, ὃς μηδενὶ πράγματι φθαρτῷ ἢ προσκαίρῳ προσκείμενος.

ιθ'. Μακάριος ὁ νοῦς, ὃ πάντα τὰ ὄντα περᾶσας καὶ τῆς θείας ὠραιότητος ἀδιαλείπτως κατατρυφῶν.

κ'. Ὁ πρόνοιαν τῆς σαρκὸς εἰς ἐπιθυμίαν ποιούμενος<sup>4</sup> καὶ μνησικακίαν διὰ πρόσκαιρα πρὸς τὸν πλησίον ἔχων, ὁ τοιοῦτος λατρεύει τῇ κτίσει παρὰ τὸν κτίσαντα<sup>5</sup>.

κα'. Ὁ ἀνῆδονον καὶ ἄνοσον τὸ σῶμα διατηρῶν, σύνδουλον αὐτὸ ἔχει πρὸς τὴν τῶν κρειττόνων ὑπηρεσίαν.

κβ'. Ὁ φεύγων πάσας τὰς κοσμικὰς ἐπιθυμίας<sup>6</sup>, πάσης ὕλης κοσμικῆς ἑαυτὸν ἀνώτερον καθίστησιν.

κγ'. Ὁ τὸν Θεὸν ἀγαπῶν, καὶ τὸν πλησίον πάντως ἀγαπᾷ· ὁ δὲ τοιοῦτος χρήματα τηρεῖν οὐ δύναται, ἀλλ' οἰκονομεῖ θεοπρεπῶς, ἐκάστῳ τῶν δεομένων παρέχων.

κδ'. Ὁ κατὰ μίμησιν Θεοῦ τὴν ἐλεημοσύνην ποιούμενος, οὐκ οἶδε διαφορὰν πονηροῦ καὶ ἀγαθοῦ, δικαίου καὶ ἀδίκου<sup>7</sup> ἐν τοῖς τοῦ σώματος ἀναγκαίοις, ἀλλὰ πᾶσιν ἐξ Ἰσοῦ κατὰ τὴν χρεῖαν διανέμει, εἰ καὶ προτιμᾷ, διὰ τὴν ἀγαθὴν προαίρεσιν, τοῦ φαύλου τὸν ἐνάρτεον.

κε'. Ὡςπερ ὁ Θεός, φύσει ὢν ἀγαθὸς καὶ ἀπαθὴς, πάντας μὲν ἐξ

1. Ἦσ. ζ', 5. 2. Ἰωάν. ιδ', 15, 23. 3. Ἰωάν. ιε', 12. 4. Ῥωμ. ιγ', 14.  
5. Ῥωμ. α', 25. 6. Τίτ. β', 12. 7. Πρβλ. Ματθ. ε', 45.

Ἰσου ἀγαπᾷ ὡς ἔργα αὐτοῦ, ἀλλὰ τὸν μὲν ἐνάρητον δοξάζει, ὡς καὶ τὴν γνῶσιν οἰκειούμενον, τὸν δὲ φαῦλον, δι' ἀγαθότητα, ἐλεεῖ, καί, ἐν τῷ αἰῶνι τούτῳ παιδεύων, ἐπιστρέφει· οὕτω καὶ ὁ τῇ γνώμῃ ἀγαθὸς καὶ ἀπαθής, πάντας ἀνθρώπους ἐξ Ἰσου ἀγαπᾷ· τὸν μὲν ἐνάρητον, διὰ τε τὴν φύσιν καὶ τὴν ἀγαθὴν προαίρεσιν, τὸν δὲ φαῦλον, διὰ τε τὴν φύσιν καὶ τὴν συμπάθειαν ἐλεῶν ὡς ἄφρονα καὶ ἐν σκότει διαπορευόμενον.

κς'. Οὐ μόνον διὰ μεταδόσεως χρημάτων ἢ διαθέσεως τῆς ἀγάπης γνωρίζεται, ἀλλὰ πολλῷ μᾶλλον διὰ μεταδόσεως λόγου καὶ σωματικῆς διακονίας.

κζ'. Ὁ τῶν τοῦ κόσμου πραγμάτων γνησίως ἀποταξάμενος καὶ τῷ πλησίον διὰ τῆς ἀγάπης ἀνυποκρίτως δουλεύων, παντὸς πάθους ταχέως ἐλευθεροῦται καὶ τῆς θείας ἀγάπης καὶ γνώσεως μέτοχος καθίσταται.

κη'. Ὁ τὴν θείαν ἀγάπην ἐν ἑαυτῷ κτησάμενος, οὐ κοπιᾷ κατακολουθῶν ὀπίσω Κυρίου τοῦ Θεοῦ αὐτοῦ, κατὰ τὸν θεῖον Ἱερειαν<sup>1</sup>, ἀλλὰ πάντα πόνον, ὀνειδισμόν τε καὶ ὕβριν φέρει γενναίως, μηδενὶ τὸ σύνολον κακὸν λογιζόμενος.

κθ'. Ὅταν ὕβρισθῇ παρά τινος ἢ ἐν τινι ἐξουθενωθῇ, τότε πρόσεχε ἀπὸ τῶν λογισμῶν τῆς ὀργῆς, μὴ σε τῆς ἀγάπης, διὰ τῆς λύπης, χωρίζαντες, ἐν τῇ χώρᾳ τοῦ μίσους καταστήσωσιν.

λ'. Ὅταν ἐφ' ὕβρει ἢ ἀτιμίᾳ πονήσῃς, γίνωσκε σεαυτὸν μεγάλως ὠφεληθέντα, τῆς κενοδοξίας, διὰ τὴν ἀτιμίαν, ἀπὸ σοῦ ἐκβληθείσης.

λα'. Ὡς περ μνήμη πυρὸς οὐ θερμαίνει τὸ σῶμα, οὕτω πίστις ἀνευ ἀγάπης οὐκ ἐνεργεῖ εἰς τὴν ψυχὴν τὸν τῆς γνώσεως φωτισμόν.

לב'. Ὡς περ τὸ φῶς τοῦ ἡλίου τὸν ὕγια ὀφθαλμὸν εἰς ἑαυτὸ ἐφέλκεται· οὕτω καὶ ἡ γνῶσις τοῦ Θεοῦ τὸν καθαρὸν νοῦν φυσικῶς διὰ τῆς ἀγάπης πρὸς ἑαυτὴν ἐπισπάται.

λγ'. Νοῦς ἐστὶ καθαρὸς, ὁ ἀγνοίας χωρισθεὶς καὶ ὑπὸ τοῦ θεοῦ φωτὸς καταλαμπόμενος.

λδ'. Ψυχὴ ἐστὶ καθαρὰ, ἡ παθῶν ἐλευθερωθεῖσα καὶ ὑπὸ τῆς θείας ἀγάπης ἀδιαλείπτως εὐφραϊνόμενη.

λε'. Πάθος ἐστὶ ψεκτόν, κίνησις ψυχῆς παρὰ φύσιν.

λς'. Ἀπάθειά ἐστίν, εἰρηνικὴ κατάστασις ψυχῆς, καθ' ἣν δυσκίνητος γίνεται ψυχὴ πρὸς κακίαν.

λζ'. Ὁ τοὺς καρποὺς τῆς ἀγάπης διὰ σπουδῆς κτησάμενος, οὐ μετατίθεται ταύτης, κἂν μυρία πάσχη κακά. Καὶ πειθέτω σε Στέφανος<sup>2</sup> ὁ τοῦ Χριστοῦ μαθητὴς καὶ οἱ κατ' αὐτόν, καὶ αὐτὸς ὑπὲρ τῶν φονευόντων εὐχόμενος καὶ συγγνώμην παρὰ Θεοῦ, ὡς ἀγνοοῦσιν, αἰτούμενος<sup>3</sup>.

λη'. Εἰ τῆς ἀγάπης ἐστὶ τὸ μακροθυμεῖν καὶ χρηστεύεσθαι<sup>4</sup>, ὁ θυμομαχῶν καὶ πονηρευόμενος, ἀλλότριος δηλονότι τῆς ἀγάπης καθίσταται.

1. Ἱερ. ιζ', 16.

2. Πράξ. ζ', 60.

3. Λουκ. ιγ', 34.

4. Α' Κορ. ιγ', 4.

Ὁ δὲ τῆς ἀγάπης ἀλλότριος, τοῦ Θεοῦ ἐστὶν ἀλλότριος, εἴπερ ὁ Θεὸς ἀγάπη ἐστὶ<sup>1</sup>.

λθ'. Μὴ εἴπητε, φησὶν ὁ θεὸς Ἱερειάας, ὅτι ναδς Κυρίου ἐστέ<sup>2</sup>· καὶ οὐ μὴ εἴπητε, ὅτι ἡ ψιλὴ πίστις ἢ εἰς τὸν Κύριον ἡμῶν Ἰησοῦν Χριστόν, δύναται με σῶσαι. Ἀμήχανον γὰρ τοῦτο, ἐὰν μὴ καὶ τὴν ἀγάπην εἰς αὐτὸν διὰ τῶν ἔργων κτήσῃ. Τὸ γὰρ ψιλῶς πιστεύειν, καὶ τὰ δαιμόνια πιστεύουσι καὶ φρίσσουσιν<sup>3</sup>.

μ'. Ἔργον ἀγάπης ἐστὶν ἢ εἰς τὸν πλησίον ἐκ διαθέσεως εὐεργεσία καὶ μακροθυμία καὶ ὑπομονὴ καὶ τὸ μετὰ ὀρθοῦ λόγου χρήσασθαι τοῖς πράγμασιν.

μα'. Ὁ ἀγαπῶν τὸν Θεὸν οὐ λυπεῖ, οὐδὲ λυπεῖται πρὸς τινὰ διὰ πρόσκαιρα. Μίαν δὲ λύπην καὶ λυπεῖ καὶ λυπεῖται σωτήριον, ἣν ὁ μακάριος Παῦλος καὶ ἐλυπήθη καὶ ἐλύπησε τοὺς Κορινθίους<sup>4</sup>.

μβ'. Ὁ ἀγαπῶν τὸν Θεόν, ἀγγελικὸν βίον ἐπὶ γῆς ζῇ, νηστεύων καὶ ἀγρυπνῶν, ψάλλων καὶ προσευχόμενος καὶ περὶ παντὸς ἀνθρώπου ἀεὶ καλὰ λογιζόμενος.

μγ'. Εἰ οὐτίνος τις ἐπιθυμεῖ, τούτου καὶ τυχεῖν ἀγωνίζεται· πάντων δὲ τῶν ἀγαθῶν καὶ ἐπιθυμητῶν ἀγαθότερον τὸ θεῖον καὶ ἐπιθυμητότερον ἀσυγκρίτως· πόσῃν ἄρα σπουδῇν ὀφείλομεν ἐνδείξασθαι, ἵνα τοῦ φύσει ἀγαθοῦ καὶ ἐπιθυμητοῦ τύχωμεν;

μδ'. Μὴ μολύνῃς τὴν σάρκα σου ἐν αἰσχαῖς πράξεσι καὶ μὴ μιάνης τὴν ψυχὴν πονηροῖς λογισμοῖς· καὶ ἡ εἰρήνη τοῦ Θεοῦ ἐπελεύσεται ἐπὶ σέ, τὴν ἀγάπην φέρουσα.

με'. Αἵκιζε τὴν σάρκα σου αἰστία καὶ ἀγρυπνία καὶ σκόλασον ἀόκνως φαλμωδία καὶ προσευχῇ· καὶ ὁ ἀγιασμός τῆς σωφροσύνης ἐπὶ σέ ἐπελεύσεται, τὴν ἀγάπην φέρων.

μς'. Ὁ τῆς θείας καταξιώθεις γνώσεως καὶ τὸν ταύτης φωτισμόν διὰ τῆς ἀγάπης κτησάμενος, οὐ ῥιπισθήσεται ποτε ὑπὸ τοῦ τῆς κενοδοξίας πνεύματος. Ὁ δὲ ταύτης μήπω καταξιώθεις, εὐχερῶς ὑπ' αὐτῆς φέρεται. Ἐὰν οὖν ὁ τοιοῦτος ἐν πᾶσι τοῖς ὑπ' αὐτοῦ πραττομένοις πρὸς τὸν Θεὸν ἀποβλέψῃ, ὡς δι' αὐτὸν πάντα ποιῶν, ῥαδίως, σὺν Θεῷ, ἐκφεύγεται αὐτήν.

μζ'. Ὁ μήπω τυχὼν τῆς θείας γνώσεως τῆς δι' ἀγάπης ἐνεργουμένης, μέγα φρονεῖ ἐπὶ τοῖς ὑπ' αὐτοῦ κατὰ Θεὸν πραττομένοις· ὁ δὲ ταύτης τυχεῖν καταξιώθεις, μετὰ διαθέσεως λέγει τὰ τοῦ Πατριάρχου Ἀβραάμ ῥήματα, ἅπερ ἡνίκα τῆς θείας κατηξιώθη ἐπιφανείας, εἶπεν· ἐγὼ εἰμι γῆ καὶ σπαθὸς<sup>5</sup>.

μη'. Ὁ φοβούμενος τὸν Κύριον, συνόμιλον ἀεὶ ἔχει τὴν ταπεινοφροσύνην καὶ διὰ τῶν ταύτης ἐνθυμημάτων, εἰς τὴν θείαν ἀγάπην καὶ εὐχαριστίαν ἔρχεται. Μνημονεῖ γὰρ τῆς κατὰ τὸν κόσμον προτέρας διαγωγῆς

1. Α' Ἰωάν. 8', 8.

2. Ἱερ. 5', 4.

3. Ἰακ. 2', 19.

4. Β' Κορ. 4', 8-11.

5. Γέν. ιη', 27.

καὶ τῶν ποικίλων παραπτωμάτων καὶ τῶν ἐκ νεότητος συμβάντων αὐτῷ πειρασμῶν καὶ πῶς πάντων ἐκείνων ἐρρύσατο αὐτὸν ὁ Κύριος<sup>1</sup> καὶ μετέστησεν ἀπὸ τῆς ἐμπαθοῦς ζωῆς εἰς τὸν κατὰ Θεὸν βίον, καί, σὺν τῷ φόβῳ, προσλαμβάνεται καὶ τὴν ἀγάπην, εὐχαριστῶν αἰεὶ μετὰ ταπεινοφροσύνης πολλῆς τῷ εὐεργέτῃ καὶ κυθερνῇτῃ τῆς ζωῆς ἡμῶν.

μθ'. Μὴ ρυπώσης τὸν νοῦν σου, λογισμῶν ἀνεχόμενος ἐπιθυμίας καὶ θυμοῦ, ἵνα μὴ, τῆς καθαρᾶς προσευχῆς ἐκπεσῶν, τῷ τῆς ἀκηδίας πνεύματι περιπέσης.

ν'. Τηνικαῦτα ὁ νοῦς τῆς πρὸς Θεὸν παρρησίας ἐκπίπτει, δπηνίκα πονηροῖς ἢ ρυπαροῖς λογισμοῖς συνόμιλος γένηται.

να'. Ὁ μὲν ἄφρων ὑπὸ τῶν παθῶν ἀγόμενος, ὅτε μὲν ὑπὸ τοῦ θυμοῦ κινούμενος ἐκταράσσεται, φεύγειν ἀλογίστως τοὺς ἀδελφούς ἐπαίγεται. Ὅτε δὲ πάλιν ὑπὸ τῆς ἐπιθυμίας ἐκθερμαίνεται, μεταμελόμενος αὐθις, προστρέχων ἀπαντᾷ. Ὁ δὲ φρόνιμος, ἐπ' ἀμφοτέρων τούτων ἀντίον ποιεῖ· ἐπὶ μὲν γὰρ τοῦ θυμοῦ, τὰς αἰτίας τῆς ταραχῆς ἐκκόψας, τῆς πρὸς τοὺς ἀδελφούς λύπης ἑαυτὸν ἀπαλλάττει· ἐπὶ δὲ τῆς ἐπιθυμίας, τῆς ἀλόγου ὁρμῆς καὶ συντυχίας ἐγκρατεύεται.

νβ'. Ἐν τῷ καιρῷ τῶν πειρασμῶν, μὴ καταλίπῃς τὸ Μοναστήριόν σου· ἀλλὰ φέρε γενναίως τὰ κύματα τῶν λογισμῶν καὶ μάλιστα τῶν τῆς λύπης καὶ ἀκηδίας. Οὕτω γὰρ οἰκονομικῶς διὰ τῶν θλίψεων δοκιμασθεῖς, ἕξεις βεβαίαν τὴν εἰς Θεὸν ἐλπίδα<sup>2</sup>· ἐὰν δὲ καταλιμπάνῃς, ἀδόκιμος καὶ ἀνανδρος καὶ ἄστατος εὐρεθήσῃ.

νγ'. Ἐὰν θέλῃς τῆς κατὰ Θεὸν ἀγάπης μὴ ἐκπεσεῖν, μήτε τὸν ἀδελφὸν ἄφῃς κοιμηθῆναι λυπούμενον κατὰ σοῦ, μήτε σὺ κοιμηθῇς λυπούμενος κατ' αὐτοῦ· διαλλάγηθι τῷ ἀδελφῷ σου καί, ἐλθὼν, πρόσφερε Χριστῷ, καθαρῷ τῷ συνειδότι, δι' ἐκτενοῦς τῆς εὐχῆς, τὸ δῶρον τῆς ἀγάπης<sup>3</sup>.

νδ'. Εἰ ὁ πάντα τὰ χαρίσματα τοῦ Πνεύματος ἔχων, ἀγάπην δὲ μὴ ἔχων, οὐδὲν ὠφελεῖται, κατὰ τὸν θεῖον Ἀπόστολον<sup>4</sup>, πόσῃν ὀφειλομένῃ ἐνδείξασθαι σπουδὴν, ἵνα ταύτην κτησώμεθα;

νε'. Εἰ ἡ ἀγάπη τῷ πλησίον κακὸν οὐκ ἐργάζεται<sup>5</sup>, ὁ φθονῶν τῷ ἀδελφῷ καὶ λυπούμενος ἐπὶ τῇ εὐδοκίμῃ αὐτοῦ καὶ σκώμμασι χραίνων τὴν ὑπόληψιν αὐτοῦ ἢ ἐν τινι κακοηθείᾳ ἐπιβουλεύων αὐτῷ, πῶς οὐκ ἀλλότριον αὐτὸν τῆς ἀγάπης καθίστησι καὶ ἔνοχον τῆς αἰωνίου Κρίσεως;

νς'. Εἰ πλήρωμα νόμου ἡ ἀγάπη<sup>6</sup>, ὁ μνησικακῶν τῷ ἀδελφῷ καὶ δόλους κατ' αὐτοῦ σκευάζων καὶ κατευχόμενος αὐτοῦ, ἐπιχαίρων τῷ πτώματι αὐτοῦ, πῶς οὐ παράνομός ἐστι καὶ τῆς αἰωνίου κολάσεως ἄξιος;

νζ'. Εἰ ὁ καταλαλὼν ἀδελφοῦ καὶ κρίνων ἀδελφόν, καταλαλεῖ νόμου καὶ κρίνει νόμον<sup>7</sup>, ὁ δὲ νόμος τοῦ Χριστοῦ ἐστὶν ἡ ἀγάπη, πῶς τῆς ἀγά-

1. Πρβλ. Β' Τιμ. γ', 11.

2. Πρβλ. Β' Κορ. α', 6.

3. Ματθ. ε', 23.

4. Α' Κορ. ιγ', 3.

5. Ρωμ. ιγ', 10.

6. Ρωμ. ιγ', 10.

7. Ἰακ. 8', 11.

πης τοῦ Χριστοῦ ὁ κατάλαλος οὐκ ἐκπίπτει καὶ αἷτιος ἑαυτῷ γίνεται κολάσεως αἰωνίου;

νη'. Μὴ δῶς τὴν ἀκοήν σου τῇ γλώσσῃ τοῦ κατάλαλου, μηδὲ τὴν γλῶσσάν σου τῇ ἀκοῇ τοῦ φιλοσόγου, ἡδέως λαλῶν ἢ ἀκούων κατὰ τοῦ πέλας, ἵνα μὴ ἐκπέσης τῆς θείας ἀγάπης καὶ ἀλλότριος εὐρεθῇς τῆς αἰωνίου ζωῆς.

νθ'. Μὴ καταδέχου κατὰ πατρός σου λοιδορίας, μηδὲ προθυμοποιήσης τὸν ἀτιμάζοντα αὐτόν, ἵνα μὴ ὀργισθῇ Κύριος ἐπὶ τοῖς ἔργοις σου καὶ ἐξολοθρεύσῃ σε ἐκ γῆς ζώντων<sup>1</sup>.

ξ'. Ἐπιστόμιζε τὸν καταλαλοῦντα ἐν ἀκοαῖς σου, ἵνα μὴ διπλὴν ἁμαρτίαν σὺν αὐτῷ ἁμαρτάνῃς καὶ σαυτὸν ὀλεθρίῳ πάθει ἐθίζων, κἀκεῖνον κατὰ τοῦ πλησίον φλυαρεῖν οὐκ ἀνακόπτων.

ξά'. Ἐγὼ δὲ λέγω ὑμῖν, φησὶν ὁ Κύριος, ἀγαπάτε τοὺς ἐχθροὺς ὑμῶν, καλῶς ποιεῖτε τοῖς μισοῦσιν ὑμᾶς, προσεύχεσθε ὑπὲρ τῶν ἐπηρεαζόντων ὑμᾶς<sup>2</sup>. Διὰ τί ταῦτα προσέταξεν; Ἵνα σε μίσους καὶ λύπης καὶ ὀργῆς καὶ μνησικακίας ἐλευθερώσῃ καὶ τοῦ μεγίστου κτήματος τῆς τελείας ἀγάπης καταξιώσῃ, ἣν ἀμήχανον ἔχειν τὸν μὴ πάντας ἀνθρώπους ἐξ ἴσου ἀγαπῶντα κατὰ μέμνησιν Θεοῦ, τοὺς πάντας ἀνθρώπους ἐξ ἴσου ἀγαπῶντος καὶ θέλοντος σωθῆναι καὶ εἰς ἐπίγνωσιν ἀληθείας ἐλθεῖν<sup>3</sup>.

ξβ'. Ἐγὼ δὲ λέγω ὑμῖν, μὴ ἀντιστῆναι τῷ πονηρῷ, ἀλλ' ὅστις σε ραπίσει ἐπὶ τὴν δεξιὰν σιαγόνα, στρέψον αὐτῷ καὶ τὴν ἄλλην· καὶ τῷ θέλοντί σοι κριθῆναι καὶ τὸν χιτῶνά σου λαβεῖν, ἄφες αὐτῷ καὶ τὸ ἱμάτιον· καὶ τῷ ἀγγαρεύοντί σε μίλιον ἓν, ὑπάγε μετ' αὐτοῦ δύο<sup>4</sup>. Διὰ τί; Ἵνα καὶ σὲ ἀόργητον καὶ ἀτάραχον διαφυλάξῃ καὶ ἄλυπον, κἀκεῖνον διὰ τῆς σῆς ἀνεξικακίας παιδεύσῃ καὶ ἀμφοτέρους, ὡς Πατὴρ ἀγαθός, ὑπὸ τὸν ζυγὸν τῆς ἀγάπης ἀγάγῃ.

ξγ'. Πρὸς ἅπερ πράγματα ποτὲ πεπόνθαμεν, τούτων καὶ τὰς φαντασίας ἐμπαθεῖς περιφέρομεν. Ὁ οὖν τὰς ἐμπαθεῖς νικῶν φαντασίας, καὶ τῶν πραγμάτων, ὧν αἱ φαντασίαι, πάντως καταφρονεῖ· ἐπειδὴ τοῦ πρὸς τὰ πράγματα πολέμου, ὁ πρὸς τὰς μνῆμας τοσοῦτόν ἐστι χαλεπώτερος, ὅσον τοῦ κατ' ἐνέργειαν ἁμαρτάνειν, τὸ κατὰ διάνοιάν ἐστιν εὐκοπώτερον.

ξδ'. Τῶν παθῶν, τὰ μὲν ἐστὶ σωματικά, τὰ δὲ ψυχικά· καὶ τὰ μὲν σωματικά, ἐκ τοῦ σώματος ἔχει τὰς ἀφορμὰς· τὰ δὲ ψυχικά, ἐκ τῶν ἐξωθεν πραγμάτων. Ἀμφοτέρα δὲ περικόπτει ἀγάπη καὶ ἐγκράτεια, ἡ μὲν τὰ ψυχικά, ἡ δὲ τὰ σωματικά.

ξε'. Τὰ μὲν τῶν παθῶν, τοῦ θυμικοῦ, τὰ δὲ, τοῦ ἐπιθυμητικοῦ μέρους τῆς ψυχῆς τυγχάνει· ἀμφοτέρα δὲ διὰ τῶν αἰσθήσεων κινεῖται· τότε δὲ κινεῖται, ὅτε ἀγάπης ἡ ψυχὴ καὶ ἐγκρατείας ἐκτὸς εὐρίσκεται.

ξς'. Δυσκαταγώνιστα μᾶλλον τὰ τοῦ θυμικοῦ μέρους τῆς ψυχῆς πάθη, παρὰ τὰ τοῦ ἐπιθυμητικοῦ τυγχάνει· διὸ καὶ μεῖζον φάρμακον κατ'

1. Πρβλ. Δευτ. ε', 15.

2. Ματθ. ε', 44.

3. Α' Τιμ. β', 4.

4. Ματθ. ε', 39.



αὐτοῦ ἡ ἐντολὴ τῆς ἀγάπης ὑπὸ τοῦ Κυρίου ἐδόθη.

ξζ'. Πάντα τὰ ἄλλα πάθη, ἢ τοῦ θυμικοῦ μέρους τῆς ψυχῆς ἢ τοῦ ἐπιθυμητικοῦ μόνον ἐφάπτεται ἢ καὶ τοῦ λογιστικοῦ, ὡς ἡ λήθη καὶ ἄγνοια. Ἡ δὲ ἀκηδία, πασῶν τῶν τῆς ψυχῆς δυνάμεων ἐπιδραττομένη, πάντα σχεδὸν ὁμοθυμαδὸν κινεῖ τὰ πάθη διὰ καὶ πάντων τῶν ἄλλων παθῶν ἐστὶ βαρύτερον. Καλῶς οὖν ὁ Κύριος τὸ κατ' αὐτῆς φάρμακον δεδωκώς, ἐν τῇ ὑπομονῇ ὑμῶν, λέγει, κτήσασθε τὰς ψυχὰς ὑμῶν<sup>1</sup>.

ξη'. Μὴ πλήξης ποτέ τινα τῶν ἀδελφῶν, παραλόγως μάλιστα, μήποτε, μὴ φέρων τὴν θλίψιν, ὑποχωρήσῃ καὶ οὐ μὴ ἐκφεύξῃ ποτὲ τὸν ἔλεγχον τοῦ συνειδότος, ἀεὶ σοι λύπην ἐν τῇ καιρῷ τῆς προσευχῆς προξενούντα καὶ τῆς θείας παρρησίας τὸν νοῦν ἀπελαύνοντα.

ξθ'. Μὴ ἀνάσχη τῶν σκάνδαλά σοι φερουσῶν ὑπονοιῶν, ἢ καὶ ἀνθρώπων, κατὰ τινων. Οἱ γὰρ παραδεχόμενοι σκάνδαλα ἐν οἰκιδήποτε τρόπῳ τῶν κατὰ προαίρεσιν ἢ παρὰ προαίρεσιν συμβαινόντων, οὐκ ἴσασι τὴν ὁδὸν τῆς εἰρήνης, τὴν φέρουσαν διὰ τῆς ἀγάπης εἰς τὴν γνῶσιν τοῦ Θεοῦ τοὺς ταύτης ἐραστάς.

ο'. Οὐπω ἔχει τελείαν τὴν ἀγάπην, ὁ ἔτι ταῖς γνώμαις τῶν ἀνθρώπων συνδιατιθέμενος· οἷον, τὸν μὲν ἀγαπῶν, τὸν δὲ μισῶν· ἢ καὶ αὐτόν, ποτὲ μὲν ἀγαπῶν, ποτὲ δὲ μισῶν, διὰ τὰς αὐτὰς αἰτίας.

οα'. Ἡ τελεία ἀγάπη, οὐ συνδιασχίζει τὴν μίαν τῶν αὐτῶν ἀνθρώπων φύσιν, ταῖς διαφοραῖς αὐτῶν γνώμαις, ἀλλ' εἰς αὐτὴν ἀεὶ ἀποβλεπομένη, πάντας ἀνθρώπους ἐξ ἴσου ἀγαπᾷ. Τοὺς μὲν σπουδαίους, ὡς φίλους, τοὺς δὲ φαύλους, ὡς ἐχθροὺς ἀγαπᾷ, εὐεργετοῦσα καὶ μακροθυμοῦσα, ὑπομένουσα τὰ παρ' αὐτῶν ἐπαγόμενα, τὸ κακὸν τὸ σύνολον μὴ λογιζομένη<sup>2</sup>, ἀλλὰ καὶ πάσχουσα ὑπὲρ αὐτῶν, εἰ καιρὸς καλέσειεν. Ἵνα καὶ αὐτοὺς ποιήσῃ φίλους, εἰ οἷόν τε· εἰδὲ μὴ, τῆς γε ἰδίας διαθέσεως οὐκ ἐκκίπτει, τοὺς τῆς ἀγάπης καρποὺς ἀεὶ ἐξ ἴσου πρὸς πάντας ἀνθρώπους ἐνδεικνυμένη· διὰ καὶ ὁ Κύριος ἡμῶν καὶ Θεὸς Ἰησοῦς Χριστός, τὴν αὐτοῦ ἀγάπην εἰς ἡμᾶς ἐνδειξάμενος, ὑπὲρ ὅλης τῆς ἀνθρωπότητος ἔπαθε<sup>3</sup> καὶ πᾶσιν ἐξ ἴσου τὴν ἐλπίδα τῆς ἀναστάσεως ἐχαρίσατο· εἰ καὶ ἕκαστος ἑαυτὸν εἴτε δόξης εἴτε κολάσεως καθίστησιν ἄξιον.

οβ'. Ὁ μὴ καταφρονῶν δόξης καὶ ἀτιμίας, πλούτου καὶ πενίας, ἡδονῆς τε καὶ λύπης, τελείαν ἀγάπην οὐπω ἐκτήσατο· ἢ γὰρ τελεία ἀγάπη οὐ μόνον τούτων καταφρονεῖ, ἀλλὰ καὶ αὐτῆς τῆς προσκαίρου ζωῆς τε καὶ θανάτου.

ογ'. Ἄκουε τῶν καταξιωθέντων τῆς τελείας ἀγάπης, ποῖα λέγουσι· τίς ἡμᾶς χωρίσει ἀπὸ τῆς ἀγάπης τοῦ Χριστοῦ; θλίψις; ἢ στενοχωρία; ἢ διωγμός; ἢ γυμνότης; ἢ κίνδυνος; ἢ μάχαιρα; καθὼς γέγραπται· ὅτι ἕνεκά σου θανατούμεθα ὅλην τὴν ἡμέραν, ἐλογίσθημεν ὡς πρόβατα σφαγῆς. Ἀλλ' ἐν τούτοις πᾶσιν ὑπερνικῶμεν διὰ τοῦ ἀγαπήσαντος ἡμᾶς. Πέ-

1. Λουκ. κα', 19.

2. Α' Κορ. ιγ', 4.

3. Πρβλ. Ῥωμ. ε', 8.

πεισμαι γὰρ ὅτι οὔτε θάνατος, οὔτε ζωή, οὔτε Ἄγγελοι, οὔτε Ἀρχαί, οὔτε Δυνάμεις, οὔτε ἐνεστώτα, οὔτε μέλλοντα, οὔτε ὑψωμα, οὔτε βάθος, οὔτε τις κτίσις ἐτέρα δυνήσεται ἡμᾶς χωρίσαι ἀπὸ τῆς ἀγάπης τοῦ Θεοῦ τῆς ἐν Χριστῷ Ἰησοῦ τῇ Κυρίῳ ἡμῶν<sup>1</sup>.

οδ'. Περὶ δὲ τῆς εἰς τὸν πλησίον ἀγάπης, ἄκουε πάλιν οἷα λέγουσιν· ἀλήθειαν λέγω ἐν Χριστῷ, οὐ ψεύδομαι, συμμαρτυρούσης μοι καὶ τῆς συνειδήσεώς μου, ἐν Πνεύματι Ἁγίῳ· ὅτι λύπη μοι ἐστὶ πολλή καὶ ἀδιάλειπτος ὁδύνη τῇ καρδίᾳ μου. Ἡδύομην γὰρ ἀνάθεμα εἶναι αὐτὸς ἐγὼ ἀπὸ τοῦ Χριστοῦ ὑπὲρ τῶν ἀδελφῶν μου, τῶν συγγενῶν κατὰ σάρκα, οἵτινές εἰσιν Ἰσραηλίται καὶ τὰ ἐξῆς<sup>2</sup>. Ὡσαύτως καὶ Μωυσῆς<sup>3</sup> καὶ οἱ λοιποὶ ἅγιοι.

οε'. Ὁ μὴ καταφρονῶν δόξης καὶ ἡδονῆς καὶ τῆς τούτων αὐξητικῆς καὶ δι' αὐτὰς συνισταμένης φιλαργυρίας, τὰς τοῦ θυμοῦ προφάσεις ἐκκόπτειν οὐ δύναται· ὁ δὲ ταύτας μὴ κόπτων, τῆς τελείας ἀγάπης τυχεῖν οὐ δύναται.

ος'. Ταπείνωσις καὶ κακοπάθεια, πάσης ἁμαρτίας ἐλευθεροῦσι τὸν ἄνθρωπον· ἢ μὲν τὰ τῆς ψυχῆς, ἢ δὲ τὰ τοῦ σώματος περικόπτουσα πάθη. Τοῦτο γὰρ ποιῶν καὶ ὁ μακάριος Δαβὶδ, ἐν οἷς εὐχεται πρὸς τὸν Θεὸν λέγων· Ἴδε τὴν ταπείνωσίν μου καὶ τὸν κόπον μου καὶ ἄφες πάσας τὰς ἁμαρτίας μου<sup>4</sup>.

οζ'. Διὰ μὲν τῶν ἐντολῶν ὁ Κύριος, ἀπαθεῖς τοὺς ἐργαζομένους αὐτὰς ἀποτελεῖ. Διὰ δὲ τῶν θείων δογμάτων, τὸν φωτισμὸν τῆς γνώσεως αὐτοῖς χαρίζεται.

οη'. Πάντα τὰ δόγματα, ἢ περὶ Θεοῦ ἢ περὶ ὁρατῶν καὶ ἀορατῶν ἢ περὶ τῆς ἐν αὐτοῖς προνοίας καὶ κρίσεως.

οθ'. Ἡ μὲν ἐλεημοσύνη, τὸ θυμικὸν μέρος τῆς ψυχῆς θεραπεύει· ἢ δὲ νηστεία, τὴν μὲν ἐπιθυμίαν μαραίνει, τῇ δὲ προσευχῇ τὸν νοῦν καθαίρει καὶ πρὸς τὴν τῶν ὄντων θεωρίαν παρασκευάζει. Πρὸς γὰρ τὰς δυνάμεις τῆς ψυχῆς, καὶ τὰς ἐντολάς ὁ Κύριος ἡμῶν ἐχαρίσατο.

π'. Μάθετε ἀπ' ἐμοῦ, φησὶν, ὅτι πρῶτός εἰμι καὶ ταπεινὸς τῇ καρδίᾳ καὶ τὰ ἐξῆς<sup>5</sup>. Ἡ μὲν πράγτης ἀτάραχον τὸν θυμὸν διαφυλάττει, ἢ δὲ ταπείνωσις τύφου καὶ κενοδοξίας τὸν νοῦν ἐλευθεροῖ.

πα'. Διττός ἐστὶν ὁ τοῦ Θεοῦ φόβος· ὁ μὲν ἐκ τῶν ἀπειλῶν τῆς κολάσεως ἡμῶν ἐντικτόμενος, δι' ὃν ἡ ἐγκράτεια καὶ ἡ εἰς Θεὸν ἐλπὶς καὶ ἡ ἀπάθεια, ἐξῆς ἢ ἀγάπη κατὰ τάξιν ἡμῶν ἐγγίνεται. Ὁ δέ, αὐτῇ τῇ ἀγάπῃ συνέξευκται, εὐλάβειαν τῇ ψυχῇ ἀεὶ ἐμποιῶν, ἵνα μὴ, διὰ τὴν τῆς ἀγάπης παρρησίαν, εἰς καταφρόνησιν Θεοῦ ἔλθῃ.

πβ'. Τὸν μὲν πρῶτον φόβον ἔξω βάλλει ἡ τελεία ἀγάπη<sup>6</sup>, τῆς ψυχῆς τῆς κεκτημένης αὐτὴν, μηκέτι τὴν κόλασιν φοβουμένης· τὸν δὲ δεύτερον, ἑαυτῇ ἔχει ἀεὶ, ὡς εἴρηται, συνευγμένον. Τῷ μὲν πρῶτῳ φόβῳ, ἀρμόζει,

1. Ῥωμ. η', 35 κ. ε.

2. Ῥωμ. θ', 3.

3. Ἐξ. λδ', 32.

4. Ψαλμ. 24, 18.

5. Ματθ. ια', 29.

6. Α' Ἰωάνν. δ', 18.



τό, τῷ φόβῳ Κυρίου ἐκκλίνει πᾶς ἀπὸ κακοῦ<sup>1</sup>. καί, ἀρχὴ σοφίας φόβος Κυρίου<sup>2</sup>. τῷ δὲ δευτέρῳ, τό, οὐκ ἔστιν υστέρημα τοῖς φοβουμένοις αὐτόν<sup>3</sup>.

πγ'. Νεκρώσατε οὖν τὰ μέλη ὑμῶν τὰ ἐπὶ τῆς γῆς, πορνείαν, ἀκαθαρσίαν, πάθος, ἐπιθυμίαν κακὴν καὶ τὴν πλεονεξίαν καὶ τὰ ἐξῆς<sup>4</sup>. Γῆν μὲν ὠνόμασε τὸ φρόνημα τῆς σαρκός. Πορνείαν δὲ εἶπε τὴν κατ' ἐνέργειαν ἁμαρτίαν. Ἀκαθαρσίαν δὲ τὴν συγκατάθεσιν ἐκάλεσε. Πάθος δὲ τὸν ἐμπαθῆ λογισμόν ὠνόμασεν. Ἐπιθυμίαν δὲ κακὴν τὴν φιλήν τοῦ λογισμοῦ καὶ ἐπιθυμίας παραδοχήν. Πλεονεξίαν δὲ τὴν γεννητικὴν τε καὶ αὐξητικὴν τοῦ πάθους ὠνόμασεν ὕλην. Ταῦτα οὖν πάντα, ὡς μέλη ὄντα τοῦ φρονήματος τῆς σαρκός, ἐκέλευσεν ὁ θεὸς Ἀπόστολος νεκρῶσαι.

πδ'. Πρῶτον μὲν ἡ μνήμη φιλὸν τὸν λογισμόν ἐπὶ τὸν νοῦν ἀναφέρει· καὶ τούτου ἐγγχρονίζοντος, κινεῖται τὸ πάθος· τούτου δὲ μὴ ἀναιρουμένου, κάμπτει τὸν νοῦν εἰς συγκατάθεσιν. Ταύτης δὲ γινομένης, ἔρχεται λοιπὸν εἰς τὴν κατ' ἐνέργειαν ἁμαρτίαν. Ὁ οὖν πάνσοφος Ἀπόστολος πρὸς τοὺς ἀπὸ ἐθνῶν γράφων, τὸ ἀποτέλεσμα πρῶτον κελεύει ἀναιρεῖν τῆς ἁμαρτίας· εἶτα κατὰ τάξιν ἀναποδίζοντας, εἰς τὴν αἰτίαν καταλήγειν. Ἡ δὲ αἰτία ἐστὶν ἡ γεννητικὴ, ὡς προείρηται, καὶ αὐξητικὴ τοῦ πάθους πλεονεξία. Οἶμαι δὲ ἐνταῦθα τὴν γαστριμαργίαν σημαίνειν, ὡς μητέρα καὶ τροφὸν τῆς πορνείας ὑπάρχουσιν. Ἡ γὰρ πλεονεξία οὐ μόνον ἐπὶ χρημάτων, ἀλλὰ καὶ ἐπὶ βρωμάτων κακὴ· ὥσπερ καὶ ἡ ἐγκράτεια οὐ μόνον ἐπὶ βρωμάτων, ἀλλὰ καὶ ἐπὶ χρημάτων.

πε'. Ὡςπερ στρουθίον τὸν πόδα δεδεμένον ἀρχόμενον πέτεσθαι, ἐπὶ τὴν γῆν κατασπᾶται, σχοινίῳ ἐλκόμενον· οὕτω καὶ ὁ νοῦς, μήπω ἀπάθειαν κτησάμενος καὶ ἐπὶ τὴν γνῶσιν τῶν οὐρανίων πετόμενος, ὑπὸ τῶν παθῶν καθελκόμενος, ἐπὶ τὴν γῆν κατασπᾶται.

πς'. Ὅτε ὁ νοῦς τελείως τῶν παθῶν ἐλευθερωθῇ, τότε καὶ ἐπὶ τὴν θεωρίαν τῶν ὄντων ἀμεταστρεπτί ὀδεύει, ἐπὶ τὴν γνῶσιν τῆς Ἀγίας Τριάδος τὴν πορείαν ποιούμενος.

πζ'. Καθαρὸς ὑπάρχων ὁ νοῦς, τὰ νοήματα τῶν πραγμάτων ἀναλαμβάνων, εἰς τὴν πνευματικὴν θεωρίαν δι' αὐτῶν κινεῖται· ἀκάθαρτος δὲ ἐκ ῥαθυμίας γεγονώς, τὰ μὲν τῶν λοιπῶν πραγμάτων νοήματα φιλὰ φαντάζεται, τὰ δὲ ἀνθρώπινα δεχόμενος, εἰς αἰσχροὺς ἢ πονηροὺς λογισμοὺς μετατρέπεται.

πη'. Ὅταν αἰεὶ ἐν τῷ καιρῷ τῆς προσευχῆς μηδὲν τῶν τοῦ κόσμου νοημάτων διανοχλήσῃ τῷ νῷ, τότε γίνωσκε σαυτὸν μὴ ἔξω εἶναι τῶν ὄρων τῆς ἀπαθείας.

πθ'. Ὅταν ἡ ψυχὴ ἄρχηται τῆς ἰδίας υγιείας ἐπαισθάνεσθαι, τότε καὶ τὰς ἐν τοῖς ὕπνοις φαντασίας, φιλὰς καὶ ἀταράχους ἄρχεται βλέπειν.

ι'. Ὡςπερ τὸν αἰσθητὸν ὀφθαλμὸν ἡ καλλόνῃ τῶν ὁρατῶν, οὕτω καὶ τὸν καθαρὸν νοῦν ἡ γνῶσις τῶν ἀοράτων πρὸς ἑαυτὴν ἐπισπᾶται. Ἀόρατα δὲ λέγω τὰ ἀσώματα.

1. Παροιμ. ιε', 27. 2. Ψαλμ. 110, 10. 3. Ψαλμ. 33, 10. 4. Κολοσσ. γ', 5.

ια'. Μέγα μὲν τὸ πρὸς τὰ πράγματα μὴ πάσχειν, μεῖζον δὲ πολλῷ, τὸ πρὸς τὰς φαντασίας αὐτῶν ἀπαθῆ διαμεῖναι. Διότι ὁ διὰ λογισμῶν πρὸς ἡμᾶς τῶν δαιμόνων πόλεμος, τοῦ διὰ τῶν πραγμάτων πολέμου ἐστὶ χαλεπώτερος.

ιβ'. Ὁ τὰς ἀρετὰς κατορθώσας καὶ τῇ γνώσει πλουτήσας, ὡς φυσικῶς λοιπὸν τὰ πράγματα διορῶν, πάντα κατὰ τὸν ὀρθὸν λόγον καὶ πράττει καὶ διαλέγεται, τὸ σύνολον μὴ παρατρεπόμενος. Ἐκ γὰρ τοῦ ἀλόγως τοῖς πράγμασι χρῆσασθαι, ἢ ἐνάρετοι ἢ φαῦλοι γινόμεθα.

ιγ'. Σημεῖον ἄκρας ἀπαθείας, τὸ φιλὰ τὰ νοήματα τῶν πραγμάτων αἰεὶ ἀναβαίνειν ἐπὶ τὴν καρδίαν, καὶ ἐγρηγορότος τοῦ σώματος καὶ κατὰ τοὺς ὕπνους.

ιδ'. Διὰ μὲν τῆς ἐργασίας τῶν ἐντολῶν, τὰ πάθη ὁ νοῦς ἀποδύεται· διὰ δὲ τῆς τῶν ὁρατῶν πνευματικῆς θεωρίας, τὰ ἐμπαθῆ τῶν πραγμάτων νοήματα· διὰ δὲ τῆς τῶν ἀοράτων γνώσεως, τὴν τῶν ὁρατῶν θεωρίαν· ταύτην δέ, διὰ τῆς γνώσεως τῆς Ἀγίας Τριάδος.

ιε'. Ὡςπερ ὁ ἥλιος ἀνατέλλων καὶ τὸν κόσμον φωτίζων, δείκνυσσι τε ἑαυτὸν καὶ τὰ ὑπ' αὐτοῦ φωτιζόμενα πράγματα· οὕτω καὶ ὁ τῆς δικαιοσύνης ἥλιος, τῷ καθαρῷ νῷ ἀνατέλλων, καὶ ἑαυτὸν δείκνυσσι καὶ πάντων τῶν ὑπ' αὐτοῦ γεγονότων καὶ γενησομένων τοὺς λόγους.

ις'. Οὐκ ἐκ τῆς οὐσίας αὐτοῦ τὸν Θεὸν γινώσκομεν, ἀλλ' ἐκ τῆς μεγαλουργίας αὐτοῦ καὶ προνοίας τῶν ὄντων. Διὰ τούτων γὰρ ὡς δι' ἐσόπτρων τὴν ἄπειρον ἀγαθότητα καὶ σοφίαν καὶ δύναμιν κατανοοῦμεν<sup>1</sup>.

ιζ'. Ὁ καθαρὸς νοῦς, ἢ ἐν τοῖς ψιλοῖς νοήμασι τῶν ἀνθρωπίνων πραγμάτων εὐρίσκεται ἢ ἐν τῇ τῶν ὁρατῶν φυσικῇ θεωρίᾳ ἢ ἐν τῇ τῶν ἀοράτων ἢ ἐν τῷ φωτὶ τῆς Ἀγίας Τριάδος.

ιη'. Ἐν τῇ τῶν ὁρατῶν θεωρίᾳ γενόμενος ὁ νοῦς, ἢ τοὺς φυσικοὺς αὐτῶν λόγους ἐρευνᾷ ἢ τοὺς δι' αὐτῶν σημαινόμενους ἢ αὐτὴν τὴν αἰτίαν ζητεῖ.

ιβ'. Ἐν δὲ τῇ τῶν ἀοράτων διατρέδων θεωρίᾳ, τοὺς τε φυσικοὺς αὐτῶν λόγους ζητεῖ καὶ τὴν αἰτίαν τῆς γενέσεως αὐτῶν καὶ τὰ τούτου ἀκόλουθα καὶ τίς ἡ περὶ αὐτὰ πρόνοια καὶ κρίσις.

ιγ'. Ἐν δὲ Θεῷ γινόμενος, τοὺς περὶ οὐσίας αὐτοῦ πρῶτον λόγους ζητεῖ μὲν ὑπὸ τοῦ πόθου φλεγόμενος, οὐκ ἐκ τῶν κατ' αὐτὸν δὲ τὴν παραμυθίαν εὐρίσκει. (Ἀμύχανον γὰρ τοῦτο καὶ ἀνένδεκτον πάση γεννητῇ φύσει ἐξ ἑσού.) Ἐκ δὲ τῶν περὶ αὐτὸν παραμυθεῖται. Λέγω δὴ, τῶν περὶ αἰδιότητος, ἀπειρίας τε καὶ ἀοριστίας, ἀγαθότητός τε καὶ σοφίας καὶ δυνάμεως δημιουργικῆς τε καὶ προνοητικῆς καὶ κριτικῆς τῶν ὄντων. Καὶ τοῦτο πάντῃ καταληπτὸν αὐτοῦ μόνον, ἢ ἀπειρία καὶ αὐτὸ τὸ

μηδὲν γινώσκειν, ὥσπερ οἱ Θεολόγοι ἄνδρες εἰρηκάσι, Γρηγόριός τε καὶ Διονύσιος.

1. Πρβλ. Ῥωμ. α', 20.

## ΤΟΥ ΑΥΤΟΥ

## ΕΚΑΤΟΝΤΑΣ ΔΕΥΤΕΡΑ

γνησίως τὸν Θεὸν ἀγαπῶν, οὗτος καὶ ἀπερισπάστως πάντως προσεύχεται. Καὶ ὁ ἀπερισπάστως πάντως προσευχόμενος, οὗτος καὶ γνησίως τὸν Θεὸν ἀγαπᾷ. Οὐκ εὐχεται δὲ ἀπερισπάστως ὁ τινὶ τῶν ἐπιγείων ἔχων τὸν νοῦν προσηλωμένον.

β'. Ὁ νοῦς πράγματι χρονίζων αἰσθητῶ, πάντως πάθος ἔχει πρὸς αὐτό· οἷον ἐπιθυμίας ἢ λύπης ἢ ὀργῆς ἢ μνησικακίας. Καὶ εἰ μὴ τοῦ πράγματος ἐκείνου καταφρονεῖ, τοῦ πάθους ἐκείνου ἐλευθεροῦσθαι οὐ δύναται.

γ'. Τὰ μὲν πάθη κρατοῦντα τοῦ νοῦ, συνδεσμοῦσιν αὐτὸν τοῖς πράγμασι τοῖς ὕλικοις καὶ, τοῦ Θεοῦ χωρίσαντα, αὐτοῖς ἐνασχολεῖσθαι ποιοῦσιν. Ἡ δὲ τοῦ Θεοῦ ἀγάπη κρατήσασα, λύει αὐτὸν τῶν δεσμῶν, παραφρονεῖν πειθούσα οὐ μόνον τῶν αἰσθητῶν πραγμάτων, ἀλλὰ καὶ αὐτῆς ἡμῶν τῆς προσκαίρου ζωῆς.

δ'. Ἔργον τῶν ἐντολῶν, φιλὰ ποιεῖν τὰ τῶν πραγμάτων νοήματα· ἀναγνώσεως δὲ καὶ θεωρίας, αὐλὸν καὶ ἀνείδεον τὸν νοῦν ἀπεργάζεσθαι. Ἐκ δὲ τούτου συμβαίνει, τὸ ἀπερισπάστως προσεύχεσθαι.

ε'. Οὐκ ἀρκεῖ πρακτικὴ μέθοδος πρὸς τὸ τελείως τὸν νοῦν παθῶν ἐλευθερωθῆναι, ὥστε δυνηθῆναι αὐτὸν ἀπερισπάστως προσεύχεσθαι, εἰ μὴ καὶ διάφοροι αὐτὸν διαδέχονται πνευματικαὶ θεωρίαι. Ἡ μὲν γάρ, ἀκρασίας καὶ μίσους μόνον τὸν νοῦν ἐλευθεροῖ, αἱ δὲ καὶ λήθης καὶ ἀγνοίας αὐτὸν ἀπαλλάττουσι· καὶ οὕτω δυνησεται ὡς δεῖ προσεύξασθαι.

ς'. Τῆς καθαρᾶς προσευχῆς δύο εἰσὶν ἀκρόταται καταστάσεις· ἡ μὲν τοῖς πρακτικοῖς, ἡ δὲ τοῖς θεωρητικοῖς ἐπισυμβαίνουσα. Καὶ ἡ μὲν ἐκ φόβου Θεοῦ καὶ ἐλπίδος ἀγαθῆς, τῇ ψυχῇ ἐγγίνεται· ἡ δὲ ἀπὸ θεοῦ ἔρωτος καὶ ἀκροτάτης καθάρσεως. Γνωρίσματα δέ, τοῦ μὲν πρώτου μέτρου, τὸ ἐν τῷ συναγαγεῖν τὸν νοῦν ἐκ πάντων τῶν τοῦ κόσμου νοημάτων καὶ ὡς αὐτῷ αὐτοῦ παρισταμένου τοῦ Θεοῦ, ὥσπερ καὶ πάρεστι, ποιεῖσθαι τὰς προσευχὰς ἀπερισπάστως καὶ ἀνενοχλήτως. Τοῦ δὲ δευτέρου, τὸ ἐν αὐτῇ τῇ ὁρμῇ τῆς προσευχῆς ἀρπαγῆναι τὸν νοῦν ὑπὸ τοῦ θεοῦ καὶ ἀπείρου φωτὸς καὶ μῆτε ἑαυτοῦ, μῆτε τινὸς ἄλλου τῶν ὄντων τὸ σύνολον ἐπαισθάνεσθαι, εἰ μὴ μόνου τοῦ διὰ τῆς ἀγάπης ἐν αὐτῷ τὴν τοιαύτην ἑλλαμψιν ἐνεργοῦντος· τότε δὲ καὶ περὶ τοὺς περὶ Θεοῦ λόγους κινούμενος, καθαρὰς καὶ τρανὰς τὰς περὶ αὐτοῦ λαμβάνει ἐμφάσεις.

ζ'. Ὁ τις ἀγαπᾷ, τούτου καὶ ἀντέχεται πάντως, καὶ πάντων τῶν πρὸς τοῦτο ἐμποδιζόντων αὐτῷ καταφρονεῖ, ἵνα αὐτοῦ μὴ στερηθῇ. Καὶ ὁ τὸν Θεὸν ἀγαπῶν, ἐπιμελεῖται καθαρὰς προσευχῆς· καὶ πᾶν πάθος πρὸς τοῦτο ἐμποδίζον αὐτῷ, ἀποβάλλει ἐξ ἑαυτοῦ.

η'. Ὁ τὴν μητέρα τῶν παθῶν ἀποβαλὼν φιλαυτίαν, καὶ τὰ λοιπὰ εὐχερῶς, σὺν Θεῷ, ἀποτίθεται, οἷον ὀργήν, λύπην, μνησικακίαν καὶ τὰ ἐξῆς. Ὁ δὲ ὑπὸ τοῦ πρώτου κρατούμενος, ὑπὸ τοῦ δευτέρου, κἂν μὴ θέλῃ, τιτρώσκεται. Φιλαυτία δὲ ἐστὶ τὸ πρὸς τὸ σῶμα πάθος.

θ'. Διὰ τὰς πέντε ταύτας αἰτίας οἱ ἄνθρωποι ἀγαπῶσιν ἀλλήλους, εἴτε ἐπαινετῶς, εἴτε ψεκτῶς· οἷον, ἢ διὰ τὸν Θεόν, ὡς ὁ ἐνάρετος πάντας καὶ ὡς ὁ τὸν ἐνάρετον κἂν μήπω ἐνάρετος· ἢ διὰ φύσιν, ὡς οἱ γονεῖς τὰ τέκνα καὶ ἑμπαλιν· ἢ διὰ κενοδοξίαν, ὡς ὁ δοξαζόμενος τὸν δοξάζοντα· ἢ διὰ φιλαργυρίαν, ὡς ὁ τὸν πλούσιον διὰ λῆψιν· ἢ διὰ φιληδονίαν, ὡς ὁ τὴν γαστέρα θεραπευόμενος καὶ τὰ ὑπὸ γαστέρα. Καὶ ἡ μὲν πρώτη, ἐπαινετή· ἡ δευτέρα, μέση· αἱ δὲ λοιπαί, ἐμπαθεῖς.

ι'. Ἐάν τινες μὲν μισῇς, τινὰς δὲ οὐδὲ ἀγαπᾷς, οὐδὲ μισεῖς, ἐτέρους δὲ ἀγαπᾷς, ἀλλὰ συμμέτρως, ἄλλους δὲ σφόδρα ἀγαπᾷς, ἐκ ταύτης τῆς ἀνισότητος γινώθι, ὅτι μακρὰν εἰ τῆς τελείας ἀγάπης, ἣτις ὑποτίθεται πάντα ἄνθρωπον ἐξ ἴσου ἀγαπῆσαι.

ια'. Ἐκκλινον ἀπὸ κακοῦ καὶ ποίησον ἀγαθόν<sup>1</sup>, τουτέστι, πολέμησον ἐχθρούς, ἵνα μειώσης τὰ πάθη· ἐπειτα δὲ νῆφε, ἵνα μὴ ἀδῆσῃς. Καὶ πάλιν πολέμησον, ἵνα κτήσῃ τὰς ἀρετάς· καὶ μετέπειτα νῆφε, ἵνα αὐτὰς διαφυλάξῃς. Καὶ τοῦτο ἂν εἴῃ τὸ ἐργάζεσθαι καὶ φυλάσσειν<sup>2</sup>.

ιβ'. Οἱ κατὰ συγχώρησιν Θεοῦ πειράζοντες ἡμᾶς, ἢ τὸ ἐπιθυμητικὸν τῆς ψυχῆς ἐκθερμαίνουσιν ἢ τὸ θυμικὸν ἐκταράσσουσιν ἢ τὸ λογιστικὸν ἐπισκοτιζουσιν ἢ τὸ σῶμα δδύναις περιβάλλουσιν ἢ τὰ σωματικὰ διαρπάζουσιν.

ιγ'. Ἡ δι' ἑαυτῶν ἡμᾶς οἱ δαίμονες ἐκπειράζουσιν ἢ, τοὺς μὴ φοβούμενους τὸν Κύριον, καθ' ἡμῶν ἐφοπλίζουσι. Καὶ δι' ἑαυτῶν μὲν, ὅταν ἐκ τῶν ἀνθρώπων ιδιάσωμεν, ὥσπερ τὸν Κύριον ἐν τῇ ἐρήμῳ<sup>3</sup>. Διὰ τῶν ἀνθρώπων δέ, ὅταν μετὰ τῶν ἀνθρώπων συνδιατρίψωμεν, ὥσπερ καὶ τὸν Κύριον διὰ τῶν Φαρισαίων<sup>4</sup>. Ἀλλ' ἡμεῖς, εἰς τὸν τύπον ἡμῶν ἀποβλεπόμενοι, ἀμφοτέρωθεν αὐτοὺς ἀποκρουσώμεθα.

ιδ'. Ὅταν ἀρχῇται ὁ νοῦς εἰς τὴν ἀγάπην τοῦ Θεοῦ προκόπτειν, τότε καὶ ὁ δαίμων τῆς βλασφημίας ἀρχεται ἐκπειράζειν αὐτὸν καὶ τοιούτους αὐτῷ λογισμοὺς ὑποβάλλει, οἷους ἀνθρώπων μὲν οὐδεὶς, μόνος δὲ ὁ τούτου τεχνίτης διάβολος ἐφευρίσκει. Τοῦτο δὲ ποιεῖ, φθονῶν τῷ θεοφιλεῖ, ἵνα, εἰς ἀπόγνωσιν ἐλθὼν, ὡς τοιαῦτα διανοηθεῖς, μηκέτι τολμήσῃ διὰ τῆς συνήθους προσευχῆς πρὸς αὐτὸν ἀναπτῆναι. Οὐδὲν δὲ ἐντεῦθεν ὠφελεῖται ὁ ἀλάστωρ πρὸς τὸν ἴδιον σκοπὸν, ἀλλὰ καὶ μᾶλλον βεβαιωτέρους ἡμᾶς ἀπεργάζεται. Πολεμούμενοι γὰρ καὶ ἀντιπολεμοῦντες, δοκιμώτεροι καὶ γνησιώτεροι εἰς τὴν ἀγάπην τοῦ Θεοῦ εὕρισκόμεθα. Ἡ δὲ ῥομφαία αὐτοῦ εἰσέλθοι εἰς καρδίαν αὐτοῦ καὶ τὰ τόξα αὐτοῦ συντριβεῖν<sup>5</sup>.

1. Ψαλμ. 33, 15.

2. Πρβλ. Γέν. β', 15.

3. Ματθ. 8', 3-10.

4. Πρβλ. Ματθ. 9', 34 κ.ά.

5. Ψαλμ. 36, 15.

ιε'. Ὁ νοῦς ἐπιβάλλων τοῖς ὁρατοῖς, κατὰ φύσιν νοεῖ τὰ πράγματα διὰ μέσης τῆς αἰσθήσεως· καὶ οὔτε ὁ νοῦς κακόν, οὔτε τὸ κατὰ φύσιν νοεῖν, οὔτε δὲ τὰ πράγματα, οὔτε ἡ αἰσθησις. Θεοῦ γὰρ εἰσι ταῦτα ἔργα. Τί οὖν ἐστὶ τὸ κακόν; δῆλον ὅτι τὸ πάθος τοῦ κατὰ φύσιν νοήματος, ὅπερ δύναται μὴ εἶναι ἐν τῇ τῶν νοημάτων χρήσει, ἐὰν ὁ νοῦς γρηγορῇ.

ις'. Πάθος ἐστὶ, κίνησις ψυχῆς παρὰ φύσιν ἢ ἐπὶ φιλίαν ἄλογον ἢ ἐπὶ μῖσος ἄκριτον ἢ τινος ἢ διὰ τι τῶν αἰσθητῶν, οἷον ἐπὶ μὲν φιλίαν, ἢ βρωμάτων ἀλόγων ἢ γυναικὸς ἢ χρημάτων ἢ δόξης παρερχομένης ἢ τινος ἄλλου τῶν αἰσθητῶν ἢ διὰ ταῦτα. Ἐπὶ μῖσος δέ, οἷον ἢ τινος τῶν προειρημένων, ὡς εἴρηται, ἄκριτον, ἢ πρὸς τινα διὰ ταῦτα.

ιζ'. Ἡ πάλιν, κακία ἐστὶν ἡ ἐσφαλμένη κρίσις τῶν νοημάτων, ἢ ἐπακολουθεῖ ἢ παρὰχρησις τῶν πραγμάτων, οἷον ὡς ἐπὶ τῆς γυναικὸς, ἢ ὀρθῇ κρίσει τῆς συνουσίας, ὁ σκοπὸς ἐστὶ τῆς παιδοποιΐας. Ὁ οὖν εἰς τὴν ἡδονὴν ἀποβλεψάμενος, ἐσφαλὴ περὶ τὴν κρίσιν, τὸ μὴ καλόν, καλὸν ἡγησάμενος· ὁ γοῦν τοιοῦτος παραχρῆται γυναικὶ συνουσιαζόμενος. Καὶ ἐπὶ τῶν ἄλλων πραγμάτων καὶ νοημάτων ὁμοίως.

ιη'. Ὅτε τὸν νοῦν σου οἱ δαίμονες, τῆς σωφροσύνης ἐκβαλόντες, τοῖς τῆς πορνείας λογισμοῖς περικυκλώσωσι, τότε μετὰ δακρύων λέγε πρὸς τὸν Δεσπότην· ἐκβαλόντες με νυνί, περιεκύκλωσάν με<sup>1</sup>· τὸ ἀγαλλίαμά μου λύτρωσαί με ἀπὸ τῶν κυκλωσάντων με<sup>2</sup>, καὶ σῶσῃ.

ιθ'. Βαρὺς ὁ τῆς πορνείας δαίμων καὶ σφοδρῶς ἐπιτίθεται τοῖς κατὰ τοῦ πάθους ἀγωνιζομένοις, καὶ μάλιστα ἐν τῇ ἀμελείᾳ τῆς διαίτης καὶ ἐν ταῖς συντυχίαις τῶν γυναικῶν. Δεληθότως γὰρ τῇ λειότητι τῆς ἡδονῆς ὑποκλέπτων τὸν νοῦν, μετέπειτα ἐπεμβαίνει διὰ τῆς μνήμης ἡσυχάζοντι, τό τε σῶμα ἐμπυρρίζων καὶ ποικίλας μορφὰς τῷ νῷ παριστῶν. Διὸ καὶ πρὸς τὴν συγκατάθεσιν τῆς ἁμαρτίας αὐτὸν ἐγκαλεῖται, ὡς ἐὰν θέλῃς μὴ ἐγγχρονίζεῖν ἐν σοί, νηστεῖαν ἀναλαβοῦ καὶ κόπον καὶ ἀγρυπνίαν καὶ τὴν καλὴν ἡσυχίαν μετὰ ἐκτενοῦς προσευχῆς.

κ'. Οἱ τὴν ψυχὴν ἡμῶν ἀεὶ ζητοῦντες, διὰ τῶν ἐμπαθῶν λογισμῶν ζητοῦσιν, ἵνα αὐτὴν εἰς τὴν κατὰ διάνοιαν ἢ τὴν κατ' ἐνέργειαν ἁμαρτίαν ἐμβάλλωσιν. Ὅταν οὖν εὕρωσι τὸν νοῦν μὴ παραδεχόμενον, τότε αἰσχυνοῦνται καὶ ἐντραπήσονται<sup>3</sup>. ὅταν δὲ τῇ πνευματικῇ θεωρίᾳ ἐνασχολούμενον, τότε ἀποστραφήσονται καὶ καταισχυνοῦνται σφόδρα διὰ τάχους<sup>4</sup>.

κα'. Διακόνου λόγον ἐπέχει ὁ πρὸς τοὺς ἱεροὺς ἀγῶνας ἀδελφῶν τὸν νοῦν καὶ τοὺς ἐμπαθεῖς λογισμοὺς ἀπελαύνων ἀπ' αὐτοῦ. Πρεσβυτέρου δέ, ὁ εἰς τὴν γνῶσιν τῶν ὄντων φωτίζων καὶ τὴν ψευδώνυμον γνῶσιν ἐξαφανίζων. Ἐπισκόπου δέ, ὁ τῷ ἁγίῳ μύρῳ τελειῶν τῆς γνώσεως καὶ προσκυνησεως τῆς Ἀγίας Τριάδος.

κβ'. Ἀσθενοῦσι μὲν οἱ δαίμονες, ὅταν διὰ τῶν ἐντολῶν μειῶνται τὰ

1. Ψαλμ. 16, 11.

2. Ψαλμ. 31, 7.

3. Ἠσ. μδ', 11.

4. Ψαλμ. 6, 11.

πάθη τὰ ἐν ἡμῖν. Ἀπόλλυνται δέ, ὅταν εἰς τέλος διὰ τῆς ἀπαθείας ἐξαφανίζωνται, μηκέτι εὐρίσκοντες, τὰ δι' ὧν ἐν ψυχῇ εὐρίσκοντο καὶ ἐπολέμουν αὐτήν. Καὶ τοῦτο ἂν εἴη, τό, ἀσθενήσουσι καὶ ἀπολοῦνται ἀπὸ προσώπου σου<sup>1</sup>.

κγ'. Οἱ μὲν τῶν ἀνθρώπων, διὰ φόβον ἀνθρώπινον τῶν παθῶν ἀπέχονται. Οἱ δέ, διὰ κενοδοξίαν. Ἄλλοι δέ, δι' ἐγκράτειαν. Ἄλλοι δέ, διὰ θείων κριμάτων, παθῶν ἐλευθεροῦνται.

κδ'. Πάντες οἱ λόγοι τοῦ Κυρίου, τὰ τέσσαρα ταῦτα περιέχουσι· τὰς ἐντολάς, τὰ δόγματα, τὰς ἀπειλάς, τὰς ἐπαγγελίας· καὶ πᾶσαν σκληραγωγίαν διὰ ταῦτα ὑπομένομεν· οἷον, νηστείας, ἀγρυπνίας, χαμευνίας, κόπους καὶ μόχθους ἐν διακονίαις, ὕβρεις, ἀτιμίας, στρεβλώσεις, θανάτους καὶ τὰ ὅμοια. Διὰ γὰρ τοὺς λόγους τῶν χειλέων σου, φησὶν, ἐγὼ ἐφύλαξα ὁδοὺς σκληράς<sup>2</sup>.

κε'. Μισθὸς τῆς ἐγκρατείας, ἡ ἀπάθεια. Τῆς δὲ πίστεως, ἡ γνῶσις. Καὶ ἡ μὲν ἀπάθεια τίττει τὴν διάκρισιν· ἡ δὲ γνῶσις τὴν εἰς Θεὸν ἀγάπην.

κς'. Πρακτικὴν μὲν ὁ νοῦς κατορθῶν, εἰς φρόνησιν προκόπτει· θεωρητικὴν δέ, εἰς γνῶσιν. Τῆς μὲν γὰρ ἐστὶν, εἰς διάκρισιν ἀρετῆς καὶ κακίας φέρειν τὸν ἀγωνιζόμενον· τῆς δέ, εἰς τοὺς περὶ ἀσωμάτων καὶ σωμάτων λόγους ἄγειν τὸν μέτοχον. Τῆς δὲ θεολογικῆς χάριτος τηνικαῦτα καταξιούται, ὁπνίκα τὰ προειρημένα πάντα διὰ τῶν τῆς ἀγάπης πτερῶν διαπεράσας καὶ ἐν θεωρίᾳ γενόμενος, τὸν περὶ αὐτοῦ λόγον διὰ τοῦ Πνεύματος, ὡς ἀνθρωπίνῳ νῷ δυνατόν, διασκοπήσῃ.

κζ'. Θεολογεῖν μέλλων, μὴ τοὺς κατ' αὐτὸν ζητήσῃ λόγους· οὐ μὴ γὰρ εὖρῃ ἀνθρώπινος νοῦς· ἀλλ' οὐδὲ ἄλλου τινὸς τῶν μετὰ Θεόν· ἀλλὰ τοὺς περὶ αὐτόν, ὡς οἷόν τε διασκόπει· οἷον, τοὺς περὶ αἰδιότητος, ἀπειρίας τε καὶ ἀοριστίας, ἀγαθότητός τε καὶ σοφίας καὶ δυνάμεως δημιουργικῆς τε καὶ προνοητικῆς καὶ κριτικῆς τῶν ὄντων. Οὗτος γὰρ ἐν ἀνθρώποις μέγας θεολόγος, ὁ τούτων τοὺς λόγους κἂν ποσῶς ἐξευρίσκων.

κη'. Δυνατὸς ἀνὴρ, ὁ τῇ πράξει τὴν γνῶσιν συζεύξας. Τῇ μὲν γάρ, τὴν ἐπιθυμίαν μαραίνει καὶ τὸν θυμὸν ἡμεροῖ· τῇ δέ, τὸν νοῦν πτεροῖ καὶ πρὸς Θεὸν ἐκδημεῖ.

κθ'. Ὅταν λέγῃ ὁ Κύριος, ἐγὼ καὶ ὁ πατήρ ἐν ἐσμέν<sup>3</sup>, τὸ ταυτὸν τῆς οὐσίας σημαίνει. Ὅταν δὲ πάλιν λέγῃ, ἐγὼ ἐν τῷ πατρὶ καὶ ὁ πατήρ ἐν ἐμοί<sup>4</sup>, τὸ ἀχώριστον δηλοῖ τῶν ὑποστάσεων. Οἱ οὖν τριθεῖται, χωρίζοντες τοῦ Πατρὸς τὸν Υἱόν, εἰς ἀμφίερημον ἐμπίπτουσιν. Ἡ γὰρ συναῖδιον λέγοντες τῷ Πατρὶ τὸν Υἱόν, χωρίζοντες δὲ αὐτὸν ἐξ αὐτοῦ, ἀναγκάζονται λέγειν μὴ ἐξ αὐτοῦ γεγενῆσθαι καὶ ἐμπεσεῖν εἰς τὸ τρεῖς λέγειν Θεοὺς καὶ τρεῖς ἀρχάς. Ἡ ἐξ αὐτοῦ γεγενῆσθαι λέγοντες, χωρίζοντες δέ, ἀναγκάζονται λέγειν μὴ συναῖδιον εἶναι τῷ Πατρὶ, καὶ ποιῆσαι ὑπὸ χρόνον τὸν

1. Ψαλμ. 9, 4.

2. Ψαλμ. 16, 4.

3. Ἰωάνν. ι', 30.

4. Ἰωάνν. ιδ', 11.



τῶν χρόνων Δεσπότην. Χρὴ γὰρ καὶ τὸν ἕνα Θεὸν τηρεῖν καὶ τὰς τρεῖς ὑποστάσεις ὁμολογεῖν, κατὰ τὸν μέγαν Γρηγόριον, καὶ ἐκάστην μετὰ τῆς ιδιότητος. Καὶ γὰρ διαιρεῖται μὲν, ἀλλ' ἀδιαιρέτως, κατὰ τὸν αὐτόν, καὶ συνάπτεται μὲν, διηρημένως δέ. Καὶ διὰ τοῦτο, παράδοξος καὶ ἡ διαίρεσις καὶ ἡ ἔνωσις. Ἐπεὶ, τί ἔχει τὸ παράδοξον, εἰ ὡς ἄνθρωπος ἄνθρωπῳ ἡγνῶται καὶ κεχώριστα, οὕτω καὶ ὁ Χρὶς τῷ Πατρὶ καὶ οὐδὲν πλεόν;

λ'. Ὁ τέλειος ἐν ἀγάπῃ καὶ εἰς ἄκρον ἀπαθείας ἐλθὼν, οὐκ ἐπίσταται διαφορὰν<sup>1</sup> ἰδίου καὶ ἀλλοτρίου ἢ ἰδίας καὶ ἀλλοτρίας ἢ πιστοῦ καὶ ἀπίστου ἢ δούλου καὶ ἐλευθέρου ἢ ὅλως ἄρσενος καὶ θηλείας. Ἄλλ' ἀνώτερος τῆς τῶν παθῶν τυραννίδος γενόμενος καὶ εἰς τὴν μίαν φύσιν τῶν ἀνθρώπων ἀποδλεπόμενος, πάντας ἐξ ἴσου θεωρεῖ καὶ πρὸς πάντας ἴσως διακρίνεται. Οὐκ ἔστι γὰρ ἐν αὐτῷ Ἑλλήν καὶ Ἰουδαῖος, οὐδὲ ἄρσεν καὶ θήλυ, οὐδὲ δούλος καὶ ἐλεύθερος, ἀλλὰ τὰ πάντα καὶ ἐν πᾶσι Χριστός<sup>2</sup>.

λα'. Ἐκ τῶν ὑποκειμένων τῇ ψυχῇ παθῶν, λαμβάνουσιν οἱ δαίμονες τὰς ἀφορμὰς τοῦ κινεῖν ἐν ἡμῖν τοὺς ἐμπαθεῖς λογισμούς<sup>3</sup>· εἴτα διὰ τούτων πολεμοῦντες τὸν νοῦν, ἐκδιᾶζονται αὐτὸν εἰς συγκατάθεσιν ἐλθεῖν τῆς ἁμαρτίας<sup>4</sup>· ἡττηθέντος δὲ αὐτοῦ, ἄγουσιν εἰς τὴν κατὰ διάνοιαν ἁμαρτίαν καὶ, ταύτης ἀποτελεσθείσης<sup>5</sup>, φέρουσιν αὐτὸν λοιπὸν αἰχμάλωτον εἰς τὴν πρᾶξιν· μετὰ δὲ ταύτης λοιπὸν οἱ τὴν ψυχὴν διὰ τῶν λογισμῶν ἐρημώσαντες, σὺν αὐτοῖς ὑποχωροῦσιν, μένει δὲ μόνον ἐν τῷ νῷ τὸ εἶδωλον τῆς ἁμαρτίας περὶ οὗ φησὶν ὁ Κύριος, ὅταν ἴδῃτε τὸ βδέλυγμα τῆς ἐρημώσεως ἐστὼς ἐν τόπῳ ἁγίῳ, ὃ ἀναγινώσκων νοεῖτω<sup>6</sup>, ὅτι τόπος ἅγιος καὶ ναὸς Θεοῦ ὁ νοῦς ὑπάρχει τοῦ ἀνθρώπου, ἐν ᾧ οἱ δαίμονες διὰ τῶν ἐμπαθῶν λογισμῶν τὴν ψυχὴν ἐρημώσαντες, τὸ εἶδωλον ἀνατιθέασιν τῆς ἁμαρτίας· ὅτι δὲ καὶ ἱστορικῶς ἤδη ταῦτα γέγονεν, οὐδεὶς τῶν τὰ Ἰωσήπεια ἀνεγνωκότων, ὡς οἴμαι, ἀμφιβάλλει. Πλὴν τινὲς φασὶ καὶ ἐπὶ τοῦ ἀντιχρίστου ταῦτα γενήσεσθαι.

λβ'. Τρία εἰσὶ τὰ κινοῦντα ἡμᾶς ἐπὶ τὰ καλὰ· τὰ φυσικὰ σπέρματα, αἱ ἁγίαι δυνάμεις, καὶ ἡ ἀγαθὴ προαίρεσις. Καὶ τὰ μὲν φυσικὰ σπέρματα, ὡς ὅταν ὁ θέλωμεν ἵνα ποιῶσιν ἡμῖν οἱ ἄνθρωποι καὶ ἡμεῖς ὁμοίως ποιῶμεν αὐτοῖς<sup>7</sup>, ἢ ὡς ὅταν ἴδωμέν τινα ἐν στενώσει ἢ ἐν ἀνάγκῃ καὶ φυσικῶς ἐλεῶμεν. Αἱ δὲ ἁγίαι δυνάμεις, οἷον, ὅταν κινούμενοι ἐπὶ καλῷ πράγματι, εὐρωμεν συνεργίαν ἀγαθὴν καὶ κατευοδώμεθα. Ἡ δὲ ἀγαθὴ προαίρεσις, ὡς ὅταν διακρίνοντες τὸ καλὸν ἀπὸ τοῦ κακοῦ, αἰρώμεθα τὸ ἀγαθόν.

λγ'. Τρία δὲ πάλιν εἰσὶ τὰ κινοῦντα ἡμᾶς ἐπὶ τὰ κακὰ· τὰ πάθη, οἱ δαίμονες, καὶ ἡ κακὴ προαίρεσις. Καὶ τὰ μὲν πάθη, ὡς ὅταν ἐπιθυμῶμεν πράγματος παρὰ λόγον, οἷον, ἢ βρώματος παρὰ τὸν καιρὸν ἢ παρὰ τὴν χρεῖαν, ἢ γυναικὸς παρὰ τὸν σκοπὸν τῆς παιδοποιΐας, καὶ τῆς μὴ νομίμου.

1. Οὕτω γραπτέον μᾶλλον, ἀντὶ καὶ εἰς ἄκρον ἀπαθείας οὐκ ἐλθὼν, ἐπίσταται διαφορὰν, ὡς ἔχουσιν αἱ παλαιαὶ ἐκδόσεις.

2. Κολοσσ. γ', 11. 3. Πρὸς Ἰακ. α', 15. 4. Ματθ. κδ', 15. 5. Λουκ. ζ', 31.

Καὶ πάλιν ὅταν ὀργιζώμεθα ἢ λυπώμεθα παρὰ τὸ εἰκός, οἷον κατὰ τοῦ ἀτιμάσαντος ἢ ζημιώσαντος. Οἱ δὲ δαίμονες, οἷον, ἐν τῇ ἀμελείᾳ ἡμῶν καιροσκοποῦντες, ἐπιτίθενται ἡμῖν, ἄφνω μετὰ πολλῆς σφοδρότητος κινοῦντες τὰ προειρημένα πάθη καὶ τὰ ὁμοιά. Ἡ δὲ κακὴ προαίρεσις, οἷον, ὅτε ἐν γνῶσει τοῦ καλοῦ, τὸ κακὸν ἀνθαιρώμεθα.

λδ'. Μισθοὶ τῶν πόνων τῆς ἀρετῆς εἰσιν ἡ ἀπάθεια καὶ ἡ γνῶσις. Αὐτὰ γὰρ πρόξενοι γίνονται βασιλείας Οὐρανῶν, ὡς τὰ πάθη καὶ ἡ ἀγνοσία κολάσεως αἰωνίου. Ὁ οὖν τούτους διὰ δόξαν ἀνθρώπων ζητῶν καὶ μὴ δι' αὐτὸ τὸ καλόν, ἀκούει παρὰ τῆς Γραφῆς αἰτεῖτε· καὶ οὐ λαμβάνετε, διότι κακῶς αἰτεῖσθε<sup>1</sup>.

λε'. Εἰσὶ πολλά τινα φύσει καλὰ ὑπὸ τῶν ἀνθρώπων γινόμενα, ἀλλ' οὐ καλὰ πάλιν διὰ τινα αἰτίαν, οἷον, νηστεία καὶ ἀγρυπνία, προσευχή καὶ ψαλμῳδία, ἐλεημοσύνη καὶ ξενοδοχία, φύσει καλὰ ἔργα εἰσὶν· ἀλλ' ὅταν διὰ κενοδοξίαν γίνωνται, οὐκ ἔστι καλὰ.

λς'. Πάντων τῶν πραττομένων ὑφ' ἡμῶν, τὸν σκοπὸν ζητεῖ ὁ Θεός, εἴτε δι' αὐτὸν πράττομεν, εἴτε δι' ἄλλην αἰτίαν.

λζ'. Ὅταν ἀκούσης τῆς Γραφῆς λεγούσης, ὅτι σὺ ἀποδώσεις ἐκάστῳ κατὰ τὰ ἔργα αὐτοῦ<sup>2</sup>, οὐ τὰ παρὰ τὸν σκοπὸν τὸν ὀρθὸν πραττόμενα, εἰ καὶ δοκεῖ καλὰ εἶναι, ὁ Θεὸς καλὰ ἀποδίδωσιν, ἀλλὰ τὰ κατὰ τὸν ὀρθὸν δηλονότι. Οὐ γὰρ εἰς τὰ γινόμενα, ἀλλ' εἰς τὸν σκοπὸν τῶν γινομένων ἡ τοῦ Θεοῦ κρίσις ἐφορᾷ.

λη'. Ὁ τῆς ὑπερηφανίας δαίμων, διπλὴν ἔχει τὴν πονηρίαν· ἡ γὰρ ἑαυτῷ ἀναπεῖθει τὸν Μοναχὸν ἐπιγράφειν τὰ κατορθώματα καὶ οὐχὶ τῷ Θεῷ, τῷ καὶ χορηγῷ τῶν καλῶν καὶ βοηθῷ πρὸς κατόρθωσιν· ἡ τούτῳ μὴ πειθόμενον, τοὺς ἐτι ἀτελεστεροὺς τῶν Μοναχῶν ἀδελφῶν υποβάλλει ἐξουθενεῖν. Ἀγνοεῖ δὲ καὶ οὗτος ὁ ἐνεργούμενος, ὅτι τὴν τοῦ Θεοῦ βοήθειαν ἀναπεῖθει αὐτὸν ἀπαρνεῖσθαι. Εἰ γὰρ ἐκείνους ὡς μὴ δυνηθέντας κατορθῶσαι ἐξουθενεῖ, ἑαυτὸν δηλονότι ὡς ἐξ ἰδίας δυνάμεως κατορθώσαντα εισάγει, ὅπερ ἐστὶν ἀμήχανον, τοῦ Κυρίου εἰπόντος, χωρὶς ἐμοῦ οὐ δύνασθε ποιεῖν οὐδέν<sup>3</sup>· ἐπειδὴ ἡ ἡμετέρα ἀσθένεια κινουμένη ἐπὶ τὰ καλὰ, ἀνευ τοῦ χορηγοῦ τῶν καλῶν εἰς τέλος ἄγειν οὐ δύναται.

λη'. Ὁ ἐγνώκως τῆς ἀνθρωπίνης φύσεως τὴν ἀσθένειαν, οὗτος εἴληφε πείραν τῆς θείας δυνάμεως. Καὶ τοιοῦτος δι' αὐτῆς τὰ μὲν κατορθώσας, τὰ δὲ σπεύδων κατορθῶσαι, οὐκ ἐξουθενεῖ ποτὲ οὐδένα ἀνθρώπων. Οἶδε γὰρ, ὅτι, ὥσπερ αὐτῷ ἐβοήθησε καὶ πολλῶν παθῶν καὶ χαλεπῶν ἡλευθέρωσεν, οὕτω δυνατός ἐστι καὶ πᾶσι βοηθῆσαι ὅτε θέλει καὶ μάλιστα τοῖς δι' αὐτὸν ἀγωνιζομένοις, εἰ καὶ κρίμασι τισιν ὑφ' ἐν πάντας τῶν παθῶν οὐκ ἀπαλλάττει, ἀλλ' ἰδίους ὡς ἀγαθὸς καὶ φιλόανθρωπος ἱατρός, ἕκαστον τῶν σπευδόντων ἰᾶται.

μ'. Ἐπὶ τῇ τῶν παθῶν ἀνευεργησίᾳ, ἡ ὑπερηφανία ἐπισυμβαίνει, ἢ

1. Ἰωκ. δ', 3.

2. Ψαλμ. 61, 13.

3. Ἰωάν. ιε', 5.



τῶν αἰτιῶν ἀποκοπτομένων ἢ τῶν δαιμόνων δολουργῶς ὑποχωρούντων.  
μα'. Πᾶσα σχεδὸν ἁμαρτία, διὰ ἡδονὴν γίνεται καὶ ἡ ταύτης ἀναί-  
ρεσις, διὰ κακοπαθείας καὶ λύπης, ἢ ἐκουσίου διὰ μετανόιας ἢ οἰκονομι-  
κῆς περιφορᾶς διὰ τῆς προνοίας ἐπαγομένης· εἰ γὰρ ἑαυτοὺς ἐκρίνομεν, οὐκ  
ἂν ἐκρινόμεθα· κρινόμενοι δὲ ὑπὸ Κυρίου παιδεύομεθα, ἵνα μὴ σὺν τῷ κό-  
σμῳ κατακριθῶμεν<sup>1</sup>.

μβ'. Ὅταν σοι ἔλθῃ ἐξ ἀπροσδοκίτου πειρασμός, μὴ τὸν δι' οὗ αἰτιῶ,  
ἀλλὰ τὸ διὰ τί ζῆται, καὶ εὗρίσκεις διόρθωσιν. Ἐπεὶ, εἴτε δι' ἐκείνου, εἴτε  
δι' ἄλλου, πῶς εἶχες τῶν τοῦ Θεοῦ κριμάτων τὸ ἀψίνθιον.

μγ'. Ὡς ὢν κακότροπος, τοῦ κακοπαθεῖν μὴ ἀπαναίνου, ἵνα, δι' αὐ-  
τοῦ ταπεινωθεῖς, τὴν ὑπερηφανίαν ἐμέσῃς.

μδ'. Οἱ μὲν τῶν πειρασμῶν, ἡδονάς· οἱ δέ, λύπας· οἱ δέ, ὀδύνας σω-  
ματικὰς τοῖς ἀνθρώποις προσάγουσι. Κατὰ γὰρ τὴν ἐγκειμένην τῇ ψυχῇ  
αἰτίαν τῶν παθῶν, καὶ τὸ φάρμακον ὁ ἱατρὸς τῶν ψυχῶν διὰ τῶν αὐτοῦ  
κριμάτων ἐπιτίθεται.

με'. Αἱ ἐπιφοραὶ τῶν πειρασμῶν, τοῖς μὲν, πρὸς ἤδη γεγονότων ἁμαρ-  
τημάτων ἀναίρεσιν· τοῖς δέ, πρὸς νῦν ἐνεργουμένων· ἄλλοις πρὸς μελλόν-  
των ἐνεργεῖσθαι ἀνακοπὴν ἐπάγονται, δίχα τῶν πρὸς δοκιμὴν ἐπισυμβαι-  
νόντων, ὡς ἐπὶ τοῦ Ἰωδ.

μς'. Ὁ μὲν ἐχέφρων, τῶν θείων κριμάτων τὴν ἱατρειάν ἀναλογιζόμε-  
νος, εὐχαρίστως φέρει τὰς διὰ τούτων ἐπισυμβαινούσας αὐτῷ συμφοράς,  
μηδὲνα ἄλλον τούτων αἴτιον, ἢ τὰς ἑαυτοῦ ἁμαρτίας λογιζόμενος. Ὁ δὲ  
ἄφρων, τὴν τοῦ Θεοῦ ἀγνοῶν σοφωτάτην πρόνοιαν, ἁμαρτάνων καὶ παι-  
δεύόμενος, ἢ τὸν Θεὸν ἢ τοὺς ἀνθρώπους τῶν ἑαυτοῦ κακῶν αἰτίους λο-  
γίζεται.

μζ'. Εἰσὶ τινὰ ἰστώντα τὰ πάθη τῆς κινήσεως καὶ μὴ ἔδοντα προδοῖ-  
ναι εἰς αὔξησιν· καὶ εἰσιν ἕτερα ἐλαττοῦντα καὶ εἰς μείωσιν ἄγοντα, οἷον,  
νηστεία καὶ κόπος καὶ ἀγρυπνία οὐκ ἔδωσιν αὔξιν τὴν ἐπιθυμίαν· ἀναχώ-  
ρησις δὲ καὶ θεωρία καὶ προσευχὴ καὶ ἔρως εἰς Θεόν, ἐλαττοῦσιν αὐτὴν  
καὶ εἰς ἀφανισμόν ἄγουσι. Καὶ ἐπὶ τοῦ θυμοῦ δὲ ὁμοίως· οἷον, μακροθυμία  
καὶ ἀμνησικακία καὶ πραότης ἰστώνει καὶ οὐκ ἔδωσιν αὐτὸν αὔξιν, ἀγάπη  
δὲ καὶ ἐλεημοσύνη καὶ χρηστότης καὶ φιλάνθρωπία εἰς μείωσιν ἄγουσιν.

μη'. Οὐτινος ὁ νοῦς διὰ παντός ἐστι πρὸς τὸν Θεόν, τούτου καὶ ἡ ἐπι-  
θυμία εἰς τὸν θεῖον ὑπερηύξησεν ἔρωτα καὶ ὁ θυμὸς ὁλοστός εἰς τὴν θείαν  
μετετράπη ἀγάπην. Τῇ γὰρ χρονίᾳ τῆς θείας ἐλλάμψεως μετουσίᾳ, ὅλος  
φωτοειδὴς γεγονώς καὶ τὸ παθητικὸν αὐτοῦ μέρος πρὸς ἑαυτὸν συσφίγξας,  
εἰς ἔρωτα θεῖον, ὡς εἴρηται, ἀκατάληπτον καὶ ἀγάπην ἀκατάπαυστον ἔ-  
στρεψεν, ὅλως ἐκ τῶν ἐπιγείων ἐπὶ τὸ θεῖον μεταγαγών.

μθ'. Οὐ πάντως ὁ μὴ φθονῶν, μηδὲ ὀργιζόμενος, μηδὲ μνησικακῶν  
τῷ λυπήσαντι, ἤδη καὶ ἀγάπην ἔχει πρὸς αὐτόν. Δύναται γὰρ καὶ μήπω

1. Α' Κορ. ια', 32.

ἀγαπῶν, κακὸν ἀντὶ κακοῦ μὴ ἀποδοῦναι διὰ τὴν ἐντολήν<sup>1</sup>, οὐ πάντως δὲ  
δύναται καὶ καλὸν ἀνταποδοῦναι κακοῦ ἀδιάστως. Τὸ γὰρ ἐκ διαθέσεως  
καλῶς ποιεῖν τοῖς μισοῦσι<sup>2</sup>, μόνῃς ἐστὶ τῆς πνευματικῆς τελείας ἀγάπης.

ν'. Οὐχ ὁ μὴ ἀγαπῶν τινά, ἤδη πάντως καὶ μισεῖ αὐτόν· οὐδὲ πάλιν  
ὁ μὴ μισῶν, ἤδη πάντως καὶ ἀγαπᾷ· ἀλλὰ δύναται ὡς μέσος εἶναι πρὸς  
αὐτόν, τουτέστι, μήτε ἀγαπᾶν, μήτε μισεῖν· τὴν γὰρ ἀγαπητικὴν διάθε-  
σιν, μόνοι οἱ ἐν τῷ ἐνάτῳ κεφαλαίῳ ταύτης τῆς ἐκατοντάδος εἰρημένοι  
πέντε τρόποι ἐμποιοῦν πεφύκασιν· ὁ τε ἐπαινετὸς καὶ ὁ μέσος καὶ οἱ ψεκτοί.

να'. Ὅταν ἴδῃς τὸν νοῦν σου τοῖς ὕλικοις ἡδέως ἐνασχολούμενον καὶ  
τοῖς τούτων νοήμασιν ἐμφιλοχωροῦντα, γίνωσκε σεαυτὸν ταῦτα μᾶλλον ἢ  
τὸν Θεὸν ἀγαπῶντα· ὅπου γὰρ ἐστὶν ὁ θησαυρὸς σου, φησὶν ὁ Κύριος, ἐκεῖ  
καὶ ἡ καρδίᾳ ἔσται<sup>3</sup>.

νβ'. Νοῦς Θεῷ συναπτόμενος καὶ αὐτῷ ἐγχρονίζων διὰ προσευχῆς  
καὶ ἀγάπης, σοφὸς γίνεται καὶ ἀγαθὸς καὶ δυνατὸς καὶ φιλάνθρωπος καὶ  
ἐλεήμων καὶ μακρόθυμος καὶ ἀπλῶς εἰπεῖν, πάντα σχεδὸν τὰ θεῖα ἰδιώ-  
ματα ἐν ἑαυτῷ περιφέρει· τούτου δὲ ἀναχωρῶν, ἢ κτηνώδης γίνεται, φιλή-  
δονος γεγονώς, ἢ θηριώδης, διὰ ταῦτα τοῖς ἀνθρώποις μαχόμενος.

νγ'. Κόσμον λέγει ἡ Γραφή τὰ ὕλικά πράγματα· καὶ κοσμικοὶ εἰσιν,  
οἱ τούτοις τὸν νοῦν ἐνασχολοῦντες, πρὸς οὓς καὶ λέγει ἐντρεπτικώτερον·  
μὴ ἀγαπάτε τὸν κόσμον, μηδὲ τὰ ἐν τῷ κόσμῳ· ἡ ἐπιθυμία τῆς σαρκὸς καὶ  
ἡ ἐπιθυμία τῶν ὀφθαλμῶν καὶ ἡ ἀλαζονία τοῦ βίου· οὐκ ἐστὶν ἐκ τοῦ Θεοῦ,  
ἀλλ' ἐκ τοῦ κόσμου ἐστὶ, καὶ τὰ ἐξῆς<sup>4</sup>.

νδ'. Μοναχὸς ἐστὶν, ὁ τῶν ὕλικων πραγμάτων τὸν νοῦν ἀποχωρίσας  
καὶ, δι' ἐγκρατείας καὶ ἀγάπης καὶ ψαλμωδίας καὶ προσευχῆς, προσκαρ-  
τερῶν τῷ Θεῷ.

νε'. Κτηνοτρόφος μὲν ἐστὶ νοητός, ὁ πρακτικός. Κτηνῶν γὰρ λόγον  
ἐπέχουσι τὰ ἡθικὰ κατορθώματα. Διδὼ καὶ ἔλεγεν ὁ Ἰακώβ· ἄνδρες κτηνο-  
τρόφοι εἰσὶν οἱ παῖδές σου<sup>5</sup>· ποιμὴν δὲ προβάτων, ὁ γνωστικός. Προβάτων  
γὰρ λόγον ἐπέχουσι οἱ λογισμοὶ ἐπὶ τὰ ὄρη τῶν θεωρημάτων ὑπὸ τοῦ νοῦ  
ποιμαινόμενοι. Διὰ τοῦτο καὶ βδέλυγμα τοῖς Αἰγυπτίοις πᾶς ποιμὴν προ-  
βάτων<sup>6</sup>, ὅλος ταῖς ἐναντίαις δυνάμεσιν.

νς'. Ὁ μὲν φαῦλος νοῦς, κινουμένου τοῦ σώματος διὰ τῶν αἰσθήσεων  
ἐπὶ τὰς ἰδίας ἐπιθυμίας καὶ ἡδονάς, ἐξακολουθεῖ καὶ συγκατατίθεται ταῖς  
τούτου φαντασίαις καὶ ὁρμαῖς. Ὁ δὲ ἐνάρετος, ἐγκρατεύεται καὶ κατέχει  
ἑαυτὸν ἀπὸ τῶν ἐμπαθῶν φαντασιῶν καὶ ὁρμῶν καὶ μᾶλλον φιλοσοφεῖ  
βελτίους ποιῆσαι τὰς τοιαύτας αὐτοῦ κινήσεις.

νζ'. Τῶν ἀρετῶν, αἱ μὲν εἰσι σωματικαί, αἱ δὲ ψυχικαί· καὶ σωματι-  
καὶ μὲν εἰσιν, οἷον νηστεία, ἀγρυπνία, χαμευνία, διακονία, ἐργόχειρον  
πρὸς τὸ μὴ ἐπιβαρῆσαι ἢ πρὸς μετάδοσιν<sup>7</sup> καὶ τὰ ἐξῆς· ψυχικαὶ δὲ εἰσιν,

1. Πρὸς Ρωμ. ιγ', 17.

2. Ματθ. ε', 44.

3. Ματθ. ζ', 21.

4. Α' Ἰωάν. β', 15 κ. ε.

5. Γέν. μς', 34.

6. Γέν. μς', 34.

7. Α' Θεσσ. β', 9, Ἐφεσ. δ', 28.

οἶον ἀγάπη, μακροθυμία, πραότης, ἐγκράτεια<sup>1</sup>, προσευχή καὶ τὰ ἐξῆς. Ἐὰν οὖν ἐκ τινος ἀνάγκης ἢ περιστάσεως σωματικῆς, οἶον ἀρρωστίας, ἢ τινος τῶν τοιούτων, συμβῇ ἡμῖν μὴ ἐκτελέσαι δυνηθῆναι τὰς προειρημένας σωματικὰς ἀρετάς, συγγνώμην ἔχομεν παρὰ Κυρίου, τοῦ καὶ τὰς αἰτίας εἰδότος· τὰς δὲ ψυχικὰς μὴ ἐκτελοῦντες, οὐδὲ μίαν ἔξομεν ἀπολογίαν· οὐ γὰρ εἰσιν ὑπὸ ἀνάγκην.

νη'. Ἡ εἰς Θεὸν ἀγάπη, πάσης ἡδονῆς παρερχομένης καὶ παντὸς πόνου καὶ λύπης πείθει καταφρονεῖν τὸν μέτοχον αὐτῆς. Καὶ πειθέτωσαν σε οἱ ἅγιοι πάντες, τοσαῦτα πεπονθότες διὰ Χριστόν.

νθ'. Πρόσεχε σεαυτῷ ἀπὸ τῆς μητρὸς τῶν κακῶν φιλαυτίας, ἣτις ἐστὶν ἢ τοῦ σώματος ἄλογος φιλία. Ἐκ ταύτης γὰρ εὐλογοφανῶς τίκονται οἱ πρῶτοι καὶ ἐμπαθεῖς καὶ γενικώτατοι τρεῖς ἔμμανεῖς λογισμοί, ὁ τῆς γαστριμαργίας, λέγω, καὶ φιλαργυρίας καὶ κενοδοξίας, τὰς ἀφορμὰς ἐκ τῆς ἀναγκαίας τοῦ σώματος δῆθεν λαμβάνοντες χρείας· ἐξ αὐτῶν δὲ γεννᾶται ἅπας ὁ τῶν κακῶν κατάλογος. Δεῖ οὖν, ὡς εἴρηται, προσέχειν ἀναγκαίως, καὶ ταύτη πολεμεῖν μετὰ πολλῆς νήψεως. Ταύτης γὰρ ἀναιρουμένης, συναναιροῦνται πάντες οἱ ἐξ αὐτῆς.

ξ'. Τὸ τῆς φιλαυτίας πάθος, τῷ μὲν Μοναχῷ ἐλεεῖν ὑποτίθεται τὸ σῶμα καὶ συνελθεῖν παρὰ τὸ προσῆκον εἰς τὰ βρώματα, οἰκονομίας δῆθεν χάριν καὶ κυβερνήσεως, ἵνα, κατὰ μικρὸν παρασυρόμενος, εἰς τὸν βόθρον τῆς φιληδονίας ἐμπέσῃ, τῷ δὲ κοσμικῷ ἐντεῦθεν ἤδη πρόνοιαν αὐτῷ ποιεῖσθαι εἰς ἐπιθυμίαν<sup>2</sup> ὑποβάλλει.

ξα'. Τὴν τῆς προσευχῆς ἀκροτάτην κατάστασιν, ταύτην εἶναι λέγουσιν, τὸ ἔξω σαρκὸς καὶ κόσμου γενέσθαι τὸν νοῦν καὶ αὐλον πάντη καὶ ἀνείδεον ἐν τῷ προσεύχεσθαι. Ὁ οὖν ταύτην ἀλώβητον διατηρῶν τὴν κατάστασιν, οὗτος ὄντως ἀδιαλείπτως προσεύχεται<sup>3</sup>.

ξβ'. Ὡς περὶ τὸ σῶμα ἀποθνήσκον πάντως χωρίζεται τῶν τοῦ κόσμου, οὕτω καὶ ἡ ψυχὴ τὴν ἀκροτάτην ἐκείνην τῆς προσευχῆς κατάστασιν μελετῶσα καὶ ἀποθνήσκουσα, πάντων χωρίζεται τῶν τοῦ κόσμου νοημάτων. Ἐὰν γὰρ μὴ τὸν τοιοῦτον ἀποθάνῃ θάνατον, μετὰ Θεοῦ εὐρεθῆναι καὶ ζῆσαι οὐ δύναται.

ξγ'. Μηδεὶς σε ἀπατήσῃ, Μοναχέ, ὅτι ἐνι σε σωθῆναι, ἡδονὴ καὶ κενοδοξία δουλεύοντα.

ξδ'. Ὡς περὶ τὸ σῶμα διὰ τῶν πραγμάτων ἀμαρτάνει καὶ ἔχει πρὸς παιδαγωγίαν τὰς σωματικὰς ἀρετάς, ἵνα σωφρονῇ· οὕτω καὶ ὁ νοῦς διὰ τῶν ἐμπαθῶν νοημάτων ἀμαρτάνει καὶ ἔχει ὡσαύτως πρὸς παιδαγωγίαν τὰς ψυχικὰς ἀρετάς, ἵνα, καθαρῶς καὶ ἀπαθῶς ὄρων τὰ πράγματα, σωφρονῇ.

ξε'. Ὡς περὶ τὰς ἡμέρας διαδέχονται αἱ νύκτες καὶ τὰ θέρη οἱ χειμῶνες, οὕτω κενοδοξίαν καὶ ἡδονὴν λύπαι καὶ ὀδύνη, εἴτε ἐν τῷ παρόντι, εἴτε ἐν τῷ μέλλοντι.

1. Γαλ. ε', 22.

2. Πρβλ. Ῥωμ. ιγ', 14.

3. Πρβλ. Α' Θεσσ. ε', 17.

ξς'. Οὐκ ἔστιν ἀμαρτήσαντα ἐκφυγεῖν τὴν μέλλουσαν κρίσιν, ἀνευ ἐκουσίων ἐνταῦθα πόνων ἢ ἀκουσίων ἐπιφορῶν.

ξζ'. Διὰ πέντε αἰτίας, φησί, παραχωρεῖσθαι ἡμᾶς ὑπὸ τοῦ Θεοῦ πολεμεῖσθαι ὑπὸ δαιμόνων. Καὶ πρῶτην μὲν εἶναι, φασίν, ἵνα πολεμούμενοι καὶ ἀντιπολεμοῦντες, εἰς διάκρισιν τῆς ἀρετῆς καὶ τῆς κακίας ἔλθωμεν. Δευτέραν δέ, ἵνα πολέμῳ καὶ πόνῳ τὴν ἀρετὴν κτῶμενοι, βεβαίαν αὐτὴν καὶ ἀμετάπτωτον ἔξωμεν. Τρίτην δέ, ἵνα προκόπτοντες εἰς τὴν ἀρετὴν, μὴ ὑψηλοφρονῶμεν, ἀλλὰ μάθωμεν ταπεινοφρονεῖν. Τετάρτην δέ, ἵνα πειρασθέντες τῆς κακίας, τέλειον μίσος αὐτὴν μισήσωμεν<sup>1</sup>. Πέμπτην δὲ ἐπὶ πάσαις, ἵνα ἀπαθεῖς γενόμενοι, μὴ ἐπιλαθώμεθα τῆς οἰκείας ἀσθενείας, μήτε τῆς τοῦ βοηθήσαντος δυνάμεως.

ξη'. Ὡς περὶ τοῦ πεινῶντος ὁ νοῦς ἄρτον φαντάζεται καὶ τοῦ διψῶντος ὕδωρ, οὕτω καὶ τοῦ γαστριμάργου ποικιλίας ἐδεσμάτων καὶ τοῦ φιληδόνου μορφᾶς γυναικῶν· καὶ ὁ τοῦ κενοδόξου τὰς ἐξ ἀνθρώπων τιμὰς, καὶ τοῦ φιλαργύρου τὰ κέρδη· καὶ τοῦ μνησικάκου τὴν ἄμυναν τοῦ λυπήσαντος· καὶ τοῦ φθονεροῦ τὴν κάκωσιν τοῦ φθονουμένου· καὶ ἐπὶ τῶν ἄλλων παθῶν ὁμοίως. Ἐκ γὰρ τῶν παθῶν ὀχλούμενος ὁ νοῦς λαμβάνει τὰ ἐμπαθῆ νοήματα, καὶ ἐγρηγορότος τοῦ σώματος καὶ κατὰ τοὺς ὕπνους.

ξθ'. Ὅταν ἡ ἐπιθυμία αὔξῃ τὰς ποιητικὰς τῶν ἡδονῶν ὕλας, ἐν τοῖς ὕπνοις ὁ νοῦς φαντάζεται. Ὅταν δὲ ὁ θυμὸς, τὰ φόβων ποιητικὰ βλέπει πράγματα· αὖξουσι μέντοι τὰ πάθη οἱ ἀκάθαρτοι δαίμονες, συνεργὸν τὴν ἡμετέραν ἀμέλειαν λαμβάνοντες καὶ ταῦτα ἐρεθίζοντες· ἐλαττοῦσι δὲ οἱ ἅγιοι Ἄγγελοι, πρὸς τὴν τῶν ἀρετῶν ἡμᾶς κινεῖντες ἐργασίαν.

ο'. Τὸ μὲν ἐπιθυμητικὸν τῆς ψυχῆς πυκνότερον ἐρεθιζόμενον, ἔξιν φιληδονίας δυσκίνητον τῇ ψυχῇ ἐντίθησιν. Ὁ δὲ θυμὸς συνεχῶς παρασσομένος, δειλὸν καὶ ἀνανδρὸν αὐτὸν ἀπεργάζεται· ἰώνται δέ, τὸ μὲν, ἄσκησις ἐπιτεταμένη νηστείας καὶ ἀγρυπνίας καὶ προσευχῆς· τὸν δέ, χρηστότης καὶ φιλανθρωπία καὶ ἀγάπη καὶ ἔλεος.

οα'. Ἡ διὰ τῶν πραγμάτων οἱ δαίμονες πολεμοῦσιν ἢ διὰ τῶν ἐν τοῖς πράγμασιν ἐμπαθῶν νοημάτων. Καὶ διὰ μὲν τῶν πραγμάτων, τοὺς ἐν τοῖς πράγμασιν ὄντας· διὰ δὲ τῶν νοημάτων, τοὺς τῶν πραγμάτων κεχωρισμένους.

οβ'. Ὅσον ἐστὶν εὐκοπώτερον τὸ κατὰ διάνοιαν ἀμαρτάνειν τοῦ κατ' ἐνέργειαν, τοσοῦτόν ἐστι βαρύτερος ὁ διὰ τῶν νοημάτων πόλεμος, τοῦ διὰ τῶν πραγμάτων.

ογ'. Τὰ μὲν πράγματα ἔξωθεν εἰσι τοῦ νοῦ, τὰ δὲ τούτων νοήματα, ἔσωθεν συνίστανται. Ἐν αὐτῷ οὖν ἐστι, τὸ εὐ τούτοις χρῆσασθαι ἢ κακῶς. Τῇ γὰρ ἐσφαλμένῃ τῶν νοημάτων χρήσει, ἢ παράχρησις τῶν πραγμάτων ἀκολουθεῖ.

οδ'. Διὰ τῶν τριῶν τούτων λαμβάνει ὁ νοῦς τὰ ἐμπαθῆ νοήματα· διὰ

1. Ψαλμ. 138, 22.

τῆς αἰσθήσεως, διὰ τῆς κράσεως, διὰ τῆς μνήμης. Καὶ διὰ τῆς αἰσθήσεως, ὅταν, προσβάλλοντα αὐτῇ τὰ πράγματα, πρὸς ἅπερ τὰ πάθη κεκτῆμεθα, κινῇ αὐτὸν πρὸς ἐμπαθεῖς λογισμούς. Διὰ δὲ τῆς κράσεως, ὅταν, ἐξ ἀκολάστου διαίτης ἢ ἐνεργείας δαιμόνων ἢ νοσήματός τινος, ἀλλοιούμενη ἢ τοῦ σώματος κρᾶσις, κινῇ αὐτὸν πάλιν πρὸς ἐμπαθεῖς λογισμούς ἢ κατὰ τῆς πορνείας· διὰ δὲ τῆς μνήμης, ὅταν τῶν πραγμάτων, πρὸς ἅπερ πεπόνθαμεν, τὰ νοήματα ἢ μνήμη ἀναφέρῃ καὶ κινῇ ὁμοίως πρὸς ἐμπαθεῖς λογισμούς.

οε'. Τῶν εἰς χρήσιν παρὰ Θεοῦ δοθέντων ἡμῖν πραγμάτων, τὰ μὲν ἐν τῇ ψυχῇ, τὰ δὲ ἐν τῷ σώματι, τὰ δὲ περὶ τὸ σῶμα εὐρίσκεται· οἷον, ἐν μὲν τῇ ψυχῇ, αἱ δυνάμεις αὐτῆς· ἐν δὲ τῷ σώματι, τὰ αἰσθητήρια καὶ τὰ λοιπὰ μέλη· περὶ δὲ τὸ σῶμα, βρώματα, κτήματα, χρήματα καὶ τὰ ἑξῆς. Τὸ οὖν εὖ τούτοις χρῆσασθαι ἢ κακῶς ἢ τοῖς περὶ ταῦτα συμβεβηκόσιν, ἢ ἐναρέτους ἢ φαύλους ἡμᾶς ἀποφαίνει.

ος'. Τῶν ἐν τοῖς πράγμασι συμβεβηκότων, τὰ μὲν εἰσι τῶν ἐν τῇ ψυχῇ, τὰ δὲ τῶν ἐν τῷ σώματι, τὰ δὲ περὶ τὸ σῶμα πραγμάτων. Καὶ τῶν μὲν ἐν τῇ ψυχῇ, οἷον γνῶσις καὶ ἄγνοια, λήθη καὶ μνήμη, ἀγάπη καὶ μῖσος, λύπη καὶ χαρὰ καὶ τὰ ἑξῆς. Τῶν δὲ ἐν τῷ σώματι, οἷον ἡδονὴ καὶ πόνος, αἰσθήσεις καὶ πῆρσις, ὑγεία καὶ νόσος, ζωὴ καὶ θάνατος καὶ τὰ τοιαῦτα. Τῶν δὲ περὶ τὸ σῶμα, οἷον τεκνία καὶ ἀτεκνία, πλοῦτος καὶ πένια, δόξα καὶ ἀδοξία καὶ τὰ ἑξῆς. Τούτων δὲ τὰ μὲν καλὰ, τὰ δὲ κακὰ τοῖς ἀνθρώποις νομίζεται· οὐδὲν αὐτῶν κακὸν ὃν τῷ ἰδίῳ λόγῳ, παρὰ δὲ τὴν χρήσιν, εἴτε κακὰ κυρίως, εἴτε ἀγαθὰ εὐρίσκεται.

οζ'. Καλὴ ἡ γνῶσις τῇ φύσει, ὁμοίως δὲ καὶ ἡ ὑγεία, ἀλλὰ τάναντία τοὺς πολλοὺς ἥπερ ταῦτα ὥνησεν. Τοῖς γὰρ φαύλοις, οὐκ εἰς καλὸν ἢ γνῶσις συμβαίνει, εἰ καὶ τῇ φύσει, ὥς εἴρηται, ἐστὶ καλή. Ὅμοιως δὲ οὐδὲ ἡ ὑγεία, οὐδὲ ὁ πλοῦτος, οὐδὲ ἡ χαρὰ· οὐ γὰρ συμφερόντως τούτοις κέχρηται. Ἄρα οὖν τάναντία τούτοις συμφέρει; Οὐκοῦν οὐδὲ ἐκεῖνα κακὰ τῷ ἰδίῳ λόγῳ τυγχάνει, εἰ καὶ δοκεῖ κακὰ εἶναι.

οη'. Μὴ παραχρῶ τοῖς νοήμασιν, ἵνα μὴ ἐξ ἀνάγκης καὶ τοῖς πράγμασι παραχρήσῃ· ἐὰν γὰρ μὴ τις πρῶτον κατὰ διάνοιαν ἁμαρτάνῃ\*, οὐκ ἂν ἁμάρτη ποτὲ κατ' ἐνέργειαν.

οθ'. Εἰκὼν τοῦ χοϊκοῦ, αἱ γενικαὶ κακίαι ὑπάρχουσιν, οἷον, ἀφροσύνη, δειλία, ἀκολασία, ἀδικία. Εἰκὼν δὲ τοῦ ἐπουρανίου, αἱ γενικαὶ ἀρεταί, οἷον, φρόνησις, ἀνδρεία, σωφροσύνη, δικαιοσύνη. Ἀλλὰ καθὼς ἐφορέσαμεν τὴν εἰκόνα τοῦ χοϊκοῦ, φορέσωμεν καὶ τὴν εἰκόνα τοῦ ἐπουρανίου<sup>1</sup>.

π'. Εἰ θέλεις εὐρεῖν τὴν ὁδὸν τὴν ἀπάγουσαν εἰς τὴν ζωὴν<sup>2</sup>, ἐν τῇ ὁδῷ αὐτὴν ζῇται, κάκει αὐτὴν εὐρίσκεις, τῇ εἰποῦσῃ· ἐγὼ εἰμι ἡ ὁδὸς καὶ ἡ θύρα καὶ ἡ ἀλήθεια καὶ ἡ ζωὴ<sup>3</sup>. Πλὴν σφόδρα ἐμπόνως ζῇται, διότι ὅλοι οἱ εἰσὶν οἱ εὐρίσκοντες αὐτὴν καί, μήπως τῶν ὀλίγων ἀπολειφθεῖς, μετὰ τῶν πολλῶν εὐρεθῇς.

1. Α' Κορ. ιε', 48.

2. Ματθ. ζ', 14.

3. Ἰωάν. ι', 7,9 καὶ ιδ', 6.

πα'. Διὰ τὰ πέντε ταῦτα ἡ ψυχὴ ἀπὸ ἁμαρτιῶν ἀνακόπτεται, ἢ διὰ τὸν φόβον τῶν ἀνθρώπων ἢ διὰ τὸν φόβον τῆς κρίσεως ἢ διὰ τὴν μέλλουσαν μισθαποδοσίαν ἢ διὰ τὴν ἀγάπην τοῦ Θεοῦ ἢ τελευταῖον διὰ τὴν συνείδησιν τύπτουσιν.

πβ'. Τινὲς φασιν, ὅτι οὐκ ἂν ἦν τὸ κακὸν ἐν τοῖς οὖσιν, εἰ μὴ τι δ' ἂν ἑτέρα τις ἦν δύναμις ἢ ἀνθέλκουσα ἡμᾶς ἐπ' αὐτό. Αὕτη δὲ ἐστὶν οὐδὲν ἕτερον, ἢ ἡ τῶν κατὰ φύσιν τοῦ νοῦ ἐνεργειῶν ἀμέλεια. Διόπερ οἱ τούτων τὴν ἐπιμέλειαν ποιούμενοι, τὰ μὲν καλὰ αἰεὶ ποιοῦσι, τὰ δὲ κακὰ, οὐδέποτε. Εἰ οὖν θέλεις καὶ σύ, ἄπωσαι τὴν ἀμέλειαν, καὶ συναπελαύνεις τὴν κακίαν, ἣτις ἐστὶν ἡ ἐσφαλμένη χρήσις τῶν νοημάτων, ἢ ἐπακολουθεῖ ἢ παράχρησις τῶν πραγμάτων.

πγ'. Κατὰ φύσιν ἐστὶ τοῦ ἐν ἡμῖν λογικοῦ μέρους, τό τε ὑποταγῆναι τῷ θεῷ λόγῳ καὶ τὸ ἄρχειν τοῦ ἐν ἡμῖν ἀλόγου μέρους. Αὕτη οὖν ἡ τάξις ἐν πᾶσι φυλαχθήτω, καὶ οὔτε τὸ κακὸν ἔσται ἐν τοῖς οὖσιν, οὔτε τὸ ἐπ' αὐτὸ ἀνθέλκον εὐρεθήσεται.

πδ'. Οἱ μὲν τῶν λογισμῶν ἅπλοῖ εἰσιν, οἱ δὲ σύνθετοι. Καὶ ἅπλοῖ μὲν εἰσιν οἱ ἀπαθεῖς, σύνθετοι δὲ οἱ ἐμπαθεῖς, ὥς ἐκ πάθους καὶ νοήματος συγκαίμενοι. Τούτων οὕτως ἐχόντων, πολλὰ τῶν ἀπλῶν ἐστὶν ἰδεῖν ἐπόμενα τοῖς συνθέτοις, ὅταν ἄρξωνται κινεῖσθαι πρὸς τὸ κατὰ διάνοιαν ἁμαρτάνειν· οἷον ὥς ἐπὶ τοῦ χρυσοῦ, ἀνέβη ἐπὶ τὴν μνήμην τινὸς λογισμὸς περὶ χρυσοῦ ἐμπαθῆς καὶ ὥρμησε τῇ διανοίᾳ ἐπὶ τὸ κλέπτειν καὶ ἀπετέλεσε κατὰ νοῦν τὴν ἁμαρτίαν. Συνείποντο δὲ τῇ μνήμῃ τοῦ χρυσοῦ καὶ ἡ μνήμη τοῦ βαλλαντίου καὶ τοῦ σκεβρίου κουβουκλείου, καὶ τῶν ἑξῆς. Καὶ ἡ μὲν μνήμη τοῦ χρυσοῦ, ἦν σύνθετος (εἶχε γὰρ τὸ πάθος), ἡ δὲ τοῦ βαλλαντίου καὶ τοῦ σκεβρίου καὶ τῶν ἑξῆς, ἅπλητος· οὐ γὰρ εἶχε πρὸς αὐτὰ πάθος ὁ νοῦς. Καὶ ἐπὶ παντὸς δὲ λογισμοῦ, ὁμοίως ἔχει, ἐπὶ τε κενοδοξίας καὶ ἐπὶ γυναικὸς καὶ τῶν λοιπῶν. Οὐ γὰρ πάντες οἱ συνεπόμενοι τῷ ἐμπαθεῖ λογισμῷ λογισμοί, καὶ ἐμπαθεῖς εἰσιν, ὥς ἀπέδειξεν ὁ λόγος. Ἐκ τούτων οὖν δυνάμεθα γινῶναι ποῖα τὰ ἐμπαθῆ νοήματα καὶ ποῖα τὰ ἄλλα.

πε'. Τινὲς μὲν φασιν ὅτι τῶν μορίων τοῦ σώματος καθαπτόμενοι οἱ δαίμονες κατὰ τοὺς ὕπνους, κινοῦσι τὸ πάθος τῆς πορνείας. Εἴτα τὸ πάθος κινούμενον, ἀναφέρει τὴν μορφήν τῆς γυναικὸς διὰ τῆς μνήμης ἐπὶ τὸν νοῦν. Τινὲς δὲ ὅτι τῷ μὲν νῷ ἐν σχήματι γυναικὸς παραφαίνονται, τῶν δὲ μορίων τοῦ σώματος καθαπτόμενοι, τὴν ὄρεξιν κινοῦσι καὶ οὕτω γίνονται αἱ φαντασίαι. Ἄλλοι δὲ πάλιν, ὅτι τὸ πάθος τὸ ἐπικρατοῦν ἐν τῷ πλησιάζοντι δαίμονι, κινεῖ τὸ πάθος· καὶ οὕτως ἀνάπτεται πρὸς λογισμοὺς ἢ ψυχῇ, ἀναφέρουσα τὰς μορφὰς διὰ τῆς μνήμης. Καὶ ἐπὶ τῶν ἄλλων δὲ ἐμπαθῶν φαντασιῶν, ὁμοίως· οἱ μὲν οὕτως, οἱ δὲ οὕτως συμβαίνειν φασί, πλὴν ἐν οὐδενὶ τῶν εἰρημένων τρόπων, ἰσχύουσι πάθος τὸ οἰονδήποτε κινῆσαι οἱ δαίμονες, παρούσης τῇ ψυχῇ ἀγάπης καὶ ἐγκρατείας, οὔτε ἐγρηγορότος τοῦ σώματος, οὔτε κατὰ τοὺς ὕπνους.

πς'. Τὰ μὲν τῶν τοῦ νόμου ἐντολῶν, καὶ σωματικῶς καὶ πνευματικῶς ἀνάγκη φυλάττειν· τὰ δέ, πνευματικῶς μόνον· οἷον τό, οὐ μοιχεύσεις, οὐ φονεύσεις, οὐ κλέψεις, καὶ τὰ ὅμοια<sup>1</sup> καὶ σωματικῶς καὶ πνευματικῶς χρή φυλάττειν· καὶ πνευματικῶς δὲ τρισσῶς. Τὸ δὲ περιτέμνεσθαι<sup>2</sup> καὶ φυλάττειν τὸ σάββατον<sup>3</sup> καὶ σφάξαι τὸν ἄμνόν καὶ ἔδεσθαι ἄζυμα ἐπὶ πικρίδων<sup>4</sup> καὶ τὰ ὅμοια, πνευματικῶς μόνον.

πς'. Τρεῖς εἰσιν ἡθικαὶ καταστάσεις γενικώτεραι ἐν τοῖς μοναχοῖς. Καὶ πρώτη μὲν, τὸ μὴδὲν ἁμαρτάνειν κατ' ἐνέργειαν. Δευτέρα δέ, τὸ μὴ ἐγχερόναι ἐν τῇ ψυχῇ τοὺς ἐμπαθεῖς λογισμοὺς. Τρίτη δέ, τὸ τὰς μορφὰς τῶν γυναικῶν καὶ τῶν λυπησάντων, ἀπαθῶς θεωρεῖν κατὰ διάνοιαν.

πη'. Ἀκτῆμων ἐστὶν ὁ ἀποταξάμενος πᾶσι τοῖς ὑπάρχουσιν αὐτῷ καὶ μὴδὲν τὸ σύνολον ἐπὶ γῆς κεκτημένος, πλὴν τοῦ σώματος· καὶ τὴν πρὸς αὐτὸ δὲ σχέσιν διαρρήξας, τῷ Θεῷ καὶ τοῖς εὐσεβέσι τὴν ἑαυτοῦ κατεπίστευσεν οἰκονομίαν.

πθ'. Τῶν κτωμένων οἱ μὲν ἀπαθῶς κτῶνται· διὸ καὶ στερούμενοι αὐτῶν, οὐ λυποῦνται, ὥς οἱ τὴν ἄρπαγὴν τῶν ὑπαρχόντων αὐτοῖς μετὰ χαρᾶς προσδεξάμενοι· οἱ δὲ ἐμπαθῶς κτῶνται, διότι καὶ μέλλοντες στερεῖσθαι, περιλυποὶ γίνονται· ὥς ὁ ἐν τῷ Εὐαγγελίῳ πλούσιος, ἀπῆλθε λυπούμενος<sup>5</sup>· εἰ δὲ καὶ στεροῦνται, μέχρι θανάτου λυποῦνται. Τοῦ οὖν ἀπαθοῦς καὶ τοῦ ἐμπαθοῦς τὴν διάθεσιν ἢ στέρησις ἐλέγχει.

ι'. Τοὺς μὲν ἄκρως προσευχομένους, πολεμοῦσιν οἱ δαίμονες, ἵνα τὰ νοήματα τῶν αἰσθητῶν πραγμάτων ψιλὰ μὴ ἀναλαμβάνωσι. Τοὺς δὲ γνωστικούς, ἵνα ἐγχερόντων αὐτοῖς οἱ ἐμπαθεῖς λογισμοί. Τοὺς δὲ περὶ τὴν πρᾶξιν ἀγωνιζομένους, ἵνα πελώσιν αὐτοὺς κατ' ἐνέργειαν ἁμαρτάνειν. Παντὶ δὲ τρόπῳ πρὸς πάντας ἀγωνίζονται, ἵνα ἀπὸ τοῦ Θεοῦ οἱ δειλαιοὶ τοὺς ἀνθρώπους χωρίσωσιν.

ια'. Οἱ κατὰ τὸν βίον τοῦτον ὑπὸ τῆς θείας προνοίας εἰς εὐσέβειαν ἐγγυμαζόμενοι, διὰ τῶν τριῶν τούτων πειρασμῶν δοκιμάζονται· οἷον, ἢ διὰ τῆς τῶν ἡδέων δόσεως, ὥς ἐπὶ υγείας καὶ κάλλους καὶ εὐτεχνίας καὶ χρημάτων καὶ δόξης καὶ τῶν ὁμοίων· ἢ διὰ τῆς τῶν λυπηρῶν ἐπιφορᾶς, οἷον στερήσεως τέκνων καὶ χρημάτων καὶ δόξης· ἢ διὰ τῶν ὀδύνας ἐμποιούντων τῷ σώματι, οἷον νοσημάτων καὶ βασάνων καὶ τῶν ἐξῆς. Καὶ πρὸς μὲν τοὺς πρώτους λέγει ὁ Κύριος· εἴ τις οὐκ ἀποτάσσεται πᾶσι τοῖς ὑπάρχουσιν αὐτῷ, οὐ δύναται μοι εἶναι μαθητὴς<sup>6</sup>. Πρὸς δὲ τοὺς δευτέρους καὶ τρίτους· ἐν τῇ ὑπομονῇ ὑμῶν κτήσασθε τὰς ψυχὰς ὑμῶν<sup>7</sup>.

ιβ'. Τὰ τέσσαρα ταῦτα, φασὶν ἀλλοιοῦν τὴν κρᾶσιν τοῦ σώματος καὶ διδόναι τῷ νῷ λογισμοὺς, εἴτε ἐμπαθεῖς δι' αὐτῆς, εἴτε ἀπαθεῖς· οἷον, τοὺς Ἀγγέλους, τοὺς δαίμονας, τοὺς ἀέρας, τὴν δίαιταν. Καὶ τοὺς μὲν Ἀγγέλους, λόγῳ, φασὶν, ἀλλοιοῦν, τοὺς δὲ δαίμονας δι' ἐπαφῆς, τοὺς δὲ ἀέ-

1. "Εξ. κ', 13 κ. ε.  
4. "Εξ. ιβ', 8 καὶ κγ', 15.

2. Λευτ. ιβ', 3.  
5. Ματθ. ιθ', 22.

3. "Εξ. λα', 13.

6. Λουκ. ιδ', 33.

7. Λουκ. κα', 19.

ρας ταῖς μεταβολαῖς, τὴν δὲ δίαιταν ταῖς τῶν βρωμάτων ποιότησι καὶ πλεονασμῷ καὶ ἐλαττώσει· παρέξ τῶν διὰ μνήμης καὶ ἀκοῆς καὶ δράσεως συμβαινουσῶν αὐτῇ ἀλλοιώσεων, πρωτοπαθούσης τῆς ψυχῆς ἐκ τῶν συμπίπτοντων αὐτῇ λυπηρῶν ἢ χαροποιῶν. Καὶ ἐκ τούτων μὲν πάσχουσα ἢ ψυχῇ, ἄλλοιοι τὴν κρᾶσιν τοῦ σώματος· ἐκ δὲ τῶν προειρημένων ἢ κρᾶσις ἀλλοιομένη, παρέχει τῷ νῷ λογισμοὺς.

ιγ'. Θάνατος μὲν ἐστὶ κυρίως ὁ τοῦ Θεοῦ χωρισμός, κέντρον δὲ θανάτου ἢ ἁμαρτία<sup>1</sup>. Ὁ δεξάμενος ὁ Ἀδὰμ ὁμοῦ τοῦ τῆς ζωῆς ξύλου καὶ τοῦ παραδείσου καὶ τοῦ Θεοῦ ἐξόριστος γίνεται<sup>2</sup>· ὃ ἐπηκολούθησεν ἐξ ἀνάγκης καὶ ὁ τοῦ σώματος θάνατος. Ζωὴ δὲ κυρίως ἐστὶν ὁ εἰπών· ἐγώ εἰμι ἡ ζωὴ<sup>3</sup>. Οὗτος ἐν τῷ θανάτῳ γινόμενος, τὸν νεκρωθέντα πάλιν εἰς τὴν ζωὴν ἐπαγγαγεν.

ιδ'. Ὁ λόγους συγγραφόμενος, ἢ πρὸς τὴν ἑαυτοῦ ὑπόμνησιν συγγράφεται ἢ πρὸς ὠφέλειαν ἢ καὶ ἄμφω· ἢ πρὸς βλάβην τινῶν ἢ πρὸς ἐπίδειξιν ἢ ἐξ ἀνάγκης.

ιε'. Τόπος ἐστὶ χλόης, ἢ πρακτικὴ ἀρετὴ· ὕδωρ δὲ ἀναπαύσεως<sup>4</sup>, ἢ γνῶσις τῶν γεγονότων.

ις'. Σικιὰ θανάτου ἐστὶν ἡ ἀνθρωπίνῃ ζωῇ. Εἴ τις οὖν ἐστὶ μετὰ τοῦ Θεοῦ καὶ ὁ Θεὸς μετ' αὐτοῦ ἐστίν, οὗτος δύναται εἰπεῖν ἐναργῶς τό, ἐὰν καὶ πορευθῶ ἐν μέσῳ σκιᾶς θανάτου, οὐ φοβηθήσομαι κακὰ, ὅτι σὺ μετ' ἐμοῦ εἶ<sup>5</sup>.

ιζ'. Νοῦς μὲν καθαρὸς, ὀρθὰ βλέπει τὰ πράγματα. Λόγος δὲ γεγυμνασμένος, ὑπ' ὅψιν ἄγει τὰ ὁραθέντα. Ἀκοὴ δὲ λαμπρά, ὑποδέχεται αὐτά. Ὁ δὲ τῶν τριῶν ἐστερημένος τὸν εἰρηκότα κακίζει.

ιη'. Μετὰ τοῦ Θεοῦ ἐστίν, ὁ τὴν Ἀγίαν γινώσκων Τριάδα καὶ τὴν δημιουργίαν αὐτῆς καὶ τὴν πρόνοιαν, καὶ τὸ παθητικὸν μέρος τῆς ψυχῆς ἀπαθὲς κεκτημένος.

ιθ'. Τὴν ῥάβδον σημαίνειν φασι τὴν κρίσιν τὴν τοῦ Θεοῦ· τὴν δὲ βακτηρίαν, τὴν πρόνοιαν. Τοῦ οὖν τῆς τούτων γνώσεως μετεληφότος ἐστὶ τὸ λέγειν, ἡ ῥάβδος σου καὶ ἡ βακτηρία σου, αὐτὰ με παρεκάλεσαν<sup>6</sup>.

ρ'. Ὅτε ὁ νοῦς παθῶν γυμνωθῇ καὶ τῇ τῶν ὄντων καταλάβηται θεωρίᾳ, τότε δύναται καὶ ἐν Θεῷ γενέσθαι καὶ ὡς δεῖ προσεύχεσθαι.



1. Α' Κορ. ιε', 56.  
4. Ψαλμ. 22, 2.

2. Γέν. κεφ. γ'.  
5. Ψαλμ. 22, 4.

3. Ἰωάν. ια', 25.  
6. Ψαλμ. 22, 4.



## ΤΟΥ ΑΥΤΟΥ

## ΕΚΑΤΟΝΤΑΣ ΤΡΙΤΗ

**Α** μὲν εὐλογος τῶν νοημάτων καὶ τῶν πραγμάτων χρήσις, σωφροσύνης καὶ γνώσεώς ἐστι ποιητική. Ἡ δὲ ἄλογος, ἀκολασίας καὶ μίσους καὶ ἀγνοίας.

β'. Ἡτοίμασας ἐνώπιόν μου τράπεζαν, καὶ τὰ ἐξῆς<sup>1</sup>. Ἡ τράπεζα ἐνταῦθα σημαίνει τὴν πρακτικὴν ἀρετὴν· αὕτη γὰρ ἐξ ἐναντίας τῶν θλιβόντων ἡμᾶς παρὰ Χριστοῦ ἡτοιμάσθη. Τὸ δὲ ἔλαιον τὸ λιπαίνειν τὸν νοῦν, τὴν θεωρίαν τῶν γεγονότων. Τὸ δὲ ποτήριον τοῦ Θεοῦ, τὴν γνώσιν τὴν τοῦ Θεοῦ. Τὸ δὲ ἔλαιον αὐτοῦ, τὸν Λόγον αὐτοῦ καὶ Θεόν. Οὗτος γὰρ διὰ τῆς ἐνανθρωπίσεως αὐτοῦ καταδιώκει πάσας τὰς ἡμέρας, ἕως οὗ πάντας καταλάβῃ τοὺς σωθησομένους, ὡς περ τὸν Παῦλον<sup>2</sup>. Ὁ δὲ οἶκος, τὴν βασιλείαν, ἐν ἣ ἀποκαθίστανται πάντες οἱ Ἅγιοι· ἡ δὲ μακρότης τῶν ἡμερῶν, τὴν αἰώνιον ζωὴν.

γ'. Κατὰ παράκλησιν αἱ κακίαι τῶν τῆς ψυχῆς δυνάμεων ἡμῖν ἐπισυμβαίνουν· ὅλον, τῆς τε ἐπιθυμητικῆς καὶ τῆς λογιστικῆς. Καὶ τῆς μὲν λογιστικῆς δυνάμεως παράκλησις ἐστὶν ἀγνοσία καὶ ἀφροσύνη. Τῆς δὲ θυμοειδοῦς καὶ ἐπιθυμητικῆς μῖσος καὶ ἀκολασία. Χρήσις δὲ τούτων, γνώσις καὶ φρόνησις, ἀγάπη τε καὶ σωφροσύνη. Εἰ δὲ τοῦτο, οὐδὲν τῶν ὑπὸ Θεοῦ κτισθέντων καὶ γεγονότων ἐστὶ κακόν.

δ'. Οὐ τὰ βρώματα κακά, ἀλλ' ἡ γαστριμαργία· οὐδὲ ἡ παιδοποιΐα, ἀλλ' ἡ πορνεία· οὐδὲ τὰ χρήματα, ἀλλ' ἡ φιλαργυρία· οὐδὲ ἡ δόξα, ἀλλ' ἡ κενοδοξία· εἰ δὲ τοῦτο, οὐδὲν ἐν τοῖς οὖσι κακόν, εἰ μὴ ἡ παράκλησις, ἣτις συμβαίνει ἐκ τῆς τοῦ νοῦ ἀμελείας περὶ τὴν φυσικὴν γεωργίαν.

ε'. Τὸ ἐν δαίμοσι κακόν, ταῦτα εἶναι, φησὶν ὁ Μακάριος Διονύσιος, θυμὸν ἄλογον, ἄνουν ἐπιθυμίαν, φαντασίαν προπετῇ. Ἀλογία δὲ καὶ ἄνοια καὶ προπέτεια ἐπὶ τῶν λογικῶν, στερήσεις εἰσὶ λόγου καὶ νοῦ καὶ περισκέψεως. Αἱ δὲ στερήσεις, τῶν ἐξῆς εἰσὶ δεύτεραι. Ἄρα οὖν ἦν ὅτε ὑπῆρχεν ἐν αὐτοῖς λόγος καὶ νοῦς καὶ περισκεψίς· εὐλαβής. Εἰ δὲ τοῦτο, οὐδὲ οἱ δαίμονες φύσει κακοί, ἀλλ' ἐκ παραχρήσεως τῶν φυσικῶν δυνάμεων κακοὶ γέγονασι.

ς'. Τὰ μὲν τῶν παθῶν, ἀκολασίας· τὰ δέ, μίσους· τὰ δέ, καὶ ἀκολασίας καὶ μίσους εἰσὶ ποιητικά.

ζ'. Πολυλογία καὶ ἡδυπαγία\*, ἀκολασίας εἰσὶν αἷτια. Φιλαργυρία δὲ καὶ κενοδοξία, μίσους πρὸς τὸν πλησίον. Ἡ δὲ τούτων μήτηρ φιλαυτία, τῶν ἀμφοτέρων ἐστὶν αἷτια.

η'. Φιλαυτία ἐστὶν ἡ πρὸς τὸ σῶμα ἐμπαθὴς καὶ ἄλογος φιλία, ἣ

ἀντίκειται ἀγάπῃ καὶ ἐγκράτεια. Ὁ ἔχων τὴν φιλαυτίαν, δῆλον ὅτι ἔχει πάντα τὰ πάθη.

θ'. Οὐδεὶς, φησὶν ὁ Ἀπόστολος, τὴν ἑαυτοῦ σάρκα ἐμίσησεν<sup>1</sup>, ἀλλ' ὑπωπιάζει δηλονότι καὶ δουλαγωγεῖ<sup>2</sup>, μὴδὲν πλέον παρέχων, πλὴν διατροφῆς καὶ σκεπασμάτων<sup>3</sup> καὶ τούτων μόνων, τῶν πρὸς τὸ ζῆν ἀναγκαίων. Οὕτως οὖν ἀπαθῶς· τις ἀγαπᾷ αὐτὴν καὶ ὡς ὑπηρέτην τῶν θείων ἐκτρέφει καὶ θάλπει αὐτὴν τοῖς τὴν ἐνδεῖαν αὐτῆς ἀποπληροῦσι μόνοις.

ι'. Ὅν τις ἀγαπᾷ, τοῦτον πάντως καὶ σπεύδει θεραπεύειν. Εἰ οὖν τὸν Θεόν τις ἀγαπᾷ, πάντως καὶ τὰ ἀρεστὰ αὐτῷ σπεύδει ποιεῖν<sup>4</sup>. Εἰ δὲ τὴν σάρκα, τὰ ταύτην τέρποντα.

ια'. Τῷ μὲν Θεῷ ἀρέσκει ἀγάπη καὶ σωφροσύνη καὶ θεωρία καὶ προσευχή. Τῇ δὲ σαρκὶ γαστριμαργία καὶ ἀκολασία καὶ τὰ τούτων αὐξητικά. Διὰ τοῦτο οἱ σαρκὶ ὄντες, Θεῷ ἀρέσαι οὐ δύνανται<sup>5</sup>. Οἱ δὲ Χριστοῦ, τὴν σάρκα ἐσταύρωσαν σὺν τοῖς παθήμασιν καὶ ταῖς ἐπιθυμίαις<sup>6</sup>.

ιβ'. Ὁ νοῦς ἐὰν μὲν νεύσῃ πρὸς Θεόν, ἔχει δοῦλον τὸ σῶμα καὶ πλεον οὐδὲν αὐτῷ παρέχει τῶν πρὸς τὸ ζῆν ἀναγκαίων. Ἐὰν δὲ νεύσῃ πρὸς τὴν σάρκα, δουλοῦται τοῖς πάθεσι, πρόνοιαν αὐτῆς ἀεὶ εἰς ἐπιθυμίας ποιούμενος<sup>7</sup>.

ιγ'. Εἰ θέλεις τῶν λογισμῶν περιγενέσθαι, ἐπιμελοῦ τῶν παθῶν καὶ εὐχερῶς αὐτοὺς ἐκ τοῦ νοῦ ἀπὸ τούτων ἐξελαύνεις· ὅλον, ἐπὶ μὲν τῆς πορνείας, νήστευε καὶ ἀγρύπνει, κοπίασον, ἰδίασον· ἐπὶ δὲ τῆς ὀργῆς καὶ τῆς λύπης, καταφρόνει δόξης καὶ ἀτιμίας καὶ τῶν ὕλικῶν πραγμάτων· ἐπὶ δὲ τῆς μνησικακίας, προσεύχου ὑπὲρ τοῦ λυπήσαντος, καὶ ἀπαλλάττη.

ιδ'. Μὴ τῶν ἀνθρώπων τοῖς ἀσθενεστέροις ἑαυτὸν παραμέτρει· ἀλλὰ τῇ ἐντολῇ τῆς ἀγάπης μάλλον παράτεινον. Τοῖς μὲν γὰρ παραμετρῶν, εἰς βόθρον τῆς οἰήσεως ἐμπίπτεις· τῇ δὲ παρατείνων, εἰς τὸ ὕψος τῆς ταπεινοφροσύνης προκόπτεις.

ιε'. Εἰ ὅλως τῆς πρὸς τὸν πλησίον ἀγάπης τὴν ἐντολὴν φυλάττεις, οὐδενὸς τῆς πρὸς αὐτὸν λύπης τὴν πικρίαν ἐνδείξῃ, ἢ δῆλον, ὅτι ταύτης τὰ πρόσκαιρα προτιμῶν καὶ αὐτῶν ἀντιποιούμενος, τὸν ἀδελφὸν πολεμεῖς.

ισ'. Οὐ διὰ τὴν χρεῖαν τοσοῦτον τὸ χρυσίον ζηλωτὸν τοῖς ἀνθρώποις γέγονεν, ὅσον διὰ τὸ τοὺς πολλοὺς τὰς ἡδονὰς θεραπεύειν.

ιζ'. Τρία εἰσὶ τὰ αἷτια τῆς τῶν χρημάτων ἀγάπης· φιληδονία, κενοδοξία καὶ ἀπιστία· χαλεπωτέρα δὲ τῶν δύο ἡ ἀπιστία καθέστηκεν.

ιη'. Ὁ μὲν φιλήδονος ἀγαπᾷ ἀργύριον, ἵνα δι' αὐτοῦ τρυφήσῃ. Ὁ δὲ κενοδόξος, ἵνα δι' αὐτοῦ δοξασθῇ· ὁ δὲ ἀπιστος, ἵνα κρύψῃ καὶ φυλάξῃ, λιμὸν φοβούμενος ἢ γῆρας ἢ νόσον ἢ ξενιτείαν. Καὶ ἐπ' αὐτῷ μάλλον ἐλπίζει ἢ ἐπὶ τῷ Θεῷ, τῷ πάσης κτίσεως Δημιουργῷ καὶ προνοητῇ ἕως τῶν ἐσχάτων καὶ μικροτάτων ζῴων.

1. Ἐφεσ. ε', 29. 2. Α' Κορ. θ', 27. 3. Α' Τιμ. ε', 8. 4. Πρβλ. Α' Ἰωάν. γ', 22.  
5. Ρωμ. η', 8. 6. Γαλ. ε', 24. 7. Ρωμ. ιγ', 14.

1. Ψαλμ. 22, 5.

2. Φιλιπ. γ', 12.

\* Ἵσως  
ἀδυναμία.

ιθ'. Τέσσαρες εἰσιν οἱ περιποιούμενοι χρήματα· οἱ προειρημένοι τρεῖς καὶ ὁ οἰκονομικός. Μόνος δὲ οὗτος δηλονότι ὀρθῶς περιποιεῖται, ἵνα ἐκαστῷ τὴν χρεῖαν παρέχων μὴ διαλείπῃ ποτέ.

κ'. Πάντες οἱ ἐμπαθεῖς λογισμοί, ἢ τὸ ἐπιθυμητικὸν τῆς ψυχῆς ἐρεθίζουσιν ἢ τὸ θυμικὸν ἐκταράσσουν ἢ τὸ λογιστικόν. Καὶ ἐκ τούτου συμβαίνει τὸν νοῦν ὀφθαλμιᾶσαι πρὸς τὴν πνευματικὴν θεωρίαν καὶ τὴν τῆς προσευχῆς ἐκδημίαν. Καὶ τούτου χάριν ὀφείλει ὁ Μοναχὸς καὶ μάλιστα ὁ ἡσυχάζων ἀκριδῶς τοῖς λογισμοῖς προσέχειν, καὶ τὰς τούτου αἰτίας καὶ γινῶναι καὶ ἐκκόπτειν. Γινώσκει δὲ οὕτως· οἷον, ἐρεθίζουσι τὸ ἐπιθυμητικὸν τῆς ψυχῆς αἱ ἐμπαθεῖς μνημαὶ τῶν γυναικῶν· τούτων δὲ αἰτία ἡ τῶν βρωμάτων καὶ πομάτων ἀκρασία καὶ ἡ αὐτῶν τῶν γυναικῶν πυκνὴ καὶ ἄλογος συντυχία. Περικόπτει δὲ ταύτας πείνα καὶ δίψα καὶ ἀγρυπνία καὶ ἀναχώρησις. Τὸν δὲ θυμὸν πάλιν ἐκταράσσουν αἱ ἐμπαθεῖς μνημαὶ τῶν λυπησάντων· αἰτία δὲ τούτου, φιληδονία καὶ κενοδοξία καὶ φιλοῦλλία· διὰ γὰρ ταῦτα ὁ ἐμπαθὴς λυπεῖται, ἢ ὡς στερηθεὶς ἢ ὡς μὴ ἐπιτυχῶν. Περικόπτει δὲ ταύτας ἢ τούτων αὐτῶν καταφρόνησις καὶ ἐξουδένωσις διὰ τὴν εἰς Θεὸν ἀγάπην.

κα'. Γινώσκει ὁ Θεὸς ἐκυτὸν, γινώσκει καὶ τὰ ὑπ' αὐτοῦ γεγονότα. Γινώσκουσι δὲ καὶ αἱ ἄγιοι δυνάμεις τὸν Θεόν, γινώσκουσι δὲ καὶ τὰ ὑπὸ Θεοῦ γεγονότα· ἀλλ' οὐχ ὡς ὁ Θεὸς γινώσκει ἑαυτὸν καὶ τὰ ὑπ' αὐτοῦ γεγονότα, οὕτω καὶ αἱ ἄγιοι δυνάμεις τὸν Θεὸν καὶ τὰ ὑπ' αὐτοῦ γεγονότα.

κβ'. Ὁ μὲν Θεὸς ἑαυτὸν γινώσκει ἐκ τῆς μακαρίας οὐσίας αὐτοῦ. Τὰ δὲ ὑπ' αὐτοῦ γεγονότα ἐκ τῆς σοφίας αὐτοῦ, δι' ἧς καὶ ἐν ἡ τα πάντα ἐποίησεν. Αἱ δὲ ἄγιοι δυνάμεις, τὸν μὲν Θεὸν μετοχῇ γινώσκουσιν, ὑπὲρ μετοχῆς ὄντα· τὰ δὲ ὑπ' αὐτοῦ γεγονότα, ἀναλήψει τῶν ἐν αὐτοῖς θεωρημάτων.

κγ'. Ἐξω μὲν τοῦ νοῦ εἰσι τὰ γεγονότα· ἔνδον δὲ, τὴν αὐτῶν θεωρίαν ἀναλαμβάνει. Οὐχ οὕτως δὲ ἐπὶ Θεοῦ τοῦ αἰδίου καὶ ἀπείρου καὶ ἀόριστου καὶ τὸ εἶναι καὶ τὸ εὔ εἶναι καὶ τὸ ἀεὶ εἶναι τοῖς οὖσι χαρισμένου.

κδ'. Θεοῦ μετέχει τοῦ Ἀγίου ἢ λογιστικῆ καὶ νοερᾶ οὐσίας, αὐτῷ τε τῷ εἶναι καὶ τῇ πρὸς τὸ εὔ εἶναι ἐπιτηδειότητι, ἀγαθότητός τε φημι καὶ σοφίας καὶ τῇ πρὸς τὸ ἀεὶ εἶναι χάριτι· ταύτη οὖν τὸν Θεὸν γινώσκει· τὰ δὲ ὑπ' αὐτοῦ γεγονότα, τῇ ἀναλήψει, ὡς προεῖρηται, τῆς ἐν τοῖς γεγονόσι θεωρουμένης τεχνικῆς σοφίας, ἣτις ἐστὶ ψιλὴ καὶ ἀνυπόστατος ἐν τῷ νῷ συνισταμένη.

κε'. Τέσσαρα τῶν θείων ιδιωμάτων, συνεκτικὰ καὶ φρουρητικὰ καὶ διασωστικὰ τῶν ὄντων δι' ἅκραν ἀγαθότητα ἐκοινοποίησεν ὁ Θεός, παραγαγὼν εἰς τὸ εἶναι τὴν λογικὴν καὶ νοερὰν οὐσίαν· τὸ ὄν, τὸ ἀεὶ ὄν, τὴν ἀγαθότητα καὶ σοφίαν. Τούτων τὰ μὲν δύο, τῇ οὐσίᾳ παρέσχε· τὰ δὲ δύο, τῇ γνωμικῇ ἐπιτηδειότητι, τὴν ἀγαθότητα καὶ τὴν σοφίαν· ἵνα ἅπερ ἐστὶν αὐτὸν κατ' οὐσίαν, γένηται ἢ κτίσις κατὰ μετουσίαν· διὰ ταύτην καὶ κατ'

εἰκόνα καὶ ὁμοίωσιν Θεοῦ λέγεται γεγενῆσθαι. Καὶ κατ' εἰκόνα μὲν, ὡς ὄν ὄντος, καὶ ὡς ἀεὶ ὄν, ἀεὶ ὄντος, εἰ καὶ μὴ ἀνάρχως, ἀλλ' ἀτελευτήτως. Καθ' ὁμοίωσιν δέ, ὡς ἀγαθὸς ἀγαθοῦ καὶ ὡς σοφὸς σοφοῦ· τοῦ κατὰ φύσιν, ὁ κατὰ χάριν. Κατ' εἰκόνα μὲν, πᾶσα φύσις λογικὴ ἐστὶ τοῦ Θεοῦ· καθ' ὁμοίωσιν δέ, μόνον οἱ ἀγαθοὶ καὶ σοφοί.

κς'. Πᾶσα ἡ λογικὴ καὶ νοερὰ οὐσία διήρηται εἰς δύο· τουτέστιν εἰς τὴν Ἀγγελικὴν καὶ ἀνθρωπίνην φύσιν. Καὶ πᾶσα ἡ Ἀγγελικὴ φύσις, διήρηται πάλιν εἰς δύο καθολικὰς γνώμας τε καὶ ἀγέλας· ἀγίας τε καὶ ἐναγεῖς· τουτέστιν, εἰς ἀγίας δυνάμεις καὶ ἀκαθάρτους δαίμονας. Καὶ πᾶσα ἡ ἀνθρωπίνη διήρηται εἰς γνώμας μόνον καθολικὰς δύο, εὐσεβεῖς, λέγω, καὶ ἀσεβεῖς.

κζ'. Ὁ μὲν Θεὸς ὡς αὐτοῦπαρξίς ὢν καὶ αὐταγαθότης καὶ αὐτοσοφία, μᾶλλον δὲ ἀληθέστατον εἰπεῖν, καὶ ὑπὲρ ταῦτα πάντα, οὐδὲν ἔχει τὸ σύνολον ἐναντίον. Τὰ δὲ κτίσματα, ὡς πάντα μὲν, μετέξει καὶ χάριτι τὴν ὑπαρξιν\*. Τὰ δὲ λογικὰ καὶ νοερὰ καὶ τὴν ἀγαθότητα καὶ σοφίας ἐπιτηδειότητα ἔχει ἐναντίον, τῇ μὲν ὑπάρξει τὸ μὴ ὑπάρχειν· τῇ δὲ τῆς ἀγαθότητος καὶ σοφίας ἐπιτηδειότητι, κακίαν καὶ ἀγνοσίαν. Καὶ τὸ μὲν ὑπάρχειν ἀεὶ ἢ μὴ ὑπάρχειν ταῦτα, ἐν τῇ ἐξουσίᾳ τοῦ πεποιηκότος ἐστὶ. Τὸ δὲ μετέχειν τῆς ἀγαθότητος αὐτοῦ καὶ τῆς σοφίας ἢ μὴ μετέχειν, ἐν τῇ βουλήσει τῶν λογικῶν ὑπάρχει.

κη'. Οἱ μὲν Ἕλληνες ἐξ αἰδίου λέγοντες συνὑπάρχειν τῷ Θεῷ τὴν τῶν ὄντων οὐσίαν, τὰς δὲ περὶ αὐτὴν ποιότητας μόνον ἐξ αὐτοῦ ἐσχηκέναι\*, τῇ μὲν οὐσίᾳ οὐδὲν λέγουσιν ἐναντίον· ἐν δὲ ταῖς ποιότησι μόναις τὴν ἐναντίωσιν εἶναι. Ἡμεῖς δὲ μόνην λέγομεν τὴν θείαν οὐσίαν μὴ ἔχειν τι ἐναντίον, ὡς αἰδιόν τε οὖσαν καὶ ἀπείρον καὶ αἰδιότητος ταῖς ἄλλαις χαριστικῇ. Τῇ δὲ τῶν ὄντων οὐσίᾳ, εἶναι μὲν τὸ μὴ ὄν ἐναντίον. Καὶ ἐν τῇ ἐξουσίᾳ τοῦ κυρίως ὄντος, ὑπάρχειν τὸ ἀεὶ εἶναι αὐτὴν ἢ μὴ εἶναι. Ἀμεταμέλητα δὲ εἶναι τὰ χαρίσματα αὐτοῦ. Καὶ διὰ τοῦτο καὶ ἐστὶν ἀεὶ καὶ ἔσται, τῇ παντοκρατορικῇ δυνάμει διακρατούμενα, εἰ καὶ ἔχει τὸ ὄν ἐναντίον, ὡς εἴρηται, ὡς ἐκ μὴ ὄντος εἰς τὸ εἶναι παραχθεῖσα καὶ ἐν τῇ βουλήσει αὐτοῦ ἔχουσα τὸ εἶναι αὐτὴν ἢ μὴ εἶναι.

κθ'. Ὡςπερ τὸ κακὸν στέρησις ἐστὶν ἀγαθοῦ καὶ ἡ ἀγνοσία στέρησις ἐστὶ γνώσεως· οὕτω καὶ τὸ μὴ ὄν στέρησις ἐστὶ τοῦ ὄντος, οὐ τοῦ κυρίως δὲ ὄντος, οὐκ ἔχει γὰρ ἐναντίον, ἀλλὰ τοῦ κατὰ μέθεξιν ὄντος. Καὶ αἱ μὲν τῶν προτέρων στερήσεις, τῇ γνώμῃ τῶν γεγονότων ἔπονται· ἡ δὲ τοῦ δευτέρου, ἐν τῇ βουλήσει τοῦ πεποιηκότος ὑπάρχει, τοῦ ἀεὶ δι' ἀγαθότητα βουλομένου εἶναι τὰ ὄντα καὶ ἀεὶ ὑπ' αὐτοῦ εὐεργετεῖσθαι.

λ'. Πάντα τὰ γεγονότα, τὰ μὲν εἰσι λογικὰ καὶ νοερὰ καὶ τῶν ἐναντίων δεκτικὰ, οἷον ἀρετῆς καὶ κακίας καὶ γνώσεως καὶ ἀγνοσίας· τὰ δὲ, σώματα διάφορα, ἐκ τῶν ἐναντίων συνεστῶτα, τουτέστι, γῆς, ἀέρος, πυρός, ὕδατος. Καὶ τὰ μὲν εἰσιν ἀσώματα πάντα καὶ ἄβυσσος, εἰ καὶ τινὰ τούτων

\* Ἰσως λέγει τὸ, ἔχοντα.

\* Ἰσως λέγει τὸ, εἶναι.

συνέζευκται σώμασι· τὰ δὲ ἐξ ὕλης καὶ εἰδους μόνον ἔχει τὴν σύστασιν.

λα'. Πάντα τὰ σώματα κατὰ φύσιν ἐστὶν ἀκίνητα· κινεῖται δὲ ὑπὸ τῆς ψυχῆς, τὰ μὲν λογικῆς, τὰ δὲ αἰσθητοῦ, τὰ δὲ ἀναισθητοῦ.

λβ'. Τῶν ψυχικῶν δυνάμεων, ἡ μὲν ἐστὶ θρεπτικὴ, ἡ δὲ φανταστικὴ καὶ ὁρμητικὴ, ἡ δὲ λογιστικὴ καὶ νοητικὴ. Καὶ τῆς μὲν πρώτης μόνῃς μετέχουσι τὰ φυτά· τῆς δὲ δευτέρας πρὸς ταύτη τὰ ἄλογα ζῷα· τῆς δὲ τρίτης πρὸς ταῖς δυσὶν, οἱ ἄνθρωποι· καὶ αἱ μὲν δύο δυνάμεις φθαρταί· ἡ δὲ τρίτη ἀφθαρτος καὶ ἀθάνατος ἀποδείκνυται.

λγ'. Ἀλλήλῃσι μεταδιδούσαι φωτισμοῦ αἱ ἅγαι δυνάμεις, καὶ τῇ ἀνθρωπίνῃ φύσει, ἡ τῆς αὐτῶν ἀρετῆς μεταδιδόσιν ἡ τῆς ἐν αὐταῖς γνώσεως. Καὶ ἀρετῆς μὲν οἷον τῆς θεομιμήτου ἀγαθότητος· καθ' ἣν καὶ ἑαυτὰς καὶ ἀλλήλας καὶ τὰς ὑποδεηκυίας εὐεργετοῦσι, θεοειδεῖς ἐργαζόμεναι· γνώσεως δὲ, ἡ περὶ Θεοῦ τι ὑψηλότερον· οὐ γάρ, φησὶν, ὕψιστος εἰς τὸν αἰῶνα, Κύριε<sup>1</sup>· ἡ περὶ ἀσωμάτων βαθύτερον ἢ περὶ σωμάτων ἀκριβέστερον ἢ περὶ προνοίας τρανότερον ἢ περὶ κρίσεως σαφέστερον.

λδ'. Νοός ἐστὶν ἀκαθαρσία πρῶτον μὲν, τὸ γινῶσιν ἔχειν ψευδῆ. Δεύτερον δέ, τὸ ἀγνοεῖν τι τῶν καθόλου, ὡς πρὸς ἀνθρώπινον νοῦν, λέγω· ἀγγέλου γάρ ἐστὶ τὸ μὴδὲν τῶν ἐπὶ μέρους ἀγνοεῖν. Τρίτον δέ, τὸ ἐμπαθεῖς ἔχειν λογισμούς. Τέταρτον δέ, τὸ συγκατατίθεσθαι τῇ ἁμαρτίᾳ.

λε'. Ψυχῆς ἐστὶν ἀκαθαρσία τὸ μὴ ἐνεργεῖν κατὰ φύσιν. Ἐκ τούτου γὰρ τίνονται τῷ νῷ οἱ ἐμπαθεῖς λογισμοί. Τότε γὰρ κατὰ φύσιν ἐνεργεῖ, ὅταν αἱ παθητικαὶ αὐτῆς δυνάμεις, ὁ θυμός, λέγω, καὶ ἡ ἐπιθυμία, ἐν τῇ τῶν πραγμάτων καὶ τῶν ἐν αὐτοῖς νοημάτων προσβολῇ, ἀπαθεῖς διαμείνωσι.

λς'. Σώματός ἐστὶν ἀκαθαρσία ἡ κατ' ἐνέργειαν ἁμαρτία.

λζ'. Ἀγαπᾷ ἡσυχίαν ὁ μὴ πάσχων πρὸς τὰ τοῦ κόσμου· καὶ ἀγαπᾷ πάντας ἀνθρώπους, ὁ μὴδὲν ἀγαπῶν ἀνθρώπινον· καὶ γινῶσιν ἔχει Θεοῦ καὶ τῶν θείων, ὁ μὴ σκανδαλιζόμενος εἰς τινα, εἴτε διὰ παραπτώματα, εἴτε διὰ λογισμοὺς ἐξ ὑπονοίας.

λη'. Μέγα μὲν τὸ μὴ πάσχειν πρὸς τὰ πράγματα· μείζον δὲ τούτου πολλῷ τὸ πρὸς τὰ τούτων νοήματα ἀπαθῆ διαμείναι.

λθ'. Ἀγάπη καὶ ἐγκράτεια ἀπαθῆ τὸν νοῦν διατηροῦσι, πρὸς τε τὰ πράγματα καὶ πρὸς τὰ τούτων νοήματα.

μ'. Οὐ πρὸς τὰ πράγματα ὁ νοῦς πολεμεῖ τοῦ θεοφιλοῦς, οὐδὲ πρὸς τὰ τούτων νοήματα· ἀλλὰ πρὸς τὰ πάθη τὰ τοῖς νοήμασι συνεζευγμένα· οἷον, οὐ πρὸς τὴν γυναῖκα πολεμεῖ, οὐδὲ πρὸς τὸν λυπησάντα, οὐδὲ πρὸς τὰς τούτων φαντασίας, ἀλλὰ πρὸς τὰ πάθη τὰ ταῖς φαντασίαις συνεζευγμένα.

μα'. Ἄπας ὁ πόλεμος τοῦ Μοναχοῦ πρὸς τοὺς δαίμονας, ἵνα τὰ πάθη τῶν νοημάτων χωρίσῃ. Ἄλλως γὰρ ἀπαθῶς τὰ πράγματα βλέπειν οὐ δύναται.

1. Ψαλμ. 91, 9.

μβ'. Ἄλλο ἐστὶ πρᾶγμα καὶ ἄλλο νόημα καὶ ἄλλο πάθος. Καὶ πρᾶγμα μὲν ἐστὶν, οἷον ἀνὴρ, γυνή, χρυσός, καὶ τὰ ἐξ ἧς νόημα δέ, οἷον μνήμη φιλή τινας τῶν προειρημένων· πάθος δέ, οἷον φιλία ἄλογος ἢ μῖσος ἀκριτον τινὸς τῶν προειρημένων. Πρὸς οὖν τὸ πάθος ἐστὶ τοῦ Μοναχοῦ ἡ μάχη.

μγ'. Νόημά ἐστὶν ἐμπαθές, λογισμὸς σύνθετος ἀπὸ πάθους καὶ νοήματος. Χωρίσωμεν τὸ πάθος ἀπὸ τοῦ νοήματος καὶ ἀπομένει ὁ λογισμὸς φίλος· χωρίσωμεν δὲ δι' ἀγάπης πνευματικῆς καὶ ἐγκρατείας, ἐὰν θέλωμεν.

μδ'. Αἱ μὲν ἀρεταί, τῶν παθῶν τὸν νοῦν χωρίζουσιν· αἱ δὲ πνευματικαὶ θεωρίαι, τῶν ψιλῶν νοημάτων· ἡ δὲ καθαρὰ προσευχή, αὐτῷ αὐτὸν παρίστησι τῷ Θεῷ.

με'. Αἱ μὲν ἀρεταί, διὰ τὴν γινῶσιν τῶν γεγονότων· ἡ δὲ γινῶσις, διὰ τὸν γινώσκοντα· ὁ δὲ γινώσκων, διὰ τὸν ἀγνώστως γινωσκόμενον καὶ ὑπὲρ γινῶσιν γινώσκοντα.

μς'. Οὐχ ὡς προσδεόμενός τις<sup>1</sup>, ὁ ὑπερπλήρης Θεός, παρήγαγεν εἰς τὸ εἶναι τὰ γεγονότα· ἀλλ' ἵνα αὐτὰ μὲν αὐτοῦ ἀναλόγως μετέχοντα ἀπολάβῃ, αὐτὸς δὲ εὐφρανθῇ ἐπὶ τοῖς ἔργοις αὐτοῦ<sup>2</sup>, ὅρῳ αὐτὰ εὐφραίνόμενα καὶ τῶν ἀκορέστων ἀεὶ κορεννύμενα.

μζ'. Πολλοὺς ἔχει ὁ κόσμος πτωχοὺς τῷ πνεύματι, ἀλλὰ παρὰ τὸ προσῆκον· καὶ πολλοὺς πενθοῦντας, ἀλλὰ διὰ ζημίαν χρημάτων ἢ ἀποβολὰς τέκνων· καὶ πολλοὺς πρᾶεις, ἀλλὰ πρὸς τὰ ἀκάθαρτα πάθη· καὶ πολλοὺς πεινῶντας καὶ διψῶντας, ἀλλὰ πρὸς τὸ ἀρπάζειν τὰ ἀλλότρια καὶ κερδαίνειν ἐξ ἀδικίας· καὶ πολλοὺς ἐλεήμονας, ἀλλὰ πρὸς τὸ σῶμα καὶ τὰ τοῦ σώματος· καὶ καθαρὸς τῇ καρδίᾳ, ἀλλὰ διὰ κενοδοξίαν· καὶ εἰρηνοποιούς, ἀλλὰ τὴν ψυχὴν τῇ σαρκὶ ὑποτάσσοντας· καὶ πολλοὺς δεδιωγμένους, ἀλλὰ ὡς ἀτάκτους· καὶ πολλοὺς θνειδιζομένους, ἀλλ' ἐπ' αἰσχροῖς ἁμαρτήμασιν· ἀλλ' ἐκεῖνοι μόνον μακάριοι, οἱ διὰ Χριστὸν ταῦτα καὶ ποιοῦντες καὶ πάσχοντες· διὰ τί; ὅτι αὐτῶν ἐστὶν ἡ βασιλεία τῶν οὐρανῶν καὶ αὐτοὶ τὸν Θεὸν ὁφονται, καὶ τὰ ἐξ ἧς<sup>3</sup>. Ὡστε οὐχ ὅτι ποιοῦσι ταῦτα καὶ πάσχουσιν, εἰσὶ μακάριοι· καὶ γὰρ οἱ προειρημένοι τὸ αὐτὸ ποιοῦσιν· ἀλλ' ὅτι διὰ Χριστὸν ταῦτα καὶ ποιοῦσι καὶ πάσχουσιν.

μη'. Ἐν πᾶσι τοῖς ὕψ' ἡμῶν πραττομένοις ὁ σκοπὸς ζητεῖται παρὰ Θεοῦ, ὡς πολλάκις εἴρηται, εἴτε δι' αὐτόν, εἴτε δι' ἄλλο τι πράττομεν· ὅταν οὖν τι θέλωμεν πρᾶξαι ἀγαθόν, μὴ τὴν ἀνθρωπαρέσκειαν, ἀλλὰ τὸν Θεὸν σχῶμεν σκοπόν, ἵνα εἰς αὐτὸν ἀεὶ ἀποβλεπόμενοι, δι' αὐτόν πάντα πράξωμεν, ἵνα μὴ καὶ τὸν κόπον ὑπομένωμεν καὶ τὸν μισθὸν ἀπολέσωμεν.

μθ'. Καὶ τὰ ψιλὰ τῶν ἀνθρωπίνων πραγμάτων νοήματα καὶ τὰ πάντων τῶν γεγονότων θεωρήματα, ἀπόβαλε τοῦ νοὸς ἐν τῷ καιρῷ τῆς προσευχῆς· ἵνα μὴ τὰ ἥττονα φανταζόμενος, τοῦ πάντων τῶν ὄντων ἀσυγκρίτως κρείττονος ἐκπέσῃς.

1. Πρβλ. Πράξ. ιζ', 25.

2. Πρβλ. Ψαλμ. 103, 31.

3. Ματθ. ε', 3—12.

ν'. Ἐὰν τὸν Θεὸν γνησίως ἀγαπήσωμεν, δι' αὐτῆς τῆς ἀγάπης τὰ πάθη ἀποβάλλομεν· ἡ δὲ εἰς αὐτὸν ἀγάπη ἐστίν, τὸ προτιμᾶν αὐτὸν τοῦ κόσμου, καὶ τὴν ψυχὴν τῆς σαρκός, ἐν τῷ τῶν κοσμικῶν μὲν καταφρονεῖν πραγμάτων, αὐτῷ δὲ σχολάζειν διὰ παντός, διὰ τε ἐγκρατείας καὶ ἀγάπης καὶ προσευχῆς καὶ ψαλμωδίας καὶ τῶν ἑξῆς.

να'. Ἐὰν σχολάζοντες τῷ Θεῷ χρόνῳ πολλῷ, τοῦ παθητικοῦ μέρους τῆς ψυχῆς ἐπιμελώμεθα, οὐκ ἔτι πρὸς τὰς τῶν λογισμῶν προσβολὰς ἐξοκείλομεν· ἀλλὰ καὶ ἀκριθέστερον τὰς τούτων αἰτίας κατανοοῦντες καὶ ἐκκόπτοντες, διορατικότεροι γενόμεθα· ὥστε πληρωθῆναι εἰς ἡμᾶς τό, καὶ ἐπεὶ δὲ ὁφθαλμός μου ἐν τοῖς ἑχθροῖς μου, καὶ ἐν τοῖς ἐπανισταμένοις ἐπ' ἐμὲ πονηρευομένοις ἀκούσεται τὸ οὖς μου<sup>1</sup>.

νβ'. Ὅταν βλέπῃς τὸν νοῦν σου εὐσεβῶς καὶ δικαίως ἀναστρεφόμενον ἐν τοῖς τοῦ κόσμου νοήμασι, γίνωσκε καὶ τὸ σῶμά σου καθαρὸν καὶ ἀναμάρτητον διαμένειν. Ὅταν δὲ τὸν νοῦν σου βλέπῃς κατὰ διάνοιαν ἁμαρτίαις σχολάζοντα καὶ μὴ ἀνακόπτης, γίνωσκε καὶ τὸ σῶμά σου μὴ πολυχρονίζῃς τούτοις αὐτοῖς περιπεσεῖν.

γγ'. Ὡς περ τὸ σῶμα ἔχει κόσμον τὰ πράγματα, οὕτω καὶ ὁ νοῦς ἔχει κόσμον τὰ νοήματα. Καὶ ὥς περ τὸ σῶμα πορνεύεται μετὰ τοῦ σώματος τῆς γυναικός, οὕτω καὶ ὁ νοῦς πορνεύει μετὰ τοῦ νοήματος τῆς γυναικός, διὰ τῆς φαντασίας τοῦ ἰδίου σώματος. Τὴν γὰρ μορφήν τοῦ ἰδίου σώματος βλέπει μειγνυμένην μετὰ τῆς μορφῆς τῆς γυναικός κατὰ διάνοιαν. Ὡσαύτως καὶ τὴν μορφήν τοῦ λυπήσαντος ἀμύνεται κατὰ διάνοιαν, διὰ τῆς μορφῆς τοῦ ἰδίου σώματος, καὶ ἐπὶ τῶν ἄλλων ἁμαρτημάτων ὁμοίως. Ἀπερ γὰρ πράττει τὸ σῶμα κατ' ἐνέργειαν εἰς τὸν κόσμον τῶν πραγμάτων, ταῦτα πράττει καὶ ὁ νοῦς εἰς τὸν κόσμον τῶν νοημάτων.

νδ'. Οὐκ ἔστι φριξῆαι καὶ ἐκπλαγῆναι καὶ ἐκστῆναι τῇ διανοίᾳ, ὅτι ὁ μὲν Θεὸς καὶ Πατὴρ κρίνει οὐδένα· πᾶσαν δὲ τὴν κρίσιν δέδωκε τῷ Υἱῷ<sup>2</sup>· ὁ δὲ κράζει, μὴ κρίνετε, ἵνα μὴ κριθῆτε<sup>3</sup>· μὴ καταδικάζετε, ἵνα μὴ καταδικασθῆτε<sup>4</sup>· ὁ δὲ Ἀπόστολος ὁμοίως, μὴ πρὸ καιροῦ τι κρίνετε, ἕως ἂν ἔλθῃ ὁ Κύριος<sup>5</sup>· καὶ ἐν ᾧ κρίματι κρίνεις τὸν ἕτερον, σεαυτὸν κατακρίνεις<sup>6</sup>. οἱ δὲ ἄνθρωποι, ἀφέντες τὸ κλαίειν τὰς ἑαυτῶν ἁμαρτίας, ἦσαν τὴν κρίσιν ἀπὸ τοῦ Υἱοῦ· καὶ αὐτοί, ὡς ἀναμάρτητοι, κρίνουν καὶ καταδικάζουσιν ἀλλήλους· καὶ ὁ μὲν οὐρανὸς ἐξέστη ἐπὶ τούτῳ, ἡ δὲ γῆ ἔφριξεν, αὐτοὶ δὲ οὐκ αἰσχύνονται ἀναισθητοῦντες.

νε'. Ὁ τὰς τῶν ἄλλων ἁμαρτίας περιεργαζόμενος ἢ καὶ ἐξ ὑπονοίας τὸν ἀδελφὸν κρίνων, οὕτω ἔβαλεν ἀρχὴν μετανόας· οὐδὲ ἐρευνᾷ<sup>7</sup> τοῦ γινῶναι τὰς ἑαυτοῦ ἁμαρτίας, ἐν ἀληθείᾳ βαρυτέρας οὐσας μολύβδου πολυταλάντου· οὐδὲ ἔγνω πόθεν γίνεται ἄνθρωπος βρυκάρδιος, ἀγαπῶν ματαιότητα καὶ ζητῶν ψεῦδος<sup>8</sup>. Διὰ τοῦτο ὡς ἄφρων καὶ ἐν σκότει διαπορευόμενος<sup>9</sup>,

1. Ψαλμ. 91, 12.

2. Ἰωάνν. ε', 22.

3. Ματθ. ζ', 1.

4. Λουκ. ζ', 37.

5. Α' Κορ. δ', 5.

6. Ρωμ. β', 1.

7. Οὕτω γραπτέον, ἀντὶ ἐρευνᾶν.

8. Ψαλμ. 4, 3.

9. Πρβλ. Ψαλμ. 81, 5.

ἄφεις τὰς ἑαυτοῦ ἁμαρτίας, τὰς τῶν ἄλλων φαντάζεται, ἢ οὐσας ἢ νομιζομένας ἐξ ὑπονοίας.

νε'. Ἡ φιλαυτία, ὡς πολλάκις εἴρηται, πάντων τῶν ἐμπαθῶν λογισμῶν αἰτία καθίσταται. Ἐκ γὰρ ταύτης γεννῶνται οἱ τρεῖς γενικώτατοι τῆς ἐπιθυμίας λογισμοί· ὁ τῆς γαστριμαργίας καὶ τῆς φιλαργυρίας καὶ τῆς κενοδοξίας· ἐκ δὲ τῆς γαστριμαργίας, γεννᾶται ὁ τῆς πορνείας· ἐκ δὲ τῆς κενοδοξίας, ὁ τῆς ὑπερηφανίας· οἱ δὲ λοιποὶ πάντες, ἐκάστῳ τῶν τριῶν ἀκολουθοῦσιν· ὁ τε τῆς ὀργῆς καὶ ὁ τῆς λύπης καὶ ὁ τῆς μνησικακίας καὶ φθόνου καὶ καταλαλιᾶς καὶ οἱ λοιποί. Ταῦτα οὖν τὰ πάθη συνδεσμοῦσι τὸν νοῦν τοῖς ὕλικοις πράγμασι· καὶ καθέλκουσιν αὐτὸν εἰς τὴν γῆν, λίθου δίκην βαρυτάτου αὐτῷ ἐπικείμενα, φύσει ὄντα αὐτὸν πυρὸς κουφότερον καὶ ὀξύτερον.

νζ'. Ἀρχὴ μὲν πάντων τῶν παθῶν, ἡ φιλαυτία· τέλος δέ, ἡ ὑπερηφανία. Φιλαυτία δὲ ἐστίν, ἡ πρὸς τὸ σῶμα ἄλογος φιλία· ὁ ταύτην ἐκκόψας, συνέκοψε πάντα τὰ πάθη τὰ ἐξ αὐτῆς.

νη'. Ὡς περ οἱ γονεῖς τῶν σωμάτων προσπάσχουσι τοῖς ἐξ αὐτῶν γεννωμένοις· οὕτω καὶ ὁ νοῦς φυσικῶς τοῖς ἑαυτοῦ πρόσκειται λόγοις· καὶ ὥς περ τοῖς ἐκείνων ἐμπαθεστέροις, κἂν πάντων κατὰ πάντα ὣσιν οἱ παῖδες καταγελαστότατοι, πάντων φαίνονται ἐπιεικέστατοι καὶ εὐμορφότατοι· οὕτω καὶ τῷ ἄφρονι νῷ οἱ αὐτοῦ λόγοι, κἂν πάντων ὡσι μοχθηρότεροι, πάντων φαίνονται φρονιμώτεροι· τῷ δὲ σοφῷ, οὐχ· οὕτως οἱ ἑαυτοῦ λόγοι· ἀλλ' ὅταν δόξῃ πληροφορεῖσθαι, ὅτι ἀληθεῖς εἰσι καὶ καλοί, τότε μάλιστα οὐ πιστεύει τῇ ἑαυτοῦ κρίσει· ἀλλ' ἄλλους σοφοὺς τῶν ἑαυτοῦ λόγων καὶ λογισμῶν κριτὰς καθίστησι, μὴ εἰς κενὸν τρέχῃ ἢ ἔξῃραμε<sup>1</sup>, καὶ δι' αὐτῶν τὴν βεβαίωσιν λαμβάνει.

νθ'. Ὅταν τινὰ νικήσης τῶν ἀτιμοτέρων παθῶν, οἷον ἢ γαστριμαργίαν ἢ πορνείαν ἢ ὀργὴν ἢ πλεονεξίαν, εὐθὺς ἐφίπταται ἐπὶ σὲ ὁ τῆς κενοδοξίας λογισμός· ἐὰν δὲ τοῦτον νικήσης, ὁ τῆς ὑπερηφανίας διαδέχεται.

ξ'. Πάντα τὰ ἄτιμα πάθη κρατοῦντα τῆς ψυχῆς, τὸν τῆς κενοδοξίας ἐξ αὐτῆς ἀπελαύνουσι λογισμὸν· καὶ πάντων τῶν προειρημένων ἡττωμένων, ἐπ' αὐτὴν αὐτὸν ἀνάλουσιν.

ξα'. Ἡ κενοδοξία, ποτὲ μὲν ἀναιρουμένη, ποτὲ δὲ μένουσα, τίκει τὴν ὑπερηφανίαν· καὶ ἀναιρουμένη μὲν, οἷσιν ἐμποιεῖ μένουσα δέ, ἀλαζονίαν. Κενοδοξίαν ἀναιρεῖ ἡ κρυπτὴ ἐργασία· ὑπερηφανίαν δὲ τὸ τῷ Θεῷ ἐπιγράφειν τὰ κατορθώματα.

ξβ'. Ὁ γνώσεως Θεοῦ κατὰξιωθεὶς καὶ τῆς ἐκ ταύτης ἡδονῆς ἀπολαύσας γνησίως, οὗτος καταφρονεῖ τῶν τοῦ ἐπιθυμητικοῦ τικτομένων πασῶν ἡδονῶν.

ξγ'. Ὁ ἐπιθυμῶν τῶν ἐπιγείων, ἢ βρωμάτων ἐπιθυμεῖ ἢ τῶν τὰ ὑπογάστρια θεραπευόντων ἢ δόξης ἀνθρωπίνης ἢ χρημάτων ἢ τινας ἄλλου

1. Γαλ. β', 2.



τῶν τούτοις ἐπομένων. Καὶ εἰ μὴ τι τούτων κρεῖττον εὔροι ὁ νοῦς, ἐφ' ᾧ τὴν ἐπιθυμίαν μετενέγκοι, οὐκ ἂν τούτων καταφρονεῖν εἰς τέλος πεισθείη. Κρεῖττων δὲ τούτων ἀσυγκρίτως ἢ τοῦ Θεοῦ γινώσις καὶ τῶν θεῶν ἐστίν.

ξδ'. Οἱ τῶν ἡδονῶν καταφρονούντες, ἢ φόβῳ καταφρονοῦσιν ἢ ἐλπίδι ἢ γινώσκει ἢ καὶ τῇ εἰς Θεὸν ἀγάπῃ.

ξε'. Ἡ ἄνευ πάθους τῶν θεῶν γινώσις οὐ πείθει τὸν νοῦν εἰς τέλος καταφρονεῖν τῶν προσύλων, ἀλλ' εἰσὶν λογισμῶ φιλῶ πράγματος αἰσθητοῦ. Διὸ πολλοὺς ἐστὶν εὑρεῖν τῶν ἀνθρώπων γινώσιν ἔχοντας πολλὴν καὶ ἐν τοῖς τῆς σαρκὸς πάθεσι δίκην χολῶν ἐν βορβόρῳ κυλινδουμένους. Πρὸς ὀλίγον γὰρ ἐξ ἐπιμελείας καθαρθέντες καὶ τῆς γνώσεως ἐπιτυχόντες, ὕστερον ἀμελήσαντες, ὁμοιωθήσαν τῷ Σαούλ, ὃς βασιλείας καταξιώθεις<sup>1</sup> καὶ ἀναξίως πολιτευσάμενος, μετ' ὀργῆς φοβερᾶς ἐξ αὐτῆς ἀπεβλήθη.

ξς'. Ὡς περ φιλὸς τῶν ἀνθρωπίνων πραγμάτων λογισμὸς, οὐκ ἀναγκάζει τὸν νοῦν καταφρονεῖν τῶν θεῶν· οὕτως οὐδὲ φιλή γινώσις τῶν θεῶν, πείθει εἰς τέλος καταφρονεῖν τῶν ἀνθρωπίνων. Διότι ἐν σκιαῇ νῦν ὑπάρχει καὶ εἰκασμοῖς ἢ ἀλήθειαι, καὶ διὰ τοῦτο δεῖται τοῦ μακαρίου πάθους τῆς ἀγίας ἀγάπης, τῆς συνδεσμούσης τὸν νοῦν τοῖς πνευματικοῖς θεωρήμασι καὶ πειθούσης προτιμᾶν τῶν ὕλικῶν τὰ ἅυλα καὶ τῶν αἰσθητῶν τὰ νοητὰ καὶ θεῖα.

ξζ'. Οὐ πάντως ὁ τὰ πάθη ἐκκόψας καὶ φιλοὺς τοὺς λογισμοὺς ἐργασάμενος, ἤδη αὐτὰ καὶ ἐπὶ τὰ θεῖα ἐστρεψεν· ἀλλὰ δύναται, μήτε πρὸς τὰ ἀνθρώπινα πάσχειν, μήτε πρὸς τὰ θεῖα· ὅπερ ἐπισυμβαίνει ἐπὶ τῶν πρακτικῶν μόνον καὶ μήπω γνώσεως καταξιωθέντων. Οἷ, φόβῳ κολάσεως ἢ ἐλπίδι βασιλείας, τῶν παθῶν ἀπέχονται.

ξη'. Διὰ πίστεως περιπατοῦμεν, οὐ διὰ εἰδους<sup>2</sup>· καὶ ἐν ἐσόπτροις τὴν ἀρετὴν ἔχομεν καὶ αἰνίγμασι· καὶ διὰ τοῦτο πολλῆς δεόμεθα τῆς ἐν αὐτοῖς ἀσχολίας, ἵνα τῇ χρονίᾳ τούτων μελέτῃ καὶ ἐνδελεχεῖα ἔξιν δυσασπαστον τῶν θεωρημάτων ποιήσωμεν.

ξθ'. Ἐάν, πρὸς ὀλίγον τῶν παθῶν τὰς αἰτίας ἐκκόψαντες, τοῖς πνευματικοῖς ἐνασχοληθῶμεν θεωρήμασι, μὴ ἐν αὐτοῖς δὲ ἀεὶ διατρέψωμεν, αὐτὸ τοῦτο ἔχοντες ἔργον, εὐχερῶς πάλιν ἐπὶ τὰ τῆς σαρκὸς πάθη περιτρεπόμεθα, μὴδὲν ἄλλο ἐκείθεν καρπωσάμενοι ἢ φιλήν γινώσιν μετὰ οἴησεως· ἥς τὸ τέλος, ἢ τε αὐτῆς κατὰ μικρὸν τῆς γνώσεως σκότωσης καὶ ἢ παντελὲς τοῦ νοῦ ἐπὶ τὰ ὕλικά ἐκτροπή.

ο'. Πάθος ἀγάπης ψεκτόν, τοῖς ὕλικοις πράγμασιν τὸν νοῦν ἐνασχολεῖ. Πάθος ἀγάπης ἐπαινετόν, τοῖς θεοῖς αὐτὸν συνδεσμεῖ. Εἴωθε γὰρ ὁ νοῦς, ἐν οἷς χρονίζει πράγμασιν, ἐν αὐτοῖς καὶ πλατύνεσθαι· ἐν οἷς δὲ πλατύνεται, ἐν αὐτοῖς καὶ τὴν ἐπιθυμίαν καὶ τὴν ἀγάπην τρέψαι· εἴτε ἐν τοῖς θεοῖς καὶ οἰκείοις καὶ νοητοῖς, εἴτε ἐν τοῖς τῆς σαρκὸς πράγμασι τε καὶ πάθεσιν.

1. Βασ. κερ. ι' κ. ε.

2. Β' Κορ. ε', 7.

οα'. Ὁ Θεὸς ἔκτισε τὸν ἀόρατον κόσμον καὶ τὸν δρώμενον, καὶ τὴν ψυχὴν καὶ τὸ σῶμα δηλονότι αὐτὸς ἐποίησε. Καὶ εἰ ὁ δρώμενος κόσμος τοιοῦτός ἐστι καλός, ποῖος ἄρα ἐστὶν ὁ ἀόρατος; Εἰ δὲ κρεῖττων τούτου ἐκεῖνος, πόσον ὑπὲρ τοὺς δύο ὁ κτίσας τούτους Θεός; Εἰ οὖν κρεῖττων πάντων τῶν γεγονότων ὁ πάντων Δημιουργὸς τῶν καλῶν, τίς λόγος ὁ νοῦς, ἀφείς τὸ πάντων κρεῖττον, τοῖς πάντων χείροσιν ἐνασχολεῖται; λέγω δὲ τοῖς τῆς σαρκὸς πάθεσιν; ἢ δῆλον, ὅτι τούτοις μὲν ἐκ γενετῆς συναναστραφεῖς καὶ συνειθίσας, τοῦ δὲ πάντων κρεῖττονος καὶ ὑπὲρ τὰ πάντα οὐπω τελείαν εἴληφε πείραν. Ἐάν οὖν, χρονίᾳ ἀσκήσει τῆς τῶν ἡδονῶν ἐγκρατείας καὶ τῆς τῶν θεῶν μελέτης, κατὰ μικρὸν αὐτὸν τῆς τοιαύτης σχέσεως ἀπορρήξωμεν, πλατύνεται τε ἐν τοῖς θεοῖς κατ' ὀλίγον προκόπτων καὶ τὸ οἰκεῖον γνωρίζει ἀξίωμα· καὶ τέλος, ὅλον τὸν πόθον ἐπὶ τὸ θεῖον μεταφέρει.

οβ'. Ἀπαθῶς λέγων ἁμαρτήματα ἀδελφοῦ, κατὰ δύο αἰτίας λέγει, ἢ ἵνα αὐτὸν διορθώσῃται ἢ ἵνα ἄλλον ὠφελήσῃ. Εἰ δὲ ἐκτὸς τούτων λέγει, εἴτε αὐτῷ, εἴτε ἄλλῳ, ὀνειδίζων ἢ διασύρων αὐτὸν λέγει· καὶ οὐ μὴ ἐκ φύγῃ τὴν θεῖαν ἐγκατάλειψιν· ἀλλ' ἢ τῷ αὐτῷ ἢ ἄλλῳ πταίσματι πάντως περιπεσεῖται καὶ, ὑπὸ ἐτέρων ἐλεγχείς καὶ ὀνειδισθεῖς, καταισχυνηθήσεται.

ογ'. Οὐχ εἰς λόγος τῶν τὴν αὐτὴν ἁμαρτίαν κατ' ἐνέργειαν ἁμαρτανόντων ἐστίν, ἀλλὰ διάφοροι· οἷον, ἄλλο ἐστὶ τὸ ἀπὸ ἕξεως ἁμαρτάνειν καὶ ἄλλο τὸ κατὰ συναρπαγὴν· ὃς οὔτε πρὸ τῆς ἁμαρτίας εἶχε τὴν ἐνθύμησιν, οὔτε μετὰ τὴν ἁμαρτίαν· ἀλλὰ καὶ σφόδρα ἐπὶ τῷ γεγονότι ὀδυῖται. Ὁ δὲ ἀπὸ ἕξεως, ἐκ τοῦ ἐναντίου· καὶ πρῶτον γὰρ κατὰ διάνοιαν οὐκ ἐπαύετο ἁμαρτάνων· καὶ μετὰ τὸ πράξει, τῆς αὐτῆς ἐστὶ διαθέσεως.

οδ'. Ὁ διὰ κενοδοξίαν τὰς ἀρετὰς μετερχόμενος, δῆλον ὅτι καὶ τὴν γινώσιν διὰ κενοδοξίαν μετέρχεται· ὁ δὲ τοιοῦτος οὐδὲ πρὸς οἰκοδομὴν δηλονότι πράττει τι ἢ διαλέγεται, ἀλλ' ἐν πᾶσι τὴν παρὰ τῶν βλεπόντων ἢ ἀκουόντων δόξαν θηρώμενος. Ἐλέγχεται δὲ τὸ πάθος, ὅταν τινὲς τῶν προειρημένων τοῖς ἔργοις ἢ τοῖς λόγοις αὐτοῦ ψόγον ἐπιφέρωσι· καὶ ἐπὶ τούτῳ σφόδρα λυπεῖται, οὐ διὰ τὸ μὴ ἐκείνους οἰκοδομεῖσθαι, οὐδὲ γὰρ τοῦτο εἶχε σκοπόν, ἀλλὰ διὰ τὸ αὐτὸν ἐξουθενωθῆναι.

οε'. Τὸ τῆς φιλαργυρίας πάθος ἐντεῦθεν ἐλέγχεται, ἐν τῷ χαίροντα λαμβάνειν καὶ λυπούμενον μεταδιδόναι· οὐ δύναται ὁ τοιοῦτος οἰκονομικὸς εἶναι.

ος'. Διὰ ταῦτά τις πάσχων ὑπομένει, ἢ διὰ τὴν ἀγάπην τοῦ Θεοῦ ἢ διὰ τὴν ἐλπίδα τῆς μισθαποδοσίας ἢ διὰ τὸν φόβον τῆς κολάσεως ἢ διὰ τὸν φόβον τῶν ἀνθρώπων ἢ διὰ τὴν φύσιν ἢ διὰ τὴν ἡδονὴν ἢ διὰ κέρδος ἢ διὰ κενοδοξίαν ἢ διὰ ἀνάγκην.

οζ'. Ἄλλο ἐστὶ λογισμῶν ἀπαλλαγῆναι καὶ ἄλλο παθῶν ἐλευθερωθῆναι· καὶ πολλάκις τις λογισμῶν ἀπαλλάττεται, μὴ παρόντων τῶν πραγμάτων ἐκείνων, πρὸς ἅπερ τὰ πάθη κέκνηται. Κρύπτεται δὲ τὰ πάθη ἐν

τῇ ψυχῇ καὶ ἀναφαινόντων ἐλέγχεται. Χρὴ οὖν τηρεῖν τὸν νοῦν ἐπὶ τῶν πραγμάτων καὶ γινῶναι πρὸς ποῖον ἔχει τὸ πάθος.

οη'. Φίλος ἐκεῖνός ἐστι γνήσιος, ὁ τὰς ἐκ περιστάσεως θλίψεις καὶ ἀνάγκας καὶ συμφοράς, ἐν καιρῷ πειρασμοῦ, συνυποφέρων τῷ πλησίον ὡς ἰδίας, ἀθорύδως καὶ ἀταράχως.

οθ'. Μὴ ἀτιμάσης τὴν συνείδησιν, ἄριστα σοι αἰεὶ συμβουλεύουσιν. Γνώμην γὰρ θεῖαν καὶ ἀγγελικὴν σοι ὑποτίθεται καὶ τῶν κρυπτῶν τῆς καρδίας μολυσμάτων ἐλευθεροῖ καὶ παρησίαν πρὸς τὸν Θεὸν ἐν τῇ ἐξόδῳ σοι χαρίζεται.

π'. Εἰ θέλεις γενέσθαι ἐπιγνώμων καὶ μέτριος καὶ τῷ πάθει τῆς οἰήσεως μὴ δουλεύειν, αἰεὶ ζήτηε ἐν τοῖς οὖσι τί ἐστὶ κρυπτόμενον τὴν σὴν γνῶσιν καί, εὐρίσκων πάμπολλα καὶ διάφορα πράγματα λανθάνοντά σε, θαυμάσεις τε ἐπὶ τῇ σῇ ἀγνοσίᾳ καὶ συστελεῖς τὸ φρόνημα· καί, σεαυτὸν ἐπιγνούς, συνήσεις πολλὰ καὶ μεγάλα καὶ θαυμαστά πράγματα· ἐπεὶ τὸ νομίζειν εἰδέναι, οὐκ ἔξ προκόπτειν εἰς τὸ εἰδέναι.

πα'. Οὗτος ἀκριδῶς θέλει σωθῆναι, ὁ τοῖς ἱατρικοῖς φαρμάκοις μὴ ἀνθιστάμενος· αὐταὶ δὲ εἰσὶν ὁδὺναι καὶ λύπαι διὰ ποικίλων ἐπιφορῶν ἐπαγόμεναι· ὁ δὲ ἀνθιστάμενος, οὐκ οἶδε τί ἐνταῦθα πραγματεύεται, οὐδὲ τί ἐντεῦθεν ὠνησάμενος ἀπελεύσεται.

πβ'. Κενοδοξία καὶ φιλαργυρία, ἀλλήλων εἰσὶ γεννητικά. Οἱ μὲν γὰρ κενοδοξοῦντες πλουτοῦσιν· οἱ δὲ πλουτοῦντες κενοδοξοῦσιν, ἀλλ' ὡς κοσμικοί. Ἐπεὶ ὁ Μοναχός, ἀκτημὼν ὢν, μᾶλλον κενοδοξεῖ· ἀργύριον δὲ ἔχων κρύπτει αὐτό, αἰσχυρόμενος, ὡς ἀνοίκειον πρᾶγμα τοῦ σχήματος ἔχων.

πγ'. Τῆς τοῦ Μοναχοῦ κενοδοξίας ἴδιον, τὸ ἐπ' ἀρετῇ κενοδοξεῖν καὶ τοῖς ταύτῃ ἀκολουθοῦσι· τῆς δὲ ὑπερηφανίας αὐτοῦ ἴδιον, τὸ ἐπὶ κατορθώμασιν ἐπαίρεσθαι καὶ ἐξουθενεῖν τοὺς ἄλλους καὶ τὸ ἐαυτῷ ταῦτα καὶ μὴ τῷ Θεῷ ἐπιγράφειν. Τῆς δὲ τοῦ κοσμικοῦ κενοδοξίας καὶ ὑπερηφανίας ἴδιον, τὸ ἐπὶ κάλλει καὶ πλούτῳ καὶ δυναστείᾳ καὶ φρονήσει κενοδοξεῖν καὶ ἐπαίρεσθαι.

πδ'. Τὰ τῶν κοσμικῶν κατορθώματα, πτώματά εἰσι τῶν Μοναχῶν· καὶ τὰ τῶν Μοναχῶν κατορθώματα, πτώματά εἰσι τῶν κοσμικῶν· οἷον, τὰ τῶν κοσμικῶν κατορθώματα, πλούτος ἐστὶ καὶ δόξα καὶ δυναστεία καὶ τρυφή καὶ εὐτεκνία καὶ τὰ τούτων ἀκόλουθα· εἰς ἅπερ ἐλθὼν ὁ Μοναχός, ἀπόλλυται· τὰ δὲ τοῦ Μοναχοῦ κατορθώματα, ἀκτημοσύνη, ἀδοξία, ἀδυναμία, ἐγκράτεια, κακοπάθεια καὶ τὰ τούτων ἀκόλουθα· εἰς ἅπερ ἐλθὼν ὁ φιλόκοσμος παρὰ πρόθεσιν, πτώμα ἡγεῖται μέγα καὶ κινδυνεύει πολλάκις καὶ ἀγχόνη χρησασθαι· τινὲς δὲ καὶ ἐχρήσαντο.

πε'. Τὰ βρώματα διὰ δύο αἰτίας ἐκτίσθησαν· τροφῆς ἕνεκα καὶ θεραπειᾶς· οἱ οὖν πάρεξ τούτων μεταλαμβάνοντες, ὡς παραχρῶμενοι τοῖς εἰς χρῆσιν παρὰ Θεοῦ δοθεῖσιν, ὡς τρυφηταὶ κατακρίνονται· καὶ

ἐπὶ πάντων δὲ τῶν πραγμάτων, ἡ παράχρησις ἐστὶν ἡ ἁμαρτία.

πς'. Ταπεινοφροσύνη ἐστὶ προσευχὴ συνεχὴς μετὰ δακρύων καὶ πόνων· αὕτη γὰρ αἰεὶ τὸν Θεὸν εἰς βοήθειαν ἐπικαλουμένη, εἰς τὴν ἰδίαν δύναμιν καὶ σοφίαν ἀφρόνως θαρρεῖν οὐκ ἔξ, οὐδὲ ἄλλων κατεπαίρεσθαι· αἰτινά εἰσι χαλεπὰ νοσήματα τοῦ τῆς ὑπερηφανίας πάθους.

πζ'. Ἄλλο ἐστὶ μάχεσθαι τῷ ψιλῷ λογισμῷ, ἵνα μὴ κινήσῃ τὸ πάθος, καὶ ἄλλο ἐστὶ τῷ ἐμπαθεῖ μάχεσθαι, ἵνα μὴ γένηται συγκατάθεσις· οἱ ἀμφοτέρωι δὲ τρόποι οὐκ ἔωσι χρονίσαι τοὺς λογισμοὺς.

πη'. Ἡ λύπη τῇ μνησικακίᾳ συνέξευκται· ὅταν ὁ νοῦς τὸ πρόσωπον τοῦ ἀδελφοῦ μετὰ λύπης ἐνοπτριζῇται, δῆλον ὅτι μνησικακίαν ἔχει πρὸς αὐτόν. Ὅδοι μνησικακῶν εἰς θάνατον<sup>1</sup>, διότι πᾶς μνησικακὸς παράνομος.

πι'. Ἐὰν μὲν σὺ μνησικακῆς τινι, προσεύχου ὑπὲρ αὐτοῦ, καὶ ἱστᾷς τὸ πάθος τῆς κινήσεως, χωρίζον τὴν λύπην διὰ τῆς προσευχῆς, ἐκ τῆς μνήμης τοῦ κακοῦ οὐπὲρ σοι ἐποίησεν· ἀγαπητικὸς δὲ γενόμενος καὶ φιλόανθρωπος, παντελῶς ἐκ τῆς ψυχῆς τὸ πάθος ἐξαφανίσῃς. Ἐὰν δὲ ἄλλος σοι μνησικακῇ, χαριστικὸς γενοῦ πρὸς αὐτὸν καὶ ταπεινὸς καὶ καλῶς συναισθίζου καὶ ἀπαλλάττεις αὐτὸν τοῦ πάθους.

η'. Τοῦ φθονοῦντος τὴν λύπην κόπῃ στήσεις· συμφορὰν γὰρ ἡγεῖται τὸ ἐν σοὶ φθονούμενον· καὶ οὐ δυνατόν ἄλλως στήσαι, εἰ μὴ τι κρύψεις αὐτό. Εἰ δὲ πολλοὺς μὲν ὠφελεῖ, ἐκαῖνον δὲ λυπεῖ, ποίου μέρους καταφρονήσης; Ἀναγκαῖον οὖν τὴν τῶν πολλῶν γενέσθαι ὠφέλειαν, κακείνου δὲ κατὰ δύναμιν μὴ ἀμελεῖν, μηδὲ τῇ τοῦ πάθους πονηρίᾳ συναπαχθῆναι, ὡς οὐχὶ τὸ πάθος, ἀλλὰ τὸν πάσχοντα ἀμύνεσθαι· ἀλλὰ τῇ ταπεινοφροσύνῃ ἡγεῖσθαι αὐτὸν ὑπερέχοντα σεαυτοῦ καί, ἐν παντὶ καιρῷ καὶ τόπῳ καὶ πράγματι, προτιμᾶν αὐτόν· τὸν δὲ σὺ φθόνον δύνασαι στήσαι, ἐάν, ἐν οἷς χαίρει ὁ ὑπὸ σοῦ φθονούμενος, συγχαίρῃς· καὶ ἐν οἷς λυπείται, καὶ σὺ λυπῇ, πληρῶν τὸ τοῦ Ἀποστόλου· τὸ χαίρειν μετὰ χαιρόντων καὶ κλαλεῖν μετὰ κλαιόντων<sup>2</sup>.

ηα'. Ὁ νοῦς ἡμῶν μέσος ἐστὶ δύο τινῶν, ἐκάστου τὰ ἴδια ἐνεργοῦντος, τοῦ μὲν τὴν ἀρετὴν, τοῦ δὲ τὴν κακίαν, τουτέστι Ἀγγέλου καὶ δαίμονος. Ἐξουσίαν δὲ ἔχει ὁ νοῦς καὶ δύναμιν, ὃ θέλει, εἴτε ἐπεσθαι, εἴτε ἀντιστῆναι.

ηβ'. Αἱ μὲν ἄγιοι δυνάμεις προτρέπονται ἡμᾶς ἐπὶ τὰ καλὰ· τὰ δὲ φυσικὰ σπέρματα καὶ ἡ ἀγαθὴ προαίρεσις βοηθοῦσιν ἡμῖν. Τὰς δὲ τῶν δαιμόνων προσβολάς, τὰ πάθη καὶ ἡ πονηρὰ προαίρεσις συνιστῶσι.

ηγ'. Τὸν καθαρὸν νοῦν, ποτὲ μὲν αὐτὸς ὁ Θεὸς αὐτῷ ἐπιβαίνων διδάσκει· ποτὲ δὲ αἱ ἄγιοι δυνάμεις τὰ καλὰ ὑποτίθενται· ποτὲ δὲ ἡ φύσις τῶν πραγμάτων θεωρουμένη.

ηδ'. Χρὴ τὸν καταξιωθέντα γνώσεως νοῦν, τὰ τε νοήματα τηρεῖν ἀπαθῇ τῶν πραγμάτων· καὶ τὰ θεωρήματα ἀσφαλῆ· καὶ τὴν τῆς προσευ-

1. Παροιμ. ιε', 28.

2. Ῥωμ. ιε', 15.

χῆς κατάστασιν ἀθόλωτον. Οὐ δύναται δὲ ταῦτα τηρεῖν ἀεὶ ἐκ τῶν τῆς σαρκὸς ἀναδόσεων διὰ τῆς τῶν δαιμόνων ἐπιβουλῆς καπνιζόμενος.

ἡε'. Οὐ δι' ὅσα λυπούμεθα, διὰ ταῦτα καὶ ὀργιζόμεθα· πλεονάζει γὰρ τὰ τὴν λύπην ἐμποιοῦντα, παρὰ τὰ τὴν ὀργὴν· οἶον, ἐκλάσθη τόδε, ἀπώλετο τόδε, ἀπέθανεν ὁ δεῖνα. Διὰ γὰρ τὰ τοιαῦτα λυπούμεθα μόνον· διὰ δὲ τὰ λοιπὰ καὶ λυπούμεθα καὶ ὀργιζόμεθα, ἀφιλοσόφως διακείμενοι.

ἡς'. Δεχόμενος ὁ νοῦς τὰ τῶν πραγμάτων νοήματα, πρὸς ἕκαστον νόημα μετασχηματίζεσθαι πέφυκε· θεωρῶν δὲ ταῦτα πνευματικῶς, πρὸς ἕκαστον θεώρημα ποικίλως μεταμορφοῦται· ἐν δὲ Θεῷ γενόμενος, ἄμορφος πάντῃ καὶ ἀσχημάτιστος γίνεται· τὸν γὰρ μονοειδῆ θεωρῶν μονοειδῆς γίνεται καὶ ὁλος φωτοειδῆς.


ἡζ'. Ψυχὴ ἐστὶ τελεία, ἥς ἡ παθητικὴ δύναμις νένευκεν ὀλοτελῶς πρὸς τὸν Θεόν.

ἡη'. Νοῦς ἐστὶ τέλειος ὁ διὰ πίστεως ἀληθοῦς τὸν υπεράγνωστον υπεραγνώστως υπερεγνωκῶς καὶ τῶν αὐτοῦ δημιουργημάτων τὰ καθόλου θεασάμενος· καὶ τῆς ἐν αὐτοῖς προνοίας καὶ κρίσεως τὴν περιληπτικὴν γνῶσιν παρὰ Θεοῦ εἰληφώς, ὡς ἀνθρώποις δέ φημι.

ἡθ'. Τριχῶς τέμνεται ὁ χρόνος. Καὶ ἡ μὲν πίστις τοῖς τρισὶ συμμεταρτείνεται τμήμασιν· ἡ δὲ ἐλπίς τῷ ἐνί, ἡ δὲ ἀγάπη τοῖς δυσί. Καὶ ἡ μὲν πίστις καὶ ἐλπίς μέχρι τινός· ἡ δὲ ἀγάπη εἰς ἀπείρους αἰῶνας τῷ υπεραπείρῳ υπερηνωμένῃ καὶ ἀεὶ υπεραύξουσα διαμένει· καὶ διὰ τοῦτο μέλζων πάντων ἡ ἀγάπη<sup>1</sup>.



1. Α' Κορ. ιγ', 13.



## ΤΟΥ ΑΥΤΟΥ

### ΕΚΑΤΟΝΤΑΣ ΤΕΤΑΡΤΗ

ῥῶτον μὲν θαυμάζει ὁ νοῦς τὴν θεῖαν ἐννοούμενος κατὰ πάντα ἀπειρίαν καὶ τὸ ἀνέκβατον ἐκεῖνο καὶ πολυπόθητον πέλαγος· δευτερον δὲ ἐκπλήττεται, πῶς ἐκ τοῦ μηδενὸς τὴν τῶν ὄντων εἰς τὸ εἶναι παρήγαγεν ὑπαρξιν. Ἀλλ' ὥσπερ τῆς μεγαλωσύνης αὐτοῦ οὐκ ἔστι πέρας<sup>1</sup>, οὕτως οὐδὲ τῆς φρονήσεως αὐτοῦ ἐστὶν εὗρεσις<sup>2</sup>.

β'. Πῶς γὰρ οὐ θαυμάζει τὸ ἄπλετον ἐκεῖνο θεωρῶν καὶ ὑπὲρ ἐκπλήξιν τῆς ἀγαθότητος πέλαγος; Ἡ πῶς οὐκ ἐξίσταται ἐννοούμενος πῶς καὶ πόθεν ἢ τε λογικῇ καὶ νοερᾷ γέγονεν οὐσία· καὶ τὰ τέσσαρα στοιχεῖα, ἐξ ὧν τὰ σώματα; μηδεμιᾶς ὕλης τῆς τούτων προϋπαρξάσης γενέσεως; ποία τε ἡ δύναμις ἐκείνη, ἡ εἰς ἐνέργειαν κινηθεῖσα, ταῦτα εἰς τὸ εἶναι παρήγαγεν; Ἀλλὰ τοῦτο Ἑλλήνων παῖδες οὐ παραδέχονται, ἀγνοοῦντες τὴν παντοδύναμον ἀγαθότητα καὶ τὴν δραστήριον αὐτῆς καὶ ὑπὲρ νοῦν σοφίαν καὶ γνῶσιν.

γ'. Ἐξ αἰδίου Δημιουργὸς ὑπάρχων ὁ Θεός, ὅτε βούλεται δημιουργεῖ, Δόγῃ ὁμοουσίῳ καὶ Πνεύματι, δι' ἀπειρον ἀγαθότητα. Καὶ μὴ εἴπησ, τί νιν λόγῳ νῦν ἐδημιούργησεν ἀεὶ ἀγαθὸς ὑπάρχων; Ἐπεὶ κἀγὼ σοι λέγω, ὅτι ἡ τῆς ἀπείρου οὐσίας ἀνεξιχνίαστος σοφία τῇ ἀνθρωπίνῃ οὐχ ὑποπίπτει γνώσει.

δ'. Τὴν ἐξ αἰδίου ἐν ἑαυτῷ ὁ Δημιουργὸς τῶν ὄντων προϋπάρχουσαν γνῶσιν, ὅτ' ἐβουλήθη, οὐσίωσε καὶ προεβάλετο. Ἀτοπον γὰρ ἐστὶν ἐπὶ Θεοῦ τοῦ παντοδυνάμου διστάσαι, εἰ δύναται τι οὐσιῶσαι, ὅτε βούλεται.

ε'. Δι' ἣν μὲν αἰτίαν ὁ Θεὸς ἐδημιούργησε, ζήτηί· ἐστὶ γὰρ γνῶσις· τὸ δὲ πῶς καὶ διὰ τί προσφάτως, μὴ ζήτηί· οὐκ ἔστι γὰρ τῷ σφ' ὑποπίπτουσα νῶ. Διότι τῶν θεῶν, τὰ μὲν ληπτὰ, τὰ δὲ ἀληπτα τοῖς ἀνθρώποις. Θεωρία γὰρ ἀχαλίνωτος, τάχα ἂν καὶ κατὰ κρημνῶν ὥσειεν, ὡς ἔφη τις τῶν ἁγίων.

ς'. Τινὲς φασὶ συνυπάρχειν ἐξ αἰδίου τῷ Θεῷ τὰ δημιουργήματα, ὅπερ ἀμήχανον. Πῶς γὰρ τῷ πάντῃ ἀπείρῳ, τὰ κατὰ πάντα πεπερασμένα συνυπάρχειν δύνανται ἐξ αἰδίου; Ἡ πῶς κυρίως δημιουργήματα, εἰ συναΐδια τῷ Δημιουργῷ; Ἀλλ' οὗτος ὁ λόγος τῶν Ἑλλήνων ἐστίν, οἵτινες οὐβίας μὲν οὐδαμῶς, ποιότητων δὲ μόνον Δημιουργὸν τὸν Θεὸν εἰσάγουσιν. Ἡμεῖς δὲ τὸν παντοδύναμον ἐγνωκότες Θεόν, οὐ ποιότητων, ἀλλ' οὐσιῶν πεποιωμένων Δημιουργὸν αὐτὸν εἶναι φάμεν· εἰ δὲ τοῦτο, οὐκ ἐξ αἰδίου συνύπαρκτα τῷ Θεῷ τὰ δημιουργήματα.

1. Ψαλμ. 144, 3.

2. Ἡσ. μ', 28.

ζ'. Κατά τι μὲν γνωστὸν τὸ θεῖον καὶ τὰ θεῖα, κατὰ τι δὲ ἄγνωστον καὶ γνωστὸν μὲν, τοῖς περὶ αὐτὸ θεωρήμασιν· ἄγνωστον δὲ, τοῖς κατ' αὐτό.

η' Μὴ ἔξεις καὶ ἐπιτηδειότητας ζητήσης ἐπὶ τῆς ἀπλῆς καὶ ἀπείρου οὐσίας τῆς Ἀγίας Τριάδος, ἵνα μὴ σύνθετον αὐτὴν ποιήσης, ὥστε τὰ κτίσματα· ὅπερ ἄτοπον καὶ ἀθέμιτον ἐπὶ Θεοῦ ἐννοῆσαι.

θ'. Μόνη ἀπλῆ καὶ μονοειδής, καὶ ἄποιος, καὶ εἰρηναῖος καὶ ἀστασίατος, ἡ ἀπειρος οὐσία καὶ παντοδύναμος καὶ δημιουργικὴ τῶν ὄλων. Πᾶσα δὲ ἡ κτίσις, σύνθετος ὑπάρχει ἐξ οὐσίας καὶ συμβεβηκότος, καὶ ἐπιδεῆς αἰετῆς θείας προνοίας, ὡς τροπῆς οὐκ ἐλευθέρα.

ι' Πᾶσα ἡ νοερά οὐσία καὶ αἰσθητικὴ ἔλαβε δυνάμεις παρὰ Θεοῦ, εἰς τὸ εἶναι παραχθεῖσα, ἀντιληπτικὰς τῶν ὄντων. Ἡ μὲν νοερά, τὰς νοήσεις· ἡ δὲ αἰσθητικὴ, τὰς αἰσθήσεις.

ια'. Ὁ μὲν Θεὸς μετέχεται μόνον· ἡ δὲ κτίσις καὶ μετέχει καὶ μεταδίδωσι· καὶ μετέχει μὲν τοῦ εἶναι, μεταδίδωσι δὲ τοῦ εἶναι μόνον· ἀλλ' ἑτέρως μὲν ἡ σωματικὴ, ἑτέρως δὲ ἡ ἀσώματος οὐσία.

ιβ'. Ἡ μὲν ἀσώματος οὐσία, καὶ λέγουσα καὶ πράττουσα καὶ θεωρουμένη, τοῦ εἶναι μεταδίδωσιν· ἡ δὲ σωματικὴ, θεωρουμένη μόνον.

ιγ'. Τὸ μὲν αἰετῆς εἶναι ἢ μὴ εἶναι τὴν νοεράν καὶ λογικὴν οὐσίαν, ἐν τῇ βουλήσει ἐστὶ τοῦ τὰ πάντα καλὰ δημιουργήσαντος· τὸ δὲ ἀγαθὰ ταῦτα εἶναι κατὰ προαίρεσιν, ἢ φαῦλα, ἐν τῇ θελήματι τῶν γεγονότων ὑπάρχει.

ιδ'. Οὐ περὶ τὴν οὐσίαν τῶν γεγονότων τὸ κακὸν θεωρεῖται, ἀλλὰ περὶ τὴν ἐσφαλμένην καὶ ἀλόγιστον κίνησιν.

ιε'. Εὐλόγως κινεῖται ἡ ψυχὴ, ὅταν τὸ ἐπιθυμητικὸν αὐτῆς τῇ ἐγκρατεῖα πεποιῶται· τὸ δὲ θυμικόν, τῆς ἀγάπης ἀντέχεται, τὸ μῖσος ἀποστρεφόμενον· τὸ δὲ λογιστικόν, πρὸς τὸ Θεὸν διάγει, διὰ προσευχῆς καὶ θεωρίας πνευματικῆς.

ισ'. Οὐπω ἔχει τελείαν ἀγάπην, οὐδὲ τῆς θείας προνοίας κατὰ βάθος τὴν γινῶσιν, ὃ ἐν καιρῷ πειρασμοῦ μὴ μακροθυμῶν ἐπὶ τοῖς συμβαίνουσι λυπηροῖς, ἀλλ' ἀποκόπτων ἑαυτὸν τῆς τῶν πνευματικῶν ἀδελφῶν ἀγάπης.

ιζ'. Σκοπὸς τῆς θείας προνοίας, τὸ τοὺς ὑπὸ τῆς κακίας ποικίλως διεσχισμένους, διὰ τῆς ὀρθῆς πίστεως καὶ πνευματικῆς ἀγάπης, ἐνοποιεῖν· εἴπερ διὰ τοῦτο πέπονθεν ὁ Σωτὴρ, ἵνα τὰ τέκνα τοῦ Θεοῦ τὰ διεσκορπισμένα, συναγάγῃ εἰς ἓν<sup>1</sup>. Ὁ οὖν μὴ στέγων τὰ ὀχληρά, μηδὲ φέρων τὰ λυπηρά, μηδὲ ὑπομένων τὰ ἐπίπονα, ἐκτὸς τῆς θείας ἀγάπης καὶ τοῦ σκοποῦ τῆς προνοίας περιπατεῖ.

ιη'. Εἰ ἡ ἀγάπη μακροθυμεῖ καὶ χρηστεύεται<sup>2</sup>, ὃ ὀλιγοψυχῶν ἐπὶ τοῖς συμβαίνουσι λυπηροῖς καὶ διὰ τοῦτο πονηρεύμενος ἐπὶ τῆς λυπήσας καὶ τῆς πρὸς αὐτοὺς ἀγάπης ἑαυτὸν ἀποκόπτων, πῶς τοῦ σκοποῦ τῆς θείας προνοίας οὐκ ἐκπίπτει;

ιθ'. Πρόσεχε σεαυτῷ μήποτε ἡ χωρίζουσα ἐκ τοῦ ἀδελφοῦ κακία,

1. Ἰωάν. ια', 52. 2. Α' Κορ. ιγ', 4.

οὐκ ἐν τῷ ἀδελφῷ, ἀλλ' ἐν σοὶ εὐρίσκηται, καὶ σπεῦσον αὐτῷ διαλλαγῆναι<sup>1</sup>, ἵνα μὴ τῆς ἐντολῆς τῆς ἀγάπης ἐκπέσης.

κ'. Μὴ καταφρονήσης τῆς ἐντολῆς τῆς ἀγάπης, ὅτι δι' αὐτῆς υἱὸς Θεοῦ ἔσῃ· ἣν παραβαίνων, υἱὸς γεέννης εὐρεθήσῃ.

κα'. Τὰ χωρίζοντα τῆς τῶν φίλων ἀγάπης, εἰσὶ ταῦτα· τὸ φθονεῖν ἢ φθονεῖσθαι, τὸ ζημιοῦν ἢ ζημιοῦσθαι, τὸ ἀτιμάζειν ἢ ἀτιμάζεσθαι καὶ οἱ ἐξ ὑπονοίας λογισμοί· μήποτε οὖν ἔδρασάς τι τοιοῦτον ἢ πέπονθας καὶ διὰ τοῦτο τῆς τοῦ φίλου ἀγάπης χωρίζῃ;

κβ'. Συνέβη σοι πειρασμός ἐκ τοῦ ἀδελφοῦ καὶ ἡ λύπη εἰς μῖσός σε ἤγαγε; Μὴ νικῶ ὑπὸ τοῦ μίσους, ἀλλὰ νίκα ἐν τῇ ἀγάπῃ τὸ μῖσος, νικήσεις δὲ τρόπῳ τοιοῦτῳ, προσευχόμενος ὑπὲρ αὐτοῦ γνησίως πρὸς τὸν Θεόν, τὴν ἀπολογίαν αὐτοῦ δεχόμενος· ἡ καὶ αὐτὸς διὰ ταύτης αὐτὸν θεραπεύων καὶ σεαυτὸν αἴτιον τοῦ πειρασμοῦ λογιζόμενος καὶ μακροθυμῶν, μέχρις οὗ παρέλθῃ τὸ νέφος.

κγ'. Μακρόθυμός ἐστιν ὃ τὸ τέλος ἐκδεχόμενος τοῦ πειρασμοῦ καὶ τὸ καύχημα τῆς καρτερίας λαμβάνων.

κδ'. Ἄνῃρ μακρόθυμος, πολὺς ἐν φρονήσει<sup>2</sup>· ὅτι πάντα τὰ συμβαίνοντα ἐπὶ τὸ τέλος ἀναφέρει, ἀκείνο περιμένων, ἀνέχεται τῶν λυπηρῶν τὸ δὲ τέλος ἐστὶ ζωὴ αἰώνιος, κατὰ τὸν Ἀπόστολον<sup>3</sup>· αὕτη δὲ ἐστὶν ἡ αἰώνιος ζωὴ, ἵνα γινώσκωσί σε τὸν μόνον ἀληθινὸν Θεὸν καὶ ὃν ἀπέστειλες Ἰησοῦν Χριστόν<sup>4</sup>.

κε'. Μὴ εὐκολος ἔσο ἐπὶ ἀποβολῇ πνευματικῆς ἀγάπης, διότι ἄλλη σωτηρίας ὁδὸς οὐκ ὑπολέλειπται τοῖς ἀνθρώποις<sup>5</sup>.

κς'. Μὴ τὸν χθὲς πνευματικὸν ἀδελφὸν καὶ ἐνάρετον, διὰ τὸ ἐν σοὶ σήμερον ἐξ ἐπηρείας τοῦ πονηροῦ ἐγγινόμενον μῖσος<sup>6</sup>, κρῖνε φαῦλον καὶ πονηρόν· ἀλλὰ διὰ τῆς μακροθυμοῦσης ἀγάπης<sup>7</sup>, τὰ χθεσινὰ καλὰ λαγιζόμενος, τὸ σήμερον μῖσος τῆς ψυχῆς ἀπέβαλε.

κζ'. Μὴ ὃν ἐπήνεις χθὲς ὡς καλὸν καὶ ἐνεκωμιάζεις ὡς ἐνάρετον, σήμερον ὡς φαῦλον καὶ πονηρὸν κακολογήσης, διὰ τὴν σὴν ἐξ ἀγάπης εἰς μῖσος μεταβολήν, τὸν τοῦ ἀδελφοῦ ψόγον ἀπολογίαν τοῦ ἐν σοὶ πονηροῦ μίσους ποιούμενος· ἀλλὰ τοῖς αὐτοῖς ἐγκωμίους ἐπίμεινον, κὰν ἔτι ὑπὸ τῆς λύπης κεκράτησαι καὶ τὴν αὐτὴν σωτήριον ἀγάπην εὐχερῶς ἐπανέρχῃ.

κη'. Μὴ τὸν συνήθη τοῦ ἀδελφοῦ ἔπαινον, διὰ τὴν ἔτι ἐν σοὶ πρὸς αὐτὸν ὑπάρχουσαν κεκρυμμένην λύπην, ἐν τῇ τῶν λοιπῶν ἀδελφῶν συντυχίᾳ νοθεύσης, συμπαραμίσγων τοῖς λόγοις λεληθότως τὸν ψόγον· ἀλλὰ καθαρῶς τῷ ἐπαίνῳ ἐν τῇ συντυχίᾳ χρῆσαι καὶ γνησίως ὑπὲρ αὐτοῦ ὡς σαυτοῦ προσεύχου, καὶ τοῦ δαεθρίου μίσους τάχιστα ἀπαλλάττῃ.

κθ'. Μὴ εἴπῃς, οὐ μισῶ τὸν ἀδελφόν, τὴν μνήμην αὐτοῦ ἀποστρεφόμενος· ἀλλὰ ἀκουσον Μωυσέως λέγοντος, μὴ μισήσῃς τὸν ἀδελφόν σου,

1. Πρὸς Ματθ. ε', 24.

2. Παροιμ. ιδ', 29.

3. Ῥωμ. ε', 22.

4. Ἰωάν. ιζ', 3.

5. Πρὸς Α' Κορ. ιγ', 4.



τῇ διανοίᾳ σου· ἐλεγμῷ ἐλέγξεις τὸν ἀδελφόν σου καὶ οὐ λήψῃ δι' αὐτὸν ἁμαρτίαν<sup>1</sup>.

λ'. Ἐὰν ἀδελφὸς τυχὸν πειραζόμενος ἐπιμείνῃ κακολογῶν σε, ἀλλὰ σὺ γε μὴ ἐξενεχθῇς τῆς ἀγαπητικῆς καταστάσεως, τοῦ αὐτοῦ πονηροῦ δαίμονος ἐνοχλοῦντος κατὰ διάνοιαν· οὐκ ἐξενεχθήσῃ δὲ ταύτης, ἐὰν λοιδοροῦδενος εὐλογήσῃς<sup>2</sup>, ἐὰν δυσφημούμενος εὐνοήσῃς· αὕτη ἐστὶν ἡ ὁδὸς τῆς κατὰ Χριστὸν φιλοσοφίας· καὶ ὁ μὴ ταύτην ὁδεύων, οὐ συναυλίζεται αὐτῷ.

λα'. Μὴ ὡς εὐνοοῦντας λογίζου, τοὺς λόγους σοὶ φέροντας, λύπην ἐν σοὶ καὶ μῖσος πρὸς τὸν ἀδελφὸν ἐργαζομένους, καὶ ἀληθεύειν δοκῶσιν· ἀλλ' ὡς θανατοῦντας ὅφεις τοὺς τοιοῦτους ἀποστρέφου· ἵνα κἀκείνους τοῦ κακολογεῖν ἀνακόψῃς καὶ τὴν σεαυτοῦ ψυχὴν πονηρίας ἀπαλλάξῃς.

λβ'. Μὴ λόγοις δι' αἰνιγμάτων τὸν ἀδελφὸν κεντήσῃς, ἵνα μὴ τὰ ὅμοια παρ' αὐτοῦ ἀντιδεχόμενος, τὴν τῆς ἀγάπης διάθεσιν ἐξ ἀμφοτέρων ἀπελάσῃς· ἀλλὰ μετὰ παρρησίας ἀγαπητικῆς, ὑπαγε ἐλεγχὼν αὐτόν, ἵνα τὰς αἰτίας τῆς λύπης λύσας, ταραχῆς καὶ λύπης ἀμφοτέρους ἀπαλλάξῃς.

λγ'. Ἐρεῦνῃσον τὴν συνείδησιν μετὰ πάσης ἀκριβείας, μήποτε τῇ σῇ αἰτίᾳ ὁ ἀδελφὸς οὐ διηλλάγῃ· καὶ μὴ παραλογίζῃς ταύτην, τὰ κρυπτά σου γινώσκουσιν καὶ κατηγοροῦσάν σου ἐν τῷ καιρῷ τῆς ἐξόδου καὶ ἐν καιρῷ δὲ προσευχῆς πρόσκομμά σοι γενομένην.

λδ'. Μὴ μνημόνευε, ἐν τῷ καιρῷ τῆς εἰρήνης, τῶν ἐν τῷ καιρῷ τῆς λύπης ὑπὸ τοῦ ἀδελφοῦ λεχθέντων, καὶ τε κατὰ πρόσωπον τὰ λυπηρὰ ἐρρέθῃ, καὶ τε πρὸς ἄλλον περὶ σοῦ καὶ μετὰ ταῦτα ἡκουσας· ἵνα μὴ τῶν λογισμῶν τῆς μνησικακίας ἀνεχόμενος, εἰς τὸ ὀλέθριον μῖσος τοῦ ἀδελφοῦ υποστρέψῃς.

λε'. Οὐ δύναται ψυχὴ λογικὴ πρὸς ἄνθρωπον μῖσος τρέφουσα, πρὸς τὸν Θεὸν εἰρηνεύουσα, τὸν τῶν ἐντολῶν δοτῆρα. Ἐὰν γάρ, φησί, μὴ ἀφῆτε τοῖς ἀνθρώποις τὰ παραπτώματα αὐτῶν, οὐδὲ ὁ Πατὴρ ὑμῶν ὁ οὐράνιος ἀφήσει τὰ παραπτώματα ὑμῶν· εἰ δὲ ἐκεῖνος εἰρηνεύειν οὐ θέλει, ἀλλὰ σὺ γε σεαυτὸν ἀπὸ μίσους φύλαξον, προσευχόμενος ὑπὲρ αὐτοῦ γνησίως καὶ μὴ κακολογῶν αὐτὸν πρὸς τινά.

λς'. Ἡ τῶν ἀγίων Ἀγγέλων ἅκρα εἰρήνη, ταῖς δυοὶς ταύταις κεκράτηται διαθέσει, τῇ τε πρὸς τὸν Θεὸν καὶ τῇ πρὸς ἀλλήλους ἀγάπῃ· ὁμοίως δὲ καὶ πάντων τῶν ἀπ' αἰῶνος ἀγίων· παγκάλως οὖν εἴρηται, ὅτι ἐν ταύταις ταῖς δυοῖν ἐντολαῖς, ὁ νόμος ὅλος καὶ οἱ προφῆται κρέμονται<sup>3</sup>.

λζ'. Μὴ ἔσο αὐτάρεσκος, καὶ οὐκ ἔση μισᾶδελφος· καὶ μὴ ἔσο φιλαυτός, καὶ ἔση φιλόθεος.

λη'. Πνευματικοῖς ἀδελφοῖς συζῆσαι προειρημένος, τοῖς σοῖς θελήμασιν ἀπὸ θυρῶν ἀπόταξαι· οὐ μὴ γὰρ ἐτέρῳ τρόπῳ εἰρηνεύσαι δυνήσῃ, οὔτε πρὸς τὸν Θεόν, οὔτε πρὸς τοὺς συζῶντας.

1. Λευτ. ιη', 17.

2. Πρβλ. Α' Κορ. δ', 12.

3. Ματθ. κδ', 40.

λθ'. Ὁ τελείαν ἀγάπην κτήσασθαι δυνήθεις καὶ ὅλον τὸν βίον αὐτοῦ πρὸς ταύτην ρυθμίσας, οὗτος λέγει Κύριον Ἰησοῦν ἐν Πνεύματι Ἀγίῳ<sup>1</sup>.

μ'. Ἡ μὲν εἰς Θεὸν ἀγάπη, εἰς τὴν θείαν ὁμιλίαν ἀεὶ φιλεῖ πτερωσαι τὸν νοῦν· ἡ δὲ εἰς τὸν πλησίον, ἀεὶ καλὰ λογίζεσθαι περὶ αὐτοῦ παρασκευάζει.

μα'. Τοῦ ἐτι δόξαν ἀγαπῶντος κενήν, ἢ τινι τῶν ὕλικῶν πραγμάτων προσκειμένου ἐστὶ τὸ πρὸς ἀνθρώπους λυπεῖσθαι διὰ πρόσκαιρα ἢ μνησικακεῖν αὐτοῖς ἢ μῖσος ἔχειν πρὸς αὐτοὺς ἢ λογισμοὺς δουλεύειν αἰσχροῖς· τῆς δὲ φιλοθέου ψυχῆς πάντῃ ταῦτα ἀλλότρια.

μβ'. Ὅταν μὴδὲν εἴπῃς, μὴδὲ πράξῃς αἰσχρὸν κατὰ διάνοιαν καὶ ὅταν τῷ ζημιώσῃς ἢ κακολογήσῃς μὴ μνησικακῇς καὶ ὅταν ἐν τῷ καιρῷ τῆς προσευχῆς ἄυλον καὶ ἀνείδεον ἀεὶ ἔχῃς τὸν νοῦν, τότε γινώθι, ὅτι ἐφθασας εἰς τὸ μέτρον τῆς ἀπαθείας καὶ τῆς τελείας ἀγάπης.

μγ'. Οὐ μικρὸς ἀγὼν κενοδοξίας ἀπαλλαγῆναι· ἀπαλλάττεται δὲ τις διὰ κρυπτῆς τῶν ἀρετῶν ἐργασίας καὶ συχνότερας προσευχῆς· σημεῖον δὲ τῆς ἀπαλλαγῆς, τὸ μηκέτι μνησικακεῖν τῷ κακολογήσῃ ἢ κακολογοῦντι.

μδ'. Εἰ θέλεις εἶναι δίκαιος, ἀπόνεμε ἐκάστῳ τῶν ἐν σοὶ μερῶν τὰ κατ' ἐξέαν· ψυχῇ λέγω καὶ σώματι· καὶ τῷ μὲν λογιστικῷ τῆς ψυχῆς, ἀναγνώσματα καὶ θεωρήματα πνευματικὰ καὶ προσευχήν· τῷ δὲ θυμικῷ, ἀγάπην πνευματικὴν, τὴν τῷ μίσει ἀντικειμένην· τῷ δὲ ἐπιθυμητικῷ, σωφροσύνην καὶ ἐγκράτειαν· τῷ δὲ σαρκίῳ, διατροφὰς καὶ σκεπάσματα<sup>2</sup>, τὰ μόνα ἀναγκαιότερα.

με'. Κατὰ φύσιν ὁ νοῦς ἐνεργεῖ, ὅταν τὰ πάθη ἔχῃ ὑποτεταγμένα καὶ τοὺς λόγους τῶν ὄντων θεωρῇ καὶ πρὸς τὸν Θεὸν διάγῃ.

μς'. Ὡς περ ὑγεία καὶ νόσος πρὸς τὸ σῶμα θεωρεῖται τοῦ ζῴου, καὶ φῶς καὶ σκότος πρὸς τὸν ὀφθαλμόν· οὕτως ἀρετὴ καὶ κακία πρὸς τὴν ψυχὴν, καὶ γνῶσις καὶ ἀγνοσία πρὸς τὸν νοῦν.

μζ'. Ἐν τοῖς τρισὶ τούτοις ὁ Χριστιανὸς φιλοσοφεῖ· ἐν ταῖς ἐντολαῖς, ἐν τοῖς δόγμασι καὶ ἐν τῇ πίστει· καὶ αἱ μὲν ἐντολαί, τῶν παθῶν τὸν νοῦν χωρίζουσι· τὰ δὲ δόγματα, εἰς τὴν γνῶσιν τῶν ὄντων αὐτὸν εἰσάγουσιν· ἡ δὲ πίστις, εἰς τὴν θεωρίαν τῆς Ἀγίας Τριάδος.

μη'. Οἱ μὲν τῶν ἀγωνιζομένων ἀποκροῦνται μόνον τοὺς ἐμπαθεῖς λογισμοὺς, οἱ δὲ καὶ τὰ πάθη περικόπτουσι· καὶ ἀποκρούεται μὲν τις, οἶον ἢ ψαλμωδίᾳ ἢ προσευχῇ ἢ μετεωρισμῷ ἢ ἄλλῳ τινὶ τοπικῷ περισπασμῷ· ἐκκόπτει δὲ τὰ πάθη, τῶν πραγμάτων ἐκείνων καταφρονῶν, πρὸς ἅπερ τὰ πάθη κένηται.

μθ'. Πρὸς ἅπερ τὰ πάθη κεντήμεθα πράγματα, εἰσὶ ταῦτα· οἶον, γυνή, χρήματα, δῶρα καὶ τὰ ἐξῆς· καὶ τῆς μὲν γυναικός, τότε δύναται τις καταφρονεῖν, ὅτε καὶ μετὰ τὴν ἀναχώρησιν, καὶ τὸ σῶμα ὡς δεῖ δι' ἐγκρατείας μαραίνει· τῶν δὲ χρημάτων, ὅτε περθεῖ τὸν λογισμὸν ἐν παντί,  
1. Πρβλ. Α' Κορ. ιθ', 3. 2. Α' Τιμ. ε', 8.

τῇ αὐταρκεῖα στοιχῆσαι· τῆς δὲ δόξης, ὅτε τὴν κρυπτὴν ἀγαπήσῃ τῶν ἀρετῶν ἐργασίαν καὶ Θεῷ φαινομένην μόνῃ· καὶ ἐπὶ τῶν ἄλλων ὡσαύτως· ὁ δὲ τούτων καταφρονῶν, οὐδὲ εἰς μῖσός τινος ἔρχεται ποτε.

ν'. Ὁ μὲν τοῖς πράγμασιν ἀποταξάμενος, οἷον τῇ γυναικὶ καὶ τοῖς χρήμασι καὶ τοῖς ἐξῆς, τὸν ἔξω ἄνθρωπον ἐποίησε Μοναχόν, οὕτω δὲ καὶ τὸν ἔσω· ὁ δὲ τοῖς τούτων ἐμπαθέσι νοήμασι, τὸν ἔσω ἄνθρωπον, ὅς ἐστιν ὁ νοῦς· καὶ τὸν μὲν ἔξω ἄνθρωπον, εὐκόλως τις ποιεῖ Μοναχόν, μόνον ἐὰν θελήσῃ· οὐκ ὀλίγος δὲ ἀγών, τὸν ἔσω ἄνθρωπον ποιῆσαι Μοναχόν.

να'. Τίς ἄρα ἐστὶν ἐν τῇ γενεᾷ ταύτῃ, ὁ παντάπασιν ἀπαλλαγείς ἐμπαθῶν νοημάτων καὶ τῆς καθαρᾶς διὰ παντὸς καὶ ἀύλου καταξιοθεῖς προσευχῆς, ὅπερ ἐστὶ σημεῖον τοῦ ἔνδον Μοναχοῦ;

νβ'. Πολλὰ πάθη ἐν ταῖς ψυχαῖς ἡμῶν κέκρυπται, τότε δὲ ἐλέγχονται, ὅταν τὰ πράγματα ἀναφαίνωνται.

νγ'. Δύναται τις μὴ ὀχλεῖσθαι ὑπὸ παθῶν ἐν τῇ τῶν πραγμάτων ἀπουσίᾳ, μερικῆς τυχῶν ἀπαθείας· ἐὰν δὲ ἀναφανῶσι τὰ πράγματα, εὐθὺς τὰ πάθη τὸν νοῦν περισπῶσι.

νδ'. Μὴ νόμιζε τελείαν ἔχειν ἀπάθειαν, τοῦ πράγματος μὴ παρόντος· ὅταν δὲ φανῇ καὶ μένης ἀκίνητος, πρὸς τε τὸ πρᾶγμα καὶ τὴν μετὰ ταῦτα μνήμην αὐτοῦ, τότε γινώθι σεαυτόν, τῶν ὄρων αὐτῆς ἐπιβεηκέναι, πλὴν μὴδὲ οὕτω καταφρονήσῃς· διότι ἀρετὴ μὲν χρονίζουσα, νεκροῖ τὰ πάθη· ἀμελουμένη δέ, πάλιν ἐγείρει αὐτά.

νε'. Ὁ ἀγαπῶν τὸν Χριστόν, πάντως καὶ μιμεῖται αὐτὸν κατὰ δύναμιν· οἷον ὁ Χριστὸς τοὺς ἀνθρώπους εὐεργετῶν οὐκ ἐπαύσατο· καὶ, ἀχαριστοῦμενος καὶ βλασφημούμενος, ἐμακροθύμει· καὶ, τυπτόμενος ὑπ' αὐτῶν καὶ φονευόμενος, ὑπέμεινε, μὴδενὶ τὸ σύνολον τὸ κακὸν λογιζόμενος. Ταῦτα δὲ τὰ τρία, τὰ ἔργα εἰσὶ τῆς εἰς τὸν πλησίον ἀγάπης· ὧν χωρὶς, ὁ λέγων ἀγαπᾷ τὸν Χριστόν ἢ τῆς Βασιλείας αὐτοῦ τυχεῖν, ἑαυτὸν ἀπατᾷ. Οὐ γὰρ ὁ λέγων μοι, φησί, Κύριε, Κύριε, οὗτος εἰσελεύσεται εἰς τὴν Βασιλείαν τῶν οὐρανῶν, ἀλλ' ὁ ποιῶν τὸ θέλημα τοῦ Πατρὸς μου<sup>1</sup>· καὶ πάλιν, ὁ ἀγαπῶν με, τὰς ἐντολάς μου τηρήσει καὶ τὰ ἐξῆς<sup>2</sup>.

νς'. Ἄπας ὁ σκοπὸς τῶν ἐντολῶν τοῦ Σωτῆρος, ἵνα ἀκрасίας καὶ μίσους τὸν νοῦν ἐλευθερώσῃ· καὶ εἰς τὴν αὐτοῦ ἀγάπην καὶ τοῦ πλησίον ἀγάγῃ, ἐξ ὧν τίκτεται τὸ φέγγος τῆς κατ' ἐνέργειαν ἀγίας γνώσεως.

νζ'. Μερικῆς γνώσεως παρὰ τοῦ Θεοῦ καταξιοθεῖς, μὴ ἀμέλει ἀγάπης καὶ ἐγκρατείας. Αὐταὶ γὰρ τὸ παθητικὸν μέρος τῆς ψυχῆς ἐκκαθαίρουσαι, τὴν ἐπὶ τὴν γνῶσιν ὁδὸν ἀεὶ σοὶ εὐτρεπίζουσιν.

νη'. Ὅδὸς ἐπὶ τὴν γνῶσιν ἐστὶν ἀπάθεια καὶ ταπεινώσις· ὧν χωρὶς, οὐδεὶς ὀφείτῃ τὸν Κύριον.

νθ'. Ἐπειδὴ ἡ γνῶσις φυσιοῖ, ἡ δὲ ἀγάπη οἰκοδομεῖ<sup>3</sup>, σύζευξον τῇ γνώσει τὴν ἀγάπην, καὶ ἔσῃ ἄτυφος καὶ πνευματικὸς οἰκοδόμος, καὶ σεαυ-

1. Ματθ. ζ', 21.

2. Ἰωάνν. ιδ', 15, 23.

3. Α' Κορ. η', 2.

τὸν οἰκοδομῶν καὶ πάντας τοὺς ἐγγίζοντάς σοι.

ξ'. Ἐντεῦθεν ἡ ἀγάπη, ἐπειδὴ οὐδὲ φθονεῖ, οὐδὲ πρὸς τοὺς φθονοῦντας πικραίνεται, οὐδὲ τὸ φθονούμενον δημοσιεύει ἐπιδεικτικῶς, οὐδὲ λογίζεται σκοπὸν ἤδη κατειληφέναι<sup>1</sup>· καὶ ὧν οὐκ οἶδεν ὁμολογεῖ ἀνευθριάστως τὴν ἄγνοιαν· οὕτως οὖν τὸν νοῦν ἄτυφον ἀπεργάζεται καὶ προκόπτειν εἰς τὴν γνῶσιν ἀεὶ παρασκευάζει.

ξα'. Πέφυκὲ πῶς παρέπεσθαι τῇ γνώσει ἢ οἷσιν καὶ ὁ φθόνος, ἐν προσιμίῳις μάλιστα· καὶ ἡ μὲν οἷσιν, ἐνδοθεν μόνον· ὁ δὲ φθόνος καὶ ἐνδοθεν καὶ ἔξωθεν· καὶ ἐνδοθεν μὲν, πρὸς τοὺς ἔχοντας γνῶσιν· ἔξωθεν δέ, ἀπὸ τῶν ἐχόντων ἄγνοιαν· ἡ οὖν ἀγάπη, τὰ τρία ἀνατρέπει· τὴν μὲν οἷσιν, ἐπειδὴ οὐ φυσιοῦται· τὸν δὲ ἐνδοθεν φθόνον, ἐπεὶ οὐ ζηλοῖ· τὸν δὲ ἔξωθεν, ἐπειδὴ μακροθυμεῖ καὶ χρηστεύεται<sup>2</sup>. Ἀνάγκη οὖν τὸν ἔχοντα γνῶσιν, προσλαβέσθαι καὶ τὴν ἀγάπην, ἵνα ἄτρωτον τὸν νοῦν ἐν παντὶ διαφυλάττῃ.

ξβ'. Ὁ τοῦ χαρίσματος τῆς γνώσεως καταξιοθεῖς, καὶ λύπην ἢ μνησικακίαν ἢ μῖσος πρὸς ἄνθρωπον ἔχων, ὁμοίος ἐστὶ τῷ ἀκάνθαις καὶ τριβόλοις τοὺς ὀφθαλμοὺς κατακεντοῦντι· διὸ ἀναγκαιῶς δέεται ἡ γνῶσις τῆς ἀγάπης.

ξγ'. Μὴ ὅλην τὴν σχολὴν σου περὶ τὴν σάρκα ἔχε, ἀλλὰ ὀρισον αὐτῇ τὴν κατὰ δύναμιν ἄσκησιν καὶ ὅλον τὸν νοῦν σου περὶ τὰ ἐνδοθεν τρέψον. Ἡ γὰρ σωματικὴ γυμνασία, πρὸς ὀλίγον ἐστὶν ὠφέλιμος· ἡ δὲ εὐσέβεια πρὸς πάντα ἐστὶν ὠφέλιμος, καὶ τὰ ἐξῆς<sup>3</sup>.

ξδ'. Ὁ ἀδιαλείπτως περὶ τὰ ἐνδοθεν τὰς διατριβὰς ποιούμενος, σωφρονεῖ, μακροθυμεῖ, χρηστεύεται, ταπεινοφρονεῖ. Οὐ μόνον δέ, ἀλλὰ καὶ θεωρεῖ καὶ θεολογεῖ καὶ προσεύχεται· καὶ τοῦτο ἐστὶν, ὃ λέγει ὁ Ἀπόστολος πνεύματι περιπατεῖτε, καὶ τὰ ἐξῆς<sup>4</sup>.

ξε'. Ὁ τὴν πνευματικὴν ὁδὸν δεύειν μὴ ἐπιστάμενος, τῶν ἐμπαθῶν νοημάτων οὐ ποιεῖται φροντίδα· ἀλλ' ὅλην τὴν σχολὴν περὶ τὴν σάρκα ἔχει· καὶ ἡ γαστριμαργεῖ καὶ ἀκολασταίνει, λυπεῖται καὶ ὀργίζεται καὶ μνησικακεῖ, καὶ ἐντεῦθεν τὸν νοῦν σκοτίζει, ἢ ἀμέτρως τῇ ἀσκήσει κέχρηται καὶ ὁλοῖ τὴν διάνοιαν.

ξς'. Οὐδὲν τῶν ἐκ Θεοῦ εἰς χρῆσιν ἡμῶν δοθέντων, ἀναιρεῖ ἡ Γραφή· ἀλλὰ τὴν ἀμετρίαν κολάζει καὶ τὴν ἀλογιστίαν διορθοῦται· οἷον, οὐ κωλύει ἐσθλῆιν· οὐδὲ παιδοποιεῖν· οὐδὲ χρήματα ἔχειν καὶ ὀρθῶς διοικεῖν· ἀλλὰ κωλύει γαστριμαργεῖν, πορνεύειν, καὶ τὰ ἐξῆς· ἀλλ' οὐδὲ τὸ νοεῖν ταῦτα κωλύει, διὰ τοῦτο γὰρ καὶ γεγόνασιν· ἀλλὰ τὸ ἐμπαθῶς νοεῖν.

ξζ'. Τὰ μὲν τῶν ὑφ' ἡμῶν κατὰ Θεὸν πραττομένων, κατ' ἐντολὴν πράττεται· τὰ δέ, οὐ κατ' ἐντολὴν, ἀλλ' ὡς ἂν τις εἴποι, καθ' ἐκούσιον προσφοράν· οἷον, κατ' ἐντολὴν μὲν, τὸ ἀγαπᾷν τὸν Θεὸν καὶ τὸν πλησίον, τὸ ἀγαπᾷν τοὺς ἐχθρούς, τὸ μὴ μοιχεύειν, καὶ φονεύειν, καὶ τὰ λοιπά, ἅτινα καὶ παραβαίνοντες κατακρινόμεθα. Οὐ κατ' ἐντολὴν δέ, τὸ παρθенеύειν,

1. Πρβλ. Φιλιππ. γ', 13.

2. Α' Κορ. ιγ', 4.

3. Α' Τιμ. δ', 8.

4. Γαλ. ε', 16.

ἡ ἀγαμία, ἡ ἀκτημοσύνη, ἡ ἀναχώρησις, καὶ τὰ ἐξῆς. Ἵνα ἐάν τις τῶν ἐντολῶν τοῦ Χριστοῦ κατορθῶσαι ἐξ ἀσθενείας μὴ δυνηθῶμεν, διὰ τῶν δώρων τὸν ἀγαθὸν ἡμῶν ἐξιλεωσώμεθα Δεσπότην.

ξη'. Ὁ τὴν ἀγαμίαν τιμῶν ἢ παρθενίαν, ἀναγκαίως ὀφείλει ἔχειν τὴν ὁσφὺν περιεζωσμένην καὶ τὸν λύχνον καιόμενον<sup>1</sup>· τὴν μὲν ὁσφὺν, δι' ἐγκρατείας· τὸν δὲ λύχνον, διὰ προσευχῆς καὶ θεωρίας καὶ ἀγάπης πνευματικῆς.

ξθ'. Τινὲς τῶν ἀδελφῶν, ἐκτὸς ἑαυτοῦ εἶναι νομίζουσι τῶν τοῦ Ἀγίου Πνεύματος χαρισμάτων· οὐ γὰρ ἴσασι διὰ τὴν ἀμέλειαν τῆς τῶν ἐντολῶν ἐργασίας, ὅτι ὁ τὴν εἰς Χριστὸν πίστιν ἀνόθευτον ἔχων, πάντα τὰ θεῖα χαρίσματα συλλήβδην ἔχει ἐν ἑαυτῷ. Ἐπειδὴ γὰρ τῆς εἰς αὐτὸν κατ' ἐνέργειαν ἀγάπης, διὰ τὴν ἀργίαν, μακρὰν ἔσμεν τῆς δεικνυούσης ἡμῖν τοὺς ἐν ἡμῖν θεοὺς θησαυροὺς, εἰκότως ἐκτὸς ἑαυτοῦ τῶν θεῶν νομίσμεν χαρισμάτων.

ο'. Εἰ ὁ Χριστὸς ἐν ταῖς καρδίαις ἡμῶν κατοικεῖ<sup>2</sup> διὰ τῆς πίστεως, κατὰ τὸν θεῖον Ἀπόστολον, πάντες δὲ οἱ θησαυροὶ τῆς σοφίας καὶ τῆς γνώσεως ἐν αὐτῷ εἰσιν ἀπόκρυφοι<sup>3</sup>· πάντες ἄρα οἱ θησαυροὶ τῆς σοφίας καὶ τῆς γνώσεως ἐν ταῖς καρδίαις ἡμῶν εἰσιν ἀπόκρυφοι· φανεροῦνται δὲ τῇ καρδίᾳ, κατὰ τὴν ἀναλογίαν τῆς ἐκάστου, διὰ τῶν ἐντολῶν, καθάρσεως.

οα'. Οὗτός ἐστιν ὁ θησαυρὸς ὁ ἐν τῷ ἀγρῷ κεκρυμμένος<sup>4</sup> τῆς καρδίας σου, ὃν οὕτω εὑρες διὰ τὴν ἀργίαν· εἰ γὰρ εὑρες, ἄρα ἂν πέπρακας πάντα καὶ ἐκτίσω τὸν ἀγρὸν τοῦτον· νῦν δὲ τὸν ἀγρὸν ἀφείς, τὰ περὶ τὸν ἀγρὸν περιέπεις, ἐν οἷς οὐδὲν ἄλλο εὐρίσκεται πλην ἀκανθῶν καὶ τριβόλων.

οβ'. Διὰ τοῦτο λέγει ὁ Σωτὴρ, μακάριοι οἱ καθαροὶ τῇ καρδίᾳ, ὅτι αὐτοὶ τὸν Θεὸν ὁρῶνται<sup>5</sup>· τότε δὲ ὁρῶνται αὐτὸν καὶ τοὺς ἐν αὐτῷ θησαυροὺς, ὅτε δι' ἀγάπης καὶ ἐγκρατείας ἑαυτοὺς καθαίρουσι· καὶ τοσοῦτον πλεόν, ὅσῳ τὴν κάθαρσιν ἐπιτείνουσι.

ογ'. Διὰ τοῦτο πάλιν λέγει· πωλήσατε τὰ ὑπάρχοντα ὑμῶν καὶ δότε ἐλεημοσύνην καὶ ἰδοὺ πάντα ὑμῖν καθαρά ἔσται<sup>6</sup>· ὥς μηκέτι τοῖς περὶ τὸ σῶμα σχολάζοντων πράγμασιν, ἀλλὰ τὸν νοῦν καθαίρειν οὐκ ἐπιθυμούντων ἀπὸ μίσους καὶ ἀκрасίας, ὃν καρδίαν ὀνομάζει ὁ Κύριος· ταῦτα γὰρ τὸν νοῦν ῥυποῦντα, οὐκ ἔωσι βλέπειν τὸν ἐν αὐτῷ κατοικοῦντα Χριστὸν διὰ τῆς χάριτος τοῦ Ἀγίου Βαπτίσματος.

οδ'. Ὅδοις ἡ Γραφὴ τὰς ἀρετὰς ὀνομάζει· μελίων δὲ πασῶν ἀρετῶν ἡ ἀγάπη καθέστηκε. Διὰ τοῦτο ἔλεγεν ὁ Ἀπόστολος· ἔτι καθ' ὑπερβολὴν ὁδὸν ὑμῖν δείκνυμι<sup>7</sup>, ὥς καταφρονεῖν πείθουσιν τῶν ὕλικῶν πραγμάτων καὶ μηδὲν τῶν προσκαιρῶν προτιμᾶν τῶν αἰωνίων.

οε'. Ἡ εἰς Θεὸν ἀγάπη, ἀνθίσταται τῇ ἐπιθυμίᾳ· πείθει γὰρ τὸν νοῦν ἐγκρατεῦσθαι ἀπὸ τῶν ἡδονῶν· ἡ δὲ εἰς τὸν πλησίον, ἀνθίσταται τῷ θυμῷ.

1. Λουκ. ιθ', 35.

2. Ἐφεσ. γ', 17.

3. Κολοσσ. β', 3.

4. Ματθ. ιγ', 44.

5. Ματθ. ε', 8.

6. Λουκ. α', 31.

7. Α' Κορ. ιθ', 31.

ποιεῖ γὰρ καταφρονεῖν δόξης καὶ χρημάτων· καὶ ταῦτα εἰσι τὰ δύο δηνάρια, ἅπερ ὁ Σωτὴρ δέδωκε τῷ πανδοχεῖ<sup>1</sup>, ἵνα σου ἐπιμέλειαν ποιήσῃται. Ἀλλὰ μὴ φανῇς ἀγνώμων, τοῖς λησταῖς συνδυάζων, μήποτε πάλιν πληγῆς, καὶ οὐκέτι ἡμιθανῆς, ἀλλὰ νεκρὸς εὐρεθῇς.

ος'. Κάθαρον τὸν νοῦν σου ἀπὸ ὀργῆς καὶ μνησικακίας καὶ τῶν αἰσχυρῶν λογισμῶν καὶ τότε δυνήσῃ γινῶναι τὴν τοῦ Θεοῦ ἐνοίκησιν.

οζ'. Τίς σε ἐφώτισεν εἰς τὴν πίστιν τῆς Ἀγίας καὶ ὁμοουσίου καὶ προσκυνητῆς Τριάδος; Ἡ τίς σοι ἐγνώρισε τὴν ἑνσαρκον Οἰκονομίαν τοῦ ἐνδὸς τῆς Ἀγίας Τριάδος; Τίς δὲ σε ἐδίδαξε τοὺς περὶ ἀσωμάτων λόγους; Ἡ τοὺς περὶ γενέσεως καὶ συντελείας τοῦ ὁρωμένου κόσμου; Ἡ περὶ τῆς ἐκ νεκρῶν ἀναστάσεως καὶ αἰωνίου ζωῆς; Ἡ περὶ τῆς δόξης τῆς βασιλείας τῶν Οὐρανῶν καὶ τῆς φοβερᾶς κρίσεως; Οὐχὶ ἡ χάρις τοῦ Χριστοῦ ἡ ἐνοικοῦσα ἐν σοὶ; ἥτις ἐστὶν ὁ ἀρραβὼν τοῦ Ἀγίου Πνεύματος. Τί μετίζον ταύτης τῆς χάριτος; Ἡ τί κρεῖττον ταύτης τῆς σοφίας καὶ τῆς γνώσεως; Ἡ τί τούτων τῶν ἐπαγγελιῶν ὑψηλότερον; Εἰ δὲ ἔσμεν ἀργοὶ καὶ ἀμελεῖς καὶ μὴ καθαίρομεν ἑαυτοὺς τῶν μολυνόντων ἡμᾶς καὶ τὸν νοῦν ἡμῶν ἐκτυφλοῦντων παθῶν, ὥστε δύνασθαι καὶ τρανότερον ἡλίου τοὺς περὶ τούτων λόγους ὁρᾶν, ἑαυτοὺς αἰτιασώμεθα καὶ μὴ τὴν τῆς χάριτος ἐνοίκησιν ἀρνησώμεθα.

οη'. Ὁ ἐπαγγειλάμενός σοι Θεὸς τὰ αἰώνια ἀγαθὰ<sup>2</sup> καὶ τὸν ἀρραβῶνα τοῦ Πνεύματος ἐν τῇ καρδίᾳ δεδωκώς<sup>3</sup>, ἐνετείλατό σοι ἐπιμελεῖσθαι σε τοῦ βίου, ἵνα ὁ ἔσω ἄνθρωπος τῶν παθῶν ἐλευθερωθεῖς, ἄρξῃται ἀπ' ἐντεῦθεν τῆς τῶν μελλόντων ἀγαθῶν ἀπολαύσεως.

οθ'. Τῶν θεῶν καὶ ὑψηλῶν καταξιωθεὶς θεωρημάτων, σφόδρα ἐπιμελοῦ ἀγάπης καὶ ἐγκρατείας· ἵνα τὸ παθητικὸν ἀτάραχον διαφυλάττων, ἀνέκλειπτον ἔξῃς τὸ τῆς ψυχῆς σου φέγγος.

π'. Τὸ θυμικὸν τῆς ψυχῆς, ἀγάπῃ χαλίνωσον· καὶ τὸ ἐπιθυμητικὸν αὐτῆς, ἐγκρατεῖα καταμάρανον· καὶ τὸ λογιστικὸν αὐτῆς, προσευχῇ πτέρωσον, καὶ τὸ φῶς τοῦ νοῦ οὐκ ἀμαυροῦται ποτέ.

πα'. Τὰ τὴν ἀγάπην λύοντά εἰσι ταῦτα· οἶον, ἀτιμία, ζημία, συκοφαντία ἢ εἰς πίστιν ἢ εἰς βίον, δαρμοί, πληγαί, καὶ τὰ ἐξῆς. Καὶ ταῦτα, ἢ αὐτῷ συμβαίνοντα ἢ τινι τῶν συγγενῶν ἢ φίλων. Ὁ οὖν διὰ τούτων λύων τὴν ἀγάπην, οὕτω ἔγνω τίς ὁ σκοπὸς τῶν τοῦ Χριστοῦ ἐντολῶν.

πβ'. Σπούδασον ὅσον δύνασαι πάντα ἄνθρωπον ἀγαπήσαι· εἰ δὲ τοῦτο οὕτω δύνασαι, κἂν μηδὲνα μισήσῃς· οὐ δύνασαι δὲ οὐδὲ τοῦτο ποιῆσαι, εἰ μὴ τῶν τοῦ κόσμου πραγμάτων καταφρονήσῃς.

πγ'. Ὁ δεῖνα ἐβλασφήμησε; Μὴ μισήσῃς ἐκεῖνον, ἀλλὰ τὴν βλασφημίαν καὶ τὸν βλασφημῆσαι παρασκευάσαντα δαίμονα· εἰ δὲ τὸν βλασφημῆσαντα μισεῖς, ἄνθρωπον ἐμίσησας καὶ τὴν ἐντολὴν παρέβῃς· καὶ ὅπερ ἐκεῖνος τῷ λόγῳ ἐποίησε, ποιεῖς σὺ τῷ ἔργῳ· εἰ δὲ τὴν ἐντολὴν φυλάττεις, τὰ

1. Λουκ. ι', 35.

2. Πρὸς Τίτ. α', 2.

3. Β' Κορ. α', 22.

τῆς ἀγάπης ἐπίδειξαι· καὶ εἴ τι δύνασαι βοήθησον<sup>1</sup>, ἵνα τοῦ κακοῦ αὐτὸν ἀπαλλάξῃς.

πδ'. Οὐ θέλει σε ὁ Χριστὸς μῖσος ἔχειν πρὸς ἄνθρωπον ἢ λύπην ἢ ὀργὴν ἢ μνησικακίαν τὸ σύνολον, καθ' οἷονδ' ἡποτε πρᾶγμα πρόσκαιρον· καὶ τοῦτο παντὶ βοῶσι τὰ τέσσαρα Εὐαγγέλια.

πε'. Πολλοὶ ἐσμεν οἱ λέγοντες, ὀλίγοι δὲ οἱ ποιοῦντες· ἀλλ' οὖν τὸν λόγον τοῦ Θεοῦ, οὐδεὶς ὥφειλε νοθεύειν διὰ τὴν ἰδίαν ἀμέλειαν· ἀλλ' ὁμολογεῖν μὲν τὴν ἑαυτοῦ ἀσθένειαν, μὴ ἀποκρύπτειν δὲ τὴν τοῦ Θεοῦ ἀλήθειαν· ἵνα μὴ ὑπόδικοι γενώμεθα μετὰ τῆς τῶν ἐντολῶν παραβάσεως καὶ τῆς τοῦ λόγου Θεοῦ παρεξηγήσεως.

πς'. Ἀγάπη καὶ ἐγκράτεια, παθῶν τὴν ψυχὴν ἐλευθεροῦσιν· ἀνάγνωσις καὶ θεωρία, ἀγνοίας τὸν νοῦν ἀπαλλάττουσιν. Ἡ δὲ τῆς προσηυχῆς κατάστασις, αὐτῷ παρίστησιν αὐτὸν τῷ Θεῷ.

πζ'. Ὅταν ἴδωσιν ἡμᾶς οἱ δαίμονες τῶν πραγμάτων τοῦ κόσμου καταφρονούντας, ἵνα μὴ δι' αὐτὰ τοὺς ἀνθρώπους μισήσωμεν καὶ τῆς ἀγάπης ἐκπέσωμεν, τότε συκοφαντίας καθ' ἡμῶν ἐγείρουσιν, ἵνα τὴν λύπην μὴ φέροντες, τοὺς συκοφαντήσαντας μισήσωμεν.

πη'. Οὐκ ἔστι πόνος ψυχῆς βαρύτερος συκοφαντίας, κἂν τε εἰς πίστιν, κἂν τε εἰς βίον τις συκοφαντεῖται· καὶ οὐδεὶς ταύτης καταφρονεῖν δύναται, εἰμὴ μόνος ὁ εἰς Θεὸν ἀποβλεπόμενος· ὡς ἡ Σωσάννα<sup>2</sup>, τὸ μόνον δυνάμενον καὶ ἐξ ἀναγκῶν ῥύσασθαι, ὥσπερ κἄκείνην, καὶ τοὺς ἀνθρώπους πληροφορησαί, ὡς περὶ ἐκείνης· καὶ τὴν ψυχὴν τῇ ἐλπίδι παραμυθήσασθαι.

πθ'. Ὅσον σὺ εὐχῇ ἐκ τῆς ψυχῆς ὑπὲρ τοῦ συκοφαντήσαντος, τοσοῦτον καὶ ὁ Θεὸς πληροφορεῖ τοὺς σκανδαλισθέντας.

ι'. Φύσει ἀγαθός, μόνος ὁ Θεός<sup>3</sup>· καὶ γνώμῃ ἀγαθός, μόνος ὁ θεομίμητος· σκοπὸς γὰρ αὐτῷ ἔστι, τῷ φύσει ἀγαθῷ τοὺς πονηροὺς συνάψαι, ἵνα γένωνται ἀγαθοί· διὰ τοῦτο ὑπ' αὐτῶν λοιδορούμενος, εὐλογεῖ· διωκόμενος, ἀνέχεται· βλασφημούμενος, παρακαλεῖ<sup>4</sup>· φονευόμενος, ὑπερεύχεται· πάντα ποιεῖ, ἵνα τοῦ σκοποῦ τῆς ἀγάπης μὴ ἐκπέσῃ· ἥτις ἔστιν αὐτὸς ὁ Θεὸς ἡμῶν<sup>5</sup>.

ια'. Αἱ μὲν ἐντολαὶ τοῦ Κυρίου, διδάσκουσιν ἡμᾶς τοῖς μέσοις εὐλόγως χρῆσασθαι πράγμασιν· ἡ δὲ εὐλογος τῶν μέσων χρήσις, τὴν τῆς ψυχῆς καθαίρει κατάστασιν· ἡ δὲ καθαρὰ κατάστασις, τίκτει τὴν ἀπάθειαν· ἐξ ἧς τίκτεται ἡ τελεία ἀγάπη.

ιβ'. Οὐπω ἔχει τὴν ἀπάθειαν, ὁ διὰ σύμβασιν πειρασμοῦ, τὸ ἐλάττωμα τοῦ φίλου παραδλέπειν μὴ δυνάμενος· ἢ ὃν τυχόν, ἢ εἶναι δοκοῦν· τὰ γὰρ ἐγκείμενα τῇ ψυχῇ πάθη ἐκταρασσόμενα, ἐκτυφλοῖ τὴν διάνοιαν καὶ οὐκ ἔξ διαδλέψαι εἰς τὰς τῆς ἀληθείας αὐγὰς· οὐδὲ διακρίναι τὸ κρεῖτ-

1. Πρβλ. Μάρκ. θ', 22.

2. Δανιὴλ (ἐν ἀρχῇ).

3. Πρβλ. Ματθ. ιθ', 17.

4. Πρβλ. Α' Κορ. δ', 12, 13.

5. Πρβλ. Α' Ἰωάνν. δ', 8.

τον ἀπὸ τοῦ χείρονος. Οὐκ ἄρα οὖν οὐδὲ τὴν τελείαν ἀγάπην ὁ τοιοῦτος ἐκτήσατο, τὴν ἔξω βάλλουσιν τὸν φόβον<sup>1</sup> τῆς κρίσεως.

ιγ'. Φίλου πιστοῦ οὐκ ἔστιν ἀντάλλαγμα<sup>2</sup>· ἐπειδὴ τὰς τοῦ φίλου συμφοράς, ἰδίας λογίζεται· καὶ συνυποφέρει αὐτῷ μέχρι θανάτου κακοπαθῶν.

ιδ'. Πολλοὶ μὲν οἱ φίλοι, ἀλλ' ἐν καιρῷ εὐημερίας<sup>3</sup>. Ἐν δὲ καιρῷ πειρασμῶν, μόλις ἂν εὐρήσῃς ἕνα.

ιε'. Πάντα ἄνθρωπον ἐκ ψυχῆς ἀγαπητέον· ἐπὶ τῷ Θεῷ δὲ μόνῳ τὴν ἐλπίδα θετέον· καὶ ἐξ ὅλης ἰσχύος αὐτὸν θεραπευτέον. Ἐφ' ὅσον γὰρ αὐτὸς ἡμᾶς συντηρεῖ, οἱ τε φίλοι πάντες ἡμᾶς περιέπουσι· καὶ οἱ ἐχθροὶ πάντες πρὸς ἡμᾶς ἀδυνατοῦσιν· ἐπὶ δὲ αὐτὸς ἡμᾶς ἐγκαταλίπη, οἱ τε φίλοι πάντες ἡμᾶς ἀποστρέφονται καὶ οἱ ἐχθροὶ πάντες καθ' ἡμῶν ἰσχύουσι.

ις'. Τέσσαρές εἰσι γενικοὶ ἐγκαταλείψεως τρόποι· ἡ οἰκονομική, ὡς ἐπὶ τοῦ Κυρίου· ἵνα, διὰ τῆς δοκούσης ἐγκαταλείψεως, οἱ ἐγκαταλελειμμένοι σωθῶσιν. Ἡ δὲ πρὸς δοκιμὴν, ὡς ἐπὶ τοῦ Ἰωβ καὶ Ἰωσήφ· ἵνα, ὁ μὲν ἀνδρείας, ὁ δὲ σωφροσύνης στήλαι ἀναφανῶσιν· ἡ δὲ, πρὸς παιδείουσιν πατρικὴν, ὡς ἐπὶ τοῦ Ἀποστόλου· ἵνα, ταπεινοφρονῶν, τὴν υπερβολὴν φυλάξῃ τῆς χάριτος· ἡ δὲ κατὰ ἀποστροφὴν, ὡς ἐπὶ τῶν Ἰουδαίων· ἵνα, κολαζόμενοι, πρὸς μετάνοιαν κατακαμφθῶσιν. Σωτήριοι δὲ πάντες οἱ τρόποι ὑπάρχουσι καὶ τῆς θείας ἀγαθότητος καὶ φιλανθρωπίας ἀνάμεστοι.

ιζ'. Μόνοι οἱ ἀκριβεῖς τῶν ἐντολῶν φύλακες καὶ γνήσιοι τῶν θείων κριμάτων μύσται, τοὺς κατὰ συγχώρησιν Θεοῦ πειράζομένους οὐ καταλιμπάνουσι φίλους· οἱ δὲ τῶν ἐντολῶν καταφρονηταὶ καὶ τῶν θείων κριμάτων ἀμύητοι, ὅταν μὲν ὁ φίλος εὐημερῇ, συναπολαύουσιν αὐτῷ· ἐπὶ δὲ πειραζόμενος κακοπαθῇ, καταλιμπάνουσιν αὐτόν. Ἔστι· δὲ ὅτε καὶ μετὰ τῶν ἐναντίων ἴστανται.

ιη'. Οἱ μὲν τοῦ Χριστοῦ φίλοι, πάντας ἀγαπῶσι γνησίως· οὐχ ὑπὸ πάντων δὲ ἀγαπῶνται· οἱ δὲ τοῦ κόσμου φίλοι, οὐδὲ ὑπὸ πάντων ἀγαπῶνται. Καὶ οἱ μὲν τοῦ Χριστοῦ, μέχρι τέλους τὴν συνέχειαν τῆς ἀγάπης διατηροῦσιν· οἱ δὲ τοῦ κόσμου, μέχρις οὗ ἀλλήλοις διὰ τοῦ κόσμου προσκρούσων.

ιθ'. Φίλος πιστός, σκέπη κραταῖά<sup>4</sup>· ἐπειδὴ καὶ εὐημεροῦντι τῷ φίλῳ σύμβουλός ἐστιν ἀγαθός καὶ συνεργὸς σύμφυχος· καὶ κακοπαθοῦντι ἀντιλήπτωρ γνησιώτατος καὶ ὑπέρμαχος συμπαθέστατος.

ρ'. Πολλοὶ μὲν πολλὰ περὶ ἀγάπης εἰρήκασιν, ἐν μόνοις δὲ τοῖς τοῦ Χριστοῦ μαθηταῖς ταύτην ζητήσας, εὐρήσεις. Ἐπειδὴ μόνοι αὐτοὶ εἶχον τὴν ἀληθινὴν Ἀγάπην τῆς ἀγάπης διδάσκαλον· περὶ ἧς ἔλεγον· ἐὰν ἔχω προφητείαν καὶ εἰδῶ τὰ μυστήρια πάντα καὶ πᾶσαν τὴν γνῶσιν, ἀγάπην δὲ μὴ ἔχω, οὐδὲν ὠφελοῦμαι<sup>5</sup>. Ὁ οὖν κτησάμενος τὴν ἀγάπην, αὐτὸν τὸν Θεὸν ἐκτήσατο· ἐπειδὴ ὁ Θεός, ἀγάπη ἐστίν<sup>6</sup>· αὐτῷ

ἡ δόξα καὶ τὸ κράτος εἰς τοὺς αἰῶνας. Ἀμήν.

1. Α' Ἰωάνν. δ', 18.

2. Σοφ. Σειρ. ς', 15.

3. Πρβλ. Παροιμ. ιθ', 4.

4. Σοφ. Σειρ. ς', 14.

5. Α' Κορ. ιγ', 2.

6. Α' Ἰωάνν. δ', 8.



## ΤΟΥ ΑΥΤΟΥ

ΠΕΡΙ ΘΕΟΛΟΓΙΑΣ ΚΑΙ ΤΗΣ ΕΝΣΑΡΚΟΥ ΟΙΚΟΝΟΜΙΑΣ  
ΤΟΥ ΥΙΟΥ ΤΟΥ ΘΕΟΥ, ΠΡΟΣ ΘΑΛΑΣΣΙΟΝ. ΚΕΦΑΛ. Σ'.

## ΕΚΑΤΟΝΤΑΣ ΠΡΩΤΗ

Γ' Ἰς Θεός, ἀναρχος, ἀκατάληπτος, ὅλην ἔχων τοῦ εἶναι τὴν δύναμιν διόλου· τὴν πότε καὶ πῶς εἶναι παντάπασιν ἀπωθούμενος ἔννοιαν· ὥς πᾶσιν ἄδατος καὶ μηδενὶ τῶν ὄντων ἐκ φυσικῆς ἐμφάσεως διεγνωσμένος.

β'. Ὁ Θεός, οὐκ ἔστι δι' ἑαυτὸν ὥς ἡμᾶς εἰδέναι δυνατόν· οὔτε ἀρχή, οὔτε μεσότης, οὔτε τέλος, οὔτε τι τὸ σύνολον ἕτερον τῶν τῆς μετ' αὐτῶν φυσικῶς ἐνθεωρουμένων· ἀόριστος γάρ ἐστι καὶ ἀκίνητος καὶ ἀπειρος, ὥς πάσης οὐσίας καὶ δυνάμεως καὶ ἐνεργείας ὑπερέκεινα ἀπείρως ὢν.

γ'. Πᾶσα οὐσία τὸν ἑαυτῆς ὄρον ἑαυτῇ συνεισάγουσα, ἀρχὴ πέφυκεν εἶναι τῆς ἐπιθεωρουμένης αὐτῆς κατὰ δύναμιν κινήσεως· πᾶσα δὲ φυσικὴ πρὸς ἐνέργειαν κίνησις, τῆς μὲν οὐσίας μετεπινοουμένη· προεπινοουμένη δὲ τῆς ἐνεργείας, μεσότης ἐστίν, ὥς ἀμφοῖν κατὰ τὸ μέσον φυσικῶς διειλημμένη· καὶ πᾶσα ἐνέργεια τῇ κατ' αὐτὴν λόγῳ φυσικῶς περιγραφομένη, τέλος ἐστὶ τῆς πρὸ αὐτῆς κατ' ἐπίνοιαν οὐσιώδους κινήσεως.

δ'. Οὐκ ἔστιν ὁ Θεὸς οὐσία, κατὰ τὴν ἀπλῶς ἢ πῶς λεγομένην οὐσίαν, ἵνα καὶ ἀρχή· οὔτε δύναμις, κατὰ τὴν ἀπλῶς ἢ πῶς λεγομένην δύναμιν, ἵνα καὶ μεσότης· οὔτε ἐνέργεια, κατὰ τὴν ἀπλῶς ἢ πῶς λεγομένην ἐνέργειαν, ἵνα καὶ τέλος ἢ τῆς κατὰ δύναμιν προεπινοουμένης οὐσιώδους κινήσεως· ἀλλ' οὐσιοποιὸς καὶ ὑπερούσιος ὄντοτης καὶ δυναμοποιὸς καὶ ὑπὲρ δύναμιν ἰδρυσις· καὶ πάσης ἐνεργείας δραστηκὴ καὶ ἀτελεύτητος ἕξις· καὶ συντόμως εἰπεῖν, πάσης οὐσίας καὶ δυνάμεως καὶ ἐνεργείας, ἀρχῆς τε καὶ μεσότητος καὶ τέλους ποιητικῆ.

ε'. Ἡ ἀρχὴ καὶ ἡ μεσότης καὶ τὸ τέλος, τῶν χρόνῳ διαιρετῶν εἰσι γνωρίσματα· εἴποι δ' ἂν τις ἀληθεύων, καὶ τῶν ἐν αἰῶνι συνορωμένων. Ὁ μὲν γὰρ χρόνος, μετρούμενην ἔχων τὴν κίνησιν, ἀριθμῷ περιγράφεται· ὁ αἰὼν δὲ συνεπινοουμένην ἔχων τῇ ὑπάρξει τὴν ποτὲ κατηγορίαν, πάσχει διάστασιν, ὥς ἀρχὴν τοῦ εἶναι λαβών· εἰ δὲ χρόνος καὶ αἰὼν οὐκ ἀναρχα, πολλῷ μᾶλλον τὰ ἐν τούτοις περιεχόμενα.

ς'. Εἰς καὶ μόνος κατὰ φύσιν αἰεὶ Κυρίως ἐστὶν ὁ Θεός, ὅλον τὸ Κυρίως εἶναι κατὰ πάντα τρόπον ἑαυτῷ περικλείων, ὥς καὶ αὐτοῦ τοῦ Κυρίως ὑπέρτερος· εἰδὲ τοῦτο, οὐδαμῶς οὐδὲν οὐδαμοῦ τῶν εἶναι λεγομένων τὸ σύνολον ἔχει τὸ Κυρίως εἶναι· οὐκοῦν οὐδὲν αὐτῷ τὸ παράπαν ἐξ αἰδίου συν-

θεωρεῖται κατ' οὐσίαν διάφορον· οὐκ αἰών, οὐ χρόνος, οὔτε τι τῶν τούτοις ἐνδαιτυμένων· οὐ γὰρ συμβαίνουσιν, ἀλλήλοις πώποτε, τὸ Κυρίως εἶναι καὶ οὐ Κυρίως.

ζ'. Ἀρχὴ πᾶσα καὶ μεσότης καὶ τέλος, εἰς ἅπαν τὴν σχετικὴν διόλου κατηγορίαν οὐκ ἤρνηται· Θεὸς δὲ καθόλου πάσης σχέσεως ὑπάρχων ἀπειράκις ἀπείρως ἀνώτερος, οὔτε ἀρχή, οὔτε μεσότης, οὔτε τέλος εἰκότως ἐστίν· οὐδὲ τι τὸ σύνολον ἕτερον, τῶν οἷς ἐνθεωρεῖσθαι κατὰ τὴν σχέσιν ἢ τοῦ πρὸς τι δύναται κατηγορία.

η'. Πάντα τὰ ὄντα, νοούμενα λέγεται· τῶν ἐπ' αὐτὰ γνώσεων ἐναποδείκτους ἔχοντα τὰς ἀρχάς· ὁ δὲ Θεός, οὐ νοούμενος ὀνομάζεται, ἀλλ' ἐκ τῶν νοουμένων μόνον εἶναι πιστεύεται. Διόπερ οὐδὲν τῶν νοουμένων αὐτῷ καθοτιοῦν παραβάλλεται.

θ'. Αἱ τῶν ὄντων γνώσεις, συνηρτημένους φυσικῶς ἔχουσι πρὸς ἀποδείξιν τοὺς οἰκείους λόγους, οἷς περιγραφὴν φυσικῶς ὑπομένουσιν. Ὁ δὲ Θεὸς διὰ τῶν ἐν τοῖς οὐσι λόγων εἶναι μόνον πιστεύεται· πάσης ἀποδείξεως βασιμώτερον, τοῖς εὐσεβεσι τὴν ὅτι Κυρίως ἐστὶν ὁμολογίαν καὶ πίστιν διδούς. Πίστις γάρ ἐστι, γνώσις ἀληθῆς ἀναποδείκτους ἔχουσα τὰς ἀρχάς, ὥς τῶν ὑπὲρ νοῦν καὶ λόγον ὑπάρχουσα πραγμάτων ὑπόστασις.

ι'. Ἀρχὴ τῶν ὄντων καὶ μεσότης καὶ τέλος ἐστὶν ὁ Θεός, ὥς ἐνεργῶν ἀλλ' οὐ πάσχων· ὥσπερ καὶ τὰ ἄλλα πάντα εἰς παρ' ἡμῶν ὀνομάζεται. Ἀρχὴ γάρ ἐστιν, ὥς Δημιουργός· καὶ μεσότης, ὥς προνοητής· καὶ τέλος, ὥς περιγραφή. Ἐξ αὐτοῦ γάρ, φησί, καὶ δι' αὐτοῦ καὶ εἰς αὐτὸν τὰ πάντα<sup>1</sup>.

ια'. Οὐκ ἔστι ψυχὴ λογικὴ κατ' οὐσίαν, ψυχῆς λογικῆς τιμιωτέρα· πᾶσαν γὰρ ψυχὴν κατ' εἰκόνα ἑαυτοῦ δημιουργῶν· ὥς ἀγαθός, ὁ Θεός, αὐτοκίνητον εἰς τὸ εἶναι παράγει· ἐκάστη δὲ κατὰ πρόθεσιν, ἢ τὴν τιμὴν ἐπιλέγεται, ἢ τὴν ἀτιμίαν ἐκοῦσα διὰ τῶν ἔργων προσάγεται.

ιβ'. Ὁ Θεὸς ἡλίος ἐστὶ δικαιοσύνης, ὥς γέγραπται<sup>2</sup>· πᾶσιν ἀπλῶς τὰς ἀκτῖνας ἐπιλάμπων τῆς ἀγαθότητος· ἢ δὲ ψυχῇ, ἢ κηρὸς ὥς φιλόθεος ἢ πηλὸς ὥς φιλόυλος κατὰ τὴν γνώμην γίνεσθαι πέφυκεν. Ὡσπερ οὖν ὁ πηλὸς κατὰ φύσιν ἡλίῳ ξηραίνεται, ὁ δὲ κηρὸς φυσικῶς ἀπαλύνεται· οὕτω καὶ πᾶσα ψυχὴ φιλόυλος καὶ φιλόκοσμος, ἀπὸ Θεοῦ νοθετουμένη καὶ ὥς πηλὸς κατὰ τὴν γνώμην ἀντιτυποῦσα, σκληρύνεται· καὶ ἑαυτὴν ὡθεῖ κατὰ τὸν Φαραῶ πρὸς ἀπώλειαν. Πᾶσα δὲ φιλόθεος, ὥς κηρὸς ἀπαλύνεται καὶ τοὺς τῶν θείων τύπους καὶ χαρακτῆρας εἰσδεχομένη, γίνεται Θεοῦ κατοικητήριον ἐν πνεύματι.

ιγ'. Ὁ τὸν νοῦν ταῖς θείαις καταστράψας νοήσεσιν καὶ τὸν λόγον ἐθίσας θείοις ὕμνοις ἀπαύστως γεραίρειν τὸν κτίσαντα καὶ ταῖς ἀκηράτοις φαντασίαις καθαγιασας τὴν αἴσθησιν, οὗτος τῷ φυσικῷ κατ' εἰκόνα καλῷ, προσέθηκε τὸ καθ' ὁμολοίαν γνωμικὸν ἀγαθόν.

1. Ῥωμ. ια', 36.

2. Μαλαχ. δ', 2.

ιδ'. Φυλάττει τις τῷ Θεῷ τὴν ψυχὴν ἀκηλίδωτον, εἰ τὴν μὲν διανοίαν περὶ μόνου Θεοῦ καὶ τῶν αὐτοῦ ἀρετῶν διανοεῖσθαι βιάσασαι· τὸν δὲ λόγον, ὁρθὸν ἐρμηνεῖα καὶ ἐξηγητὴν τῶν αὐτοῦ ἀρετῶν καταστήσει· καὶ τὴν αἰσθησιν εὐσεβῶς τὸν ὁρατὸν κόσμον καὶ τὰ ἐν αὐτῷ πάντα φαντάζεσθαι διδάξει, τὴν τῶν ἐν αὐτοῖς λόγων μεγαλειότητα τῇ ψυχῇ διαγγέλλουσιν.

ιε'. Ὁ τῆς πικρᾶς δουλείας τῶν τυραννούντων δαιμόνων ἐλευθερώσας ἡμᾶς Θεός, φιλόανθρωπον θεοσεβείας ζυγὸν ἐδωρήσατο τὴν ταπεινοφροσύνην· δι' ἧς πᾶσα μὲν διαβολικὴ δαμάζεται δύνამις· πᾶν δὲ τοῖς ἐλομένοις αὐτὴν ἀγαθὸν δημιουργεῖται καὶ ἀραδιούργητον διαφυλάττεται.

ις'. Ὁ πιστεύων, φοβεῖται· ὁ δὲ φοβούμενος, ταπεινοῦται· ὁ δὲ ταπεινούμενος, παύνεται, τὴν τῶν παρὰ φύσιν τοῦ θυμοῦ καὶ τῆς ἐπιθυμίας κινήματων ἀνενέργητον ἔξιν λαβὼν, ὁ δὲ πραῦς, τηρεῖ τὰς ἐντολάς· ὁ δὲ τηρῶν τὰς ἐντολάς, καθαίρεται· ὁ δὲ καθαρθεὶς, ἐλλάμπεται· ὁ δὲ ἐλλαμφθεὶς, ἐν τῷ ταμεῖν τῶν Μυστηρίων ἀξιούται τῷ Νυμφίῳ Λόγῳ συγκοιτασθῆναι.

ιζ'. Ὡς περ γεωργός, ὑπὲρ τοῦ τι τῶν ἀγρίων μεταφυτεῦσαι δένδρων, ἐπιτήδειον σκοπῶν χωρίον, ἀνεκπλήστω θησαυρῷ περιπίπτει· οὕτω καὶ πᾶς ἀσκητὴς ταπεινόφρων καὶ ἀπλαστός καὶ λείος κατὰ ψυχὴν τῆς ὕλικῆς δασύτητος, κατὰ τὸν μακαριώτατον Ἰακώβ, ὑπὸ τοῦ Πατρὸς ἐρωτώμενος τῆς ἐπιστήμης τὸν τρόπον, τί τοῦτο ὁ ταχὺ εὖρες τέκνον; ἀποκρίνεται λέγων· ὁ παρέδωκε Κύριος ὁ Θεὸς ἐναντίον μου<sup>1</sup>. Ὅταν γὰρ ἡμῖν ὁ Θεὸς παραδῶ τῆς ἰδίας σοφίας τὰ σοφὰ θεωρήματα, καμάτου χωρὶς, οὐ προσδοκήσας, θησαυρὸν ἐξαίφνης πνευματικὸν εὐρηκέναι νοήσωμεν· γεωργὸς γὰρ πνευματικὸς ἐστὶν ὁ δόκιμος ἀσκητὴς, τὴν πρὸς αἰσθησιν τῶν ὁρατῶν θεωρίαν, ὡς ἄγριον δένδρον πρὸς τὴν τῶν νοητῶν χώραν μεταφυτεύων· καὶ θησαυρὸν εὐρίσκων, τὴν κατὰ χάριν τῆς ἐν τοῖς οὐσι σοφίας φανέρωσιν.

ιη'. Ἀφνω προσπεσοῦσα γνῶσις θεῶν θεωρημάτων τῷ ἀσκητῇ, μὴ προσδοκήσαντι διὰ τὴν ταπείνωσιν, κατακλᾷ τὸν λογισμὸν τοῦ πρὸς ἐπίδειξιν μετὰ καμάτου καὶ πόνου ταύτην ζητοῦντος καὶ μὴ εὐρίσκοντος· καὶ γεννᾷ τῷ ἄφρονι φθόνον εἰκὴ πρὸς τὸν ἀδελφὸν καὶ φόνου μελέτην καὶ ἑαυτῷ λύπην, διὰ τὸ μὴ ἔχειν τὴν ἐκ τῶν ἐπαίνων φυσίωσιν.

ιθ'. Οἱ ζητοῦντες μετὰ πόνου γινώσκουσιν καὶ ἀποτυγχάνοντες, ἢ δι' ἀπιστίαν ἀποτυγχάνουσιν ἢ τυχόν διὰ τό, ἀφυῶς μέλλειν αὐτοὺς ἀντιφιλονεικοῦντας, ἐπαίρεσθαι κατὰ τῶν γινωσκόντων, ὡς ὁ λαὸς πάλαι κατὰ Μωυσέως· πρὸς οὓς ὁ νόμος ἐρεῖ δεόντως, ὅτι παραβιασάμενοι τινές, ἀνέβησαν εἰς τὸ ὄρος, καὶ ἐξῆλθεν ὁ Ἀμορραῖος ὁ οἰκὼν ἐν τῷ ὄρει ἐκείνῳ καὶ ἐτίτρωσκεν αὐτούς<sup>2</sup>. Ἀνάγκη γὰρ τοὺς ἐπιδείξεως ἐνεκεν ἐπιμορφαζομένους τὴν ἀρετὴν, μὴ μόνον σφάλλεσθαι δολοῦντας τὴν εὐσέβειαν, ἀλλὰ καὶ ὑπὸ συνειδότος τιτρώσκεσθαι.

1. Γέν. κζ', 20.

2. Δευτ. α', 43 - 44.

κ'. Ὁ πρὸς ἐπίδειξιν ἐφιέμενος γνώσεως, καὶ ἀποτυγχάνων, μήτε φθονεῖτω τῷ πέλας, μήτε λυπείσθω· ἀλλ' ἐν τινι τῶν ὁμῶν ποιεῖτω τὴν παρασκευὴν, ὡς προστέτακται· κατὰ τὴν πράξιν, ἐν τῷ σώματι πρότερον φιλοπονῶν τῇ ψυχῇ τὴν ἐτοιμασίαν τῆς γνώσεως.

κα'. Οἱ ὁρθῶς μετ' εὐσεβείας τοῖς οὐσι προσβάλλοντες καὶ μηδένα φιλενδειξίας τρόπον ἐπινοοῦντες, εὐρήσουσι προῦπαντώσας αὐτοῖς τὰς τῶν ὄντων παμφαεῖς θεωρίας, ἀκριβεστάτην αὐτοῖς ἐμποιοῦσας ἑαυτῶν τὴν κατάληψιν· πρὸς οὓς ὁ νόμος φησὶν· εἰσελθόντες κληρονομήσατε πόλεις μεγάλας καὶ καλὰς καὶ οἰκίας πλήρεις πάντων ἀγαθῶν, ἃς οὐκ οἰκοδομήσατε· καὶ λάκκους λελατομημένους, οὓς οὐκ ἐλατομήσατε· καὶ ἀμπελώνας καὶ ἐλαιώνας, οὓς οὐκ ἐφυτεύσατε<sup>1</sup>. Ὁ γὰρ μὴ ἑαυτῷ ζῶν, ἀλλὰ τῷ Θεῷ<sup>2</sup>, πάντων γίνεται πλήρης τῶν χαρισμάτων· τῶν τέως διὰ τὴν ἐπικειμένην τῶν παθῶν ὄχλησιν μὴ φαινομένων.

κβ'. Ὡς περ διχῶς ἡ αἰσθησις λέγεται, ἡ μὲν καθ' ἑξιν, ἥτις καὶ κοιμωμένων ἡμῶν ἐστὶ, μηδενὸς ἀντιλαμβανομένη τῶν ὑποκειμένων, ἥ οὐδὲν ὄφελος, μὴ πρὸς ἐνέργειαν τεινομένης· ἡ δὲ κατ' ἐνέργειαν, δι' ἧς ἀντιλαμβανόμεθα τῶν αἰσθητῶν· οὕτω καὶ ἡ γνῶσις διττὴ, ἡ μὲν ἐπιστημονικὴ, καθ' ἑξιν μόνην τοὺς λόγους ἀγαλεγομένη τῶν ὄντων· ἥ οὐδὲν ὄφελος, μὴ πρὸς τὴν τῶν ἐντολῶν ἐνέργειαν ἐκτεινομένης· ἡ δὲ κατ' ἐνέργειαν πρακτικὴ, αὐτὴν ἀληθῆ διὰ τῆς πείρας τῶν ὄντων νομίζουσα τὴν κατάληψιν.

κγ'. Ὁ ὑποκριτής, ἕως μὲν δοκεῖ λανθάνειν, ἡρεμεῖ· τὴν ἐκ τοῦ δοκεῖν δίκαιος εἶναι δόξαν θηρώμενος· ἐπειδὴν δὲ φωραθῇ, θανατηφόρους προΐσχεται λόγους, ταῖς κατ' ἄλλων λοιδορίαις δοκῶν τὴν οἰκίαν συγκαλύπτειν ἀσχημοσύνην· ὃν ἐχέδνης γεννήματι παρεικάσας ὁ λόγος, ὡς παλιμβολον, ἀξίους τῆς μετάνοίας προσέταξεν αὐτῷ ποιεῖσθαι καρπούς<sup>3</sup>. Τουτέστι, πρὸς τοὺς φαινομένους τρόπους μεταποιῆσαι τὴν κρυπτομένην τῆς καρδίας διάθεσιν.

κδ'. Φασὶ τινες θηρίον εἶναι, πᾶν ὃ μὴ τῷ νόμῳ τῶν ἐν ἀέρι τε καὶ γῇ καὶ θαλάττῃ ζῶων κέκριται καθαρὸν, κἂν ἡμερον εἶναι τῷ ἥθει δοκῇ· οἷς ἕκαστον τῶν ἀνθρώπων ἐκ τοῦ οἰκείου πάθους ὁ λόγος προσαγορεύει.

κε'. Ὁ ἐπὶ βλάβῃ τῶν πέλας μορφαζόμενος φιλιαν, λύκος ἐστὶ, κωδῖφ ἐπικρύπτων τὴν ἑαυτοῦ κακουργίαν· ὃν ἐπειδὴν εὕρη ψιλὸν ἦθος ἢ ῥῆμα κατὰ Χριστὸν ἀπλοϊκῶς, ἢ γινόμενον ἢ λεγόμενον, ἥρπασε καὶ διέφθειρε· μυρίους καταχέων μώμους, ὧν τοῖς λόγοις ἢ τοῖς ἡθεσιν ἐπιτίθεται, ὥς περ κατάσκοπος τῆς ἐν Χριστῷ τῶν ἀδελφῶν ἐλευθερίας<sup>4</sup>.

κς'. Ὁ ὑποκρινόμενος σιωπὴν, κακουργίας χάριν, τῷ πλησίον τεκταίνεται δόλον<sup>5</sup>· οὐ ἀποτυγχάνων ἀπεισί, τῷ ἰδίῳ πάθει προσθέμενος δόνην. Ὁ δὲ σιωπῶν, ὠφελείας χάριν, ἠῤῥησε φιλιαν καὶ ἀπελεύσεται χαίρων ὡς λαβὼν φωτισμόν, σκότους λυτήριον.

1. Δευτ. ζ', 11.

2. Πρβλ. Β' Κορ. ε', 15.

3. Ματθ. γ', 8.

4. Πρβλ. Γαλ. β', 4.

5. Πρβλ. Παροιμ. κς', 24.

κζ'. 'Ο ἐν Συνεδρίῳ λόγων ἀκρόασιν προπετῶς ἀνακόπτων, οὐκ ἔλαθε φιλοδοξίαν νοσῶν· ὅφ' ἧς ἀλίσκόμενος, μυρίους προβάλλεται δρόμους καὶ περιδρόμους προτάσεων, τὸν εἰρμόν τῶν λεγομένων διαστήσαι βουλόμενος.

κη'. 'Ο σοφὸς διδάσκων καὶ διδασκόμενος, μόνον βούλεται τὰ ὠφελοῦντα διδάσκεισθαι καὶ διδάσκειν· ὁ δὲ δοκῇ σοφὸς καὶ ἐρωτῶν καὶ ἐρωτῶμενος, τὰ περιεργότερα μόνον προβάλλεται.

κθ'. Ὡς μετέχει τις κατὰ Θεοῦ χάριν ἀγαθῶν καὶ ἄλλοις ἀφθόνως μεταδοῦναι χρεώσθης ἐστὶ. Δωρεὰν γάρ, φησὶν, ἐλάβετε, δωρεὰν δότε<sup>1</sup>. 'Ο γὰρ κρύπτων τὴν δωρεάν, ὡς σκληρὸν διαβάλλει τὸν Κύριον, φειδοῖ τῆς σαρκὸς τὴν ἀρετὴν ἐξομνύμενος· ὁ δὲ πιπράσκων ἐχθροῖς τὴν ἀλήθειαν, ὕστερον ἄλους ὡς φιλόδοξος, μὴ φέρων τὴν αἰσχύνην ἀπάγχεται.

λ'. Τοὺς ἐτι δειλιῶντας τὸν πρὸς τὰ πάθη πόλεμον καὶ φοβουμένους τὴν τῶν ἀοράτων ἐχθρῶν ἐπιδρομήν, σιωπᾶν δεῖ· τουτέστι, τὸν ὑπὲρ ἀρετῆς ἀντιρρητικὸν μὴ μεταχειρίζεσθαι τρόπον· ἀλλὰ παραχωρεῖν τῷ Θεῷ δι' εὐχῆς τὴν ὑπὲρ ἑαυτῶν μέριμναν· πρὸς οὓς ἐν 'Εξόδῳ λέγεται· Κύριος πολεμήσει περὶ ὑμῶν καὶ ὑμεῖς σιγήσεσθε<sup>2</sup>· τοὺς δὲ ἤδη μετὰ τὴν ἀναίρεσιν τῶν διωκόντων, τοὺς τῶν ἀρετῶν ἐπιζητοῦντας τρόπους πρὸς εὐγνώμονα μάθησιν, δέον ἔχειν μόνον ἡνεωγμένον τῆς διανοίας τὸ οὖς. Πρὸς οὓς φησὶν· ἄκουε 'Ισραὴλ<sup>3</sup>· τῷ δὲ σφόδρα, διὰ τὴν κάθαρσιν, τῆς θείας ἐφιεμένης γνώσεως, ἀρμόδιον ἢ εὐλαδῆς παρρησία· πρὸς ὃν εἰρήσεται· τί βοᾷς πρὸς με;<sup>4</sup> Οὐκοῦν, ὅτι μὲν σιωπῇ διὰ φόβον προστέτακται, πρόσφορος ἢ πρὸς Θεὸν καταφυγῇ· ὅτι δὲ ἀκούειν παρακελεύεται, ἀρμόδιος ἢ πρὸς ὑπακοὴν τῶν ἐντολῶν ἐτοιμότης· τῷ δὲ γνωστικῷ, τὸ δι' ἱκεσίαν ἀπαύστως βοᾶν ἐπιτήδειον, ὑπὲρ τε τῆς τῶν κακῶν ἀποτροπῆς καὶ εὐχαριστίας τῆς τῶν ἀγαθῶν μετουσίᾳς.

λα'. Οὐδέποτε ψυχὴ δύναται πρὸς γνῶσιν ἐκτανθῆναι Θεοῦ, εἰμὴ αὐτὸς ὁ Θεός, συγκαταβάσει χρησάμενος, ἄψῃται αὐτῆς καὶ ἀναγάγῃ πρὸς ἑαυτόν. Οὐ γὰρ ἂν τοσοῦτον ἰσχυρεὶν ἀναδραμεῖν ἀνθρώπινος νοῦς, ὡς ἀντιλαβέσθαι τινὸς θείας ἐλλάμψεως, εἰ μὴ αὐτὸς ὁ Θεὸς ἀνέσπασεν αὐτόν, ὡς δυνατὸν ἦν ἀνθρώπινον ἀνασπασθῆναι, καὶ ταῖς θείαις αὐγαῖς κατεφώτισεν.

λβ'. 'Ο τοὺς μαθητὰς τοῦ Κυρίου μιμούμενος, οὐ παραιτεῖται διὰ τοὺς Φαρισαίους ὁδὸν ποιεῖν ἐν σαββάτῳ διὰ τῶν σπορίμων καὶ στάχους τίλλειν<sup>5</sup>· ἀλλὰ μετὰ τὴν πρακτικὴν ἐν τῇ ἀπαθείᾳ γενόμενος, τοὺς λόγους ἀναλέγεται τῶν γεγονότων, εὐσεβῶς τὴν θείαν τῶν ὄντων ἐπιστήμην τρεφόμενος.

λγ'. 'Ο κατὰ τὸ Εὐαγγέλιον μόνον πιστός, τὸ ὅρος τῆς κακίας αὐτοῦ διὰ πράξεως μετατίθησιν<sup>6</sup>· ἀπωθούμενος ἑαυτοῦ τῇ ἀστάτῳ περιφορᾷ τῶν ὑπὸ αἵσθησιν, τὴν ἐπ' αὐτοῖς προτέραν διάθεσιν. 'Ο δὲ μαθητὴς εἶναι δυ-

1. Ματθ. ι', 8.

2. 'Εξ. ιδ', 14.

3. Δευτ. ς', 4.

4. 'Εξ. ιδ', 15.

5. Ματθ. ιδ', 1 κ. ε.

6. Πρβλ. Ματθ. ιζ', 20.

νάμενος, ἐκ τοῦ λόγου δεχόμενος χερσὶ τῶν γνωστικῶν ἄρτων τὰ κλάσματα, διατρέφει χιλιάδας<sup>1</sup>· πράξει δεικνὺς πληθυνομένην τοῦ λόγου τὴν δύναμιν· ὁ δὲ καὶ Ἀπόστολος ἰσχύσας εἶναι, πᾶσαν ἱατρεὺς νόσον καὶ μαλακίαν, ἐκβάλλων δαιμόνια<sup>2</sup>· τουτέστι τὴν τῶν παθῶν φυγαδεύων ἐνέργειαν· νοσοῦντας ἰώμενος, πρὸς ἕξιν εὐσεβείας τοὺς στερηθέντας αὐτῆς δι' ἐλπίδος ἐπανάγων· καὶ τοὺς δι' ὄκνον μαλακισθέντας, ἐπιστύφων τῷ λόγῳ τῆς κρίσεως· πατεῖν γὰρ ἐπάνω ὄψεων καὶ σκορπίων κελευσθεῖς<sup>3</sup>, ἀρχὴν καὶ τέλος τῆς ἁμαρτίας ἐξαφανίζει.

λδ'. 'Ο Ἀπόστολος καὶ μαθητῆς, πάντως ἐστὶ καὶ πιστός· ὁ δὲ μαθητῆς, οὐ πάντως μὲν καὶ Ἀπόστολος, πάντως δὲ πιστός· ὁ δὲ μόνον πιστός, οὔτε μαθητῆς οὔτε Ἀπόστολός ἐστι· πλὴν δύναται διὰ βίου καὶ θεωρίας καὶ ὁ τρίτος εἰς τὴν τοῦ δευτέρου καὶ ὁ δεύτερος εἰς τὴν τοῦ πρώτου μετενεχθῆναι τάξιν καὶ ἀξίαν.

λε'. Ὅσα μὲν ἐν χρόνῳ κατὰ χρόνον δημιουργεῖται, τελειωθέντα ἵσταται, λήγοντα τῆς κατὰ φύσιν αὐξήσεως. Ὅσα δὲ κατ' ἀρετὴν ἐπιστήμη Θεοῦ κατεργάζεται, τελειωθέντα πάλιν κινεῖται πρὸς αὐξήσιν. Τὰ γὰρ τέλη αὐτῶν, ἐτέρων ἀρχαί καθεστήκασιν. Ὁ γὰρ καταπαύσας ἐν ἑαυτῷ διὰ τῶν ἀρετῶν κατὰ τὴν πράξιν τὴν τῶν φθειρομένων ὑπόστασιν, ἐτέρων ἀπῆρξατο θειοτέρων διατυπώσεων. Παύεται γὰρ οὐδέποτε τῶν καλῶν ὁ Θεός, ὃν οὐδὲ ἀρχὴν ἔχειν· ὡς γὰρ φωτὸς ἴδιον τὸ φωτίζειν, οὕτως ἴδιον Θεοῦ τὸ εὐποιεῖν· διὸ τῷ μὲν νόμῳ τὴν κατὰ χρόνον τῶν ἐν γενέσει καὶ φθορᾷ σύστασιν ἀφηγουμένῳ, τιμάται δι' ἀργίας τὸ σάββατον<sup>4</sup>· τῷ Εὐαγγελίῳ δὲ τὴν τῶν νοητῶν εἰσηγουμένῳ κατάστασιν, δι' εὐποιίας καλῶν ἔργων τοῦτο φαιδρύνεται· καὶ ἀγανακτῶσιν οἱ μήτις γινόντες, ὅτι διὰ τὸν ἀνθρώπον τὸ σάββατον γέγονεν, ἀλλ' οὐ διὰ τὸ σάββατον ὁ ἀνθρώπος· καὶ ὅτι Κύριος ἐστὶ καὶ τοῦ σαββάτου ὁ Υἱὸς τοῦ ἀνθρώπου<sup>5</sup>.

λς'. Ἔστι τῷ νόμῳ καὶ τοῖς προφήταις καὶ σάββατον<sup>6</sup>, καὶ σάββατα<sup>7</sup> καὶ σάββατα σαββάτων<sup>8</sup>· ὥσπερ καὶ περιτομή, καὶ περιτομῆς περιτομή<sup>9</sup>· καὶ θέρος<sup>10</sup>, καὶ θέρους θέρος, κατὰ τὸ εἰρημένον· ὅταν θερίσῃτε τὸν θερισμὸν ὑμῶν<sup>11</sup>. Ἔστιν οὖν τὸ μὲν πρῶτον, πρακτικῆς καὶ φυσικῆς καὶ θεολογικῆς φιλοσοφίας ἀποπεράτωσις· τὸ δεύτερον δέ, γενέσεως καὶ τῶν κατὰ γένεσιν λόγων εἰσφορὰ καὶ ἀπόλαυσις· καὶ τοῦτο τρισσῶς ἐφ' ἐκάστῳ δηλονότι τῶν εἰρημένων γινόμενον, ἵνα γινῶ τοὺς λόγους ὁ γνωστικός, καθ' οὓς ὁ μὲν Μωυσῆς ἔξω τῆς ἀγίας γῆς σαββατίζει τελευτῶν<sup>12</sup>· ὁ δὲ τοῦ Ναυῆ Ἰησοῦς περιτέμνει περάσας τὸν Ἰορδάνην<sup>13</sup>. Οἱ δὲ τὴν ἀγαθὴν γῆν κληρονομοῦντες, τὴν εἰσφορὰν τοῦ καθ' ὑπέρθεσιν διπλοῦ θέρους τῷ Θεῷ προσκομίζουσιν<sup>14</sup>.

1. Πρβλ. Ματθ. ιδ', 19, 20.

2. Ματθ. ι', 8, Λουκ. ι', 17.

3. Λουκ. ι', 19.

4. 'Εξ. κ', 8.

5. Μάρκ. β', 27, 28.

6. 'Ησ. ξς', 23.

7. 'Εξ. ις', 23.

8. Λευτ. ις', 31.

9. Γέν. ις', 13.

10. Γέν. η', 22.

11. Λευτ. κγ', 10.

12. Δευτ. λδ', 5.

13. Ἰησ. Ναυῆ ε', 3.

14. Λευτ. κγ', 11.

λζ'. Σάββατόν ἐστιν, ἀπάθεια ψυχῆς λογικῆς· κατὰ τὴν πρακτικὴν παντελῶς ἀποβαλλομένης τῆς ἁμαρτίας τὰ στίγματα.

λη'. Σάββατά ἐστιν, ἐλευθερία ψυχῆς λογικῆς· καὶ αὐτὴν τὴν κατὰ φύσιν πρὸς αἰσθησιν, διὰ τῆς ἐν πνεύματι φυσικῆς θεωρίας ἀποθαιμένης ἐνέργειαν.

λθ'. Σάββατα σαββάτων ἐστίν, ἡρεμία πνευματικῆς ψυχῆς λογικῆς· καὶ ἀπ' αὐτῶν πάντων τῶν ἐν τοῖς οὐσι θειοτέρων λόγων τὸν νοῦν συστειλάσης καὶ μόνῃ τῇ Θεῷ κατ' ἐρωτικὴν ἔκστασιν ὀλικῶς ἐνδυσάσης καὶ παντελῶς ἀκίνητον αὐτὸν τοῦ Θεοῦ διὰ τῆς μυστικῆς θεολογίας ποιησάσης.

μ'. Περιτομή ἐστιν, ἡ περὶ γένεσιν τῆς κατὰ ψυχὴν ἐμπαθοῦς ἀπόθεις διαθέσεως.

μα'. Περιτομή περιτομῆς ἐστίν, ἡ καὶ αὐτῶν τῶν κατὰ ψυχὴν περὶ τὴν γένεσιν φυσικῶν κινήματων παντελῶς ἀποβολὴ καὶ περιαίρεσις.

μβ'. Θέρος ἐστὶ ψυχῆς λογικῆς, ἡ τῶν κατ' ἀρετὴν καὶ φύσιν τῶν ὄντων πνευματικωτέρων λόγων μετ' ἐπιστήμης συλλογὴ καὶ ἐπίγνωσις.

μγ'. Θέρους θέρος ἐστίν, ἡ πᾶσιν ἄδατος μετὰ τὴν τῶν νοητῶν μυστικὴν θεωρίαν περὶ νοῦν ἀγνώστως συνισταμένη τοῦ Θεοῦ κατανόησις· ἣν προσφέρει θεόντως ὁ ἐκ τῶν ὁρατῶν καὶ ἀοράτων κτισμάτων ἀξίως γεραίρων τὸν κτίσαντα.

μδ'. Ἔστι καὶ ἄλλο πνευματικώτερον θέρος, αὐτοῦ λεγομένου εἶναι τοῦ Θεοῦ· καὶ ἄλλη μυστικώτερα περιτομή· καὶ ἄλλο κρυφιώτερον σάββατον, ἐν ᾧ ἀπὸ τῶν ἰδίων ἔργων σαββατίζων ὁ Θεὸς ἀναπαύει κατὰ τό, ὁ μὲν θερισμὸς πολὺς, οἱ δὲ ἐργάται ὀλίγοι<sup>1</sup>· καὶ περιτομὴ καρδίας ἐν πνεύματι<sup>2</sup>· καὶ εὐλόγησεν ὁ Θεὸς τὴν ἡμέραν τὴν ἐβδόμην καὶ ἡγάσεν αὐτήν· ὅτι ἐν αὐτῇ κατέπαυσεν ἀπὸ πάντων τῶν ἔργων αὐτοῦ, ὧν ἤρξατο ὁ Θεὸς ποιῆσαι<sup>3</sup>.

με'. Θεοῦ θέρος ἐστίν, ἡ εἰς αὐτὸν κατὰ τὴν τῶν αἰώνων ἀποπεράτωσιν γινομένη τῶν ἀξίων καθ' ὅλου μονή τε καὶ ἵδρυσις.

μς'. Ἐν πνεύματι περιτομὴ καρδίας ἐστίν, ἡ γινομένη τῶν κατ' αἰσθησιν καὶ νοῦν περὶ τὰ αἰσθητὰ καὶ τὰ νοητὰ φυσικῶν ἐνεργειῶν παντελῆς περιαίρεσις· διὰ τῆς ἀμέσως τό τε σῶμα καὶ τὴν ψυχὴν ὀλικῶς μεταμορφώσεως πρὸς τὸ θεϊότερον, παρουσίας τοῦ Πνεύματος.

μζ'. Θεοῦ σαββατισμὸς ἐστίν, ἡ εἰς αὐτὸν δι' ὅλου τῶν πεποιημένων κατάντησις, καθ' ἣν καταπαύει τῆς ἐπ' αὐτοῖς φυσικῆς ἐνεργείας, τὴν αὐτοῦ θειοτάτην ἀπορρήτως ἐνεργουμένοις ἐνέργειαν. Παύεται γὰρ ὁ Θεὸς τῆς ἐν ἐκάστῳ τῶν ὄντων τυχόν φυσικῆς ἐνεργείας, καθ' ἣν ἐκαστὸν τῶν ὄντων κινεῖσθαι πέφυκεν, ὁπότεν ἐκαστον, τῆς θείας ἀνάλόγως ἐπιλαβόμενον ἐνεργείας, τὴν κατὰ φύσιν οἰκείαν περὶ αὐτὸν ὁρίσῃ τὸν Θεὸν ἐνέργειαν.

μη'. Ζητητέον τοῖς σπουδαίοις, τίνα καθήκει νοεῖν εἶναι τὰ ἔργα ὧν ἤρξατο τῆς γενέσεως ὁ Θεός· καὶ τίνα πάλιν ὧν οὐκ ἤρξατο. Εἰ γὰρ πάν-

1. Ματθ. θ', 37.

2. Ῥωμ. β', 21.

3. Γέν. β', 3.

των κατέπαυσε τῶν ἔργων ὧν ἤρξατο ποιῆσαι, δηλον, ἐκείνων οὐ κατέπαυσεν, ὧν οὐκ ἤρξατο ποιῆσαι· μήποτε οὖν, ἔργα μὲν Θεοῦ χρονικῶς ἡργμένα τοῦ εἶναι ἐστι, πάντα τὰ ὄντα μετέχοντα· οἷον αἱ διάφοροι τῶν ὄντων οὐσίαι. Τὸ γὰρ μὴ ὄν, ἔχουσιν αὐτῶν τοῦ εἶναι πρεσβύτερον. Ἦν γὰρ ποτε, ὅτε τὰ ὄντα μετέχοντα οὐκ ἦν· Θεοῦ δὲ ἔργα τυχόν οὐκ ἡργμένα τοῦ εἶναι χρονικῶς, τὰ ὄντα μεθεκτά, ὧν κατὰ χάριν μετέχουσι τὰ ὄντα μετέχοντα· οἷον, ἡ ἀγαθότης καὶ πᾶν εἴ τι ἀγαθότητος ἐμπεριέχεται λόγῳ. Καὶ ἀπλῶς πᾶσα ζωὴ καὶ ἀθανασία καὶ ἀπλότης καὶ ἀτρεφία καὶ ἀπειρία καὶ ὅσα περὶ αὐτὸν οὐσιωδῶς θεωρεῖται· ἅτινα καὶ ἔργα Θεοῦ εἰσὶ καὶ οὐκ ἡργμένα χρονικῶς. Οὐ γὰρ ποτε πρεσβύτερον ἀρετῆς τὸ οὐκ ἦν· οὐδέ τινος ἄλλου τῶν εἰρημένων· καὶ τὰ μετέχοντα αὐτῶν καθ' αὐτά, ἤρκται τοῦ εἶναι χρονικῶς. Ἀναρχος γὰρ πᾶσα ἀρετὴ, μὴ ἔχουσα τὸν χρόνον ἑαυτῆς πρεσβύτερον· οἷα τὸν Θεὸν ἔχουσα τοῦ εἶναι μονώτατον αἰδίως γεννήτορα.

μθ'. Πάντων τῶν ὄντων καὶ μετεχόντων καὶ μεθεκτῶν, ἀπειράκις ἀπειρῶς ὑπεξήρηται\*. Πᾶν γὰρ εἴ τι τὸν τοῦ εἶναι λόγον ἔχει κατηγορούμενον, ἔργον Θεοῦ τυγχάνει· καὶ τὸ μὲν κατὰ γένεσιν ἤρκται τοῦ εἶναι χρονικῶς, τὸ δὲ κατὰ χάριν τοῖς γεγονόσιν ἐμπέφυκεν, οἷα τις δύναμις ἐμφυτος, τὸν ἐν πᾶσιν ὄντα Θεὸν διαπρυσίως κηρύττουσα.

ν'. Τὰ ἀθάνατα πάντα καὶ αὐτὴ ἡ ἀθανασία, καὶ τὰ ζῶντα πάντα καὶ αὐτὴ ἡ ζωὴ, καὶ τὰ ἁγία πάντα καὶ αὐτὴ ἡ ἀγιότης, καὶ τὰ ἐνάρτα πάντα καὶ αὐτὴ ἡ ἀρετὴ, καὶ τὰ ἀγαθὰ πάντα καὶ αὐτὴ ἡ ἀγαθότης, καὶ τὰ ὄντα πάντα καὶ αὐτὴ ἡ ὄντοτης, Θεοῦ προδήλως ἔργα τυγχάνουσιν. Ἀλλὰ τὰ μὲν, τοῦ εἶναι χρονικῶς ἡργμένα· ἦν γὰρ ποτε, ὅτε οὐκ ἦν ἀρετὴ καὶ ἀγαθότης καὶ ἀγιότης καὶ ἀθανασία· καὶ τὰ μὲν ἡργμένα χρονικῶς, τῇ μετοχῇ τῶν οὐκ ἡργμένων χρονικῶς εἰσὶ καὶ λέγονται, τοῦθ' ὅπερ καὶ εἰσὶ καὶ λέγονται. Πάσης γὰρ ζωῆς καὶ ἀθανασίας, ἀγιότητός τε καὶ ἀρετῆς Δημιουργός ἐστιν ὁ Θεός· ὑπὲρ οὐσίαν γὰρ πάντων τῶν τε νοουμένων καὶ λεγομένων ἐξήρηται.

να'. Ἡ ἕκτη κατὰ τὴν Γραφὴν ἡμέρα, τὴν τῶν ὑπὸ φύσιν ὄντων εἰσηγεῖται συμπλήρωσιν. Ἡ δὲ ἐβδόμη, τῆς χρονικῆς ιδιότητος περιγράφει τὴν κίνησιν. Ἡ δὲ ὀγδόη, τῆς ὑπὲρ φύσιν καὶ χρόνον ὑποδηλοῦ καταστάσεως τὸν τρόπον.

νβ'. Ὁ τὴν ἕκτην μόνον κατὰ τὸν νόμον ἄγων ἡμέραν, τὴν κατ' ἐνέργειαν ἐκθλίβουσιν τὴν ψυχὴν τῶν παθῶν φεύγων δυναστείαν, διὰ τῆς θαλάσσης ἀφρόδως ἐπὶ τὴν ἔρημον διαβαίνει<sup>1</sup>· τὴν τῶν παθῶν ἀργίαν μόνην σαββατίζων· ὁ δὲ τὸν Ἰορδάνην διαβάς<sup>2</sup>, καὶ αὐτὴν ἀπολιπὼν τὴν τῶν παθῶν μόνον ἀργοῦσαν κατάστασιν, ἤλθεν εἰς τὴν τῶν ἀρετῶν κληρονομίαν.

νγ'. Ὁ τὴν ἕκτην Εὐδαγγελικῶς ἄγων ἡμέραν, ἀποκτείνας πρότερον τὰ τῆς ἁμαρτίας πρῶτα κινήματα, τὴν πάσης κακίας ἔρημον διὰ τῶν ἀρετῶν καταλαμβάνει τῆς ἀπαθείας κατάστασιν· σαββατίζων κατὰ νοῦν καὶ

1. Πρβλ. Ἐξ. ις', 1.

2. Ἰησ. Ναυῆ κεφ. γ' κ. ε.

\* Ἰσως ὁ περὶ ἐξήρηται.



αὐτῆς ψιλῆς τῆς τῶν παθῶν φαντασίας· ὁ δὲ τὸν Ἰορδάνην διαπεράσας, εἰς τὴν τῆς γνώσεως μετατίθεται χώραν, καθ' ἣν νοῦς ὁ ναὸς μυστικῶς ὑπὸ τῆς εἰρήνης οἰκοδομούμενος, Θεοῦ κατοικητήριον γίνεται ἐν πνεύματι.

νδ'. Ὁ τὴν ἔκτην θεϊκῶς μετὰ τῶν προσφόρων ἔργων καὶ ἐννοιῶν ἑαυτῷ συμπληρώσας ἡμέραν, καὶ αὐτὸς μετὰ τοῦ Θεοῦ καλῶς τὰ ἑαυτοῦ συντελέσας ἔργα, διέβη τῇ κατανοήσει πᾶσαν τὴν τῶν ὑπὸ φύσιν καὶ χρόνον ὑπόστασιν καὶ εἰς τὴν τῶν αἰώνων καὶ τῶν αἰωνίων μετετάξατο μυστικῶν θεωρίαν· σαββατίζων ἀγνώστως κατὰ νοῦν, τὴν δολικὴν τῶν ὄντων ἀπόλειψιν τε καὶ ὑπέρβασιν. Ὁ δὲ καὶ τῆς ὁγδόης ἀξιώθεις ἐκ τῶν νεκρῶν ἀνέστη τῶν μετὰ Θεοῦ, λέγω, πάντων αἰσθητῶν τε καὶ νοητῶν καὶ λόγων καὶ νοημάτων· καὶ ἔζησε τὴν τοῦ Θεοῦ μακαρίαν ζωὴν, τοῦ μόνου κατ' ἀλήθειαν κυρίως ζωῆς καὶ λεγομένου καὶ ὄντος· οἷα καὶ αὐτὸς γενόμενος τῇ θεώσει Θεός.

νε'. Ἐκτη ἡμέρα ἐστίν, ἡ τῶν πρακτικῶν περὶ τὴν ἀρετὴν τῶν κατὰ φύσιν ἐνεργειῶν παντελῆς ἀποπλήρωσις. Ἐβδόμη δὲ ἐστίν, ἡ τῶν θεωρητικῶν περὶ τὴν ἄρρητον γνῶσιν πασῶν τῶν φυσικῶν ἐννοιῶν ἀποπεράτωσις καὶ ἀπόπαυσις. Ὁγδὴ δέ, ἡ πρὸς θέωσιν τῶν ἀξίων μετὰ ταξίς τε καὶ μετάδοσις. Καὶ μήποτε ταύτην τὴν ἐβδόμην καὶ τὴν ὁγδόην τυχὸν μυστικώτερον ὑποφαίνων ὁ Κύριος, προσηγόρευσε ἡμέραν συντελείας καὶ ὥραν, ὡς πάντων περιγράφουσα τὰ μυστήρια καὶ τοὺς λόγους· ἃς οὐδὲν οὐδαμῶς τὸ παράπαν τῶν ἐπουρανίων καὶ ἐπιγείων δυνάμεων γινῶναι πρὸ πείρας τοῦ παθεῖν δυνήσεται, πλὴν αὐτῆς τῆς ταῦτα ποιούσης μακαρίας Θεότητος<sup>1</sup>.

νς'. Ἡ ἕκτη ἡμέρα, τὸν τοῦ εἶναι λόγον τῶν ὄντων ὑποδηλοῖ. Ἡ δὲ ἐβδόμη, τὸν τοῦ εἶναι τῶν ὄντων τρόπον ὑποσημαίνει. Ἡ δὲ ὁγδὴ, τὸ τοῦ εἶναι τῶν ὄντων ἄρρητον μυστήριον ὑπαγορεύει.

νζ'. Πρακτικῆς ἐνεργείας σύμβολον ὑπάρχουσαν τὴν ἕκτην ἡμέραν γινώσκοντες, πᾶσαν ἐν αὐτῇ τῶν ἔργων τῆς ἀρετῆς τὴν ὀφειλὴν ἀποπληρώσωμεν· ὅπως καὶ ἐφ' ἡμῶν ῥηθεῖη τό, καὶ εἶδεν ὁ Θεὸς πάντα ὅσα ἐποίησε, καὶ ἰδοὺ καλὰ λίαν<sup>2</sup>.

νη'. Ἀποπληροῖ τὴν ὀφειλὴν τῆς ἐπαινουμένης τῷ Θεῷ καλῆς ἐργασίας, ὁ διὰ σώματος τῇ ψυχῇ φιλοπονῶν τὴν εὐκοσμον ποικιλίαν τῶν ἀρετῶν.

νθ'. Ὁ τὴν παρασκευὴν τῶν ἔργων τῆς δικαιοσύνης πληρώσας, διέβη πρὸς τὴν ἀνάπαυσιν τῆς γνωστικῆς θεωρίας· καθ' ἣν τοὺς λόγους τῶν ὄντων περιλαβὼν θεοπρεπῶς, τῆς κατὰ νοῦν περὶ αὐτὴν κινήσεως ἀναπαύεται.

ξ'. Ὁ τῆς δι' ἡμᾶς ἐβδοματικῆς τοῦ Θεοῦ μετεσχηκτικῆς ἀναπαύσεως καὶ τῆς αὐτοῦ δι' ἡμᾶς μεθέξει κατὰ τὴν θέωσιν ὁγδοατικῆς ἐνεργείας, εἴτ' οὖν μυστικῆς ἀναπαύσεως· ἀφ' ἧς καὶ αὐτὸς ἐν τῷ τάφῳ κείμενα τὰ ὀθόνια καὶ τὸ ἐπὶ τῆς κεφαλῆς σουδάριον<sup>3</sup>· ἅπερ θεωροῦντες εἴ τις Πέτρος καὶ Ἰωάννης, πιστεύουσιν ἐγγηγέρθαι τὸν Κύριον.

1. Ματθ. κδ', 36.

2. Γέν. α', 31.

3. Ἰωάνν. κ', 6, 7.

ξα'. Μνημεῖόν ἐστιν ἱσως δεσποτικόν, ἡ ὁ κόσμος οὗτος ἡ ἡ ἐκάστου τῶν πιστῶν καρδίαν· τὰ δὲ ὀθόνια, οἱ τῶν αἰσθητῶν μετὰ τῶν κατ' ἀρετὴν τρόπων ὑπάρχουσι λόγοι. Τὸ δὲ σουδάριον, ἡ τῶν νοητῶν ἐστὶ μετὰ τῆς ἐνδεχομένης θεολογίας ἀπλῆ καὶ ἀποκίλιος γνῶσις, δι' ὧν ἐγνωρίζετο πρότερον ὁ λόγος, ἀχώρητον ἡμῖν ἔχων παντάπασιν δίχα τούτων τὴν ὑπὲρ ταῦτα κατάληψιν.

ξβ'. Οἱ θάπτοντες ἐντίμως τὸν Κύριον, καὶ ἐνδόξως ἀναστάντα θεάσονται, πᾶσιν ὄντα τοῖς μὴ τοιούτοις ἀθέατον. Οὐκέτι γὰρ τοῖς ἐπιβουλεύουσιν ἐστὶν ἄλωτός, οὐκ ἔχων τῶν ἐκτὸς τὰ προκαλύμματα, δι' ὧν ἐδόκει θέλων ἀλλίσκεσθαι παρὰ τῶν βουλομένων καὶ πάσχειν ὑπὲρ τῆς πάντων σωτηρίας ἠνείχετο.

ξγ'. Ὁ θάπτων ἐντίμως τὸν Κύριον, πᾶσιν ἐστὶ τοῖς φιλοθέοις αἰδέσιμος. Θριάμβου γὰρ αὐτὸν καὶ ὀνειδους καθηκόντως ἐρρύσατο, βλασφημίας ὑπόθεσιν οὐκ ἀφείλε τοῖς ἀπίστοις, τὴν ἐν τῷ ξύλῳ αὐτοῦ προσήλωσιν. Οἱ δὲ σφραγίδας ἐπιτεθέντες τῷ τάφῳ καὶ στρατιώτας προσκαθιστῶντες<sup>1</sup>, μισητοὶ τῆς ἐγγχειρήσεως· οἱ καὶ ἀναστάντα τὸν λόγον, ὡς κλαπέντα διαβάλλουσιν<sup>2</sup>. ἄργυρῳ, ὡς περ τὸν νόθον μαθητὴν εἰς προδοσίαν, λέγω δὲ τὸν ἐπιδεικτικὸν τρόπον τῆς ἀρετῆς, οὕτω καὶ τοὺς στρατιώτας πρὸς συκοφαντίαν τοῦ ἀναστάντος Σωτῆρος ὠνούμενοι· γινώσκει τῶν λεγομένων τὴν ἔμφασιν ὁ γνωστικός· οὐκ ἀγνοῶν πῶς τε καὶ ποσαχῶς σταυροῦται ὁ Κύριος καὶ θάπτεται καὶ ἀνίσταται, ὥς νεκροὺς μὲν ποιῶν τοὺς ὑπὸ δαιμόνων τῇ καρδίᾳ παρακαθημένους ἐμπαθεῖς λογισμοὺς· τοὺς διαμεριζομένους ἐν τοῖς πειρασμοῖς ὡς περ ἱμάτια<sup>3</sup>, τοὺς τρόπους τῆς ἡθικῆς εὐπρεπείας· καὶ υπερβαίνων ὡς περ σφραγίδας τοὺς ἐπικειμένους τῇ ψυχῇ τύπους τῶν κατὰ πρόληψιν ἁμαρτημάτων.

ξδ'. Πᾶς φιλάργυρος δι' εὐλαθείας τὴν ἀρετὴν ὑποκρινόμενος, ἐπειδὴν εὗρη τὴν ποθυμένην ὕλην πορίσασθαι, τὸν τρόπον ἐξώμνυται, καθ' ὃν μαθητῆς εἶναι τοῦ λόγου τὸ πρὶν ἐνομίζετο.

ξε'. Ὅταν ἴδῃς τινὰς ὑπερηφάνους μὴ φέροντας ἐπαινεῖσθαι τοὺς κρείττονας, ἀκήρυκτόν τε μηχανωμένους ποιεῖν τὴν λαλουμένην ἀλήθειαν, μυρίοις αὐτὴν ἀπειργόντας πειρασμοῖς καὶ ἀθεμίτοις διαβολαῖς, νείε μοι πάλιν ὑπὸ τούτων σταυροῦσθαι τὸν Κύριον καὶ θάπτεσθαι· καὶ στρατιώταις καὶ σφραγίδι φυλάττεσθαι· οὗς ἑαυτοῖς περιτρέπων ὁ λόγος, ἀνίσταται· πλέον τῷ πολεμεῖσθαι διαφαινόμενος· ὡς πρὸς ἀπάθειαν διὰ τῶν παθημάτων στομούμενος· πάντων γὰρ ἐστὶν ἰσχυρότερος, ὡς ἀλήθεια καὶ ὢν καὶ καλούμενος.

ξς'. Τὸ τῆς ἐνσωματώσεως τοῦ Λόγου μυστήριον, πάντων ἔχει τῶν τε κατὰ τὴν Γραφὴν αἰνιγμάτων καὶ τύπων τὴν δύναμιν· καὶ τῶν φαινομένων κτισμάτων τὴν ἐπιστήμην. Καὶ ὁ μὲν γινὼς σταυροῦ καὶ ταφῆς τὸ μυστήριον, ἔγνω τῶν προειρημένων τοὺς λόγους. Ὁ δὲ τῆς ἀναστάσεως

1. Ματθ. κζ', 66.

2. Ματθ. κη', 13.

3. Πρβλ. Ματθ. κζ', 35.

μυηθείς τὴν ἀπόρρητον δύναμιν, ἔγνω τὸν ἐφ' ᾧ τὰ πάντα προηγουμένως ὁ Θεὸς ὑπεστήσατο σκοπόν.

ξζ'. Τὰ φαινόμενα πάντα, δεῖται σταυροῦ· τῆς τῶν ἐπ' αὐτοῖς κατ' αἰσθησιν ἐνεργουμένων ἐπεχούσης τὴν σχέσιν ἔξεως. Τὰ δὲ νοούμενα πάντα, χρήζει ταφῆς· τῆς τῶν ἐπ' αὐτοῖς κατὰ νοῦν ἐνεργουμένων δλικῆς ἀκινήσιας. Τῇ γὰρ σχέσει συναναιρουμένης τῆς περὶ πάντα φυσικῆς ἐνεργείας τε καὶ κινήσεως, ὁ λόγος μόνος ἐφ' ἑαυτὸν ὑπάρχων, ὥσπερ ἐκ νεκρῶν ἐγηγερίμενος ἀναφαίνεται, πάντα κατὰ περιγραφὴν ἔχων τὰ ἐξ αὐτοῦ, μηδενὸς φυσικῆς σχέσει τὴν πρὸς αὐτὸν οἰκειότητα τὸ σύνολον ἔχοντος. Κατὰ χάριν γάρ, ἀλλ' οὐ κατὰ φύσιν ἐστὶν ἡ τῶν σφζομένων σωτηρία<sup>1</sup>.

ξη'. Τῶν πρὸς τι, καὶ οἱ αἰῶνές εἰσι καὶ οἱ χρόνοι καὶ οἱ τόποι, ὧν ἄνευ, οὐδὲν τῶν συνεπινοουμένων τούτοις ἐστίν· ὁ δὲ Θεός, οὐ τῶν πρὸς τι ἐστίν· οὐ γὰρ ἔχει τι καθόλου συνεπινοούμενον. Εἴπερ οὖν, ἄρα κληρονομία τῶν ἀξίων αὐτός ἐστιν ὁ Θεός, ὑπὲρ πάντας αἰῶνας καὶ χρόνους καὶ τόπους ὁ ταύτης ἀξιούμενος τῆς χάριτος ἐσται, τόπον ἔχων αὐτὸν τὸν Θεόν, κατὰ τὸ γεγραμμένον· γενοῦ μοι εἰς Θεὸν ὑπερασπιστήν, καὶ εἰς τόπον ὁχυρὸν τοῦ σῶσαί με<sup>2</sup>.

ξθ'. Τὸ τέλος οὐδὲν τὸ παράπαν ἐμπερὲς ἔχει τῇ μεσότητι· ἐπεὶ οὐδὲ τέλος. Μεσότης δὲ ἐστίν, πάντα τὰ μετὰ τὴν ἀρχὴν κατόπιν ὄντα τοῦ τέλους. Εἰ τοίνυν πάντας οἱ αἰῶνες καὶ οἱ χρόνοι καὶ οἱ τόποι μετὰ τῶν συνεπινοουμένων αὐτοῖς ἀπάντων, μετὰ τῶν Θεὸν εἰσιν, ἀρχὴν ἀναρχον ὄντα· καὶ ὡς πολὺ κατόπιν ὑπάρχουσι, μεσότητος οὐδὲν διαφέρουσι. Τέλος δὲ τῶν σφζομένων ἐστὶν ὁ Θεός, οὐδὲν ἐσται μεσότητος κατὰ τὸ ἀκρότατον τέλος γενομένοις τοῖς σφζομένοις συνθεωρούμενον.

ο'. Ὁ πᾶς κόσμος ἰδίῳς περιοριζόμενος λόγοις, καὶ τόπος λέγεται καὶ αἰὼν τῶν ἐν αὐτῷ διαιτωμένων· τρόπους θεωρημάτων ἔχων κατὰ φύσιν τοὺς αὐτῷ προσφεῖς, μερικὴν κατανόησιν αὐτοῖς ἐμποιῆσαι τῆς ἐπὶ πάντα σοφίας τοῦ Θεοῦ δυναμένους· οἷς ἕως χρῶνται πρὸς κατανόησιν, οὐ δύνανται διχα μεσότητος εἶναι καὶ μερικῆς καταλήψεως. Ἐπειδὴ δὲ τὸ ἐκ μέρους, τοῦ τελείου φανέντος, καταργεῖται καὶ τὰ ἔσοπτρα πάντα καὶ τὰ αἰνίγματα παρέρχονται, τῆς πρόσωπον πρὸς πρόσωπον παραγινομένης ἀληθείας<sup>3</sup>, ὑπὲρ πάντας ἐσται κόσμους καὶ αἰῶνας καὶ τόπους, οἷς τέως ὡς νήπιος ἐπαιδαγωγεῖτο, τελειωθείς κατὰ Θεὸν ὁ σφζόμενος.

οα'. Ὁ Πιλάτος, τοῦ κατὰ φύσιν νόμου τύπος ἐστὶ· τοῦ δὲ γραπτοῦ νόμου, τὸ πλῆθος τῶν Ἰουδαίων. Ὁ τοίνυν κατὰ πίστιν ὑπὲρ τοὺς δύο μὴ γενόμενος νόμους, οὐ δύναται δέξασθαι τὴν ὑπὲρ φύσιν καὶ λόγον\* ἀλήθειαν· ἀλλὰ σταυροῖ πάντως τὸν λόγον, ἢ ὡς Ἰουδαῖος σκάνδαλον ἢ ὡς Ἕλληνα μωρίαν ἡγούμενος τὸ Εὐαγγέλιον<sup>4</sup>.

οβ'. Ὅταν ἰδῇς Ἡρώδην καὶ Πιλάτον ἀλλήλοις φιλιάζοντας ἐπὶ τῇ

\* Ἰσως νόμους.

1. Πρβλ. Ἐφεσ. β', 5.

2. Ψαλμ. 70, 3.

3. Α' Κορ. ιγ', 10-12.

4. Α' Κορ. α', 23.

ἀναιρέσει τοῦ Ἰησοῦ<sup>1</sup>, τότε νόει τὴν εἰς τὸ αὐτὸ συνδρομὴν τοῦ τε τῆς πορνείας καὶ τῆς κενοδοξίας δαίμονος, ἐπὶ τῷ θανατῶσαι τὸν λόγον τῆς ἀρετῆς καὶ τῆς γνώσεως ἀλλήλοις συμφωνούντων. Ὁ μὲν γὰρ κενοδοξὸς δαίμων, πνευματικὴν γνῶσιν ὑποκρινόμενος, παραπέμπει τῷ δαίμονι τῆς πορνείας· ὁ δὲ τῆς πορνείας, καθ' ὑπόκρισιν καθαρότητος\* προσποιούμενος, \* Ἰσως κα- ἀναπέμπει τῷ δαίμονι τῆς κενοδοξίας· διὸ λαμπρὰν περιτιθεῖς ἐσθήτα, φησὶν, ὁ Ἡρώδης ἀνέπεμψε Πιλάτῳ τὸν Ἰησοῦν<sup>2</sup>.

ογ'. Καλὸν μὴ συγχωρεῖν σαρκὶ καὶ πάθει προσανέχειν τὸν νοῦν. Οὐ γὰρ συλλέγουσι, φησὶν, ἐξ ἀκανθῶν σῦκα, τουτέστιν, ἐκ παθῶν ἀρετὴν· οὔτε ἐκ βάρου σταφυλὴν<sup>3</sup>· τουτέστιν, ἐκ τῆς σαρκὸς τὴν εὐφραίνουσιν γνῶσιν.

οδ'. Διὰ τῆς ὑπομονῆς τῶν πειρασμῶν δοκιμαζόμενος ὁ ἀσκητής, καὶ διὰ τῆς σωματικῆς παιδαγωγίας καθαιρόμενος, καὶ διὰ τῆς ἐπιμελείας τῶν ὑψηλῶν θεωρημάτων τελειούμενος, ἀξιούται τῆς θείας παρακλήσεως. Κύριος γάρ, φησὶν ὁ Μωυσῆς, ἐκ Σινᾶ ἦκει· τουτέστιν, ἐκ τῶν πειρασμῶν· καὶ ἐπεφάνη ἡμῖν ἐκ Σηεῖρ· τουτέστιν, ἐκ τῶν σωματικῶν πόνων· καὶ κατέσπευσεν ἐξ ὄρους Φαρράν σὺν μυριάσι Κάδδης<sup>4</sup>· τουτέστιν ἐξ ὄρους τῆς πίστεως, σὺν μυριάσιν ἀγίων γνώσεων.

οε'. Ὁ Ἡρώδης, φρονήματος λόγον ἐπέχει σαρκὸς· ὁ δὲ Πιλάτος, αἰσθησεως· ὁ δὲ Καῖσαρ, τῶν αἰσθητῶν· οἱ δὲ Ἰουδαῖοι, τῶν ψυχικῶν λογισμῶν. Ἐπειδὴ οὖν ἐξ ἀγνοίας ἡ ψυχὴ τοῖς αἰσθητοῖς προστεθῇ, προδίδωσι τῇ αἰσθήσει τὸν λόγον εἰς θάνατον, καθ' ἑαυτῆς κυρούσα δι' ὁμολογίας τὴν τῶν φθαρτῶν βασιλείαν. Φασὶ γὰρ οἱ Ἰουδαῖοι· οὐκ ἔχομεν βασιλέα, εἰ μὴ Καῖσαρα<sup>5</sup>.

ος'. Ὁ Ἡρώδης, ἐνεργείας τόπον ἐπέχει παθῶν· ὁ δὲ Πιλάτος, τῆς ἐπ' αὐτοῖς ἡπατημένης ἔξεως· ὁ δὲ Καῖσαρ, τοῦ σκοτεινοῦ κοσμοκράτορος· οἱ δὲ Ἰουδαῖοι, ψυχῆς. Ὁπνίκα γοῦν ὑποκλιθεῖσα ψυχὴ τοῖς πάθει, τὴν ἀρετὴν παραδῶ τῇ ἔξει τῆς κακίας ὑποχείριον, τὴν μὲν τοῦ Θεοῦ προδήλως ἀρνεῖται βασιλείαν, πρὸς δὲ τὴν τοῦ διαβόλου μετέρχεται φθοροποιὸν τυραννίδα.

οζ'. Οὐκ ἀρκεῖ τῇ ψυχῇ πρὸς εὐφροσύνην πνευματικὴν ἡ ὑποταγὴ τῶν παθῶν, εἰ μὴ τὰς ἀρετὰς κτήσεται τῇ πληρώσει τῶν ἐντολῶν. Μὴ χαίρετε γάρ, φησὶν, ὅτι τὰ δαιμόνια ὑμῖν ὑποτάσσεται· τουτέστι, τὰ ἐνεργήματα τῶν παθῶν· ἀλλ' ὅτι τὰ ὀνόματα ὑμῶν ἐγγράφη ἐν οὐρανῷ<sup>6</sup>· τῇ δι' ἀρετῶν τῆς υἰοθεσίας χάριτι, πρὸς τὸν τόπον τῆς ἀπαθείας μεταγραφέντα.

οη'. Ἀναγκαῖος τῷ γνωστικῷ πάντως ἐστίν, ὁ διὰ πράξεως πλοῦτος τῶν ἀρετῶν. Ὁ ἔχων γάρ, φησὶ, βαλλάντιον, τουτέστι γνῶσιν πνευματικὴν, ἀράτω· ὁμοίως καὶ πῆραν· τουτέστι, τὴν δαφιλῶς τὴν ψυχὴν διατρέφουσιν τῶν ἀρετῶν ἀφθονίαν. Ὁ δὲ μὴ ἔχων, βαλλάντιον δηλονότι καὶ πῆραν,

1. Λουκ. κγ', 12.

2. Λουκ. κγ', 7.

3. Λουκ. ε', 44.

4. Δευτ. λγ', 2.

5. Ἰωάνν. ιθ', 15.

6. Λουκ. ι', 20.

τουτέστι γινώσιν καὶ ἀρετὴν, πωλησάτω τὸ ἱμάτιον αὐτοῦ, καὶ ἀγορασάτω μάχαιραν<sup>1</sup>. ἐκδότω, φησί, προθύμως τὴν ἑαυτοῦ σάρκα τοῖς πόνοις τῶν ἀρετῶν καὶ μεταχειρισάσθω σοφῶς ὑπὲρ τῆς εἰρήνης τοῦ Θεοῦ, τὸν πρὸς τὰ πάθη καὶ τοὺς δαίμονας πόλεμον· ἡγουν τὴν ἐν ῥήματι Θεοῦ διακρίνουσαν ἕξιν τὸ χεῖρον τοῦ κρείττονος.

οὐδ'. Τριακοντούτης ὢν ὁ Κύριος ἀναφαίνεται<sup>2</sup>. τοὺς διορατικούς τῃ ἀριθμῷ τούτῳ, τὰ περὶ ἑαυτοῦ κρυφίως μυστήρια διδάσκων. Ὁ γὰρ τριάκοντα ἀριθμὸς μυστικῶς μετανοοῦμενος, χρόνου τε καὶ φύσεως καὶ τῶν ὑπὲρ τὴν ὁρατὴν φύσιν νοητῶν Δημιουργὸν καὶ προνοητὴν εἰσάγει τὸν Κύριον. Χρόνου μὲν, διὰ τοῦ ἐπτά· ἐβδοματικὸς γὰρ ὁ χρόνος· φύσεως δέ, διὰ τοῦ πέντε· πενταδικὴ γὰρ ἡ φύσις, διὰ τὴν αἴσθησιν πενταχῶς διαιρουμένην· νοητῶν δέ, διὰ τοῦ ὀκτώ· ὑπὲρ γὰρ τὴν μετρομένην τοῦ χρόνου περίοδον, ἡ τῶν νοητῶν ἐστὶ γενέσεις· προνοητὴν δέ, διὰ τοῦ δέκα· διὰ τε τὴν τῶν ἐντολῶν ἀγίαν δεκάδα, τὴν πρὸς τὸ εὖ τοὺς ἀνθρώπους ἐνάγουσαν καὶ διὰ τὸ τούτου τοῦ γράμματος μυστικῶς ἀπῆρχθαι τῆς προσηγορίας τὸν Κύριον, ἡνίκα γέγονεν ἄνθρωπος. Συνάψας οὖν τὸν πέντε καὶ τὸν ἐπτά καὶ τὸν ὀκτὼ καὶ τὸν δέκα, τὸν τριάκοντα πληροῖς ἀριθμόν. Ὁ τοίνυν ὡς ἀρχηγὸς τῇ Κυρίῳ καλῶς ἐπεσθαι γινώσκων, οὐκ ἀγνοήσει τὸν λόγον, καθ' ὃν καὶ αὐτὸς τριακοντούτης ἀναφανήσεται, κηρύττειν δυνάμενος τὸ Εὐαγγέλιον τῆς Βασιλείας. Ὅταν γὰρ ἀμέμπτως, ὥσπερ τινὰ φύσιν ὁρατὴν, τὸν κατὰ πρᾶξιν τῶν ἀρετῶν δημιουργήσῃ κόσμον, τὴν ἐπ' αὐτῆς τῆς ψυχῆς, ὥσπερ τινὰ χρόνον, διὰ τῶν ἐναντίων συμβαίνουσιν μὴ ἀλλοιώσας, περίοδον, καὶ διὰ θεωρίας ἀπταίστως δρέψεται γινώσιν καὶ τὴν αὐτὴν καὶ ἄλλοις ἕξιν προνοητικῶς ἐνθεῖναι δεδύνηται· τότε καὶ αὐτός, ὡς δ' ἂν ἔχοι σωματικῆς ἡλικίας, τριακοντούτης ἐστὶ τῷ πνεύματι, συνεμφαίνων τῶν οἰκείων ἀγαθῶν τὴν ἐν ἄλλοις ἐνέργειαν.

π'. Ὁ ταῖς ἡδοναῖς παρειμένος τοῦ σώματος, οὔτε πρὸς ἀρετὴν ἐστὶν ἐνεργός, οὔτε πρὸς γινώσιν εὐκίνητος· ὅθεν οὐδὲ ἄνθρωπον ἔχει, τουτέστιν ἔμφρονα λογισμόν, ἵνα ὅταν ταραχθῇ τὸ ὕδωρ βάλλῃ αὐτὸν εἰς τὴν κολυμβήθραν<sup>3</sup>. τουτέστιν εἰς τὴν δεκτικὴν τῆς γνώσεως ἀρετὴν, τὴν ἱατρεύουσιν πᾶσαν νόσον· εἰ μὴ που διὰ ῥαθυμίας ὁ νοσῶν ἀναβαλλόμενος, ὑπ' ἄλλου προληφθῇ, τοῦ κωλύοντος αὐτῷ παραγενέσθαι τὴν ἴασιν. Διὸ καὶ τριάκοντα καὶ ὀκτὼ ἔτη νόσῳ συγκατακλίνεται. Ὁ γὰρ μὴ πρὸς δόξαν Θεοῦ τὴν ὁρατὴν θεώμενος κτίσιν καὶ πρὸς τὴν νοητὴν φύσιν εὐσεβῶς ἀναβιβάζων τὴν ἐννοιαν, εἰκότως νοσῶν διαμένει τῶν εἰρημένων ἐτῶν τὸν ἀριθμόν. Ὁ γὰρ τριάκοντα φυσικῶς λαμβανόμενος ἀριθμὸς, τὴν αἰσθητὴν σημαίνει φύσιν· ὥσπερ καὶ πρακτικῶς σκοπούμενος, τὴν πραγματικὴν ἀρετὴν. Ὁ δὲ ὀκτὼ μυστικῶς κατανοούμενος, τὴν νοητὴν τῶν ἀσωμάτων παραδηλοῖ φύσιν· ὥσπερ καὶ γνωστικῶς θεωρούμενος, τὴν πάνσοφον θεολογίαν· αἷς ὁ μὴ κινούμενος πρὸς Θεόν, πάρετος μένει, μέχρις ἂν ἐλθὼν ὁ Λόγος διδάξῃ

1. Λουκ. κβ', 36.

2. Λουκ. γ', 23.

3. Πρὸς. Ἰωάνν. ε', 7.

αὐτὸν τὸν σύντομον τῆς λύσεως τρόπον, φάσκων· ἔγχειται, ἄρον τὸν κράββατόν σου καὶ περιπάτει<sup>1</sup>. διαναστῆναι τὸν νοῦν τῆς κατεχούσης φιληδονίας καὶ ἄραι τὸ σῶμα τοῖς ὤμοις τῶν ἀρετῶν καὶ ἀπελθεῖν εἰς τὸν οἶκον, δηλαδή τὸν οὐρανὸν ἐγκελευόμενος. Καλὸν γὰρ ὑπὸ τοῦ κρείττονος τοῖς ὤμοις τῆς πράξεως τὸ χεῖρον αἵρεσθαι πρὸς ἀρετὴν, ἢ τὸ κρείττον διὰ θρύψεως πρὸς φιληδονίαν ὑπὸ τοῦ χείρονος φέρεσθαι.

πα'. Ἔως τὴν ἡμῶν τε καὶ πάντων τῶν μετὰ Θεὸν οὐσίαν κατὰ διάνοιαν καθαρῶς οὐκ ἐκβεθήκαμεν, τὴν ἕξιν οὕτω τῆς κατ' ἀρετὴν ἀτρεψίας ἐλάβομεν· ὁπνῆκα δὲ τοῦτο δι' ἀγάπης ἡμῖν κατορθωθῇ τὸ ἀξίωμα, τότε γνωσόμεθα τῆς θείας ἐπαγγελίας τὴν δύναμιν. Ἐκεῖ γὰρ εἶναι χρὴ πιστεύειν καθίδρυσιν ἀμετάθετον τοὺς ἀξίους, ἐνθα, προλαβὼν ὁ νοῦς, δι' ἀγάπης τὴν σφετέραν ἐνεργίζωσιν δύναμιν. Ὁ γὰρ μὴ ἐκδᾶς ἑαυτοῦ καὶ πάντων τῶν ὁπωσοῦν νοεῖσθαι δυναμένων καὶ εἰς τὴν ὑπὲρ νόησιν σιγὴν καταστάς, οὐ δύναται τροπῆς εἶναι πάμπαν ἐλεύθερος.

πβ'. Πᾶσα νόησις, πληθὸς ἢ, τοῦλάχιστον, δυνάδως πάντως ἔμφασιν ἔχει. Μέση γὰρ τινων ἐστὶν ἀκροτήτων σχέσις, ἀλλήλοις συνάπτουσα τό τε νοοῦν καὶ τὸ νοούμενον· οὐδ' ἕτερον δὲ διόλου τὴν ἀπλότητα πέφυκε σφῆζειν. Τό τε γὰρ νοοῦν ὑποκειμένον τι ἐστὶ, πάντως συνεπινοουμένην αὐτῷ τὴν τοῦ νοεῖν ἔχον δύναμιν. Καὶ τὸ νοούμενον ὑποκειμένον τι πάντως ἐστίν, ἢ ἐν ὑποκειμένῳ συνεπινοουμένην αὐτῷ τὴν τοῦ νοεῖσθαι δύναμιν ἔχον, ἢ προὑποκειμένην τὴν οὐ ἐστὶ δύναμις οὐσίαν. Οὐ γὰρ τι τῶν ὄντων τὸ σύνολον αὐτὸ καθ' αὐτὸ ἀπλῆ τις οὐσία ἢ νόησις ἐστίν, ἵνα καὶ μονὰς ἀδιαίρετος. Τὸν δὲ Θεὸν εἴτε οὐσίαν εἰπώμεν, οὐκ ἔχει φυσικῶς συνεπινοουμένην αὐτῷ τὴν τοῦ νοεῖσθαι δύναμιν, ἵνα μὴ σύνθετος· εἴτε νόησιν, οὐκ ἔχει φυσικῶς δεκτικὴν τῆς νοήσεως ὑποκειμένην οὐσίαν, ἀλλ' αὐτὸ κατ' οὐσίαν νόησις ἐστὶν ὁ Θεός· καὶ ὅλος νόησις, καὶ μόνον, καὶ αὐτὸς κατὰ τὴν νόησιν οὐσία, καὶ ὅλος οὐσία, καὶ μόνον, καὶ ὑπὲρ οὐσίαν ὅλος· διότι καὶ μονὰς ἀδιαίρετος καὶ ἀμερής, ἀπλῆ. Ὁ τοίνυν καθοτιοῦν νόησιν ἔχων, οὕτω τῆς δυνάδως ἐξῆλθεν· ὁ δὲ ταύτην πάμπαν ἀπολιπὼν, γέγονε ποσῶς ἐν τῇ μονάδι, τὴν τοῦ νοεῖν ὑπεροχικῶς ἀποθέμενος δύναμιν.

πγ'. Ἐν μὲν τοῖς πολλοῖς, ἑτερότης καὶ ἀνομοιότης ἐστὶ καὶ διαφορά· ἐν δὲ τῷ Θεῷ, κυρίως ἐνὶ καὶ μόνῳ τυγχάνοντι, ταυτότης καὶ ἀπλότης μόνον ἐστὶ καὶ ὁμοιότης· οὐκ ἀσφαλὲς οὖν, πρὶν ἔξω γενέσθαι τῶν πολλῶν, ἐπιβάλλειν ταῖς περὶ Θεοῦ θεωρίαις. Καὶ δηλοῖ τοῦτο Μωυσῆς, ἔξω τῆς παρεμβολῆς πηγνύμενος τὴν σκηνὴν<sup>2</sup> τῆς διανοίας, καὶ τότε προσομιλῶν τῷ Θεῷ. Τὸ γὰρ μετὰ λόγου τοῦ κατὰ προφορὰν πειρᾶσθαι φάναι τὸ ἄρρητον, ἐπικίνδυνον, διότι καὶ δυάς καὶ πλεον ἐστὶν ὁ κατὰ προφορὰν λόγος. Τὸ δὲ ἄνευ φωνῆς μόνῃ τῇ ψυχῇ τὸ ὄν θεωρεῖν, ἰσχυρότατον· ὅτι κατὰ τὴν ἀδιαίρετον ἵσταται μονάδα καὶ οὐκ ἐν τοῖς πολλοῖς. Ὁ γὰρ Ἀρχιερεὺς ἅπαξ τοῦ ἔτους εἰς τὰ Ἅγια τῶν Ἀγίων ἔσω τοῦ καταπετάσματος

1. Ἰωάνν. ε', 8.

2. Ἐξ. λγ', 7.



εἰσιέναι μόλις προστεταγμένος<sup>1</sup>, διδάσκει μόνον δεῖν ἐκεῖνον τὸν τὴν αὐλον καὶ τὰ Ἅγια διαβάντα καὶ εἰς τὰ Ἅγια τῶν Ἀγίων ἔσω γενόμενον, τουτέστι τὸν ἅπασαν τῶν αἰσθητῶν τε καὶ νοητῶν παρελθόντα φύσιν καὶ πάσης τῆς κατὰ τὴν γένεσιν ιδιότητος γενόμενον καθάρων, ἀνείμονα καὶ γυμνὸν τῇ διανοίᾳ προσβάλλειν ταῖς περὶ Θεοῦ φαντασίαις.

πδ'. Μωυσῆς ὁ μέγας, ἔξω τῆς παρεμβολῆς πηξάμενος ἑαυτοῦ τὴν σκηνήν<sup>2</sup>, τουτέστι τὴν γνώμην, καὶ τὴν διάνοιαν ἰδρυάμενος ἔξω τῶν ὁρωμένων, προσκυνεῖν τὸν Θεὸν ἄρχεται καὶ, εἰς τὸν γνόφον εἰσελθὼν,<sup>3</sup> τὸν ἀειδῆ καὶ αὐλον τῆς γνώσεως τόπον, ἐκεῖ τελειούμενος τὰς ἱερωτάτας τελετάς.

πε'. Ὁ γνόφος ἐστίν, ἡ ἀειδὴς καὶ αὐλος καὶ ἀσώματος κατάστασις<sup>4</sup> ἢ τὴν παραδειγματικὴν τῶν ὄντων ἔχουσα γνώσις<sup>5</sup> ἐν ᾗ ὁ γενόμενος ἐντός, καθάπερ τις ἄλλος Μωυσῆς, φύσει θνητῷ<sup>\*</sup> κατανοεῖ τὰ ἀθάνατα<sup>\*</sup> δι' ἧς τῶν θείων ἀρετῶν ἐν ἑαυτῷ ζωγραφήσας τὸ κάλλος, ὥσπερ γραφὴν εὐμιμήτως ἔχουσαν τοῦ ἀρχετύπου κάλλους τὸ ἀπεικόνισμα, κάτεισιν ἑαυτὸν προβαλλόμενος τοῖς βουλομένοις μιμεῖσθαι τὴν ἀρετήν. Καὶ ἐν τούτῳ δεικνὺς ἦς μετελήφει χάριτος τὸ φιλόανθρωπόν τε καὶ ἄφθονον.

πς'. Οἱ ἀσπίλως τὴν κατὰ Θεὸν μετερχόμενοι φιλοσοφίαν, μέγιστον ἐκ τῆς κατὰ ταύτην ἐπιστήμης κέρδος εὐρίσκουσι, τὸ μηκέτι τὴν γνώμην τοῖς πράγμασι συµμεταβάλλεσθαι, ἀλλὰ μετ' εὐσταθοῦς βεβαιότητος πᾶσιν ἐγχειρεῖν προθύμως, τοῖς ἀρμόζουσιν τῷ λόγῳ τῆς ἀρετῆς.

πζ'. Τὴν κατὰ σάρκα πρώτην ἐν Χριστῷ διὰ Πνεύματος βαπτισθέντες ἀφθαρσίαν, τὴν ἐσχάτην κατ' αὐτὸν ἐν Πνεύματι δι' ἐπιδόσεως ἔργων ἀγαθῶν δηλονότι καὶ τοῦ κατὰ πρόθεσιν θανάτου τὴν προτέραν φυλάξαντες ἀκηλίδωτον ἐκδεχόμεθα<sup>\*</sup> καθ' ἣν τῶν ἐχόντων οὐδεὶς ἀποβολὴν δέδοικε τῶν κτηθέντων ἀγαθῶν.

πη'. Τοῖς ἐπὶ γῆς τῆς θείας ἀρετῆς ἀπ' οὐρανοῦ δι' ἔλεος πρὸς ἡμᾶς τὴν χάριν καταπέμψαι βουληθεὶς ὁ Θεός, συμβολικῶς τὴν ἱερὰν σκηνὴν καὶ τὰ ἐν αὐτῇ πάντα κατεσκεύασε, σοφίας οὖσαν ἀπεικόνισμα καὶ τύπον καὶ μίμημα.

πθ'. Ἡ χάρις τῆς Νέας Διαθήκης μυστικῶς τῷ τῆς Παλαιᾶς κέκρυπται γράμματι<sup>\*</sup> διδ' φησὶν ὁ Ἀπόστολος, ὅτι ὁ νόμος πνευματικός ἐστίν<sup>4</sup>. ὁ οὖν νόμος τῷ μὲν γράμματι παλαιοῦται καὶ γηράσκει καταργούμενος<sup>\*</sup> τῷ δὲ πνεύματι νεάζει διὰ παντὸς ἐνεργούμενος. Ἡ γὰρ χάρις παντελῶς ἀπαλαίωτος.

ι'. Ὁ μὲν νόμος, σκιὰν ἔχει τοῦ Εὐαγγελίου<sup>\*</sup> τὸ Εὐαγγέλιον, εἰκὼν ἐστὶ τῶν μελλόντων ἀγαθῶν. Ὁ μὲν γὰρ κωλύει τὰς τῶν κακῶν ἐνεργείας<sup>\*</sup> ὁ δὲ τὰς πράξεις τῶν ἀγαθῶν παρατίθεται.

ια'. Τὴν Ἀγίαν ὅλην Γραφήν, σαρκὶ διαιρεῖσθαι λέγομεν καὶ πνεύματι<sup>\*</sup> καθάπερ τινὰ πνευματικὸν ἄνθρωπον οὖσαν<sup>\*</sup> ὁ γὰρ τὸ ῥητὸν τῆς Γρα-

\* Ἵσως λείπει  
τό, σώματι.

1. Λευτ. κεφ. ις', Ἐβρ. θ', 7.

2. Ἐξ. λγ', 7.

3. Ἐξ. κ', 21.

4. Ρωμ. ζ', 14.

φῆς εἰπὼν εἶναι σάρκα, τὸν δὲ ταύτης νοῦν Πνεῦμα, ἡγουν ψυχὴν, τῆς ἀληθείας οὐχ ἀμαρτήσεται. Σοφὸς δὲ προδήλως, ὁ τὸ μὲν φθειρόμενον ἀφείς, ὅλος τοῦ ἀφθάρτου γενόμενος.

ιβ'. Ὁ μὲν νόμος σὰρξ ἐστὶ τοῦ κατὰ τὴν Ἀγίαν Γραφήν πνευματικοῦ ἀνθρώπου<sup>\*</sup> αἰσθησις δὲ οἱ Προφῆται<sup>\*</sup> τὸ δὲ Εὐαγγέλιον ψυχὴ νοερά, διὰ σαρκὸς τοῦ νόμου καὶ δι' αἰσθήσεως τῶν Προφητῶν ἐνεργοῦσα<sup>\*</sup> καὶ τὴν ἑαυτῆς δύναμιν ταῖς ἐνεργείαις ἐκφαίνουσα.

ιγ'. Σκιὰν μὲν εἶχεν ὁ νόμος<sup>1</sup>· εἰκόνα δὲ οἱ Προφῆται, τῶν ἐν τῷ Εὐαγγελίῳ θείων καὶ πνευματικῶν ἀγαθῶν. Αὐτὸ δὲ τὸ Εὐαγγέλιον αὐτὴν παροῦσαν ἡμῖν διὰ τῶν πραγμάτων ἔδειξε τὴν ἀλήθειαν<sup>\*</sup> τὴν τῷ νόμῳ προσκιασθεῖσαν καὶ τοῖς Προφήταις προεικονισθεῖσαν.

ιδ'. Ὁ τὸν νόμον διὰ βίου καὶ πολιτείας ἐπιτελῶν, μόνων τῶν τῆς κακίας ἀργεῖ συμπερασμάτων, καταθῶν τῷ Θεῷ τῶν ἀλόγων παθῶν τὴν ἐνέργειαν<sup>\*</sup> καὶ τούτῳ πρὸς σωτηρίαν ἀρκεῖται τῷ τρόπῳ, διὰ τὴν ἐν αὐτῷ πνευματικὴν νηπιότητα.

ιε'. Ὁ τῷ προφητικῷ λόγῳ παιδαγωγούμενος πρὸς τῇ ἀποβολῇ τῆς τῶν παθῶν ἐνεργείας, καὶ τὰς κατὰ ψυχὴν συνισταμένας αὐτῷ ἐκτίθεται συγκαταθέσεις<sup>\*</sup> ἵνα μὴ τῷ χεῖρονι, φημί δὲ τῇ σαρκὶ, δοκῶν κακίας ἀπέχεσθαι, τῷ κρείττονι, λέγω δὲ τῇ ψυχῇ, λάθῃ ταύτην δαφιλῶς ἐνεργούμενος.

ις'. Ὁ τὴν εὐαγγελικὴν ζωὴν γνησίως ἀσπαζόμενος, καὶ ἀρχὴν καὶ τέλος ἑαυτοῦ τῆς κακίας ἐξέτεμε<sup>\*</sup> καὶ πᾶσαν ἀρετὴν ἔργῳ καὶ λόγῳ μετέρχεται<sup>\*</sup> θύων θυσίαν αἰνέσεως καὶ ἐξομολογήσεως<sup>2</sup> πάσης τῆς κατ' ἐνέργειαν τῶν παθῶν ἀπηλλαγμένος ὀχλήσεως<sup>\*</sup> καὶ τῆς κατὰ νοῦν πρὸς αὐτὰ μάχης ὑπάρχων ἐλευθερός, καὶ μόνον ἔχων τὴν ἐλπίδα τῶν μελλόντων ἀγαθῶν τὴν ψυχὴν διατρέφουσας, ἀκόρεστον ἡδονήν<sup>3</sup>.

ιζ'. Τοῖς σπουδαιοτέροις τῶν θείων Γραφῶν ἐπιμεληταῖς, δύο ἔχων ἀναφαίνεται μορφὰς ὁ κατὰ τὸν Κύριον λόγος<sup>\*</sup> τὴν μὲν κοινὴν καὶ δημωδεστέραν καὶ ὀλίγοις θεατὴν, καθ' ἣν λέγεται τό, εἶδομεν αὐτὸν καὶ οὐκ εἶχεν εἶδος, οὐδὲ κάλλος<sup>4</sup>· τὴν δὲ, κρυφιωτέραν καὶ ὀλίγοις ἐφικτὴν<sup>\*</sup> τοῖς ἡδὴ κατὰ Πέτρον καὶ Ἰωάννην τοὺς Ἀγίους Ἀποστόλους γεγονόσιν<sup>\*</sup> ἐφ' ὧν ὁ Κύριος μετεμορφώθη πρὸς δόξαν νικῶσαν τὴν αἴσθησιν<sup>4</sup>· καθ' ἣν ἐστὶν ὡραῖος κάλλει παρὰ τοὺς υἱοὺς τῶν ἀνθρώπων<sup>5</sup>. Τούτων δὲ τῶν δύο μορφῶν, ἡ μὲν προτέρα τοῖς εἰσαγομένοις ἀρμόδιος<sup>\*</sup> ἡ δευτέρα δὲ τοῖς κατὰ τὴν γνώσιν ὡς ἐφικτὸν τελειωθείσιν ἀναλόγως. Καὶ ἡ μὲν, τῆς πρώτης παρουσίας τοῦ Κυρίου ἐστὶν εἰκὼν<sup>\*</sup> ἐφ' ἧς τὸ ῥητὸν τοῦ Εὐαγγελίου θετέον διὰ παθημάτων καθαιρούσης τοὺς πρακτικούς<sup>\*</sup> ἡ δὲ, τῆς δευτέρας καὶ ἐνδόξου παρουσίας ἐστὶ προδιατύπωσις, ἐφ' ἧς τὸ πνεῦμα νοεῖται τῆς διὰ σοφίας τοὺς γνωστικούς μεταμορφώσεως πρὸς θέωσιν<sup>\*</sup> ἐκ τῆς ἐν αὐτοῖς τοῦ Λόγου μεταμορφώσεως, ἀνακεκαλυμμένῳ προσώπῳ τὴν δόξαν Κυρίου κατοπτρίζομεν<sup>6</sup>.

1. Ἐβρ. ι', 1.

2. Ψαλμ. 49, 14.

3. Ἠσ. νγ', 2.

4. Ματθ. ιζ', 2.

5. Ψαλμ. 44, 3.

6. Β' Κορ. γ', 18.

ηγ'. Ὁ μὲν ἀκατάσειστος ὑπὲρ ἀρετῆς ἐγκαρτερῶν τοῖς δεινοῖς, ἐνεργουμένην ἐφ' ἑαυτὸν ἔχει τὴν πρώτην τοῦ Λόγου παρουσίαν, πάσης αὐτὸν κηλίδος καθαίρουσαν. Ὁ δὲ τὸν νοῦν πρὸς τὴν τῶν Ἀγγέλων διὰ θεωρίας μεταδιβάσας κατὰστασιν, τῆς δευτέρας ἔχει παρουσίας τὴν δύναμιν, ἐνεργοῦσαν αὐτῷ τὸ ἀπαθὲς καὶ ἀνάλωτον.

ηθ'. Αἰσθησις μὲν ἔπεται τῷ πρακτικῷ, διὰ πόνων κατορθοῦντι τὰς ἀρετάς. Ἀναισθησία δὲ τῷ γνωστικῷ, τὸν νοῦν ἀπὸ τῆς σαρκὸς καὶ τοῦ κόσμου συστείλαντι πρὸς Θεόν. Ὁ μὲν γὰρ λῦσαι τῆς ψυχῆς τὸν κατὰ φύσιν τῆς σχέσεως πρὸς τὴν σάρκα δεσμὸν διὰ τῆς πρακτικῆς ἀγωνιζόμενος, ἔχει τὴν γνώμην τοῖς πόνοις συνεχῶς υποκλάζουσιν. Ὁ δὲ ταύτης τῆς σχέσεως ἀναπαύσας διὰ τῆς θεωρίας τοὺς ἥλους, οὐδὲν τὸ σύνολόν ἐστι καθεκτός· καθαρὸς ἤδη τοῦ πάσχειν τε καὶ κρατεῖσθαι πεφυκός παρὰ τῶν ἐλεῖν βουλομένων γενόμενος.

ρ'. Τὸ Μάννα τὸ δοθὲν τῷ Ἰσραὴλ κατὰ τὴν ἔρημον<sup>1</sup>, ὁ τοῦ Θεοῦ λόγος ἐστὶ πρὸς πᾶσαν ἡδονὴν πνευματικὴν ἀρκῶν τοῖς ἐσθίουσιν αὐτόν. Καὶ πρὸς πᾶσαν γεῦσιν κατὰ τὴν διαφορὰν τῆς τῶν ἐσθιόντων ἐπιθυμίας μετακινώμενος· πάσης γὰρ ἔχει πνευματικῆς βρώσεως ποιότητα. Διὸ τοῖς μὲν ἄνωθεν ἐκ σπορᾶς ἀφθάρτου διὰ πνεύματος γεννηθεῖσι, λογικὸν ἄδολον γίνεται γάλα<sup>2</sup>· τοῖς δὲ ἀσθενοῦσι, λάχανον<sup>3</sup> τὴν παθοῦσαν τῆς ψυχῆς παραμυθούμενος δύναμιν· τοῖς δὲ διὰ τὴν ἔξιν τὰ αἰσθητήρια τῆς ψυχῆς γεγυμνασμένα ἔχουσι πρὸς διάκρισιν καλοῦ τε καὶ κακοῦ, στερεὰν αὐτοῖς δίδωσι τροφήν<sup>4</sup>. Ἐχει δὲ καὶ ἄλλας ἀπείρους δυνάμεις ὁ τοῦ Θεοῦ λόγος, ἐνταῦθα μὴ χωρουμένας· ἀναλύσας δὲ τις καὶ ἄξιος γενόμενος ἐπὶ πολλῶν, ἢ ἐπὶ πάντων κατασταθῆναι<sup>5</sup>, λήψεται κἀκείνας ὅλας, ἢ τινάς, τοῦ λόγου

τὰς δυνάμεις, διὰ τὸ ἐν ἐλαχίστῳ αὐτὸν ἐνταῦθα γεγονέναι. Πᾶσα

γὰρ τῶν ἐνταῦθα διδομένων θεῶν χαρισμάτων ἀκρότης,

συγκρίσει τῶν μελλόντων, ἐλάχιστόν τι καὶ

μέτριόν ἐστι.



1. Ἐξ. ις', 14 κ. ε.  
4. Πρβλ. Ἐβρ. ε', 14.

2. Πρβλ. Α' Πέτρ. β', 2.  
5. Πρβλ. Ματθ. κε', 21.

3. Πρβλ. Ῥωμ. ιδ', 2.

## ΤΟΥ ΑΥΤΟΥ

### ΕΚΑΤΟΝΤΑΣ ΔΕΥΤΕΡΑ

Ἦς ὁ Θεός, ὅτι μία Θεότης· ἀναρχος, ἀπλή και ὑπερούσιος και ἀμερῆς και ἀδιαίρετος· ἡ αὐτὴ μονὰς και τριάς. Ὁλη μονὰς ἡ αὐτὴ και ὀλη τριάς ἡ αὐτὴ. Μονὰς ὀλη κατὰ τὴν οὐσίαν ἡ αὐτὴ και τριάς ὀλη κατὰ τὰς ὑποστάσεις ἡ αὐτὴ. Πατὴρ γὰρ και Υἱὸς και Πνεῦμα Ἅγιον ἡ Θεότης· και ἐν Πατρὶ και Υἱῷ και Ἀγίῳ Πνεύματι ἡ Θεότης· ὀλη ἐν ὀλω τῷ Πατρὶ ἡ αὐτὴ και ὀλος ἐν ὀλῃ τῇ αὐτῇ ὁ Πατὴρ· και ὀλη ἐν ὀλω τῷ Υἱῷ ἡ αὐτὴ· και ὀλος ἐν ὀλῃ τῇ αὐτῇ ὁ Υἱός· και ὀλη ἐν ὀλω τῷ Πνεύματι τῷ Ἀγίῳ ἡ αὐτὴ και ὀλος ἐν ὀλῃ τῇ αὐτῇ τὸ Πνεῦμα τὸ Ἅγιον. Ὁλη Πατὴρ και ἐν ὀλω τῷ Πατρὶ· και ὀλος ἐν ὀλῃ ὁ Πατὴρ· και ὀλη ὀλος ὁ Πατὴρ. Καὶ ἐν ὀλῃ ὀλος ὁ Υἱὸς τῇ αὐτῇ· και ὀλη ἐν ὀλω τῷ Υἱῷ ἡ αὐτὴ· και ὀλος ὀλη και ἐν ὀλῃ τῇ αὐτῇ ὁ Υἱός. Καὶ ὀλη Πνεῦμα Ἅγιον ἡ αὐτὴ· και ἐν ὀλω τῷ Πνεύματι τῷ Ἀγίῳ· και τὸ Πνεῦμα τὸ Ἅγιον ὀλον ὀλη· και ὀλον ἐν ὀλῃ τῇ αὐτῇ τὸ Πνεῦμα τὸ Ἅγιον. Οὐ γὰρ ἐκ μέρους ἡ Θεότης ἐν τῷ Πατρὶ ἢ ἐκ μέρους Θεὸς ὁ Πατὴρ· οὔτε ἐκ μέρους ἐν τῷ Υἱῷ ἡ Θεότης ἢ ἐκ μέρους Θεὸς ὁ Υἱός· οὔτε ἐκ μέρους ἐν τῷ Ἀγίῳ Πνεύματι ἡ Θεότης ἢ ἐκ μέρους Θεὸς τὸ Πνεῦμα τὸ Ἅγιον. Οὔτε γὰρ μεριστὴ ἡ Θεότης, οὔτε ἀτελής Θεὸς ὁ Πατὴρ ἢ ὁ Υἱὸς ἢ τὸ Πνεῦμα τὸ Ἅγιον, ἀλλ' ὀλη ἐστὶν ἡ αὐτὴ τελεία τελείως· ἐν τελείῳ τῷ Πατρὶ και ὀλη τελείως ἐν τελείῳ τῷ Υἱῷ ἡ αὐτὴ και ὀλη τελείως ἡ αὐτὴ ἐν τελείῳ τῷ Ἀγίῳ Πνεύματι. Ὅλος γὰρ ἐν ὀλω τῷ Υἱῷ και τῷ Πνεύματι τελείως ἐστὶν ὁ Πατὴρ· και ὀλος ἐν ὀλω τῷ Πατρὶ και τῷ Πνεύματι τελείως ἐστὶν ὁ Υἱός· και ὀλον ἐν ὀλω τῷ Πατρὶ και τῷ Υἱῷ τελείως ἐστὶ τὸ Πνεῦμα τὸ Ἅγιον· διὸ και εἰς Θεὸς ὁ Πατὴρ και ὁ Υἱὸς και τὸ Πνεῦμα τὸ Ἅγιον. Μία γὰρ και ἡ αὐτὴ οὐσία και δύναμις και ἐνέργεια Πατρὸς και Υἱοῦ και Ἀγίου Πνεύματος, οὐκ ὄντος οὐδενὸς τοῦ ἑτέρου χωρὶς, ἢ νοουμένου.

β'. Πᾶσα νόησις, τῶν νοούντων και νοουμένων ἐστίν. Ὁ δὲ Θεὸς οὔτε τῶν νοούντων ἐστίν, οὔτε τῶν νοουμένων. Ὑπὲρ ταῦτα γὰρ· ἐπεὶ περιγράφεται τῆς τοῦ νοουμένου σχέσεως, ὡς νοῶν προσδεόμενος· ἢ τῷ νοοῦντι φυσικῶς ὑποπίπτων διὰ τὴν σχέσιν νοούμενος. Δείπεται γοῦν μήτε νοεῖν, μήτε νοεῖσθαι τὸν Θεὸν ὑπολαμβάνειν, ἀλλ' ὑπὲρ τὸ νοεῖν εἶναι και νοεῖσθαι. Τῶν γὰρ μετ' αὐτὸν φυσικῶς ἐστὶ τὸ νοεῖν και τὸ νοεῖσθαι.

γ'. Πᾶσα νόησις ὥσπερ ἐν οὐσίᾳ πάντως ἔχει τὴν θέσιν ὡς ποιότης, οὕτω και περὶ οὐσίαν πεποιημένην ἔχει τὴν κίνησιν. Οὐ γὰρ ἀφετόν τε καθόλου και ἀπλοῦν καθ' ἑαυτὸ ὑφεστὼς δυνατόν ἐστιν αὐτὴν ὑποδέξασθαι, ὅτι μὴ ἀφετός ἐστὶ και ἀπλή. Ὁ δὲ Θεὸς κατ' ἀμφω πάμπαν ὑπάρχων

ἀπλοῦς καὶ οὐσία τοῦ ἐνυποκαιμένου χωρὶς· καὶ νόησις ἔχουσα τι καθάπαξ ὑποκείμενον, οὐκ ἔστι τῶν νοουμένων· ὡς ὑπὲρ οὐσίαν ὑπάρχων δηλονότι καὶ νόησιν.

δ'. Ὡς περ ἐν τῷ κέντρῳ τῶν ἐξ αὐτοῦ κατ' εὐθεΐαν ἐκτεταμένων γραμμῶν, ἀδιαίρετος θεωρεῖται παντελῶς ἡ θέσις, οὕτως ὁ ἀξιωθείς ἐν τῷ Θεῷ γενέσθαι, πάντας εἴσεται τοὺς ἐν αὐτῷ τῶν γεγονότων προϋφεστώτας λόγους καθ' ἀπλὴν τινα καὶ ἀδιαίρετον γνῶσιν.

ε'. Μορφουμένη τοῖς νοουμένοις ἡ νόησις, πολλὰ νοήσεις ἡ μία καθίσταται νόησις· κατ' εἶδος ἕκαστον ἐκμορφουμένη τῶν νοουμένων. Ὁπηνίκα δὲ τῶν μορφούντων αὐτὴν αἰσθητῶν τε καὶ νοητῶν τὸ πλῆθος περάσασα γένηται πάμπαν ἀνείδεος, τηνικαῦτα προσφυῶς αὐτὴν ὁ ὑπὲρ νόησιν οἰκείουται λόγος· καταπαύων αὐτὴν τῶν ἀλλοιοῦν αὐτὴν ταῖς τῶν νοημάτων μορφαῖς πεφυκότων· ὅπερ ὁ παθὼν, καὶ αὐτὸς κατέπαυσεν ἀπὸ τῶν ἔργων αὐτοῦ, ὥς περ ἀπὸ τῶν ἰδίων ὁ Θεός<sup>1</sup>.

ς'. Ὁ τὴν ἐφικτὴν ἀνθρώποις ἐνταῦθα τελειότητα φθάσας, καρποφορεῖ τῷ Θεῷ ἀγάπην, χαράν, εἰρήνην, μακροθυμίαν<sup>2</sup>· πρὸς δὲ τὸ μέλλον, ἀφθαρσίαν καὶ αἰδιότητα καὶ τὰ τοῦτοις ὅμοια· καὶ μήποτε τὰ μὲν πρῶτα προσήκει τῷ τὴν πρακτικὴν τελειώσαντι, τὰ δεύτερα δὲ τῷ διὰ γνώσεως ἀληθοῦς ἐκστάντι τῶν πεποιημένων.

ζ'. Ὡς περ ἴδιον παρακοῆς ἔργον ἐστὶν ἡ ἁμαρτία, οὕτως ἴδιον ὑπακοῆς ἔργον ἐστὶν ἡ ἀρετή. Καὶ ὥς περ τῇ μὲν παρακοῇ παρακολουθεῖ παράβασις ἐντολῶν καὶ τοῦ ἐντειλαμένου διαίρεσις· οὕτως τῆς ὑπακοῆς ἐφέπεται συντήρησις ἐντολῶν καὶ ἡ πρὸς τὸν ἐντειλάμενον ἔνωσις. Ὁ γοῦν συντηρήσας δι' ὑπακοῆς ἐντολήν, καὶ δικαιοσύνην εἰργάσατο καὶ τῆς κατ' ἀγάπην ἑαυτὸν πρὸς τὸν ἐντειλάμενον οὐ διεῖλεν ἐνώσεως.

η'. Ὁ ἐκ τῆς κατὰ τὴν παράβασιν διαιρέσεως συναγόμενος, πρῶτον χωρίζεται τῶν παθῶν, ἔπειτα τῶν ἐμπαθῶν λογισμῶν· εἶτα φύσεως καὶ τῶν περὶ φύσιν λόγων· εἶτα νοημάτων καὶ τῶν περὶ αὐτὰ γνώσεων. Καὶ τελευταῖον τῶν περὶ προνοίας λόγων διαδύς τὸ ποικίλον, εἰς αὐτὸν ἀγνώστως καταντᾷ τὸν περὶ μονάδος λόγον· καθ' ὃν μόνην θεωρήσας ἑαυτοῦ τὴν ἀτρεψίαν ὁ νοῦς, χαίρει τὴν ἀνεκκλήτην χαράν, ὡς τὴν εἰρήνην εἰληφώς τοῦ Θεοῦ τὴν ὑπερέχουσαν πάντα νοῦν καὶ φρουροῦσαν διηνεκῶς ἀπτωτον τὸν αὐτῆς ἀξιούμενον<sup>3</sup>.

θ'. Ὁ τῆς γεέννης φόβος, κακίαν φεύγειν παρασκευάζει τοὺς εἰσαγομένους· ὁ δὲ πόθος τῆς τῶν ἀγαθῶν ἀντιδόσεως, τοῖς προκόπτουσι τὴν ἐπ' ἐνεργείᾳ τῶν ἀρετῶν χαρίζεται προθυμίαν. Τὸ δὲ τῆς ἀγάπης μυστήριον, πάντων ὑπεραίρει τῶν γεγονότων, τὸν νοῦν πρὸς πάντα τὰ μετὰ Θεὸν τυφλὸν ἀπεργαζόμενον. Μόνους γὰρ τοὺς τυφλοὺς πρὸς πάντα τὰ μετὰ Θεὸν γεγεννημένους, ὁ Κύριος σοφίζει, δεικνύς τὰ θειότερα.

ι'. Ὁ τοῦ Θεοῦ λόγος, κόκκῳ σινάπεως ἑοικώς<sup>4</sup>, πρὸ τῆς γεωργίας

1. Γέν. β', 2.

2. Πρβλ. Γαλ. ε', 22.

3. Φιλιπ. δ', 7.

4. Ματθ. ιγ', 31.

εἶναι δοκεῖ πάννυ μικρὸς· ἐπειδὴν δὲ γεωργηθῇ δεόντως, τοσοῦτον διαδεῖκνυται μέγας, ὥστε τοὺς τῶν αἰσθητῶν καὶ τῶν νοητῶν κτισμάτων μεγαλοφρεῖς λόγους, πτηνῶν δίκην, αὐτῷ ἐπαναπαύεσθαι. Πάντων γὰρ οἱ λόγοι καθεστήκασιν αὐτῷ χωρητοί· αὐτὸς δὲ τῶν ὄντων ἐστὶν οὐδενὶ χωρητός· διὸ τὸν ἔχοντα πίστιν ὡς κόκκον σινάπεως δύνασθαι μεταθεῖναι λόγῳ τὸ ὅρος δὲ ὁ Κύριος ἔφη<sup>1</sup>· τουτέστι τὸ καθ' ἡμῶν τοῦ διαδόλου κράτος ἀποδιώκειν καὶ μετατιθέναι τῆς βάσεως.

ια'. Κόκκος τοῦ σινάπεως ἐστὶν ὁ Κύριος, κατὰ πίστιν ἐν πνεύματι σπειρόμενος ἐν ταῖς καρδαίαις τῶν δεχομένων· ὃν ἐπιμελῶς διὰ τῶν ἀρετῶν γεωργήσας, τὸ μὲν ὅρος τοῦ χοῦκοῦ φρονήματος μετατίθῃσι· τὴν δυσκίνητον ἔξιν ἑαυτοῦ τῆς κακίας κατ' ἐξουσίαν ἀπωθούμενος· τοὺς δὲ λόγους ἐν ἑαυτῷ τῶν ἐντολῶν καὶ τοὺς τρόπους ἧ καὶ τὰς θείας δυνάμεις, ὥς περ πετεινὰ οὐρανοῦ ἐπαναπαύει.

ιβ'. Τῷ Κυρίῳ καθάπερ τινι θεμελίῳ πίστεως, τὸ ὕψος ἐποικοδομοῦντες τῶν ἀγαθῶν, χρυσίον, ἀργύριον, λίθους τιμίους ἐπιθώμεθα<sup>2</sup>· τουτέστι θεολογίαν καθαρὰν καὶ ἀκίβδηλον καὶ βίον διαφανῆ καὶ λαμπρὸν καὶ θείους λογισμοὺς καὶ μαργαρώδη νοήματα· ἀλλὰ μὴ ξύλα, μήτε χόρτον, μήτε καλάμην· τουτέστι μήτε εἰδωλολατρίαν, ἥγουν τὴν περὶ τὰ αἰσθητὰ πτόησιν· μήτε βίον ἀλόγιστον, μήτε λογισμοὺς ἐμπαθεῖς καὶ τῆς κατὰ σοφίας συνέσεως, ὥς περ ἀσταχῶν, ἐστερημένους.

ιγ'. Ὁ γνώσεως ἐφιέμενος, ἀμετακινήτους τὰς βάσεις τῆς ψυχῆς ἐρραίσάτω παρὰ τῷ Κυρίῳ, καθὰ φησιν ὁ Θεὸς τῷ Μωυσῇ· σὺ δὲ αὐτοῦ στήθι μετ' ἐμοῦ<sup>3</sup>. Ἰστέον δὲ ὅτι, καὶ ἐν αὐτοῖς τοῖς ἱσταμένοις παρὰ τῷ Κυρίῳ, ἔστι διαφορά· εἴπερ ἐκεῖνο μὴ παρέρχως ἀνυχινώσκειται τοῖς φιλομαθεῖσι, τό, καὶ εἰσι τινὲς τῶν ὧδε ἐστώτων, οἵτινες οὐ μὴ γέυσονται θανάτου, ἕως ἂν ἴδωσι τὴν βραχίλειαν τοῦ Θεοῦ ἐληλυθυῖαν ἐν δυνάμει<sup>4</sup>. Οὐ γὰρ πᾶσιν αἰετὶ μετὰ δόξης ὁ Κύριος ἐπιφαίνεται τοῖς παρ' αὐτῷ ἱσταμένοις· ἀλλὰ τοῖς μὲν εἰσαγομένοις, ἐν δούλου μορφῇ παραγίνεται<sup>5</sup>· τοῖς δὲ δυναμένοις ἀκολουθῆσαι αὐτῷ ἐπὶ τὸ ὑψηλὸν ἀναβαίνουντι τῆς αὐτοῦ μεταμορφώσεως ὅρος, ἐν μορφῇ Θεοῦ ἐπιφαίνεται<sup>6</sup>· ἐν ᾗ ὑπῆρχε προτοῦ τὸν κόσμον εἶναι<sup>7</sup>. Δυνατὸν οὖν ἐστὶ μὴ κατὰ τὸ αὐτὸ τὸν αὐτὸν πᾶσι τοῖς παρ' αὐτῷ τυγχάνουσιν ἐπιφαίνεσθαι Κύριον· ἀλλὰ τοῖς μὲν οὕτως, τοῖς δὲ ἑτέρως, κατὰ τὸ μέτρον τῆς ἐν ἑκάστῳ πίστεως.

ιδ'. Ὅταν περιφανῆς καὶ λαμπρὸς ἐν ἡμῖν ὁ τοῦ Θεοῦ γενήσεται λόγος καὶ τὸ πρόσωπον αὐτοῦ λάμψῃ καθάπερ ἥλιος, τότε καὶ τὰ ἱμάτια αὐτοῦ φαίνεται λευκά<sup>8</sup>· τουτέστι τὰ ῥήματα τῆς ἀγίας τῶν Εὐαγγελίων Γραφῆς, τρανὰ καὶ σαφῆ καὶ μηδὲν ἔχοντα κεκαλυμμένον, ἀλλὰ καὶ Μωυσῆς καὶ Ἡλίας μετ' αὐτοῦ παραγίνονται· τουτέστιν οἱ τοῦ νόμου καὶ τῶν Προφητῶν πνευματικώτεροι λόγοι.

1. Ματθ. ιζ', 20.

2. Πρβλ. Α' Κορ. γ', 12.

3. Δευτ. ε', 31.

4. Μάρκ. θ', 1.

5. Φιλιπ. β', 7.

6. Ματθ. ιζ', 1 κ. ε.

7. Πρβλ. Ἰωάν. ιζ', 5.

8. Ματθ. ιζ', 2.



ιε'. Ὡς περ ἔρχεται ὁ υἱὸς τοῦ ἀνθρώπου, ὡς γέγραπται, μετὰ τῶν Ἀγγέλων αὐτοῦ ἐν τῇ δόξῃ τοῦ Πατρὸς<sup>1</sup>, οὕτως καθ' ἐκάστην ἀρετῆς προκοπὴν μεταμορφοῦται τοῖς ἀξίοις ὁ Θεοῦ λόγος, ἐρχόμενος μετὰ τῶν Ἀγγέλων αὐτοῦ ἐν τῇ δόξῃ τοῦ Πατρὸς. Οἱ γὰρ ἐν νόμῳ καὶ Προφήταις πνευματικώτεροι λόγοι, οὓς ὁ Μωυσῆς καὶ Ἡλίας δι' ἑαυτῶν προτυποῦσι μετὰ τοῦ Κυρίου φαινόμενοι κατὰ τὴν μεταμόρφωσιν τοῦ Θεοῦ<sup>2</sup>, τὴν ἀναλογίαν σφῆζουσι τῆς ἐν αὐτοῖς δόξης, τὴν τέως χωρητὴν τοῖς ἀξίοις ἀποκαλύπτοντες δύναμιν.

ις'. Ὁ τὸν περὶ μονάδος ποσὺς μυηθεὶς λόγον, πάντως καὶ τοὺς περὶ προνοίας καὶ κρίσεως ἐπέγνω λόγους συνόντας αὐτῷ· διὸ καὶ τρεῖς γενέσθαι σκηνάς παρ' ἑαυτῷ κατὰ τὸν ἅγιον Πέτρον τοῖς ὁραθεῖσι, καλὸν εἶναι ψηφίζεται<sup>3</sup>· τούτεστι τὰς τρεῖς ἕξεις τῆς σωτηρίας, τὴν τῆς ἀρετῆς λέγω, καὶ τὴν τῆς γνώσεως καὶ τὴν τῆς θεολογίας. Ἡ μὲν γὰρ δεῖται τῆς κατὰ πράξιν ἀνδρείας καὶ σωφροσύνης, ἥς ὁ μακάριος τύπος ὑπῆρχεν Ἡλίας· ἡ δὲ τῆς κατὰ φυσικὴν θεωρίαν δικαιοσύνης, ἣν ὁ μέγας ἐμήνυε δι' ἑαυτοῦ Μωυσῆς· ἡ δὲ τῆς κατὰ φρόνησιν ἀκραιφνοῦς τελειότητος, ἣν ὁ Κύριος ἐδήλου. Σκηναὶ δὲ προσηγορεύθησαν, διὰ τὸ ἄλλας εἶναι τούτων κρείττους καὶ περιφανεστέρας, τὰς τοὺς ἀξίους κατὰ τὸ μέλλον διαδεξομένους λήξεις.

ιζ'. Ὁ μὲν πρακτικὸς ἐν σαρκὶ λέγεται παροικεῖν· ὡς τῆς ψυχῆς τὴν πρὸς τὴν σάρκα σχέσιν διὰ τῶν ἀρετῶν ἐκτέμνων καὶ τῶν ὕλικῶν ἑαυτοῦ περιελόμενος τὴν ἀπάτην. Ὁ δὲ γνωστικὸς καὶ ἐν αὐτῇ τῇ ἀρετῇ λέγεται παροικεῖν, ὡς ἐν ἐσόπτροις ἐστὶ<sup>\*</sup> καὶ ἐν αἰνίγμασι<sup>4</sup> θεωρῶν τὴν ἀλήθειαν· οὐπω γὰρ αὐτῷ τὰ τῶν ἀγαθῶν ἀνθυπόστατα εἶδη καθὼς εἰσιν ἐθεάθησαν, διὰ τῆς πρόσωπον πρὸς πρόσωπον ἀπολαύσεως· ἐν εἰκόνι γὰρ τῶν ἀγαθῶν ὡς πρὸς τὸ μέλλον πᾶς ἅγιος διαπορεύεται· βῶν· πάροικός εἰμι καὶ παρεπίδημος καθὼς πάντες οἱ πατέρες μου<sup>5</sup>.

ιη'. Τὸν εὐχόμενον, οὐ δεῖ στήναι ποτε τῆς ἐπὶ Θεὸν ἀγωγῆς ὑψηλῆς ἀναβάσεως. Ὡς γὰρ ἀναβάσεις χρὴ ποιεῖσθαι κατὰ τὴν ἐκ δυνάμεως εἰς δύναμιν<sup>6</sup> ἐν τῇ πρακτικῇ τῶν ἀρετῶν προκοπῇ, καὶ τὴν ἀπὸ δόξης εἰς δόξαν τῶν πνευματικῶν τῆς θεωρίας γνώσεων ἐπανάβασιν, καὶ τὴν ἀπὸ τοῦ ῥητοῦ τῆς ἀγίας Γραφῆς ἐπὶ τὸ πνεῦμα μετάβασιν, οὕτω καὶ ἐν τῷ περὶ εὐχῶν τόπῳ γινομένους χρὴ ποιεῖν· ἐπαίρειν τὸν νοῦν ἀπὸ τῶν ἀνθρωπίνων καὶ τὸ φρόνημα τῆς ψυχῆς ἐπὶ τὰ θεϊότερα, ἵνα δυνηθῇ ὁ νοῦς ἀκολουθεῖν τῷ διεληλυθότι τοὺς οὐρανοὺς Ἰησοῦ τῷ υἱῷ τοῦ Θεοῦ<sup>7</sup>, πανταχοῦ ὄντι καὶ πάντα διερχομένῳ δι' ἡμᾶς οἰκονομικῶς, ἵνα ἡμεῖς, ἀκολουθοῦντες αὐτῷ, πάντα διέλθωμεν τὰ μετ' αὐτὸν καὶ γενώμεθα πρὸς αὐτόν, ἐάν γε νοῶμεν αὐτὸν οὐ κατὰ τὴν σμικρότητα τῆς οἰκονομικῆς συγκαταβάσεως, ἀλλὰ κατὰ τὴν μεγαλειότητα τῆς φυσικῆς ἀοριστίας.

ιθ'. Καλὸν αἰεὶ σχολάζειν καὶ ζητεῖν τὸν Θεὸν ὡς προσετάγημεν. Κἂν

1. Ματθ. ις', 27.

2. Ματθ. ις', 3.

3. Ματθ. ις', 4.

4. Α' Κορ. ιγ', 12.

5. Ψαλμ. 38, 13.

6. Ψαλμ. 83, 6-8.

7. Ἑβρ. 8', 14.

γὰρ κατὰ τὴν παροῦσαν ζωὴν ζητοῦντες ἐπὶ τὸ πέρας ἐλθεῖν τοῦ βάθους τοῦ Θεοῦ οὐ δυνάμεθα, ἀλλ' ἴσως κἂν ἐπ' ὀλίγον τοῦ βάθους αὐτοῦ φθάνοντες, θεωροῦμεν ἁγίων ἁγιώτερα καὶ πνευματικῶν πνευματικώτερα. Καὶ δηλοῖ τυπικῶς ὁ Ἀρχιερεὺς, ἀπὸ τῶν ἁγίων τῶν τῆς αὐλῆς ἁγιωτέρων, ἐπὶ τὰ ἅγια τῶν ἁγίων τῶν ἁγιωτέρων<sup>\*</sup> εἰσιών<sup>1</sup>.

κ'. Πᾶς τοῦ Θεοῦ λόγος, οὔτε πολὺλογος, οὔτε πολυλογία ἐστίν· ἀλλὰ εἰς συνεστῶς ἐκ διαφόρων θεωρημάτων· ὧν ἕκαστον μέρος ἐστὶ τοῦ λόγου. Ὡς δὲ λέγων ὑπὲρ ἀληθείας, κἂν οὕτως εἴπειν δυνηθῇ, ὡς μηδὲν εἰς τὸ ζητούμενον παραλιπεῖν, ἕνα λόγον εἴρηκε τοῦ Θεοῦ.

κα'. Ἐν μὲν τῷ Χριστῷ, Θεῷ ὄντι καὶ Λόγῳ τοῦ Πατρὸς, ὅλον κατ' οὐσίαν οἰκεῖ τὸ πλήρωμα τῆς θεότητος σωματικῶς<sup>2</sup>· ἐν ἡμῖν δὲ κατὰ χάριν οἰκεῖ τὸ πλήρωμα τῆς θεότητος, ἥνικα πᾶσαν ἐν ἑαυτοῖς ἀθροίσωμεν ἀρετὴν καὶ σοφίαν καὶ μηδενὶ τρόπῳ, κατὰ τὸ δυνατόν ἀνθρώπῳ, λειπομένην τῆς πρὸς τὸ ἀρχέτυπον ἀληθοῦς ἐκμιμήσεως. Οὐ γὰρ ἀπεικὸς κατὰ τὸν θέσει λόγον καὶ ἐν ἡμῖν οἰκῆσαι τὸ πλήρωμα τῆς θεότητος, τὸ ἐκ διαφόρων συνεστηκὸς πνευματικῶν θεωρημάτων.

κβ'. Ὡς περ ὁ παρ' ἡμῖν λόγος ἐκ τοῦ νοῦ κατὰ φύσιν προερχόμενος, Ἀγγελος τῶν κρυπτομένων τοῦ νοῦ κινήματων ἐστίν· οὕτως ὁ τοῦ Θεοῦ λόγος κατ' οὐσίαν ἐγνωκῶς τὸν Πατέρα καθάπερ λόγος τὸν γεννήσαντα νοῦν, οὐδενὸς τῶν γεννητῶν προσθαλεῖν αὐτῷ χωρὶς αὐτοῦ δυναμένου, ἀποκαλύπτει ὃν ἔγνω Πατέρα ὡς κατὰ φύσιν Λόγος· καθὼ καὶ μεγάλης βουλῆς Ἀγγελος λέγεται<sup>3</sup>.

κγ'. Μεγάλη βουλή τοῦ Θεοῦ καὶ Πατρὸς ἐστίν, τὸ σεσιγημένον καὶ ἄγνωστον τῆς οἰκονομίας μυστήριον· ὅπερ πληρώσας διὰ τῆς σαρκώσεως ὁ Μονογενὴς Υἱὸς ἀπεκάλυψεν, Ἀγγελος γενόμενος τῆς μεγάλης τοῦ Θεοῦ καὶ Πατρὸς προαιωνίου βουλῆς. Γίνεται δὲ τῆς μεγάλης τοῦ Θεοῦ βουλῆς Ἀγγελος ὁ γνωστὸς τοῦ μυστηρίου τὸν λόγον· καὶ τοσοῦτον ἔργῳ τε καὶ λόγῳ διὰ πάντων ἀπαταλήπτως ὑψούμενος, μέχρις ἂν φθάσῃ τὸν πρὸς αὐτὸν τοσοῦτον κατελθόντα.

κδ'. Εἰ δι' ἡμᾶς ὁ τοῦ Θεοῦ Λόγος οἰκονομικῶς κατήλθεν εἰς τὰ κατώτερα μέρη τῆς γῆς· καὶ ἀνῆλθεν ὑπεράνω πάντων τῶν οὐρανῶν<sup>4</sup> ὁ πάντῃ κατὰ φύσιν ἀκίνητος· ἐν ἑαυτῷ κατ' οἰκονομίαν ὡς ἀνθρώπῳ προενεργῶν τὰ ἐσόμενα, σκοπεῖται χαίρων μυστικῶς ὁ τὴν φιλίαν στέργων τῆς γνώσεως, ὁποῖόν ἐστι τὸ κατ' ἐπαγγελίαν τέλος τῶν ἀγαπώντων τὸν Κύριον.

κε'. Εἰ διὰ τοῦτο γέγονεν υἱὸς ἀνθρώπου καὶ ἀνθρωπος ὁ τοῦ Θεοῦ καὶ Πατρὸς Θεὸς Λόγος, ἵνα ποιήσῃ Θεὸς καὶ Θεοῦ υἱὸς τοὺς ἀνθρώπους, ἐκεῖ γενήσεσθαι πιστεύσωμεν, ἐνθα νῦν αὐτός ἐστιν ὁ Χριστός, ὡς κεφαλὴ τοῦ ὅλου σώματος<sup>5</sup> καὶ ὑπὲρ ἡμῶν γενόμενος πρόδρομος πρὸς τὸν

1. Λευτ. κεφ. ις'.

2. Κολοσσ. β', 9.

3. Ἡσ. θ', 6.

4. Ἑφσ. 8', 9-10.

5. Κολοσσ. α', 18.

\* ἴσως τῶν ἁγιωτέρων ἁγίων.

Πατέρα τὸ καθ' ἡμᾶς. Ἐν γὰρ συναγωγῇ Θεῶν<sup>1</sup> τῶν σφζομένων ἔσται Θεός· μέσος ἱστάμενος καὶ διανέμων τὰς ἀξίας τῆς ἐκεῖθεν μακαριότητος, τοπικὴν οὐκ ἔχων ἀπὸ τῶν ἀξίων διάστασιν.

κς'. Ὁ τὰς ἐμπαθεῖς τῆς σαρκὸς ὀρέξεις ἔτι πληρῶν, ὡς εἰδωλολάτρης καὶ εἰδωλοποιὸς τὴν γῆν οἰκεῖ τῶν Χαλδαίων· ἐπὶ δὲ μικρὸν τὰ πράγματα διακρίνας, αἰσθησὶν λάβῃ τῶν καθηκόντων τῆς φύσεως τρόπων, τὴν γῆν τῶν Χαλδαίων ἀφείδ, ἔρχεται εἰς Χαρρὰν τῆς Μεσοποταμίας<sup>2</sup>, τὴν μεταίχμιον ἀρετῆς καὶ κακίας λέγω κατὰστασιν, τὴν μήπω τῆς κατ' αἰσθησὶν πλάνης καθαρὰν γενομένην· τοῦτο γὰρ ἡ Χαρρὰν. Εἰ δὲ καὶ τὴν δι' αἰσθήσεως γινομένην σύμμετρον τοῦ καλοῦ σύνεσιν ὑπερκύψει, πρὸς τὴν γῆν ἐπέξεσται τὴν ἀγαθὴν· τουτέστιν εἰς τὴν πάσης κακίας καὶ ἀγνώσεως ἐλευθέραν κατὰστασιν· ἣν ὁ ἀψευδὴς Θεὸς δείκνυσιν καὶ ἐπαγγέλλεται δώσειν ὥσπερ ἑπαθλὸν ἀρετῆς τοῖς ἀγαπῶσιν αὐτόν.

κς'. Εἰ ἐσταυρώθη δι' ἡμᾶς ἐξ ἀσθενείας ὁ τοῦ Θεοῦ Λόγος καὶ ἡγέρθη ἐκ δυνάμεως Θεοῦ, δηλονότι πνευματικῶς δι' ἡμᾶς αἰεὶ τοῦτο ποιεῖ καὶ πάσχει ὡς πάντα γινόμενος, ἵνα σώσῃ τοὺς πάντας· οὐκοῦν καλῶς ὁ θεὸς Ἀπόστολος ἐν τοῖς Κορινθίοις ἀσθενοῦσιν, οὐδὲν ἔκρινεν εἰδέναι εἰ μὴ Χριστὸν Ἰησοῦν καὶ τοῦτον ἐσταυρωμένον<sup>3</sup>. Ἐφεσίοις δὲ γράφει, τελείοις οὖσι, τό, συνήγειρε καὶ συνεκάθισεν ἡμᾶς ὁ Θεὸς ἐν τοῖς ἐπουρανίοις ἐν Χριστῷ<sup>4</sup> κατὰ τὴν ἀναλογουσαν ἐκάστω δυνάμει τὸν Θεοῦ Λόγον γίνεσθαι φάσκων. Σταυροῦται τοίνυν τοῖς πρὸς εὐσέβειαν πρακτικῶς εἰσαγομένοις, τὰς ἐμπαθεῖς αὐτῶν τῇ θείῳ φόβῳ προσηλῶν ἐνεργείας· ἀνίσταται δὲ καὶ ἀναισιν εἰς οὐρανοὺς, τοῖς ὅλον τὸν παλαιὸν ἀπεκδυσαμένοις ἀνθρωπον, τὸν φθειρόμενον κατὰ τὰς ἐπιθυμίας τῆς ἀπάτης<sup>5</sup> καὶ ὅλον τὸν νέον ἐνδυσάμενοις, τὸν διὰ Πνεύματος κατ' εἰκόνα Θεοῦ κτιζόμενον<sup>6</sup> καὶ πρὸς τὸν Πατέρα τῆς ἐν αὐτοῖς χάριτος γενομένοις, ὑπεράνω πάσης ἀρχῆς καὶ ἐξουσίας καὶ δυνάμεως καὶ κυριότητος καὶ παντὸς ὀνόματος ὀνομαζομένου εἴτε ἐν τῇ αἰῶνι τούτῳ, εἴτε ἐν τῇ μέλλοντι<sup>7</sup>. Πάντα γὰρ τὰ μετὰ Θεὸν καὶ πράγματα καὶ ὀνόματα καὶ ἀξιώματα, ὑπὸ τὸν ἐν τῇ Θεῷ διὰ τῆς χάριτος γενησόμενον ἔσται.

κη'. Ὡς περ πρὸ τῆς ἐμφανοῦς καὶ κατὰ σάρκα παρουσίας νοητῶς ὁ ὁ τοῦ Θεοῦ Λόγος τοῖς Πατριάρχαις καὶ Προφήταις ἐνεδήμει προτυπῶν τὰ μυστήρια τῆς αὐτοῦ παρουσίας· οὕτω καὶ μετὰ ταύτην τὴν ἐνδημίαν οὐ μόνον ἐν τοῖς ἔτι νηπίοις παραγίνεται διατρέφων πνευματικῶς καὶ ἄγων πρὸς ἡλικίαν τῆς κατὰ Θεὸν τελειότητος, ἀλλὰ καὶ ἐν τοῖς τελείοις, προδιαγράφων αὐτοῖς κρυφίως τῆς μελλούσης αὐτοῦ παρουσίας ὡς ἐν εἰκόνι τοὺς χαρακτῆρας.

κθ'. Ὡς περ οἱ τοῦ νόμου καὶ τῶν Προφητῶν λόγοι, πρόδρομοι τυγχάνοντες τῆς κατὰ σάρκα τοῦ Λόγου παρουσίας, τὰς ψυχὰς εἰς Χριστὸν

1. Πρβλ. Ψαλμ. 81, 1.

2. Πρβλ. Γεν. ια', 31.

3. Α' Κορ. β', 2.

4. Ἐφεσ. β', 6.

5. Ἐφεσ. δ', 22.

6. Ἐφεσ. δ', 24, Κολοσσ. γ', 10.

7. Ἐφεσ. α', 21.

ἐπαιδαγώγουν<sup>1</sup>, οὕτω καὶ αὐτὸς ὁ δεδοξασμένος τοῦ Θεοῦ Λόγος σαρκωθείς, πρόδρομος τῆς πνευματικῆς αὐτοῦ παρουσίας γεγένηται· παιδαγωγῶν τὰς ψυχὰς διὰ τῶν οἰκείων λόγων πρὸς ὑποδοχὴν τῆς ἐμφανοῦς αὐτοῦ θεϊκῆς παρουσίας· ἣν αἰεὶ μὲν ποιεῖται μεταβάλλων ἀπὸ τῆς σαρκὸς πρὸς τὸ πνεῦμα, διὰ τῆς ἀρετῆς τοὺς ἀξίους. Ποιήσει δὲ καὶ ἐπὶ τέλει τοῦ αἰῶνος, ἐμφανῶς ἀποκαλύπτων τὰ τέως πᾶσιν ἀπόρρητα.

λ'. Ὅσον ἐγὼ εἰμι ἀτελεῆς καὶ ἀνυπότακτος, μὴ ὑπακούων τῇ Θεῷ διὰ τῆς ἐργασίας τῶν ἐντολῶν, μήτε γινόμενος κατὰ τὴν γνῶσιν τέλειος ταῖς φρεσίν<sup>2</sup>, ἀτελεῆς καὶ ἀνυπότακτος τὸ κατ' ἐμὲ καὶ ὁ Χριστὸς νομίζεται δι' ἐμέ. Μειῶ γὰρ αὐτὸν καὶ κολοῶ, μὴ συναυξάνων αὐτῷ κατὰ πνεῦμα, ὡς σῶμα Χριστοῦ τυγχάνων καὶ μέλη ἐκ μέρους<sup>3</sup>.

λα'. Ἀνατέλλει ὁ ἥλιος καὶ δύνει ὁ ἥλιος, φησὶν ἡ Γραφή<sup>4</sup>. Οὐκοῦν καὶ ὁ λόγος, ποτὲ μὲν νομίζεται ἄνω, ποτὲ δὲ κάτω· κατὰ τὴν ἀξίαν δηλονότι καὶ τὸν λόγον, ἢ τὸν τρόπον τῶν μετερχομένων τὴν ἀρετὴν καὶ περὶ τὴν θείαν γνῶσιν κινουμένων. Μακάριος δὲ ὁ κρατῶν ἄδυτον ἐν ἑαυτῷ, κατὰ τὸν τοῦ Ναυῆ Ἰησοῦν<sup>5</sup>, τὸν τῆς δικαιοσύνης ἥλιον· ὅλον τὸ μέτρον τῆς κατὰ τὴν παροῦσαν ζωὴν ἡμέρας, κακίας ἐσπέρας καὶ ἀγνώσεως μὴ περιγραφόμενον· ἵνα δυνηθῇ νομίμως τροπώσασθαι τοὺς ἐπανισταμένους αὐτῷ πονηροὺς δαίμονας.

λβ'. Ὑφούμενος ἐν ἡμῖν ὁ τοῦ Θεοῦ Λόγος διὰ πράξεως καὶ θεωρίας, πάντας ἔλκει πρὸς ἑαυτόν<sup>6</sup>· τοὺς τε περὶ σάρκα καὶ ψυχὴν καὶ φύσιν τῶν ὄντων ἡμετέρους λογισμοὺς τε καὶ λόγους καὶ αὐτὰ τὰ μέλη τοῦ σώματος καὶ τὰς αἰσθήσεις, κατ' ἀρετὴν ἀγιάζων καὶ γνῶσιν ὑπὸ τὸν ἑαυτοῦ ζυγὸν ποιούμενος. Ὁ τοίνυν θεατῆς τῶν θείων, ἀναβαινέτω κατὰ σπουδὴν ἀκολουθῶν τῷ Λόγῳ, μέχρις οὗ φθάσῃ τὸν τόπον· οὗ ἔστιν. Ἐκεῖ γὰρ ἔλκει, καθὼς φησὶν ὁ Ἐκκλησιαστής<sup>7</sup>· καὶ εἰς τὸν τόπον αὐτοῦ ἔλκει· δηλονότι τοὺς ἀκολουθοῦντας αὐτῷ ὡς μεγάλῳ Ἀρχιερεῖ καὶ εἰσάγοντι εἰς τὰ Ἅγια τῶν Ἀγίων, ἐνθα τὸ καθ' ἡμῶν<sup>8</sup> αὐτὸς ὑπὲρ ἡμῶν πρόδρομος εἰσῆλθεν<sup>9</sup>.

λγ'. Ὁ τὴν κατ' εὐσέβειαν μετιὼν φιλοσοφίαν καὶ πρὸς τὰς ἀοράτους παρατασσόμενος δυνάμεις, εὐχέσθω τὴν τε φυσικὴν διάκρισιν αὐτῷ παραμεῖναι, φῶς ἔχουσιν σύμμετρον καὶ τὴν φωτιστικὴν τοῦ πνεύματος χάριν. Ἡ μὲν γὰρ παιδαγωγεῖ τὴν σάρκα πρὸς ἀρετὴν διὰ πράξεως, ἡ δὲ φωταγωγεῖ τὸν νοῦν τὴν τῆς σοφίας προκρίναι πάντων συμβίωσιν· καθ' ἣν τῶν τε τῆς κακίας δχυρωμάτων καὶ παντὸς ὑψώματος ἐπαιρομένου κατὰ τῆς γνώσεως τοῦ Θεοῦ ποιεῖται τὴν καθαίρεσιν<sup>10</sup>. Καὶ δηλοῖ δι' εὐχῆς αἰτῶν, ὁ τοῦ Ναυῆ Ἰησοῦς, στῆναι τὸν ἥλιον κατὰ Γαβᾶ<sup>10</sup>· τουτέστιν ἄδυτον αὐτῷ τὸ φῶς τῆς γνώσεως τοῦ Θεοῦ κατὰ τὸ ὅρος τῆς κατὰ νοῦν θεωρίας φυλαχθῆναι· καὶ τὴν σελήνην κατὰ Φάραγγα· τουτέστι τὴν φυσικὴν διάκρι-

1. Πρβλ. Γαλ. γ', 24.

2. Α' Κορ. ιδ', 20.

3. Α' Κορ. ιβ', 27.

4. Ἐκκλ. α', 5.

5. Ἰησ. Ναυῆ ι', 12-13.

6. Ἰωάνν. ιβ', 32.

7. Ἐκκλ. α', 5.

8. Ἐβρ. ς', 20.

9. Β' Κορ. ι', 5.

10. Ἰησ. Ναυῆ ι', 12.

\* Ἰσως καθ' ἡμᾶς.

σιν ἐπὶ τῆς σαρκικῆς ἀσθενείας κειμένην, ἀπὸ τῆς ἀρετῆς ἀναλλοιώτων.  
 λδ'. Ἡ Γαθαὴ ἐστίν, ὁ ὑψηλὸς νοῦς. Ἡ δὲ Φάραγξ ἐστίν, ἡ τῷ θανάτῳ ταπεινωθεῖσα σάρξ. Ὁ μὲν ἡλίος ἐστίν, ὁ φωτίζων τὸν νοῦν λόγος καὶ χορηγῶν αὐτῷ θεωρημάτων δύναμις καὶ πάσης αὐτὸν ἀγνοίας ἀπαλλάσσων· ἡ δὲ σελήνη, ὁ κατὰ φύσιν νόμος ἐστίν, ὁ παίθων τὴν σάρκα νομίμως ὑποταγῆναι τῷ πνεύματι, πρὸς τὸ δέξασθαι τῶν ἐντολῶν τὸν ζυγόν. Φύσεως σύμβολον ἡ σελήνη διὰ τὸ τρεπτόν· ἀλλ' ἐν τοῖς ἀγίοις ἀτρεπτος διαμένει, διὰ τὴν ἀναλλοιώτων ἔξιν τῆς ἀρετῆς.

λε'. Οὐκ ἔξω τῶν ζητούντων χρὴ ζητεῖσθαι τὸν Κύριον, ἀλλ' ἐν ἑαυτοῖς διὰ τῆς ἐν ἔργοις πίστεως αὐτὸν χρὴ ζητεῖν τοὺς ζητούντας. Ἐγγύς σου γάρ, φησί, τὸ ρῆμά ἐστίν ἐν τῷ στόματί σου καὶ ἐν τῇ καρδίᾳ σου<sup>1</sup>. τουτέστι τὸ ρῆμα τῆς πίστεως, ὡς αὐτοῦ ὄντος τοῦ Χριστοῦ καὶ ῥήματος τοῦ ζητουμένου.

λς'. Μήτε τὸ ὕψος τῆς θεϊκῆς ἀπειρίας ἐννοήσαντες, ἀπελπίσωμεν τὴν τοῦ Θεοῦ φιланθρωπίαν ὡς οὐ φθάνουσιν διὰ τὸ ὕψος μέχρις ἡμῶν· μήτε τὸ ἀπειρον βάθος τῆς ἡμῶν διὰ τὴν ἀμαρτίαν πτώσεως ἐνθυμηθέντες, ἀνάστασιν γίνεσθαι τῆς ἐν ἡμῖν νεκρωθείσης ἀρετῆς ἀπιστήσωμεν. Ἀμφότερα γὰρ δυνατὰ τῷ Θεῷ· καὶ τὸ κατελθεῖν καὶ φωτίσαι τὸν νοῦν ἡμῶν διὰ γνώσεως· καὶ τὸ ἀναστήσαι πάλιν τὴν ἀρετὴν ἐν ἡμῖν καὶ ἑαυτῷ συνυψῶσαι διὰ τῶν ἔργων τῆς δικαιοσύνης. Μὴ εἴπης γάρ, φησὶν, ἐν τῇ καρδίᾳ σου, τίς ἀναθήσεται εἰς τὸν οὐρανόν; τουτέστι Χριστὸν καταγαγεῖν ἢ τίς καταθήσεται εἰς τὴν ἄβυσσον; τουτέστι Χριστὸν ἐκ νεκρῶν ἀναγαγεῖν<sup>2</sup>. Τυχὸν δὲ κατ' ἄλλην ἐκδοχὴν, ἄβυσσός ἐστι πάντα τὰ μετὰ Θεὸν ἐν οἷς ὄλος ὄλοις κατὰ πρόνοιαν ὁ τοῦ Θεοῦ γίνεται λόγος, ὡς ζῶν νεκροῖς ἐπιφοιτῶσα τοῖς οὐσι. Νεκρὰ γὰρ πάντα τὰ ζῶντα μεθέξει ζωῆς. Οὐρανὸν δέ, τὴν φυσικὴν τοῦ Θεοῦ νόει κρυφιοῦτητα, καθ' ἣν πᾶσιν ἐστὶν ἀκατάληπτος. Εἰ δέ τις ἐκλάβοι πάλιν οὐρανὸν μὲν εἶναι τὸν τῆς θεολογίας λόγον, ἄβυσσον δὲ τὸ τῆς οἰκονομίας μυστήριον, οὐκ ἀπεικόντως ἐρεῖ κατὰ τὸν ἐμὸν λόγον. Ἀμφότερα γὰρ δυσεπίθата τοῖς ἀποδεικτικῶς ζητεῖν ἐπιχειροῦσι· μᾶλλον δὲ παντελῶς ἄβυστα δίχα πίστεως ἐρευνώμενα.

λζ'. Ἐν μὲν τῷ πρακτικῷ τοῖς τῶν ἀρετῶν τρόποις παχυνόμενος ὁ Λόγος, γίνεται σάρξ<sup>3</sup>· ἐν δὲ τῷ θεωρητικῷ τοῖς πνευματικαῖς νοήμασι λεπυνόμενος, γίνεται ὅπερ ἦν ἐν ἀρχῇ Θεὸς Λόγος πρὸς τὸν Πατέρα<sup>4</sup>.

λη'. Ποιεῖ σάρκα τὸν λόγον, ὁ παραδείγμασι καὶ ῥήμασι παχυτέροις, διὰ τὴν ἀνάλογον τῶν ἀκουόντων δύναμιν, ἡθικὴν τοῦ λόγου τὴν διδασκαλίαν ποιούμενος· καὶ πάλιν ποιεῖ πνεῦμα τὸν λόγον, ὁ τοῖς ὑψηλοῖς θεωρήμασι τὴν μυστικὴν ἐκθέμενος θεολογίαν.

λθ'. Ὁ μὲν τῶν θέσεων κατὰφατικῶς θεολογῶν, σάρκα ποιεῖ τὸν λόγον· οὐκ ἔχων ἄλλοθεν ἢ ἐκ τῶν ὁρωμένων καὶ ψηλαφωμένων τὸν Θεὸν

γινώσκειν ὡς αἷτιον. Ὁ δὲ ἀποφατικῶς ἐκ τῶν ἀφαιρέσεων θεολογῶν, πνεῦμα ποιεῖ τὸν λόγον· ὡς ἐν ἀρχῇ Θεὸν ὄντα· ἐξ οὐδενὸς τὸ παράπαν τῶν γνωσθῆναι δυναμένων, καλῶς γινώσκων τὸν ὑπεράγνωστον.

μ'. Ὁ μαθὼν ὁρῶσειν, κατὰ τοὺς Πατριάρχας, διὰ πράξεως καὶ θεωρίας τὰ ἐν αὐτῷ τῆς ἀρετῆς καὶ τῆς γνώσεως φρέατα<sup>1</sup>, τὸν Χριστὸν ἐνδον εὐρήσει, τὴν πηγὴν τῆς ζωῆς· ἀφ' ἧς πίνειν ἡμᾶς ἡ σοφία παρακελεύεται, λέγουσα· πίνε ὕδατα ἀπὸ σῶν ἀγγείων καὶ ἀπὸ σῶν φρεάτων πηγῆς<sup>2</sup>. ὅπερ ποιοῦντες, εὐρήσομεν ἐνδον ἡμῶν ὄντας τοὺς αὐτῆς θησαυρούς.

μα'. Οἱ κτηνωδῶς πρὸς μόνην τὴν αἵσθησιν ζῶντες, ἐπισφαλῶς ἑαυτοῖς σάρκα ποιοῦσι τὸν λόγον· εἰς ὑπηρεσίαν μὲν παθῶν τοῖς τοῦ Θεοῦ καταχρῶμενοι κτίσμασι· τὸν δὲ τῆς σοφίας τῆς πᾶσιν ἐμφαινομένης οὐ καταννοοῦντες λόγον, πρὸς τὸ γινῶναι καὶ δοξάζειν τὸν Θεὸν ἐκ τῶν αὐτοῦ ποιημάτων· καὶ συνιέναι πόθεν, καὶ τί, καὶ ἐπὶ τί, καὶ ποῦ φέρεσθαι διὰ τῶν ὁρωμένων γεγονάμεν, ἀλλ' ἐν σκότει τὸν αἰῶνα τοῦτον διαπορευόμενοι, μόνην τὴν περὶ Θεὸν ἀμφοῖν ταῖν χειροῖν ψηλαφῶσιν ἀγνοσίαν.

μβ'. Οἱ μόνῃ τῷ ρητῷ τῆς ἀγίας Γραφῆς παρακαθήμενοι καὶ τῇ σωματικῇ τοῦ νόμου λατρεῖα δεσμοῦντες τῆς ψυχῆς τὸ ἀξίωμα, ψεκτῶς ποιοῦσιν ἑαυτοῖς σάρκα τὸν λόγον, ἀλόγων ζώων θυλαίς εὐαρεστεῖσθαι νομίζοντες τὸν Θεόν· οἷς πολὺ τὸ σῶμα πεφρόντισται τοῖς ἐκτὸς καθαροῖς· τῆς δὲ ψυχῆς παρημέληται τὸ κάλλος, ταῖς τῶν παθῶν κηλῖσι στιζόμενον, ὑπὲρ ἧς ἡ πᾶσα τῶν ὁρωμένων προδέβληται δύναμις καὶ πᾶς λόγος θεὸς καὶ νόμος ἐκδέδοται.

μγ'. Εἰς πτώσιν καὶ ἀνάστασιν πολλῶν ἐν τῷ Ἰσραὴλ κεῖσθαι τὸν Κύριον, λέγει τὸ ἅγιον Εὐαγγέλιον<sup>3</sup>. Οὐκοῦν σκοπήσωμεν· μήπως εἰς πτώσιν μὲν τῶν τε πρὸς μόνην τὴν αἵσθησιν τὴν ὁρωμένην θεωρούντων κτίσιν καὶ τῶν μόνῃ τῷ ρητῷ στοιχοῦντων τῆς ἀγίας Γραφῆς, ὡς μὴ δυναμένων πρὸς τὸ καινὸν πνεῦμα διαβῆναι τῆς χάριτος διὰ τὴν ἀνοιαν· ἀνάστασιν δέ, ὡς πνευματικῶς τὰ τε κτίσματα τοῦ Θεοῦ καὶ τὰ ῥήματα θεωρούντων τε καὶ ἀκουόντων καὶ τοῖς καθήκουσι τρόποις μόνῃς τῆς κατὰ ψυχὴν θείας εἰκότος ἐπιμελουμένων.

μδ'. Τὸ κεῖσθαι τὸν Κύριον εἰς πτώσιν πολλῶν καὶ ἀνάστασιν ἐν τῷ Ἰσραὴλ, ἐπαινετῶς μόνον νοούμενον, εἰς πτώσιν μὲν νοεῖται, τῶν ἐν ἐκάστῳ τῶν πιστευόντων παθῶν τε καὶ πονηρῶν λογισμῶν· ἀνάστασιν δέ, τῶν ἀρετῶν καὶ παντὸς θεοφιλοῦς λογισμοῦ.

με'. Ὁ μόνον τῶν ἐν γενέσει καὶ φθορᾷ Δημιουργὸν νομίζων τὸν Κύριον, εἰς κηπουρὸν αὐτὸν παραγινώσκει, κατὰ τὴν Μαгдаληνὴν Μαρίαν. Διό, πρὸς ὠφέλειαν φεύγει τοῦ τοιοῦτου τὴν ἀφῆν ὁ Δεσπότης· μήπω παρ' αὐτῷ δυνηθεὶς ἀναβῆναι πρὸς τὸν Πατέρα, λέγων μὴ μου ἅπτου<sup>4</sup>. Γινώ-

1. Ῥωμ. ι', 8.

2. Ῥωμ. ι', 7.

3. Πρβλ. Ἰωάνν. α', 14.

4. Ἰωάνν. α', 1-2.

1. Πρβλ. Γέν. κα', 30, κς', 18 κ. ε.

2. Παροιμ. ε', 15.

3. Δουκ. β', 34.

4. Ἰωάνν. κ', 15-17.

σκει γὰρ βλάπτεσθαι, τὸν μετὰ τοιαύτης αὐτῷ προσερχόμενον ταπεινότερας προλήψεως.

μς'. Οἱ διὰ τὸν φόβον τῶν Ἰουδαίων κατὰ τὴν Γαλιλαίαν ἐν τῷ ὑπερφῶ κλείσαντες τὰς θύρας καὶ καθήμενοι<sup>1</sup>, τουτέστιν οἱ διὰ τὸν φόβον τῶν πνευμάτων τῆς πονηρίας κατὰ τὴν χώραν τῶν Ἀποκαλύψεων ἐν τῷ ὕψει τῶν θείων θεωρημάτων ἀσφαλῶς βεδηκότες, θυρῶν δίκην μύσαντες τὰς αἰσθησεις, παραγενόμενον ἀγνώστως δέχονται τὸν Θεὸν Θεοῦ Λόγον, ἄνευ τῆς κατ' αἰσθησιν ἐνεργείας αὐτοῖς ἐπιφανιζόμενον· ἀπάθειάν τε διὰ τῆς εἰρήνης καὶ μερισμὸν Πνεύματος Ἁγίου διὰ τῆς ἐμπνεύσεως δωρούμενον καὶ τὴν κατὰ πνευμάτων πονηρῶν ἐξουσίαν παρέχοντα καὶ δεικνύοντα τῶν αὐτοῦ μυστηρίων τὰ σύμβολα.

μς'. Τοῖς μὲν κατὰ σάρκα τὸν περὶ τοῦ Θεοῦ Λόγον ἐρευνῶσιν, ὁ Κύριος οὐκ ἀναβαίνει πρὸς τὸν Πατέρα· τοῖς δὲ κατὰ Πνεῦμα διὰ τῶν ὑψηλῶν θεωρημάτων ἐκζητοῦσιν αὐτόν, ἀναβαίνει πρὸς τὸν Πατέρα. Μὴ τοίνυν διαπαντὸς κρατῶμεν κάτω, τὸν ὑπὲρ ἡμῶν κάτω διὰ φιλανθρωπίαν γενόμενον, ἀλλ' ἄνω σὺν αὐτῷ πρὸς τὸν Πατέρα γενώμεθα, τὴν γῆν ἀφέντες καὶ τὰ περὶ γῆν, ἵνα μὴ καὶ ἡμῖν εἴπῃ τὸ ῥηθὲν τοῖς Ἰουδαίοις ἀδιορθώτοις μείναισιν· ὑπάγω ὅπου ὑμεῖς οὐ δύνασθε ἐλθεῖν<sup>2</sup>. Χωρὶς γὰρ τοῦ Λόγου πρὸς τὸν Πατέρα τοῦ Λόγου γενέσθαι, ἀμήχανον.

μη'. Ἡ γῆ τῶν Χαλδαίων ἐστίν, ὁ ἐμπαθὴς βίος· ἐν ᾧ τῶν ἁμαρτημάτων δημιουργεῖται καὶ προσκυνεῖται τὰ εἰδωλα. Ἡ δὲ μέση τῶν ποταμῶν ἐστίν, ὁ ἐπαμφοτερίζων τοῖς ἐναντίοις τρόποις\*. Ἡ δὲ γῆ τῆς ἐπαγγελίας ἐστίν, ἡ παντὸς ἀγαθοῦ πεπληρωμένη κατάστασις. Πῶς οὖν ὁ ταύτης κατὰ τὸν παλαιὸν Ἰσραὴλ ἀμελῶν τῆς ἐξέως, πρὸς δουλείαν πάλιν κατασύρεται παθῶν, τῆς δοθείσης ἐλευθερίας στερούμενος;

μθ'. Σημειωτέον ὡς οὐδεὶς τῶν Ἁγίων ἐκουσίως φρίνεται κατελθὼν εἰς τὴν Βαβυλωνίαν. Οὐ γὰρ θέμις, οὔτε συνέσεως ἐστὶ λογικῆς, τῶν ἀγαθῶν ἀνθαιρεῖσθαι τὰ χεῖρονα τοὺς τὸν Θεὸν ἀγαπῶντας. Εἰ δὲ τινες αὐτῶν κατὰ βίαν ἐκεῖ τῷ λαῷ συναπήχθησαν<sup>3</sup>, νοοῦμεν διὰ τούτων τοὺς μὴ προηγούμενους, ἀλλὰ κατὰ περιστάσιν, σωτηρίας ἕνεκεν τῶν χρηζόντων χειραγωγίας, ἀφέντας τὸν ὑψηλότερον τῆς γνώσεως λόγον καὶ τὴν περὶ παθῶν μετερχομένους διδασκαλίαν, καθ' ἣν καὶ ὁ μέγας Ἀπόστολος ἐν σαρκὶ λυσιτελέστερον ἔκρινεν εἶναι· τουτέστι τῇ ἡθικῇ διδασκαλίᾳ διὰ τοὺς μαθητάς, ὅλον ἔχων τὸν πόθον ἀναλῦσαι τῆς ἡθικῆς διδασκαλίας, καὶ σὺν Θεῷ γενέσθαι<sup>4</sup> διὰ τῆς κατὰ νοῦν ὑπερκοσμίου καὶ ἀπλῆς θεωρίας.

ν'. Ὡς περ πνιγόμενον τῷ πονηρῷ πνεύματι τὸν Σαοὺλ, ψάλλον μετὰ τῆς κιννύρας ἀνέπαυεν ὁ μακάριος Δαβίδ<sup>5</sup>, οὕτω καὶ πᾶς λόγος πνευματικός, γνωστικοῖς ἡδυνόμενος θεωρήμασιν, ἀναπαύει τὸν ἐπιληπτειώμενον νοῦν, τῆς πνιγούσης αὐτὸν πονηρᾶς ἐλευθερῶν συνειδήσεως.

να'. Πυρράκης μετὰ κάλλους ὀφθαλμῶν ἐστὶ, κατὰ τὸν μακάριον Δαβίδ<sup>1</sup>, ὁ τῷ φαιδρῷ τοῦ κατὰ Θεὸν βίου τὸν τῆς γνώσεως λόγον ἔχων συνεπιλάμποντα· καθ' οὗς ἡ πράξις τε καὶ ἡ θεωρία συνεστήκασιν. Ἡ μὲν, ἀρετῶν λαμπρυνόμενη τρόποις· ἡ δὲ, θεοῖς φωτιζομένη νοήμασιν.

νβ'. Ἡ μετὰ τοῦ Σαοὺλ βασιλεία, τῆς σωματικῆς τοῦ νόμου λατρείας ἐστὶν εἰκὼν, ἣν ὁ Κύριος κατήργησεν ὡς μηδὲν τελειώσασαν· οὐδὲν γάρ, φησὶν, ἐτελείωσεν ὁ νόμος<sup>2</sup>. Ἡ δὲ τοῦ μεγάλου Δαβίδ βασιλεία, τῆς εὐαγγελικῆς ἐστὶ λατρείας προδιατύπωσις· περιέχει γὰρ τὰ ἐγκάρδια τοῦ Θεοῦ θελήματα τελειῶς.

νγ'. Ὁ Σαοὺλ, ὁ φυσικός ἐστὶ νόμος ὁ κατ' ἀρχὰς κυριεύειν τῆς φύσεως παρὰ τοῦ Κυρίου λαχών· ὅς, ἐπειδὴ παρέβη τὴν ἐντολὴν διὰ παρακοῆς, φεισάμενος τοῦ Ἀγὰγ βασιλέως Ἀμαλήκ<sup>3</sup>, τουτέστι τοῦ σώματος, καὶ πρὸς τὰ πάθη κατώλισθεν, ἐξωθεῖται τῆς βασιλείας, ἵνα παραλάβῃ τὸν Ἰσραὴλ ὁ Δαβίδ· τουτέστι τοῦ πνεύματος ὁ νόμος, ὁ γεννῶν τὴν εἰρήνην τὴν οἰκοδομοῦσαν περιφανῶς τῷ Θεῷ τὸν τῆς θεωρίας ναόν.

νδ'. Σαοὺλ ὑπακοή Θεοῦ ἐρμηνεύεται. Οὐκοῦν ἕως ἂν ὁ καθ' ὑπακοὴν λόγος ἐν ἡμῖν ἱερατεύῃ, καὶ φείσῃται τοῦ Ἀγὰγ ὁ Σαοὺλ, τουτέστι τοῦ χοῦκοῦ φρονήματος, ἀλλ' οὖν ἀποκτενεῖ τοῦτον ζηλώσας ὁ ἱερεὺς λόγος<sup>4</sup>, καὶ πλήττει καταισχύνων τὸν φιλαμαρτήμονα νοῦν, ὡς παραβάτην τῶν θείων δικαιωμάτων.

νε'. Ἐπὶ τὸν νοῦν, ὑψηλοφρονήσας τὸν κατὰ τῶν παθῶν αὐτὸν χρίσαντα τῆς διδασκαλίας λόγον, διὰ τῆς προσηκούσης ἐρεῦνης ἐπερωτᾷ τὸν περὶ ποιητέων καὶ οὐ ποιητέων παύσαιτο, τοῖς πάθεσι πάντως ἐξ ἀγνοίας ἀλίσκεται· δι' ὧν, κατὰ μέρος τοῦ Θεοῦ χωριζόμενος, ἐν ταῖς ἀκουσίαις περιστάσεσι προχωρεῖ, τοῖς δαίμοσι τὴν κοιλίαν· θεοποιῶν, ἐκεῖθεν εὐρέσθαι θέλων τῶν πιεζόντων παράκλησιν. Καὶ πειθέτω σε Σαοὺλ ἐν πᾶσι σύμβουλον μὴ λαμβάνων τὸν Σαμουὴλ, ἐξ ἀνάγκης πρὸς εἰδωλολατρίαν καταστρεφόμενος· καὶ τὴν ἐγγαστρίμυθον ὡς δὴ τινα Θεὸν ἐπερωτᾷ ἀνεχόμενος<sup>5</sup>.

νς'. Ὁ τὸν ἄρτον εὐχόμενος λαβεῖν τὸν ἐπιούσιον<sup>6</sup>, οὐ πάντως ὅλον δέχεται, καθὼς αὐτὸς ὁ ἄρτος ἐστίν, ἀλλὰ καθὼς αὐτὸς ὁ δεχόμενος δύναται. Πᾶσι μὲν γὰρ ἑαυτὸν δίδωσι τοῖς αἰτούσιν ὁ τῆς ζωῆς ἄρτος<sup>7</sup>, ὡς φιλόανθρωπος· οὐ κατὰ τὸ αὐτὸ δὲ πᾶσιν, ἀλλὰ τοῖς μὲν μέγιστα δικαιოსύνης ἔργα πεποιηκόσι, πλειόνως· τοῖς δὲ τούτων ἥττοσιν, ἥττόνως· ἐκάστῳ καθὼς ἡ κατὰ νοῦν ἀξία δέξασθαι δύναται.

νζ'. Ὁ Κύριος ποτὲ μὲν ἀποδημεῖ, ποτὲ δὲ ἐνδημεῖ· κατὰ τὴν πρόσωπον πρὸς πρόσωπον θεωρίαν, ἐνδημεῖ· κατὰ τὴν ἐν ἐσόπτρῳ καὶ ἐν ἀντίγμασι<sup>8</sup> θεωρίαν, ἀποδημεῖ.

νη'. Τῷ μὲν πρακτικῷ, ἐνδημεῖ διὰ τῶν ἀρετῶν ὁ Κύριος· τοῦ δὲ

1. Α' Βασ. ιζ', 42.

2. Ἑβρ. ζ', 19.

3. Α' Βασ. ιε', 8 κ. ε.

4. Πρβλ. Α' Βασ. ιε', 33.

5. Α' Βασ. κη', 7 κ. ε.

6. Ματθ. ε', 11.

7. Ἰωάν. ε', 35.

8. Πρβλ. Α' Κορ. ιγ', 12.

1. Ἰωάν. κ', 19 κ. ε.

2. Ἰωάν. η', 21.

3. Α' Βασ. κεφ. κε', Β' Παραλ. κεφ. λς'.

4. Φιλιππ. α', 23.

5. Α' Βασ. ις', 14-23.



μηδένα λόγον ποιούμενου τῆς ἀρετῆς, ἀποδημεῖ. Καὶ πάλιν, τῷ μὲν θεωρητικῷ, διὰ γνώσεως τῶν ὄντων ἀληθοῦς ἐνδημεῖ· τοῦ δὲ ταύτης κατὰ τι παρασφαλέντος, ἀποδημεῖ.

νθ'. Ἀποδημεῖ σαρκός, ὡς πρὸς τὴν γνωστικὴν ἐξὶν μεταβάς ἀπὸ τῆς πρακτικῆς· ἀρπαζόμενος ὡς ἐν νεφέλαις τοῖς ὑψηλοτέροις νοήμασιν, εἰς τὸν διαφανῆ τῆς μυστικῆς θεωρίας ἀέρα· καθ' ὃν σὺν Κυρίῳ εἶναι δυνήσεται πάντοτε<sup>1</sup>. Ἐκδημεῖ δὲ ἀπὸ τοῦ Κυρίου, ὃ μήπω δίχα τῶν κατ' αἰσθησιν ἐνεργειῶν καθαρῶ νοῦ θεωρῆσαι κατὰ τὸ ἐφικτὸν τὰ νοήματα μὴ δυνάμενος· καὶ τὸν περὶ τοῦ Κυρίου λόγον ἀπλοῦν χωρὶς αἰνιγμάτων μὴ χωρῶν.

ξ'. Ὁ τοῦ Θεοῦ Λόγος οὐ μόνον καθ' ὅτι σεσάρκωται λέγεται σάρξ<sup>2</sup>, ἀλλὰ καὶ καθ' ὅτι Θεὸς Λόγος ἀπλῶς νοούμενος ἐν ἀρχῇ πρὸς τὸν Θεὸν καὶ Πατέρα<sup>3</sup>, καὶ σαφεῖς καὶ γυμνοὺς τοὺς τῆς ἀληθείας περὶ τῶν ὅλων ἔχων τύπους, οὐ περιέχει παραβολὰς καὶ αἰνίγματα, οὐδὲ ἱστορίας δεομένας ἀλληγορίας. Ἐπὶ δὲ ἀνθρώποις ἐπιδημήσῃ, μὴ δυνάμενοις γυμνῶ τῷ νοῦ γυμνοῖς προσβαλεῖν τοῖς νοητοῖς, ἀπὸ τῶν αὐτοῖς συνήθων διαλεγόμενος, διὰ τῆς τῶν ἱστοριῶν καὶ αἰνιγμάτων καὶ παραβολῶν καὶ τῶν σκοτεινῶν λόγων ποικιλίας συντιθέμενος, γίνεται σάρξ. Κατὰ γὰρ τὴν πρώτην προσβολήν, οὐ γυμνῶ προσβάλλει λόγῳ ὃ ἡμέτερος νοῦς, ἀλλὰ λόγῳ σεσαρκωμένῳ, δηλαδὴ τῇ ποικιλίᾳ τῶν λέξεων· λόγῳ μὲν ὄντι τῇ φύσει, σαρκὶ δὲ τῇ ὄψει· ὥστε τοὺς πολλοὺς σάρκα καὶ οὐ μόνον ὄραν δοκεῖν, καὶ εἰ κατ' ἀλήθειάν ἐστι λόγος. Οὐ γὰρ ὅπερ δοκεῖ τοῖς πολλοῖς τοῦτο τῆς Γραφῆς ἐστὶν ὁ νοῦς, ἀλλ' ἕτερος παρὰ τὸ δοκοῦν. Ὁ γὰρ λόγος δι' ἐκάστου τῶν ἀναγεγραμμένων ρημάτων γίνεται σάρξ.

ξα'. Ἡ ἀπαρχὴ τῆς πρὸς εὐσέβειαν μαθητείας τῶν ἀνθρώπων οὐ πρὸς σάρκα\* γίνεσθαι πέφυκε. Γράμματι γάρ, ἀλλ' οὐ πνεύματι κατὰ τὴν πρώτην ἡμῶν εἰς θεοσέβειαν προσβολὴν ὁμιλοῦμεν. Κατὰ μέρος δὲ προβαίνοντες τῷ πνεύματι καὶ τὸ παχὺ τῶν ρημάτων τοῖς λεπτοτέροις θεωρήμασιν ἀποξέοντες, ἐν καθαρῷ καθαρῶς τῷ Χριστῷ γινόμεθα κατὰ τὸ δυνατόν ἀνθρώποις· εἰς τὸ δύνασθαι λέγειν, κατὰ τὸν μέγαν Ἀπόστολον· εἰ καὶ ἐγνώκαμεν κατὰ σάρκα Χριστόν, ἀλλὰ νῦν οὐκ ἔτι γινώσκουμεν<sup>4</sup>· διὰ τὴν ἀπλὴν δηλονότι πρὸς τὸν λόγον, χωρὶς τῶν ἐπ' αὐτῷ καλυμμάτων, τοῦ νοῦς προσβολήν· ἀπὸ τοῦ σάρκα τὸν λόγον γινώσκειν, εἰς τὴν ὡς Μονογενοῦς παρὰ Πατρός αὐτοῦ δόξαν<sup>5</sup> προκόψαντες.

ξβ'. Ὁ τὴν ἐν Χριστῷ ζήσας ζωὴν, τὴν τε τοῦ νόμου καὶ τῆς φύσεως ὑπερέβη δικαιοσύνην· ὅπερ ὁ θεὸς ἐνδεικνύμενος Ἀπόστολος φησὶν· ἐν γὰρ Χριστῷ Ἰησοῦ οὔτε περιτομὴ ἐστίν, οὔτε ἀκροβυστία<sup>6</sup>. Διὰ μὲν τῆς περιτομῆς, τὴν νομικὴν δικαιοσύνην δηλώσας· διὰ δὲ τῆς ἀκροβυστίας, τὴν φυσικὴν ἰσονομίαν αἰνιξάμενος.

1. Πρὸλ. Α' Θεσσ. 8', 17.

4. Β' Κορ. ε', 16.

2. Ἰωάν. α', 14.

5. Ἰωάν. α', 14.

3. Ἰωάν. α', 2.

6. Γαλ. ε', 6.

ξγ'. Οἱ μὲν δι' ὕδατος ἀναγεννῶνται καὶ Πνεύματος<sup>1</sup>· οἱ δὲ ἐν Πνεύματι ἀγίῳ καὶ πυρὶ τὸ βάπτισμα δέχονται<sup>2</sup>. Τὰ τέσσαρα δὲ ταῦτα, τὸ ὕδωρ τέ φημι καὶ τὸ πνεῦμα καὶ τὸ πῦρ καὶ τὸ Πνεῦμα τὸ Ἅγιον, τὸ ἐν καὶ τὸ αὐτὸ Πνεῦμα νοῦ τοῦ Θεοῦ. Τοῖς μὲν γὰρ ὕδωρ ἐστὶ τὸ Πνεῦμα τὸ Ἅγιον, ὡς ῥυπτικὸν τῶν ἐκτὸς περὶ τὸ σῶμα μολυσμῶν. Τοῖς δέ, Πνεῦμα, ὡς ἐνεργητικὸν τῶν κατ' ἀρετὴν ἀγαθῶν. Τοῖς δέ, πῦρ, ὡς καθαρτικὸν τῶν ἐντὸς κατὰ τὸ βάθος περὶ ψυχὴν κηλίδων. Τοῖς δέ, κατὰ τὸν μέγαν Δανιήλ, Πνεῦμα Ἅγιον, ὡς σοφίας καὶ γνώσεως χορηγόν<sup>3</sup>. Ἐκ γὰρ τῆς διαφόρου περὶ τὸ ὑποκείμενον ἐνεργείας, διαφόρους λαμβάνει τὸ ἐν καὶ τὸ αὐτὸ Πνεῦμα τὰς προσηγορίας.

ξδ'. Ὁ νόμος τὸ σάββατον δέδωκεν, ἵνα, φησὶν, ἀναπαύσῃται τὸ ὑποζύγιόν σου καὶ ὁ παῖς σου<sup>4</sup>. Ἀμφοτέρω δὲ ταῦτα δι' αἰνιγμάτων τὸ σῶμα δηλοῦσι. Τοῦ γὰρ πρακτικοῦ νοῦς ὑποζύγιόν ἐστὶ τὸ σῶμα· ἀχθοφορεῖν βίᾳ τοῖς τρόποις τῶν ἀρετῶν κατὰ τὴν πράξιν ἀναγκαζόμενον. Τοῦ δὲ θεωρητικοῦ παῖς, ὡς ἤδη λογισθὲν τοῖς θεωρήμασι καὶ λογικῶς ταῖς γνωστικαῖς ἐπιταγαῖς τοῦ νοῦς ὑπηρετούμενον· ἀμφοτέροις δὲ σάββατόν ἐστι, τῶν αὐτοῖς ἐνεργουμένων κατὰ τε πράξιν καὶ θεωρίαν καλῶν τὸ πέρας, τὴν πρόσφορον ἐκάστω παρέχον ἀνάπαυσιν.

ξε'. Ὁ τὴν ἀρετὴν μετὰ τῆς πρεπούσης γνώσεως ἐξανύων, ὑποζύγιον ἔχει τὸ σῶμα· λόγῳ ἐλαύνων πρὸς τὴν τῶν καθηκόντων ἐνέργειαν· παῖδα δέ, τὸν ἐπ' ἀρετῇ κατὰ τὴν πράξιν τρόπον· ἡγουν αὐτὸν τὸν καθ' ὃν ἡ ἀρετὴ πέφυκε γίνεσθαι τρόπον, ὥσπερ ἐν ἀργυρίῳ τοῖς διακριτικοῖς ὠνηθέντα λογισμοῖς. Σάββατον δέ, ἡ κατ' ἀρετὴν ἀπαθῆς καὶ εἰρηναία τῆς τε ψυχῆς καὶ τοῦ σώματος κατάστασις, ἡγουν ἀναλλοίωτος ἔξις.

ξς'. Ὁ τοῦ Θεοῦ λόγος, τοῖς μὲν ἔτι περὶ τὰ σωματικά τῆς ἀρετῆς εἶδη τὸ πλεόν ἔχουσι τῆς φροντίδος, ἄχυρον γίνεται καὶ χόρτος διατρέφων αὐτῶν τὸ παθητικὸν μέρος τῆς ψυχῆς πρὸς τὴν τῶν ἀρετῶν ὑπηρεσίαν· τοῖς ἀνηγμένοις δὲ τῇ θεωρίᾳ τῆς ἀληθοῦς τῶν θείων κατανοήσεως, ἐστὶν ἄρτος, διατρέφων αὐτῶν τῆς ψυχῆς τὸ νοερὸν πρὸς θεοειδῆ τελειότητα. Διὸ τοὺς Πατριάρχας εὐρίσκομεν ἐπισιτιζομένους ἐν τῇ ὁδῷ, καὶ ἑαυτοῖς ἄρτους καὶ τοῖς ὄνοις αὐτῶν χορτάσματα<sup>5</sup>. Καὶ ὁ ἐν τοῖς Κριταῖς δὲ Λευϊτῆς τῷ ἐν Γαθαῷ ξαναγήσαντι αὐτὸν πρεσβύτῃ φησὶν· εἰσὶ καὶ ἡμῖν ἄρτοι καὶ τοῖς ὄνοις ἡμῶν ἄχυρα καὶ οὐκ ἐστὶν ὑστέρημα τοῖς παισὶ σου παντός τινο<sup>6</sup>.

ξς'. Ὁ τοῦ Θεοῦ λόγος, καὶ δρόσος λέγεται καὶ ἐστὶ<sup>7</sup>, καὶ ὕδωρ καὶ πηγὴ<sup>8</sup> καὶ ποταμός<sup>9</sup>, ὡς γέγραπται, κατὰ τὴν ὑποκειμένην δηλονότι τῶν δεχομένων δύναμιν, ταῦτα καὶ ὦν καὶ γινόμενος. Τοῖς μὲν γὰρ ἐστὶ δρόσος, ὡς τῆς ἔξωθεν ἐπικειμένης αὐτοῖς περὶ τὸ σῶμα τῶν παθῶν πυρώσεως

1. Πρὸλ. Ἰωάν. γ', 5.

4. Ἐξ. κ', 10.

7. Πρὸλ. Δευτ. λδ', 2.

2. Πρὸλ. Ματθ. γ', 11.

5. Πρὸλ. Γεν. κδ', 25, μδ', 25, 27.

8. Πρὸλ. Ἰωάν. δ', 14.

3. Πρὸλ. Δαν. α', 17, ε', 11-12.

6. Κριτ. ιθ', 19.

9. Πρὸλ. Ἰωάν. ζ', 38.

τε και ενεργείας σθεστικός. Τοις δὲ τὸ βάθος τῆς κακίας τῷ ἰψ φρουσομένοις, ἐστὶν ὕδωρ, οὐ μόνον ὡς δι' ἀντιπαθείας τοῦ ἀντικειμένου φθαρτικός, ἀλλὰ καὶ ὡς μετὰδοτικός ζωτικῆς πρὸς τὸ εὖ εἶναι δυνάμεως. Πηγὴ δὲ τοῖς ἀενάως ἔχουσιν ἀναδύζουσαν τὴν ἔξιν τῆς θεωρίας, ὡς σοφίας χορηγός. Ποταμὸς δέ, τοῖς τὴν εὐσεβῆ καὶ ὁρθὴν καὶ σωτήριον ποταμῆδον προχέουσι διδασκαλίαν, ὡς ἀνθρώπους καὶ κτήνη καὶ θηρία καὶ φυτὰ δαψιλῶς ποτίζων, ἵνα καὶ ἀνθρωποὶ θεωθῶσιν, τοῖς τῶν λεγομένων ὑψωθέντες νοήμασι· καὶ οἱ κτηνωθέντες τοῖς πάθεσι διὰ τῆς ἀκριβοῦς τῶν κατ' ἀρετὴν τρόπων ἀποδείξεως, ἀνθρωπισθέντες, τὴν φυσικὴν ἐπαναλάβωσι λογιότητα· καὶ οἱ θηριωθέντες ταῖς πονηραῖς ἔξεσι καὶ κακοπραγμαίαις, διὰ τῆς προσηγοῦς τε καὶ εὐαφοῦς παραινέσεως τιθασευθέντες, πρὸς τὴν τῆς φύσεως ἐπανέλθωσιν ἡμερότητα· καὶ οἱ φυτῶν δίκην ἀναισθητοῦντες τῶν ἀγαθῶν διὰ τῆς εἰς βάθος τοῦ λόγου διαβάσεως ἀπαλυνθέντες, λάβωσιν αἰσθησὶν πρὸς καρπογονίαν καὶ δύναμιν τὴν αὐτοῦς διατρέφουσαν τοῦ λόγου ποιότητα.

ξη'. Ὁδός ἐστιν ὁ τοῦ Θεοῦ Δόγος<sup>1</sup>, τοῖς καλῶς κατὰ τὴν πρακτικὴν καὶ εὐτόνως τὸ τῆς ἀρετῆς τρέχουσι στάδιον καὶ μήτε δεξιὰ διὰ κενοδοξίας, μήτε ἀριστερὰ διὰ τῆς πρὸς τὰ πάθη ῥοπῆς ἐκκλίνουσιν, εὐθύνων κατὰ Θεὸν τὰ διαβήματα· ὅπερ εἰς τέλος μὴ φυλάξας Ἀσὰ ὁ βασιλεὺς Ἰούδα, λέγεται περὶ τὸ γῆρας αὐτοῦ πεπονθέναι τοὺς πόδας<sup>2</sup>, ὡς περὶ τὸν δρόμον τοῦ κατὰ Θεὸν βίου ἀσθενήσας.

ξθ'. Θύρα λέγεται ὁ τοῦ Θεοῦ Δόγος<sup>3</sup>, τοὺς καλῶς πᾶσαν διηγουκότητας τὴν ὁδὸν τῶν ἀρετῶν, κατὰ τὸν ἀμεμπτον δρόμον τῆς πράξεως, πρὸς γνῶσιν εἰσάγων, καὶ ὡς φῶς δεικνὺς τοὺς πολυφαεῖς τῆς σοφίας θησαυρούς. Ὁ αὐτὸς γὰρ καὶ ὁδός ἐστι καὶ θύρα καὶ κλεῖς καὶ βασιλεία· ὁδός μὲν, ὡς ὁδηγός· κλεῖς δέ, ὡς ἀνοίγων τοῖς ἀξίοις τῶν θείων καὶ ἀνοιγόμενος· θύρα δέ, ὡς εἰσαγωγεὺς· βασιλεία δέ, ὡς κληρονομούμενος καὶ κατὰ μέθεξιν ἐν πᾶσι γινόμενος.

ο'. Φῶς ὁ Κύριος λέγεται καὶ ζωὴ καὶ ἀνάστασις καὶ ἀλήθεια<sup>4</sup>. Φῶς μὲν καὶ ὡς λαμπρότης ψυχῶν καὶ ὡς ἀγνοίας σκότους διώκτης καὶ ὡς φωτίζων τὸν νοῦν πρὸς κατανόησιν τῶν ἀπορρήτων καὶ δεικνὺς τὰ μόνους θεατὰ τοῖς καθαρῶς μυστήρια. Ζωὴ δέ, ὡς τὴν πρέπουσαν ψυχαῖς ἀγαπώσαις τὸν Κύριον ἐν τοῖς θείοις παρεχόμενος κίνησιν. Ἀνάστασις δέ, ὡς τῆς νεκρᾶς τῶν ὕλικῶν προσπαθείας τὸν νοῦν ἀνιστῶν, φθορᾶς παντοίας καθαρὸν καὶ νεκρότητος. Ἀλήθεια δέ, ὡς ἔξιν τῶν ἀγαθῶν τοῖς ἀξίοις δωρούμενος ἄτρεπτον.

σα'. Ὁ μὲν τοῦ Θεοῦ καὶ Πατρὸς Θεὸς Δόγος, ἐκάστη μυστικῶς ἐνυπάρχει τῶν οἰκείων ἐντολῶν. Ὁ δὲ Θεὸς καὶ Πατήρ, ὅλος ἐστὶν ἀχώριστος· ἐν ὅλῳ τῷ οἰκείῳ Δόγῳ φυσικῶς. Ὁ τοίνυν δεχόμενος θεῖαν ἐντολὴν

1. Πρβλ. Ἰωάνν. ζ', 38.

2. Γ' Βασ. ιε', 23.

3. Πρβλ. Ἰωάνν. ι', 9.

4. Πρβλ. Ἰωάνν. η', 12, ια', 25, ιδ', 6.

καὶ ποιῶν αὐτήν, τὸν ἐν αὐτῇ τοῦ Θεοῦ δέχεται Δόγον· ὁ δὲ τὸν Δόγον διὰ τῶν ἐντολῶν δεξάμενος, δι' αὐτοῦ τὸ ἐν αὐτῷ φυσικῶς συνεδέξατο Πνεῦμα. Ἀμὴν γάρ, φησί, λέγω ὑμῖν, ὁ λαμβάνων ὄντινα πέμψω, ἐμὲ λαμβάνει· ὁ δὲ ἐμὲ λαμβάνων, λαμβάνει τὸν πέμψαντά με<sup>1</sup>. Ὁ γοῦν ἐντολὴν δεξάμενος καὶ ποιήσας αὐτήν, λαβὼν ἔχει μυστικῶς τὴν Ἀγίαν Τριάδα.

οβ'. Δοξάζει τὸν Θεὸν ἐν ἑαυτῷ, οὐχ ὁ λόγοις μόνον γεραίρων τὸν Θεόν, ἀλλ' ὁ διὰ τὸν Θεὸν ὑπὲρ ἀρετῆς τὰ τῶν πόνων ὑπομένων παθήματα· καὶ ἀντιδοξάζεται παρὰ Θεοῦ τὴν ἐν τῷ Θεῷ δόξαν, οἷον ἀρετῆς ἔπαθλον κατὰ μέθεξιν τὴν τῆς ἀπαθείας κομιζόμενος χάριν. Πᾶς γὰρ ὁ δοξάζων τὸν Θεὸν ἐν ἑαυτῷ διὰ τῶν μετὰ τὴν πρακτικὴν ὑπὲρ ἀρετῆς παθημάτων, καὶ αὐτὸς ἐν τῷ Θεῷ δοξάζεται διὰ τῆς κατὰ τὴν θεωρίαν ἀπαθροῦς τῶν θείων ἐλλάμψεων. Φησὶ γὰρ ὁ Κύριος ἐπὶ τὸ πάθος ἐρχόμενος· νῦν ἐδοξάσθη ὁ Υἱὸς τοῦ ἀνθρώπου, καὶ ὁ Θεὸς ἐξοξάσθη ἐν αὐτῷ· καὶ ὁ Θεὸς δοξάσει αὐτὸν ἐν αὐτῷ, καὶ εὐθὺς δοξάσει αὐτόν<sup>2</sup>. Ὡς ἐντεῦθεν εἶναι δῆλον, ὅτι τοῖς ὑπὲρ ἀρετῆς παθήμασιν, ἐπακολουθοῦσι τὰ θεῖα χαρίσματα.

ογ'. Ἔως ἐν τῷ ῥητῷ τῆς ἀγίας Γραφῆς ποικίλως διὰ τῶν αἰνιγμάτων σεσωματωμένον ὁρῶμεν τὸν τοῦ Θεοῦ Δόγον, οὕτω τὸν ἀσώματον καὶ ἀπλοῦν καὶ ἐνιαῦτον καὶ μόνον ὡς ἐν ἀσωμάτῳ καὶ ἀπλῷ καὶ ἐνιαίῳ καὶ μόνῳ Υἱῷ νοητῶς τεθεάμεθα Πατέρα, κατὰ τό, ὁ ἑωρακὼς ἐμέ, ἑώρακε τὸν Πατέρα· καὶ γὰρ ἐν τῷ Πατρὶ καὶ ὁ Πατήρ ἐν ἐμοί<sup>3</sup>. Πολλῆς οὖν χρεῖα τῆς ἐπιστήμης, ὥστε διαδύντας πρότερον τὰ περὶ τὸν λόγον τῶν ῥημάτων καλύμματα, οὕτω γυμνῷ τῷ νῷ καθαρὸν αὐτὸν ἐφ' ἑαυτὸν ἐστῶτα θεάσασθαι τὸν Δόγον, τὸν ἐν αὐτῷ σαφῶς, ὡς ἐφικτὸν ἀνθρώποις, Πατέρα δεικνύντα. Διόπερ ἀνάγκη τὸν εὐσεβῶς τὸν Θεὸν ἐπιζητοῦντα, μηδενὶ κρατεῖσθαι ῥητῷ, ἵνα μὴ ἀντὶ Θεοῦ τὰ περὶ Θεὸν λάθῃ λαβῶν· ποτεστὶν, ἀντὶ τοῦ λόγου τὰ ῥητὰ στέργων ἐπισφαλῶς τῆς Γραφῆς, τοῦ λόγου διαφυγόντος τὸν νοῦν τὸν ἐκ τῶν περιβλημάτων κρατεῖν δοκοῦντα τὸν ἀσώματον λόγον, κατὰ γε τὴν Αἰγυπτίαν τήν, οὐ τοῦ Ἰωσήφ, ἀλλὰ τῶν αὐτοῦ ἐπιλαβομένην ἱματίων<sup>4</sup> καὶ τοὺς παλαιοὺς ἀνθρώπους, οἳ μόνῃ τῇ εὐπρεπεῖα τῶν ὁρωμένων ἐναπομείναντες, ἔλαθον τῇ κτίσει λατρεύοντες παρὰ τὸν κτίσαντα<sup>5</sup>.

οδ'. Ὁ τῆς ἀγίας Γραφῆς λόγος, κατὰ μὲν τοῖς ὑψηλοτέροις νοήμασι, τὴν τῶν ἐπ' αὐτῷ σωματικῶς διαπεπλασμένων ῥητῶν ἐκδυόμενος σύνθεσιν, ὡς ἐν φωνῇ αὔρας λεπτῆς ὑπάρχων δεικνύται τῷ διορατικωτέρῳ νοῖ τῷ διὰ τὴν ἄκραν ἀπόλειψιν τῶν κατὰ φύσιν ἐνεργειῶν, αἰσθησὶν μόνον δυνηθέντι λαβεῖν τῆς τὸν λόγον ποσῶς μηνυούσης ἀπλότητος, κατὰ τὸν μέγαν Ἥλιον τὸν ἐν τῷ σπηλαίῳ Χωρῆβ ταύτης ἀξιωθέντα τῆς ὀψεως<sup>6</sup>. Χωρῆβ δὲ ἐρμηνεύεται νέωμα· ὅπερ ἐστὶν ἡ ἐν τῷ καινῷ πνεύματι τῆς χάριτος ἔξις τῶν ἀρετῶν. Τὸ δὲ σπήλαιον, ἡ τῆς σοφίας ἐστὶ κατὰ νοῦν κρυφίότης, ἐν ᾗ ὁ γενόμενος τῆς ὑπὲρ αἰσθησὶν μυστικῶς αἰσθήσεται.

1. Ἰωάνν. ιγ', 20.

2. Ἰωάνν. ιγ', 31, 32.

3. Ἰωάνν. ιδ', 9-10.

4. Γέν. λθ', 7-13.

5. Ῥωμ. α', 25.

6. Γ' Βασ. ιθ', 12.

γνώσεως, ἐν ἣ λέγεται τυγχάνειν ὁ Θεός. Πᾶς οὖν κατὰ τὸν μέγαν Ἑλλαν ζητῶν ἀληθῶς τὸν Θεόν, οὐ μόνον ἐν Χωρῇ<sup>1</sup> γενήσεται, τουτέστιν ὡς πρακτικὸς ἐν τῇ ἐξεί τῶν ἀρετῶν, ἀλλὰ καὶ ἐν τῷ σπηλαίῳ τῷ ἐν τῷ Χωρῇ<sup>2</sup>. τουτέστιν ὡς θεωρητικὸς ἐν τῇ κρυφίᾳ τῆς σοφίας, τῇ ἐν μόνῃ τυγχανούσῃ τῇ ἐξεί τῶν ἀρετῶν.

οε'. Ὅταν ὁ νοῦς τὰς ἐπικειμένους αὐτῷ πολλὰς περὶ τῶν ὄντων ἐκτινάξηται δόξας, τότε σαφὲς αὐτῷ τῆς ἀληθείας ὁ λόγος ἀναφαίνεται, διδοὺς αὐτῷ τῆς ὄντως γνώσεως τὰς ὑποθήκας καὶ τὰς πρῶην ἐπ' αὐτῷ προλήψεις, ὡσεὶ λεπίδας τῶν ὀπτικῶν δυνάμεων ἀπωθούμενος, κατὰ τὸν θεσπέσιον καὶ μέγαν Ἀπόστολον Παῦλον<sup>3</sup>. Λεπίδες γὰρ εἰσιν ὡς ἀληθῶς ἐπικείμεναι τῷ διορατικῷ τῆς ψυχῆς καὶ ἀπεργουσαι τὴν πρὸς τὸν ἀκραιφνῆ τῆς ἀληθείας λόγον διάβασιν· αἱ τε πρὸς τὸ ῥητὸν μόνον τῆς Γραφῆς ὑπολήψεις, καὶ τῶν ὁρωμένων αἱ κατ' αἰσθησιν προσπαθεῖς θεωρίαι.

ος'. Ὁ μὲν θεὸς Ἀπόστολος Παῦλος τὴν τοῦ λόγου γνῶσιν ἐκ μέρους ἔφη γινώσκειν<sup>4</sup>. Ὁ δὲ μέγας Εὐαγγελιστὴς Ἰωάννης, τεθεσθαι λέγει τὴν αὐτοῦ δόξαν· ἐθεασάμεθα γάρ, φησί, τὴν δόξαν αὐτοῦ ὡς μονογενοῦς παρὰ Πατρός πλήρης χάριτος καὶ ἀληθείας<sup>5</sup>. καὶ μήποτε ὁ μὲν Ἅγιος Παῦλος, τὴν ὡς Θεοῦ λόγου γνῶσιν ἐκ μέρους ἔφη γινώσκειν· ἐκ γὰρ τῶν ἐνεργειῶν ποσῶς μόνον γινώσκειται· ἡ γὰρ ἐπὶ αὐτῷ κατ' οὐσίαν τε καὶ ὑπόστασιν γνῶσις, ὁμοίως πᾶσιν Ἀγγέλοις τε καὶ ἀνθρώποις καθέστηκεν ἄδατος κατ' οὐδενὶ γινωσκομένη· ὁ δὲ Ἅγιος Ἰωάννης τέλειον ὡς ἐν ἀνθρώποις τὸν τῆς ἐνανθρωπήσεως τοῦ Λόγου μυηθεὶς λόγον, τὴν ὡς σάρκα λόγον\* δόξαν ἔφη θεάσασθαι· τουτέστι τὸν λόγον· ἡγουν τὸν σκοπόν, καθ' ὃν ὁ Θεὸς γέγονεν ἄνθρωπος, πλήρης χάριτος, ἐθεάσατο, καὶ ἀληθείας. Οὐ γὰρ καθὼ κατ' οὐσίαν Θεός, καὶ τῷ Θεῷ Πατρὶ ὁμοούσιος ὁ Μονογενὴς κεχαρίτωται· ἀλλὰ καθὼ φύσει κατ' οἰκονομίαν γέγονεν ἄνθρωπος καὶ ἡμῖν ὁμοούσιος δι' ἡμᾶς κεχαρίτωται τοὺς χρήζοντας χάριτος· καὶ ἐκ τοῦ πληρώματος αὐτοῦ διὰ παντὸς κατὰ πᾶσαν ἡμῶν προκοπὴν τὴν ἀναλογοῦσαν δεχομένους χάριν. Ὡστε ὁ τὸν λόγον τέλειον ἐν αὐτῷ φυλάξας ἀθέβηλον, τοῦ δι' ἡμᾶς σαρκωθέντος Θεοῦ Λόγου τὴν πλήρης χάριτος καὶ ἀληθείας κομίσεται δόξαν, τοῦ δι' ἡμᾶς αὐτὸν καθ' ἡμᾶς δοξάσαντός τε καὶ ἀγιάσαντος, κατὰ τὴν αὐτοῦ παρουσίαν. Ὅταν γάρ, φησὶν, ἐκεῖνος φανερωθῇ, ὅμοιοι αὐτῷ ἐσόμεθα<sup>6</sup>.

οζ'. Ἔως ἢ ψυχὴ τὴν ἀπὸ δυνάμεως εἰς δύναμιν<sup>7</sup> καὶ τὴν ἀπὸ δόξης εἰς δόξαν ποιεῖται μετέβασιν, τουτέστι τὴν ἀπὸ ἀρετῆς εἰς ἀρετὴν μεῖζονα προκοπὴν καὶ τὴν ἀπὸ γνώσεως εἰς γνῶσιν ὑψηλοτέραν ἀνάβασιν, οὐκ ἐπαύσατο παροικοῦσα κατὰ τὸ εἰρημένον· πολλὰ παρώκησεν ἡ ψυχὴ μου<sup>8</sup>. πολὺ γὰρ ἐστὶ τὸ διάστημα καὶ τὸ πλῆθος τῶν ὀφειλουσῶν παρ' αὐτῆς διαβασθῆναι γνώσεων, μέχρι οὗ διελεύσεται ἐν τόπῳ σκηνηῆς θαυμα-

1. Γ' Βασ. ιθ', 13. 2. Πράξ. θ', 18. 3. Α' Κορ ιγ', 9. 4. Ἰωάν. α', 14.  
5. Α' Ἰωάν. γ', 2. 6. Πρβλ. Ψαλμ. 83, 8. 7. Ψαλμ. 119, 6.

στης, ἕως τοῦ οἴκου τοῦ Θεοῦ, ἐν φωνῇ ἀγαλλιάσεως ἡχοῦ ἐορτάζοντος<sup>1</sup>. αἰεὶ φωναῖς φωνῇν, νοεραῖς νοεράν προστιθεῖσα τῇ προκοπῇ τῶν θείων θεωρημάτων, μετὰ τῆς κατὰ νοῦν ἐπὶ τοῖς θεωρηθεῖσιν ἀγαλλιάσεως, ἡγουν χαρᾶς καὶ τῆς ἀναλογούσης εὐχαριστίας. Τοιαύτας γὰρ ἐορτὰς ἐορτάζουσι πάντες οἱ τὸ πνεῦμα τῆς χάριτος εἰληφότες ἐν ταῖς καρδίαις αὐτῶν, κρίζοντες Ἀββὰ ὁ Πατήρ<sup>2</sup>.

οη'. Ὁ τῆς θαυμαστῆς σκηνηῆς τόπος, ἡ ἀπαθὴς ἐστὶ καὶ ἀπήμων ἕξις τῶν ἀρετῶν, καθ' ἣν ὁ τοῦ Θεοῦ γινόμενος λόγος, διαφοροῖς ἀρετῶν κάλλεσι κατακοσμεῖ, καθάπερ σκηνην, τὴν ψυχὴν. Ὁ δὲ οἶκος τοῦ Θεοῦ, ἡ ἐκ πολλῶν καὶ διαφορῶν συγκειμένη θεωρημάτων γνῶσις ἐστὶ, καθ' ἣν ἐνδημῶν τῇ ψυχῇ ὁ Θεός, τοῦ τῆς σοφίας κρατῆρος ἐμπύπλησιν· ἡ δὲ φωνὴ τῆς ἀγαλλιάσεως ἐστὶ τὸ ἐπὶ τῷ πλούτῳ τῶν ἀρετῶν τῇ ψυχῇ σκίρτημα. Ἡ δὲ ἐξομολογήσεως, ἡ ἐπὶ τῇ δόξῃ τῆς κατὰ τὴν σοφίαν εὐωχίας ἐστὶν εὐχαριστία. Ὁ δὲ ἡχος, ἡ ἐξ ἀμφοῖν ἀγαλλιάσεως, φημί, καὶ ἐξομολογήσεως κατὰ σύγκρασιν γινόμενη διηνεκῆς μυστικὴ δοξολογία.

οθ'. Ὁ γενναίως καταπαλαίσας τὰ πάθη τοῦ σώματος, καὶ τοῖς ἀκαθάρτοις πνεύμασιν ἱκανῶς πολεμήσας καὶ τῆς ἑαυτοῦ κατὰ ψυχὴν χώρας ἐξελάσας αὐτῶν τὰ νοήματα, καρδίαν εὐχέσθω καθαρὰν αὐτῷ δοθῆναι καὶ πνεῦμα εὐθὲς ἐν τοῖς ἐγκάτοις ἐγκαινισθῆναι<sup>3</sup>. τουτέστι τελείως τῶν μὲν φαύλων κενωθῆναι λογισμῶν, τῶν δὲ θείων ἐννοιῶν πληρωθῆναι διὰ τῆς χάριτος· ἵνα γένηται κόσμος Θεοῦ νοητός, λαμπρός τε καὶ μέγας, ἐξ ἡθικῶν καὶ φυσικῶν καὶ θεολογικῶν συνεπῶς θεωρημάτων.

π'. Ὁ τὴν καρδίαν καθαρὰν ἐργασάμενος, δὴ μόνων τῶν ἐπιβεβηκότων καὶ μετὰ Θεὸν γινώσεται τοὺς λόγους, ἀλλὰ καὶ αὐτὸν ποσῶς μετὰ τὴν τῶν ὅλων διάβασιν ἐνορᾷ τὸν Θεόν, ὅπερ ἐστὶν ἀκρότατον τέλος τῶν ἀγαθῶν· ἐν ἣ γινόμενος ὁ Θεός, ἀξιοῖ τὰ ἴδια γράμματα διὰ τοῦ Πνεύματος ἐγγχαράττειν, καθάπερ τισὶ πλαξὶ Μωσαϊκαῖς<sup>4</sup> τοσοῦτον, ὅσον ἑαυτὴν διὰ πράξεως ἐπιδέδωκε καὶ θεωρίας, κατὰ τὴν τοῦ, αὐξάνου<sup>5</sup>, μυστικῶς κελεύουσιν ἐντολήν.

πα'. Καρδία καθαρὰ τάχα ἐκεῖνη λέγεται, ἡ μηδεμίαν ἔχουσα φυσικὴν καθ' οἷονδῃποτε τρόπον πρὸς ὀτιοῦν κίνησιν· ἐν ἣ, καθάπερ πτυχίῳ καλῶς λειανθέντι διὰ τὴν ἀκραν ἀπλότητα, γινόμενος ὁ Θεός, τοὺς ἰδίους νόμους ἐγγράφει.

πβ'. Καρδία ἐστὶ καθαρὰ, ἡ παντάπασιν ἀνείδεον τῷ Θεῷ καὶ ἀδιαμόρφωτον παραστήσασα τὴν μνήμην καὶ μόνους τοὺς αὐτοῦ ἔτοιμον ἐνσημανθῆναι τύποις, δι' ὧν ἐμφανὲς πέφυκε γίνεσθαι.

πγ'. Ὁ τοῦ Χριστοῦ νοῦς, δὴ λαμβάνουσιν οἱ ἅγιοι κατὰ τὸν φάμενον· ἡμεῖς δὲ νοῦν Χριστοῦ ἔχομεν<sup>6</sup>, οὐ κατὰ στέρησιν τῆς ἐν ἡμῖν νοεράς δυνάμεως ἐπιγίνεται· οὐδὲ ὡς συμπληρωματικὸς τοῦ ἡμετέρου νοός· οὐδ' ὡς

1. Ψαλμ. 41, 5. 2. Γαλ. δ', 6. 3. Ψαλμ. 50, 12.  
4. Ἐξ. λα', 18. 5. Πρβλ. Γεν. λε', 11. 6. Α' Κορ. β', 16.



μεταβαίνων οὐσιωδῶς καθ' ὑπόστασιν εἰς τὸν ἡμέτερον νοῦν, ἀλλ' ὡς τῇ οἰκείᾳ ποιότητι τὴν τοῦ ἡμετέρου νοῦς λαμπρύνων δύναμιν καὶ πρὸς τὴν αὐτὴν ἑαυτῇ φέρων ἐνέργειαν. Νοῦν γὰρ ἔχειν Χριστοῦ ἔγωγέ φημι, τὸν κατ' αὐτὸν νοοῦντα καὶ διὰ πάντων αὐτὸν νοοῦντα.

πδ'. Σῶμα Χριστοῦ εἶναι λεγόμεθα, κατὰ τό, ἡμεῖς δὲ σῶμα Χριστοῦ ἐσμὲν καὶ μέλη ἐκ μέρους<sup>1</sup>. οὐ κατὰ στέρησιν τῶν ἡμετέρων σωμαμάτων ἐκεῖνο τὸ σῶμα γινόμενοι· οὐδ' αὖ πάλιν ἐκεῖνου καθ' ὑπόστασιν εἰς ἡμᾶς μεταβαίνοντος, ἢ μεληδὸν διατεμνομένου· ἀλλὰ τὸ καθ' ὁμοιότητα Κυρίου σαρκὸς τὴν φθορὰν ἀποσεῖσθαι τῆς ἀμαρτίας. Ὡς γὰρ ὁ Χριστὸς κατὰ φύσιν σαρκί τε καὶ ψυχῇ καθὼ νοεῖται ἄνθρωπος, ἀναμάρτητος ἦν, οὕτω καὶ ἡμεῖς οἱ πεπιστευκότες αὐτῷ χωρὶς ἀμαρτίας εἶναι δυνάμεθα.

πε'. Εἰσι παρὰ τῇ Γραφῇ, καὶ χρονικοὶ αἰῶνες· καὶ ἄλλων αἰώνων συντέλειαν περιέχοντες, κατὰ τό, νυνὶ δὲ ἀπαξ ἐπὶ συντελείᾳ τῶν αἰώνων καὶ τὰ ἐξῆς<sup>2</sup>. Καὶ ἕτεροι πάλιν χρονικῆς ἐλεύθεροι φύσεως αἰῶνες, μετὰ τὸν ἐνεστῶτα τοῦτον χρονικὸν αἰῶνα τὸν ἐπὶ συντελείᾳ τῶν αἰώνων· κατὰ τό, ἵνα ἐνδείξηται ἐν τοῖς αἰῶσι τοῖς ἐπερχομένοις τὸ ὑπερδύλλον πλοῦτος καὶ τὰ ἐξῆς<sup>3</sup>. Εὐρίσκομεν δὲ παρὰ τῇ Γραφῇ καὶ πληθὺς αἰώνων παρελθόντων τε καὶ ἐνεστῶτων καὶ μελλόντων. Καὶ αἰῶνας αἰώνων<sup>4</sup> εἶναι τινὰς αἰῶνας· καὶ αἰῶνος αἰῶνα<sup>5</sup> καὶ χρόνους αἰωνίους<sup>6</sup> καὶ γενεὰς συνημμένας αἰῶσι<sup>7</sup>. Καὶ ἵνα μὴ νῦν, τί μὲν διὰ τῶν χρονικῶν αἰώνων, τί δὲ διὰ τῶν αἰωνίων χρόνων καὶ γενεῶν βούλεται δηλοῦν ὁ λόγος, λέγοντες, τίνες δὲ πάλιν ἀπλῶς αἰῶνες καὶ τίνες οἱ αἰῶνες τῶν αἰώνων, τίς δὲ ὁ ἀπλῶς αἰὼν τοῦ αἰῶνος, πολλὸν παρὰ τὴν ὑπόθεσιν ἐκτείνωμεν λόγον, τὰ περὶ τούτων τοῖς φιλομαθέσι σκοπεῖν ἔασαντες, πρὸς τὸν σκοπὸν, δι' ὃν ταῦτα προηγούμεν, ἐπανέλθωμεν.

πς'. Οἶδαμεν τί κατὰ τὴν Γραφὴν ὑπεραιώνιον· ὅπερ ὅτι μὲν ἐστίν, ἐσήμανε· τί δὲ τοῦτό ἐστίν, οὐκ ὠνόμασεν, κατὰ τό, Κύριος βασιλεύων τὸν αἰῶνα καὶ ἐπ' αἰῶνα καὶ ἔτι<sup>8</sup>. Οὐκοῦν ἐστὶ τι πρᾶγμα ὑπὲρ αἰῶνας, ἢ ἀκραιφνῆς τοῦ Θεοῦ βασιλεία. Οὐ γὰρ δὴ θέμις εἰπεῖν ἡρῆσαι ἢ φαίνεσθαι ὑπὸ αἰώνων ἢ χρόνων τὴν τοῦ Θεοῦ βασιλείαν· ταύτην δὲ πιστεύομεν εἶναι τῶν σφζομένων κληρονομίαν καὶ μονὴν καὶ τόπον, καθὼς ὁ ἀληθινὸς παρὰδίδωσι λόγος, ὡς τέλος τῶν δι' ἐφέσεως πρὸς τὸν ἔσχατον ὀρεκτὸν κινουμένων· ἐν ᾧ γινόμενοι πάσης τῆς ὁποιασοῦν δέχονται παύσαν κινήσεως· ὡς μηκέτι χρόνου τινὸς ὄντος αὐτοῖς ἢ αἰῶνος, τοῦ διαβαθῆναι ὀφείλοντος· οἷα δὴ μετὰ πάντα καταντήσασιν εἰς τὸν Θεὸν τὸν πρὸ πάντων ὄντα τῶν αἰώνων καὶ ὃν φθάνειν αἰώνων φύσις οὐ πέφυκεν.

πς'. Ἐφ' ὅσον χρόνον τις ἐστίν ἐν τῇ ζωῇ ταύτῃ, καὶ τέλος ἐστὶ κατὰ τὴν ἐνθάδε κατάστασιν καὶ πράξει καὶ θεωρίᾳ, τὴν ἐκ μέρους ἔχει καὶ

1. Α' Κορ. 12, 27.

4. Ψαλμ. 83, 5, κ. α.

7. Γέν. 9, 12.

2. Ἑβρ. 6, 26.

5. Ψαλμ. 9, 6, κ. α.

8. Ἑβρ. 12, 18.

3. Ἑβρ. β', 7.

6. Β' Τιμ. α', 9, κ. α.

γνώσιν καὶ προφητείαν καὶ ἀρραβῶνα Πνεύματος Ἁγίου, ἀλλ' οὐκ αὐτὸ τὸ πλήρωμα. Ἐλευσόμενός ποτε μετὰ τὴν τῶν αἰώνων περαίωσιν, εἰς τὴν τελείαν λήξιν τὴν πρόσωπον πρὸς πρόσωπον<sup>1</sup> τοῖς ἀξίοις δεικνύουσιν αὐτὴν ἐφ' ἑαυτῆς ἐστῶσαν τὴν ἀλήθειαν· ὡς μηκέτι ἐκ τοῦ πληρώματος μέρος ἔχειν, ἀλλ' αὐτὸ τὸ πλήρωμα τῆς χάριτος κατὰ μέθεξιν ὅλον κομίζεσθαι. Καταντῆσεσθαι, γάρ, φησὶν ὁ θεὸς Ἀπόστολος, πάντας δηλονότι τοὺς σφζομένους εἰς ἄνδρα τέλειον, εἰς μέτρον ἡλικίας τοῦ πληρώματος τοῦ Χριστοῦ<sup>2</sup>, ἐν ᾧ εἰσὶν οἱ θησαυροὶ τῆς σοφίας καὶ τῆς γνώσεως ἀπόκρυφοι<sup>3</sup>. οἷς φαινόμενοις, τὸ ἐκ μέρους καταργήσεται.

πη'. Ζητοῦσι τινες πῶς ἐστὶ τῶν ἀξιουμένων τῆς ἐν τῇ βασιλείᾳ τοῦ Θεοῦ τελειότητος ἢ κατάστασις. Πότερον, κατὰ προκοπὴν καὶ μετάδασιν ἢ κατὰ τὴν ἐν στάσει ταυτότητα; πῶς τε τὰ σώματα καὶ τὰς ψυχὰς εἶναι χρεὼν ὑπολαμβάνειν; Πρὸς δὴ τοῦτο στοχαστικῶς ἑρεῖ τις, ὅτι καθάπερ ἐπὶ τῆς σωματικῆς ζωῆς διττός ἐστιν ὁ τῆς τροφῆς λόγος· ὁ μὲν πρὸς αὐξήσιν, ὁ δὲ πρὸς συντήρησιν τῶν τρεφομένων· μέχρι γὰρ φθάσωμεν τὸ τέλειον τῆς σωματικῆς ἡλικίας, τρεφόμεθα πρὸς αὐξήσιν· ἐπειδὴν δὲ τὸ σῶμα στῇ τῆς εἰς μέγεθος ἐπιδόσεως οὐκ ἔτι τρέφεται πρὸς αὐξήσιν ἀλλὰ πρὸς συντήρησιν· οὕτω καὶ ἐπὶ τῆς ψυχῆς διττός ὁ τῆς τροφῆς λόγος. Τρέφεται γὰρ προκόπτουσα ταῖς ἀρεταῖς καὶ τοῖς θεωρήμασι, μέχρις οὐ διαβάσῃ τὰ ὄντα πάντα, φθάσῃ τὸ μέτρον τῆς ἡλικίας τοῦ πληρώματος τοῦ Χριστοῦ<sup>4</sup>. ἐν ᾧ γινόμενη πάσης τῆς πρὸς ἐπίδοσίν τε καὶ αὐξήσιν διὰ τῶν μέσων ἴσταται προκοπῆς, ἀμέσως τρεφομένη τὸ ὑπὲρ νόησιν· καὶ διὰ τοῦτο τυχὸν ὑπὲρ αὐξήσιν τῆς ἀφθάρτου τροφῆς τὸ εἶδος πρὸς συντήρησιν τῆς δοθείσης αὐτῇ θεοειδοῦς τελειότητος καὶ ἐκφανσίν τῶν τῆς τροφῆς ἐκείνης ἀπείρων ἀγλαΐων, καθ' ἣν τὸ αἰεὶ εὖ ὡσαύτως εἶναι ἐνδημήσαν αὐτῇ δεχομένη, γίνεται Θεὸς τῇ μεθέξει τῆς θεϊκῆς χάριτος· πασῶν τῶν κατὰ νοῦν τε καὶ αἰσθησίν αὐτῇ τε παυσάμενη, καὶ ἑαυτῇ τὰς τοῦ σώματος συναποπαύσασα φυσικὰς ἐνεργείας, συνθεωθέντος αὐτῇ κατὰ τὴν ἀναλογουσαν αὐτῇ μέθεξιν τῆς θεώσεως· ὡς μόνον τὸν Θεὸν διὰ τῆς ψυχῆς καὶ τοῦ σώματος φαίνεσθαι, κινήθέντων αὐτοῖς τῇ ὑπερβολῇ τῆς δόξης τῶν φυσικῶν γνωρισμάτων.

πθ'. Ζητοῦσι τινες τῶν φιλομαθῶν, κατὰ ποῖον ἐστὶ τρόπον ἢ τῶν αἰωνίων μονῶν τε καὶ ἐπαγγελιῶν διαφορά. Πότερον, καθ' ὑπόστασιν τοπικὴν ἢ κατ' ἐπίνοιαν τῆς ἰδιαζούσης καθ' ἐκάστην μονὴν πνευματικὴν ποιότητός τε καὶ ποσότητος; Καὶ τοῖς μὲν δοκεῖ τὸ πρῶτον· τοῖς δὲ τὸ δεύτερον. Ὁ δὲ γινὼς τί τό, ἢ βασιλεία τοῦ Θεοῦ ἐντὸς ὑμῶν ἐστὶ<sup>5</sup> καὶ τί τό, πολλὰ μοναὶ παρὰ τῷ Πατρί<sup>6</sup>, τοῦ δευτέρου μᾶλλον γενήσεται.

ι'. Ζητοῦσι τινες ποῖαν διαφορὰν ἔχει πρὸς τὴν τοῦ Θεοῦ βασιλείαν, ἢ τῶν οὐρανῶν βασιλεία. Πότερον, καθ' ὑπόστασιν διαφέρουσιν ἀλλήλων ἢ

1. Α' Κορ. ιγ', 12.

4. Ἑβρ. δ', 13.

2. Ἑβρ. δ', 13.

5. Λουκ. ιζ', 21.

3. Κολοσ. β', 3.

6. Ἰωάν. ιδ', 2.



κατ' ἐπίνοιαν; πρὸς οὓς ρητέον, ὅτι διαφέρουσι μὲν οὐ καθ' ὑπόστασιν ἄμφω, ἀλλὰ κατ' ἐπίνοιαν. Ἡ μὲν γὰρ βασιλεία τῶν οὐρανῶν, τῆς τῶν ὄντων ἀκραιφνοῦς κατὰ τοὺς ἑαυτῶν λόγους, ἐν τῷ Θεῷ προαιωνίου γνώσεώς ἐστι κατάληψις. Ἡ δὲ τοῦ Θεοῦ βασιλεία, τῶν προσόντων τῷ Θεῷ φυσικῶς ἀγαθῶν, κατὰ χάριν ἐστὶ μετάδοσις. Καὶ ἡ μὲν κατὰ τὸ τέλος τῶν ὄντων· ἡ δέ, κατ' ἐπίνοιαν μετὰ τὸ τέλος τῶν ὄντων ἐστίν.

ἡα'. Τό, ἡγγικεν ἡ βασιλεία τῶν οὐρανῶν<sup>1</sup>, οὐκ ἐστίν, ὥς οἶμαι χρονικῆς συστολῆς. Οὐ γὰρ ἔρχεται μετὰ παρατηρήσεως· οὔτε ἐροῦσιν ἰδοὺ ὧδε, ἰδοὺ ἐκεῖ<sup>2</sup>, ἀλλὰ τῆς πρὸς αὐτὴν τῶν ἀξίων αὐτῆς κατὰ διάθεσιν σχέσεώς ἐστίν. Ἡ βασιλεία γὰρ τοῦ Θεοῦ, φησὶν, ἐντὸς ὡμῶν ἐστίν<sup>3</sup>.

ἡβ'. Ἡ τοῦ Θεοῦ καὶ Πατρὸς βασιλεία, δυνάμει μὲν ἐν πᾶσιν ἐστίν τοῖς πιστεύουσιν· ἐνεργείᾳ δέ, ἐν τοῖς ἀποθεμένοις διόλου ἐκ διαθέσεως πᾶσαν τὴν κατὰ φύσιν ψυχῆς τε καὶ σώματος ζωὴν, καὶ μόνην κτησαμένοις τὴν τοῦ πνεύματος, καὶ δυναμένοις λέγειν· ζῶ δὲ οὐκ ἔτι ἐγώ, ζῇ δὲ ἐν ἐμοὶ Χριστός<sup>4</sup>.

ἡγ'. Τὴν βασιλείαν τῶν οὐρανῶν εἶναι τινες λέγουσι, τὴν ἐν οὐρανοῖς τῶν ἀξίων διαγωγὴν. Ἔτεροι δέ, τὴν ὁμοίαν τοῖς Ἀγγέλοις τῶν σφισμένων κατάστασιν· ἄλλοι δέ, τὸ εἶδος αὐτὸ τῆς θεϊκῆς ὡραιότητος τῶν φορεσάντων τὴν εἰκόνα τοῦ ἐπουρανίου<sup>5</sup>. Συνάδουσι δὲ τῇ ἀληθείᾳ, κατὰ τὸ ἐμοὶ δοκοῦν, καὶ αἱ τρεῖς περὶ τούτου δόξαι. Πᾶσι γὰρ κατὰ τὴν ἀναλογίαν τῆς ἐν αὐτοῖς κατὰ ποιόν τε καὶ ποσὸν δικαιοσύνης, ἡ μέλουσα δίδεται χάρις.

ἡδ'. Ἔως οὗτο, κατὰ τὴν πρακτικὴν φιλοσοφίαν, ἀνδρικῶς τοὺς θεοὺς διεξέρχεται τις ἀγῶνας, τὸν διὰ τῶν ἐντολῶν ἐξελθόντα παρὰ τοῦ Πατρὸς εἰς τὸν κόσμον, παρ' ἑαυτῷ κατέχει Λόγον. Ἐπειδὴν δὲ τῶν κατὰ τὴν πράξιν πρὸς τὰ πάθη παλαισμάτων ἀφέντος, ὡς νικητῆς παθῶν καὶ δαιμόνων ἀποφανθεὶς, πρὸς τὴν διὰ θεωρίας γνωστικὴν μετέλθῃ φιλοσοφίαν, συγχωρεῖ τῷ Λόγῳ μυστικῶς ἀφεῖναι πάλιν τὸν κόσμον καὶ πορευθῆναι πρὸς τὸν Πατέρα. Διὸ φησιν ὁ Κύριος τοῖς μαθηταῖς, ὅτι ὑμεῖς ἐμὲ πεφιλῆκατε καὶ πεπιστεύκατε ὅτι ἐγὼ παρὰ τοῦ Θεοῦ ἐξῆλθον· ἐξῆλθον παρὰ τοῦ Πατρὸς, καὶ ἐλήλυθα εἰς τὸν κόσμον· πάλιν ἀφίημι τὸν κόσμον, καὶ πορεύομαι πρὸς τὸν Πατέρα<sup>6</sup>. κόσμον εἰπὼν τυχὸν τὴν κατὰ τὴν πράξιν τῶν ἀρετῶν ἐπίπονον ἐργασίαν· Πατέρα δέ, τὴν κατὰ νοῦν ὑπερκόσμιον καὶ παντὸς ἐλευθέραν ὕλικού φρονήματος κατάστασιν· καθ' ἣν ἐν ἡμῖν ὁ τοῦ Θεοῦ γίνεται λόγος, τῆς πρὸς τὰ πάθη καὶ τοὺς δαίμονας μάχης παύμενος.

ἡε'. Ὁ δυνήθεις νεκρῶσαι διὰ πράξεως τὰ μέλη τὰ ἐπὶ τῆς γῆς<sup>7</sup> καὶ νικῆσαι διὰ τοῦ λόγου τῶν ἐντολῶν τὸν ἐν αὐτῷ τῶν παθῶν κόσμον, οὐδεμίαν ἔξει λοιπὸν θλίψιν· τὸν κόσμον ἐάσας ἤδη καὶ ἐν Χριστῷ γεγε-

νημένος, τῷ τὸν κόσμον νικήσαντι τῶν παθῶν καὶ πάσης εἰρήνης χορηγῶ. Ὁ γὰρ τὴν προσπάθειαν τῶν ὕλικῶν μὴ ἀφείς διὰ παντὸς θλίψιν ἔξει, τοῖς κατὰ φύσιν ἀλλοιούμενοις, τὴν γνώμην συναλλοιούμενος. Ὁ δὲ γενόμενος ἐν Χριστῷ, κατ' οὐδένα λόγον αἰσθήσεται τῆς οἰασοῦν ὕλικῆς μεταπτώσεως. Διὸ φησιν ὁ Κύριος· ταῦτα λελάληκα ὑμῖν, ἵνα ἐν ἐμοὶ εἰρήνην ἔχητε· ἐν τῷ κόσμῳ θλίψιν ἔχετε, ἀλλὰ θαρσεῖτε· ἐγὼ νενίκηκα τὸν κόσμον<sup>1</sup>. τουτέστιν, ἐν ἐμοί, τῷ Λόγῳ τῆς ἀρετῆς, εἰρήνην ἔχετε· ἀπηλλαγμένοι τῆς τῶν ὕλικῶν παθῶν τε καὶ πραγμάτων στροβώσεώς τε καὶ ταραχῆς· ἐν δὲ τῷ κόσμῳ, τουτέστιν ἐν τῇ ἀπροσπαθείᾳ τῶν ὕλικῶν, θλίψιν διὰ τὴν αὐτῶν ἀλλεπάλληλον μετάπτωσιν. Θλίψιν γὰρ ἔχουσιν ἀμφοτέρω, καὶ ὁ πράττων τὴν ἀρετὴν διὰ τὸν αὐτῇ συνημμένον πόνον, καὶ ὁ τὸν κόσμον ἀγαπῶν, διὰ τὴν τῶν ὕλικῶν ἀποτυχίαν. Ἀλλ' ὁ μὲν θλίψιν σωτήριον· ὁ δὲ φθαρτικὴν καὶ ὀλέθριον· ἀμφοτέρων δὲ ἐστίν ὁ Κύριος ἄνεσις· τοῦ μὲν καταπαύον ἐν ἑαυτῷ κατὰ τὴν θεωρίαν δι' ἀπαθείας τοὺς πόρους τῶν ἀρετῶν· τοῦ δὲ τὴν πρὸς τὰ φθειρόμενα σχετικὴν προσπάθειαν διὰ μετανοίας ἀφαιρούμενος.

ἡς'. Ἡ ἐν τῷ τίτλῳ περιγραφὴ τῆς τοῦ Σωτῆρος αἰτίας, πρακτικῆς καὶ φυσικῆς καὶ θεολογικῆς φιλοσοφίας ὄντα βασιλεία τὸν σταυρωθέντα σαφῶς καὶ Κύριον ἐδίδαξε. Ῥωμαῖστί γὰρ καὶ Ἑλληνιστί καὶ Ἑβραῖστί φησιν ἀναγεγράφθαι τὸν λόγον<sup>2</sup>. Νοῶ δὲ διὰ μὲν τοῦ Ῥωμαῖστί, τὴν πρακτικὴν, ὡς τῆς Ῥωμαίων βασιλείας, κατὰ τὸν Δανιήλ, ὁρισθείσης εἶναι πασῶν ἀνδρικοτέρως τῶν ἐπὶ γῆς βασιλειῶν<sup>3</sup>. πρακτικῆς δὲ ἴδιον εἶπερ τι ἄλλο, ἢ ἀνδρεία· διὰ δὲ τοῦ Ἑλληνιστί, τὴν φυσικὴν θεωρίαν, ὡς μᾶλλον τοῦ Ἑλλήνων ἔθνους, παρὰ τοὺς λοιποὺς ἀνθρώπους, τῇ φυσικῇ σχολάσαντος φιλοσοφίᾳ· διὰ δὲ τοῦ Ἑβραῖστί, τὴν θεολογικὴν μυσταγωγίαν, ὡς τοῦ ἔθνους τούτου προδήλως ἀνέκαθεν τῷ Θεῷ διὰ τοὺς πατέρας ἀνατεθέντος.

ἡζ'. Δεῖ μὴ μόνον ἡμᾶς παθῶν σωματικῶν φονευτάς, ἀλλὰ καὶ τῶν κατὰ ψυχὴν ἐμπαθῶν λογισμῶν ὀλετήρας, κατὰ τὸν λέγοντα ἅγιον· εἰς τὰς πρῶτας ἀπέκτεινον πάντας τοὺς ἁμαρτωλοὺς τῆς γῆς, τοῦ ἐξολοθρεῦσαι ἐκ πόλεως Κυρίου πάντας τοὺς ἐργαζομένους τὴν ἀνομίαν<sup>4</sup>. τουτέστι τὰ τοῦ σώματος πάθη καὶ τῆς ψυχῆς τοὺς ἀνομοῦντας λογισμοὺς.

ἡη'. Ὁ τὴν ὁδὸν τῶν ἀρετῶν χωρὶς τῆς ἐφ' ἐκάτερα ροπῆς μετ' εὐσεβοῦς καὶ ὀρθῆς γνώσεως συντηρήσας ἀλώθητον, εἴσεται τὴν γινομένην πρὸς αὐτὸν τοῦ Θεοῦ διὰ τῆς ἀπαθείας παρουσίαν. Ψαλῷ γὰρ καὶ συνήσω ἐν ὁδῷ ἀμώμῳ πότε ἤξεις πρὸς με<sup>5</sup>. ὁ γὰρ Ψαλμὸς τὴν ἐνάρτεον πράξιν δηλοῖ· ἡ δὲ σύνεσις τὴν ἐπ' ἀρετῇ γνωστικὴν ἐπιστήμην, καθ' ἣν τῆς θείας αἰσθάνεται παρουσίας. Ὁ δὲ δι' ἀγρυπνίας τῶν ἀρετῶν προσδεχόμενος τὸν Κύριον αὐτοῦ, πιστὸς ἂν εἴη, καὶ ἀγαθός.

1. Ματθ. γ', 2, 8', 17.

2. Λουκ. ιζ', 20-21.

3. Λουκ. ιζ', 21.

4. Γαλ. β', 20.

5. Α' Κορ. ιε', 49.

6. Ἰωάν. ις', 28.

7. Κολοσ. γ', 5.

1. Ἰωάν. ις', 33.

2. Ἰωάν. ιθ', 20.

3. Δανιήλ β', 44.

4. Ψαλμ. 100, 8.

5. Ψαλμ. 100, 2.

ηθ'. Οὐ δεῖ τὸν εἰσαγόμενον εἰς εὐσέβειαν διὰ μόνης ἄγεσθαι χρηστότητος πρὸς τὴν πράξιν τῶν ἐντολῶν, ἀλλὰ μὴν καὶ τῇ μνήμῃ τῶν θεῶν δικαιωμάτων δι' ἀποτομίας συχνότερον αὐτὸν ἀγωνίσασθαι· ἐφ' ᾧ μὴ μόνον πόθῳ τῶν θεῶν ἐρᾶν, ἀλλὰ καὶ φόβῳ τῆς κακίας ἀπέχεσθαι. Ἐλεον γὰρ καὶ κρίσιν ἔσομαι σοι, Κύριε<sup>1</sup>. ἵνα καὶ ἄδη τῷ Θεῷ κατὰ πόθον τερπόμενος, καὶ εὐτονῇ πρὸς τὸ ἄσμα τῷ φόβῳ στομούμενος.

ρ'. Ὁ δι' ἀρετῆς καὶ γνώσεως ἁρμοσάμενος τὸ σῶμα πρὸς τὴν ψυχὴν, γέγονε κιθάρα Θεοῦ καὶ ναὸς καὶ αὐλὸς· κιθάρα μὲν, ὥς καλῶς φυλάξας τὴν τῶν ἀρετῶν ἁρμονίαν· αὐλὸς δέ, ὥς διὰ τῶν θεῶν θεωρημάτων εἰσδεχόμενος τὴν τοῦ Πνεύματος ἔμπνευσιν· ναὸς δέ, ὥς διὰ τὴν κατὰ νοῦν καθαριότητα, τοῦ Δόγου γεγωνὸς κατοικητήριον.



## ΤΟΥ ΑΥΤΟΥ

### ΕΚΑΤΟΝΤΑΣ ΤΡΙΤΗ

#### ΚΕΦΑΛΑΙΑ ΔΙΑΦΟΡΑ ΘΕΟΛΟΓΙΚΑ ΤΕ ΚΑΙ ΟΙΚΟΝΟΜΙΚΑ ΚΑΙ ΠΕΡΙ ΑΡΕΤΗΣ ΚΑΙ ΚΑΚΙΑΣ

Β' ν ἔστι τὸ ὑπεράναρχον καὶ ὑπερούσιον ἀγαθόν, ἡ Ἁγία Τρισυπόστατος Μονάς, Πατὴρ καὶ Υἱὸς καὶ Ἅγιον Πνεῦμα. Τριῶν ἀπείρων ἀπειρὸς συμφυῖα· τὸν τε τοῦ εἶναι, καὶ πῶς, καὶ τί, καὶ ποῖον εἶναι, λόγον πάμπαν τοῖς οὖσιν ἄβατον ἔχουσα. Πᾶσαν γὰρ διαφεύγει νόησιν τῶν νοούντων, τῆς κατὰ φύσιν οὐδαμῶς κρυφίας ἐνδότητος ἐξιοῦσα· καὶ πάσης πασῶν γνώσεων ἀπείρως ὑπερεκτείνεται γνώσεως.

β'. Τὸ κατ' οὐσίαν κυρίως ὄν ἀγαθόν, ἔστι τὸ μῆτε ἀρχήν, μῆτε τέλος, μῆτε αἰτίαν τοῦ εἶναι, μῆτε τὴν οἶανοῦν κατὰ τὸ εἶναι, πρὸς αἰτίαν τινὰ κίνησιν ἔχον· τὸ δὲ μὴ οὕτως ἔχον, οὐδὲ κυρίως ὄν, ὥς ἀρχήν, καὶ τέλος, καὶ αἰτίαν τοῦ εἶναι, καὶ τὴν κατὰ τὸ εἶναι πρὸς αἰτίαν τινὰ κίνησιν ἔχον· τὸ δὲ κυρίως οὐκ ὄν, κἂν εἶναι λέγεται, κατὰ μέθεξιν βουλήσει τοῦ κυρίως ὄντος, καὶ ἔστι καὶ λέγεται.

γ'. Εἰ λόγος προκαθηγεῖται τῆς τῶν ὄντων γενέσεως, οὔτε ἦν, οὔτε ἔστιν, οὔτε ἔσται τοῦ λόγου λόγος ἀνώτερος· Δόγος δὲ οὐκ ἄνους ἢ ζωῆς ἄμοιρος, ἀλλ' ἔννους καὶ ζῶν, ὥς γεννῶντα νοῦν· ἔχων οὐσιωδῶς ὑφειστώτα τὸν Πατέρα καὶ ζῶν ὑφειστώσαν οὐσιωδῶς συνυπάρχουσαν τὸ Πνεῦμα τὸ Ἅγιον.

δ'. Εἰς Θεός, ἐνὸς Υἱοῦ Γεννήτωρ Πατὴρ καὶ Πνεύματος Ἁγίου πηγὴ· Μονάς ἀσύγχυτος καὶ Τριάς ἀδιαίρετος· Νοὺς ἄναρχος· μόνου, μόνος, οὐσιωδῶς, ἀνάρχου λόγου Γεννήτωρ· καὶ μόνης αἰδίου ζωῆς, ἡγουν Πνεύματος Ἁγίου πηγὴ.

ε'. Εἰς Θεός, ὅτι μία Θεότης· Μονάς Ἄναρχος καὶ ἀπλῆ καὶ ὑπερούσιος καὶ ἀμερῆς, καὶ ἀδιαίρετος· ἡ αὐτὴ Μονάς, καὶ Τριάς, καὶ τὰ ἐξῆς.

ς'. Εἰ πᾶσα μετοχὴ τῶν μετεχόντων προεπιννοεῖται· πάντων δηλαδὴ σαφῶς ὑπέρκειται τῶν ὄντων ἀσυγκρίτως κατὰ πάντα τρόπον ἢ τῶν ὄντων αἰτία, κατὰ φύσιν προϋπάρχουσα τε καὶ προεπιννοούμενη τῶν ὄντων· οὐχ ὥς οὐσία συμβεβηκότων· ἐπεὶ σύνθετον ἀποδειχθήσεται τὸ θεῖον, εἰς συμπλήρωσιν ἔχον τῆς οἰκείας ὑπάρξεως τὴν τῶν ὄντων ὑπόστασιν· ἀλλ' ὥς οὐσίας τὸ ὑπερούσιον. Εἰ γὰρ αἱ μὲν τέχναι, τῶν ἐξ αὐτῶν ἐφεῦρον τὰ σχήματα· ἡ δὲ καθόλου φύσις, τὰ εἶδη τῶν ὑπ' αὐτὴν· πολλῶν μᾶλλον ὁ Θεὸς τὰς τῶν ὄντων οὐσίας ἐκ μὴ ὄντων ὑπέστησεν, ὥς ὑπερούσιος καὶ ἔτι μᾶλλον τῆς καθ' ὑπερουσιότητα θέσεως, ἀπείρως ἐξηρημένος· ὁ καὶ ταῖς

τέχναις συζεύξας πρὸς ἐξεύρεσιν σχημάτων τὰς ἐπιστήμας, καὶ τῇ φύσει δοὺς τὴν ἀπεργαστικὴν τῶν εἰδῶν ἐνέργειαν, καὶ αὐτὸ τὸ εἶναι τῶν οὐσιῶν, ὅπερ ἐστίν, ὑποστησάμενος.

ζ'. Ὁ τοῖς οὐσι μὴ κατ' οὐσίαν μεθεκτός, κατ' ἄλλον δὲ τρόπον μετέχεσθαι τοῖς δυναμένοις βουλόμενος, τοῦ κατ' οὐσίαν κρυφίου παντελῶς οὐκ ἐξίσταται· ὁπότε καὶ αὐτὸς ὁ τρόπος, καθ' ὃν θέλων μετέχεται, καθ' ὃν αὐτὸς οἶδε τρόπον, μένει διηνεκῶς τοῖς πᾶσιν ἀνέκφαντος· οὕτω καὶ θέλων ὑπέστησε τὰ μετέχοντα, καθ' ὃν αὐτὸς ἐπίσταται λόγον, δι' ὑπερβάλλουσαν ἀγαθότητος δύναμιν. Οὐκοῦν τὸ θελήσει τοῦ πεποιηκότος γενόμενον, οὐκ ἂν εἴη ποτὲ θελήσαντι αὐτὸ γενέσθαι συναϊδίον.

η'. Ὁ τοῦ Θεοῦ Λόγος ἐφάπαξ κατὰ σάρκα γεννηθεὶς, αἰεὶ γεννᾶται θέλων κατὰ πνεῦμα διὰ φιλανθρωπίαν τοῖς θέλουσι· καὶ γίνεται βρέφος, ἑαυτὸν ἐν ἐκείνοις διαπλάττων ταῖς ἀρεταῖς· καὶ τοσοῦτον φαινόμενος, ὅσον χωρεῖν ἐπίσταται τὸν δεχόμενον· οὐ φθόνῳ σμικρύνων τοῦ οἰκείου μεγέθους τὴν ἐκφανσιν, ἀλλὰ μέτρῳ σταθμίζων τῶν δρᾶν ποθοῦντων τὴν δύναμιν. Οὕτως αἰεὶ καὶ φαινόμενος ὁ τοῦ Θεοῦ Λόγος τοῖς τρόποις τῶν μετοχῶν, αἰεὶ διαμένει κατὰ τὴν ὑπερβολὴν τοῦ μυστηρίου, τοῖς πᾶσιν ἀθέατος· ὅθεν σοφῶς τοῦ μυστηρίου τὴν δύναμιν διασκοπήσας ὁ θεὸς Ἀπόστολος, φησὶν· Ἰησοῦς Χριστός, χθὲς καὶ σήμερον ὁ αὐτὸς καὶ εἰς τοὺς αἰῶνας<sup>1</sup>· εἰδὼς αἰεὶ καινὸν τὸ μυστήριον καὶ μηδέποτε περιλήψει νοδὸς παλαιούμενον.

θ'. Γεννᾶται Χριστὸς ὁ Θεός, προσλήψει σαρκὸς ψυχὴν ἐχούσης νοερὰν γενόμενος ἄνθρωπος· ὁ παρασχόμενος τοῖς οὐσιν ἐκ μὴ ὄντων τὴν γένεσιν· ὃν Παρθένος ὑπερφυῶς τεκοῦσα<sup>2</sup>, παρέλυσεν οὐδὲν τῆς παρθενίας τεκμήριον. Ὡς γὰρ αὐτὸς ἄνθρωπος γέγονεν, οὐκ ἀλλοιώσας τὴν φύσιν, οὐδ' ἀμείψας τὴν δύναμιν· οὕτω τὴν τεκοῦσαν, καὶ Μητέρα ποιεῖ καὶ παρθένον διατηρεῖ· θαύματι θαῦμα κατὰ ταῦτ' διερμηνεύων ἅμα καὶ θατέρῳ κρύπτων τὸ ἕτερον, ἐπειδὴ δι' ἑαυτὸν ὁ Θεὸς αἰεὶ κατ' οὐσίαν ὑπάρχει μυστήριον, τοσοῦτον ἐξάγων τῆς φυσικῆς κρυφιοτήτος, ὅσον ταύτην πλέον διὰ τῆς ἐμφάνσεως κρυφιωτέραν ἐργάζεσθαι· καὶ τοσοῦτον πάλιν μητέρα τὴν Παρθένον τεκοῦσαν ποιούμενος, ὅσον τὴν κύησιν<sup>3</sup> ἄλυτα τῆς παρθενίας τὰ δεσμὰ ἀπεργάσασθαι.

ι'. Καινοτομοῦνται φύσεις καὶ Θεὸς ἄνθρωπος γίνεται. Οὐ μόνον ἡ θεία καὶ σταθερὰ καὶ ἀκίνητος, κινουμένη πρὸς τὴν κινουμένην καὶ ἄστατον, ἵνα στήσῃ τοῦ φέρεσθαι· οὐδὲ μόνον ἡ ἀνθρωπίνη δίχα σποράς ὑπὲρ φύσιν γεωργοῦσα σάρκα, τῇ λόγῳ τελεσφορουμένην, ἵνα στή τοῦ φέρεσθαι· ἀλλὰ καὶ ἀστὴρ ἐξ ἀνατολῶν ἐν ἡμέρᾳ φαινόμενος καὶ τοὺς Μάγους ὁδηγῶν<sup>4</sup> εἰς τὸν τόπον τῆς τοῦ Λόγου σαρκώσεως, ἵνα δείξῃ μυστικῶς νικῶντα τὴν αἴσθησιν, τὸν ἐν νόμῳ καὶ προφήταις λόγον καὶ ὁδηγοῦντα τὰ ἔθνη πρὸς τὸ μέγιστον φῶς τῆς ἐπιγνώσεως. Πρὸς γὰρ ἐπί-

\* Ἰσως  
ὅσον διὰ  
τῆς κύη-  
σεως ἄλυ-  
τα τῆς

1. Ἐβρ. ιγ', 8.

2. Λουκ. α', 34-35.

3. Ματθ. β', 2-9.

γνώσιν τοῦ σαρκωθέντος Λόγου, σαφῶς ὁ νομικὸς καὶ προφητικὸς λόγος καί, καθάπερ ἀστὴρ εὐσεβῶς κατανοούμενος, ὁδηγεῖ τοὺς κατὰ πρόθεσιν κεκλημένους τῆς χάριτος.

ια'. Ἐπειδὴ θέλων ἐγώ, τὴν θεῖαν ἐντολὴν παρέβην ὁ ἄνθρωπος, καὶ τὸ στερρόν μου τῆς φύσεως, Θεότητος ἐλπίδι δελεάσας, πρὸς ἡδονὴν κατέσυρεν ὁ διάβολος<sup>1</sup>, δι' ἧς ὑποστήσας τὸν θάνατον ἡβρύνετο, τρυφῶν τὴν φθορὰν τῆς φύσεως, διὰ τοῦτο γίνεται τέλειος ἄνθρωπος ὁ Θεός, μηδὲν παραμείψας τῆς φύσεως, πλὴν τῆς ἁμαρτίας<sup>2</sup>, ἐπεὶ μηδὲ τῆς φύσεως ἦν· ἵνα σαρκὸς προβλήματι δελεάσας, ἐρεθίσῃ τὸν ἀπληστον δράκοντα περιχανόντα τὴν σάρκα καταπιεῖν, γεννησομένην αὐτῷ μὲν δηλητήριον, τῇ δυνάμει τῆς ἐν αὐτῇ Θεότητος παντελῶς διαφθείρουσαν· τῇ δὲ φύσει τῶν ἀνθρώπων ἀλεξιτήριον πρὸς τὴν ἐξ ἀρχῆς χάριν, δυνάμει τῆς ἐν αὐτῇ Θεότητος, ἀνακαλουμένην. Ὡς γὰρ αὐτὸς τὸν ἰὸν αὐτοῦ τῆς κακίας τῷ ξύλῳ τῆς γνώσεως ἐγχέας, τὴν γευσάμενην διέφθειρε φύσιν, οὕτω καὶ αὐτὸς ἐμφαγεῖν βουληθεὶς τῆς σαρκὸς τοῦ Δεσπότου, τῇ δυνάμει τῆς ἐν αὐτῇ Θεότητος διεφθάρη.

ιβ'. Τὸ μέγα τῆς ἐνανθρωπήσεως μυστήριον, αἰεὶ μένει μυστήριον· οὐ μόνον ὅτι συμμέτρως τῇ δυνάμει τῶν ὑπ' αὐτοῦ σφισσόμενων ἐκφαινόμενον, ἔχει μεῖζον τοῦ ἐκφανθέντος τὸ μήπω δρώμενον, ἀλλ' ὅτι καὶ αὐτὸ τὸ φανέν, ἔτι μένει πάμπαν ἀπόκρυφον, οὐδενὶ λόγῳ καθὼς ἐστὶ γινωσκόμενον· καὶ μὴ τὸ δόξῃ παράδοξον τὸ λεγόμενον. Ὁ γὰρ Θεὸς ὑπερουσίος ὢν καὶ ὑπερουσιότητος ἀπάσης ὑπερανεστηκώς, εἰς οὐσίαν ἐλθεῖν βουληθεὶς, ὑπερουσίως οὐσιώθη· διδὼ καὶ ὑπὲρ ἄνθρωπον, ὡς φιλάνθρωπος, ἐκ τῆς ἀνθρώπων οὐσίας ἀληθῶς ἄνθρωπος γεγονώς, τῶν τοῦ πῶς ἀνθρώπος γέγονε τρόπον, μένει διαπαντὸς ἔχων ἀνέκφαντον· ὑπὲρ ἄνθρωπον γὰρ γέγονεν ἄνθρωπος.

ιγ'. Σικοπήσωμεν πιστῶς τὸ μυστήριον τῆς θείας ἐνανθρωπήσεως, καὶ μόνον δοξάσωμεν ἀπεριέργως τὸν τοῦτο γενέσθαι δι' ἡμᾶς εὐδοκήσαντα. Τίς γὰρ δυνάμει θαρρῶν λογικῆς ἀποδείξεως, ἐξείπειν δύναται πῶς Θεοῦ Λόγου γίνεται σύλληψις; Πῶς γένεσις σαρκὸς ἀνευ σποράς; Πῶς γέννησις ἀνευ φθοράς; Πῶς Μητέρα, ἡ μετὰ τὸν τόκον διαμείνασα Παρθένος; Πῶς ὁ ὑπερτελής, καθ' ἡλικίαν προέκοπτε<sup>3</sup>; Πῶς ὁ καθαρὸς ἐβαπτίζετο<sup>4</sup>; Πῶς διέτρεφεν ὁ πεινῶν<sup>5</sup>; Πῶς ὁ κοπιῶν ἐχαρίζετο δύναμιν<sup>6</sup>; Πῶς ὁ πάσχων ἐδίδου ἰάματα<sup>7</sup>; Πῶς ὁ θνήσκων ἐζωοποιεῖ<sup>8</sup>; Καὶ ἵνα τὸ πρῶτον καὶ τελευταῖον εἴπω, πῶς ὁ Θεὸς ἄνθρωπος γίνεται; Καὶ τὸ δὴ πλέον μυστηριωδέστερον, πῶς οὐσιωδῶς ἐν σαρκὶ καθ' ὑπόστασιν ὁ Λόγος, ὁ κατ' οὐσίαν ὑποστατικῶς ὅλος ὑπάρχων ἐν τῇ Πατρὶ· πῶς ὁ αὐτός, καὶ ὅλος ἐστὶ Θεὸς κατὰ φύσιν καὶ ὅλος γέγονε κατὰ φύσιν ἄνθρωπος· μηδὲ

1. Γεν. γ', 5.

2. Ἐβρ. δ', 15.

3. Λουκ. β', 52.

4. Ματθ. γ', 16.

5. Ματθ. ιδ', 14-21, ιε', 37.

6. Λουκ. η', 46.

7. Ματθ. η', 15 κ. ἀ.

8. Μάρκ. ε', 42, Λουκ. ζ', 11-15, Ἰωάνν. ια', 17-44.

μίαν φύσιν ἡρνημένος παντάπασι· μήτε τὴν θείαν, καθ' ἣν ὑπάρχει Θεός, μήτε τὴν ἡμετέραν, καθ' ἣν γέγονεν ἄνθρωπος. Ταῦτα πίστις μόνῃ χωρεῖ τὰ μυστήρια, τῶν ὑπὲρ νοῦν καὶ λόγον ὑπάρχουσα πραγμάτων ὑπόστασις.

ιδ'. Ὁ Ἀδὰμ παρακούσας, ἐξ ἡδονῆς ἔρχεσθαι τὴν τῆς φύσεως ἐδίδαξε γενέσιν· ὁ Κύριος ταύτην ἐξοικίζων τῆς φύσεως, τὴν ἐκ σπορᾶς οὐ προσήκατο σύλληψιν· ἡ γυνὴ παραβᾶσα τὴν ἐντολὴν ἐξ ὀδύνης ἄρχεσθαι τὴν τῆς φύσεως κατέδειξε γενέσιν· ὁ Κύριος ταύτην ἀποτινάσσων τῆς φύσεως, γεννηθεὶς, φθορὰν ὑπομείναι τὴν τεκοῦσαν οὐ συνεχώρησεν· ἴν' ὁμοῦ τὴν τε ἐκούσιον ἡδονὴν καὶ τὴν δι' αὐτὴν ἀκούσιον ὀδύνην, ἐξέλη τῆς φύσεως· ὧν οὐκ ἦν δημιουργός, ἀναιρέτης γενόμενος· καὶ διδάξη μυστικῶς κατὰ γνώμην ἄλλης ἀπάρχεσθαι ζωῆς, ἐξ ὀδύνης μὲν τυχὸν ἀρχομένης καὶ πόνων, ληγούσης δὲ πάντως εἰς ἡδονὴν θείαν καὶ εὐφροσύνην ἀπέραντον. Διὰ τοῦτο γίνεται ἄνθρωπος καὶ γεννᾶται ὡς ἄνθρωπος ὁ ποιήσας τὸν ἄνθρωπον, ἵνα σώσῃ τὸν ἄνθρωπον· καὶ πάθη πάθειν ἰασάμενος, πάθος αὐτὸς ὑπάρχων ἀποδειχθῇ, τῶν ἡμετέρων παθῶν ὑπερφυῶς ταῖς αὐτοῦ κατὰ σάρκα στερήσει, τὰς ἡμῶν κατὰ πνεῦμα φιλανθρώπως ἔξεις ἀνανεούμενος.

ιε'. Ὁ τῷ θεῷ πόθῳ νικήσας τὴν πρὸς τὸ σῶμα τῆς ψυχῆς διάθεσιν, ἀπερίγραφος γέγονε, κἄν ἔστιν ἐν σώματι. Ὁ γὰρ ἔλκων τὴν τοῦ ποθοῦντος ἔφειν Θεός, πάντων ἔστιν ἀσυγκρίτως ὑψηλότερος, οὐκ ἔων τὸν ποθοῦντά τινα τῶν μετὰ Θεὸν προσηλῶσαι τὴν ἔφειν. Ποθήσωμεν οὖν τὸν Θεὸν καθ' ὅλην ἡμῶν τὴν τῆς φύσεως δύναμιν καὶ πᾶσι τοῖς σωματικοῖς τὴν προαίρεσιν ἀκράτητον ποιησώμεθα· καὶ πάντων τῶν ὄντων αἰσθητῶν τε καὶ νοητῶν ὑπεράνω τῇ διαθέσει γενώμεθα καὶ οὐδὲν κατὰ τὴν γνώμην πρὸς τὸ συνεῖναι Θεῷ τῷ κατὰ φύσιν ἀπεριγράφῳ, παντελῶς ὑπὸ τῆς φυσικῆς περιγραφῆς ζῆμιωσώμεθα.

ισ'. Ἀγὼν ἔστι φθόνου καὶ ἀρετῆς ἢ τῶν ἀγίων κακοπάθεια· τοῦ μὲν, ὅπως κρατήσῃ φιλονεικοῦντος· τῆς δέ, ὅπως ἀήττητος διαμείνῃ, πάντα φερούσης· καὶ τοῦ μὲν εὐοδῶσῃ κακίαν ἀγωνιζομένου διὰ τῆς τῶν κατορθούντων κολάσεως· τῆς δέ, ὅπως κατάσχη τοὺς ἀγαθοὺς κἄν ταῖς συμφοραῖς τὸ πλεόν ἔχοντας.

ιζ'. Ἀρετῆς ἀθλόν ἔστι τὸ τοῖς πόνοις ἐναγωνίζεσθαι· νίκης ἐπαθλον φερούσης τοῖς ὑπομένουσι, τῆς ψυχῆς τὴν ἀπάθειαν· καθ' ἣν δι' ἀγάπης ἐνουμένη Θεῷ, σώματος καὶ κόσμου τῇ διαθέσει χωρίζεται. Ψυχῆς γὰρ ῥῶσις ἔστι τοῖς ὑπομένουσιν, ὁ τοῦ σώματος αἰκισμός.

ιη'. Ἡδονῆς ἀπάτη κλαπέντες τὸ ἀπαρχῆς, τὸν θάνατον τῆς ὄντως ζωῆς προεκρίναμεν· ταύτης οὖν τὸν φονευτὴν εὐχαρίστως ἐνέγκωμεν πόνον τοῦ σώματος, ὅπως τοῦ ταύτης θανάτου ἑαυτῷ συναφανίσαντος τὸν διὰ \* γενόμενον θάνατον, ἀπολάβωμεν ἡμῖν ἐπανατρέχουσαν τὴν ἡδονὴν πρᾶ-  
θεῖσαν ζωὴν, μικροῖς πόνοις σαρκὸς ἀγορασθεῖσαν.

ιβ'. Εἰ σαρκὸς εὐπαθούσης ὁ τῆς ἀμαρτίας εἴωθε πιαίνεσθαι τόνος, δῆλον ὅτι ταύτης δυσπαθούσης, ὁ τῆς ἀρετῆς ἀνηθᾶν εἰκότως πέφυκε.

Γενναίως οὖν ἐνέγκωμεν τῆς σαρκὸς τὴν δυσπάθειαν τῶν κατὰ ψυχὴν οὖσαν ρυπτικὴν μολυσμῶν καὶ τῆς μελλούσης δόξης πρόξενον. Οὐκ ἄξια γὰρ τὰ παθήματα τοῦ νῦν καιροῦ, πρὸς τὴν μέλλουσαν δόξαν ἡμῖν ἀποκαλύπτεσθαι<sup>1</sup>.

κ'. Οὐτε σῶμα θεραπεύοντες ἰατροί, ἐν καὶ τὸ αὐτὸ πᾶσι προσφέρουσι φάρμακον, οὔτε Θεὸς ψυχῶν ἱατροῦν νοσήματα, ἓνα μόνον θεραπείας οἶδε τρόπον πάσαις ἀρμόδιον· ἀλλ' ἐκάστη τὸν πρόσφορον ἀπονείμας, τὰς ἰάσεις ἐργάζεται. Εὐχαριστήσωμεν οὖν θεραπευόμενοι, κἄν ἔχη βάσανον τὸ γινόμενον. Τὸ γὰρ τέλος μακάριον.

κα'. Οὐδὲν οὕτω ψυχῆς ἐλέγχει διάθεσιν, ὥς σαρκὸς δυσπαθούσης ἐπαναστήματα· οἷς ἐὰν ὑπενδῶ, Θεοῦ πλεόν στέργουσα τὴν σάρκα φανήσεται· ἐὰν δὲ τοῖς τούτων διαμείνῃ τινάγμασιν ἄσειστος, σαρκὸς πλεόν ἀρετὴν τιμῶσα δειχθήσεται· δι' ἧς τὸν Θεὸν ἐνοικον ὑποδέχεται τὸν δι' αὐτὴν παθεῖν καθ' ἡμᾶς ἀνασχόμενον· βοῶντα καθάπερ πάλαι τοῖς μαθηταῖς· θαρσεῖτε, ἐγὼ νενίκηκα τὸν κόσμον<sup>2</sup>.

κβ'. Εἰ πάντες παιδεῖας οἱ ἅγιοι γεγόνασιν μέτοχοι, καὶ ἡμεῖς εὐχαριστήσωμεν σὺν αὐτοῖς παιδευόμενοι, ἵνα τῆς αὐτῶν μέτοχοι γενέσθαι δόξης ἀξιωθῶμεν. Ὁν γὰρ ἀγαπᾷ Κύριος παιδεύει· μαστιγοῖ δὲ πάντα υἱὸν ὃν παραδέχεται<sup>3</sup>.

κγ'. Ὁ Ἀδὰμ τὴν πλευρὰν ἡδονὴν προτείνασαν παραδεξάμενος, ἔξω τοῦ Παραδείσου ποιεῖ τὸ ἀνθρώπινον<sup>4</sup>. Ὁ δὲ Κύριος· πόνῳ ταύτην διὰ τῆς λόγῃς ἀνασχεθεῖς\*, τὸν ληστὴν ἔσω τοῦ παραδείσου ἐποίησεν<sup>5</sup>. Ἀγαπήσωμεν τοίνυν τὸν πόνον τῆς σαρκὸς, μισήσωμεν δὲ ταύτης τὴν ἡδονήν· ὁ μὲν γὰρ εἰσάγει, καὶ τοῖς ἀγαθοῖς ἀποκαθίστησιν· ἡ δὲ ἐξάγει, καὶ τῶν ἀγαθῶν ἀποδίστησιν.

κδ'. Εἰ Θεὸς πάσχει σαρκί, γενόμενος ἄνθρωπος, τίς πάσχων οὐ γέγηθε Θεὸν ἔχων τοῦ πάθους συμμέτοχον; ᾧ τὸ συμπάσχειν Βασιλείας πρόξενον γίνεται· ἀληθῆς γὰρ ὁ εἰπὼν· εἴπερ συμπάσχομεν, ἵνα καὶ συνδοξασθῶμεν<sup>6</sup>.

κε'. Εἰ πάντως πονῆσαι δεῖ διὰ τὴν ἐμφυρεῖσαν τῇ φύσει διὰ τοῦ προπάτορος ἡδονὴν, γενναίως τοὺς προσκαιροὺς καρτερήσωμεν πόνους· τὰς τε ἡδονῆς τὸ κέντρον ἡμῖν ἀμβλύνοντας, καὶ τῶν δι' αὐτὴν ἡμᾶς τῶν αἰωνίων ἐλευθεροῦντας κολάσεων.

κς'. Πάντων τῶν ἀγαθῶν τέλος ἔστιν ἡ ἀγάπη, ὥς πρὸς τὸν Θεὸν τὸ τῶν ἀγαθῶν ἀκρότατον, καὶ παντὸς αἵτιον ἀγαθοῦ, τοὺς ἐν αὐτῇ περιπατοῦντας ἄγουσα καὶ προσάγουσα καὶ συνάγουσα· ὥς πιστὴ καὶ ἀδιάπτωτος μένουσα<sup>7</sup>. Ἡ πίστις γὰρ βάσις ἔστι τῶν μετ' αὐτὴν· ἐλπίδος λέγω, καὶ ἀγάπης, βεβαίως τὸ ἀληθὲς ὑφειστώσα· ἡ δὲ ἐλπίς τῶν ἁκρῶν ἔστιν ἰσχύς, ἀγάπης λέγω, καὶ πίστεως, τὸ πιστόν τε δι' ἑαυτῆς τὸ ἐραστὸν ἀμ-

1. Ῥωμ. η', 18.

2. Ἰωάν. ις', 33.

3. Παροιμ. γ', 12.

4. Γέν. γ', 24.

5. Λουκ. κγ', 43.

6. Ῥωμ. η', 17.

7. Α' Κορ. ιγ', 8.

\* Ἰσως ἡδονῆς.

\* Ἰσως ἀνοικθῆις.



φοῖν ὑποφαίνουσα, καὶ πρὸς αὐτὸ τὸν δρόμον δι' ἐαυτῆς ποιεῖσθαι διδάσκουσα· ἡ δὲ ἀγάπη, τούτων ἐστὶ συμπλήρωσις, τὸ ἐσχατὸν ὀρεκτόν, ὅλον ὅλη περιπτυσσομένη, καὶ ταύταις τῆς ἐπ' αὐτὸ κινήσεως παύσιν παρεχομένη, τοῦ πιστεῦειν εἶναι, καὶ ἐλπίζειν παρέσεσθαι, τὸ ἀπολαύειν παρόντος δι' ἐαυτῆς ἀντεισάγουσα.

κζ'. Ἔργον τῆς ἀγάπης τελειότατον, καὶ τῆς κατ' αὐτὴν ἐνεργείας πέρας δι' ἀντιδόσεως σχετικῆς τῶν κατ' αὐτὴν συνημμένων, ἀλλήλοις ἐμπρέπειν τὰ ἰδιώματα, καὶ τὰς κλήσεις παρασκευάζειν· καὶ Θεὸν μὲν τὸν ἄνθρωπον ποιεῖν, ἄνθρωπον δὲ Θεὸν χρηματίζειν καὶ φαίνεσθαι, διὰ τὴν μίαν καὶ ἀπαράλλακτον ἀμφοτέρων κατὰ τὸ θέλημα βούλησιν τε καὶ κίνησιν.

κη'. Εἰ κατ' εἰκόνα Θεοῦ<sup>1</sup> πάντως ἡμεῖς, γενώμεθα ἐαυτῶν καὶ τοῦ Θεοῦ· μᾶλλον δέ, μόνου καὶ ὅλου Θεοῦ, καὶ ὅλοι, μὴδὲν ἐπίγειον ἐν ἡμῖν αὐτοῖς φέροντες, ἵνα Θεῷ πλησιάζωμεν καὶ Θεοὶ γενώμεθα, ἐκ Θεοῦ τὸ Θεοὶ εἶναι λαβόντες. Οὕτω γὰρ τιμᾶται τὰ θεῖα δωρήματα καὶ ἡ τῆς θείας εἰρήνης φιλοφρονεῖται παρουσία.

κθ'. Μέγα ἀγαθὸν ἡ ἀγάπη καὶ τῶν ἀγαθῶν τὸ πρῶτον καὶ ἐξαιρετὸν ἀγαθόν, ὡς Θεὸν καὶ ἀνθρώπους δι' ἐαυτῆς περὶ τὸν αὐτὴν ἔχοντα συνάπτουσα· καὶ ὡς ἄνθρωπον τὸν ποιητὴν τῶν ἀνθρώπων φανῆναι παρασκευάζουσα, διὰ τὴν θεουμένου πρὸς τὸν Θεὸν κατὰ τὸ ἀγαθὸν ὡς ἐφικτὸν ἀνθρώπῳ ἀπαραλλαξίαν· ἣν ἐνεργεῖν ὑπολαμβάνω τὸ ἀγαπήσθαι Κύριον τὸν Θεὸν ἐξ ὅλης καρδίας, καὶ ψυχῆς, καὶ δυνάμεως· καὶ τὸν πλησίον ὡς ἐαυτόν<sup>2</sup>.

λ'. Ἰστέον ὡς δόλῳ κακούργως καὶ μεμηχανημένως διὰ φιλαυτίας, καθ' ἥδονης προσβολὴν ἀπατήσας ἡμᾶς ὁ διάβολος<sup>3</sup>, Θεοῦ καὶ ἀλλήλων κατὰ γνώμην διέστησε· τὸ εὐθὲς διαστρέψας καὶ τὴν φύσιν κατὰ τὸν τρόπον τοῦτον μερίσας καὶ κατατεμὼν εἰς πολλὰς δόξας καὶ φαντασίας.

λα'. Τρία ἐστὶ τὰ μέγιστα καὶ ἀρχέκακα καὶ πάσης ἀπλῶς εἰπεῖν κακίας γεννητικά· ἄγνοια, φημί, καὶ φιλαυτία καὶ τυραννίς· ἀλλήλων ἐξηρτημένα καὶ δι' ἀλλήλων συνιστάμενα. Ἐκ γὰρ τῆς περὶ Θεοῦ ἀγνοίας, ἡ φιλαυτία· ἐκ δὲ ταύτης, ἡ πρὸς τὸ συγγενὲς τυραννίς ἐστὶ· καὶ οὐδεὶς ἀντερεῖ λόγος, μὴ οὐχὶ τῷ κατὰ παράχρησιν τρόπῳ τῶν οἰκείων δυνάμεων, λόγου τε καὶ ἐπιθυμίας καὶ θυμοῦ, ταύτας ἐν ἡμῖν τὸν πονηρὸν ὑποστήσασθαι.

λβ'. Δέον, λόγῳ μὲν ἀντὶ τῆς ἀγνοίας πρὸς τὸν Θεὸν διὰ γνώσεως κατὰ ζήτησιν μονώτατον κινεῖσθαι· δι' ἐπιθυμίας δέ, τοῦ τῆς φιλαυτίας πάθους καθαρᾶς, κατὰ πόθον πρὸς τὸν Θεὸν μόνον ἐλαύνεσθαι· καὶ τῷ θυμῷ τυραννίδος κεχωρισμένῳ, πρὸς τὸ Θεοῦ μόνου τυχεῖν ἀγωνίζεσθαι· καὶ τὴν ἐκ τούτων, καὶ δι' ἣν ταῦτα θεῖαν καὶ μακαρίαν ἀγάπην δημιουργῆσαι, τῷ Θεῷ συνάπτουσάν τε καὶ Θεὸν ἀποφαίνουσάν τὸν φιλόθεον.

1. Γεν. α', 27.

2. Δευτ. ζ', 5.

3. Γεν. γ', 1-5.

λγ'. Τῆς φιλαυτίας, ὡς ἀρχῆς καθὼς εἶπον, καὶ μητρὸς τῶν κακῶν ἀποτελοῦσης\*, πάντα τὰ ἐξ αὐτῆς τε καὶ μετ' αὐτὴν συναποτίλλεσθαι εἴωθεν· ἐπειδὴ ταύτης μὴ οὐσης, οὐδὲν οὐδαμῶς τὸ παράπαν κακίας ἔχνος ἢ εἶδος ὑφίστασθαι δύναται. \* Ἰσως ἀποτιλλομένης.

λδ'. Δέον ἐστὶν ἐαυτῶν καὶ ἀλλήλων τοσοῦτον ἀντέχεσθαι, ὅσον αὐτὸς δι' αὐτοῦ ὁ Χριστὸς προλαβὼν ἀπεδείξατο, ὑπὲρ ἡμῶν παθεῖν ἀνασχόμενος.

λε'. Διὰ τὴν ἀγάπην οἱ ἅγιοι πάντες πρὸς τὴν ἁμαρτίαν ἀντικατέστησαν, τῆς παρούσης ζωῆς οὐδὲνα λόγον ποιησάμενοι· καὶ τοὺς πολυειδεῖς τοῦ θανάτου τρόπους ὑπέστησαν, ἵνα πρὸς ἐαυτοὺς ἀπὸ τοῦ κόσμου καὶ τὸν Θεὸν συναχθῶσι, καὶ τὰ τῆς φύσεως ἐφ' ἐαυτῶν ἐνώσωσι ῥήγματα. Αὕτη γὰρ ἐστὶν ἡ ἀληθεία καὶ ἀμώμητος τῶν πιστῶν θεοσοφία· ἥς τέλος, τὸ ἀγαθόν ἐστὶ καὶ ἡ ἀλήθεια· εἴπερ ἀγαθὸν τὸ φιλόανθρωπον καὶ ἀληθὲς τὸ κατὰ πίστιν φιλόθεον τὰ τῆς ἀγάπης γνωρίσματα· ὡς Θεῷ καὶ ἀλλήλοις τοὺς ἀνθρώπους συνάπτουσα καὶ διὰ τοῦτο τῶν ἀγαθῶν τὴν διαμονὴν ἀδιάπτωτον ἔχουσα.

λς'. Ἐνέργεια καὶ ἀπόδειξις τῆς πρὸς Θεὸν τελείας ἀγάπης ἐστίν, ἡ γνησία δι' εὐνοίας ἐκουσίῳ πρὸς τὸν πλησίον διάθεσις. Ὁ γὰρ μὴ ἀγαπῶν τὸν ἀδελφὸν αὐτοῦ ὃν ἐώρακε, φησὶν ὁ θεὸς Ἰωάννης, τὸν Θεὸν ὃν οὐχ ἐώρακεν οὐ δύναται ἀγαπᾶν<sup>1</sup>.

λζ'. Ἡ τῆς ἀληθείας δόδος, ἡ ἀγάπη ἐστίν· ἣν ἐαυτὸν ὀνομάσας ὁ τοῦ Θεοῦ Λόγος<sup>2</sup>, τοὺς ἐν αὐτῇ ὀδεύοντας, τῷ Θεῷ καὶ Πατρὶ καθαρὸς παντοίων γενομένους παρίστησιν.

λη'. Αὕτη ἐστὶν ἡ θύρα, δι' ἣς ὁ εἰσερχόμενος εἰς τὰ Ἅγια γίνεται τῶν Ἀγίων, καὶ τοῦ ἀπροσίτου κάλλους τῆς Ἀγίας καὶ Βασιλικῆς Τριάδος καθίσταται θεατῆς γενέσθαι.

λθ'. Φοβερὸν ὄντως καὶ πάσης κατακρίσεως ὑπερέκεινα, τό, τὴν δοθεῖσαν ἡμῖν παρὰ Θεοῦ κατὰ δωρεάν τοῦ Ἁγίου Πνεύματος, ἐκουσίως νεκρῶσαι, ζῶν, διὰ τῆς πρὸς τὰ φθειρόμενα ἀγάπης· καὶ ἴσασι πάντως τοῦτον τὸν φόβον, οἱ τὴν ἀλήθειαν τῆς φιλαυτίας προτιμᾶν μελετήσαντες.

μ'. Χρησώμεθα εἰς δέον τῇ εἰρήνῃ καί, τὴν πρὸς τὸν κόσμον καὶ τὸν κοσμοκράτορα κακῶς ἡμῖν ἐνυπάρξασαν, ἀθετήσαντες φιλίαν, τὸν διὰ τῶν παθῶν πρὸς τὸν Θεὸν συνιστάμενον, καὶ ὁψέποτε καταλύσωμεν πόλεμον· καὶ σπονδὰς ἀλύτους τῆς πρὸς αὐτὸν εἰρήνης ποιήσαντες, ἐν τῇ καταργήσει τοῦ σώματος τῆς ἁμαρτίας<sup>3</sup>, τῆς πρὸς αὐτὸν ἔχθρας παυσώμεθα.

μα'. Ἀδύνατόν ἐστιν ἡμᾶς φιλιωθῆναι Θεῷ, διὰ τῶν παθῶν πρὸς αὐτὸν στασιάζοντας, καὶ τῷ πονηρῷ τυράννῳ καὶ φονευτῇ τῶν ψυχῶν διαβόλῳ διὰ κακίας δασμοφορεῖν ἀνεχομένους, μὴ πρότερον διόλου πολεμωθέντας τῷ πονηρῷ. Μέχρι γὰρ τότε τούτου καθεστήκαμεν ἐχθροὶ καὶ πολέμιοι, καὶ πιστῶν προσηγορίαν ἡμῖν αὐτοῖς περιπλάττωμεν, μέχρις οὐ πάθωσιν ἀτιμίας δουλεύειν βουλόμεθα. Καὶ οὐδὲν ὄφελος ἡμῖν ἐκ τῆς κατὰ

1. Α' Ἰωάν. 8', 20.

2. Ἰωάν. ιδ', 6, Α' Ἰωάν. 8', 8.

3. Ρωμ. ζ', 6.

κόσμον ειρήνης λοιπὸν περιγενήσεται, τῆς ψυχῆς κακῶς διακειμένης καὶ πρὸς τὸν ἴδιον Ποιητὴν στασιαζούσης καὶ ὑπὸ τὴν αὐτοῦ Βασιλείαν γενέσθαι οὐκ ἀνεχομένης· ἔτι μυρίοις πεπραγμένης ὡμοῖς δεσπόταις εἰς κακίαν αὐτὴν κατεπέλγουν καὶ τὴν εἰς ἀπώλειαν φέρουσαν ὁδόν<sup>1</sup>, τῆς σφζούσης μᾶλλον ἀπατηλῶς αἰρεῖσθαι παρασκευάζουσιν.

μβ'. Εἰς τοῦτο ἡμᾶς πεποίηκεν ὁ Θεός, ἵνα γενώμεθα θείας κοινωνοὶ φύσεως<sup>2</sup> καὶ τῆς αὐτοῦ ἀιδιότητος μέτοχοι καὶ φανώμεν αὐτῷ ὅμοιοι<sup>3</sup> κατὰ τὴν ἐκ χάριτος θέωσιν, δι' ἣν πᾶσα τε τῶν ὄντων ἡ σύστασις ἐστὶ καὶ διαμονὴ καὶ ἡ τῶν μὴ ὄντων παραγωγὴ καὶ γένεσις.

μγ'. Εἰ τοῦ Θεοῦ ὀνομάζεσθαι τε καὶ εἶναι ἐφιέμεθα, ἀγωνισώμεθα μὴ προδοῦναι τοῖς πάθεσι τὸν Λόγον, κατὰ τὸν Ἰούδαν<sup>4</sup>· ἢ μὴ ἀρνήσασθαι, κατὰ τὸν Πέτρον<sup>5</sup>. Ἀρνήσις γάρ ἐστὶ τοῦ Λόγου ἡ τοῦ πράττειν τὸ ἀγαθόν, διὰ φόβον παραίτησις· προδοσία δὲ ἡ κατ' ἐνέργειαν ἐμπρόθετος ἁμαρτία καὶ ἡ πρὸς τὴν ἁμαρτίαν ὁρμὴ.

μδ'. Πάσης θλίψεως, τέλος ἐστὶν ἡ χαρά· καὶ παντὸς κόπου, ἡ ἀνάπαυσις· καὶ πάσης ἀτιμίας, ἡ δόξα· καὶ ἀπλῶς, πάντων τῶν ὑπὲρ ἀρετῆς ἀλγεινῶν τέλος ἐστὶ τὸ μετὰ Θεοῦ γενέσθαι καὶ εἶναι διαπαντὸς καὶ τῆς αἰωνίου καὶ πέρας μὴ ἐχούσης ἀνέσεως ἀπολαῦσαι.

με'. Ὁ Θεός, πρὸς τῇ φύσει, καὶ τῇ γνώσει ἀλλήλους ἡμᾶς ἐνώσαι βουλόμενος, καὶ πρὸς τοῦτο ἅπαν ὡς ἀγαθὸς ὧθὼν τὸ ἀνθρώπινον, τὰς σωτηρίους φιλανθρώπους ἡμῖν ἐντολὰς διεχάραξε, καὶ τούτου χάριν ἐλεεῖν καὶ ἐλεεῖσθαι<sup>6</sup> ἀπλῶς ἐνομοθέτησεν.

μς'. Ἡ τῶν ἀνθρώπων φιλαυτία καὶ σύνεσις, ἀλλήλους καὶ τὸν νόμον ἢ ἀπωσαμένη ἢ σοφισαμένη, εἰς πολλὰς μείρας τὴν μίαν φύσιν κατέτεμε· καὶ τὴν νῦν ἐπικρατοῦσαν αὐτῆς ἐξήπλωσεν ἀναλγησίαν εἰσηγησάμενη, αὐτὴν καθ' ἑαυτῆς τὴν φύσιν διὰ τῆς γνώμης ἐξώπλισε. Διὰ τοι τοῦτο, πᾶς ὅστις σώφρονι λογισμῷ καὶ φρονήσεως εὐγενείᾳ, ταύτην λῦσαι δεδύνηται τῆς φύσεως τὴν ἀνωμαλίαν, ἑαυτὸν πρὸ τῶν ἄλλων ἠλέησε, τὴν γνώμην κατὰ τὴν φύσιν δημιουργήσας καὶ Θεῷ κατὰ τὴν γνώμην διὰ τὴν φύσιν προσχωρήσας καὶ δείξας ἐφ' ἑαυτῷ, τίς τοῦ κατ' εἰκόνα λόγου ὁ τρόπος καὶ πῶς ἑαυτῷ ὁ Θεὸς πρεπόντως κατ' ἀρχὰς ὁμοίαν τὴν ἡμετέραν φύσιν καὶ τῆς ἰδίας ἀγαθότητος ἀρίδην ἀπεικόνισμα δημιουργήσας, κατέστησεν αὐτὴν ἑαυτῇ κατὰ πάντα ταυτὴν, ἄμαχον, εἰρηνικὴν, ἀστασίαστον, πρὸς τὸν Θεὸν καὶ ἑαυτὴν δι' ἀγάπης ἐσφιγμένην, καθ' ἣν Θεοῦ μὲν ἐφετῶς, ἀλλήλων δὲ συμπαθῶς ἀντεχόμεθα.

μζ'. Ὁ φιλάνθρωπος Θεὸς διὰ τοῦτο γέγονεν ἄνθρωπος, ἵνα τὴν φύσιν τῶν ἀνθρώπων πρὸς ἑαυτὸν συναγάγῃ καὶ στήσῃ τοῦ φέρεσθαι κακῶς πρὸς ἑαυτὴν, μᾶλλον δὲ καθ' ἑαυτῆς στασιάζουσάν τε καὶ μεμερισμένην καὶ μηδεμίαν ἔχουσιν στάσιν, διὰ τὴν περὶ ἕκαστον τῆς γνώμης ἀστάθμητον κίνησιν.

1. Πρὸς λ', 12.  
4. Ματθ. κς', 14 - 16.

2. Β' Πέτρ. α', 4.  
5. Ματθ. κς', 69 - 75.

3. Α' Ἰωάν. γ', 2.  
6. Ματθ. ιη', 23 - 35.

μη'. Οὐδὲν ἐστὶ τῶν μετὰ Θεὸν τοῖς νοῦν ἔχουσι τιμιώτερον, μᾶλλον δὲ τῷ Θεῷ προσφιλέστερον, τῆς τελείας ἀγάπης· ὡς τοὺς διηρημένους εἰς ἐν συναγούσης καὶ μίαν τοῖς πολλοῖς, ἢ τοῖς πᾶσι καὶ ἀστασίαστον κατὰ τὴν γνώμην δημιουργῆσαι δυναμένης ταυτότητα· καὶ γὰρ ἴδιον τῆς ἀγάπης τῶν κατ' αὐτὴν ζητούντων, μίαν ἀποδείξει τὴν γνώμην.

μθ'. Εἰ φύσει τὸ καλὸν ἐστὶν ἐνοποιητικὸν τῶν διηρημένων καὶ συνεκτικόν, τὸ κακὸν δηλονότι τῶν ἡνωμένων ἐστὶ διαιρετικόν τε καὶ φθαρτικόν. Καὶ γὰρ φύσει τὸ κακὸν σκεδαστὸν ὑπάρχει καὶ ἀστατον καὶ πολύμορφον καὶ διαιρετικόν.

ν'. Πάντων τῶν κακῶν ἀπαλλαγὴ καὶ σύντομος πρὸς σωτηρίαν ὁδός, ἡ ἀληθὴς τοῦ Θεοῦ κατ' ἐπίγνωσιν ἀγάπη ἐστὶ καὶ ἡ καθόλου τῆς κατὰ ψυχὴν πρὸς τε τὸ σῶμα καὶ τὸν κόσμον τοῦτο στοργῆς ἐξάρνησις· καθ' ἣν τῆς μὲν ἡδονῆς τὴν ἐπιθυμίαν, τῆς ὁδύνης δὲ τὸν φόβον ἀποβαλλόμενοι, τῆς κακῆς ἐλευθερούμεθα φιλαυτίας, πρὸς τὴν γνώσιν ἀναδιδασθέντες τοῦ κτίσαντος· καὶ πονηρὰς ἀγαθὴν ἀντιλαβόντες νοερὰν φιλαυτίαν, σωματικῆς κεχωρισμένην στοργῆς, οὐ παυόμεθα λατρεύοντες τῷ Θεῷ διὰ ταύτης τῆς καλῆς φιλαυτίας, ἐκ Θεοῦ αἰεὶ ζητοῦντες τῆς ψυχῆς τὴν σύστασιν. Αὕτη γάρ ἐστὶν ἀληθὴς λατρεία καὶ ὄντως θεάρεστος, ἡ τῆς ψυχῆς διὰ τῶν ἀρετῶν ἀκριδὲς ἐπιμέλεια.

να'. Ὁ σωματικῆς ἡδονῆς μὴ ἐφιέμενος καὶ ὁδύνην παντελῶς μὴ φοβούμενος, γέγονεν ἀπαθής. Ταύταις γὰρ μετὰ τῆς τεκούσης αὐτὰς φιλαυτίας, πάντα τὰ δι' αὐτὰς τε καὶ ἐξ αὐτῶν μετὰ τῆς ἀρχηγικωτάτης τῶν κακῶν ἀγνοίας, ὁμοθυμαδὸν συναπέκτεινε πάθη· καὶ ὅλος γέγονε τοῦ ἐστώτος καὶ μένοντος καὶ αἰεὶ ὡσαύτως ἔχοντος φύσει καλοῦ, παντάπασιν αὐτῷ συνδιαμένων ἀκίνητος καὶ ἀνακεκαλυμμένῳ· προσώπῳ τὴν δόξαν τοῦ Θεοῦ κατοπτριζόμενος<sup>1</sup>· ἐκ τῆς ἐν αὐτῷ φωτοειδοῦς λαμπρότητος, τὴν θείαν καὶ ἀπρόσιτον δόξαν θεώμενος.

νβ'. Τὴν ἡδονὴν τῆς παρούσης ζωῆς καὶ τὴν ὁδύνην, ὅση δύναμις ἀρνησώμεθα, καὶ πάσης παθῶν ἐπινοίας καὶ δαιμονιώδους κακοουργίας παντελῶς ἀπαλλαγώμεθα. Διὰ γὰρ τὴν ἡδονὴν ἀγαπῶμεν τὰ πάθη καὶ διὰ τὴν ὁδύνην φεύγομεν τὴν ἀρετὴν.

γγ'. Ἐπειδὴ πᾶσα κακία πέφυκε τοῖς συνιστώσιν αὐτὴν συμφείρεσθαι τρόποις, εὗρισκων δι' αὐτῆς τῆς πείρας ὁ ἄνθρωπος, πάσης ἡδονῆς εἶναι πάντως τὴν ὁδύνην διάδοχον, πρὸς μὲν τὴν ἡδονὴν, τὴν ὅλην ἔσχευ ὁρμὴν· πρὸς δὲ τὴν ὁδύνην, τὴν ὅλην ἀποφυγὴν· τῆς μὲν, κατὰ πᾶσαν ὑπεραγωνιζόμενος δύναμιν· τῆς δὲ, κατὰ πᾶσαν σπουδὴν καταγωνιζόμενος, οἰόμενος, ὅπερ ἀμήχανον ἦν, διὰ τῆς τοιαύτης μεθοδείας, ἀλλήλων ταύτας διαστῆσαι καὶ μόνη τῇ ἡδονῇ συνημμένην, τὴν φιλαυτίαν ἔχειν παντελῶς ὁδύνης ἀπέραντον, ἀγνοήσας ὑπὸ τοῦ πάθους, ὡς εἰσικεν, ὡς οὐκ ἐνδέχεται ποτε χωρὶς ὁδύνης εἶναι τὴν ἡδονὴν. Ἐγκέκραται γὰρ τῇ ἡδονῇ τῆς ὁδύ-

1. Β' Κορ. γ', 18.

νης ὁ πόνος, καὶ λανθάνειν δοκῇ τοὺς ἔχοντας, διὰ τὴν κατὰ τὸ πάθος τῆς ἡδονῆς ἐπικράτειαν· ἐπειδὴ τὸ ἐπικρατοῦν αἰεὶ διαφαίνεται πέφυκε, καλύπτον τοῦ παρακειμένου τὴν αἴσθησιν. Ἡδονῆς οὖν διὰ τὴν φιλαυτίαν ἀντιποιοῦμενοι καὶ ὀδύνην διὰ τὴν αὐτὴν αἰτίαν πάλιν φεύγειν σπουδάζοντες, τὰς ἀμυθήτους τῶν φθοροποιῶν παθῶν ἐπινουοῦμεν· γενέσεις.

νδ'. Ἀγνοεῖ τις καθ' ἡδονὴν καὶ ὀδύνην τῆς αἰσθήσεως πεῖραν, ὅταν τῷ Θεῷ τῷ ὄντως ἀγαπητῷ καὶ ἐραστῷ καὶ ἐφετῷ προσδῇσῃ, μᾶλλον δὲ κολλήσῃ τὸν νοῦν, τῆς σωματικῆς γενόμενον ἐλεύθερον σχέσεως.

νε'. Ὡς περ οὐ δύναται τις λατρεύειν τῷ Θεῷ καθαρῶς, μὴ τὴν ψυχὴν ἄρδην ἐκκαθαίρων, οὕτως οὔτε τῇ κτίσει λατρεύειν, μὴ τὸ σῶμα περιποιούμενος· καθ' ὃ σῶμα τὴν φθοροποιὸν ἐπιτελῶν λατρεῖαν ὁ ἄνθρωπος καὶ κατ' αὐτὸ γενόμενος φίλαυτος, ἡδονὴν εἶχεν ἀπαύστως καὶ ὀδύνην ἐνεργουμένην, ἐοθίων αἰεὶ τὸ ξύλον τῆς παρακοῆς, τὸ καλοῦ τε καὶ κακοῦ<sup>1</sup>, κατὰ ταυτὸν μεμειγμένην κατὰ τὴν αἴσθησιν, διὰ τῆς πείρας ἔχον τὴν γνῶσιν. Καὶ τάχα ξύλον εἶναι γνωστὸν καλοῦ καὶ πονηροῦ, τὴν φαινομένην κτίσιν εἰπὼν τις, οὐχ ἁμαρτήσῃ τῆς ἀληθείας. Ἡδονῆς γὰρ καὶ ὀδύνης ποιητικὴν ἔχει φυσικῶς τὴν μετάληψιν.

νς'. Ἐνθα λόγος οὐ κρατεῖ, τὸ κατ' αἴσθησιν πέφυκεν ἐπιγίνεσθαι κράτος, ἐν ᾧ τῆς ἁμαρτίας πέφυρται πῶς ἡ δύναμις, πρὸς οἶκτον τῆς συγγενοῦς σαρκὸς καθ' ὑπόστασιν τὴν ψυχὴν δι' ἡδονῆς ὑποσύρουσα· καθ' ἣν ὡς ἔργον αὐτῇ φυσικὸν ἐγχειρίσασα τὴν ἐμπαθῆ καὶ καθήδονον τῆς σαρκὸς ἐπιμέλειαν, ἀγάπη τῆς κατὰ φύσιν ζωῆς, καὶ πείθει τῆς ἀνυποστάτου κακίας γενέσθαι δημιουργόν.

νζ'. Κακία ἐστὶ ψυχῆς νοεῖας, ἡ λήθη τῶν κατὰ φύσιν καλῶν· ἥτις ἐκ τῆς περὶ τὴν σάρκα τε καὶ κόσμον ἐμπαθοῦς ἐπιγίνεται σχέσεως· ἣν ἀφανίζει στρατηγῶν ὁ λόγος κατ' ἐπιστήμην πνευματικὴν, τὴν τε τοῦ κόσμου καὶ τῆς σαρκὸς διερευνώμενος τὴν φύσιν καὶ πρὸς τὴν συγγενὴ τῶν νοητῶν χώραν τὴν ψυχὴν ἀπελαύνων, πρὸς ἣν οὐδεμίαν ὁ νόμος τῆς ἁμαρτίας ποιεῖται διάβασιν, οὐκ ἔχων καθάπερ γέφυραν πρὸς τὸν νοῦν διαβιβάζουσιν αὐτὸν ἔτι τὴν αἴσθησιν, διαλυθεῖσαν ἤδη πρὸς τὴν ψυχὴν κατὰ τὴν σχέσιν, καὶ τοῖς αἰσθητοῖς ἐναπορριφεῖσαν θεάμασιν, ὧν διαβάς τὴν σχέσιν καὶ τὴν φύσιν ὁ νοῦς, παντελῶς οὐκ αἰσθάνεται.

νη'. Καθάπερ ὁ λόγος κρατῶν τῶν παθῶν, ἀρετῆς ὄργανον ποιεῖται τὰς αἰσθήσεις· οὕτω καὶ τὰ πάθη κρατοῦντα τοῦ λόγου, μορφοῦσι τὰς αἰσθήσεις πρὸς ἁμαρτίαν. Καὶ χρητὴς νηφόντως σκοπεῖν τε καὶ μελετᾶν, πῶς ἡ ψυχὴ τὴν καλὴν ποιήσεται δεόντως ἀντιστροφῇ, τοῖς δι' ὧν τὸ πρὶν ἐπλημμέλει χρωμένη πρὸς γένεσιν ἀρετῶν καὶ ὑπόστασιν.

νθ'. Τὸ ἅγιον Εὐαγγέλιον σαρκικῆς μὲν εἰσηγεῖται ζωῆς ἄρνησιν· πνευματικῆς δὲ ὁμολογίαν. Περὶ τούτων δὲ λέγω, τῶν αἰεὶ μὲν κατὰ ἄνθρωπον, λέγω δὲ τὴν ἀνθρωπίνην ἐν σαρκὶ κατὰ τὸν αἰῶνα τοῦτον ζωὴν

1. Γέν. γ', 5.

ἀποθνησκόντων, ζώντων δὲ κατὰ Θεὸν<sup>1</sup> μόνῳ τῷ πνεύματι, κατὰ τὸν θεῖον Ἀπόστολον· καὶ τοὺς ἀμφ' αὐτόν· τοὺς ζῶντας μὲν οὐδαμῶς ἰδεῖν ζώην, ζῶντα δὲ τὸν Χριστὸν ἐν ἑαυτοῖς κατὰ μόνην ἔχοντας<sup>2</sup> τὴν ψυχὴν. Οὕτως οἱ διὰ τὸν Θεὸν ἐν τῷ αἰῶνι τούτῳ νεκροὶ σαρκὶ κρίνονται, θλίψεις καὶ βασάνους πολλὰς καὶ στενοχωρίας ἔχοντες καὶ διωγμοὺς καὶ μυρία πειρασμῶν εἶδη μετὰ χαρᾶς ὑπομένοντες.

ξ'. Πᾶν πάθος κατὰ συμπλοκὴν πάντως αἰσθητοῦ τινος καὶ αἰσθήσεως καὶ φυσικῆς δυνάμεως, θυμοῦ, λέγω, τυχὸν ἢ ἐπιθυμίας παρατραπέντος τοῦ κατὰ φύσιν συνίσταται. Ἐὰν οὖν τὸ πρὸς ἄλληλα κατὰ σύνθεσιν τέλος τοῦ τε αἰσθητοῦ καὶ τῆς αἰσθήσεως καὶ τῆς ἐπ' αὐτῆς φυσικῆς δυνάμεως θεωρήσας ὁ νοῦς, δυνήθῃ πρὸς τὸν οἰκτεῖον φύσει λόγον τούτων ἕκαστον διακρίνας ἐπαναγαγεῖν καὶ θεωρῆσαι καθ' ἑαυτὸ τὸ αἰσθητὸν ἄνευ τῆς πρὸς αὐτὸ τῆς αἰσθήσεως σχέσεως καὶ τὴν αἴσθησιν δίχα τῆς τοῦ αἰσθητοῦ πρὸς αὐτὴν οἰκειότητος καὶ τὴν ἐπιθυμίαν, φέρε εἰπεῖν, ἢ ἄλλην τινὰ τῶν κατὰ φύσιν δυνάμεων, χωρὶς τῆς ἐμπαθοῦς ἐπ' αἰσθήσει τε καὶ αἰσθητῷ διαθέσεως, ὡς ἡ τοῦ πάθους ποῖα παρασκευάζει τὴν θεωρίαν γίνεσθαι κίνησις, διεσκέδασε καὶ ἐλέπτυνε κατὰ τὸν πάλαι τοῦ Ἰσραὴλ μόσχον<sup>3</sup> τοῦ οἰουδῆποτε συμβαλόντος πάθους τὴν σύστασιν καὶ ὑπὸ τὸ ὕδωρ τῆς γνώσεως ἔσπειρεν, ἀφανίσας παντελῶς καὶ αὐτὴν τῶν παθῶν τὴν ψιλὴν φαντασίαν, διὰ τῆς πρὸς ἑαυτὰ τῶν ἀποτελούντων αὐτὸ κατὰ φύσιν πραγμάτων ἀποκαταστάσεως.

ξά'. Ὁ πολλοῖς πλημμελήμασι τῶν ἐκ τῆς σαρκὸς παθημάτων κεκηλιδωμένος βίος, χιτῶν ἐστὶν ἐσπιλωμένος. Ὡς ἐκ τινος γὰρ ἐνδύματος τῆς κατὰ τὸν βίον ἀναστροφῆς, ἕκαστος τῶν ἀνθρώπων διαφαίνεται πέφυκεν, εἴτε δίκαιος, εἴτε ἄδικος· ὁ μὲν χιτῶνα καθαρὸν ἔχων τὸν ἀνάρετον βίον· ὁ δὲ πονηροῖς ἐσπιλωμένην ἔργοις τὴν ζωὴν κεκτημένος. Ἡ μᾶλλον ἐσπιλωμένος ἀπὸ τῆς σαρκὸς ἐστὶ χιτῶν<sup>4</sup>, ἡ κατὰ συνείδησιν μορφοῦσα διὰ τῆς μνήμης τῶν ἐκ τῆς σαρκὸς πονηρῶν κινήματων τε καὶ ἐνεργημάτων τὴν ψυχὴν ἕξις τε καὶ διάθεσις· ἣν ὀρώσα διὰ παντὸς καθάπερ χιτῶνά τινά περὶ ἑαυτήν, δυσωδίας πληροῦται παθῶν. Ὡς γὰρ ἀπὸ τοῦ Πνεύματος διὰ τῶν ἀρετῶν ἀλλήλαις κατὰ λόγον συνυφαινομένων, ἀφθαρσίας γίνεται τῇ ψυχῇ χιτῶν, ὃν ἐνδυσαμένη γίνεται καλὴ καὶ ἐπίδοξος· οὕτω καὶ ἀπὸ τῆς σαρκὸς, τῶν παθῶν ἀλλήλοις κατὰ ἀναλογίαν συνυφαινομένων, γίνεται τις χιτῶν ἀκάθαρτος καὶ ἐσπιλωμένος, ἔξ ἑαυτοῦ δεικνὺς γνώριμον τὴν ψυχὴν, μορφήν ἄλλην αὐτῇ καὶ εἰκόνα παρὰ τὴν θεῖαν ἐνθέμενος.

ξβ'. Βαβαῖα πίστις ἐστὶ τῆς πρὸς ἐκθέωσιν ἐλπίδος τῇ φύσει τῶν ἀνθρώπων, ἡ τοῦ Θεοῦ ἐνανθρώπησις, τοσοῦτον Θεὸν ποιοῦσα τὸν ἄνθρωπον, ὅσον αὐτὸς γέγονεν ἄνθρωπος. Ὁ γὰρ χωρὶς ἁμαρτίας<sup>5</sup> γενόμενος ἄνθρωπος, δῆλον ὅτι χωρὶς τῆς εἰς θεότητα μεταβολῆς τὴν φύσιν θεο-

1. Πρβλ. Ῥωμ. η', 11.

2. Πρβλ. Γαλ. β', 20.

3. Ἐξ. λδ', 4.

4. Ἰούδα 23.

5. Ἐβρ. δ', 15.



ποιήσει και τοσοῦτον ἀναβιάσει δι' ἑαυτόν, ὅσον αὐτὸς διὰ τὸν ἄνθρωπον ἑαυτὸν κατεβιάσεν· ὅπερ μυστικῶς διδάσκων ὁ μέγας Ἀπόστολος, φησὶν· ἐν τοῖς αἰῶσι τοῖς ἐπερχομένοις τὸν εἰς ἡμᾶς ὑπερβάλλοντα πλοῦτον τῆς τοῦ Θεοῦ χρηστότητος<sup>1</sup> δειχθήσεσθαι.

ξγ'. Τοῦ μὲν θυμοῦ καὶ τῆς ἐπιθυμίας ἐπιστατῶν ὁ λόγος, ποιεῖ τὰς ἀρετάς· ὁ δὲ νοῦς τοῖς λόγοις ἐπιβάλλων τῶν γεγονότων, τὴν ἀπειστον συλλέγειται γνῶσιν. Ὅταν οὖν ὁ λόγος, μετὰ τὴν τῶν ἀντικειμένων ἀποβολήν, εὕρῃ τὸ κατὰ φύσιν ἐραστόν, καὶ ὁ νοῦς, μετὰ τὴν τῶν γινωσκομένων διάβασιν, λάβῃται τῆς ὑπὲρ οὐσίαν καὶ γνῶσιν καὶ ὄντων αἰτίας, τηνικαῦτα τὸ τῆς θεώσεως κατὰ χάριν ἐπιγίνεται πάθος, τὸν μὲν λόγον ἀπάγον τῆς φυσικῆς διακρίσεως, ἐνθα τὸ διακρινόμενον οὐκ ἔστι· τὸν δὲ νοῦν καταπαῦον τῆς κατὰ φύσιν νοήσεως, ἐνθα μὴ ἔστι τὸ γινωσκόμενον καὶ ποιοῦν τῇ κατὰ τὴν στάσιν ταυτότητι Θεὸν τὸν ἀξιούμενον τῆς θείας μεθέξεως.

ξδ'. Κατιωθεῖσαν τὴν ψυχὴν τῷ ῥύπῳ τῆς ἡδονῆς, ἀποκαθαίρει πόθος καὶ ἀφηλοῖ παντελῶς αὐτῆς τὴν σχέσιν τῶν ὕλικῶν, τῆς πρὸς αὐτὰ φιλίας τὴν ζημίαν μεταμαθούσης· δι' ἣν αἰτίαν ὁ Θεὸς συγχωρεῖ τῷ διαδόλῳ, κατὰ κρίσιν δικαίαν, τοὺς ἀνθρώπους βασάνοις καταπιέζειν.

ξε'. Ἡδονὴ καὶ λύπη, ἐπιθυμία καὶ φόβος καὶ τὰ τούτοις ἐπόμενα, τῇ φύσει τῶν ἀνθρώπων προηγούμενως οὐ συνεκτίσθη· ἐπεὶ καὶ εἰς τὸν ὄρον ἂν συνετέλουν τῆς φύσεως. Λέγω δὴ παρὰ τοῦ Νυσσαέως μεγάλου Γρηγορίου μαθὼν, ὅτι διὰ τὴν τῆς τελειότητος ἔκπτωσιν ἐπεισῆχθη ταῦτα, τῷ ἀλογωτέρῳ μέρει προσφυέντα τῆς φύσεως· δι' ὧν ἀντὶ τῆς μακαρίας καὶ θείας εἰκόνας, εὐθὺς ἅμα τῇ παραβάσει διαφανῆς καὶ ἐπίδηλος ἐν τῷ ἀνθρώπῳ γέγονεν ἡ τῶν ἀλόγων ζῶων ὁμοίωσις. Ἐδεῖ γὰρ τῆς ἀξίας τοῦ λόγου καλυφθείσης, ὅφ' ὧν ἐπεσπάσατο τῆς ἀλογίας γνωρισιμάτων, ἐνδίκως τὴν φύσιν τῶν ἀνθρώπων κολάζεσθαι· σοφῶς εἰς συναίσθησιν τῆς λογικῆς μεγαλονοίας ἐλθεῖν οἰκονομοῦντος τοῦ Θεοῦ τὸν ἄνθρωπον.

ξς'. Καλὰ γίνεται καὶ τὰ πάθη ἐν τοῖς σπουδαίοις, ὁπηνίκα σοφῶς αὐτὰ τῶν σωματικῶν ἀποστήσαντες, πρὸς τὴν τῶν οὐρανίων μεταχειριζόμεθα κτήσιν· οἷον, ὅτε τὴν μὲν ἐπιθυμίαν τῆς νοερᾶς τῶν θείων ἐφέσεως ὁρεκτικὴν ἐργασώμεθα κίνησιν· τὴν ἡδονὴν δὲ τῆς ἐπὶ τοῖς θεοῖς χαρίσματος τοῦ νοῦ θελητικῆς ἐνεργείας εὐφροσύνην ἀπήμονα· τὸν δὲ φόβον τῆς μελλούσης ἐπὶ πλημμελήμασι τιμωρίας προφυλακτικὴν ἐπιμέλειαν· τὴν δὲ λύπην διορθωτικὴν ἐπὶ παρόντι κακῷ μεταμέλειαν. Καὶ συντόμως εἰπεῖν, κατὰ τοὺς σοφοὺς τῶν ἱατρῶν, σώματι φαρμακοῦ θηρὸς ἐχίδνης, τὴν οὖσαν ἢ μελετωμένην ἀφαιρούμενος λώβῃσιν, τοῖς πάθεσι τούτοις πρὸς ἀναίρεσιν χρώμενοι παρούσης κακίας ἢ προσδοκωμένης, καὶ κτήσιν καὶ φυλακὴν ἀρετῆς τε καὶ γνώσεως.

ξζ'. Ὁ μὲν τῆς πρώτης Διαθήκης νόμος, διὰ τῆς πρακτικῆς φιλο-

1. Ἐφεσ. β', 7.

σοφίας, παντὸς μολυσμοῦ τὴν φύσιν ἀποκαθαίρει· ὁ δὲ τῆς καινῆς, διὰ τῆς θεωρητικῆς μυσταγωγίας ἀπὸ τῶν σωματικῶν πρὸς τὰ συγγενῆ τῶν νοητῶν θεάματα, τὸν νοῦν γνωστικῶς ἀναβιάζει.

ξη'. Ἡ θεία Γραφὴ τοὺς μὲν εἰσχομένους, καὶ ἐπὶ τὰ προτύλαιά που τυγχάνοντας τῆς θείας αὐλῆς<sup>1</sup> τῶν ἀρετῶν, φοβουμένους καλεῖ· τοὺς δὲ κτησαμένους σύμμετρον ἔξιν τῶν κατ' ἀρετὴν λόγων τε καὶ τρόπων, οἶδεν ὀνομάζειν προκόπτοντας· τοὺς δὲ κατ' ἀρετὴν γνωστικῶς ἤδη γεγενημένους τῆς τῶν ἀρετῶν ἐκφαντικῆς ἀληθείας τὴν κορυφὴν, προσαγορεῖ τελεεῖς. Ὁ τοίνυν τὴν ἐν τοῖς πάθεσιν ἀρχαίαν ἀναστροφὴν ἀποστράφεις καὶ πᾶσαν ἑαυτοῦ τὴν διάθεσιν διὰ τὸν φόβον ἐκδεδωκὼς τοῖς θεοῖς πράγμασιν, οὐδενὸς καλοῦ τῶν εἰσχομένοις πρεπόντων καθυσταρεῖ· κἂν οὖπω τὴν ἐν ἀρεταῖς ἔξιν ἐκτήσατο καὶ τῆς ἐν τοῖς τελείοις λαλουμένης σοφίας<sup>2</sup> γέγονε μέτοχος· ἀλλ' οὐδὲ ὁ προκόπτων τῶν ἐπιδεδιημένων εἶναι αὐτοῦ τῷ βαθμῷ καλῶν τινὸς ὑστερεῖ· κἂν τὴν αὐτὴν οὖπω τοῖς τελείοις ὑπερέχουσιν τῶν θείων ἐκτήσατο γνῶσιν· οἱ γὰρ τέλειοι τῆς θεωρητικῆς ἤδη μυστικῶς ἀξιωθέντες θεολογίας καὶ πάσης φαντασίας ὕλικῆς τὸν νοῦν καθαρὸν καταστήσαντες καὶ εἰκόνας\* τῆς θείας ὡραιότητος ὅλην ἀνελλιπῶς φέρουσιν τὴν ἐκμίμησιν, τὴν θείαν ἀγάπην ἐν ἑαυτοῖς ἐνστερνισάμενοι φαίνονται.

\* Ἰσως εἰκόνα.

ξθ'. Διττός ἐστιν ὁ φόβος· ὁ μὲν ἄγνός, ὁ δὲ οὐχ ἄγνός· ὁ μὲν γὰρ ἐπὶ πλημμελήμασι κατ' ἐξοχὴν κολάσεως συνιστάμενος φόβος, αἰτίαν ἔχων τῆς οἰκείας γενέσεως τὴν ἁμαρτίαν οὐχ ἄγνός· οὐδὲ ἔστι διαπαντός, τῇ ἁμαρτίᾳ διὰ τῆς μετανοίας συναφανιζόμενος. Ὁ δὲ δίχρα τῆς ἐπὶ πλημμελήμασι λύπης ἀεὶ συνεστώς, οὗτος φόβος ἄγνός καὶ οὐκ ἀπογενήσεται ποτέ· διότι περ οὐσιωδῶς ἐμπέφυκε πως τῷ Θεῷ πρὸς τὴν κτίσιν, ποιούμενος ἐκδηλον αὐτοῦ πᾶσι τὴν φυσικὴν αἰδεσιμότητα, τὴν ὑπὲρ πᾶσαν βασιλείαν καὶ δύναμιν ὑπεροχὴν.

ο'. Ὁ μὴ φοβούμενος τὸν Θεὸν ὡς κριτὴν, ἀλλ' αἰδούμενος αὐτὸν διὰ τὴν ὑπερβάλλουσαν τῆς ἀπείρου δυνάμεως ὑπεροχὴν, οὐκ ἔχει δικαίως ὑστέρημα, τέλειος ὑπάρχων ἐν τῇ ἀγάπῃ, μετ' αἰδοῦς καὶ τῆς πρεπούσης σεβασμιότητος ἀγαπῶν τὸν Θεόν· καὶ οὗτός ἐστιν ὁ κτησάμενος τὸν διαμένοντα φόβον εἰς αἰῶνα αἰῶνος<sup>3</sup> καὶ οὐκ ἔστιν αὐτῷ ὑστέρημα<sup>4</sup> τὸ παράπαν οὐδέν.

οα'. Ἐκ τῶν ὄντων, τὸν τῶν ὄντων γινώσκωμεν αἴτιον· καὶ ἐκ τῆς διαφορᾶς τῶν ὄντων, τὴν ἐνυπόστατον τοῦ ὄντος διδασκόμεθα σοφίαν· καὶ ἐκ τῆς ὄντως\* φυσικῆς κινήσεως, τὴν ἐνυπόστατον τοῦ ὄντος μανθάνομεν ζῶην, τὴν τῶν ὄντων ζωοποιὸν δύναμιν τὸ Πνεῦμα τὸ Ἅγιον.

\* Ἰσως τῶν ὄντων.

οβ'. Τὸ Πνεῦμα τὸ Ἅγιον, οὐδενὸς ἀπεσι τῶν ὄντων καὶ μάλιστα τῶν λόγου καθ' ὅτι οὖν μετεληφτότων. Συνεκτικὸν γὰρ ὑπάρχει τῆς ἐκαστου γνώσεως, ὅτι Θεὸς καὶ Θεοῦ Πνεῦμα, κατὰ δύναμιν προνοητικῶς

1. Πρβλ. Ἐφ. κζ', 9.

2. Α' Κορ. β', 6.

3. Ψαλμ. 18, 10.

4. Ψαλμ. 33, 80.



διὰ πάντων χωρῶν καὶ τὸν ἐν ἐκάστῳ λόγον κατὰ φύσιν ἀνακινῶν καὶ δι' αὐτοῦ πρὸς συναίσθησιν τῶν πλημμελῶς παρὰ τὸν θεσμὸν τῆς φύσεως πεπραγμένων ἄγον τὸν αἰσθανόμενον· καὶ τὴν προαίρεσιν εὖεικτον ἔχοντα πρὸς ὑποδοχὴν τῶν ἐκ φύσεως ὀρθῶν λογισμῶν. Διὸ καὶ πολλοὺς εὐρίσκομεν καὶ τῶν ἄγαν βαρβάρων καὶ νομάδων ἀνθρώπων, καλοκαγαθίας μεταποιουμένους, καὶ τοὺς ἀνέκαθεν κρατήσαντας ἐν αὐτοῖς θηριώδεις ἀθετοῦντας νόμους.

ογ'. Ἔστι μὲν ἐν πᾶσιν ἀπλῶς τὸ Πνεῦμα τὸ Ἅγιον, καθ' ὃ πάντων ἐστὶ συνεκτικὸν καὶ τῶν φυσικῶν σπερμάτων ἀνακινητικόν· προσδιωρισμένως δὲ ἐν πᾶσι τοῖς ἐν νόμῳ, καθ' ὅτι τῆς τῶν ἐντολῶν ἐστὶν ὑποδεικτικὸν παραβάσεως καὶ τῆς κατὰ Χριστὸν προσαγορευθείσης ἐπαγγελίας φωτιστικόν· ἐν δὲ πᾶσι τοῖς κατὰ Χριστὸν πρὸς τοῖς εἰρημένους, καὶ ὡς υἱοθετικόν· ὡς δὲ σοφίας ποιητικόν, ἐν οὐδενὶ τῶν εἰρημένων ἐστὶν ἀπλῶς; πλὴν τῶν συνιέντων καὶ ἑαυτοὺς διὰ τῆς ἐνθέου πολιτείας ἀξίους ποιησάμενων τῆς αὐτοῦ θεωτικῆς ἐνοικήσεως. Πᾶς γὰρ μὴ ποιῶν τὰ θεῖα θελήματα κἂν πιστὸς ᾖ, ἀσύνητον ἔχει τὴν καρδίαν, ὡς πονηρῶν λογισμῶν ἐργαστήριον, καὶ τὸ σῶμα κατὰ χρεων ἁμαρτίαις, ὡς διαπαντὸς μολυσμοῖς παθῶν ἐνεχόμενον.

οδ'. Ὁ τῆς σωτηρίας ὁρεγόμενος πάντων ἀνθρώπων Θεός, καὶ πεινῶν αὐτῶν τὴν ἐκθέωσιν, τὴν τούτων οἴησιν ὡς τὴν ἄκαρπον ἀναξηραίνει συκὴν<sup>1</sup>, ὅπως τοῦ δοκεῖν εἶναι δίκαιοι, τὸ εἶναι μᾶλλον προκρίναντες, τὸν μὲν καθ' ὑπόκρισιν τῆς ἡθικῆς ἐπιδείξεως ἐκδυσάμενοι χιτῶνα, τὸν ἐν ἀρετῇ δέ, καθὼς ὁ θεὸς βούλεται λόγος, ἀνοθεύτως μετελθόντες βίον, εὐσεβῶς τὴν ζωὴν διενέγκωσι, Θεῷ μᾶλλον τῆς ψυχῆς τὴν διάθεσιν, ἢ τοῖς ἀνθρώποις τὸν ἐκτὸς ἐπιδεικνύμενοι περὶ τὰ ἥθη σχηματισμόν.

οε'. Ἐτερός ἐστὶν ὁ τοῦ ποιεῖν καὶ ἕτερος ὁ τοῦ πάσχειν λόγος. Καὶ ὁ μὲν τοῦ ποιεῖν λόγος ἐστὶν ἡ φυσικὴ πρὸς ἀρετῶν ἐνέργειαν δύναμις· ὁ δὲ τοῦ πάσχειν ἡ χάρις τῶν ὑπὲρ φύσιν ἢ σύμβασιν τῶν παρὰ φύσιν. Ὡς γὰρ τοῦ ὑπερόντος φυσικὴν οὐκ ἔχομεν δύναμιν, οὕτως τοῦ μὴ ὄντος ἔχομεν φύσει τὴν δύναμιν. Πάσχομεν οὖν ὡς ὑπὲρ φύσιν οὕσαν κατὰ χάριν, ἀλλ' οὐ ποιοῦμεν τὴν θέωσιν. Οὐ γὰρ ἔχομεν φύσει δεκτικὴν τῆς θεώσεως δύναμιν. Καὶ πάσχομεν πάλιν ὡς παρὰ φύσιν, γνώμη κατὰ σύμβασιν τὴν κακίαν. Οὐ γὰρ ἔχομεν πρὸς γένεσιν κακίας φυσικὴν δύναμιν. Ποιοῦμεν οὖν ἐνταῦθα φύσει ὄντες τὰς ἀρετάς, πρὸς τὸ ταύτας ποιεῖν ἔχοντας φυσικὴν τὴν δύναμιν. Πάσχομεν δὲ κατὰ τὸ μέλλον τὴν θέωσιν, τὴν πρὸς τὸ παθεῖν ταύτην κατὰ δωρεάν χάριν δεχόμενοι.

ος'. Ποιοῦμεν ἡμεῖς, ἐφ' ὅσον τὴν τε τῶν ἀρετῶν ποιητικὴν φύσει λογικὴν ἔχομεν δύναμιν ἐνεργουμένην· καὶ τὴν πάσης γνώσεως δεκτικὴν νοερὰν ἀσχέτως δύναμιν, πᾶσαν τῶν ὄντων καὶ γινωσκομένων φύσιν διαβαίνουσαν καὶ πάντα κατόπιν ἑαυτῆς τοὺς αἰῶνας ποιουμένην. Πάσχομεν

1. Ματθ. κα', 19-21.

δέ, ἡνίκα τῶν ἐξ ὄντων τοὺς λόγους τελείως περάσαντες, εἰς τὴν τῶν ὄντων ἀγνώστως ἔλθωμεν αἰτίαν καὶ συγκαταπαύσωμεν τοῖς φύσει πεπερασμένοις τὰς οἰκείας δυνάμεις ἐκεῖνο γινόμενοι, ὅπερ τῆς κατὰ φύσιν δυνάμεως οὐδαμῶς ὑπάρχει κατόρθωμα· ἐπειδὴ τοῦ ὑπὲρ φύσιν ἢ φύσις καταληπτικὴν οὐ κέκτηται δύναμιν. Θεώσεως γὰρ οὐδὲν γενητὸν κατὰ φύσιν ἐστὶ ποιητικόν, ἐπειδὴ μηδὲ Θεοῦ καταληπτικόν. Μόνης γὰρ τῆς θείας χάριτος ἴδιον τοῦτο πέφυκεν εἶναι, τὸ ἀναλόγως τοῖς οὕσι χαρίζεσθαι θέωσιν· τῆς λαμπρυούσης τὴν φύσιν τῇ ὑπὲρ φύσιν φωτὶ καὶ τῶν οἰκείων ὄρων αὐτὴν ὑπεράνω κατὰ τὴν ὑπερβολὴν τῆς δόξης ποιουμένης.

οζ'. Τὰς ἀρετὰς ποιοῦντες μετὰ τήνδε παυόμεθα τὴν ζωὴν· τὴν δὲ κατὰ χάριν ὑπὲρ αὐτῶν οὐ παυόμεθα πᾶσχοντες θέωσιν. Τὸ γὰρ ὑπὲρ φύσιν πάθος, ἀόριστον, ὅτι καὶ δραστικόν· τὸ δὲ παρὰ φύσιν, ἀνύπαρκτον καὶ ἀδρανές.

οη'. Τῶν θεῶν ἀγαθῶν, τύποι, εἴ τε κατ' ἀρετὴν τρόποι καὶ οἱ τῶν ὄντων λόγοι· οἷς Θεὸς διὰ παντὸς ἄνθρωπος γίνεται· ὡς μὲν σῶμα, τοὺς τρόπους ἔχων τῶν ἀρετῶν· ὡς δὲ ψυχὴν, τοὺς ἐν πνεύματι λόγους τῆς γνώσεως, οἷς τοὺς ἀξίους θεοποιεῖ· χαρακτηρὰ διδοὺς ἀρετῆς ἐνυπόστατον καὶ ἀπλανοὺς γνώσεως ἐγούσιον χαριζόμενος ὑπαρξιν.

οθ'. Ὁ πιστός, κατὰ τὸν Ἅγιον Πέτρον, καὶ πρακτικὸς νοῦς, ὑπὸ Ἡρώδου κρατούμενος, τοῦ δερματίνου νόμου, δερματίνος γὰρ ὁ Ἡρώδης ἐρμηνεύεται, ὅπερ ἐστὶ τὸ φρόνημα τῆς σαρκός, ὑπὸ δύο συγκλείεται φύλακας καὶ μίαν πύλην σιδηρᾶν, πολεμούμενος ἐκ τε τῆς τῶν παθῶν ἐνεργείας, καὶ ἐκ τῆς κατὰ διάνοιαν ἐπὶ τοῖς πάθεσι συγκαταθέσεως· ἄστινας καθάπερ φυλακὰς, ἡγουν εἰρκτάς, διὰ τοῦ λόγου τῆς πρακτικῆς φιλοσοφίας, ὡς δι' ἀγγέλου διαπεράσας, ἔρχεται ἐπὶ τὴν πύλην τὴν σιδηρᾶν τὴν φέρουσαν εἰς τὴν πόλιν· τὴν πρὸς τὰ αἰσθητά, λέγω, τῶν αἰσθήσεων, στερεὰν καὶ ἀπότομον καὶ δυσκαταμάχτην σχέσιν· ἣν ὁ τῆς φυσικῆς ἐν πνεύματι θεωρίας διανοίγων λόγος, αὐτομάτην πρὸς τὰ συγγενῆ νοητὰ λοιπὸν ἀφόδως τὸν νοῦν παραπέμπει τῆς Ἡρώδου μανίας ἐλεύθερον<sup>1</sup>.

π'. Ὁ διάβολος, καὶ ἐχθρὸς ἐστὶ τοῦ Θεοῦ καὶ ἐκδικητῆς<sup>2</sup>· ἐχθρὸς μὲν ὅταν, ὡς μισῶν αὐτόν, δοκεῖ πῶς τὸν ὀλέθριον κεντήσθαι πρὸς ἡμᾶς τοὺς ἀνθρώπους ἀγάπην, τοῖς τῶν ἐκουσίων παθῶν τρόποις διὰ τῆς ἡδονῆς πείθων ἡμῶν τὴν προαίρεσιν τῶν αἰώνων ἀγαθῶν προκρίνειν τὰ πρόσκαιρα· δι' ὧν κλέπτων ὄλην τῆς ψυχῆς τὴν ἔφεισιν, τῆς θείας παντελῶς ἀγάπης ἡμᾶς ἀφίστησιν, ἐκουσίους ἐχθροὺς ποιῶν τοῦ ποιήσαντος· ἐκδικητῆς δέ, ὅταν γυμνώσας τὸ πρὸς ἡμᾶς μῖσος, ὡς ἥδη γενομένους αὐτῷ διὰ τὴν ἁμαρτίαν ὑποχειρίους, ἐξαιτεῖται τὴν καθ' ἡμῶν τιμωρίαν. Οὐδὲν γὰρ οὕτω φίλον τῷ διαβόλῳ καθέστηκεν, ὡς ἄνθρωπος τιμωρούμενος. Τοῦτο δὲ συγχωρηθεὶς, τὰς ἐπαλλήλους ἐπινοῶν τῶν ἐκουσίων παθῶν ἐπαγωγὰς, λαίλαπος δίκην ἀπεινῶς ἐπιφέρεται τοῖς καθ' ὧν ἐκομίσατο

1. Πρβλ. Πράξ. ε', 3-11.

2. Πρβλ. Ψαλμ. 8, 3.

συγχωρήσει Θεοῦ τὴν ἐξουσίαν, οὐ τὸ πρόσταγμα τὸ θεῖον ἐκπληρῶσαι βουλόμενος, ἀλλὰ τὸ οἰκεῖον τοῦ καθ' ἡμῶν μίσους διαθρέψαι πάθος ἐπιθυμῶν· ἵνα τῷ πολλῷ βάρει τῶν ὀδυνηρῶν συμφορῶν, ἢ ψυχῇ δι' ἀτονίαν δκλάσασα, τῆς θείας ἐλπίδος ἑαυτῆς περικόψῃ τὴν δύναμιν, ἀντὶ νοουθεσίας, ἀθεΐας αἰτίαν ποιούμενη τὴν τῶν ἀλγεῖνων συμβαινόντων ἐπαγωγὴν.

πα'. Ὅταν οἱ τὴν πρακτικὴν ἔξιν καὶ τὴν θεωρητικὴν ἐπιστήμην ἀπειληφόρες, πρὸς τὴν τῶν ἀνθρώπων ταύτας μετέρχωνται δόξαν, ἥθῃ μὲν ἀρετῶν τῷ φαινομένῳ τρόπῳ σκιαγραφοῦντες, λόγους δὲ σοφίας καὶ γνώσεως μόνον λαλοῦντες· δίχα τῶν κατὰ δικαιοσύνην ἔργων καὶ τὸν ὡς ἐπ' ἀρετῇ καὶ γνώσει τοῖς ἄλλοις ἐπιδείκνυνται τύπον, εἰκότως πρέπουσι παραδίδονται πόνοις, διὰ τοῦ πάσχειν, τὴν ἀγνοηθεῖσαν αὐτοῖς ἐκ τῆς ματαίας οἰήσεως ταπεινοφροσύνην μεταμανθάνοντες.

πβ'. Ἐκαστος τῶν δαιμόνων κατὰ τὴν ἐνδιαθέτως ὑποκειμένην ἐπιτηδεότητα, πρὸς τήνδε ἢ τήνδε τῶν πειρασμῶν τὴν ἐπαγωγὴν τυγχάνει λειτουργῶν. Ἄλλος γὰρ ἄλλης ἐστὶ ποιητικὸς κακίας καὶ ἄλλος ἄλλου σαφῶς ἐστὶ μιαιώτερος καὶ πρὸς τόδε μᾶλλον τῆς κακίας τὸ εἶδος ἐπιτηδεότερος.

πγ'. Ἄνευ τῆς θείας συγχωρήσεως, οὐδὲ αὐτοὶ οἱ δαίμονες κατ' οὐδὲν ὑπουργεῖν δύνανται τῷ διαβόλῳ. Οἶδε γὰρ αὐτὸς ὁ Θεὸς ὅπως μετὰ τῆς δεούσης φιλανθρώπου καὶ ἀγαθῆς προνοίας συγχωρεῖ τῷ διαβόλῳ διὰ τῶν αὐτοῦ ὑπουργῶν, διαφόρους ποιεῖσθαι τιμωρίας καὶ δηλοῖ τοῦτο σαφῶς ἢ περὶ τοῦ Ἰῶβ συγγραφῇ, μὴ δυνάμενον τῷ Ἰῶβ παντελῶς προσπελάσαι τὸν διάβολον ἀναγγραφομένη, δίχα τοῦ θεοῦ βουλήματος<sup>1</sup>.

πδ'. Ἐνυπόστατος πίστις ἐστὶν ἢ ἐναργής καὶ ἔμπρακτος· καθ' ἣν ὁ τοῦ Θεοῦ λόγος ἐν τοῖς πρακτικοῖς δείκνυται, ταῖς ἐντολαῖς σωματούμενος, δι' ὧν ὡς λόγος πρὸς τὸν, ἐν ᾧ κατὰ φύσιν ἐστίν, ἀνάγει Πατέρα τοὺς πράττοντας.

πε'. Ζωῆς μετάθεσιν καὶ λατρείαν ἀγγελικὴν καὶ πρὸς σῶμα ψυχῆς ἐκουσίον ἀλλοτρίωσιν καὶ τῆς ἐν πνεύματι θείας μεταποιήσεως γένεσιν, τὸ τῆς νέας Διαθήκης καταγγέλλει μυστήριον. Πνευματικὴν δὲ περιτομήν<sup>2</sup> ὁ λόγος οἶδε καλεῖν, τὴν τῆς ἐμπαθοῦς σχέσεως πρὸς σῶμα τῆς ψυχῆς ἐκτομήν.

Ἀγαθὸς ὑπάρχων ὁ Θεὸς καὶ θέλων ἡμῶν ἐκτίλαι παντελῶς τὸ τῆς κακίας σπέρμα, τὴν ἡδονήν, τὴν τὸν νοῦν τῆς θείας ἀποσυλήσασαν ἀγάπης, συγχωρεῖ τῷ διαβόλῳ πόνους ἡμῖν καὶ τιμωρίας ἐπαγαγεῖν· κατὰ ταυτὸν καὶ τῆς προλαβούσης ἡδονῆς τὸν ἰόν, διὰ τῶν πόνων τῆς ψυχῆς ἀποξέων καὶ πρὸς τὰ παρόντα καὶ μόνην τὴν αἴσθησιν σαίνοντα, μίσος ἡμῖν καὶ τελείαν ἀποδιάθεσιν, ὡς μηδὲν τιμωρίας πλέον εἰς\* κέρδος κερκτημένα κατὰ τὴν χρῆσιν ἐμποιεῖσαι βουλόμενος, καὶ τὴν ἐκείνου τιμωρὸν δύναμιν καὶ μισάνθρωπον, τῆς πρὸς ἀρετὴν ἐπαναγωγῆς περιστατικὴν

αἰτίαν ποιήσασθαι τῶν αὐτῆς ἐκουσίως ἀπολισθησάντων.

πς'. Πρέπον ἐστὶ καὶ δίκαιον ὑπὸ τοῦ διαβόλου κολάζεσθαι τοὺς τὰς αὐτοῦ πονηρὰς ὑποθήκας τῶν ἐκουσίων ἁμαρτημάτων ἡδέως δεξαμένους. Καὶ γὰρ καὶ ἡδονῆς ἐστὶ, διὰ τῶν ἐκουσίων παθῶν, σπορεύς ὁ διάβολος καὶ ὀδύνης, διὰ τῶν ἀκουσίων, ἐπαγωγεύς.

πζ'. Ὁ θεωρητικὸς νοῦς καὶ γνωστικὸς πρὸς τιμωρίαν ἐκδίδεται διὰ τοῦτο πολλάκις τῷ διαβόλῳ, πόνους αὐτῷ δικαίως ἐπάγοντι καὶ συμφορὰς, ἵνα μάθῃ πάσχων περὶ καρτερίας μᾶλλον καὶ πόνων ὑπομονῆς φιλοσοφεῖν, ἢ διακινῆς τοῖς οὐκ οὖσιν ὑπερηφάνως ἐμματαῖάζειν.

πη'. Ὁ πάσχων ὑπὲρ θείας ἐντολῆς παραβαθείσης, ἐὰν ἐπιγνῇ τῆς ἰωμένης αὐτὸν θείας προνοίας τὸν λόγον, τὴν τε συμφορὰν εὐχαρίστως δέχεται χαίρων καὶ τὴν ὑπὲρ ἧς παιδεύεται διορθοῦται πλημμέλειαν. Ὁ δὲ ταύτης ἀναισθητῶν τῆς λατρείας, τῆς τε δοθείσης ἐνδίκως ἀπάγεται χάριτος καὶ τῇ συγχύσει τῶν παθῶν παραδίδεται, πρὸς τὴν πρᾶξιν ἐλθεῖν καταλιμπανόμενος, ὧν ἐνδιαθέτως εἶχε τὴν ἔφεσιν.

η'. Πᾶς ἀνεχόμενος ἐκουσίως ἐκ τῆς τῶν αὐτῷ πεπραγμένων συναισθήσεως, δέξασθαι τὰς ἐπιπόνους τῶν ἀκουσίων ἐπιφορὰς πειρασμῶν, μετὰ τῆς δεούσης εὐχαριστίας, οὐκ ἐξοικίζεται τῆς κατ' ἀρετὴν ἕξεώς τε καὶ χάριτος, ὡς ὑπελθὼν ἐκουσίως τὸν ζυγὸν Βασιλέως Βαβυλῶνος καὶ ὡς χρέος ἀποτινύς, τὰς τῶν βασάνων ἐπιφορὰς καταδεχόμενος· ἀλλ' ἐν αὐταῖς μένων, τελεῖ, τῷ μὲν Βασιλεῖ Βαβυλῶνος, τοὺς ἐκ τοῦ παθητικοῦ τῆς φύσεως βιαίους πόνους καὶ τὴν ἐπ' αὐτοῖς κατὰ διάνοιαν ὡς ὀφειλέτης αὐτῶν, διὰ τὰς προλαβούσας πλημμελείας, συγκατάθεσιν· τῷ δὲ Θεῷ προσφέρων διὰ τῆς λατρείας ἀληθινῆς, τῆς ταπεινῆς διαθέσεως, λέγω, τὴν τῶν παρημελημένων διόρθωσιν.

ηα'. Ὁ τὴν κατὰ συγχώρησιν Θεοῦ πρὸς διόρθωσιν ἐπαγομένην αὐτῷ διὰ τῶν ἀκουσίων πειρασμῶν συμφορὰν, εὐχαρίστως μὴ καταδεχόμενος, καὶ τὴν ἐπὶ τῷ δοκεῖν δίκαιος εἶναι, μεταγνοῦς, οὐκ ἀποτιθέμενος οἴησιν, ὡς τοῖς θεοῖς τῶν δικαίων κριμάτων ἀντιπίπτων θεοπίσμασι καὶ μὴ καταδεχόμενος ἐκουσίως ὑπὸ τὸν ζυγὸν γενέσθαι τοῦ Βασιλέως Βαβυλῶνος, κατὰ τὴν θεῖαν διαταγὴν, εἰς αἰχμαλωσίαν παραδίδεται· καὶ κλοιοὺς καὶ δεσμὰ καὶ λοιμὸν καὶ θάνατον καὶ μάχαιραν καὶ τῆς ἰδίας παντελῶς ἀποικίζεται γῆς. Πάντα γὰρ ταῦτα καὶ τούτων πλείονα, ὁ τῆς κατ' ἀρετὴν καὶ γνώσιν ὡς ἰδίας γῆς ἐξοικιζόμενος ἕξεως πάσχει· διὰ τὸ μὴ θέλειν αὐτὸν ἐξ ὑπερηφανίας καὶ ματαίας οἰήσεως τὰς ἐφ' οἷς ἐπλημμέλησεν ἐκτινύς δίκας, ἐν θλίψεσιν εὐδοκῆσαι καὶ ἀνάγκαις καὶ στενοχωρίαις<sup>1</sup>, κατὰ τὸν θεῖον Ἀπόστολον. Ἦδει γὰρ ὁ μέγας Ἀπόστολος φυλακτικὴν τῶν θεῶν κατὰ ψυχὴν θησαυρῶν ὑπάρχουσαν, τὴν ἐκτὸς περὶ τὸ σῶμα συνισταμένην διὰ τῶν πόνων ταπεινώσιν· καὶ διὰ τοῦτο στέργων ὑπέμεινε, καὶ δι' ἑαυτὸν καὶ τοὺς, οἷς ἀρετῆς καὶ πίστεως προέκειτο τύπος, ἵνα κἂν ὡς ὑπεύθυνοι

1. Β' Κορ. ιδ', 10.

\* Ἰσως  
εἰς τὸ

1. Ἰῶβ α', 11-12.

2. Πρβλ. Φιλιπ. γ', 3, Κολοσσ. β', 11.

πάσχωσι κατὰ τὸν ἐπιτιμηθέντα Κορίνθιον<sup>1</sup>, εἰς παρηγορίαν ἔχωσι καὶ ὑπομονῆς μίμησιν τὸν ἀνευθύνως πάσχοντα.

ιβ'. Ὁ μὴ τοῖς σχήμασι τῶν ὁρατῶν ἐναπομένων διὰ τὴν αἴσθησιν, ἀλλὰ κατὰ νοῦν τοὺς λόγους αὐτῶν ἀναζητῶν ὡς νοητῶν τύπους, ἢ λόγους αἰσθητῶν θεώμενος κτισμάτων, οὐδὲν ἀκάθαρτον εἶναι τῶν ὁρωμένων διδάσκεται. Πάντα γὰρ φύσει καλὰ λίαν<sup>2</sup> καθέστηκεν.

ιγ'. Ὁ τῇ κινήσει τῶν αἰσθητῶν μὴ συναλλοιούμενος, ἀκίβδηλον τὴν τῶν ἀρετῶν μετέρχεται πράξιν· ὁ δὲ τοῖς αὐτῶν σχήμασι μὴ διατυπώσας τὸν νοῦν, τὴν ἀληθῆ τῶν ὄντων ἀπείληφε δόξαν. Ὁ δὲ καὶ αὐτὴν τὴν οὐσίαν τῶν ὄντων τῇ διανοίᾳ παρὰδραμῶν, ὡς ἄριστος θεολόγος, μετὰ ταύτην ἀγνώστως τῇ μονάδι προσέβαλε.

ιδ'. Πᾶς θεωρητικὸς νοῦς, ἔχων τὴν μάχαιραν τοῦ πνεύματος, ὅ ἐστι ῥῆμα Θεοῦ<sup>3</sup>, ἐν ἑαυτῷ τῆς φαινομένης κτίσεως ἀποκτείνας τὴν κίνησιν, κατῴρθωσεν ἀρετὴν· καὶ τῶν αἰσθητῶν σχημάτων ἑαυτοῦ τὴν φαντασίαν ἀποτεμών, τὴν ἐν τοῖς λόγοις τῶν ὄντων εὗρεν ἀλήθειαν, καθ' ἣν ἡ φυσικὴ θεωρία συνέστηκε· καὶ τῆς οὐσίας τῶν ὄντων ὑπεράνω γενόμενος, τὸν τῆς θείας καὶ ἀνάρχου μονάδος δέχεται φωτισμόν, καθ' ὃν τῆς ἀληθοῦς θεολογίας συνέστηκε τὸ μυστήριον.

ιε'. Ἐκάστῳ κατὰ τὴν ὑποκειμένην αὐτῷ περὶ Θεοῦ δόξαν, ὁ Θεὸς<sup>4</sup> ἐμφανίζεται· τοῖς μὲν κατ' ἔφεσιν τὴν ὕλικὴν περάσας συνθεσιν καὶ τὰς δυνάμεις τῆς ψυχῆς ἰσοδυναμούσας ἀλλήλαις κεκτημένοις κατὰ μίαν καὶ τὴν αὐτὴν ἀεικίνησίαν περὶ Θεόν, ὡς Μονὰς ἐκφαίνεται καὶ Τριάς, ἵνα καὶ τὴν οἰκείαν ὑπαρξιν παραδείξῃ καὶ τὸν αὐτῆς τρόπον μυστικῶς ἐκδιδάξῃ· τοῖς δὲ περὶ μόνην τὴν ὕλικὴν σύνθεσιν ἔχουσι κινουμένην τὴν ἔφεσιν καὶ ἀλλήλαις ἀσυνδέτους τὰς τῆς ψυχῆς δυνάμεις κεκτημένοις, οὐχ ὡς ἐστίν, ἀλλ' ὡς εἰσὶν ἐμφανίζεται, δεικνύς ὅτι τῆς ὕλικῆς δυνάδος ἀμφοῖν ἐπελάβοντο ταῖν χεροῖν· καθ' ἣν<sup>5</sup> ὁ σωματικὸς ὡς ἐξ ὕλης καὶ εἰδους συνέστηκε κόσμος.

ις'. Ὁ θεὸς Ἀπόστολος, τὰς διαφορὰς ἐνεργείας τοῦ Ἁγίου Πνεύματος, χάρισματά λέγει διάφορα, ὅφ' ἐνὸς δηλονότι καὶ τοῦ αὐτοῦ ἐνεργούμενα Πνεύματος. Εἰ τοίνυν κατὰ τὸ μέτρον τῆς ἐν ἐκάστῳ πίστεως<sup>6</sup> δίδοται ἡ φανέρωσις τοῦ Πνεύματος<sup>7</sup> ἐν τῇ μετοχῇ τοῦ τοιοῦδε χάρισματος, ἕκαστος τῶν πιστῶν δηλονότι κατὰ τὴν ἀναλογίαν τῆς πίστεως καὶ τῆς ὑποκειμένης αὐτῷ κατὰ ψυχὴν διαθέσεως, συμμεμετρημένην δέχεται τοῦ Πνεύματος τὴν ἐνέργειαν, χαριζομένην αὐτῷ τῇδε ἢ τῇσδε τῆς ἐντολῆς τὴν ἀρμόζουσαν πρὸς ἐνέργειαν ἔξιν.

ιζ'. Ὡς περὶ ὁ μὲν λαμβάνει λόγον σοφίας· ὁ δὲ λόγον γνώσεως· ἕτερος δὲ πίστεως· καὶ ἄλλος ἄλλο τι τῶν ἀπηριθμημένων τῷ μεγάλῳ Ἀπο-

1. Α' Κορ. ε', 1-5.

2. Γέν. α', 31, Πράξ. ι', 15.

3. Ἐφεσ. ζ', 17.

4. Οὕτω γραπτέον ἀντὶ Θεοῦ.

5. Οὕτω γραπτέον ἀντὶ καθ' ἣν.

6. Ῥωμ. ιβ', 3.

7. Α' Κορ. ιβ', 7.

στόλῳ χαρισμάτων τοῦ Πνεύματος<sup>1</sup>· οὕτως ὁ μὲν δέχεται διὰ τοῦ Πνεύματος χάρισμα τῆς τελείας καὶ ἀμέσου πρὸς Θεὸν καὶ μηδὲν ἐχούσης ὕλικὸν ἀγάπης, κατὰ ἀναλογίαν τῆς πίστεως. Ἑτέρος δὲ διὰ τοῦ αὐτοῦ Πνεύματος, τῆς τελείας ἀγάπης πρὸς τὸν πλησίον χάρισμα· ἄλλος δὲ ἄλλο τι, κατὰ τὸ αὐτὸ Πνεῦμα, ὡς ἔφην, ἔχοντος ἐκάστου ἐνεργούμενον τὸ οἰκεῖον χάρισμα· πᾶσαν γὰρ ἐντολῆς ἔξιν ἐνεργουμένην, Πνεύματος εἶναι χάρισμα λέγει.

ιη'. Τὸ τοῦ Κυρίου Βάπτισμά ἐστὶν ἡ παντελὴς πρὸς τὸν αἰσθητὸν κόσμον τῆς προαιρέσεως ἡμῶν νέκρωσις<sup>2</sup>, τὸ δὲ ποτήριον<sup>3</sup>, καὶ αὐτῆς ἡμῶν τῆς παρούσης ζωῆς ὑπὲρ ἀληθείας καθέστηκεν ἄρνησις.

ιθ'. Τὸ τοῦ Κυρίου Βάπτισμα, τῶν ὑπὲρ ἀρετῆς κατὰ πρόθεσιν ἐκουσίων καὶ ἡμετέρων πόνων, τύπος ὑπάρχει· δι' ὧν τὰς κατὰ συνείδησιν ἀπορρύπτοντες κηλίδας, τὸν πρὸς τὰ φαινόμενα τῆς προαιρέσεως ἐκούσιον καταδεχόμεθα θάνατον· τὸ δὲ ποτήριον, τῶν ἐκ περιστάσεως κατὰ προαίρεσιν ἐπανισταμένων ἡμῶν ὑπὲρ τῆς ἀληθείας ἀκουσίων πειρασμῶν τύπος ἐστὶ· δι' ὧν καὶ αὐτῆς προκρίνοντες τὸν θεῖον πόθον τῆς φύσεως, ἐκόντες τὸν περιστατικὸν ὑπερχόμεθα τῆς φύσεως θάνατον.

ρ'. Ταύτην ἔχει τὴν διαφορὰν τὸ Βάπτισμα πρὸς τὸ ποτήριον·

ὅτι, τὸ μὲν Βάπτισμα ὑπὲρ ἀρετῆς πρὸς τὰ ἡδέα τοῦ

βίου νεκρὰν  
ἐργάζεται τὴν  
προαίρεσιν· τὸ δὲ  
ποτήριον τὴν ἀλήθειαν  
καὶ αὐτῆς προκρίνειν  
τῆς φύσεως τοὺς  
εὐσεβεῖς\*.

\* Ἰσως  
ποιεῖ.



1. Α' Κορ. ιβ', 8-11.

2. Πρὸς Ματθ. κ', 22.

# ΤΟΥ ΑΥΤΟΥ

## ΕΚΑΤΟΝΤΑΣ ΤΕΤΑΡΤΗ

**Π**ρότερον τοῦ Βαπτίσματος ἔθετο τὸ ποτήριον<sup>1</sup>, ὅτι διὰ τὴν ἀλήθειαν ἔστιν ἡ ἀρετή, ἀλλ' οὐ διὰ τὴν ἀρετὴν ἡ ἀλήθεια· ὅθεν ὁ διὰ τὴν ἀλήθειαν πράττων τὴν ἀρετὴν, κενοδοξίας οὐ τιτρώσκεται βέλεσιν· ὁ δὲ τὴν ἀλήθειαν ἀρετῆς ἕνεκεν ἐπιτηδεύων, σύνοικον ἔχει τῆς κενοδοξίας τὴν οἴησιν.

**β'.** Ἀλήθειαν μὲν εἶναι λέγει τὴν θεῖαν γνῶσιν· ἀρετὴν δὲ τοὺς ὑπὲρ ἀληθείας τῶν ἐφιεμένων αὐτῆς ἀγῶνας. Ὁ τοίνυν γνώσεως ἕνεκεν, ἀρετῆς ὑπομένων πόνους, οὐ κενοδοξεῖ, γινώσκων ἀπερίληπτον εἶναι φύσει τοῖς πόνοις τὴν ἀλήθειαν· τοῖς δευτέροις γὰρ οὐ περιγράφεται φύσει τὸ πρῶτον· ὁ δὲ τὴν γνῶσιν, διὰ τοὺς ὑπὲρ αὐτῆς<sup>\*</sup> ἀγῶνας ἐπιτηδεύων, πάντως κενοδόξος, ὡς εἰληφέναι δοκῶν τοὺς στεφάνους πρὸ τῶν ἰδρώτων· οὐκ εἰδὼς ὅτι διὰ τοὺς στεφάνους οἱ πόνοι, ἀλλ' οὐ διὰ τοὺς πόνους οἱ στέφανοι. Φύσει γὰρ ἀμελέτητον πᾶσα καθέστηκε μέθοδος, τοῦ δι' ὃ πέφυκεν, ἐξανυσθέντος ἢ ἀνυσθῆναι δόξαντος.

**γ'.** Ὁ μόνην τῆς γνώσεως τὴν μορφήν, ὅπερ ἔστιν ὁ φιλὸς λόγος, καὶ ὁ τὴν εἰκόνα τῆς ἀρετῆς, ὅπερ ἔστιν τὸ φιλὸν ἦθος ἐπιτηδεύων, Ἰουδαῖός ἐστι καὶ αὐτός, ἀληθείας τύποις φυσιοῦμενος.

**δ'.** Ὁ πᾶσαν τὴν φαινομένην τοῦ νόμου λατρεῖαν μὴ κατ' αἴσθησιν ὁρῶν, ἀλλὰ κατὰ νοῦν ἐφόδοις ἕκαστον τῶν ὁρωμένων συμβόλων διασκοπήσας, τὸν ἐν ἑκάστῳ κεκρυμμένον θεοτελεῖ λόγον ἐκδιδασκόμενος, ἐν τῷ νόμῳ τὸν Θεὸν εὕρισκει, καλῶς ψηλαφῶν διὰ τῆς νοεραῆς δυνάμεως, ὡς ἐν φορυτῷ, τῇ ὕλῃ τῶν νομικῶν διατάξεων, εἴ που κεκρυμμένον εὔροι τῇ σαρκὶ τοῦ νόμου, τὸν τὴν αἴσθησιν διαφεύγοντα παντελῶς μαργαρίτην λόγον<sup>2</sup>.

**ε'.** Καὶ ὁ τὴν φύσιν δὲ τῶν ὁρωμένων μὴ τῇ αἰσθητῇ μόνῃ περιγράφων, ἀλλὰ κατὰ νοῦν σοφῶς τὸν ἑκάστῳ κτίσματι λόγον ἐρευνώμενος, εὕρισκει Θεόν, ἀπὸ τῆς προθεβλημένης τῶν ὄντων μεγαλουργίας, τὴν αὐτῶν τῶν ὄντων διδασκόμενος αἰτίαν.

**ς'.** Ἐπειδὴ τοίνυν ἴδιον τοῦ ψηλαφῶντος ἡ διάκρισις ἔστιν· ὁ τὰ νομικὰ σύμβολα γνωστικῶς ἐπερχόμενος, καὶ τὴν φαινομένην τῶν ὄντων φύσιν ἐπιστημονικῶς θεώμενος, διακρίνων τὴν Γραφήν, καὶ τὴν κτίσιν, καὶ ἑαυτὸν τὴν μὲν Γραφήν, εἰς γράμμα καὶ πνεῦμα· τὴν δὲ κτίσιν, εἰς λόγον καὶ ἐπιφάνειαν· ἑαυτὸν δέ, εἰς νοῦν καὶ αἴσθησιν· καὶ τῆς μὲν Γραφῆς, τὸ πνεῦμα· τῆς δὲ κτίσεως, τὸν λόγον· ἑαυτοῦ δέ, τὸν νοῦν λαβὼν, καὶ

1. Ματθ. κ', 22.

2. Ματθ. ιγ', 45 - 46.

ἀλλήλοις ἀλύτως ἐνώσας, εὔρε Θεόν· ὡς ἐπιγνοὺς καθὼς δεῖ καὶ δυνατόν ἔστι, τὸν Θεόν, τὸν ἐν νῷ καὶ Λόγῳ καὶ Πνεύματι· πάντων τῶν πλανώντων καὶ εἰς μυρίας δόξας κατασυρόντων ἀπαλλαγείς, λέγω δὲ γράμματος καὶ ἐπιφανείας καὶ αἰσθήσεως, ἐν οἷς ἡ διάφορος ὑπάρχει ποσότητος<sup>\*</sup> καὶ τῆς μονάδος ἀντίθετος. Εἰ δὲ τὸ γράμμα τοῦ νόμου καὶ τὴν τῶν ὁρωμένων ἐπιφάνειαν καὶ τὴν οἰκειαν αἰσθησιν ἀλλήλοις τις προσπλέξας συμφύρει, τυφλός ἐστι μυωπάζων<sup>1</sup>, τὴν τῆς αἰτίας τῶν ὄντων ἀγνωσίαν νοσῶν.

**ζ'.** Ὁ θεὸς καὶ μέγας Ἀπόστολος, τί ἐστι πίστις ὀρίζων, φησί· πίστις ἐστὶν ἐλπίζομένων ὑπόστασις, καὶ πραγμάτων ἔλεγχος οὐ βλεπομένων<sup>2</sup>· εἰ δὲ τις καὶ ἐνδιάθετον αὐτὴν ἀγαθὸν ὀρίζαιτο ἢ γινῶσιν ἀληθῆ τῶν ἀπορρήτων ἀγαθῶν ἀποδεικτικὴν, τῆς ἀληθείας οὐ διήμαρτεν.

**η'.** Ἡ πίστις, δυνάμις ἐστὶ σχετικὴ ἢ σχέσις δραστηκῆ τῆς ὑπὲρ φύσιν ἀμέσου τοῦ πιστεύοντος πρὸς τὸν πιστευόμενον Θεὸν τελείας ἐνώσεως.

**θ'.** Ἐπειδὴ τοίνυν ὁ ἄνθρωπος ἐκ ψυχῆς ὑπάρχων καὶ σώματος, δυσὶ σαλεύεται νόμοις, σαρκὸς λέγω καὶ Πνεύματος<sup>3</sup>. Καὶ ὁ μὲν τῆς σαρκὸς νόμος, κατὰ τὴν αἴσθησιν· ὁ δὲ τοῦ Πνεύματος, κατὰ τὸν νοῦν κέκτηται τὴν ἐνέργειαν. Καὶ ὁ μὲν τῆς σαρκὸς, τῇ ὕλῃ συνδεῖν πέφυκε κατὰ τὴν αἴσθησιν ἐνεργούμενος· ὁ δὲ τοῦ Πνεύματος κατὰ νοῦν ἐνεργούμενος, πρὸς τὸν Θεὸν ἀμέσως ποιεῖται τὴν ἔνωσιν. Εἰκότως ὁ μὴ διακριθεὶς ἐν τῇ καρδίᾳ αὐτοῦ, τοῦτέστιν ἐν τῷ νοῖ μὴ διακρίνας, ἡγουν διατεμὼν τὴν διὰ πίστεως πρὸς τὸν Θεὸν γεγεννημένην ἄμεσὴν ἔνωσιν, ὡς ἀπαθής, μᾶλλον δὲ Θεὸς ἥδη διὰ τῆς πίστεως τῇ ἐνώσει γεγεννημένος, ἔρει τῷ ὄρει τούτῳ μεταβῆναι, καὶ μεταβήσεται<sup>4</sup>· δεικτικῶς διὰ τοῦ τοῦτο φάναι, τὸ φρόνημα καὶ τὸν νόμον δηλοῦν τῆς σαρκὸς, τὸν βαρὺν ὄντως καὶ δυσμετακίνητον, καὶ ὅσον πρὸς δύναιμι φυσικὴν, παντελῶς ἀκίνητον καὶ ἀσάλευτον.

**ι'.** Τοσοῦτον ἐρρίζωται τῇ φύσει τῶν ἀνθρώπων διὰ τῆς αἰσθήσεως ἢ τῆς ἀλογίας δυνάμεις, ὥστε τοὺς πολλοὺς μὴδ' ἄλλο τι νομίζειν εἶναι τῶν ἀνθρώπων, ἢ σάρκα, δύναιμι πρὸς ἀπόλαυσιν τῆς παρούσης ζωῆς τὴν αἴσθησιν ἔχουσιν.

**ια'.** Πάντα, φησί, δυνατὰ τῷ πιστεύοντι<sup>5</sup> καὶ μὴ διακρινομένῳ, τοῦτέστι μὴ διαιρουμένῳ τῆς κατὰ νοῦν διὰ πίστεως γεγεννημένης αὐτῷ πρὸς τὸν Θεὸν ἐνώσεως, διὰ τὴν πρὸς τὸ σῶμα τῆς ψυχῆς κατὰ τὴν αἴσθησιν σχέσιν· ὅσα κόσμου καὶ σαρκὸς τὸν νοῦν ἀλλοτριοῖ· Θεῷ δὲ προσοικειοῖ, τετελειωμένον τοῖς κατορθώμασι. Τοῦτο γὰρ προσυπακουστέον τῷ πάντα δυνατὰ τῷ πιστεύοντι.

**ιβ'.** Ἡ πίστις ἀναπόδεικτος γνῶσις ἔστιν· εἰ δὲ γνῶσις ἔστιν ἀναπόδεικτος, ἄρα σχέσις ἐστὶν ὑπὲρ φύσιν ἢ πίστις, δι' ἧς ἀγνώστως, ἀλλ' οὐκ ἀποδεικτικῶς, ἐνούμεθα τῷ Θεῷ κατὰ τὴν ὑπὲρ νόησιν ἔνωσιν.

**ιγ'.** Τὴν ἄμεσον λαβὼν ἔνωσιν πρὸς τὸν Θεὸν ὁ νοῦς, τὴν τοῦ νοεῖν

1. Πρὸλ. Β' Πέτρ. α', 9.

2. Ἑβρ. ια', 1.

3. Πρὸλ. Ῥωμ. ζ', 23.

4. Ματθ. ιζ', 20.

5. Μάρκ. θ', 23.

\* Ἴσως ποσότητος, ἢ ἡ διαφορὰ ποσότητος.



καὶ νοεῖσθαι παντελῶς δύναμιν ἔχει σχολάζουσιν· ὁπνηνίκα γοῦν ταύτην λύσῃ, νοήσας τί τῶν μετὰ Θεόν, διεκρίθῃ, τεμὼν τὴν ὑπὲρ νόησιν ἔνωσιν, καθ' ἣν ἕως ἐστὶ τῷ Θεῷ συνημμένος, ὡς ὑπὲρ φύσιν, καὶ τῇ μεθέξει Θεὸς γεγεννημένος, καθάπερ ὅρος ἀκίνητον, ἑαυτοῦ τὸν τῆς φύσεως μετατίθῃσι νόμον.

ιδ'. Ὁ πρὸς εὐσέθειαν εἰσαγόμενος, περὶ τῶν ἔργων διδασκόμενος τῆς δικαιοσύνης, τὴν πρᾶξιν μόνον ἐπιτελεῖ μετὰ πάσης ὑπακοῆς, καὶ πίστεως, καθάπερ σάρκας ἐσθίων τῶν ἀρετῶν τὰ φαινόμενα, τὴν ἠθικὴν δηλονότι παιδαγωγίαν· τοὺς δὲ τῶν ἐντολῶν λόγους, ἐν οἷς ἡ τῶν τελείων ὑπάρχει γνῶσις, τῷ Θεῷ παραχωρεῖ διὰ τῆς πίστεως, μὴ δυνάμενος συνεπектаθῆναι τέως τῷ μήκει τῆς πίστεως.

ιε'. Ὁ τέλειος, οὐ μόνον τὴν τῶν εἰσαγομένων τάξιν, ἀλλὰ καὶ τὴν τῶν προκοπτόντων διαδραμῶν, οὐκ ἀγνοεῖ τῶν ὑπ' αὐτοῦ κατ' ἐντολὴν γινομένων τοὺς λόγους, ἀλλ' ἐκείνους πνεύματι πρῶτον διαπιῶν, πᾶσαν ἐσθίει διὰ τῶν ἔργων τὴν σάρκα τῶν ἀρετῶν, πρὸς τὴν κατὰ νοῦν γνῶσιν ἀναβιβάζων, τὴν τῶν γινομένων κατ' αἴσθησιν κίνησιν.

ισ'. Ὁ Κύριος εἰπὼν· ζητεῖτε πρῶτον τὴν βασιλείαν τοῦ Θεοῦ καὶ τὴν δικαιοσύνην αὐτοῦ<sup>1</sup>· τουτέστι πρὸ πάντων τὴν ἐπίγνωσιν τῆς ἀληθείας, καὶ οὕτω τὴν τῶν καθηκόντων τρόπων ἐξάσκησιν, σαφῶς ἔδειξε, περὶ μόνης τῆς θείας γνώσεως δεῖν ζητεῖν τοὺς πιστεύοντας, καὶ τῆς αὐτὴν κοσμοῦσης διὰ τῶν ἔργων ἀρετῆς.

ιζ'. Ἐπειδὴ πολλὰ τυγχάνει τὰ πρὸς γνῶσιν Θεοῦ καὶ ἀρετὴν ζητούμενα τοῖς πιστεύουσιν, ἀπαλλαγὴ παθῶν, ὑπομονὴ πειρασμῶν, ἀρετῶν λόγοι, τρόπων ἐνέργειαι, ἐξήλωσις τῆς πρὸς σάρκα τῆς ψυχῆς διαθέσεως· ἀποξένωσις τῆς πρὸς τὰ αἰσθητὰ τῆς αἰσθήσεως σχέσεως, τοῦ νοῦ παντελὴς ἀπὸ πάντων τῶν γεγονότων ἀναχώρησις· καὶ ἀπλῶς μυρία ἄλλα εἰσὶ, τὰ πρὸς ἀποχὴν μὲν κακίας καὶ ἀγνοίας, κατόρθωσιν δὲ γνώσεως καὶ ἀρετῆς· εἰκότως ὁ Κύριος ἔφησεν· πάντα ὅσα ἂν αἰτήσθε πιστεύοντες, λήψετε<sup>2</sup>· πάντα ἀπλῶς τὰ πρὸς ἐπίγνωσιν Θεοῦ, καὶ ἀρετὴν συντείνοντα μόνα καὶ ζητεῖν καὶ αἰτεῖν μετ' ἐπιστήμης καὶ πίστεως δεῖν εἰπὼν τοὺς εὐσεβεῖς. Ταῦτα γὰρ πάντα συμφέρει, καὶ πάντως δίδωσιν αὐτὰ τοῖς αἰτούσιν ὁ Κύριος.

ιη'. Ὁ τοίνυν διὰ μόνην τὴν πίστιν, ἡγρουν τὴν πρὸς Θεὸν ἄμεσον ἔνωσιν, πάντα ζητῶν τὰ πρὸς τὴν ἔνωσιν, πάντως λήψεται· ὁ δὲ ταύτης δίχα τῆς αἰτίας καὶ ἄλλα, καὶ τὰ προειρημένα ζητῇ, οὐ λήψεται. Οὐ γὰρ πιστεύει, ἀλλ' οἰκείαν ὡς ἄπιστος διὰ τῶν θείων πραγματεύεται δόξαν.

ιβ'. Ὁ γνώμη τῆς καθ' ἁμαρτίαν καθαρεύων φθορᾶς, φθείρει τὴν τῶν φθείρειν πεφυκότων φθοράν. Ἡ γὰρ ἀφθαρσία τῆς προαιρέσεως, τὴν φθοράν συντηρεῖν τῆς φύσεως πέφυκεν ἀφθαρτον, κατὰ πρόνοιαν διὰ τῆς ἐν αὐτῇ τοῦ Πνεύματος χάριτος, μὴ συγχωροῦσα ταῖς ἐναντίας ποιότησιν αὐτὴν διαφθεῖρεσθαι.

1. Ματθ. ζ', 33.

2. Ματθ. κα', 22.

κ'. Ἐπειδὴ φύσεως καὶ χάριτος εἰς καὶ ὁ αὐτὸς οὐκ ἔστι λόγος, οὐκ ἔστιν ἀπορίας ἄξιον, πῶς τινες τῶν ἁγίων, ποτὲ μὲν παθῶν ὑπερεῖχον, ποτὲ δὲ μᾶλλον ὑπέπιπτον πάθεσι, γινωσκόντων ἡμῶν, ὅτι τὸ μὲν θαῦμα τῆς χάριτος ἦν, τὸ δὲ πάθος τῆς φύσεως.

κα'. Ὁ διὰ μιμήσεως τὴν μνήμην ἔχων τῆς τῶν ἁγίων ἀναστροφῆς, τὴν μὲν τῶν παθῶν ἀποτίθεται νέκρωσιν, τὴν δὲ τῶν ἀρετῶν ζωὴν ὑποδέχεται.

κβ'. Ὡς τρόπῳ βούλεται ὁ τὴν ἐκάστου διορίσας ζωὴν πρὸ τῶν αἰώνων Θεός, ἕκαστον πρὸς τὸ οἰκεῖον τῆς ζωῆς ἄγει τέλος, εἴτε δίκαιον, εἴτε ἄδικον.

κγ'. Τὸν τῷ μακαρίῳ Παύλῳ συμβάντα ζοφερὸν χειμῶνα, τὸ βάρος εἶναι τῶν ἀκούσιων πειρασμῶν τεκμαίρομαι· τὴν δὲ νῆσον, τὴν παγίαν ἔξιν τῆς θείας ἐλπίδος ἄσειστον· τὴν δὲ πυράν, τὴν ἔξιν τῆς γνώσεως· τὰ δὲ φρύγανα, τὴν τῶν ὁρωμένων φύσιν· ἦν συνέστρεψε μὲν τῇ χειρὶ, τῇ κατὰ θεωρίαν λέγω ψηλαφητικῇ τοῦ νοῦ δυνάμει, διατρέφων τοῖς ἔξ αὐτῆς νοήμασι τὴν ἔξιν τῆς γνώσεως, τὴν θεραπεύουσαν τὴν ἐκ τοῦ χειμῶνος τῶν πειρασμῶν προστριβεῖσαν τῇ διανοίᾳ κατήφειαν· τὴν δὲ ἐχιδναν, τὴν λανθανόντως ἐγκεκρυμμένην τῇ φύσει τῶν αἰσθητῶν πονηράν καὶ δολέθριον δύναμιν, δῆξασαν μὲν τὴν χεῖρα<sup>1</sup>, τουτέστι τὴν κατὰ νοῦν ψηλαφητικὴν τῆς θεωρίας ἐνέργειαν, οὐ βλάψασαν δὲ τὸν διορατικὸν νοῦν, τῷ φωτὶ τῆς γνώσεως αὐτὴν εὐθὺς ὡς ἐν πυρὶ διαφθείροντα, τὴν τῷ πρακτικῷ κινήματι τοῦ νοῦ προσαφθεῖσαν ἐκ τῆς τῶν αἰσθητῶν θεωρίας δολέθριον δύναμιν.

κδ'. Ὁσμὴ ἦν ἀπὸ ζωῆς εἰς ζωὴν ὁ Ἀποστόλος, ὡς τοὺς πιστοὺς τῷ καθ' ἑαυτὸν ὑποδείγματι, διὰ πράξεως πρὸς τὴν εὐωδίαν τῶν ἀρετῶν κινεῖσθαι παρασκευάζων· ἢ τοὺς πειθομένους τῷ λόγῳ τῆς χάριτος, ὡς κήρυξ ἀπὸ τῆς καθ' αἴσθησιν ζωῆς, εἰς τὴν ἐν πνεύματι μετάγων ζωὴν· ὁσμὴ δὲ θανάτου εἰς θάνατον<sup>2</sup>, τοῖς ἀπὸ τοῦ θανάτου τῆς ἀγνοίας εἰς τὸν τῆς ἀπιστίας ἐλάσασσι θάνατον, δίδους αὐτοῖς αἴσθησιν τῆς μελλούσης αὐτοὺς κατακρίσεως· ἢ πάλιν ὁσμὴ ἀπὸ ζωῆς εἰς ζωὴν, τοῖς ἀπὸ πράξεως εἰς θεωρίαν ἀναγομένοις· ὁσμὴ δὲ θανάτου εἰς θάνατον, τοῖς ἀπὸ τοῦ νεκρῶσαι τῇ καθ' ἁμαρτίαν ἀργίᾳ τὰ μέλη τὰ ἐπὶ τῆς γῆς<sup>3</sup>, εἰς τὴν τῶν ἐμπαθῶν νοημάτων τε καὶ φαντασιῶν ἐπαινουμένην μεταβαλίνουσι νέκρωσιν.

κε'. Τρεῖς εἰσὶν αἱ τῆς ψυχῆς δυνάμεις, λόγος, θυμὸς καὶ ἐπιθυμία· τῷ μὲν λόγῳ ζητοῦμεν τῇ ἐπιθυμίᾳ δὲ ποθοῦμεν τὸ ζητηθὲν ἀγαθόν· τῷ δὲ θυμῷ υπεραγωνιζόμεθα. Κατὰ ταύτας δὴ τὰς δυνάμεις προσμένοντες οἱ τὸν Θεὸν ἀγαπῶντες, τῷ θεῷ λόγῳ τῆς ἀρετῆς καὶ τῆς γνώσεως· τῇ μὲν, ζητοῦντες· τῇ δὲ, ποθοῦντες· τῇ δὲ, υπεραγωνιζόμενοι· δέχονται τροφήν ἀφθαρτον καὶ τὸν νοῦν πιαίνουσαν τὴν γνῶσιν\* τῶν γεγονότων.

\* Ὡς τῇ γνῶσει.

1. Πράξ. κη', 1-4.

2. Β' Κορ. β', 16.

3. Πρβλ. Κολ. γ', 5.

κς'. Τὴν νεκρωθεῖσαν τῆς δοθείσης γνώσεως φύσιν, γενόμενος ἄνθρωπος ὁ τοῦ Θεοῦ λόγος, πάλιν ἐπλήρωσε γνώσεως· καὶ στομώσας πρὸς ἀτρεφίαν, οὐ φύσει, ποιότητι δέ, ταύτην ἐθέωσεν· ἀνελλιπῶς αὐτὴν τῇ οἰκείῳ χαρακτηρίσας πνεύματι, καθάπερ ὕδωρ, οἶνου ποιότητι πρὸς τόνον μετακεράσας. Διὰ τοῦτο γὰρ καὶ γίνεται κατ' ἀλήθειαν ἄνθρωπος, ἵνα κατὰ χάριν ἡμᾶς καταστήσῃ Θεός.

κς'. Ὁ τὴν φύσιν τῶν ἀνθρώπων δημιουργήσας Θεός, ἅμα βουλήσει τὸ εἶναι αὐτῇ δέδωκε, συνήρμωσεν αὐτῇ καὶ δύναμιν τῶν καθηκόντων ποιητικῇ. Δύναμιν δὲ λέγω, τὴν οὐσιωδῶς μὲν κατεσπαρμένην τῇ φύσει, πρὸς ἀρετῶν ἐνέργειαν κίνησιν· γνωμικῶς δέ, πρὸς τὴν τοῦ κεκτημένου βούλησιν, κατὰ τὴν χρῆσιν ἐκφαινομένην.

κη'. Φυσικὸν ἔχομεν κριτήριον τὸν κατὰ φύσιν νόμον· διδάσκοντα ἡμᾶς, ὅτι, πρὸ τῆς ἐν ὅλοις σοφίας, ἔδει τὴν τοῦ Ποιητοῦ τῶν ὅλων μυσταγωγίαν· ἡμῶν κινεῖσθαι τὴν ἔφεσιν.

κθ'. Τὸ φρέαρ ἐστὶ τοῦ Ἰακώβ<sup>1</sup>, ἡ Γραφή· τὸ δὲ ὕδωρ ἐστὶν ἡ ἐν τῇ Γραφῇ γνώσις· τὸ δὲ βάθος ἡ τῶν Γραφικῶν αἰνιγμάτων δυσδιεξίτητος θέσις· τὸ δὲ ἀντλήμα ἐστὶν, ἡ διὰ τῶν γραμμάτων τοῦ θεοῦ λόγου μάθησις, ἣν οὐκ εἶχεν ὁ Κύριος, αὐτολόγος ὑπάρχων, καὶ οὐ τὴν ἐκ μαθήσεως καὶ μελέτης διδοὺς γνώσιν τοῖς πιστεύουσιν, ἀλλὰ τὴν ἐκ χάριτος πνευματικῆς ἀέναον σοφίαν καὶ μηδέποτε λήγουσαν τοῖς ἀξίοις δωρούμενος· τὸ γὰρ ἀντλήμα, τουτέστιν ἡ μάθησις, μέρος ἐλάχιστον λαμβάνουσα γνώσεως, τὸ πᾶν ἔξ μηδενὶ λόγῳ κρατούμενον. Ἡ δὲ κατὰ χάριν γνώσις ὅλην ἔχει, καὶ δίχα μελέτης, τὴν ἐφικτὴν ἀνθρώποις σοφίαν, πρὸς τὰς χρεῖας ποικίλως βλαστάνουσιν.

λ'. Τὸ ξύλον τῆς ζωῆς καὶ τὸ μὴ τοιοῦτον<sup>2</sup> ἐξ αὐτοῦ μόνου, τοῦ, τὸ μὲν ζωῆς ξύλον ὀνομασθῆναι, τὸ δὲ οὐ ζωῆς, ἀλλὰ μόνον γνωστὸν καλοῦ καὶ πονηροῦ, πολλὴν καὶ ἄφατον ἔχουσι τὴν διαφοράν· τὸ γὰρ τῆς ζωῆς ξύλον, πάντως καὶ ζωῆς ἐστὶ ποιητικόν· τὸ δὲ μὴ ζωῆς ξύλον, δῆλον ὅτι θανάτου ποιητικόν. Τὸ γὰρ μὴ ποιητικὸν ζωῆς ἐκ τοῦ μὴ προσαγορευθῆναι ξύλον τῆς ζωῆς, θανάτου σαφῶς ἂν εἴη ποιητικόν. Ἄλλο γὰρ οὐδὲν τῇ ζωῇ κατ' ἐναντίωσιν ἀντιδιαίρεται.

λα'. Τὸ ξύλον τῆς ζωῆς, καὶ ὡς σοφία πλείστην ἔχει διαφοράν πρὸς τὸ ξύλον τὸ γνωστὸν καλοῦ τε καὶ πονηροῦ, τὸ μήτε ὄν σοφία, μήτε ὄνομασμένον. Τῆς μὲν γὰρ σοφίας ἴδιον νοῦς καὶ λόγος· τῆς δὲ τῇ σοφίᾳ κατὰ τὸ ἐναντίον ἀντικειμένης ἔξεως ἴδιον ἄλογία καὶ αἰσθησις.

λβ'. Ἐπειδὴ ἐκ ψυχῆς νοεῖας καὶ σώματος αἰσθητικῆς συνεστῶς πρὸς γένεσιν ἦλθεν ὁ ἄνθρωπος, ἔστω κατὰ μίαν ἐπιβολὴν ξύλον ζωῆς ὁ τῆς ψυχῆς νοῦς, ἐν ᾧ τῆς σοφίας ὑπάρχει τὸ χρῆμα. Ξύλον δὲ γνωστὸν καλοῦ καὶ πονηροῦ, ἡ τοῦ σώματος αἰσθησις, ἐν ᾗ τῆς ἄλογίας ὑπάρχει σαφῶς κίνησις, ἥς κατὰ τὴν πείραν μὴ ἀψασθαι δι' ἐνεργείας ὁ ἄνθρωπος

τὴν θείαν λαβὼν ἐντολήν, οὐκ ἐφύλαξεν.

λγ'. Ἀμφοτέρω τὰ ξύλα κατὰ τὴν Γραφήν, τινῶν εἰσι χαρακτηριστικά, ἦγουν, ὁ νοῦς καὶ ἡ αἰσθησις· οἶον, ὁ μὲν νοῦς ἔχει δύναμιν διακριτικὴν νοητῶν καὶ αἰσθητῶν, προσκαίρων καὶ αἰωνίων· μᾶλλον δὲ ψυχῆς ὑπάρχων δύναμις διακριτικῇ, τῶν μὲν αὐτὴν ἀντέχεσθαι πείθει, τῶν δὲ ὑπεραίρεσθαι· ἡ δὲ αἰσθησις, ἔχει δύναμιν διακριτικὴν ἡδονῆς σωμάτων καὶ ὀδύνης· μᾶλλον δὲ δύναμις ὑπάρχουσα ἐμφύχων καὶ αἰσθητικῶν σωμάτων, τὴν μὲν ἡδονὴν ἐπισπᾶσθαι πείθει, τὴν δὲ ὀδύνην ἀποπέμπεσθαι.

λδ'. Ὁ ἄνθρωπος ἐὰν μὲν μόνῃς τῆς καθ' ἡδονὴν καὶ ὀδύνην αἰσθητικῆς τῶν σωμάτων γένηται διακρίσεως, τὴν θείαν παραδὸς ἐντολήν, ἐσθίει τὸ ξύλον τὸ γνωστὸν καλοῦ καὶ πονηροῦ· τουτέστι, τὴν κατ' αἰσθησιν ἄλογίαν· ἔχων μόνῃν τὴν συστατικὴν τῶν σωμάτων διάκρισιν, καθ' ἣν, ὡς μὲν καλοῦ, τῆς ἡδονῆς ἀντέχεται· ὡς δὲ κακοῦ, τῆς ὀδύνης ἀπέχεται. Ἐὰν δὲ μόνῃς τῆς τῶν αἰωνίων διακρινούσης τὰ πρόσκαιρα διόλου γένηται νοεῖας διακρίσεως, τὴν θείαν φυλάξας ἐντολήν, ἐσθίει τὸ ξύλον τῆς ζωῆς<sup>1</sup>· τὴν κατὰ νοῦν λέγω συνισταμένην σοφίαν· μόνῃν ἔχων τὴν συστατικὴν τῆς ψυχῆς διάκρισιν· καθ' ἣν, ὡς μὲν καλοῦ, τῆς τῶν αἰωνίων ἀντέχεται ὀδύνης· ὡς δὲ κακοῦ, τῆς τῶν προσκαίρων ἀπέχεται φθορᾶς.

λε'. Νοῦ μὲν καλὸν ἐστὶν ἡ ἀπαθής πρὸς τὸ πνεῦμα διάθεσις· κακὸν δὲ ἡ ἐμπαθής πρὸς τὴν αἰσθησιν σχέσις. Αἰσθητῶς δὲ καλὸν ἐστὶν ἡ καθ' ἡδονὴν ἐμπαθής πρὸς σῶμα κίνησις· κακὸν δὲ ἡ κατὰ στερήσιν ταύτης ἐπιγινομένη διάθεσις.

λς'. Ὁ πείσας τὸ συνειδὸς ὡς φύσει καλόν, πραττόμενον ἔχειν τὸ κάκιστον, οὗτος, χεῖρὸς δίκην ἐκτείνας τὸ πρακτικόν, ἔλαβε ψεκτῶς τοῦ ξύλου τῆς ζωῆς, ἀθάνατον ἡγησάμενος φύσει τὸ κάκιστον. Διόπερ τὴν κατὰ τὸ συνειδὸς τοῦ κακοῦ διαβολὴν τῷ ἀνθρώπῳ φυσικῶς ἐνθέμενος ὁ Θεός, διέκρινεν αὐτὸν τῆς ζωῆς, κακὸν τῇ προαιρέσει γεγεννημένον· ἵνα μὴ τὸ κακὸν πράττων, δύνῃται πείσαι τὴν ἰδίαν συνείδησιν, ὅτι φύσει καλὸν ὑπάρχει τὸ κάκιστον.

λς'. Ἡ ἄμπελος οἶνον ποιεῖ· ὁ οἶνος μέθην· ἡ μέθη ἐκστασιν. Οὐκοῦν ὁ εὐφυῆς λόγος, ὅπερ ἐστὶν ἡ ἄμπελος, γεωργούμενος ταῖς ἀρεταῖς, γεννᾷ τὴν γνώσιν· ἡ δὲ γνώσις γεννᾷ τὴν καλὴν ἐκστασιν, τὴν τὸν νοῦν τῆς κατ' αἰσθησιν σχέσεως ἐξιστῶσαν.

λη'. Τοῖς τῶν αἰσθητῶν νοήμασιν εἴωθε κακούργως ὁ πονηρὸς συμβάλλειν τὰ τῶν αἰσθητῶν εἶδη καὶ σχήματα· δι' ὧν πέφυκε τὰ πάθη δημιουργεῖσθαι περὶ τὰς ἐμφανείας τῶν ὁρατῶν, στάσιν λαμβανούσης διὰ τῆς μέσης αἰσθητῆς τῆς περὶ τὰ νοητὰ διαβάσεως τῆς ἐν ἡμῖν λογικῆς ἐνεργείας. Διὸ καὶ κατισχύει πορθεῖν τὴν ψυχὴν καὶ εἰς τὴν τῶν παθῶν σύγχυσιν κατασύρειν.

λθ'. Λύχνος ἐστὶν<sup>2</sup> κατὰ ταῦτὸν ὁμοῦ καὶ φῶς ὁ τοῦ Θεοῦ λόγος.

1. Ἰωάνν. δ', ὁ κ. ε.

2. Γέν. β', 9.

1. Γέν. β', 9.

2. Ψαλμ. 118, 105 καὶ Παροιμ. ζ', 23.

καὶ ὡς φωτίζων τοὺς κατὰ φύσιν λογισμοὺς τῶν πιστῶν καὶ ὡς καίων τοὺς παρὰ φύσιν καὶ ὡς λύων τὸν ζόφον τῆς κατ' αἰσθησιν ζωῆς, τοῖς διὰ τῶν ἐντολῶν πρὸς τὴν ἐλπίζομένην ἐπειγομένοις ζωὴν, καὶ ὡς κολάζων τῇ καύσει τῆς κρίσεως τοὺς ταύτης τῆς σκοτεινῆς τοῦ βίου νυκτὸς κατὰ γνώμην διὰ φιλίαν σαρκὸς ἀντεχόμενους.

μ'. Ὁ μὴ πρότερον πρὸς ἑαυτὸν, φησὶν, ἀναχθεὶς διὰ τῆς ἀποβολῆς τῶν παρὰ φύσιν παθῶν, πρὸς τὴν ἰδίαν αἰτίαν, ἡγούν τὸν Θεόν, διὰ τῆς ἐν χάριτι τῶν ὑπὲρ φύσιν ἀγαθῶν ἐπικτήσεως, οὐκ ἀναχθήσεται. Τῶν γὰρ πεποιημένων χωρισθῆναι δεῖ κατὰ διάνοιαν, τὸν πρὸς Θεὸν ἀληθῶς συναγόμενον.

μα'. Τοῦ μὲν γραπτοῦ νόμου ἔργον ἐστὶν ἡ τῶν παθῶν ἀπαλλαγὴ φυσικοῦ δὲ νόμου, ἡ κατ' ἰσονομίαν πρὸς πάντας ἀνθρώπους ἰσοτιμία. Πνευματικοῦ δὲ νόμου τελειώσεις, ἡ πρὸς τὸν Θεόν, ὡς ἐστὶν ἀνθρώπῳ δυνατόν, ἐξομολογίσις.

μβ'. Τῆς μὲν τῶν σωμάτων καὶ ἀσωμάτων γνώσεως, δεκτικὴ κατὰ φύσιν ἐστὶν ἡ τοῦ νοῦ δύναμις· τῆς δὲ τῆς Ἀγίας Τριάδος, κατὰ μόνην τὴν χάριν δέχεται τὰς ἐμφάσεις, ὅτι ἐστὶ μόνον πιστεύουσα, ἀλλ' οὐ τί ποτε κατ' οὐσίαν ἐστὶν αὐθαδιαζόμενη, ὡς ὁ δαιμόνιος νοῦς. Ὁ γὰρ γνώσεως ἄμοιρος, τὸν κατ' ἀρετὴν ῥυπτικὸν τῆς κακίας οὐδαμῶς ἐπίσταται τρόπον.

μγ'. Ὁ τὸ ψεῦδος ἀγαπῶν, αὐτῷ παραδίδεται πρὸς ἀπώλειαν, ἵνα γνῷ πάσχων, ὅπερ ἐκὼν περιεῖπε, καὶ μάθῃ κατὰ τὴν πείραν γενόμενος, ὡς ἐλάνθανεν ἀντὶ ζωῆς περιπτύσσόμενος θάνατον.

μδ'. Μόνην ἔχει τοῦ καλοῦ τὴν γνώσιν ὁ Θεός, ὡς κατ' οὐσίαν τοῦ καλοῦ φύσις τε καὶ γνώσις ὑπάρχων· τοῦ δὲ κακοῦ τὴν ἀγνοίαν, ὡς τὴν αὐτοῦ ἔχων ἀδυναμίαν· ὧν γὰρ ἔχει τὴν δύναμιν φυσικῶς, τούτων οὐσιωδῶς κέκτηται τὴν γνώσιν.

με'. Τὸ ἐν τῷ Λευϊτικῷ στηθῆνιον<sup>1</sup> τὴν ἀμείνω καὶ ὑψηλὴν θεωρίαν δηλοῖ· ὁ δὲ βραχίων<sup>2</sup>, τὴν πράξιν, ἡγούν τοῦ διανοητικοῦ τὴν ἔξιν καὶ τὴν ἐνέργειαν, ἢ τὴν γνώσιν καὶ τὴν ἀρετὴν· ὡς τῆς μὲν γνώσεως, αὐτῷ προσαγοῦσης ἀμέσως τὸν νοῦν τῷ Θεῷ· τῆς ἀρετῆς δέ, κατὰ τὴν πράξιν πάσης ἀφαιρουμένης αὐτὸν τῆς τῶν ὄντων γνώσεως· ἅπερ ἱερεῦσιν ἀφώρισεν ὁ λόγος, τοῖς μόνοις τὸν Θεὸν διὰ πάντων κτησαμένοις κληρονομίαν, καὶ μηδὲν τὸ σύνολον κεκτημένοις ἐπίγειον.

μς'. Ἐπειδὴ τὰς ἄλλων καρδίας διὰ τοῦ λόγου τῆς διδασκαλίας, οἱ γινώσκει καὶ ἀρετῇ δι' ὅλου ποιωθέντες τῷ πνεύματι, εὐσεβείας καὶ πίστεως ποιοῦνται δεικτικάς, καὶ τὴν πρακτικὴν αὐτῶν ἔξιν καὶ δύναμιν ἀφαιρούμενοι, τῶν ἐπὶ τῇ φθαρτῇ φύσει σπουδασμάτων πρὸς τὴν τῶν ὑπὲρ φύσει ἀφθάρτων ἐνέργειαν ἀγαθῶν μεταφέρουσιν· εἰκότως τῶν προσαγομένων εἰς θυσίαν Θεῷ, τὸ στηθῆνιον τοῦ ἐπιθέματος· τουτέστι, τῶν προσα-

1. Λευϊτ. ζ', 20, 24.

2. Λευϊτ. ζ', 22, 24.

γομένων τὴν καρδίαν· καὶ τὸν βραχίονα, τῶν αὐτῶν δηλονότι τὴν πρᾶξιν· προσέταξεν ἀφιερῶσθαι τοῖς ἱερεῦσιν ὁ λόγος.

μζ'. Πᾶσα ἡ ἐνταῦθα δικαιοσύνη, συγκρινομένη πρὸς τὴν μέλλουσαν, ἐσόπτρου λόγον ἐπέχει, τὴν τῶν ἀρχετύπων πραγμάτων εἰκόνα, οὐκ αὐτὰ δὲ τὰ πράγματα κατ' εἶδος ὑφιστάμενα ἔχουσα. Καὶ πᾶσα γνώσις ἐνταῦθα τῶν ὑψηλῶν, συγκρινομένη πρὸς τὴν μέλλουσαν, αἰνιγμαῖς ἐστίν, ἔμφασιν τῆς ἀληθείας, ἀλλ' οὐκ αὐτὴν ὑφισταμένην ἔχουσα τὴν φανήσεσθαι μέλλουσαν ἀλήθειαν.

μη'. Ἐπειδὴ ἀρετῇ καὶ γνώσει τὰ θεῖα συνέχεται, τῶν κατ' ἀρετὴν πρωτοτύπων ἐστὶν ἐνδεικτικὸν τὸ ἐσόπτρον, καὶ τῶν κατὰ γνώσιν ἀρχετύπων ἐκφαντικὸν ὑπάρχει τὸ αἶνιγμα.

μθ'. Ὁ διὰ πράξεως εὐαρεστήσας τῷ Θεῷ, διὰ θεωρίας πρὸς τὴν τῶν νοητῶν χώραν, τὸν νοῦν δηλαδὴ μετατίθῃσιν· ἵνα μὴ διὰ φαντασίας τινὸς τὸν ἐν τοῖς πάθεσι θεάσῃται θάνατον κατὰ τὴν αἰσθησιν, ὡς ὑπὸ μηδενὸς τῶν ἐλεῖν βουλομένων παντελῶς εὐρισκόμενος.

ν'. Ὁ καθαρῷ πίστεως ὀφθαλμῷ τῶν μελλόντων ἀγαθῶν ἰδὼν τὴν εὐπρέπειαν, ὑπακούει γῆς καὶ συγγενείας καὶ οἴκου πατρικοῦ προθύμως ἐξελθεῖν<sup>1</sup>, καταλιπὼν σάρκα καὶ αἰσθησιν καὶ αἰσθητά, σχέσιν τε καὶ προσπάθειαν· καὶ φύσεως ἐν καιρῷ πειρασμοῦ καὶ ἀγώνων ὑψηλότερος ὢν, προτιμήσας τὴν αἰτίαν τῆς φύσεως, ὡς τοῦ Ἰσαάκ τὸν Θεόν, ὁ μέγας Ἀβραάμ<sup>2</sup>.

να'. Ὁ μήτε δόξης ἕνεκεν, μήτε προφάσει πλεονεξίας<sup>3</sup>, μήτε κολακείας χάριν, καὶ ἀνθρωπαρεσκείας καὶ ἐπιδείξεως, τὴν ἀρετὴν, ἢ τὴν μελέτην τῶν θεῶν λόγων μεταλθεῖν ἐπιτηδεύων, ἀλλὰ πάντα διὰ τὸν Θεὸν καὶ ποιῶν καὶ λέγων καὶ διανοούμενος, οὗτος ἐν τῇ ὁδῷ τῆς ἀληθείας ἐν γνώσει πορεύεται. Τρίβοις γὰρ οὐκ εὐθείαις ὁ θεῖος οὐ πέφυκεν ἐμφιλοχωρεῖν λόγος, κἂν εὖρη τὴν ὁδὸν ἐν τισιν ἑτοιμον.

νβ'. Νηστεύει τις καὶ ἀπέχεται τῆς ἐξαπτικής τῶν παθῶν διαίτης· τὰ ἄλλα τε ποιεῖ, ὅσα πρὸς ἀπαλλαγὴν κακίας συμβάλλεσθαι δύναται· τὴν λεγομένην ὁδὸν οὗτος ἡτοίμασε· κενοδοξίας δὲ ἢ πλεονεξίας ἢ κολακείας ἢ ἄλλης τινος ἕνεκεν αἰτίας, δίχρα τῆς θείας εὐαρεστήσεως τοὺς τοιούτους ἐπιτηδεύει τρόπους, οὗτος οὐκ ἐποίησεν εὐθείας τὰς τρίβους τοῦ Θεοῦ. Καὶ τὸν μὲν τῆς ἐτοιμασίας τῆς ὁδοῦ πόνον ὑπέμειναν, τὸν δὲ Θεὸν οὐκ ἔσχε ταῖς αὐτοῦ τρίβοις ἐμπεριπατοῦντα.

νγ'. Πᾶσα φάραγξ πληρωθήσεται<sup>4</sup>· οὐχ ἀπλῶς πᾶσα, οὐδὲ πάντων· οὔτε γὰρ τῶν μὴ ἐτοιμασάντων τὴν ὁδὸν τοῦ Κυρίου καὶ εὐθείας ποιησάντων τὰς τρίβους αὐτοῦ. Ὅπηνίκα οὖν φάραγξ ἡγούν σὰρξ ἢ ψυχὴ τῶν ἐτοιμασάντων ὡς ἵππον τὴν ὁδὸν τοῦ Κυρίου, εὐθείας ποιησάντων τὰς τρίβους αὐτοῦ<sup>5</sup>, διὰ τῆς τοῦ περιπατοῦντος ἐν αὐτοῖς διὰ τῶν ἐντολῶν Θεοῦ λόγου παρουσίας πληρωθῇ γνώσεώς τε καὶ ἀρετῆς, πάντα τὰ τῆς

1. Γέν. ιδ', 1.

2. Γέν. κδ', 1 κ. ε.

3. Πρδλ. Α' Θεσσα. β', 5.

4. Ἦσ. μ', 4.

5. Ἦσ. μ', 3.



ψευδωνύμου γνώσεως και κακίας τὰ πνεύματα ταπεινούνται, πατούν-  
τος αὐτὰ τοῦ λόγου και υποτάττοντος, και τὸ ἐπαιρόμενον κατὰ τῆς ἀν-  
θρώπινης φύσεως πονηρὸν κράτος καταβάλλοντος, και οἷον τὸ μέγεθος  
και τὸ ὕψος τῶν ὁρέων και τῶν βουνῶν κατασκάπτοντος· και εἰς τὴν τῶν  
φαραγγίων ἄγοντος πλήρωσιν. Ἡ γὰρ τῶν παρὰ φύσιν ἀποβολὴ παθῶν,  
και ἡ τῶν κατὰ φύσιν ἀρετῶν ἐπιβολή, τὴν φαραγγιωθεῖσαν ψυχὴν ἀνα-  
πληροῖ και τὴν ὠρεινωμένην\* τῶν πονηρῶν πνευμάτων ταπεινοὶ δυναστεύουσιν.

\* Ἵσως ὡ-  
ρυομένην

νδ'. Αἰ τραχεῖται, τούτεστιν αἱ τῶν ἀκουσίων πειρασμῶν ἐπιφοραί,  
ἔσονται εἰς ὁδοὺς λείας<sup>1</sup>· ὅταν μάλιστα, χαίρων και εὐφραίνόμενος ὁ νοῦς,  
ἐν ἀσθενείαις εὐδοκῇ και θλίψει και ἀνάγκαις<sup>2</sup>, διὰ τῶν ἀκουσίων πόνων  
τὴν ὅλην τῶν ἐκουσίων παθῶν ἀφαιρούμενος δυναστεύουσιν. Τραχεῖας γὰρ  
κέκληκε τὰς τῶν ἀκουσίων πειρασμῶν συμβάσεις, εἰς ὁδοὺς δὲ λείας διὰ  
τῆς κατὰ τὴν εὐχαριστίαν ὑπομονῆς μεταπιπτούσας.

νε'. Ὁ τῆς ἀληθινῆς ἐφιέμενος ζωῆς, γινὼς ὅτι πᾶς πόνος, εἴτε  
ἐκούσιος εἴτε ἀκούσιος, τῆς τοῦ θανάτου μητρὸς ἡδονῆς γίνεται θάνατος,  
πάσας τὰς τραχεῖας τῶν ἀκουσίων πειρασμῶν ἐπιφορὰς δέξεται μετ'  
εὐφροσύνης χαίρων· διὰ τῆς ὑπομονῆς ὁδοὺς εὐμαρεῖς τε και λείας τὰς  
θλίψεις ποιούμενος, και πρὸς τὸ βραβεῖον τῆς ἀνω κλήσεως<sup>3</sup> ἀπλανῶς  
παραπεμπούσας αὐτόν, εὐσεβῶς ἐν αὐταῖς τὸν θεῖον δρόμον ποιούμενον.  
Και γὰρ τοῦ μὲν θανάτου μήτηρ ἐστὶν ἡ ἡδονή· τῆς ἡδονῆς δὲ θάνατος  
ἐστὶν ὁ πόνος· ὃ τε προαιρετικὸς και ὁ παρὰ προαίρεσιν.

νς'. Πᾶς τοιγαροῦν ὁ τὴν πολυέλικτόν τε και πολύπλοκον ἡδονήν,  
και πᾶσιν ὁμοῦ τοῖς αἰσθητοῖς πολυτρόπως συμπεπλεγμένην, τῇ ἐγκρα-  
τεῖα διαλύσας, τὰς σκολιάς εἰς εὐθείας ἐποίησε<sup>4</sup>. Και ὁ τὴν δύσβατον  
και τραχεῖαν τῶν πόνων ἐπιφορὰν δι' ὑπομονῆς πατήσας, τὰς τραχεῖας  
ἐποίησεν εἰς ὁδοὺς λείας· ὅθεν ὥσπερ ἐπαθλον ἀρετῆς και τῶν ὑπὲρ αὐ-  
τῆς καμάτων, οἷα καλῶς τε και νομίμως ἀθλήσας και τὴν ἡδονὴν νική-  
σας τῷ πόθῳ τῆς ἀρετῆς, και τὴν δδύνην πατήσας τῷ τῆς γνώσεως ἔρωτι,  
και δι' ἀμφοτέρων γενναίως τοὺς θεῖους διενέγκας ἀγῶνας, ὅφεται, κατὰ  
τὸ γεγραμμένον, τὸ σωτήριον τοῦ Θεοῦ<sup>5</sup>.

νζ'. Ὁ τὴν ἀρετὴν ἀγαπῶν, τὴν τῶν ἡδονῶν ἐκουσίως ἀπομαραίνει  
κάμινον. Ὁ δὲ τῇ γνώσει τῆς ἀληθείας πεποιωμένος τὸν νοῦν, ἀκουσίως  
οὐκ ἐπέχεται πόνους, τῆς κατὰ τὴν ἔφεσιν πρὸς τὸν Θεὸν φερούσης ἀει-  
κινήσεως.

νη'. Ὁ τὰ σκολιά τῶν ἐκουσίων παθῶν, ἡγουν τῆς ἡδονῆς τὰ κινή-  
ματα διὰ τῆς ἐγκρατείας εὐθύνας, και τραχεῖας τῶν ἀκουσίων πειρασμῶν  
συμφορὰς, ἡγουν τοὺς τρόπους τῆς δδύνης διὰ τῆς ὑπομονῆς ὁμαλίας,  
και εἰς ὁδοὺς λείας καταστήσας, ὁ τοιοῦτος εἰκότως ὅφεται τὸ σωτή-  
ριον τοῦ Θεοῦ, καθαρὸς τῇ καρδίᾳ γενόμενος· καθ' ἣν διὰ τῶν ἀρετῶν και

1. Ἑσ. μ', 4.

2. Β' Κορ. ιδ', 10.

3. Φιλιπ. γ', 14.

4. Ἑσ. μ', 4.

5. Ἑσ. μ', 5.

τῶν εὐσεβῶν θεωρημάτων, ὁρᾷ τὸν Θεὸν ἐπὶ τέλει τῶν ἀθλῶν, κατὰ τό,  
μακάριοι οἱ καθαροὶ τῇ καρδίᾳ, ὅτι αὐτοὶ τὸν Θεὸν ὁψονται<sup>1</sup>· τῶν ὑπὲρ  
ἀρετῆς πόνων, τῆς ἀπαθείας τὴν χάριν ἀντιλαβών, ἥς οὐδὲν πλέον τὸν  
Θεὸν ἐμφανίζει τοῖς ἔχουσιν.

νθ'. Δάκκους καλεῖ ἡ Γραφή, τὰς δεκτικὰς τῶν οὐρανίων χαρι-  
σμάτων τῆς ἀγίας γνώσεως καρδίας, λατομουμένας τῷ στερρῷ λόγῳ τῶν  
ἐντολῶν, και ἀποδαλλομένας καθάπερ πωρώματα\*, τὴν τε πρὸς τὰ πάθη  
φιληδονίαν, και τὴν πρὸς τὰ αἰσθητὰ τῆς φύσεως σχέσιν, και πληρουμέ-  
νας τῆς ἀνωθεν φερομένης ρυπτικῆς τε τῶν παθῶν, και ζωοποιητικῆς  
και οἷον θρεπτικῆς τῶν ἀρετῶν ἐν πνεύματι γνώσεως.

\* Ἵσως  
προσώ-  
ματα.

ξ'. Δάκκους λατομεῖ ὁ Κύριος ἐν τῇ ἐρήμῳ<sup>2</sup>, λέγων δὲ τῷ κόσμῳ,  
και τῇ φύσει τῶν ἀνθρώπων, τὰς τῶν ἀξίων καρδίας ἐκχεῖζων, και ἀπο-  
καθαίρων τοῦ ὕλικου βάρους τε και φρονήματος, και ποιῶν εὐρυχώρους  
πρὸς ὑποδοχὴν τῶν θεῶν τῆς σοφίας και τῆς γνώσεως ὑετῶν, ἵνα ποτί-  
ζωσι τὰ κτήνη τοῦ Χριστοῦ, τοὺς δεομένους, λέγω, διὰ ψυχῆς νηπιότητα,  
τῆς ἡθικῆς διδασκαλίας.

ξα'. Ὁρεινὴν<sup>3</sup> ἡ Γραφή, τὴν ὑψηλὴν ἐν πνεύματι θεωρίαν τῆς φύ-  
σεως λέγει· ἣν γεωργοῦσιν οἱ τῶν αἰσθητῶν ἀπογενόμενοι φαντασιῶν,  
και πρὸς τοὺς αὐτῶν νοητοὺς διὰ μέσον τῶν ἀρετῶν διαβάντες λόγους.

ξβ'. Ὁ νοῦς ἐφ' ὅσον ἔχει ζῶσαν ἐν ἑαυτῷ τὴν τοῦ Θεοῦ μνή-  
μην, διὰ τῆς θεωρίας ἐκζητεῖ τὸν Κύριον, οὐχ ἀπλῶς, ἀλλ' ἐν φόβῳ Κυ-  
ρίου· τούτεστιν ἐν τῇ πράξει τῶν ἐντολῶν· Ὁ γὰρ ζητῶν διὰ θεωρίας τὸν  
Κύριον χωρὶς πράξεως, οὐχ εὐρίσκει αὐτόν· ὅτι οὐκ ἐν φόβῳ Κυρίου τὸν  
Κύριον ἐξεζήτησε· και εὐώδωσεν αὐτῷ ὁ Κύριος<sup>4</sup>. Παντὶ γὰρ τῷ μετὰ  
γνώσεως πράττοντι, εὐδοεῖ ὁ Κύριος, τοὺς τε τῶν ἐντολῶν διδάσκων  
τρόπους, και τοὺς τῶν ὄντων ἀληθεῖς λόγους ἀποκαλύπτων.

ξγ'. Ὁ περὶ θεότητος ὑψηλὸς λόγος πύργος ἐστὶ κατὰ ψυχὴν ταῖς  
τῶν ἐντολῶν ἐνεργείαις ὠχυρομένος· και τοῦτό ἐστιν ὃ φησιν, ὅτι ὠκοδό-  
μησεν Ὁζίας πύργους ἐν Ἱερουσαλήμ<sup>5</sup>. Ὁ γὰρ καλῶς εὐδοκούμενος ἐπὶ  
τὴν διὰ θεωρίας ἐκζήτησιν τοῦ Κυρίου, μετὰ τοῦ βεβλημένου\* φόβου, του-  
τέστι τῆς τῶν ἐντολῶν πράξεως, οἰκοδομεῖ πύργους ἐν Ἱερουσαλήμ,  
κατὰ τὴν ἀπλὴν δηλαδὴ και ἡρεμαίαν τῆς ψυχῆς κατάστασιν, τοὺς περὶ  
θεότητος ἀνυψῶν λόγους.

\* Ἵσως ἐπι-  
βεβλημέ-  
νου δηλαδὴ  
τοῦ πρέ-  
ποντος.

ξδ'. Οἱ τῶν ἐπὶ μέρους λόγοι, τοῖς καθόλου προχωροῦντες, τὰς τῶν  
διηρημένων ἐνώσεις ποιοῦνται, διότι τῶν μερικωτέρων ἐνοσιδῶς οἱ καθολι-  
κώτεροι τοὺς λόγους περιλαμβάνουσι, πρὸς οὓς φυσικῶς τὴν ἀναφορὰν  
ἔχει τὰ κατὰ μέρος, ἀλλὰ και νοῦ πρὸς αἰσθησιν, και οὐρανοῦ πρὸς γῆν,  
και αἰσθητῶν πρὸς νοητὰ, και φύσεως πρὸς λόγον, ἔστι τις και τούτων  
σχετικὸς ἐν πνεύματι λόγος, τὴν πρὸς ἀλληλα διδοὺς αὐτοῖς ἔνωσιν.

1. Ματθ. ε', 8.

2. Δευτ. ε', 11.

3. Δευτ. ια', 11.

4. Β' Παραλ. κς', 5.

5. Β' Παραλ. κς', 9.



ξε'. Ὁ τῶν παθῶν δυνηθεὶς ἐξηλῶσαι τὰς αἰσθήσεις, καὶ τῆς τῶν αἰσθήσεων σχέσεως τὴν ψυχὴν ἀποδιαστείλας, κατέσχευεν ἀποτειχίσαι τὴν γινομένην τοῦ διαδόλου πρὸς τὸν νοῦν διὰ μέσων τῶν αἰσθήσεων εἴσοδον. Διὰ τοῦτο κατὰ τὴν ἔρημον, φημί δὲ τὴν φυσικὴν θεωρίαν, οἶονεὶ πύργους ἀσφαλεῖς, τὰς εὐσεβεῖς περὶ τῶν ὄντων ὑποδόμησε δόξας· ἐν αἷς δὲ καταφεύγων, οὐ φοβεῖται τοὺς κατὰ τὴν ἔρημον ταύτην, λέγω δὲ τὴν φύσιν τῶν ὁρωμένων, ληστεύοντας δαίμονας, καὶ πλανῶντας τὸν νοῦν διὰ τῆς αἰσθήσεως, καὶ πρὸς ἀγνοίας κατασύροντας ζόφον, οὐ δέδοικε τοὺς διὰ τῶν φαινομένων πλανῶντας τοὺς ἀνθρώπους δαίμονας.

ξς'. Πᾶς νοῦς ἰσχύει πρὸς θεωρίαν ἔχων, ἀληθὴς ἐστὶ γεωργός, καὶ καθαρὰ ζιζανίων διὰ τῆς οἰκείας σπουδῆς καὶ ἐπιμελείας τὰ θεῖα τῶν ἀγαθῶν διαφυλάττων σπέρματα, μέχρις οὗ συντηροῦσαν αὐτὸν ἔχει τὴν τοῦ Θεοῦ μνήμην. Φησὶ γάρ· καὶ ἦν ἐκζητῶν τὸν Κύριον, ἐν ταῖς ἡμέραις Ζαχαρίου ἐν φόβῳ Κυρίου<sup>1</sup>. Ζαχαρίαν δέ, μνήμην Θεοῦ πρὸς τὴν Ἑλλάδα φωνὴν μεταφερόμενον, οἶδεν ὁ λόγος. Διὸ πάντοτε δεηθῶμεν τοῦ Κυρίου, τὴν σωτήριον αὐτοῦ φυλαχθῆναι ἡμῖν μνήμην· ἵνα μὴ καὶ αὐτῇ διαφθεῖρη τὴν ψυχὴν τὸ κατορθούμενον, πρὸς ὕψος ἀρθεῖσαν καὶ τῶν ὑπὲρ φύσιν, ὡς Ὁζίας, κατατολμήσασαν.

ξζ'. Ἡ τῶν ὄντων ἀπλανὴς θεωρία, παθῶν ἀπηλλαγμένης δεῖται ψυχῆς· ἥτις Ἱερουσαλὴμ λέγεται, διὰ τε τὴν ἄρτιον ἀρετὴν, καὶ τὴν αὐλὸν γνῶσιν· ἥτις οὐ μόνον κατὰ στέρησιν παθῶν, ἀλλὰ καὶ φαντασιῶν αἰσθητῶν ἐπιγίνεται.

ξη'. Χωρὶς πίστεως καὶ ἐλπίδος καὶ ἀγάπης<sup>2</sup>, οὐδὲν αὐτὲ τῶν κακῶν καταργεῖται παντελῶς, οὔτε τῶν καλῶν κατορθοῦται τὸ σύνολον. Ἡ μὲν γὰρ πίστις, πείθει τῷ Θεῷ προσχωρεῖν τὸν νοῦν πολεμούμενον, πάσης αὐτῷ γινομένη παρασκευῆς ὅπλων πνευματικῶν πρὸς τὸ θαρρεῖν παραμύθιον· ἡ δὲ ἐλπίς, τῆς θείας αὐτῷ καθίσταται βοηθείας ἐγγυητὴς ἀψευδέστατος, τὴν τῶν ἐναντίων καθαίρεισιν ἐπαγγελλομένη δυνάμει· ἡ δὲ ἀγάπη, δυσμετακίνητον, μᾶλλον δὲ ἀάμπαν ἀκίνητον τῆς θείας στοργῆς αὐτὸν εἶναι παρασκευάζει καὶ πολεμούμενον, προσηλοῦσα τῷ θεῷ πόθῳ πᾶσαν αὐτοῦ τὴν τῆς φύσεως δύναμιν.

ξθ'. Ἡ πίστις παραμυθεῖται τὸν νοῦν πολεμούμενον, βοηθείας ἐλπίδι ἐπιρρωννύμενον· ἡ δὲ ἐλπίς, ὑπ' ὅψιν ἄγουσα τὴν πιστευθεῖσαν βοήθειαν, ἀποκρούεται τὴν τῶν ἀντικειμένων καταδρομὴν· ἡ δὲ ἀγάπη, νεκρὰν καθίστησι τῷ φιλοθέῳ νῷ τῶν πολεμίων τὴν προσβολήν, τῇ πρὸς Θεὸν ἐφέσει παντελῶς ἀμαυρουμένην.

ο'. Θείας ὄντως μερίδος, ἡγουν γνώσεως ἀληθοῦς υἱὸς πρῶτος τε καὶ μόνος, ὁ κατὰ τὴν πίστιν τῆς ἐν ἡμῖν θείας ἀναστάσεως ἐστὶ λόγος, μετὰ τῆς δεούσης κατὰ τὴν γνώμην οἰκονομίας, ἡγουν διακρίσεως, καλῶς διαφέρων τὰς τῶν ἐκουσίων πειρασμῶν ἐπαναστάσεις. Καὶ γὰρ πρώτη

1. Β' Παρ. κς', 5.

2. Α' Κορ. ιγ', 13.

ἐν ἡμῖν ἀνάστασις τοῦ διὰ τῆς ἀγνοίας ἡμῖν νεκρωθέντος Θεοῦ, ἡ πίστις ἐστὶ, καλῶς τοῖς ἔργοις τῶν ἐντολῶν οἰκονομουμένη.

σα'. Ἡ πρὸς Θεὸν ἐπιστροφή, σαφῶς μηνύει δι' ἑαυτῆς τὸν πληρέστατον τῆς θείας ἐλπίδος λόγον· οὐ χωρὶς, οὐδαμῶς οὐδενὶ καθοτιοῦν πρὸς Θεὸν ἐπίνευσις γίνεσθαι πέφυκεν. Εἴπερ ἐλπίδος ἴδιον, τὸ ὑπ' ὅψιν ἄγειν ὡς παρόντα τὰ μέλλοντα· καὶ μηδαμῶς ἀπειναι πείθειν τῶν πολεμουμένων ὑπὸ τῆς ἀντικειμένης δυνάμεως, τὸν ὑπερασπίζοντα Θεόν· ὑπὲρ οὗ καὶ δι' ὃν ἀγίοις ὁ πόλεμος. Χωρὶς γὰρ τινος προσδοκίας, ἢ δυσχεροῦς ἢ εὐχεροῦς, ἐπιστροφή πρὸς τὸ καλὸν οὐδενὶ ποτε πέφυκε γίνεσθαι.

σβ'. Οὐδὲν ὄντως οὕτως ὥς ἡ ἀγάπη συνάγει τοὺς ἐσκορπισμένους, καὶ μίαν αὐτοῖς δημιουργεῖ τὴν γνώμην συμπνοῶν κρατούμενην· ἥς χαρακτηριστὴρ, τὸ τῆς ἰσοτιμίας καθέστηκεν κάλλος. Οὐκοῦν τῆς κατὰ τὸ αὐτὸ περὶ τὰ θεῖα συναγωγῆς τε καὶ ἐνώσεως τῶν ψυχικῶν δυνάμεων, τουτέστι τῆς λογικῆς καὶ θυμικῆς καὶ ἐπιθυμητικῆς, ἡ ἀγάπη καθέστηκεν γέννημα· καθ' ἣν ἐγγράφοντες τῇ μνήμῃ τὸ τῆς θείας ὠραιότητος κάλλος, οἱ τὸ ἰσότημον ἤδη πρὸς Θεὸν διὰ τῆς χάριτος κομισάμενοι, ἀνεπλήστον ἔχουσι· τῆς τῷ ἡγεμονικῷ τῆς ψυχῆς ὑπομνηματογραφούσης τε καὶ ἐντυπούσης τὸ ἀκήρατον κάλλος, τῆς θείας ἀγάπης τὴν ἔφεσιν.

σγ'. Πᾶς νοῦς θεῖω κράτει διεζωσμένος, καθάπερ πρεσβυτέρους τινὰς καὶ ἄρχοντας κέκτηται τὴν τε λογικὴν δύναμιν, ἐξ ἧς ἡ γνωστικὴ γεννᾶσθαι πέφυκε πίστις, καθ' ἣν αἰεὶ παρόντα τὸν Θεὸν ἀρρήτως διδάσκεται, καὶ ὡς παροῦσι συγγίνεται διὰ τῆς ἐλπίδος τοῖς μέλλουσι· καὶ τὴν ἐπιθυμητικὴν δύναμιν, καθ' ἣν ἡ θεία συνέστηκεν ἀγάπη, δι' ἣν ἐκουσίως προσηλώσας τῷ πόθῳ τῆς ἀκηράτου θεότητος, ἄλυτον ἔχει τοῦ ποθουμένου τὴν ἔφεσιν. Ἐτι μὴν καὶ θυμικὴν δύναμιν, καθ' ἣν ἀπὸ τῆς θείας εἰρήνης ἀντέχεται, ἐπιστύφον πρὸς τὸν θεῖον ἔρωτα τῆς ἐπιθυμίας τὴν κίνησιν. Ταύτας δὲ ἔχει τὰς δυνάμεις πᾶς νοῦς συνεργοῦσας αὐτῷ πρὸς τε τὴν τῆς κακίας καθαίρεισιν, καὶ τὴν τῆς ἀρετῆς σύστασιν τε καὶ συντήρησιν.

σδ'. Δίχα λογικῆς δυνάμεως, ἐπιστημονικὴ γνῶσις οὐκ ἐστὶ· καὶ γνώσεως χωρὶς, οὐ συνίσταται πίστις, ἀφ' ἧς τὸ καλὸν γέννημα πρόεισιν ἡ ἐλπίς, καθ' ἣν ὡς παροῦσι συγγίνεται τοῖς μέλλουσιν ὁ πιστός· δίχα τῆς κατ' ἐπιθυμίαν δυνάμεως, οὐ συνίσταται πόθος, οὐ τέλος ἐστὶν ἡ ἀγάπη. Τὸ γὰρ ἐρᾶν τινος, ἴδιόν ἐστιν ἐπιθυμίας· καὶ δίχα θυμικῆς δυνάμεως νευρώσεως τὴν ἐπιθυμίαν πρὸς τὴν τοῦ ἡδέος ἔνωσιν, οὐδαμῶς γίνεσθαι πέφυκεν εἰρήνη· εἴπερ ἀληθῶς εἰρήνη ἐστὶν ἡ ἀνεδόχλητος καὶ παντελὴς τοῦ καταθυμίου κατάσχεσις.

σε'. Οὐδεὶς τὸν μὴ πρότερον καθαρθέντα παθῶν, φυσικῆς ἁπτεσθαι θεωρίας, διὰ τὰς εἰκόνας τῶν αἰσθητῶν, δυναμένας τυπῶσαι πρὸς πάθος τὸν νοῦν τοῦ μὴ τελειῶς ἀπαλλαγέντος παθῶν. Ὁ γὰρ κατὰ φαντασίαν ταῖς ἐπιφανείαις τῶν αἰσθητῶν ἐναπομένων διὰ τὴν αἴσθησιν νοῦς, ἀκαθάρτων

γίνεται παθών δημιουργός, διὰ θεωρίας πρὸς τὰ συγγενῇ νοητὰ μὴ δυνάμενος διαβῆναι.

ος'. Ὁ ἐν καιρῷ τῆς τῶν παθῶν ἐπαναστάσεως γενναίως μύσας τὰς αἰσθήσεις, καὶ τὴν τῶν αἰσθητῶν φαντασίαν τε καὶ μνήμην παντελῶς ἀπώσαμενος καὶ συστειλάς πάντῃ τὰς τοῦ νοῦ περὶ τὴν τῶν ἐκτὸς ἔρευναν φυσικὰς κινήσεις, κατήσχυε, νικήσας διὰ τῆς θείας χειρὸς, τὴν ἐπαναστάσαν αὐτῷ πονηρὰν καὶ τυραννικὴν δυναστείαν.

οζ'. Ὅταν ἄνους ὁ λόγος γένηται καὶ προπετὴς ὁ θυμὸς καὶ ἄλογος ἡ ἐπιθυμία, καὶ ἄγνοια καὶ τυραννὶς καὶ ἀκολασία κρατῶσι τῆς ψυχῆς, τότε ἡ τῆς κακίας ἔξις ἐμπρακτος γίνεσθαι πέφυκε, συμπλακεῖσα τῇ διαφύρῳ τῶν αἰσθήσεων ἡδονῇ.

οη'. Χρὴ τὸν γνωστικῶς τὰς ἀοράτους συμπλοκὰς ὑπαλύσειν ἐπιστάμενον νοῦν, μὴ τε φυσικὴν μετιέναι θεωρίαν, μὴ δ' ἄλλό τι ποιεῖν ἐν τῷ καιρῷ τῆς τῶν πονηρῶν δυνάμεων προσβολῆς, ἢ μόνον προσεύχεσθαι, καὶ τὸ σῶμα πόνοις δαμάζειν, καὶ τὴν τοῦ χοῦκοῦ φρονήματος διὰ πάσης σπουδῆς ποιεῖσθαι καθαίρειν, καὶ φυλάττειν τὰ τείχη τῆς πόλεως· λέγω δὲ τὰς φρουρητικὰς τῆς ψυχῆς ἀρετὰς, ἢ τὰς τῶν ἀρετῶν φυλακτικὰς μεθόδους· ἐγκράτειαν, λέγω, καὶ ὑπομονήν· μήπως διὰ τῶν δεξιῶν ἀπατήσας, ἀποστήσῃ Θεοῦ κλέψας τὴν ἔφεσιν, ὁ τὴν ψυχὴν ποτίζων ἀνατροπὴν θολεράν, καὶ διὰ τῶν νομιζομένων καλῶν, πρὸς τὰ χείρονα τὴν τὰ καλὰ ζητοῦσαν ὑποσύρῃ διάνοιαν.

οθ'. Ὁ γενναίως διὰ τῆς λελογισμένης καὶ περιεκτικῆς ἐγκρατείας καὶ ὑπομονῆς μύσας τὰς αἰσθήσεις, καὶ διὰ τῶν κατὰ ψυχὴν δυνάμεων τὰς πρὸς τὸν νοῦν τῶν αἰσθητῶν σχημάτων ἀποτειχίσας εἰσόδους, εὐχερῶς τοῦ διαδόλου τὰς πονηρὰς διόλλυσι μηχανάς, ὑποστρέφων αὐτὸν μετ' αἰσχύνης τῇ ὁδῷ ἣ ἦλθεν. Ὅδὸς δέ, δι' ἧς ὁ διάβολος ἔρχεται, ἐστὶ τὰ πρὸς οὐστασιν τοῦ σώματος εἶναι δοκοῦντα ὕλικά.

π'. Νοῦς ἑαυτῷ κατὰ φύσιν διὰ μέσου λόγου συνάψας τὴν αἴσθησιν, τὴν ἐκ τῆς φυσικῆς θεωρίας ἀληθῆ συλλέγεται γινώσκειν.

πα'. Πηγαὶ εἰσιν ἔξω τῆς πόλεως, τούτεστι τῆς ψυχῆς, ὡς Ἐζεκίας ἐμφράττει<sup>1</sup>, τὰ αἰσθητὰ πάντα· ὕδατα δὲ τούτων τυγχάνουσι τῶν πηγῶν τὰ τῶν αἰσθητῶν νοήματα· ποταμὸς δὲ διορίζων διὰ μέσης τῆς πόλεως, ἐστὶν ἡ κατὰ φυσικὴν θεωρίαν ἐκ τῶν αἰσθητῶν νοημάτων συναγομένη γινῶσις, διὰ μέσης διερχομένη τῆς ψυχῆς, ὡς νοῦ καὶ αἰσθήσεως οὕσα μεθόριος. Ἡ γὰρ γινῶσις τῶν αἰσθητῶν, οὔτε πάντῃ νοεράς ἀπεξένωται δυνάμει, οὔτε διόλου προσενέμεται τῇ κατ' αἴσθησιν ἐνεργείᾳ· ἀλλ' οἷον τῆς τε τοῦ νοῦ πρὸς τὴν αἴσθησιν, καὶ πρὸς τὸν νοῦν τῆς αἰσθήσεως συνόδου, μέση τυγχάνουσα, δι' ἑαυτῆς ποιεῖται τὴν πρὸς ἄλληλα τούτων συνάφειαν· κατὰ μὲν τὴν αἴσθησιν, κατ' εἶδος τυπουμένη τοῖς σχήμασι τῶν αἰσθητῶν· κατὰ δὲ τὸν νοῦν, εἰς λόγους τῶν σχημάτων τοὺς τύπους μετα-

1. Β' Παρ. λδ', 3-4.

διβάζουσα. Διὸ ποταμὸς διορίζων διὰ μέσης τῆς πόλεως εἰκότως προσηγορεύθη τῶν ὁρωμένων ἢ γινῶσις, ὡς τῶν ἄκρων, λέγω δὲ νοῦ καὶ αἰσθήσεως, οὕσα μεταίχμιος.

πβ'. Ὁ κατὰ τὸν καιρὸν τῆς τῶν πειρασμῶν ἐπαναστάσεως, τῆς μὲν φυσικῆς ἀπεχόμενος θεωρίας, τῆς δὲ προσευχῆς κατὰ τὴν ἐκ πάντων πρὸς ἑαυτὸν τε καὶ τὸν Θεὸν τοῦ νοῦ συστολὴν ἀντεχόμενος, ἀποκτείνει τὴν ποιητικὴν τῆς κακίας ἔξιν, καὶ ἀποστρέφει μετ' αἰσχύνης τὸν διάβολον ὑποβαλλόμενον τὴν εἰρημένην ἔξιν, ἐφ' ἧς πεποιθὼς μετὰ τῆς οἰκείας ἀλαζονίας ἦλθε πρὸς τὴν ψυχὴν, διὰ τῶν ὑπερηφάνων λογισμῶν, τῆς ἀληθείας κατεπαιρόμενος. Ὅπερ τυχὸν καὶ γινῶσις καὶ παθῶν καὶ ποιήσας ὁ Μέγας Δαβὶδ, ὁ πάντων μάλιστα πείραν ἔχων τῆς τῶν νοητῶν πολέμων παρατάξεως, ἐν τῷ συστήναι, φησί, τὸν ἁμαρτωλὸν ἐναντίον μου, ἐκωφώθην καὶ ἐταπεινώθην καὶ εἰσέγησα ἐξ ἀγαθῶν<sup>1</sup>· καὶ μετ' αὐτὸν ὁ θεὸς Ἰερεμίας, προστάσων τῷ λαῷ μὴ ἐκδῆναι τῆς πόλεως, διὰ τὴν κύκλωθεν παροικοῦσαν τῶν ἐχθρῶν ῥομφαίαν<sup>2</sup>.

πγ'. Καὶ ὁ μακάριος τοίνυν Ἀβελ, εἴπερ ἐφυλάξατο καὶ μὴ ἐξῆλθε τῷ Κάιν ἐν τῷ πεδίῳ, τούτεστι ἐν τῷ πλάτει τῆς φυσικῆς θεωρίας πρὸς τῆς ἀπαθείας, οὐκ ἂν ἐπαναστὰς ἀπέκτεινεν αὐτόν<sup>3</sup>, μετὰ δόλου κλέψας τοῖς δεξιόις, κατὰ τὴν τῶν ὄντων θεωρίαν πρὸς τῆς τελείας ἔξεως, ὁ τῆς σαρκὸς νόμος, ὁ Κάιν καὶ ὢν καὶ καλούμενος.

πδ'. Ὁμοίως καὶ Δεῖνα ἡ τοῦ Μεγάλου θυγάτηρ Ἰακώβ, εἰμὴ συνεξῆλθε ταῖς θυγατράσι τῶν ἐγχωρίων, τούτεστι ταῖς αἰσθηταῖς φαντασίαις, οὐκ ἂν Συχὲμ ὁ υἱὸς Ἐμμὸρ ἐπαναστὰς αὐτὴν ἐταπείνωσεν<sup>4</sup>.

πε'. Καλὸν ἐστὶ πρὸς τῆς τελείας ἔξεως μὴ ἄπτεσθαι ἡμᾶς τῆς φυσικῆς θεωρίας, ἵνα μὴ λόγους ἐπιζητοῦντες πνευματικῶς ἐκ τῶν ὁρωμένων κτισμάτων, λάθωμεν πάθη συλλέγοντες. Πλέον γὰρ ἐν τοῖς ἀτελέσι δυναστεύει πρὸς τὴν αἴσθησιν τὰ φαινόμενα σχήματα τῶν ὁρωμένων, ἢ πρὸς τὴν ψυχὴν οἱ κεκρυμμένοι τοῖς σχήμασι λόγοι τῶν γεγονότων. Οἱ μέντοι μόνῳ τῷ γράμματι προσδῆξαντες Ἰουδαϊκῶς τὴν διάνοιαν, κατὰ τὸν αἰῶνα τοῦτον ἐκδέχονται τὰς ἐπαγγελίας τῶν ἀκηράτων ἀγαθῶν, ἀγνοοῦντες τὰ κατὰ φύσιν τῆς ψυχῆς ἀγαθὰ.

πς'. Ὁ τὴν εἰκόνα φορέσας τοῦ ἐπουρανίου<sup>5</sup>, τῷ πνεύματι διὰ πάντων ἐπεσθαι σπεύδει τῆς ἀγίας Γραφῆς, ἐν ᾧ δι' ἀρετῆς καὶ γινῶσεως, ἡ τῆς ψυχῆς ὑπάρχει συντήρησις. Ὁ δὲ τὴν εἰκόνα φορῶν τοῦ χοῦκοῦ, τὸ γράμμα μόνον περιέπει· ἐν ᾧ ἡ κατ' αἴσθησιν πρὸς σῶμα λατρεία συνέστηκε τὰ πάθη δημιουργοῦσα.

πζ'. Κράτος Θεοῦ καθέστηκεν ἡ ἀναιρετικὴ τῶν παθῶν ἀρετὴ, καὶ τῶν εὐσεβῶν φρουρητικῶν λογισμῶν· ἦν γεννᾷ πράξις ἐντολῶν, δι' ἧς τὰς ἀντικειμένους τῷ ἀγαθῷ πονηρὰς δυνάμεις, συνεργεῖα Θεοῦ, μᾶλλον δὲ

1. Ψαλμ. 38, 3.

2. Ἰερ. ε', 25.

3. Γέν. 8', 8.

4. Γέν. λδ', 1-2.

5. Πρβλ. Α' Κορ. ιε', 49.

μόνη δυνάμει Θεοῦ, διαφθείρομεν. Ὑψος δὲ Θεοῦ ἐστὶν ἡ γνῶσις τῆς ἀληθείας, ἣν γεννᾷ τῆς τῶν γεγονότων θεωρίας ὁ πόνος καὶ οἱ ἐπὶ τῇ πράξει τῶν ἀρετῶν ἰδρωτές, πόνου πατέρες γενόμενοι· δι' ἧς τὴν ἀντικειμένην τῇ ἀληθείᾳ τοῦ ψεύδους δύνανται παντελῶς ἐξαφανίζομεν, πᾶν ὕψωμα τῶν ἐπαιρομένων κατὰ τῆς γνώσεως τοῦ Θεοῦ<sup>1</sup> πονηρῶν πνευμάτων ταπεινοῦντες καὶ καταβάλλοντες. Καὶ γὰρ ὡς περ ἡ πράξις γεννᾷ τὴν ἀρετὴν, οὕτως ἡ θεωρία τὴν γνῶσιν.

πη'. Ἡ ἀληστὸς γνῶσις, ἀόριστον ἔχουσα περὶ τὴν θεῖαν ἀπειρίαν τὴν κατὰ νοῦν ὑπὲρ νόησιν κίνησιν, εἰκονίζει διὰ τῆς ἀοριστίας τὴν ὑπεράπειρον δόξαν τῆς ἀληθείας. Ἡ δὲ τῆς κατὰ τὴν πρόνοιαν σοφῆς ἀγαθότητος αὐθαίρετος μίμησις, τιμὴν φέρει τὴν πρὸς τὸν Θεὸν τοῦ νοῦ κατὰ τὴν διάθεσιν ἀρίδην, ὡς ἐστὶ δυνατόν, ἐξομολῶσιν.

πθ'. Ἡ γλῶσσα τῆς κατὰ ψυχὴν γνωστικῆς ἐστὶ σύμβολον· ὁ δὲ λάρυγξ τῆς πρὸς τὸ σῶμα φυσικῆς φιλαυτίας τεκμήριον. Ὁ γοῦν ταῦτα φεκτῶς κολλήσας ἀλλήλοις, μνησθῆναι τῆς κατ' ἀρετὴν καὶ γνῶσιν εἰρήνης ἕξεως οὐ δύναται, τῇ συγχύσει διὰ σπουδῆς τῶν σωματικῶν ἡδόμενος παθῶν.

ι'. Αἱ κατὰ φύσιν ὁρέξεις καὶ ἡδοναί, μὴ φέρουσαι τοῖς κεκτημένοις διαβολήν, ὡς ἀναγκαῖον παρακολούθημα τῆς φυσικῆς ὁρέξεως καθεστήκασιν. Ἡδονὴν γὰρ κατὰ φύσιν ποιεῖ, καὶ μὴ βουλευμένων ἡμῶν, καὶ ἡ τυχοῦσα τροφή, προλαβοῦσαν ἐνδεῖαν παραμυθουμένη· καὶ πόσις ἀποκρουμένη τοῦ δίψους τὴν ὄχλησιν· καὶ ὕπνος τὴν ἐκ τῆς ἐγρηγόρσεως δαπανηθεῖσαν ἀνανεούμενος δύνανται. Καὶ ὅσα τῶν καθ' ἡμᾶς φυσικῶν ἔτερα τυγχάνει, πρὸς μὲν σύστασιν φύσεως ἀναγκαῖα· πρὸς δὲ κτήσιν ἀρετῆς, ὑπάρχοντα χρήσιμα τοῖς σπουδαίοις· ἅπερ συνεκδίδει παντὶ νοῦ φεύγοντι τῆς ἀμαρτίας τὴν σύγχυσιν· ἵνα μὴ δι' αὐτὰ μείνῃ κρατούμενος εἰς δουλείαν τῶν ἐφ' ἡμῖν, καὶ διαβεβλημένων καὶ παρὰ φύσιν παθῶν, οὐκ ἐχόντων ἄλλην ἐν ἡμῖν, πλὴν τῆς κινήσεως τῶν κατὰ φύσιν παθῶν, τῶν μηδὲ πεφυκότων πρὸς τὴν ἀθάνατον καὶ μακραίωνα ζωὴν συμμεταβαίνειν ἡμῖν.

ια'. Οἱ λόγοι τοῦ Θεοῦ, φιλῶς κατὰ μόνην λαλούμενοι προφορᾶν, οὐκ ἀκούονται, φωνὴν τὴν τῶν αὐτοῦ λαλούντων πράξιν οὐκ ἔχοντες· εἰδὲ τῇ πράξει τῶν ἐντολῶν ἐκφωνοῦνται, τοὺς τε δαίμονας ἔχουσι τῇ τοιαύτῃ διατηκομένους φωνῇ, καὶ τοὺς ἀνθρώπους τῇ προκοπῇ τῶν ἔργων τῆς δικαιοσύνης εὐπειθῶς τὸν θεῖον τῆς καρδίας οἰκοδομοῦντας ναόν.

ιβ'. Ὡς περ ὁ Θεὸς κατ' οὐσίαν οὐχ ὑποπέπτωκε γνῶσει, οὕτως οὔτε ὁ λόγος αὐτοῦ γινώσκει τῇ καθ' ἡμᾶς περιλαμβάνεται. Ὁ γὰρ τῆς ἀγίας Γραφῆς λόγος, κἂν εἰδέχεται περιγραφὴν κατὰ τὸ γράμμα, τοῖς χρόνοις τῶν ἱστορουμένων πραγμάτων συναπολήγων· ἀλλὰ κατὰ πνεῦμα ταῖς τῶν νοουμένων θεωρίαις μένει διαπαντὸς ἀπερίγραπτος.

1. Β' Κορ. ι', 5.

ιγ'. Χρὴ τὸν γνωστικῶς πρὸς ψυχὴν τὴν ἀγίαν Γραφὴν κατὰ Χριστὸν ἐκδεχόμενον, ἀσκηθῆναι φιλοπόνως καὶ τῶν ὀνομάτων τὴν ἐρμηνείαν, αὐτόθεν δυνάμενον ὅλην τὴν τῶν γεγραμμένων σαφηνίσαι διάνοιαν, εἴπερ μέλοι αὐτῷ τῆς ἀκριβοῦς τῶν γεγραμμένων κατανόσεως· ἀλλ' οὐκ Ἰουδαϊκῶς πρὸς σῶμα καὶ γῆν κατάγειν τὸ ὕψος τοῦ Πνεύματος, καὶ τὰς θείας καὶ ἀκηράτους τῶν νοητῶν ἀγαθῶν τῇ τῶν παρερχομένων φθορᾷ περιγράφειν ἐπαγγελίας.

ιδ'. Ὡς περ εὐχὴ ἐστὶν ὑπόσχεσις τῶν ἐξ ἀνθρώπων Θεῷ κατ' ἐπαγγελίαν προσαγομένων καλῶν, οὕτω προσευχὴ κατὰ τὸν εἰκότα λόγον ἐστὶ σαφῶς ἡ τῶν ἐκ Θεοῦ πρὸς σωτηρίαν χορηγουμένων τοῖς ἀνθρώποις ἀγαθῶν ἐξαίτησις, ἀντίδοσιν φέρουσα τῆς τῶν προηγουμένων καλῆς διαθέσεως. Βοῇ δὲ ἐστὶν ἡ τῶν κατὰ τὴν πράξιν ἐναρέτων τρόπων καὶ τῶν κατὰ τὴν θεωρίαν γνωστικῶν θεωρημάτων, ἐν τῷ καιρῷ τῆς τῶν πονηρῶν δαιμόνων ἐπαναστάσεως, ἐπίδοσις τε καὶ ἐπαύξεισις, ἧς πάντων οὐχ ἥκιστα φυσικῶς ἀκούει Θεός, ἀντὶ μεγάλης φωνῆς, τὴν τῶν τῆς ἀρετῆς καὶ γνώσεως ἐπιμελουμένων διαθέσιν.

ιε'. Ἡ πονηρὰ καὶ ὀλέθριος τοῦ διαδόλου βασιλεία, διὰ τῆς τῶν Ἀσσυρίων τυπουμένη βασιλείας, τὸν κατὰ τῆς ἀρετῆς καὶ τῆς γνώσεως συναγείρας πόλεμον, διὰ τῶν αὐτῆς ἐμφύτων δυνάμεων τροποῦσθαι μηχανάται τὴν ψυχὴν. Τὴν μὲν ἐπιθυμίαν πρῶτον, εἰς ὅρεξιν τῶν παρὰ φύσιν διερεθίζουσα καὶ τὰ αἰσθητὰ τῶν νοητῶν προτιμᾶν ἀναπείθουσα· τὸν δὲ θυμὸν ὑπεραγωνίζουσα τοῦ αἰρεθέντος ὑπὸ τῆς ἐπιθυμίας αἰσθητοῦ διεγείρουσα· τὸ δὲ λογικόν, τοὺς τρόπους ἐπινοεῖν τῶν κατ' αἰσθησιν ἡδονῶν ἐκδιδάσκουσα.

ις'. Τῆς ἄκρας ἀγαθότητος ἴδιον τό, μὴ μόνον τὰς θείας καὶ ἀσωμάτους τῶν νοητῶν οὐσίας, τῆς ἀπορρήτου καὶ θείας ἀπεικονίσματα καταστήναι δόξης, ὅλην κατὰ τὸ θεμιτὸν ἀναλόγως αὐταῖς εἰσδεχομένης τὴν ἀπερινόητον ὠραιότητα τοῦ ἀπροσίτου κάλλους· ἀλλὰ καὶ τοῖς αἰσθητοῖς καὶ τῶν νοητῶν οὐσιῶν κατὰ πολὺ ἀποδέουσιν, ἀπηχήματα τῆς οἰκείας ἐγκαταμεῖξαι μεγαλειότητος, δυνάμενα τὸν ἀνθρώπινον νοῦν ἐποχούμενον αὐτοῖς πρὸς Θεὸν ἀπλανῶς διαπορθεύειν, ὑπεράνω πάντων τῶν ὁρωμένων γινόμενον, οἷα τῆς ἄκρας ἐπιδάντα μακαριότητος.

ιζ'. Πᾶς νοῦς ἀρετῇ καὶ γνῶσει κατεστειμένος, οἷα δὴ κατὰ τὸν Μέγαν Ἐζεκίαν βασιλεύειν λαχὼν τῆς Ἱερουσαλὴμ<sup>1</sup>· τουτέστι τῆς εἰρήνην μόνην ὁρώσης ἕξεως, ἡγουν τῆς παντοίων παθῶν ἐστερημένης καταστάσεως· ὅρασις γὰρ εἰρήνης Ἱερουσαλὴμ ἐρμηνεύεται· πᾶσαν ἔχει τὴν κτίσιν ὑποχείριον, διὰ τῶν αὐτὴν συμπληρούντων εἰδῶν· τῷ μὲν Θεῷ, δι' αὐτοῦ τοὺς αὐτῇ πνευματικὸς τῆς γνώσεως καθάπερ δῶρα προσκομίζουσαν λόγους· αὐτῷ δὲ καθάπερ δόματα, τοὺς ἐνυπάρχοντας αὐτῇ κατὰ

1. Δ' Βασ. ιη', 1 κ. ε.



τὸν φυσικὸν νόμον πρὸς ἀρετὴν τρόπους παρέχουσιν, καὶ διὰ τῶν ἀμφοτέρων δεξιουμένην τὸν κατ' ἀμφοτέρω κρατίστως εὐδοκίμεῖν δυνάμενον· λέγω δέ, τὸν κατὰ λόγον καὶ βίον, διὰ πράξεώς τε καὶ θεωρίας τελειωθέντα φιλόσοφον νοῦν.

ηγ'. Ὁ διὰ πράξεως καὶ θεωρίας κατορθώσας εἰς ἄκρον τὴν ἀρετὴν καὶ τὴν γνῶσιν, εἰκότως υπεραίρεται πάντων τῶν σαρκικῶν καὶ διαβεβλημένων παθῶν, υπεράνω κατὰ τὴν πράξιν γινόμενος, καὶ τῶν φυσικῶν λεγόμενων σωμάτων, λέγω δὴ, τῶν ὑπὸ γένεσιν ὄντων καὶ φθοράν. Καὶ ἀπλῶς, ἵνα συνελὼν εἴπω, πάντων τῶν ὑπὸ αἴσθησιν εἰδῶν κατὰ τὴν θεωρίαν, τοὺς ἐν αὐτοῖς πάντας γνωστικῶς διαπεράσας λόγους, τὸν νοῦν ὁ τοιοῦτος πρὸς τὰ συγγενῆ καὶ θεῖα ἀνήγαγεν.

ηθ'. Ὁ τὴν ἀπάθειαν καθάπερ Ἰερουσαλὴμ οἰκεῖν διὰ τῶν κατὰ τὴν πράξιν πόνων λαχὼν καὶ πάσης τῆς καθ' ἁμαρτίαν ἀπηλλαγμένος ὀχλήσεως καὶ μόνην εἰρήνην καὶ πράττων καὶ λαλῶν καὶ ἀκούων καὶ λογιζόμενος· μετὰ τὸ δέξασθαι διὰ τῆς φυσικῆς θεωρίας τὴν φύσιν. τῶν ὁρατῶν, τοὺς ἐν αὐτῇ θειοτέρους καθάπερ δῶρα τῷ Κυρίῳ δι' αὐτοῦ προσκομίζουσιν λόγους, καὶ τοὺς ἐν αὐτῇ νόμους αὐτῷ καθάπερ βασιλεῖ δόγματα φέρουσιν, κατ' ὀφθαλμοὺς ἐπαίρεται πάντων τῶν ἐθνῶν, υπεράνω γινόμενος πάντων, δηλονότι τῶν τε κατὰ σάρκα παθῶν διὰ τῆς πράξεως, τῶν τε φυσικῶν σωμάτων, καὶ τῶν ὑπὸ τὴν αἴσθησιν πάντων εἰδῶν διὰ τῆς θεωρίας, τοὺς ἐν αὐτοῖς πνευματικὸς διαβάς λόγους τε καὶ τρόπους.

ρ'. Ἡ πρακτικὴ φιλοσοφία τὸν πρακτικὸν υπεράνω ποιεῖ τῶν παθῶν. Ἡ θεωρία δὲ τὸν γνωστικόν, υπεράνω τῶν ὁρωμένων καθίστησιν, ἀναβιδάσασα τὸν νοῦν πρὸς τὰ συγγενῆ νοητά.

—#—O—H—O—H—O—H—



## ΤΟΥ ΑΥΤΟΥ

### ΕΚΑΤΟΝΤΑΣ ΠΕΜΠΤΗ

μετὰ πράξεως γινώσκων, καὶ μετὰ γνώσεως πράττων, θρόνος καὶ ὑποπόδιόν ἐστι τοῦ Θεοῦ· θρόνος μὲν, διὰ τὴν γνῶσιν· ὑποπόδιον δέ, διὰ τὴν πράξιν. Εἰ δὲ καὶ τὸν ἀνθρώπινον νοῦν φαίη τις εἶναι οὐρανόν, πάσης ὀλικῆς καθαιρόμενον φαντασίας, τοῖς δὲ θεοῖς τῶν νοητῶν ἐνασχολούμενον, μᾶλλον δὲ κατακοσμούμενον λόγοις, οὐκ ἔξω τῆς ἀληθείας ἔμοι γε δοκεῖ.

β'. Πᾶς φιλόσοφος, δηλονότι καὶ εὐσεβής, ἀρετῇ καὶ γνώσει ἢ πράξει καὶ θεωρίᾳ φρουρούμενος, ἐπειδὴν ἴδῃ διὰ τῶν παθῶν ἐπαναστάσαν αὐτῷ τὴν πονηρὰν δύναμιν, καθάπερ τῷ Ἐζεκίᾳ ὁ τῶν Ἀσσυρίων βασιλεὺς<sup>1</sup>, μίαν ἔχει πρὸς τὴν τῶν κακῶν λύσιν βοήθειαν, τὸν Θεόν, ὃν ἴλεοῦται βοῶν ἀλαλήτως διὰ τῆς κατὰ τὴν ἀρετὴν καὶ γνῶσιν πλείονος ἐπιτάσεως· καὶ δέχεται πρὸς συμμαχίαν, μᾶλλον δὲ πρὸς σωτηρίαν, Ἄγγελον, δηλονότι μελίζονα σοφίας καὶ γνώσεως λόγον, ἐκτρέβοντα πάντα δυνατὸν καὶ πολεμιστὴν καὶ ἄρχοντα καὶ στρατηγὸν ἐν τῇ παρεμβολῇ.

γ'. Παντὸς πέφυκε πάθος ἄρχειν τὸ προσφευγὲς αἰσθητῶν. Ἄνευ γάρ τινος ὑποκειμένου, καὶ τὰς δυνάμεις τῆς ψυχῆς διὰ μέσης τινὸς αἰσθήσεως ἐπικινουῦντος πρὸς ἑαυτό, πάθος οὐκ ἂν συσταίει ποτέ. Χωρὶς γὰρ αἰσθητοῦ πράγματος, πάθος οὐ συνίσταται. Μὴ γὰρ δύσης γυναικός, οὐκ ἔστι πορνεία· καὶ βρωμάτων, οὐκ ἔστι γαστριμαργία· καὶ χρυσοῦ μὴ ὄντος, οὐκ ἔστι φιλαργυρία. Οὐκοῦν πάσης ἐμπαθοῦς κινήσεως τῶν ἐν ἡμῖν φυσικῶν δυνάμεων ἄρχει τὸ αἰσθητόν, ἡγουν δι' αὐτοῦ τὴν ψυχὴν διερεθίζων πρὸς ἁμαρτίαν δαίμων.

δ'. Ἡ τρίψις τὴν ἐνέργειαν, ἢ ἐκτριψίς δὲ καὶ αὐτὴν ἀφανίζει τῆς κακίας τὴν ἐνθύμησιν. Ἡ μὲν γὰρ τρίψις, τῆς ἐμπαθοῦς κατ' ἐνέργειαν μόνης ὑπάρχει πράξεως κατάργησις· ἡ δὲ ἐκτριψίς, καὶ τῶν κατὰ διανοίαν πονηρῶν κινήματων παντελὴς ἐστὶν ἀφανισμός.

ε'. Μέσα εἰς Θεοῦ καὶ ἀνθρώπων τὰ αἰσθητὰ καὶ τὰ νοητά· ὧν υπεράνω γίνεται χωρῶν πρὸς Θεὸν ὁ ἀνθρώπινος νοῦς. Τοῖς μὲν αἰσθητοῖς κατὰ τὴν πράξιν μὴ δουλούμενος· τοῖς δὲ νοητοῖς κατὰ τὴν θεωρίαν μηδὲν κρατούμενος.

ς'. Κατήγορος ἡ κτίσις γίνεται τῶν ἀσεβῶν ἀνθρώπων. Διὰ μὲν τῶν ἐν αὐτοῖς λόγων, τὸν ἑαυτῆς κηρύττουσα ποιητὴν· διὰ δὲ τῶν ἐν αὐτῇ κατ' εἶδος ἕκαστον φυσικῶν νόμων, πρὸς ἀρετὴν παιδαγωγῶσα τὸν ἀνθρώπον. Οἱ μὲν οὖν λόγοι, ἐν τῇ συνοχῇ τῆς καθ' ἕκαστον εἰδους γνωρίζονται μονιμότητος· οἱ δὲ νόμοι, ἐν τῇ ταυτότητι φαίνονται τῆς τοῦ καθ'

1. Δ' Βασ. ιη', 18 κ. ε., 'Ησ. λς', 2.



ἐκαστον εἶδους φυσικῆς ἐνεργείας· οἷς μὴ ἐπιβάλλοντες κατὰ τὴν ἐν ἡμῖν νοερὰν δύναμιν, τὴν τε τῶν ὄντων ἡγνοήσαμεν αἰτίαν, καὶ πᾶσι τοῖς παρὰ φύσιν προστεθήκαμεν πάθεσι.

ζ'. Δῶρα τῷ Θεῷ προσφέρεσθαι παρ' ἡμῶν ὁ λόγος διακελεύεται, ἵνα παραστήσῃ τὸ τῆς θείας ἀγαθότητος ἄπειρον, ὡς μὴδὲν προεισενεγκούσης, δέχεται παρ' ἡμῶν ὡς δῶρα τὰ δόματα, τὸ πᾶν ἡμῖν λογιζομένης τῆς εἰσφορᾶς· πολλὸν καὶ ἄφατον εἶναι περὶ ἡμᾶς δεικνύων τοῦ Θεοῦ τὴν ἀγαθότητα, δεχομένου ὡς ἡμῶν τὰ ἑαυτοῦ, ἐξ ἡμῶν αὐτῷ προσφερόμενα, καὶ τὴν ὑπὲρ αὐτῶν ὡς ἀλλοτρίων ὀφειλὴν ὁμολογοῦντος.

η'. Ὁ ἄνθρωπος τοὺς πνευματικούς τῶν ὁρωμένων λόγους κατανοῶν, διδάσκεται ὡς ἔστι τις τῶν φαινομένων ποιητής· τὴν τοῦ ὁποῖός ἐστιν ἐννοίαν ὡς ἀνέφικτον ἄφεις ἀνεξέταστον. Τὴν γὰρ ὅτι ποιητής, ἀλλ' οὐχ ὁποῖός ἐστιν ὁ ποιητής, ὁρωμένη σαφῶς ἡ κτίσις, παρέχει κατάληψιν.

θ'. Ὁργὴ Θεοῦ ἐστὶν ἡ τῶν παιδαγωγουμένων ἐπίπονος αἰσθησις, ἐπίπονος δὲ καθέστηκεν αἰσθησις ἡ τῶν ἀκουσίων πόνων ἐπαγωγὴ, δι' ἧς τὸν ἐπ' ἀρετῇ καὶ γνώσει φυσιοῦμενον νοῦν ὁ Θεὸς ἄγει πολλακίς πρὸς συστολὴν καὶ ταπεινώσιν· αὐτὸν ἑαυτοῦ γενέσθαι διδούς ἐπιγνώμονα, καὶ τῆς οἰκείας ἀσθενείας συνίστορα· ἧς ἐπαισθόμενος, τὸ μάταιον οἶδημα τῆς καρδίας ἀποτίθεται.

ι'. Ὁργὴ Κυρίου ἐστὶν ἡ ἀνακωχὴ τῆς τῶν θεῶν χαρισμάτων χορηγίας· ἥτις συμφερόντως ἐπὶ πάντα γίνεται νοῦν ὑψηλὸν καὶ μετέωρον· καὶ τοῖς δοθεῖσιν αὐτῷ θεόθεν καλοῖς, ἐπ' ἰδίῳ κατορθώμασι μεγαλαυχούμενον.

ια'. Πᾶς γνωστικός καὶ φιλόσοφος νοῦς, καὶ τὸν Ἰούδαν ἔχει καὶ τὴν Ἱερουσαλήμ· τὸν μὲν Ἰούδαν, ὡς πρακτικὴν φιλοσοφίαν· τὴν δὲ Ἱερουσαλήμ, ὡς θεωρητικὴν μυσταγωγίαν. Ὅπηνίκα οὖν διὰ τῆς θείας χάριτος, ὁ φιλόθεος νοῦς, κατὰ τε τὴν πρακτικὴν καὶ θεωρητικὴν φιλοσοφίαν, πᾶσαν ἀντικειμένην ἀρετὴν καὶ γνώσει διακρουζάμενος δύναμιν, τελείως τὸ κατὰ τῶν πνευμάτων τῆς πονηρίας ἀναδήσῃται κράτος, καὶ μὴ τὴν δέουσαν εὐχαριστίαν ἀνάβηται τῷ αἰτίῳ τῆς νίκης Θεῷ, ἀλλ' ὑψωθῇ τὴν καρδίαν, ἑαυτὸν τοῦ παντὸς κατορθώματος ἡγησάμενος αἷτιον· τῇ καὶ αὐτῷ, ὡς μὴ ἀνταποδοὺς τῷ Θεῷ κατὰ τὸ ἀνταπόδομα ὃ ἀνταπέδωκεν αὐτῷ<sup>1</sup> δέχεται οὐ μόνον αὐτὸς γινομένην ἐπ' αὐτὸν τὴν ὀργὴν τῆς ἐγκαταλείψεως, ἀλλὰ καὶ Ἰούδας καὶ Ἱερουσαλήμ· τοῦτέστιν ἡ τῆς πράξεως ἕξις καὶ τῆς θεωρίας· παθὼν ἀτιμίας εὐθέως, συγχωρήσει Θεοῦ, κατεπανισταμένων τῆς πράξεως, καὶ τὴν τέως καθαρὰν μολυνόντων συνειδησιν· καὶ ψευδῶν ἐννοιῶν συνεπιπλεκομένων τῇ θεωρίᾳ τῶν ὄντων καὶ τὴν τέως ὀρθὴν διαστρεφουσῶν δόξαν τῆς γνώσεως. Τὸν γὰρ ἐπαιρόμενον ἐπὶ πράξει, παθὼν ἀτιμία διαδέχεται· τὸν δὲ ἐπὶ γνώσει ὑφούμενον, περὶ τὴν ἀληθῆ θεωρίαν πταίνει ἢ δικαία κρίσις συγχωρεῖ.

1. Β' Παραλ. λβ', 25.

ιβ'. Θεὸς ὡς ἀληθῶς ὁρὸς τε καὶ νόμος κατὰ τὴν πρόνοιαν ἐνυπάρχει τοῖς οὖσι, παιδεύεσθαι διὰ τῶν ἐναντίων ἐπιτρέπων πρὸς εὐγνωμοσύνην τοὺς ἐπὶ κρείττοσι φανέντας ἀγνώμονας, καὶ τὴν πείραν τῶν ἀντικειμένων, τῆς τῶν καλῶν κατορθωτικῆς θείας ἐπίγνωσιν ποιεῖσθαι δυνάμεως· ὡς ἂν μὴ παντελῶς ἐπὶ τοῖς ἀμείνοσιν ἀκαθαίρετον παρὰ τῆς προνοίας ἔχειν συγχωρηθέντες τὴν οἴησιν, εἰς τὴν ἀντίθεον τῆς ὑπερηφανίας διάθεσιν κατολισθήσωμεν, ἑαυτῶν κατὰ φύσιν, ἀλλ' οὐκ ἐπίκρητον χάριτι τὴν τῆς ἀρετῆς καὶ τῆς γνώσεως κτῆσιν εἶναι νομίζοντες· καὶ εὐρεθώμεν τῷ καλῷ πρὸς τὴν τοῦ κακοῦ χρώμενοι γένεσιν· καὶ δι' ὧν ἔδει πλεόν διασφιχθεῖσαν ἐν ἡμῖν ἀσάλευτον μένειν τὴν θεῖαν ἐπίγνωσιν, δι' ἐκείνων ὡς οὐκ ὄφελον τὴν ταύτης νοσήσαντες ἄγνοιαν.

ιγ'. Ὅρον καὶ νόμον ἐνυπάρχοντα θεῖον τοῖς οὖσιν ἴσμεν, τὴν τῶν ὄντων συνεκτικὴν πρόνοιαν, κατὰ κρίσιν δικαίαν τῇ σπάνει τῶν ἀγαθῶν παιδεύουσαν πρὸς εὐγνωμοσύνην τοὺς ἐπὶ τῇ ἀφθονίᾳ τῶν ἀγαθῶν πρὸς τὸν ταύτης χορηγὸν φανέντας ἀγνώμονας, διὰ τῶν ἐναντίων αὐτοὺς πρὸς συναίσθησιν ἄγουσαν, τῆς τοῦ χαριζομένου τὰ καλὰ διαγνώσεως· ἡ ἐπ' ἀρετῇ γὰρ οἴησις, ἀπαιδαγωγῆτος μένουσα, τὸ τῆς ὑπερηφανίας γεννᾷν πέφυκε νόσημα, τὸ τὴν ἀντικειμένην τῷ Θεῷ φέρον διάθεσιν.

ιδ'. Ὁ οἰόμενος ἑαυτὸν κατελιγμένον τὸ τέλος τῆς ἀρετῆς, οὐδαμῶς ζητήσῃ λοιπὸν τὴν πηγαίαν τῶν καλῶν αἰτίαν, ἑαυτῷ μόνῳ περιγράφας τὴν τῆς ἐφέσεως δύναμιν, καὶ αὐτὸν τῆς σωτηρίας τὸν ὅρον, ὅφ' ἑαυτοῦ, φημι δὲ τὸν Θεόν, ζημιούμενος. Ὁ δὲ τῆς ἑαυτοῦ περὶ τὰ καλὰ φυσικῆς συναίσθόμενος πενίας, οὐ παύεται προτροπάδην τρέχων πρὸς τὸν δοῦναι δυνάμενον τῆς ἐνδείας τὴν πλήρωσιν.

ιε'. Ὁ τὴν ἀπειρίαν τῆς ἀρετῆς διαγνοὺς, οὐδέ ποτε τοῦ κατ' αὐτὴν παύεται δρόμου, ἵνα μὴ ζημιωθῇ αὐτὴν τῆς ἀρετῆς τὴν ἀρχὴν καὶ τὸ τέλος, τὸν Θεὸν λέγω, περὶ ἑαυτὸν στήσας τὴν κίνησιν τῆς ἐφέσεως· καὶ λάθῃ νομίζων ἐπειλήφθαι τῆς τελειότητος, ὑπομένων τοῦ ἀληθῶς ὄντος τὴν ἐκπτώσιν, πρὸς ὅπερ ἐπείγεται πᾶσα σπουδαίου ἢ κινήσις.

ις'. Γίνεται δικαίως ἐπὶ τὸν ὑψηλόφρονα νοῦν ὀργή· τοῦτέστιν, ἐγκατάλειψις, καθὰ εἴρηται· ἡγουν ἡ τοῦ διοχληθῆναι αὐτὸν κατὰ τε τὴν θεωρίαν ὑπὸ δαιμόνων συγχώρησις· ἵνα λάθῃ τῆς μὲν ἑαυτοῦ φυσικῆς ἀσθενείας συναίσθησιν· τῆς δὲ σκεπούσης αὐτόν, καὶ τὸ πᾶν κατορθούσης τῶν ἀγαθῶν, θείας δυνάμεως τε καὶ χάριτος τὴν ἐπίγνωσιν· καὶ ταπεινωθῇ πόρρω παντελῶς ἑαυτοῦ τὸ ἀλλόκοτον καὶ παρὰ φύσιν ὕψος ποιούμενος· ὥστε μὴ ἐπελθεῖν ἐπ' αὐτὸν τὴν ἄλλην ὀργήν· τῆς τῶν δοθέντων χαρισμάτων ἀφαιρέσεως, ταπεινωθέντα καὶ γενόμενον τῆς τοῦ παρέχοντος τὰ καλὰ συναίσθησεως.

ιζ'. Ὁ μὴ σωφρονισθεὶς τῷ πρώτῳ εἶδει τῆς ὀργῆς, ἡγουν ἐγκαταλείψεως, ἐλθεῖν πρὸς ταπεινώσιν, ἡγησάμενος αὐτὴν τῆς καλῆς ἐπιγνωμοσύνης διδάσκαλον, τὴν ἄλλην δέχεται σαφῶς ἐπ' αὐτὸν ἐρχομένην ὀργήν

ἀφαιρουμένην αὐτοῦ τὴν τῶν χαρισμάτων ἐνέργειαν καὶ ἔρημον αὐτὸν καθιστῶσαν τῆς τέως φρουρούσης δυνάμεως. Ἀφελῶ γάρ, φησί, τὸν φραγμὸν αὐτοῦ, περὶ τοῦ ἀγνώμονος Ἰσραὴλ ὁ Θεὸς λέγων, καὶ ἔσται εἰς διαρπαγὴν καὶ καθελῶ τὸν τοῖχον αὐτοῦ, καὶ ἔσται εἰς καταπάτημα καὶ ἀνήσω τὸν ἀμπελῶνά μου, καὶ οὐ μὴ τηθῇ, οὐδὲ μὴ σκαφῇ καὶ ἀναδῆσεται εἰς αὐτὸν ὡς εἰς χέρσον ἄκανθα, καὶ ταῖς νεφέλαις ἐντελοῦμαι τοῦ μὴ βρέξαι εἰς αὐτόν<sup>1</sup>.

ιη'. Ἐπὶ πρὸς ἀσέβειαν πρηνὴς κατέστηκεν ὁδός, ἡ περὶ τὴν ζῆμιν τῶν ἀρετῶν ἀναισθησία. Ὁ γὰρ ἐθίσας ἑαυτὸν, διὰ τὰς ἡδονὰς τῆς σαρκός, Θεοῦ παρακούειν, καὶ αὐτὸν ἀρνῆσθαι τὸν Θεόν, καλούσης προφάσεως Θεοῦ τὴν σαρκὸς ζῶν προτιμῶν, ἧς καὶ μόνης τὰς ἡδονὰς τῶν θείων κρείτους ἔσχηκε θελημαμάτων.

ιβ'. Ὅταν τι καθ' ὁλονδήποτε τρόπον τὸν νοῦν πεπονηθῇ νομίσωμεν, τῷ τοιοῦτῳ νοῦ, τὴν τε πρακτικὴν αὐτοῦ καὶ θεωρητικὴν δύναμιν, κατὰ τοὺς φυσικοὺς αὐτῶν λόγους συμπεπονηθῇ πάντως πιστεύσωμεν. Οὐ γὰρ ἔστι δυνατόν παθεῖν τὸ ὑποκείμενον, τῶν ἐν ὑποκειμένῳ μὴ πασχόντων ὑποκείμενον δὲ λέγω τὸν νοῦν, ὡς ἀρετῆς καὶ γνώσεως δεκτικόν ἐν ὑποκειμένῳ δὲ τὴν πράξιν καὶ τὴν θεωρίαν, αἵτινες πρὸς τὸν νοῦν συμβεβηκότων λόγον ἐπέχουσι διὰ κατὰ πάντα τρόπον καὶ συμπάσχουσι πάσχοντι, τὴν αὐτοῦ ποιὰν κίνησιν, ἀρχὴν τῆς οἰκείας ἀλλοιώσεως ἔχουσαι.

κ'. Πᾶς θεοφιλὴς καὶ ἐνάρετος ἄνθρωπος, κατὰ τὸν Ἐζεκιάν, γνωστικῶς τὸ κατὰ τῶν δαιμόνων διαζωσάμενος κράτος, ἂν γένηται τις αὐτῷ προσβολὴ πνευμάτων πονηρῶν, ἀοράτως κατὰ νοῦν πρὸς αὐτὸν συμπλεκόντων τὸν πόλεμον, καὶ διὰ προσευχῆς δέξεται θεόθεν αὐτῷ πεμπόμενον Ἀγγελον<sup>2</sup> λέγω δὲ σοφίας λόγον μείζονα, καὶ πᾶσαν ἐκτρίψας διασκεδάσει τοῦ διαδόλου τὴν φάλαγγα καὶ τῆς τοιαύτης νίκης τε καὶ σωτηρίας αἴτιον τὸν Θεὸν μὴ ἐπιγράψεται, ἀλλ' ἑαυτῷ τὴν ὅλην ἀνάθηται νίκην, ὁ τοιοῦτος οὐκ ἀνταπέδωκε τῷ Θεῷ κατὰ τὸ ἀνταπέδομα αὐτοῦ<sup>3</sup>, μὴ ἐξισώσας τῷ μεγέθει τῆς σωτηρίας, τὸ πλήθος τῆς εὐχαριστίας, μηδὲ τῇ εὐεργεσίᾳ τοῦ σώσαντος, ἀντιμετρήσας τὴν οἰκείαν διάθεσιν.

κα'. Φωτίσωμεν τὸν νοῦν τοῖς θείοις νοήμασι, τὸ δὲ σῶμα τοῖς τῶν νοηθέντων θειοτέρων λόγων τρόποις φαιδρύνωμεν, ἀρετῆς αὐτὸν ποιοῦντες λογικὸν ἐργαστήριον, τῇ ἀποβολῇ τῶν παθῶν. Τὰ γὰρ ἔμψυτα πάθη τοῦ σώματος, λόγῳ μὲν κυβερνώμενα, οὐκ ἔχει διαβολὴν κινούμενα δὲ τούτου χωρὶς, φέρει διαβολὴν τούτων οὖν (λέγει) γίνεσθαι δεῖν ἀποβολὴν, ὧν ἔμψυτος μὲν ἢ κίνησις, παρὰ φύσιν δὲ γίνεται πολλακίς ἢ χρήσις, λόγῳ μὴ κυβερνωμένη.

κβ'. Πᾶς ὁ ὑψώσας ἑαυτοῦ τὴν καρδίαν, ἐφ' οἷς ἔλαβε χαρίσματα, μέγα φρονήσας, ὡς μὴ λαβὼν<sup>4</sup>, ἐνδίκως δέχεται γινομένην ἐπ' αὐτῷ τὴν

1. Ἡσ. ε', 5-6.

2. Β' Παραλ. λδ', 21.

3. Πρβλ. Β' Παραλ. λδ', 25.

4. Πρβλ. Α' Κορ. δ', 7.

ὀργήν· συγχωροῦντος τοῦ Θεοῦ τῷ διαδόλῳ νοητῶς αὐτῷ συμπλακῆναι καὶ τοὺς κατὰ τὴν πράξιν παρασαλεῦσαι τρόπους τῆς ἀρετῆς καὶ τοὺς κατὰ θεωρίαν διαυγεῖς ἐπιβολῶσαι λόγους τῆς γνώσεως, ἵνα μαθὼν τὴν οἰκείαν ἀσθένειαν, ἐπιγνῷ τὴν μόνην δύναμιν, τὴν τὰ πάθη ἐν ἡμῖν καταπαλαίουσαν, καὶ ταπεινωθῇ μετανόησας, τὸν ὄγκον ἀποβαλὼν τῆς οἰήσεως, καὶ τὸν Θεὸν ἰλεώσεται, καὶ ἀποστρέψῃ τὴν ἐπερχομένην τοῖς μὴ μετανοοῦσιν ὀργήν, τὴν ἀφαιρουμένην τὴν φρουρούσαν τὴν ψυχὴν χάριν καὶ ἔρημον καταλιμπάνουσιν τὸν ἀγνώμονα νοῦν.

κγ'. Ὀργὴ σωτήριος ἐστίν, ἡ πρὸς τὸ πολεμεῖσθαι τὸν ὑψηλόφρονα νοῦν τοῖς πάθεσιν ὑπὸ τῶν δαιμόνων θεία συγχώρησις ἵνα γνῷ πάσχων ἀτίμως, ἐπ' ἀρεταῖς μεγαλαυχούμενος, τίς ὁ τούτων ὑπάρχει δοτήρ ἢ γένηται τῶν ἀλλοτρίων γυμνός, ἅπερ, ὡς μὴ λαβὼν, ἔχειν ἐνόμιζε.

κδ'. Μακάριος καὶ ὄντως ἐκεῖνος ὁ νοῦς, ὁ τοῖς οὖσιν ἅπασιν ἐπαινετῶς ἀποθανὼν τοῖς μὲν αἰσθητοῖς τῇ ἀποθέσει τῆς κατ' αἴσθησιν ἐνεργείας τοῖς δὲ νοητοῖς τῇ τῆς νοεῖας ἀποπαύσει κινήσεως. Σημειῶσαι δέ, ὅτι νοῦ θάνατον ἐπαινούμενον (λέγει) τὴν πρὸς πάντα τὰ ὄντα γνωμικὴν ἀπογένεσιν, μεθ' ἣν τὴν θείαν χάριτι ζῶν ὑποδέχεσθαι πέφυκεν ἀντὶ τῶν ὄντων, τὸ αἴτιον τῶν ὄντων ἀνενοήτως ἀπολαβὼν.

κε'. Μακάριος ὁ συνάψας τὸ μὲν πρακτικὸν τῷ κατὰ φύσιν ἀγαθῷ τὸ δὲ θεωρητικὸν τῇ κατὰ φύσιν ἀληθείᾳ· πᾶσα γὰρ πράξις, διὰ τὸ ἀγαθὸν γίνεσθαι πέφυκε καὶ πᾶσα θεωρία τὴν γνῶσιν· διὰ μόνην ζητεῖ τὴν ἀλήθειαν ὧν διανυσθέντων, οὐδὲν ἔσται τὸ σύνολον τὸ πλήττον τῆς ψυχῆς τὸ πρακτικόν, οὔτε μὴν τὸ θεωρητικὸν αὐτῆς διαξέον δριμύττον θεωρημάτων<sup>\*</sup> παντὸς ἐπέκεινα γενομένης καὶ ὄντος καὶ νοουμένου, καὶ εἰς αὐτὸν εἰσδυσάσης τὸν Θεὸν τὸν μόνον ἀγαθὸν καὶ ἀληθινὸν καὶ ὑπὲρ πᾶσαν οὐσίαν ὄντα καὶ νόησιν.

κς'. Πρακτικῆς ἀρετῆς τέλος εἶναι, φησί, τὸ ἀγαθόν· τοῦτο δὲ θείας ἐνεργείας ὑπάρχει συμπλήρωσις, πρὸς ἣν ἄγει τὸ λογικὸν τῆς ψυχῆς, τῷ θυμῷ καὶ τῇ ἐπιθυμίᾳ χρώμενον κατὰ φύσιν ἐν ἣ τὸ καθ' ὁμοίωσιν ἀναφαίνεσθαι πέφυκε κάλλος. Θεωρητικῆς δέ, φησί, φιλοσοφίας εἶναι τὴν ἀλήθειαν τέλος. Ἦτις ἀμερῶς τῶν περὶ Θεὸν ἀπάντων ἐνοειδῆς ἐστὶ γνώσις, πρὸς ἣν ὁ καθαρὸς φέρεται νοῦς ἀποσθέςας ἑαυτοῦ παντελῶς τὴν κατ' αἴσθησιν κρίσιν ἐν ἣ γινώσκει δηλονότι, ἀκίβδηλον τὸ τῆς θείας εἰκόνος ἀξίωμα δεικνύται.

κζ'. Οὐδεὶς δύναται τὸν Θεὸν εὐλογεῖν ἀληθῶς, μὴ τὸ σῶμα καθάγιασας ταῖς ἀρεταῖς, καὶ τὴν ψυχὴν κατα φωτίσας ταῖς γνώσεσιν. Ἡ γὰρ κατ' ἀρετὴν διάθεσις, πρόσωπόν ἐστὶ τοῦ θεωρητικοῦ νοός, ὡς εἰς οὐρανὸν πρὸς τὸ ὕψος τῆς ἀληθινῆς ἐπαιρόμενον γνώσεως.

κη'. Μακάριος ὁ ἐν ἀληθείᾳ εἰδώς, ὅτι πᾶσαν ἐν ἡμῖν ὡς ὀργάνοις ὁ Θεὸς ἐπιτελεῖ πράξιν καὶ θεωρίαν, ἀρετὴν τε καὶ γνῶσιν, καὶ νίκην καὶ σοφίαν, καὶ ἀγαθότητα καὶ ἀλήθειαν, μηδὲν ἡμῶν συνεισφερόντων τὸ

\* Ἴσως οὕτως οὐτε μὴν δριμύτην τῶν θεωρημάτων τὸ θεωρητικὸν αὐτῆς ἀποξέων.

σύνολον, πλὴν τῆς θελούσης τὰ καλὰ διαθέσεως· ἣν ἔχων ὁ μέγας Ζοροβάβελ, πρὸς τοῖς εἰρημένοις φησὶν, εὐλογητὸς εἶ, πρὸς τὸν Θεὸν λέγων, ὃς ἔδωκας μοι σοφίαν, καὶ σοὶ ὁμολογῶ, Δέσποτα τῶν Πατέρων· παρὰ σοῦ ἡ νίκη, καὶ παρὰ σοῦ ἡ σοφία, καὶ σοῦ ἡ δόξα, καὶ ἐγὼ σὸς οἰκέτης<sup>1</sup>. Ὡς εὐγνώμων ὄντως οἰκέτης, πάντα τῷ Θεῷ ἀνέθετο τῷ πάντα δωρησαμένῳ, ἐξ οὗ λαβὼν εἶχε τὴν σοφίαν, αὐτῷ ὁμολογῶν ὡς Δεσπότη Πατέρων τῶν κεχαρισμένων ἀγαθῶν τὴν δύναμιν, ἅπερ εἰσὶν, ἔνωσις νίκης, ὡς εἴρηται, καὶ σοφίας, ἀρετῆς τε καὶ γνώσεως, πράξεως καὶ θεωρίας, ἀγαθότητος καὶ ἀληθείας. Αὐταὶ γὰρ ἀλλήλαις ἐνούμεναι, μίαν ἀπαστράπτουσι δόξαν καὶ αὐγὴν Θεοῦ.

κθ'. Πάντα τὰ τῶν ἀγίων κατορθώματα, Θεοῦ προδήλως ὑπῆρχον χαρίσματα· μηδενὸς τὸ παράπαν ἔχοντος μηδέν, ἢ τὸ δοθὲν ἀγαθόν, ὡς παρὰ Δεσπότη τοῦ Θεοῦ, πρὸς ἀναλογίαν τῆς εὐγνωμοσύνης τε καὶ εὐνοίας τοῦ δεχομένου μετρούμενον· κἀκεῖνα μόνον κεκτημένου, ὅσα τῷ Δεσπότη δωρουμένῳ παρίσταται.

λ'. Ὁ τῆς ἀρετῆς καὶ τῆς γνώσεως προϊστάμενος νοῦς, καὶ τῆς κακῆς τῶν παθῶν δουλείας τὴν ψυχὴν στερηθῆναι βεβουλημένος, φησὶν· ὑπερισχύουσιν αἱ γυναῖκες, καὶ ὑπερνικᾷ ἡ ἀλήθεια<sup>2</sup>. Γυναῖκας μὲν εἰπὼν, τὰς θεοποιούς ἀρετάς, ἐξ ὧν ἡ πρὸς Θεὸν καὶ ἀλλήλους τοῖς ἀνθρώποις ἐνοποιὸς ἀγάπη συνέστηκεν· ἀπάντων τὴν ψυχὴν ἐξαρπάζουσα τῶν ὑπὸ γένεσιν καὶ φθορᾷ καὶ τῶν ὑπὲρ αὐτὰ νοητῶν οὐσιῶν, καὶ αὐτῷ τῷ Θεῷ κατ' ἐρωτικὴν τινα σύγκρασιν περιπλέκουσα, καθ' ὅσον ἐστὶ δυνατόν ἀνθρωπίνῃ φύσει, καὶ τὴν ἄχραντον καὶ θεῖαν μυστικῶς δημιουργοῦσα συμβίωσιν. Ἀλήθειαν δὲ φήσας, τὴν μόνην καὶ μίαν αἰτίαν τῶν ὄντων καὶ ἀρχὴν καὶ βασιλείαν καὶ δύναμιν καὶ δόξαν, ἐξ ἧς καὶ δι' ἣν πάντα γέγονέ τε καὶ γίνεται, καὶ πρὸς τὸ εἶναι ὑπ' αὐτῆς καὶ δι' αὐτῆς συγκρατεῖται· καὶ ὑπὲρ ἧς πᾶσα τοῖς φιλοθέοις ἐστὶ σπουδὴ τε καὶ κίνησις.

λα'. Διὰ μὲν τῶν γυναικῶν, τὸ τέλος ἐνεδείξατο τῶν ἀρετῶν, τὴν ἀγάπην· ὅπερ ἐστὶν ἡ κατ' ἔφεσιν τοῦ φύσει ἀγαθοῦ τῶν μετεχόντων ἀδιάπτωτος ἡδονὴ καὶ ἀδιαίρετος ἔνωσις· διὰ δὲ τῆς ἀληθείας τὸ πέρας πασῶν ἐπεσήμανε τῶν γνώσεων, καὶ αὐτῶν πάντων τῶν γινωσκομένων· εἰς ὅπερ ὡς ἀρχὴν καὶ πέρας πάντων τῶν ὄντων αἱ κατὰ φύσιν κινήσεις γενικῶς τινι λόγῳ συνέλκονται· πάντα νικώσης κατὰ φύσιν ὡς ἀληθείας τῆς τῶν ὄντων ἀρχῆς καὶ αἰτίας, καὶ πρὸς ἐαυτὴν συνελκούσης τῶν γεγονότων τὴν κίνησιν.

λβ'. Τῇ καθ' ὑπεροχὴν στερῆσει τῶν πολλῶν ὡς ἐν καὶ μόνον ἡ ἀλήθεια πέφυκεν ἀναφαίνεσθαι, καλύπτουσα πάντων τῶν νοεῖν ἢ νοεῖσθαι δυναμένων τὰς γνωστικὰς δυνάμεις, ὡς ὑπὲρ τὰ νοῦντά τε καὶ νοούμενα καθ' ὑπαρξιν ὑπερούσιον οὐσα· καὶ ἀπέριψεν δυνάμει τὰς κατὰ τὴν ἀρχὴν καὶ τὸ τέλος τῶν ὄντων ἀκρότητας περιγράφουσα, πᾶσαν πάντων πρὸς ἐαυτὴν

1. Α' Ἑσδρ. δ', 59 - 60.

2. Α' Ἑσδρ. γ', 12.

συνέλκει κίνησιν· τοῖς μὲν παρεχομένη γινώσιν ἀρίδην, ἧς ἐστερήθησαν χάριτος· τοῖς δὲ δωρουμένη κατ' αἰσθησιν ἄρρητον, ἧς εἶχον τὴν ἔφεσιν ἀγαθότητος, τῇ μετέξει φανερὰν τὴν ἐπίγνωσιν.

λγ'. Ὁ νοῦς, σοφίας ὄργανον, φησὶν· ὁ λόγος, γνώσεως· ἡ κατ' ἄμφω φυσικὴ πληροφορία, τῆς κατ' ἄμφω συνισταμένης πίστεως· τοῦ δὲ τῶν ἱαμάτων χαρίσματος, ἡ φυσικὴ φιλάνθρωπία. Πᾶν γὰρ χάρισμα θεῖον, ἐπιτήδειον ἐν ἡμῖν ἔχει καὶ προσφυές, ὥσπερ δύναμιν ἢ ἐξιν ἢ διάθεσιν, ὄργανον δεκτικόν· οἷον ὁ τὸν νοῦν πάσης αἰσθητῶν φαντασίας ποιήσας καθάρων, δέχεται σοφίαν· ὁ δὲ τὸν λόγον τῶν ἐμφύτων παθῶν, θυμοῦ, λέγω, καὶ ἐπιθυμίας, καταστήσας δεσπότην, δέχεται γινώσιν· ὁ δὲ τὴν κατὰ νοῦν καὶ λόγον περὶ τὰ θεῖα ἀθάλευτον πληροφορίαν ἔχων, τὴν πάντα δυναμένην δέχεται πίστιν· ὁ δὲ τὴν φυσικὴν κατορθώσας φιλάνθρωπian, μετὰ τὴν τελείαν τῆς φιλαυτίας ἀναίρεσιν, ἱαμάτων δέχεται χαρίσματα.

λδ'. Ἐκαστος ἡμῶν κατὰ τὴν ἀναλογίαν τῆς ἐν αὐτῷ πίστεως<sup>1</sup>, φανερουμένην κέκτηται τοῦ Πνεύματος τὴν ἐνέργειαν· ὥστε ταμίαις ὑπάρχει τῆς χάριτος ἕκαστος ἑαυτοῦ· καὶ οὐ ποτε ἂν εὐ φρονῶν ἄλλῃ φθονῇσειεν ἐν εὐδοκιμοῦντι ταῖς χάρισιν, ἐπ' αὐτῷ κειμένης τῆς δεκτικῆς τῶν θεῶν ἀγαθῶν διαθέσεως.

λε'. \*Αἷτιον εἶναι (φησὶ) τῆς τῶν θεῶν διαμονῆς ἀγαθῶν, τὸ μέτρον τῆς ἐκάστου πίστεως. Καθὼς γὰρ πιστεύομεν, καὶ τὴν ἐπὶ τὸ πράττειν τῆς προθυμίας ἐπιδόσιν ἔχομεν. Ὁ γοῦν πράττων, κατὰ τὴν ἀναλογίαν τῆς πράξεως ἐπιδείκνυται τὸ μέτρον τῆς πίστεως, δεχόμενος ὡς ἐπίστευσε τὸ μέτρον τῆς χάριτος· ὁ δὲ μὴ πράττων, κατὰ τὴν ἀναλογίαν τῆς ἀπραξίας ἐπιδείκνυται τὸ μέτρον τῆς ἀπιστίας, δεχόμενος ὡς ἠπίστησε τῆς χάριτος τὴν στέρησιν. Οὐκοῦν κακῶς ποιεῖ βασκαίνων τοῖς κατορθοῦσιν ὁ φθονερός, ἐπ' αὐτῷ σαφῶς καὶ οὐκ ἐπ' ἄλλῃ κειμένης τῆς τῶν πιστεύειν τε καὶ πράττειν καὶ πρὸς τὸ μέτρον τῆς πίστεως ἐρχομένην δέξασθαι τὴν χάριν ἐπιλογῆς.

λς'. Ὁ τῶν καλῶν ἐραστής, κατὰ πρόνοιαν σοφίας λόγοις ἐκουσίως ἐπείγεται πρὸς τὴν τῆς θεώσεως χάριν. Ὁ δὲ τοῦτων ἀνέραστος, κατὰ δικαίαν κρίσιν, παιδείας τρόποις, ἀκουσίως κακίας ἀπάγεται· ὁ μὲν ὡς φιλόθεος διὰ τῆς προνοίας θεούμενος· ὁ δὲ διὰ τῆς κρίσεως, ὡς φιλόυλος εἰς κατάκρισιν ἐλθεῖν μὴ συγχωρούμενος. Ὁ γὰρ Θεὸς ὡς ἀγαθός, σοφίας μὲν λόγοις θεραπεύει τοὺς θέλοντας· παιδείας δὲ τρόποις, τοὺς πρὸς ἀρετὴν δυσκινήτους ἱάται.

λζ'. Ἡ μὲν ὄντως πίστις, ἀλήθειά ἐστι συνεκτικὴ τε καὶ συστατικὴ, φεῦδος οὐκ ἔχουσα· ἡ δὲ ἀγαθὴ συνειδησις, τὴν τῆς ἀγάπης ἐπιφέρεται δύναμιν, ὡς μὴδὲ μίαν ἔχουσα παράβασιν ἐντολῆς.

λη'. Καὶ ἐπαναπαύσεται, φησὶν, ἐπ' αὐτόν, ἐπτὰ πνεύματα· πνεῦμα σοφίας, πνεῦμα συνέσεως, πνεῦμα γνώσεως, πνεῦμα ἐπιστήμης, πνεῦμα

1. Πρβλ. Ῥωμ. ιδ', 6.



βουλῆς, πνεῦμα ἰσχύος, πνεῦμα φόβου Θεοῦ<sup>1</sup>. Ἔστι δὲ ἰδιὸν τῶν πνευματικῶν τούτων χαρισμάτων, φόβου μὲν, ἡ ἀποβολὴ τῶν κακῶν· ἰσχύος δέ, ἡ πρᾶξις τῶν ἀγαθῶν· βουλῆς δέ, ἡ τῶν ἀντικειμένων διακρίσις· ἐπιστήμης δέ, ἡ τῶν καθηκόντων ἀνόθευτος εἰδησις· γνώσεως δέ, ἡ κατ' ἐνέργειαν τῶν ἐν ταῖς ἀρεταῖς θείων λόγων περίληψις· συνέσεως δέ, ἡ πρὸς τὰ γνωσθέντα διόλου τῆς ψυχῆς συνδιάθεσις· σοφίας δέ, ἡ πρὸς Θεὸν ἀδιάγνωστος ἔνωσις, καθ' ἣν τοῖς ἀξίοις ἡ ἔφεσις ἀπόλαυσις γίνεται, μεθέξει ποιοῦσα Θεὸν τὸν μετέχοντα καὶ τῆς θείας αὐτὸν ὑποφήτην καθιστῶσα μακαριότητος, κατὰ τὴν ἀέναον πρὸς τοὺς δεομένους τῶν θείων μυστηρίων, ἀνεκπόμευτον προσβολὴν\* καὶ διέξοδον.

λθ'. Τὸ πνεῦμα τοῦ φόβου τοῦ Θεοῦ, τῶν κατ' ἐνέργειαν κακῶν ἐστὶν ἀποχή· τὸ δὲ πνεῦμα τῆς ἰσχύος, ἡ πρὸς ἐνέργειαν καὶ πρᾶξιν τῶν ἐντολῶν πρόθυμος ὁρμή καὶ κίνησις· τὸ δὲ πνεῦμα τῆς βουλῆς, ἡ ἐξίς τῆς διακρίσεως, καθ' ἣν σὺν λόγῳ τὰς θείας πράττομεν ἐντολὰς καὶ τῶν κρειττόνων διαιροῦμεν τὰ χεῖρονα· τὸ δὲ πνεῦμα τῆς ἐπιστήμης, ἡ τῶν κατ' ἀρετὴν τῆς πράξεως τρόπων ἀπτωτος εἰδησις· καθ' ἣν πράττοντες τῆς ὀρθῆς τοῦ λόγου κρίσεως οὐδαμῶς πίπτομεν· τὸ δὲ πνεῦμα τῆς γνώσεως, ἡ τῶν ἐντολῶν, καὶ τῶν ἐν αὐταῖς λόγων περίληψις, καθ' οὗς οἱ τρόποι τῶν ἀρετῶν συνεστήκασιν· πνεῦμα δὲ συνέσεως ἐστὶν, ἡ πρὸς τοὺς τρόπους καὶ τοὺς λόγους τῶν ἀρετῶν συγκατάθεσις, ἡ κυριώτερον εἰπεῖν μεταποίησις καθ' ἣν σύγκρασις γίνεται τῶν φυσικῶν δυνάμεων πρὸς τοὺς τρόπους καὶ τοὺς λόγους τῶν ἐντολῶν· πνεῦμα δὲ σοφίας ἐστὶν, ἡ πρὸς τὴν αἰτίαν τῶν ἐν ταῖς ἐντολαῖς πνευματικωτέρων ἀνάληψις τε καὶ ἔνωσις, καθ' ἣν ἀγνώστως τοὺς ἐν Θεῷ κατὰ τὸ θεμιτὸν ἀνθρώποις, ἀπλῶς μυούμενοι τῶν ὄντων λόγους, ὥς ἔκ τινος βλυστανοῦσης πηγῆς τῆς καρδίας, τὴν ἐν τοῖς ὅλοις ἀληθεῖαν ποικίλως τοῖς ἀνθρώποις προσφέρομεν.

μ'. Ἀπὸ μὲν τῶν ἐκ Θεοῦ τελευταίων, ἡμῖν δὲ προσεχῶν, ἐπὶ τὰ πρῶτα καὶ ἡμῶν μὲν πόρρω, τῷ δὲ Θεῷ προσεχῇ, καθ' ὁδὸν καὶ τάξιν ἀναβαίνομεν. Ἀπὸ γὰρ τῆς ἀργίας τῶν κακῶν διὰ φόβου, ἐπὶ τὴν τῶν ἀρετῶν δι' ἰσχύος ἐρχόμεθα πρᾶξιν· ἀπὸ δὲ τῆς τῶν ἀρετῶν πράξεως, ἐπὶ τὴν διακρίσιν τῆς βουλῆς· ἀπὸ δὲ τῆς διακρίσεως, ἐπὶ τὴν ἐξίς τῶν ἀρετῶν, ἡγουν ἐπιστήμην· ἀπὸ δὲ τῆς ἐξεως τῶν ἀρετῶν, ἐπὶ τὴν γνῶσιν τῶν ἐν αὐταῖς ταῖς ἀρεταῖς λόγων· ἀπὸ δὲ ταύτης, εἰς τὴν πρὸς τοὺς ἐγνωσμένους λόγους τῶν ἀρετῶν μεταποιητικὴν ἐξίς· φημὶ δέ, τὴν σύνεσιν· καὶ ἀπὸ ταύτης, εἰς τὴν ἀπλήν τῆς ἐν ὅλοις ἀληθείας ἀκριδοῦ θεωρίαν· ἂφ' ἧς ὁρμώμενος, πολλοὺς καὶ ποικίλους ἐκ τῆς τῶν ὄντων αἰσθητῶν τε καὶ νοητῶν οὐσιῶν σοφῆς θεωρίας, εὐσεβεῖς λόγους περὶ τῆς ἀληθείας ἀποδῶσομεν.

μα'. Τὸ πρὸς ἡμᾶς κατ' ἐνέργειαν πρῶτον ἀγαθόν, ὅπερ ἐστὶν ὁ φόβος, τελευταῖον ἀπηριθμήσατο τῆς Γραφῆς ὁ λόγος, ὥς σοφίας ἀρχὴν<sup>2</sup>.

1. Ἦσ. ια', 2-3.

2. Ψαλμ. 110, 10, Παροιμ. α', 7, θ' 10.

ἂφ' οὗ κινούμενοι πρὸς τὸ τῆς σοφίας τέλος τὴν σύνεσιν ἀναβαίνομεν, μεθ' ἣν προσεχῆς αὐτῷ γινόμεθα τῷ Θεῷ, μόνην τὴν σοφίαν τῆς πρὸς αὐτὸν ἐνώσεως μεσιτεύουσαν ἔχοντες. Οὐ γὰρ ἐστὶ δυνατόν ἐπιλαβέσθαι σοφίας, τὸν μὴ πρότερον διὰ τοῦ φόβου καὶ τῶν διὰ μέσου λοιπῶν χαρισμάτων, τὴν τε λοιμὴν τῆς ἀγνοίας, καὶ τὸν τῆς κακίας κونيότον, ἐαυτοῦ παντελῶς ἀποσεισάμενον. Διὰ τοῦτο Θεῷ μὲν προσεχῇ τὴν σοφίαν, ἡμῖν δὲ τὸν φόβον ἡ Γραφικὴ τάξις διέθηκεν, ἵνα ἡμεῖς εὐταξίᾳ μάθωμεν ὅρον καὶ νόμον.

μβ'. Διὰ τούτων οὖν ἀναβαίνοντες τῶν ὀφθαλμῶν τῆς πίστεως, ἡγουν φωτισμῶν, πρὸς τὴν θείαν τῆς σοφίας συναγόμεθα μονάδα· τὴν γεγενημένην δι' ἡμᾶς τῶν χαρισμάτων διαίρεσιν, πρὸς τὴν αἰτίαν τῶν χαρισμάτων συνάγοντες, ταῖς κατὰ μέρος τῶν ἀρετῶν ἐπιδόσεις, μηδὲν τῶν εἰρημένων, συνεργεῖα Θεοῦ, παραλιμπάνοντες, ἵνα μὴ κατ' ὀλίγον ἀμελοῦντες τυφλὴν ἡμῶν τὴν πίστιν καὶ ἀνόμματον καταστήσωμεν, οὐκ ἔχουσιν τοὺς διὰ τῶν ἔργων τοῦ πνεύματος φωτισμούς, καὶ κολασθῶμεν δικαίως εἰς ἀπειροὺς αἰῶνας, ὥς ἐν αὐτοῖς κατὰ πίστιν, ὅσον τὸ ἐφ' ἡμῖν, τοὺς θείους ἐκτυφλώσαντες ὀφθαλμούς.

μγ'. Πᾶς ὁ τῆς πίστεως ἐν αὐτῷ διὰ τῆς ἀργίας τῶν ἐντολῶν, τοὺς τοιοῦτους ἀνορύξας ὀφθαλμούς, πάντως κατάκριτος, μηκέτι τὸν Θεὸν ἔχων εἰς αὐτὸν ἐπιβλέποντα. Εἰ γὰρ τὰς ἐνεργείας τοῦ πνεύματος, φησὶν, ὀφθαλμοὺς Κυρίου προσαγορεύει ὁ λόγος, ὁ μὴ τούτους τῇ πράξει τῶν ἐντολῶν διανείγων, ἐπιβλέποντα τὸν Θεὸν αὐτὸν οὐκ ἔχει. Δι' ἄλλων γὰρ ὥς εἰκὸς ὀφθαλμῶν ἐπισκοπεῖν τοὺς ἐπὶ γῆς οὐ πέφυκεν ὁ Θεός, εἴπερ θείας ὁράσεως ἀκτὶς ἐστὶν ὁ κατ' ἀρετὴν ἡμῶν φωτισμός.

μδ'. Ἡ σοφία μονὰς ἐστὶ, ταῖς ἐξ αὐτῆς διαφόροις ἀρεταῖς ἀτμήτως ἐνθεωρουμένη· καὶ μονοειδῶς ταῖς αὐτῶν ἐνεργείαις ἐπινοουμένη, καὶ πάλιν ἀπλή μονὰς ἀποδεικνυμένη, ταῖς πρὸς αὐτὴν τῶν ἐξ αὐτῆς ἀρετῶν ἀποκαταστάσεσιν, ὅταν ἡμεῖς, δι' οὗς κατὰ τὴν ἐκάστης ἀρετῆς γένεσιν ποιεῖται τὴν πρόοδον, ἀνατατικῶς δι' ἐκάστης ἀρετῆς πρὸς αὐτὴν συναγόμεθα.

με'. Τυφλὴν ἔχει τὴν πίστιν, ὁ τὰ κατὰ τὴν πίστιν θεῖα προστάγματα μὴ ἐργαζόμενος· εἰ γὰρ φῶς εἰσι τὰ τοῦ Θεοῦ προστάγματα<sup>1</sup>, δῆλον ὅτι δίχα θείου φωτός ἐστὶν ὁ μὴ πράττων τὰ θεῖα προστάγματα καὶ φιλήν, ἀλλ' οὐκ ἀληθῆ τὴν θείαν περιφέρεται κλήσιν.

μς'. Οὐδεὶς ἁμαρτάνων δύναται τῆς ἁμαρτίας συνήγορον ἔχειν τῆς σαρκὸς τὴν ἀσθένειαν· ἡ γὰρ πρὸς τὸν Θεὸν Λόγον ἔνωσις, ὅλην τὴν φύσιν τῇ λύσει τῆς κατάρας ἀνέρρωσεν, ἀπροφάσιστον ἡμῖν ποιησαμένη τὴν πρὸς τὰ πάθη τῆς γνώμης προσπάθειαν. Ἡ γὰρ τοῦ Λόγου θεότης, κατὰ χάριν αἰὲ συνοῦσα τοῖς εἰς αὐτὸν πιστεύουσιν, τὸν ἐν τῇ σαρκὶ νόμον τῆς ἁμαρτίας ἀπομαρτάνει.

1. Ἦσ. κς', 9.



μζ'. Ὁ τῶν παρὰ φύσιν παθῶν διὰ τῆς εἰς Θεὸν πίστεως καὶ ἀγάπης νικήσας τὰς παραλόγους ἐπιθυμίας, εἴτ' οὖν κινήσεις, καὶ αὐτοῦ τοῦ κατὰ φύσιν ἔξω γίνεται νόμου καὶ εἰς τὴν χώραν τῶν νοητῶν ὅλος μεταβιβάζεται, καὶ τὸ κατὰ φύσιν δμόφυλον, μετὰ τῶν προσγενομένων αὐτῷ τῆς ἀλλοτρίας ἑαυτῷ συνεκβάλλει δουλείας.

μη'. Μὴ χαλινουμένη τῷ θεῷ φόβῳ κατὰ τὴν πράξιν ἢ γνῶσιν, τύφον ἐργάζεται, ὥς οἰκεῖον τὸ δεδανεισμένον προβάλλεσθαι πείθουσα τὸν ἐπ' αὐτῇ τυφωθέντα, πρὸς οἰκεῖον ἔπαινον τὸν ἔρανον τοῦ λόγου ποιούμενον. Ἡ δὲ πράξις τῷ θεῷ συναυξάνουσα πόθῳ τὴν ὑπὲρ τὰ πρακτέα μὴ λαμβάνουσα γνῶσιν, τὸν πρακτικὸν ἐργάζεται ταπεινόφρονα, τοῖς ὑπὲρ τὴν οἰκείαν δύναμιν λόγοις πρὸς ἑαυτὸν συστελλόμενον.

μθ'. Οὐράνιον οἰκητήριόν ἐστιν ἡ κατ' ἀρετὴν ἀπαθὴς ἔξις καὶ ἡ μηδὲν ἔχουσα πλάνης πολεμοῦν αὐτῇ νόημα γνῶσιν.

ν'. Ὡς περ τέλος κινήσεως μονάδος ἐστὶν ἡ μυριάς, καὶ ἀρχὴ μὴ κινήσεως μυριάδος ἐστὶν ἡ μονάς· ἀρχὴ γὰρ παντὸς τέλους ἡ κατ' αὐτὸ σαφῶς ἀκίνησις καθέστηκε· καὶ τέλος πάσης ἀρχῆς, ἡ τῆς κατ' αὐτὴν κινήσεως ὑπάρχει συμπλήρωσις· οὕτω καὶ ἡ πίστις, ἀρχὴ κατὰ φύσιν ἀρετῶν ὑπάρχουσα, τέλος ἔχει τοῦ δι' αὐτῶν ἀγαθοῦ τὴν συμπλήρωσιν· καὶ τὸ κατὰ φύσιν ἀγαθόν, ὡς ἀρετῶν τέλος, ἀρχὴν ἔχον τὴν πίστιν πρὸς αὐτὴν ἐνδιαθέτως συνάγεται. Πίστις γάρ ἐστιν ἐνδιάθετον ἀγαθόν, καὶ ἀγαθόν ἐστιν ἐνεργηθεῖσα πίστις· πιστὸς δὲ κατὰ φύσιν καὶ ἀγαθὸς ἐστὶν ὁ Θεός<sup>1</sup>, τὸ μὲν, ὡς πρῶτον ἀγαθόν· τὸ δέ, ὡς ἔσχατον ὀρεκτόν. Ταῦτόν δὲ ταῦτα καθέστηκε παντὶ τρόπῳ ἀλλήλοις ὄντα, μηδενὶ λόγῳ, πλὴν τοῦ κατ' ἐπίνοιαν, ἀλλήλων διαιρούμενα παντελῶς, διὰ τὴν τῶν ἀπ' αὐτοῦ ἀρχομένων, καὶ εἰς αὐτὸν ληγόντων κίνησιν. Ἄρα ἡ μυριάς, ἐσχάτου ὀρεκτοῦ φέρουσα τύπον, τῶν πρὸς αὐτὸ κινουμένων τελείαν περιγράφει τὴν ἔφεσιν· καὶ ἡ μονάς, πρῶτου ἀγαθοῦ φέρουσα σύμβολον, τῶν ἀπ' αὐτοῦ κινουμένων τελείαν ἐπιφέρει βάσιν\*.

\* Ἐν ἄλλοις φύσιν.

να'. Πρώτη ἀπάθεια, ἡ παντελὴς ἀποχὴ τῶν κατ' ἐνέργειαν κακῶν, ἐν τοῖς εἰσαγομένοις θεωρουμένη· δευτέρα δέ, ἡ παντελὴς κατὰ διάνοιαν περὶ τὴν τῶν κακῶν συγκατάθεσιν ἀποβολὴ λογισμῶν, ἐν τοῖς μετὰ λόγου τὴν ἀρετὴν μετιοῦσι γινομένη· τρίτη δέ, ἡ κατ' ἐπιθυμίαν περὶ τὰ πάθη παντελὴς ἀκίνησις, ἐν τοῖς διὰ τῶν σχημάτων τοὺς λόγους νοητῶς θεωμένους τῶν ὁρωμένων· τετάρτη δὲ ἀπάθεια, ἡ καὶ αὐτῆς τῆς ψιλῆς φαντασίας παντελὴς κάθαρσις, ἐν τοῖς διὰ γνώσεως καὶ θεωρίας καθαρὸν καὶ διειδὲς ἔσοπτρον τοῦ Θεοῦ ποιησαμένοις τὸ ἡγεμονικόν, συνισταμένη. Ὁ τοίνυν καθάρας ἑαυτὸν ἐνεργείας παθῶν, καὶ τῆς ἐπ' αὐτοῖς κατὰ διάνοιαν συγκαταθέσεως ἐλευθερωθεὶς, καὶ τῆς περὶ αὐτὰ κατ' ἐπιθυμίαν κινήσεως στάσιν λαβὼν, καὶ τῆς αὐτῶν ψιλῆς φαντασίας τὸν νοῦν καταστήσας ἀμόλυντον, τὰς τέσσαρας γενικὰς ἀπαθείας ἔχων, ἐξέρχεται τῆς ὕλης

1. Πρὸς Ματθ. ιθ', 17.

καὶ τῶν ὀλικῶν, καὶ πρὸς τὴν νοερὰν καὶ θεῖαν καὶ εἰρηνικὴν τῶν νοητῶν ἐπέλγεται λήξιν.

νβ'. \* Πρώτην ἀπάθειαν (λέγει) τὴν πρὸς τὴν ἁμαρτίαν τοῦ σώματος \* Σχόλιον. κατ' ἐνέργειαν ἀνέπαφον κίνησιν· δευτέραν δέ, τὴν κατὰ ψυχὴν τῶν ἐμπαθῶν λογισμῶν τελείαν ἀποβολήν, δι' ἧς τῶν παθῶν ἀπομαρτάνεται κατὰ τὴν πρώτην ἀπάθειαν κίνησις, ἐξάπτοντας αὐτὴν πρὸς ἐνέργειαν οὐκ ἔχουσα τοὺς ἐμπαθεῖς λογισμούς· τρίτην δέ, τὴν περὶ τὰ πάθη τελείαν τῆς ἐπιθυμίας ἀκίνησιν, δι' ἣν καὶ ἡ δευτέρα γίνεσθαι πέφυκε, τῇ τῶν λογισμῶν καθαρότητι συνισταμένη· τετάρτην δὲ λέγει ἀπάθειαν, τὴν κατὰ διάνοιαν πασῶν τῶν αἰσθητῶν φαντασιῶν τελείαν ἀπόθεσιν, καθ' ἣν ἡ τρίτη τὴν γένεσιν εἴληφεν, οὐκ ἔχουσα τὰς φαντασίας τῶν αἰσθητῶν εἰδοποιούσας αὐτῇ τῶν παθῶν τὰς εἰκόνας.

νγ'. Παντὶ πρακτικῷ, παιδὸς καὶ παιδίσκης δίκην, ὁ λόγος καὶ ἡ διάνοια μοχθοῦσι, τοὺς κατ' ἀρετὴν τῆς πράξεως τρόπους ἐπινοοῦντες τε καὶ δημιουργοῦντες, καὶ ὅλον πᾶσαν ἑαυτῶν κατὰ τῶν ἀντικειμένων τῆς πρακτικῆς πνευμάτων τῆς πονηρίας τὴν δύναμιν ἔχοντες ἀντιτεταγμένην, πληρώσαντες δὲ τὴν πρακτικὴν φιλοσοφίαν, ἣν ὁ ἔκτος τῶν ἐνιαυτῶν παρεδήλωσεν ἀριθμός. Εἴρηται γὰρ ὅτι ὁ ἕξ ἀριθμός, τὴν πρακτικὴν σημαίνει φιλοσοφίαν· ἐλεύθεροι πρὸς τὴν πνευματικὴν ἀπολύονται, δηλονότι τῶν ἐν τοῖς οὐσι συγγενῶν λόγων θεωρίαν ἐπερχόμενοι, ὅτε λόγος καὶ ἡ διάνοια.

νδ'. Ἀλλόφυλος παῖς ἐστὶ καὶ παιδίσκη, ὁ θυμὸς καὶ ἡ ἐπιθυμία· οὗς ὑποξεύγνυσι διὰ παντὸς τῇ δεσποτείᾳ τοῦ λόγου, πρὸς ὑπηρεσίαν τῶν ἀρετῶν, δι' ἀνδρείας καὶ σωφροσύνης ὁ θεωρητικὸς νοῦς, μὴ διδοὺς αὐτοῖς παντελῶς τὴν πρὸς ἐλευθερίαν ἄφεσιν ἕως ἂν καταποθῇ τῷ νόμῳ τοῦ πνεύματος τελείως ὁ τῆς φύσεως νόμος, καθάπερ ὑπὸ ζώης ἀπείρου, σαρκὸς δυστήνου θάνατος<sup>1</sup>, καὶ πᾶσα δειχθῇ καθαρῶς ἡ τῆς ἀνάρχου Βασιλείας εἰκὼν, πᾶσαν ἔχουσα τοῦ ἀρχετύπου διὰ μιμήσεως τὴν μορφήν· καθ' ἣν γενόμενος ὁ θεωρητικὸς νοῦς, ἐλευθέρους ποιεῖται τὸν τε θυμὸν καὶ τὴν ἐπιθυμίαν· τὴν μὲν, πρὸς τὴν ἀκήρατον τοῦ θεοῦ ἔρωτος ἡδονὴν καὶ τὴν ἄχραντον θέλξιν μετασκευάζων· τὸν δέ, πρὸς ζέσιν πνευματικὴν καὶ διάπυρον ἀεικίνησιν καὶ σώφρονα μανίαν μεταβιβάζων.

νε'. Ἀνάρχου Βασιλείας ἐστὶν εἰκὼν, ἡ τοῦ νοῦ περὶ τὴν ἀληθὴ γνῶσιν ἀτρεψία, καὶ ἡ τῆς αἰσθήσεως περὶ τὴν ἀρετὴν ἀφθαρσία· τῆς ψυχῆς καὶ τοῦ σώματος, κατὰ τὴν ἐν πνεύματι πρὸς τὸν νοῦν τῆς αἰσθήσεως μεταποίησιν, μόνῳ τῷ θεῷ νόμῳ τοῦ πνεύματος ἀλλήλοις συνδεδεμένων, καθ' ἣν τὴν ἀεικίνητον τοῦ λόγου καὶ ζῶσαν διαπαντὸς ἔχουσι διικνουμένην ἐνέργειαν· ἐν ἣ πᾶσα παντελῶς ἄπεστι πρὸς τὸ θεῖον ἀπέμφασιν.

νς'. Ἐνεργουμένην ἐπιθυμίαν εἶναι φάσι τὴν ἡδονήν, εἴπερ παρὸν

1. Πρὸς Β' Κορ. ε', 4.

ἀγαθόν, κατὰ τὸν αὐτῆς ἐστὶν ὁρισμόν· τὸν δὲ θυμόν, μανίας μελετωμένην κίνησιν· καὶ τὴν μανίαν, θυμὸν ἐνεργούμενον. Ὁ γοῦν ταύτας ὑποτάξας τῷ λόγῳ τὰς δυνάμεις, εὐρήσει τὴν μὲν ἐπιθυμίαν, αὐτῇ γινομένην ἡδονήν, κατὰ τὴν ἐν χάριτι πρὸς τὸ θεῖον τῆς ψυχῆς ἄχραντον συμπλοκὴν· τὸν δὲ θυμόν, ζέσιν ἀκήρατον, τῆς περὶ τὸ θεῖον ἡδονῆς φρουρητικὴν καὶ σώφρονα μανίαν, κατὰ τὴν ἔφασιν τῆς ψυχῆς θελκτικῆς δυνάμεως ἀπὸ τῶν ὄντων τελείως ἐκστατικὴν. Οὐκοῦν ἕως ἐν ἡμῖν ὁ κόσμος ζῇ, καὶ ἡ πρὸς τὰ ὕλικα τῆς ψυχῆς ἐκούσιος σχέσις, οὐ δεῖ ταύταις παρέχειν ἐλευθερίαν ταῖς δυνάμεσι, μήπως μιγείσῃ τοῖς αἰσθητοῖς ὡς ὁμοφύλοις, πολεμήσωσι τὴν ψυχὴν καὶ λάθωσιν αὐτὴν δορυάλωτον γεγεννημένην τοῖς πάθεσιν, ὡς πάλαι τὴν Ἱερουσαλήμ οἱ Βαβυλώνιοι<sup>1</sup>. Τὸν γὰρ αἰῶνα καθ' ὃν τοὺς ἀλλοφύλους παῖδας δουλεύειν ὁ νόμος ἐκέλευσε<sup>2</sup>, τὴν πρὸς τὸν κόσμον τοῦτον, ἡγουν τὴν παροῦσαν ζωὴν γνωμικὴν τῆς ψυχῆς ἐσήμανε σχέσιν ὁ λόγος, διὰ τῶν ἱστορουμένων παραδεικνύς τὰ νοούμενα.

νζ'. Ἐργμέμον λέγει τὸ κακόν· ἀρχὴν γὰρ ἔχει τὴν ἡμῶν παρὰ φύσιν κίνησιν. Οὐκ ἡργμέμον δέ, τὸ ἀγαθόν, πρὸ παντὸς γὰρ αἰῶνος καὶ χρόνου, φύσει τὸ ἀγαθόν· νοητὸν λέγει τὸ ἀγαθόν, ὃ δεῖ μόνον νοεῖν· οὐ νοητὸν δέ, τὸ κακόν, ὅπερ δεῖ μόνον μὴ νοεῖν. Ῥητὸν δὲ λέγει τὸ ἀγαθόν· αὐτὸ γὰρ δεῖ μόνον λαλεῖσθαι· καὶ γινόμενον λέγει τὸ ἀγαθόν, κατὰ φύσιν γὰρ ὑπάρχον ἀγένητον, κατὰ χάριν διὰ φιλανθρωπίαν παρ' ἡμῶν ἀνέχεται γίνεσθαι, πρὸς τὴν ἡμῶν τῶν ποιούντων καὶ λαλούντων ἐκθέωσιν· ποιούμεν δὲ τὸ ἀγαθόν, ὅπερ δεῖ μονώτατον γίνεσθαι· οὐ ποιούμενον δὲ τὸ κακόν, ὅπερ δεῖ μόνον μὴ γίνεσθαι. Φθαρτὸν λέγει τὸ κακόν· φθορὰ γὰρ ἐστὶν ἡ τοῦ κακοῦ φύσις οὐδαμῶς κατ' οὐδὲν ὑπαρξιν ἔχουσα. Ἀφθαρτὸν δέ, τὸ ἀγαθόν, ὡς αἰεὶ ὄν, καὶ μηδέποτε τοῦ εἶναι παύμενον, καὶ πάντων οἷς ἐγγίνεται φρουρητικόν. Τοῦτο γοῦν τῷ μὲν λογιστικῷ, ζητοῦμεν· τῷ δὲ ἐπιθυμητικῷ, ποθοῦμεν· τῷ δὲ θυμικῷ, φυλάττομεν ἄσυλον· τῷ δὲ αἰσθητικῷ κατ' ἐπιστήμην, ἀμιγῆς αὐτὸ τῶν ἐναντίων διακρίνομεν· τῷ δὲ φωνητικῷ, λαλοῦντες αὐτὸ ποιούμεν τοῖς ἀγνοοῦσι φανερόν· καὶ τῷ γονίμῳ πληθύνομεν αὐτό, μᾶλλον δὲ ἀληθὲς εἶπεῖν, ἡμεῖς κατ' αὐτὸ πληθυνόμεθα.

νη'. Δεῖ τὸν θεωρητικὸν νοῦν βασιλεύοντα τῶν ἐν τοῖς οὖσι νοημάτων τε καὶ θαμάτων καὶ τῶν οἰκείων κινήματων, ἕξιν ἄγονον ἔχειν κακίας· τουτέστι κακίαν μήτε συλλαμβάνουσαν παντελῶς, μήτε τίκτουσαν· ἐφ' ἧς αὐτὸν δεῖ περὶ θεωρίαν κινούμενον φέρεσθαι, μήπως πνευματικὴν ποιούμενος τὴν τῶν ὄντων διάσκεψιν, λαθὼν περιπέσῃ τινὶ τῶν παραφθείρειν διὰ τινος τῶν αἰσθητῶν πεφυκότων πονηρῶν πνευμάτων, τὴν ἀγνήν τῆς καρδίας διάσκεψιν.

νθ'. Ὁ κενονοξία τινί, δι' ἀρετὴν ἢ γνῶσιν τρωθεῖς, τὴν κόμην ματαίως διατρέφων, καθάπερ Ἀβερσαλὼμ, τῆς οἰήσεως ἐπιτεχνασμένην τε

1. Πρὸλ. Δ' Βασιλ. κε', 4.

2. Πρὸλ. Λευτ. κε', 39, 44.

καὶ μεικτὴν, ὥσπερ ἡμίονον, πρὸς ἀπάτην τῶν θεωμένων τὴν ἠθικὴν ἐπιδείκνυται πολιτεῖαν· ἐφ' ἧς αἰωρούμενος, οἶεται τὸν γεννήσαντα διὰ τῆς διδασκαλίας τοῦ λόγου Πατέρα χειρώσασθαι, πᾶσαν βουλόμενος τὴν τῷ Πατρὶ προσοῦσαν Θεόθεν δόξαν τῆς ἀρετῆς καὶ τῆς γνώσεως, ὡς ὑπερήφανος εἰς ἑαυτὸν τυραννικῶς ἐφελκύσασθαι· ἀλλ' ὁ τοιοῦτος ἐξεληθὼν εἰς τὸ πλάτος τῆς ἐν πνεύματι φυσικῆς θεωρίας, πρὸς τὸν ὑπὲρ ἀληθείας λογικὸν πόλεμον, διὰ τὴν ζῶσαν αἴσθησιν, τῷ δάσει τῆς δρυὸς τῶν ὕλικῶν θαμάτων κρατεῖται τῆς κοσμικῆς, αὐτὴν ἔχων συνδεσμοῦσαν πρὸς θάνατον, τὴν διάκενον οἶσιν, τὴν κρεμοῦσαν αὐτὸν ἀναμέσον τοῦ οὐρανοῦ καὶ ἀναμέσον τῆς γῆς<sup>1</sup>. Οὐ γὰρ ἔχει γνῶσιν ὁ κενοδόξος, καθάπερ οὐρανὸν ἀνέλκουσαν αὐτὸν τῆς κατασπώσης οἰήσεως· οὐδ' αὖ πάλιν γῆν, τὴν ἐν τῇ ταπεινώσει, λέγω, βάσιν τῆς πράξεως κατέλκουσαν αὐτὸν τῆς ἀνασπώσης φυσιώσεως· ὃν πενθεῖν καὶ θανόντα διὰ φιλανθρωπίαν ὡς φιλόθεος ὁ γεννήσας διδάσκαλος, μιμήσει Θεοῦ, μὴ βουλόμενος τὸν θάνατον τοῦ ἁμαρτωλοῦ ὡς τὸ ἐπιστρέψαι καὶ ζῆν αὐτόν.

ξ'. Ἀρχὴ καὶ τέλος ἐστὶ τῆς ἐκάστου σωτηρίας ἡ σοφία· φόβον μὲν, ἀρχομένην πρῶτον δημιουργοῦσα<sup>2</sup>, καὶ πόθον, ὕστερον τελειουμένην συνεστώσα· μᾶλλον δὲ φόβος αὐτὴ κατ' ἀρχὰς δι' ἡμᾶς οἰκονομικῶς γινομένη, ἵνα παύσῃ κακίας τὸν ἐραστήν· καὶ πόθος ὕστερον εὐρισκομένη δι' ἑαυτὴν κατὰ τὸ τέλος, ἵνα πληρώσῃ γέλωτος νοητοῦ, τοὺς τὴν αὐτῆς πάντων τῶν ὄντων ἀλλαχμένους συμβίωσιν.

ξα'. Ἡ σοφία καὶ φόβος ἐστὶ κατὰ τὴν ἀποφυγὴν γενομένη στερήσις, τοῖς οὐκ ὀρεγομένοις αὐτῆς· καὶ πόθος ἐστὶν, ἕξις ἀπολαυστικῆς ἐνεργείας εὐρισκομένη τοῖς ἀγαπῶσιν αὐτήν. Αὕτη γὰρ ἐλπίδι κολάσεως παθῶν ἀπαλλάσσουσα, καὶ φόβον ποιεῖ καὶ πόθον ἐργάζεται, τῇ τῶν ἀρετῶν ἐπικτήσει τὸν νοῦν ἐθιζούσα βλέπειν τὰ μέλλοντα.

ξβ'. Πᾶσα ἐξομολόγησις ταπεινοῖ τὴν ψυχὴν· ἡ μὲν, χάριτι Θεοῦ δικαιωθείσαν, ἡ δέ, ῥαθυμία γνώμης οἰκείας ἐπ' ἐγκλήμασιν ἐνεχομένην, αὐτὴν ἐκδιδάσκουσα.

ξγ'. Διττὸς ὁ τῆς ἐξομολογήσεως λόγος· ὁ μὲν, ἐπ' εὐχαριστίᾳ τῶν δεδορημένων ἀγαθῶν γινόμενος· ὁ δέ, ἐπ' ἐλέγχῳ καὶ ἐτασμῷ τῶν κακῶς πεπραγμένων λεγόμενος, ἐξομολόγησις γὰρ λέγεται, καὶ ἡ τῶν εὐ παθόντων μετ' εὐχαριστίας τῶν θεῶν εὐεργεσιῶν ἀπαρτίθμισις καὶ ἡ τῶν κακῶς πεπραγμένων παρὰ τῶν ὑπαιτίων ἐξαγόρευσις· ἀμφοτέρω δὲ ταπεινώσεως ὑπάρχει ποιητικά. Ὅτε γὰρ ἐπ' ἀγαθοῖς εὐχαριστῶν ὁμοῦ καὶ ὁ ἐπ' ἐγκλήμασιν ἐταζόμενος ταπεινοῦται. Ὁ μὲν ἑαυτὸν ἀνάξιον κρίνων τῶν δοθέντων καλῶν· ὁ δὲ λαβεῖν ἄφασιν τῶν πλημμελημάτων δεόμενος.

ξδ'. Τὸ τῆς ὑπερηφανίας πάθος, ἐκ δύο συνέστηκεν ἀγνοιῶν· δύο δὲ συνελθούσαι πρὸς ἑνωσιν ἀγνοίαι, μίαν φρόνησιν συγκεχυμένην ἀποτελοῦσιν· μόνος γὰρ ἐκεῖνος ἐστὶν ὑπερήφανος, ὁ καὶ τὴν θέαν βοήθειαν, καὶ

1. Β' Βασ. ιη', 9.

2. Παροιμ. θ', 10.

τὴν ἀνθρωπίνην ἀγνοήσας ἀσθενεῖαν. Οὐκοῦν ὑπερηφανία ἐστὶ θείας καὶ ἀνθρωπίνης γνώσεως στέρησις. Τῇ γὰρ τῶν ἀληθῶν ἄκρων ἀποφάσει, μία καὶ ψευδῆς ὑπάρχει κατάφασις.

Ξε'. Ἡ κενοδοξία, σκοποῦ μὲν τοῦ κατὰ Θεὸν ἐστὶν ἔκστασις· πρὸς δὲ ἄλλον σκοπὸν παρὰ τὸν θεῖον ὑπάρχει μετάδοσις. Κενόδοξος γὰρ ἐστὶν ὁ τῆς οἰκείας, ἀλλὰ μὴ τῆς θείας ἕνεκα δόξης, τὴν ἀρετὴν ἐπιτηδεύων καὶ πόνοις οἰκείοις τοὺς ἐξ ἀνθρώπων ἀνυποστάτους ἐπαίνους ὠνούμενος.

Ξς'. Ὁ ἀνθρωπάρεσκος, μόνον ἐπιμελεῖται τῶν φαινομένων ἡθῶν καὶ μὴν καὶ λόγους τοῦ κόλακος· ἵνα τοῖς μὲν τὴν ὄρασιν, τῷ δὲ τὴν ἀκοήν σφετερίζεται, τῶν μόνους ἡδομένων ἢ καὶ καταπληττομένων τοῖς φαινομένοις τε καὶ ἀκουομένοις καὶ μόνῃ τῇ αἰσθήσει περιγραφόντων τὴν ἀρετὴν· ἀνθρωπάρεσκαιαν οὖν φαμέν, τὴν ὡς ἐπ' ἀρετῇ δι' ἀνθρώπου γινομένην τῶν ἡθῶν τε καὶ λόγων ἐπιδειξιν.

Ξζ'. Ἰπόκρισις ἐστὶ, φιλίας προσπολήσις· ἢ μῖσος, σχήματι φιλίας κεκαλυμμένον· ἢ ἔχθρα, δι' εὐνοίας ἐνεργουμένη· ἢ φθόνος, ἀγάπης χαρὰ κτήρα μιμούμενος· ἢ βίος, ἀρετῆς πλάσματι, ἀλλ' οὐ πράγματι, τὸ κόσμιον ἔχων· ἢ δικαιοσύνης προσπολήσις, τῇ τοῦ εἶναι δοκῇσιν συντηρουμένη· ἢ ἀπάτη, ἀληθείας ἔχουσα μόρφωσιν· ἣν οἱ τὸν ὄφιν τῇ τῶν ἡθῶν σκολιότητι μιμούμενοι, ἐπιτηδεύουσιν.

Ξη'. Ἡ τῶν ὄντων αἰτία, καὶ τῶν ἐν αὐτοῖς οὖσιν ἀγαθῶν, ἐστὶν ὁ Θεός. Ὁ τοίνυν περὶ τὴν ἀρετὴν ἢ τὴν γνῶσιν ἐπαιρόμενος καὶ μὴ τῷ μέτρῳ τῆς ἐν χάριτι ἀρετῆς, ἥτοι προκοπῆς, συνεπεκτείνων τῆς οἰκείας ἀσθενείας τὴν ἐπιγνωμοσύνην, τὸ τῆς ὑπερηφανίας κακὸν οὐ διέφυγεν. Ὁ δὲ δόξης ἕνεκεν ἰδίας τὸ καλὸν ἐπιτηδεύων, ἑαυτὸν τοῦ Θεοῦ προτετίμηκε, τῷ τῆς κενοδοξίας ἡλῶ περιπαρεῖς· ὁ δὲ πρὸς τὸ θεαθῆναι τοῖς ἀνθρώποις ποιῶν ἢ λαλῶν τὴν ἀρετὴν, τῆς θείας πολλῶ τὴν ἀνθρωπίνην ἀποδοχὴν ὑπερέθηκε τῷ τῆς ἀνθρωπάρεσκείας πάθει νοσηλευόμενος. Ὁ δὲ μόνον τῇ κατ' ἀρετὴν σεμνότητι πρὸς ἀπάτην κακούργως ἐπιχρώσας τὰ ἥθη, καὶ τὴν πονηρὰν τῆς γνώμης διάθεσιν τῷ φαινομένῳ σχήματι καλύπτων τῆς εὐλαθείας, τῷ τῆς ὑποκρίσεως ἐξωνεῖται δόλῳ τὴν ἀρετὴν. Οὐκοῦν ὁ τοιοῦτος, ἐπ' ἄλλα παρὰ τὴν αἰτίαν ἐκάστου τούτων ἀπήγαγε τὸν σκοπὸν.

Ξθ'. Οὐδεὶς τῶν πονηρῶν δαιμόνων, τοῦ ἐναρέτου ποτὲ κωλύει τὸ πρόθυμον· ἀλλὰ καὶ μᾶλλον τὰς ἐλλείψεις δολερῶς περικόφας τῶν ἀρετῶν, τὰς ἐπιτάσεις ὑπαγορεύει, τοῖς ἀγωνισταῖς συμπροθυμούμενος· ἵνα πρὸς ἑαυτὸν ὅλην ποιήσῃται τοῦ ἀσκουμένου τὴν ἔννοιαν, παραπολέσασαν τὸ ἴσον τῆς μεσότητος στάθμιον καὶ λάθῃ πρὸς ἄλλο, παρὰ τὸ δοκοῦν ὀδεύουσα καταγώγιον.

ο'. Οἱ δαίμονες οὔτε σωφροσύνην μισοῦσιν, οὔτε νηστείαν βδελύσσονται, οὐ χρημάτων διάδοσιν, οὐ φιλοξενίαν, οὐ φαλμυδίαν, οὐ σχολὴν ἀναγνώσεως, οὐχ ἡσυχίαν, οὐ τῶν μαθημάτων τὰ ὑψηλότερα, οὐ χαμευνίαν, οὐκ ἀγρυπνίαν, οὐ τὰ λοιπὰ πάντα, δι' ὧν ὁ κατὰ Θεὸν χαρακτηρίζεται

βίος, ἕως πρὸς αὐτοὺς νένευκεν ὁ σκοπός, καὶ ἡ αἰτία τῶν γινομένων.

οα'. Τοὺς μὲν ἄλλους δαίμονας, τάχιον ἴσως ὁ ἀσκητὴς καταβαλλόμενος, ῥαδίως τὴν ἐξ αὐτῶν βλάβην διαδιδράσκει. Τοὺς δὲ δοκοῦντας συνεργεῖν τῷ δρόμῳ τῆς ἀρετῆς καὶ οἷον συνοικοδομεῖν βουλομένους τὸν ναὸν Κυρίῳ, τίς ἂν τῶν ἀγαν ὑψηλῶν καταλάβοι νοῦς, χωρὶς τοῦ διὰ πάντων χωροῦντος ἐνέργου λόγου καὶ ζῶντος, καὶ διικνουμένου ἄχρι μερισμοῦ ψυχῆς καὶ πνεύματος<sup>1</sup>, τουτέστι, διαγινώσκοντες, τίνα τῶν ἔργων ἢ νοημάτων εἰσὶ ψυχικά, τουτέστιν εἶδη φυσικά τῆς ἀρετῆς ἢ κινήματα; καὶ τίνα τυγχάνει πνευματικά, τουτέστιν ὑπὲρ φύσιν καὶ Θεὸν χαρακτηρίζοντα; τῇ φύσει δὲ κατὰ χάριν διδόμενα· ἀρμῶν τε καὶ μυελῶν, τὴν πρὸς τοὺς πνευματικὸς λόγους τῶν κατ' ἀρετὴν τρόπον, ἀρμόδιον ἢ ἀναρμόδιον διόλου σύννευσιν ἐπισταμένου, κρίνοντός τε τὰς ἐνθυμήσεις καὶ τὰς ἐννοίας τῶν καρδιῶν, τουτέστι τὰς ἐπὶ τοῖς εἰρημένοις ἀφανεῖς κατὰ τὸ βάθος σχέσεις, καὶ τὰς κατὰ ψυχὴν ἀοράτους τούτων αἰτίας, ᾧ οὐκ ἐστὶ κτίσις ἀφανῆς ἐν ἡμῖν τοῖς λανθάνειν δοκοῦσι· πάντα δὲ τὰ γεγεννημένα τε καὶ νεννημένα, ἀλλ' ἤδη καὶ τὰ γενησόμενα παρ' ἡμῶν καὶ νοηθησόμενα.

οβ'. Μερισμὸν ψυχῆς καὶ πνεύματος (λέγει) τὴν διαφορὰν τῆς ἐκφύσεως ἀρετῶν, ὧν φυσικῶς ἔχομεν τοὺς λόγους, καὶ τῶν ἐν Πνεύματι, ὧν κατὰ δωρεὰν δεχόμεθα τὴν χάριν· τούτων γὰρ εὐκρινῶς τὴν διαστολὴν ποιεῖται κρίνων ὁ λόγος.

ογ'. Τὰς ἐνθυμήσεις καὶ τὰς ἐννοίας, ὧν ἐστὶ διακριτικὸς ὁ λόγος (φησὶν) εἶναι τὰς τῆς ψυχῆς ἐπὶ τε τοῖς θείοις λόγοις καὶ τοῖς λογισμοῖς σχέσεις καὶ τὰς αὐτῶν δηλαδὴ τῶν σχέσεων αἰτίας. Ἡ γὰρ ἐνθύμησις, κινεῖ μνήμην, ἥς οἰκεῖον σχέσις· ἢ δὲ ἔννοια, πέρασις ἀποσκοπεῖ, ὅπερ αἰτίαν χαρακτηρίζει.

οδ'. Εἰ κατ' οὐσίαν γνῶσις ἐστὶν ὁ Θεός, προηγεῖται δὲ σαφῶς πάσης γνώσεως νοῦς, ᾧ καὶ ὑποπίπτειν πέφυκεν, ἄρα ὑπὲρ ταύτην ἐστὶν ὁ Θεός, ὅτι καὶ ὑπὲρ πάντα νοῦν, ᾧ γνῶσις καθοτιοῦν πέφυκεν ὑποπίπτειν, ὑπεραπείρωσθε καθέστηκε.

οε'. Τίς τὸν θεῖον οὐκ ἔχων ἐνοικοῦντα λόγον τῷ βάθει τῆς καρδίας, δυνήσεται τοὺς ἀφανεῖς δόλους τῆς καθ' ἡμῶν ὑποκρίσεως τῶν δαιμόνων ὑποκλίνας, στῆναι καθ' ἑαυτὸν μονώτατος, χωρὶς τινος ἐπιμεξίας, καὶ οἰκοδομῆσαι τοῦ Κυρίου τὸν ναόν, κατὰ τὸν Μέγαν Ζοροβάβελ καὶ τὸν Ἰησοῦν<sup>2</sup> καὶ τοὺς ἡγουμένους τῶν πατριῶν, φάσκοντας διαρρηθὴν μεγάλη τῇ φωνῇ τοῖς ἀπατεῶσι τῆς ὑπερηφανίας καὶ τῆς κενοδοξίας καὶ τῆς ἀνθρωπάρεσκείας καὶ τῆς ὑποκρίσεως, οὐχ ἡμῖν καὶ ὑμῖν τοῦ οἰκοδομῆσαι τὸν οἶκον Κυρίῳ τῷ Θεῷ ἡμῶν; ἡμεῖς γὰρ μόνοι οἰκοδομήσομεν τῷ Κυρίῳ τοῦ Ἰσραὴλ<sup>3</sup>. Γινώσκων ὡς ἡ τούτων ἐπιμεξία, τῆς ὅλης οἰκοδομῆς ποιεῖται τὴν φθορὰν καὶ καθάρσει, καὶ συχρᾶ τῆς τῶν θείων ἀναθημάτων εὐπρεπείας τὴν χάριν.

1. Ἑβρ. δ', 12.

2. Ἀγγ. α', 14.

3. Α' Ἑσδρ. ε', 67-68.



ος'. Οὐδεὶς δύναται, τινὰ τῶν εἰρημένων δαιμόνων ἔχων τὴν ἀρετὴν συμμετερχόμενον ταύτην, τῷ Κυρίῳ οἰκοδομῆσαι· οὐ γὰρ ἔχει τὸν Θεὸν τῶν γινομένων τέλος, ὃν θεώμενος ταύτην διέξεισιν· ἀλλὰ τὸ πάθος, ὅπερ διὰ ταύτης συνίστησιν.

ος'. Οἱ κατ' ἔλλειψιν ἀρετῆς πολεμοῦντες δαίμονες, εἰσὶν οἱ πορνεῖαν καὶ μέθην, φιλαργυρίαν τε καὶ φθόνον διδάσκοντες. Οἱ δὲ καθ' ὑπερβολὴν πολεμοῦντες, εἰσὶν οἱ τὴν οἴησιν καὶ τὴν κενοδοξίαν καὶ τὴν ὑπερηφανίαν διδάσκοντες καὶ διὰ τῶν δεξιῶν τοῖς ἀριστεραῖς ἐπικεκρυμμένως ἐμπεύροντες.

οη'. Εἴθε γένοιτο καὶ ἡμᾶς αἰεὶ λέγειν τοῖς ἐν πλάσματι φιλίας πνευματικῆς ἀοράτως προσβάλλουσι πνεύματι τῆς πονηρίας, καὶ διὰ τοῦ ἀγαθοῦ λεληθότως βουλομένοις κατεργάσθαι τῆς ἀμαρτίας τὸν θάνατον· καὶ λέγουσι συνοικοδομήσωμεν ὑμῖν τὸν ναὸν τῷ Κυρίῳ ὑμῶν, οὐχ ἡμῖν, καὶ ὑμῖν τοῦ οἰκοδομῆσαι τὸν οἶκον Κυρίῳ τῷ Θεῷ ἡμῶν, ἡμεῖς γὰρ μόνοι οἰκοδομήσωμεν τῷ Κυρίῳ τοῦ Ἰσραήλ<sup>1</sup>. Μόνοι μὲν, ὅτι τῶν κατ' ἔλλειψιν τῆς ἀρετῆς πολεμοῦντων ἐλευθερωθέντες πνευμάτων, ὧν καὶ ἐκβεθήκαμεν, οὐ βουλόμεθα ταῖς ὑπερβολαῖς δι' ἡμῶν ἐπαρθέντες πάλιν περιπαρεῖναι καὶ πεσεῖν πτώσιν, τοσοῦτον τῆς προτέρας χαλεπωτέραν, ὅσον τῆς μὲν ἦν ἐπανόδου ἐλπίς εὐχερῆς, συγγνωσθεῖσι διὰ τὴν ἀσθένειαν. Τῇ δέ, ἥ οὐκ ἔστιν, ἥ δυσχερὴς ἔσται μισηθεῖσι διὰ τὴν ὑπερηφανίαν, καὶ τοῦ δεξιῦ ποιουμένοις ἕτερόν τι δεξιώτερον. Οὐ μόνον δὲ πάλιν, ὅτι τοὺς Ἁγίους Ἀγγέλους ἔχομεν τῶν καλῶν συλλήπτορας· μάλλον δὲ τὸν Θεὸν αὐτόν, ἡμῖν ἑαυτὸν ἐμφανίζοντα διὰ τῶν ἔργων τῆς δικαιοσύνης καὶ ἡμᾶς ἑαυτῷ ναὸν ἅγιον οἰκοδομοῦντα καὶ παντὸς πάθους ἐλεύθερον.

οθ'. Ἀρετῆς ὅρος ἐστίν, ἥ τῆς ἀνθρωπίνης ἀσθενείας κατ' ἐπίγνωσιν πρὸς τὴν θείαν δύναμιν ἔνωσις. Ὁ τοίνυν ἑαυτὸν τῇ ἀσθενείᾳ περιγράφων τῆς φύσεως, καὶ πρὸς τὸν ὅρον οὐκ ἦλθε τῆς ἀρετῆς· καὶ διὰ τοῦτο πλημμελεῖ, μὴ πῶς λαθὼν τὴν τὸ ἀσθενὲς ἰσχύουσαν δύναμιν. Ὁ δὲ τῆς θείας δυνάμεως τὴν οἰκείαν ἀσθένειαν, ὡς ἰσχὺν αὐθαδῶς ἀντιπροβαλλόμενος, τὸν ὅρον παρήλθε τῆς ἀρετῆς· καὶ διὰ τοῦτο πλημμελῶν, ὡς τοῦ κατόπιν, ὑπερφεροῦς παρ' ἑαυτῷ γινομένου, οὐκ ἐπιγινώσκει· ἀρετὴν γὰρ εἶναι νομίζει τὸ πλημμέλημα. Συγγνωστὸς οὖν μάλλον ὁ τῆς κατὰ φύσιν ἀσθενείας ἑαυτὸν περιγράφας, παθὼν μάλλον ἐκ βαθυμίας τὴν ἐκπτώσιν τῆς ἀρετῆς· ἢ ὁ τὴν οἰκείαν ἀσθένειαν ὡς ἰσχὺν πρὸς τὴν τῶν καθηκόντων ποίησιν ἀντιπροβαλλόμενος τῆς θείας δυνάμεως, δράσας μάλλον ἐξ αὐθαδεῖας τῆς ἀρετῆς τὴν ἐκπτώσιν.

π'. Ἐπειδὴ εἴρηται, πολὺ ἰσχύει δέησις δικαίου ἐνεργουμένη<sup>2</sup>, κατὰ δύο τρόπους οἷδα ταύτην ἐνεργουμένην. Καθ' ἓνα μὲν, ὁπότεν μετὰ τῶν κατ' ἐντολὴν ἔργων, τῷ Θεῷ τὴν ταύτης ποιεῖται προσαγωγὴν τῆς δεήσεως ὁ ἐρχόμενος, ὡς μὴ μόνον ἐν φιλῷ λόγῳ καὶ διακένῳ φωνῇς ἤχῳ τῆς

1. Α' Ἐσδρ. ε', 67 - 68.

2. Ἰακ. ε', 16.

γλώττης ἐκπίπτουσιν ἀργὴν κεῖσθαι τὴν δέησιν καὶ ἀνυπόστατον, ἀλλ' ἐνεργὸν καὶ ζῶσαν τοῖς ἔργοις τῶν ἐντολῶν ψυχουμένην· εὐχῆς γὰρ καὶ δεήσεως ὑπόστασις, ἥ διὰ τῶν ἀρετῶν τῶν ἐντολῶν ὑπάρχει προδήλως ἐκπλήρωσις, καθ' ἣν ἰσχυρὰν καὶ πάντα δυναμένην ὁ δίκαιος ἔχει τὴν δέησιν, ἐνεργουμένην ταῖς ἐντολαῖς· καθ' ἕτερον δὲ τρόπον, ὁπότεν ὁ τῆς εὐχῆς τοῦ δικαίου δεόμενος, τὰ ἔργα τῆς εὐχῆς διαπράττεται, τὸν τε πρότερον διορθούμενος βίον, καὶ τὴν δέησιν ἰσχυρὰν τοῦ δικαίου ποιούμενος διὰ τῆς οἰκείας καλῆς ἀναστροφῆς δυναμουμένην.

πα'. Οὐδὲν ὄφελος τῆς τοῦ δικαίου δεήσεως, τοῦ ταύτης χρήζοντος πλεον τῶν ἀρετῶν ἡδομένου τοῖς πλημμελήμασιν· ἐπεὶ καὶ ὁ Μέγας ποτὲ Σαμουὴλ ἐπένθει τὸν Σαοὺλ πλημμελοῦντα, ἀλλ' οὐκ ἴσχυσε τὸν Θεὸν ἱλεώσασθαι, μὴ λαθὼν συλλήπτορα τοῦ πένθους τὴν καθήκουσαν τοῦ πλημμελοῦντος διόρθωσιν. Διὰ τοῦ ἀνοήτου πένθους ὁ Θεὸς καταπαύων τὸν ἑαυτοῦ θεράποντα, φησὶ πρὸς αὐτόν· ἕως πότε σὺ πενθεῖς ἐπὶ Σαοὺλ; καὶ ἐγὼ ἐξουδένωκα αὐτὸν τοῦ βασιλεύειν ἐπὶ τὸν Ἰσραήλ<sup>1</sup>.

πβ'. Καὶ πάλιν Ἰερემίας ὁ συμπαθέστατος, ὑπὲρ τοῦ λαοῦ τῶν Ἰουδαίων, περὶ τὴν πλάνην μαίνοντος<sup>2</sup> τῶν δαιμόνων οὐκ εἰσακούεται προσευχόμενος, οὐκ ἔχων εἰς προσευχῆς δύναμιν, τὴν ἀπὸ τῆς πλάνης τῶν ἀθέων Ἰουδαίων ἐπιστροφήν. Ὅθεν τοῦ διακενῆς προσεύχεσθαι καὶ τοῦτον ἀπάγων ὁ Θεός, φησὶ· καὶ σὺ μὴ προσεύχου περὶ τοῦ λαοῦ τούτου, καὶ μὴ ἀξίου τοῦ ἐλεηθῆναι αὐτοὺς καὶ μὴ εὐχου καὶ μὴ προσέλθης μοι περὶ αὐτῶν ἔτι, ὅτι οὐκ εἰσακούσομαι<sup>3</sup>.

πγ'. Πολλῆς ὄντως ἐστὶν ἀβελτηρίας, ἵνα μὴ λέγω παραφροσύνης, δι' εὐχῆς δικαίων ἐπιζητεῖν σωτηρίαν, τὸν κατὰ διάθεσιν ἡδόμενον· κακείνων αἰτεῖσθαι συγχώρησιν, οἷς ἐγκυχαῖται κατ' ἐνέργειαν προθέσει σπιλούμενος. Δέον μὴ ἀργὴν ἔαν γίνεσθαι καὶ ἀκίνητον τοῦ δικαίου τὴν δέησιν, τὸν ταύτης δεόμενον, εἴπερ ἀληθῶς τοῖς πονηροῖς ἀπεχθάνεται· ἀλλ' ἐνεργὸν ποιεῖν καὶ ἰσχυρὰν, ταῖς οἰκείαις ἀρεταῖς πτερουμένην, φθάνουσαν τὸν συγχώρησιν δίδόναι τῶν πλημμεληθέντων δυνάμενον.

πδ'. Πολὺ ἰσχύει τοῦ δικαίου ἡ δέησις, εἴτε ἐκ τοῦ ποιουμένου ταύτην δικαίου, εἴτε ἐκ τοῦ γίνεσθαι αὐτὴν αἰτουμένου τὸν δίκαιον, ἐνεργουμένη<sup>4</sup>. Ὑπὸ μὲν γὰρ τοῦ δικαίου ἐνεργουμένη, δίδωσιν αὐτῷ παρρησίαν πρὸς τὸν δοῦναι δυνάμενον τὰ τῶν δικαίων αἰτήματα. Ὑπὸ δὲ τοῦ ταύτην αἰτουμένου τὸν δίκαιον, τῆς προτέρας αὐτὸν μοχθηρίας ἀφίστησι, μεταβάλλουσα πρὸς ἀρετὴν αὐτῷ τὴν διάθεσιν.

πε'. \* Τοῦ Ἀποστόλου εἰρηκότος, ἐν ᾧ ἀγαλλιᾶσθε, ὀλίγον ἄρτι, εἰ \* Ἐρώτησις δέον ἐστὶ λυπηθέντας ὑμᾶς ἐν ποικίλοις περασμοῖς<sup>5</sup>, πῶς τις λυπούμενος ἐν πειρασμοῖς, δύναται ἀγαλλιᾶσθαι, ἐν ᾧ λυπεῖται;

πς'. \* Τὴν λύπην διττὴν οἶδε τῆς ἀληθείας ὁ λόγος. Τὴν μὲν, κατὰ \* Ἀπόκρισις

1. Α' Βασιλ. ιε', 35, ις', 1.

2. Γραπτέον μάλλον μένοντος.

3. Ἰερειμ. ζ', 16.

4. Ἰακ. ε', 16.

5. Α' Πέτρ. α', 6.



ψυχὴν ἀφανῶς, τὴν δέ, κατ' αἰσθησιν φανερώς συνισταμένην. Καὶ τὴν μὲν, ὅλον τὸ βάθος τῆς ψυχῆς περιλαμβάνουσιν, τῇ μάστιγι τῆς συνειδήσεως αἰκίζόμενον. Τὴν δέ, πᾶσαν τὴν αἰσθησιν περιγράφουσιν, τῇ βάρει τῶν ἀλγεῖντων συστέλλομένην τῆς φυσικῆς διαχύσεως. Καὶ τὴν μὲν, τῆς κατ' αἰσθησιν ἡδονῆς· τὴν δέ, τῆς κατὰ ψυχὴν εὐφροσύνης τέλος ὑπάρχουσιν· μᾶλλον δὲ τὴν μὲν, τῶν κατ' αἰσθησιν γνωμικῶν· τὴν δέ, τῶν κατ' αὐτὴν συμπέρασμα παραγνώμην παθῶν τυγχάνουσιν.

πζ'. Λύπη ἐστὶ κατ' ἐμὲ φάναι διὰ θεοῖς ἡδονῶν ἐστέρημένη. Στέρησις δὲ καθέστηκεν ἡδονῶν, πόνων ἐπαγωγὴ. Πόνος δὲ σαφῶς ἐστὶ φυσικῆς ἐξέως ἑλλειψίς· ἢ ὑποχώρησις. Ἑλλειψίς δὲ φυσικῆς ἐξέως, πάθος τῆς κατὰ φύσιν ὑποκειμένης τῇ ἐξεί δυνάμεως. Τὸ δὲ πάθος τῆς κατὰ φύσιν τῇ ἐξεί δυνάμεως ἐστὶν ὁ κατὰ τὴν παράχρησιν τῆς φυσικῆς ἐνεργείας τρόπος. Παράχρησις δὲ τοῦ κατ' ἐνέργειαν τρόπου καθέστηκεν, ἢ πρὸς τὸ μὴ πεφυκὸς κατὰ φύσιν καὶ ὑφιστάμενον τῆς δυνάμεως κίνησις.

πη'. Τὴν κατὰ ψυχὴν λύπην τέλος εἶναι (φησὶ) τῆς κατ' αἰσθησιν ἡδονῆς. Ἐκ γὰρ ταύτης συνίσταται λύπη ψυχῆς. Ὡς περ οὖν καὶ τῆς κατὰ ψυχὴν ἡδονῆς τέλος ἐστὶν ἢ κατὰ σάρκα λύπη. Ψυχῆς γὰρ εὐφροσύνη σαρκὸς γίνεται λύπη.

πι'. Διττὴν τὴν λύπην (λέγει)· τὴν μὲν περὶ τὴν αἰσθησιν, κατὰ στέρησιν τῶν σωματικῶν ἡδονῶν συνισταμένην· τὴν δὲ περὶ νοῦν, κατὰ στέρησιν τῶν τῆς ψυχῆς ἀγαθῶν γινομένην. Διττοὺς δὲ λέγει καὶ τοὺς πειρασμούς, τοὺς μὲν ἐκουσίους, τοὺς δὲ ἀκουσίους. Καὶ τοὺς μὲν ἐκουσίους, τῆς κατ' αἰσθησιν σωματικῆς ἡδονῆς εἶναι πατέρας, τῆς δὲ κατὰ ψυχὴν λύπης εἶναι γεννήτορας· μόνη γὰρ πραχθεῖσα, λυπεῖ τὴν ψυχὴν ἢ ἁμαρτία. Τοὺς δ' ἀκουσίους, οἵτινες ἐν τοῖς παραγνώμην δείκνυνται πόνοις, τῆς μὲν κατὰ ψυχὴν ἡδονῆς εἶναι πατέρας, τῆς δὲ κατ' αἰσθησιν σωματικῆς λύπης εἶναι γεννήτορας.

ι'. Ὡς περ τὴν λύπην διττὴν, ὡς ἔφην, οἶδεν ὁ λόγος, οὕτω καὶ τῶν πειρασμῶν διττὸν ἐπίσταται τὸν τρόπον. Τὸν μὲν, κατὰ γνώμην· τὸν δέ, παρὰ γνώμην. Καὶ τὸν μὲν, ἐκουσίων ἡδονῶν δημιουργόν· τὸν δέ, ἀκουσίων ὀδυνῶν ἐπακτικόν. Ὁ γὰρ κατὰ γνώμην πειρασμός, τὰς κατὰ προαίρεσιν ἐκουσίους σαφῶς συνίστησιν ἡδονάς. Ὁ δὲ παρὰ γνώμην, προδήλως τοὺς ἀκουσίους παρὰ προαίρεσιν ἐφίστησι πόνους. Καὶ ὁ μὲν τῆς κατὰ ψυχὴν, ὁ δὲ τῆς κατ' αἰσθησιν λύπης καθέστηκεν αἴτιος.

ια'. Ὁ μὲν κατὰ γνώμην πειρασμός, τὴν κατὰ ψυχὴν λύπην συνίστησι· τὴν δὲ κατ' αἰσθησιν δημιουργεῖ σαφῶς ἡδονήν. Ὁ δὲ παρὰ γνώμην, τὴν μὲν τῆς ψυχῆς ἡδονήν, τὴν δὲ τῆς σαρκὸς λύπην ὑφίστησιν.

ιβ'. Οἶμαι τὸν Κύριον ἡμῶν καὶ Θεόν, πῶς δεῖ προσεύχεσθαι τοὺς οἰκέλους διδάσκοντα μαθητάς, πρὸς τὸ κατὰ γνώμην εἶδος τῶν πειρασμῶν ἀπεύχεσθαι, φάσκειν· καὶ μὴ εἰσενέγκης ἡμᾶς εἰς πειρασμόν<sup>1</sup>. Τῶν ἡδονι-

1. Ματθ. ζ', 13.

κῶν δηλονότι, καὶ γνωμικῶν καὶ ἐκουσίων πειρασμῶν, μὴ ἐγκαταλειφθῆναι πείραν λαβεῖν εὐχεσθαι. Τὸν δὲ Μέγαν Ἰάκωβον τοῦ Κυρίου λεγόμενον ἀδελφόν, πρὸς τὸ τῶν ἀκουσίων πειρασμῶν εἶδος, διδάσκοντα μὴ συστέλλεσθαι τοὺς ὑπὲρ τῆς ἀληθείας ἀγωνιζομένους, φάναι· πᾶσαν χαρὰν ἡγήσασθε, ἀδελφοί μου, ὅταν πειρασμοῖς περιπέσητε ποικίλοις<sup>1</sup>, δηλονότι, τοῖς ἀκουσίοις καὶ παρὰ γνώμην καὶ πόνων ποιητικοῖς πειρασμοῖς· καὶ δηλοῦσι σαφῶς, ἐκεῖ μὲν ἐπάγων ὁ Κύριος· ἀλλὰ ῥῦσαι ἡμᾶς ἀπὸ τοῦ πονηροῦ· ἐνταῦθα δέ, ὁ Μέγας Ἰάκωβος· γινώσκοντες ὅτι τὸ δοκίμιον ὑμῶν τῆς πίστεως κατεργάζεται ὑπομονήν· ἢ δὲ ὑπομονή, ἔργον τέλειον ἔχεται, ἵνα ᾗτε τέλειοι καὶ δλόκληροι, ἐν μηδενὶ λειπόμενοι.

ιγ'. Ὁ μὲν Κύριος ἀπεύχεσθαι τοὺς ἐκουσίους ἡμᾶς διδάσκει πειρασμούς, ὡς σαρκὸς μὲν ἡδονῆς, ψυχῆς δὲ ποιητικούς ὀδύνης. Ὁ δὲ Μέγας Ἰάκωβος, ἐπὶ τοῖς ἀκουσίοις ἡμῖν παραινεῖ χαίρειν πειρασμοῖς, ὡς σαρκὸς μὲν ἡδονήν, ψυχῆς δὲ ὀδύνην ἀφαιρουμένοις.

ιδ'. Τέλειός ἐστιν, ὁ τοῖς ἐκουσίοις δι' ἐγκρατείας μαχόμενος καὶ τοῖς ἀκουσίοις δι' ὑπομονῆς ἐγκαρτερῶν πειρασμοῖς. Καὶ δλόκληρός ἐστιν ὁ καὶ τὴν πρᾶξιν μετὰ γνώσεως καὶ τὴν θεωρίαν οὐκ ἄπρακτον διανύων.

ιε'. Διηρημένης εἰς ψυχὴν τε καὶ αἰσθησιν τῆς τε λύπης καὶ τῆς ἡδονῆς, ὁ τὴν τῆς ψυχῆς περιποιούμενος ἡδονήν, τὴν δὲ τῆς αἰσθήσεως μεθ' ὑπομονῆς καταδεχόμενος λύπην, δόκιμος γίνεται καὶ τέλειος καὶ δλόκληρος· δόκιμος μὲν, διὰ τὴν πείραν τῶν κατ' αἰσθησιν ἐναντιῶν· τέλειος δέ, ὡς τῇ κατ' αἰσθησιν ἡδονῇ τε καὶ λύπῃ δι' ἐγκρατείας καὶ ὑπομονῆς ἀνενδότως μαχόμενος· δλόκληρος δέ, ὡς τὰς μαχομένας ταῖς κατ' αἰσθησιν ἀλλήλαις ἀντικειμέναις διαθέσεσιν ἔξεις, ἐν τῇ σταθερότητι τῆς κατὰ τὸν λόγον ταυτότητος ἀλωδῆτους διαφυλάττων· φημί δὲ τὴν πρᾶξιν καὶ τὴν θεωρίαν, ἀλλήλαις συνεχόμενας καὶ μηδεμίαν τῆς ἐτέρας διεzeugμένην· ἀλλὰ τὴν μὲν πρᾶξιν, τῆς θεωρίας τὴν γνῶσιν διὰ τῶν τρόπων προφαίνουσιν· τὴν δὲ θεωρίαν, οὐχ ἥττον τοῦ λόγου, τὴν ἀρετὴν τεθωρακισμένην τῆς πρᾶξεως.

ις'. Ὁ λύπης καὶ ἡδονῆς σαρκὸς πείραν λαβὼν, λέγοιτ' ἂν δόκιμος· ὡς εὐχερείας καὶ δυσχερείας τῶν περὶ σάρκα πραγμάτων πεπειραμένος. Τέλειος δέ, ὁ τὴν ἡδονὴν τῆς σαρκὸς καὶ τὴν ὀδύνην τῇ τοῦ λόγου δυνάμει καταπαλάσας. Ὁλόκληρος δέ, ὁ τὰς κατὰ τὴν πρᾶξιν καὶ θεωρίαν ἔξεις ἀτρέπτους τῇ περὶ τὸν θεῖον πόθον συντονίᾳ διατηρήσας.

ιζ'. Τῆς μὲν κατὰ ψυχὴν λύπης ἐστὶ διττὸς ὁ τρόπος· ὁ μὲν ἐπὶ τοῖς οἰκέλοις· ὁ δὲ ἐπὶ τοῖς ἀλλοτρίοις πλημμελήμασι συνιστάμενος. Αἰτία δὲ τῆς τοιαύτης λύπης ἢ κατ' αἰσθησιν τοῦ λυπούμενου σαφῶς ἢ τῶν δι' οὓς λυπεῖται καθέστηκεν ἡδονή. Κατὰ γὰρ τὸν ἀκριβῆ λόγον, οὐκ ἔστι παντελῶς ἁμαρτία σχεδὸν ἐν ἀνθρώποις, μὴ τῆς ψυχῆς πρὸς αἰσθησιν, ἡδονῆς ἕνεκεν, ἀλόγιστον σχέσιν, ἀρχὴν τῆς οἰκείας γενέσεως ἔχου-

1. Ἰακ. α', 1.

σα. Τῆς δὲ κατὰ ψυχὴν ἡδονῆς αἰτία, προδήλως, ἐστὶν ἡ κατ' αἴσθησιν τοῦ ἐπὶ ταῖς οἰκείαις ἢ ταῖς ἀλλοτρίαις ἀρεταῖς ἡδομένου τε καὶ χαίροντος λύπη. Κατὰ γὰρ τὸν ἀκριβῆ λόγον, οὐκ ἐστὶν ἀρετὴ σχεδὸν ἐν ἀνθρώποις, μὴ τῆς ψυχῆς πρὸς αἴσθησιν λελογισμένην ἀποδιάθεσιν, ἀρχὴν τῆς οἰκείας γενέσεως ἔχουσα.

ηγ'. Χωρὶς τῆς κατὰ ψυχὴν ἐμπαθοῦς πρὸς αἴσθησιν σχέσεως, οὐκ ἐστὶν ἐν ἀνθρώποις παντελῶς ἀμαρτία· πάσης δὲ λύπης συνισταμένης κατὰ ψυχὴν, ἡδονὴ σαρκὸς προηγείται.

ηθ'. Γένεσις ἀρετῆς ἐστὶν ἀληθῆς ἡ πρὸς τὴν σάρκα τῆς ψυχῆς ἐκούσιος ἀλλοτρίωσις. Εὐφραίνει δὲ τὴν ψυχὴν πνευματικῶς ὁ τοῖς ἐκούσιοις τὴν σάρκα πόνοις δαμάζων.

ρ'. Τῆς ψυχῆς ὑπὲρ ἀρετῆς πρὸς τὴν αἴσθησιν ἀποδιάθεσιν κτησαμένης, ἐξ ἀνάγκης ἡ αἴσθησις ἐν πόνοις ἐστὶ· τὴν τῶν ἡδονῶν νοητικὴν συνημμένην αὐτῇ κατὰ γνωμικὴν σχέσιν, τῆς ψυχῆς οὐκ ἔχουσα δύναμιν· τοῦναντίον δέ, τὴν μὲν τῶν αὐτῆς ἡδονῶν ἐπανάστασιν, δι' ἐγκρατείας ἀνδρικῶς ἀπορραπίζουσιν, πρὸς δὲ τὴν τῶν παρὰ φύσιν καὶ ἀκουσίων πόνων ἐπαγωγὴν, διὰ τῆς ὑπομονῆς, ἀμείλικτον παντελῶς διαμένουσιν, καὶ τῆς κατ' ἀρετὴν θεοπρεποῦς ἀξίας τε καὶ δόξης, διὰ τὴν ἀνυπόστατον ἡδονὴν οὐκ ἐξισταμένην, καὶ πρὸς τὴν τῶν πόνων ἀντιληψὶν φειδοῖ τῆς σαρκὸς διὰ τὴν ὀδυνῶσαν αἴσθησιν, τοῦ ὕψους τῶν ἀρετῶν οὐκ ἀποπίπτουσιν. Τῆς δὲ κατ' αἴσθησιν λύπης αἰτία καθέστηκεν, ἡ πρὸς τὰ κατὰ φύσιν τῆς ψυχῆς παντελῶς ἀσχολία· τὴν δὲ κατ' αἴσθησιν ἡδονήν, ἡ παρὰ φύσιν ἐνέργεια τῆς ψυχῆς προδήλως ὑφίστησιν, ἄλλην

ἀρχὴν ἔχειν οὐ δυναμένην συστάσεως, ἢ τῆς ψυχῆς τῶν κατὰ φύσιν ἀπόθεσιν.



## ΤΟΥ ΑΥΤΟΥ

### ΕΚΑΤΟΝΤΑΣ ΕΚΤΗ

β. πινονητικὴν οἶδε τὴν νοερὰν τῆς ψυχῆς δύναμιν· ἥτις, χωριζομένη τῆς κατ' αἴσθησιν σχέσεως, ἔρημον τῆς πρὸς ἡδονὴν τὴν σάρκα καταλιμπάνει προνοίας, κατὰ τὴν ἐν γνώμῃ σχέσιν, οὐδὲ τὴν ὀδύνην τῆς σαρκὸς ἀνεχομένη παραμυθεῖσθαι, διὰ τὴν ἐν σχέσει τῆς γνώμης πρὸς τὰ θεῖα δλικὴν σχολήν.

β'. Νοῦς καὶ αἴσθησις ἀντικειμένην ἔχουσι πρὸς ἄλληλα τὴν κατὰ φύσιν ἐνέργειαν, διὰ τὴν τῶν αὐτοῖς ὑποκειμένων ἀκροτάτην διαφορὰν καὶ ἐτερότητα. Ὁ μὲν γὰρ ὑποκειμένος ἔχει τὰς νοητὰς καὶ ἀσωμάτους οὐσίας, ὧν κατ' οὐσίαν ἀντιλαμβάνεσθαι πέφυκεν· ἡ δὲ τὰς αἰσθητὰς καὶ σωματικὰς φύσεις, ὧν καὶ αὐτὴ φυσικῶς ἀντιλαμβάνεται.

γ'. Ἡ τῆς ψυχῆς τῶν κατὰ φύσιν ἀπόθεσις, τῆς κατ' αἴσθησιν ἡδονῆς ἀρχὴ γίνεσθαι πέφυκε. Τῆς γὰρ ψυχῆς περὶ τὰ κατὰ φύσιν ἀγαθὰ πονουμένης, οὐκ ἐστὶν ἡ τὸν κατ' αἴσθησιν τῆς ἡδονῆς τρόπον ἐφευρίσκουσα δύναμις.

δ'. Ἐνθα λόγος προκαθηγείται τῆς αἰσθησεως κατὰ τὴν τῶν ὀρατῶν θεωρίαν, πάσης ἐστέρηται τῆς κατὰ φύσιν ἢ σαρξ ἡδονῆς, οὐκ ἔχουσα τὴν ἔφεσιν ἄφετον, τῶν λογικῶν ἀπολελυμένην δεσμῶν, εἰς ὑπηρεσίαν τῶν κατ' αὐτὴν ἡδονῶν. Ὅθεν καὶ ἐξ ἀνάγκης κρατοῦντος τοῦ ἐν ἡμῖν λόγου, ἡ πρὸς ἀρετὴν αὐτῇ δουλωθεῖσα βασανίζεται σάργξ.

ε'. Ὁ νοῦς ἅμα τὴν αἴσθησιν οἰκείαν κατὰ φύσιν ἡγῆσεται δύναμιν, ταῖς τῶν αἰσθητῶν ἐπιπλεκόμενος ἐπιφανείαις, ἐπινοεῖται τὰς σαρκινὰς ἡδονάς, οὐ δυνάμενος τῶν ὀρατῶν διαβῆναι τὴν φύσιν, τῇ πρὸς τὴν αἴσθησιν ἐμπαθεῖ σχέσει κατασχεθεῖς.

ς'. Εἰ οὐκ ἐστὶ δυνατόν πρὸς τὰ συγγενῆ νοητὰ τὸν νοῦν διαβῆναι, δίχα τῆς τῶν διὰ μέσου προβεβλημένων αἰσθητῶν θεωρίας· ταύτην δὲ γενέσθαι παντελῶς ἀμήχανον· χωρὶς τῆς αὐτῇ μὲν συγκειμένης, τοῖς αἰσθητοῖς δὲ κατὰ φύσιν συγγενοῦς αἰσθήσεως· εἰκότως εἰ μὲν προσβαλὼν ἐνσχεθῇ ταῖς ἐπιφανείαις τῶν ὀρατῶν, ἐνέργειαν εἶναι φυσικὴν τὴν συγκειμένην οἰόμενος αἴσθησιν, τῶν μὲν κατὰ φύσιν ἐκπέπτωκε νοητῶν, τῶν δὲ παρὰ φύσιν ἀμφοῖν ταῖν χερσῶν, ὃ δὴ λέγεται, ἐπελάβετο σωμάτων· οἷς παρὰ τὸν λόγον ἐνεργούμενος, διὰ τὴν αὐτῶν ἐκνικήσασαν αἴσθησιν, τῆς μὲν κατὰ ψυχὴν λύπης γεννήτωρ καθίσταται, συχναῖς ταῖς κατὰ συνείδησιν μάστιξιν αἰκιζόμενος· τῆς δὲ κατ' αἴσθησιν ἡδονῆς ἀριδῆλως γίνεται ποιητής, ταῖς ἐπινοαῖς τῶν περιποιητικῶν τρόπων τῆς σαρκὸς λιπαινόμενος. Εἰ δὲ τὴν πρὸς αἴσθησιν ἅμα τῇ προσβολῇ τῶν ὀρωμένων

διατεμὼν ἐπιφάνειαν, τοὺς πνευματικοὺς τῶν ὄντων καθαρὸς τῶν ἐπ' αὐτοὺς σχημάτων θεάσεται λόγους· τὴν μὲν τῆς ψυχῆς ἡδονὴν κατειργάσατο, μηδενὶ τῶν αἰσθητῶν θεωρουμένων κρατουμένης· τὴν δὲ τῆς αἰσθήσεως συνεστήσατο λύπην, πάντων κατὰ φύσιν τῶν αἰσθητῶν ἐστερημένης.

ζ'. Ἐπειδὴ τὴν μὲν τῆς ψυχῆς λύπην, ἡγουν τὸν πόνον, ταῦτόν γὰρ ἀλλήλοις ἀμφοτέρα, ἢ κατ' αἰσθησιν ἡδονὴ συνίστησι· τὴν δὲ τῆς αἰσθήσεως λύπην, ἡγουν τὸν πόνον, ἢ κατὰ ψυχὴν ποιεῖν ἡδονὴ πέφυκεν· εἰκότως ὁ τῆς κατ' ἐλπίδα ζωῆς τοῦ Θεοῦ καὶ Σωτῆρος ἡμῶν Ἰησοῦ Χριστοῦ, δι' Ἀναστάσεως νεκρῶν εἰς κληρονομίαν ἀφθαρτον καὶ ἀμίαντον καὶ ἀμάραντον τετηρημένην ἐν οὐρανοῖς<sup>1</sup>, ἐφιέμενος, κατὰ μὲν τὴν ψυχὴν ἀγαλλίασιν ἔχει καὶ χαρὰν ἀνεκκάλητον, διηνεκῶς τῇ τῶν μελλόντων ἐλπίδι γανύμενος ἀγαθῶν· κατὰ δὲ τὴν σάρκα καὶ τὴν αἰσθησιν, λύπην, τοὺς ἐκ τῶν ποικίλων πειρασμῶν ἐπιγινομένους αὐτῇ πόρους καὶ τὰς ἐπ' αὐτοῖς ὁδύνας. Πάσῃ γὰρ ἀρετῇ, ἡδονὴ καὶ πόνος παρέπεται. Πόνος μὲν σαρκός, ἐστερημένης τῆς προσηνοῦς καὶ λειοτέρας αἰσθήσεως· ἡδονὴ δὲ ψυχῆς, παντὸς αἰσθητοῦ καθαροῖς ἐντροφώσης τοῖς ἐν πνεύματι λόγοις.

η'. Δέον ἐστὶ τὸν νοῦν κατὰ τὴν παρούσαν ζωὴν, τοῦτο γάρ μοι νοεῖται, τὸ νῦν, κατὰ σάρκα λυπούμενον, διὰ τοὺς πολλοὺς πόρους τῶν ὑπὲρ ἀρετῆς αὐτῷ προσαγομένων πειρασμῶν, αἰεὶ χαίρειν κατὰ ψυχὴν καὶ ἡδουθαι διὰ τὴν ἐλπίδα τῶν αἰώνων ἀγαθῶν, καὶ ἔχῃ καταπονουμένην τὴν αἰσθησιν. Οὐ γὰρ ἄξια τὰ παθήματα τοῦ νῦν καιροῦ πρὸς τὴν μέλλουσαν δόξαν ἀποκαλύπτεσθαι εἰς ἡμᾶς· φησὶν ὁ θεὸς Ἀπόστολος<sup>2</sup>.

θ'. Ψυχῆς ἢ σάρξε, ἀλλ' οὐ σαρκὸς ἢ ψυχῆ. Τοῦ γὰρ κρείττονος, φησί, τὸ ἦττον, ἀλλ' οὐ τοῦ ἦττονος· τὸ κρείττον. Οὐκοῦν ἐπειδὴ τῇ σαρκὶ διὰ τὴν παράβασιν ἐνεφύρη τῆς ἀμαρτίας ὁ νόμος, ὅπερ ἐστὶν ἢ κατ' αἰσθησιν ἡδονή, δι' ἣν κατεκρίθη διὰ πόνων τῆς σαρκὸς ὁ θάνατος, εἰς τὴν τοῦ νόμου τῆς σαρκὸς ἀναίρεσιν ἐπινενοημένος, ὁ διαγνούς ὅτι διὰ τὴν ἀμαρτίαν εἰς τὴν αὐτῆς ἀναίρεσιν ἐπεισῆλθεν ὁ θάνατος, αἰεὶ χαίρουσαν ἔχει τὴν ψυχὴν, διὰ πόνων ποικίλων θεωμένην ἀπογινόμενον τῆς οἰκείας σαρκὸς τὸν νόμον τῆς ἀμαρτίας, πρὸς ὑποδοχὴν τῆς μελλούσης ἐν πνεύματι μακαρίας ζωῆς· ἥς ἄλλως οὐκ ἔστι τυχεῖν, μὴ πρότερον κενωθέντος ὡς ἐξ ἀγγέλου τινὸς τῆς σαρκὸς ἐν τῇ παρούσῃ ζωῇ, κατὰ τὴν πρὸς αὐτὴν σχέσιν τῆς γνώμης, τοῦ νόμου τῆς ἀμαρτίας.

ι'. Ὁ τῇ ἀρετῇ κατὰ σάρκα διὰ τοὺς πόρους λυπούμενος, ἐν αὐτῇ χαίρει τῇ ἀρετῇ κατὰ ψυχὴν, ὡς παρούσαν θεώμενος τὴν τῶν μελλόντων εὐπρέπειαν· ὑπὲρ ἧς, κατὰ τὸν Μέγαν Δαβὶδ, τῇ κατὰ γνώμην ἀπογενέσει τῆς σαρκὸς, καθ' ἐκάστην ἀποθνήσκει τὴν ἡμέραν<sup>3</sup>, ὁ κατὰ τὴν τῆς ψυχῆς ἐν πνεύματι γένεσιν αἰεὶ καινιζόμενος, ἅτε δὴ καὶ τὴν ἡδονὴν ἔχων σωτήριον καὶ τὴν λύπην ὠφέλιμον. Λύπην γὰρ φαμεν οὐ τὴν παράλογον καὶ πολλῶν ἐπὶ στερήσει παθῶν ἢ πραγμάτων ὕλικῶν

1. Α' Περ. α', 4. 2. Ρωμ. η', 18. 3. Ψαλ. 43, 23. Πρβλ. Α' Κορ. ιε', 31.

τὴν ψυχὴν βασανίζουσιν, ὡς τὰς ὁρμὰς παρὰ φύσιν ἐφ' ἃ μὴ δεῖ, καὶ τὰς ἀποφυγὰς, ἀφ' ὧν μὴ δεῖ ποιουμένων· ἀλλὰ τὴν λελογισμένην καὶ τοῖς τὰ θεῖα σοφοῖς ἐγκριθεῖσαν καὶ τὸ παρὸν κακὸν ὑποσημαίνουσιν. Παρὸν γὰρ κακὸν φαεῖν εἶναι τὴν λύπην, συνισταμένην μὲν κατὰ ψυχὴν, ὅταν ἢ κατ' αἰσθησιν ἡδονὴ τῆς λογικῆς κρατεῖ διακρίσεως· ὑφισταμένην δὲ κατ' αἰσθησιν, ὅταν τῆς ψυχῆς κατ' ἀρετὴν ἀκωλύτως ὁ δρόμος ἀνύκται· τοσοῦτον ἐπάγων τῇ αἰσθήσει τοὺς πόρους, ὅσον ἡδονὴν ἐμποιεῖ καὶ χαρὰν τῇ ψυχῇ, τῷ Θεῷ προσαγομένη διὰ τῆς συγγενοῦς κατ' ἀρετὴν τε καὶ γνῶσιν ἐλλάμψεως.

ια'. Ἡδονὴν (λέγει) σωτήριον, τὴν ἐπ' ἀρετῇ χαρὰν τὴν ψυχῆς· ὠφέλιμον δὲ λύπην, τὴν ὑπὲρ ἀρετῆς ὁδύνην τῆς σαρκός· ὁ γοῦν πάθει προστετηκὼς καὶ πράγμασιν, ἐφ' ἃ μὴ δεῖ τὰς ὁρμὰς ποιεῖται. Καὶ ὁ τὰς ποιητικὰς τῆς τῶν παθῶν καὶ τῶν πραγμάτων στερήσεως συμβάσεις οὐκ ἀσπαζόμενος, ἀφ' ὧν μὴ δεῖ τὰς ἀποφυγὰς ποιεῖται.

ιβ'. Οὔτε ἡ θεία χάρις ἐνεργεῖ φωτισμοὺς γνώσεως, οὐκ ὄντος τοῦ κατὰ δύναμιν φυσικὴν δεχομένου τὸν φωτισμόν, οὔτε μὴν τὸ δεκτικὸν δίχλα τῆς χορηγούσης χάριτος τὸν φωτισμόν ἐνεργεῖ γνώσεως.

ιγ'. Οὔτε ἡ χάρις τοῦ Παναγίου Πνεύματος ἐνεργεῖ σοφίαν ἐν τοῖς ἀγίοις, χωρὶς τοῦ ταύτην δεχομένου νοός· οὔτε γνῶσιν χωρὶς τῆς δεκτικῆς τοῦ λόγου δυνάμεως· οὔτε πίστιν ἀνευ τῆς κατὰ νοῦν καὶ λόγον τῶν μελλόντων καὶ πᾶσι τέως ἀδήλων πληροφορίας· οὔτε ἱαμάτων χαρίσματα<sup>1</sup>, δίχλα τῆς κατὰ φύσιν φιλανθρωπίας, οὔτε τι ἕτερον τῶν λοιπῶν χαρισμάτων, χωρὶς τῆς ἐκάστου δεκτικῆς ἐξέως τε καὶ δυνάμεως· οὔτε μὴν πάλιν ἐν τῶν ἀπηριθμημένων ἀνθρώπος κτήσεται κατὰ δύναμιν φυσικὴν, δίχλα τῆς χορηγούσης ταῦτα θείας δυνάμεως. Καὶ δηλοῦσι τοῦτο σαφῶς πάντες οἱ ἅγιοι, μετὰ τὰς ἀποκαλύψεις τῶν θείων ζητοῦντες τῶν ἀποκαλυφθέντων τοὺς λόγους.

ιδ'. Ὁ δίχλα πάθους αἰτῶν, λαμβάνει τὴν τοῦ ἐνεργεῖν δύνασθαι χάριν κατὰ τὴν πρᾶξιν τὰς ἀρετάς. Καὶ ὁ ζητῶν ἀπαθῶς, εὐρίσκει κατὰ τὴν φυσικὴν θεωρίαν τὴν ἐν τοῖς οὖσιν ἀλήθειαν. Καὶ ὁ κρούων<sup>2</sup> ἀπαθῶς τὴν θύραν τῆς γνώσεως, ἀκωλύτως εἰς τὴν ἀπόκρυφον τῆς μυστικῆς θεολογίας ἐλεύσεται χάριν.

ιε'. Ὁ ἀπαθῶς τὰ θεῖα ζητῶν, πάντως λήψεται τὸ ζητούμενον. Ὁ δὲ μετὰ τινος πάθους ζητῶν, ἀποτεύζεται τοῦ ζητουμένου. Φησὶ γάρ, αἰτεῖτε καὶ οὐ λαμβάνετε διότι κακῶς αἰτεῖτε<sup>3</sup>.

ις'. Ζητεῖ ἐν ἡμῖν τὴν τῶν ὄντων γνῶσιν τὸ Πνεῦμα τὸ Ἅγιον καὶ ἐρευνᾷ· ἀλλ' οὐχ ἑαυτῷ ζητεῖ τὸ ζητούμενον, ὅτι Θεός, καὶ πάσης ἐπέκεινα γνώσεως. Ὡς περ ἀμέλει καὶ ὁ λόγος γίνεταί σάρξ, οὐχ ἑαυτῷ, ἀλλ' ἡμῖν, τὸ διὰ τῆς σαρκὸς ἐξανύων μυστήριον· ὡς γὰρ χωρὶς σαρκὸς νοερῶς ἐμφυχωμένης οὐκ ἐνήργει θεοπρεπῶς τὰ κατὰ φύσιν ὁ λόγος τῆς σαρκός,

1. Πρβλ. Α' Κορ. β', 10. 2. Ματθ. ζ', 7-8. 3. Ἰακ. δ', 3.

οὕτως οὐδὲ τὸ Πνεῦμα τὸ Ἅγιον ἐν τοῖς ἀγίοις ἐνεργεῖ τὰς γνώσεις τῶν μυστηρίων, χωρὶς τῆς κατὰ φύσιν ζητούσης καὶ ἐρευνώσης τὴν γνῶσιν δυνάμεως.

ιζ'. Ὡς περ οὐκ ἔστι χωρὶς ἡλιακοῦ φωτὸς ὀφθαλμὸν ἀντιλαμβάνεσθαι τῶν αἰσθητῶν, οὕτω δίχα πνευματικοῦ φωτὸς νοῦς ἀνθρώπινος οὐ παύειν δέξεται θεωρίαν πνευματικὴν. Τὸ μὲν γὰρ αἰσθητὸν φῶς, κατὰ φύσιν φωτίζει τὴν αἴσθησιν πρὸς τὴν τῶν σωματικῶν ἀντίληψιν. Τὸ δὲ πνευματικόν, πρὸς τὴν θεωρίαν τὸν νοῦν καταυγάζει πρὸς κατανόησιν τῶν ὑπὲρ αἰσθησιν.

ιη'. Τὰς μὲν ζητητικὰς τε καὶ ἐξερευνητικὰς τῶν θείων δυνάμεις οὐσιωδῶς ἔχει καταβεβλημένας αὐτῇ παρὰ τοῦ κτίσαντος, κατ' αὐτὴν τὴν εἰς τὸ εἶναι πάροδον, ἢ τῶν ἀνθρώπων φύσις, τὰς δὲ τῶν θείων ἀποκαλύψεις, κατὰ χάριν, ἢ τοῦ Παναγίου Πνεύματος ἐπιφοιτώσα ποιεῖται δύναμις. Ἐπειδὴ δὲ κατ' ἀρχάς, διὰ τῆς ἁμαρτίας, τῇ φύσει τῶν ὁρατῶν ταύτας ὁ πονηρὸς προσήλωσε τὰς δυνάμεις καὶ οὐκ ἦν ὁ συνίων ἢ ἐκζητῶν τὸν Θεόν<sup>1</sup>, πάντων τῶν μετεilahφότων τῆς φύσεως, τὴν νοεράν τε καὶ λογικὴν δύναμιν ἐχόντων περιγεγραμμένην τῇ ἐπιφάνειᾳ τῶν αἰσθητῶν καὶ μηδεμίαν κεκτημένων ἐννοίαν τῶν ὑπὲρ αἰσθησιν, εἰκότως ἢ τοῦ Παναγίου Πνεύματος χάρις, τοῖς μὴ κατὰ πρόθεσιν ἐνδιαθέτως ὑπὸ τὴν ἀπάτην γενομένοις, τῶν ὕλικῶν ἀφηλώσασα, τὴν προσηλωμένην ἀποκατέστησε δύναμιν<sup>2</sup> ἣν καθάραν ἀπολαβόντες διὰ τῆς χάριτος, πρῶτον ἐζήτησαν καὶ ἠρεύνησαν καὶ οὕτως ἐξεζήτησαν καὶ ἐξερεύνησαν<sup>3</sup> διὰ τῆς αὐτῆς δηλαδὴ τοῦ Πνεύματος χάριτος.

ιβ'. Σωτηρία δηλαδὴ ψυχῶν κυρίως ἐστὶ τὸ τέλος τῆς πίστεως<sup>4</sup>. τέλος δὲ πίστεως ἐστὶν ἢ τοῦ πιστευθέντος ἀληθῆς ἀποκάλυψις<sup>5</sup> ἀληθῆς δὲ τοῦ πιστευθέντος ἐστὶν ἀποκάλυψις ἢ κατ' ἀναλογίαν τῆς ἐν ἐκάστῳ πίστεως<sup>6</sup> ἀρρήτως τοῦ πεπιστευμένου περιχώρησις<sup>7</sup>· περιχώρησις δὲ τοῦ πεπιστευμένου καθέστηκεν ἢ πρὸς τὴν ἀρχὴν κατὰ τὸ τέλος τῶν πεπιστευκότων ἐπάνοδος<sup>8</sup> ἢ δὲ πρὸς τὴν οἰκείαν ἀρχὴν κατὰ τὸ τέλος τῶν πεπιστευκότων ἐπάνοδος ἐστίν, τῶν πρὸς Θεὸν δηλονότι κινουμένων, ἢ τῆς ἐφέσεως πλήρωσις<sup>9</sup>· ἐφέσεως δὲ πλήρωσις ἐστὶν ἢ περὶ τὸ ἐφετὸν τῶν ἐφιεμένων ἀεικίνητος στάσις<sup>10</sup>· ἀεικίνητος δὲ στάσις περὶ τὸ ἐφετὸν τῶν ἐφιεμένων ἐστὶν ἢ τοῦ ἐφετοῦ διηνεκῆς τε καὶ ἀδιάστατος ἀπόλαυσις<sup>11</sup>· ἀπόλαυσις δὲ διηνεκῆς τε καὶ ἀδιάστατος τοῦ ἐφετοῦ ἢ τῶν ὑπὲρ φύσιν θείων καθέστηκεν μέθεξις<sup>12</sup>· μέθεξις δὲ τῶν ὑπὲρ φύσιν θείων ἐστὶν ἢ πρὸς τὸ μετεχόμενον τῶν μετεχόντων ὁμοίωσις<sup>13</sup> ἢ δὲ πρὸς τὸ μετεχόμενον τῶν μετεχόντων ὁμοίωσις ἐστὶν ἢ κατ' ἐνέργειαν πρὸς αὐτὸ τὸ μετεχόμενον τῶν μετεχόντων δι' ὁμοιότητος ταυτότης<sup>14</sup> ἢ δὲ τῶν μετεχόντων ἐνδεχόμενη κατ' ἐνέργειαν δι' ὁμοιότητος ταυτότης, ἢ δι' ὁμοιότητος πρὸς τὸ μετεχόμενον ἐστὶ θέωσις τῶν ἀξιουμένων θεώσεως<sup>15</sup> ἢ δὲ θέωσις ἐστὶ, καθ' ὑπογραφῆς λόγον πάντων τῶν χρόνων καὶ τῶν αἰώνων, καὶ τῶν ἐν χρόνῳ

1. Ψαλμ. 52, 4.

2. Α' Πέτρ. α', 9.

3. Πρβλ. Ῥωμ. ιδ', 6.

καὶ αἰῶνι, περιοχὴ καὶ πέρας<sup>1</sup>· περιοχὴ δὲ καὶ πέρας τῶν χρόνων καὶ τῶν αἰώνων ἐστὶ καὶ πάντων τῶν ἐν αὐτοῖς, ἢ τῆς ἀκραιφνοῦς καὶ κυρίως ἀρχῆς πρὸς τὸ κυρίως τέλος καὶ ἀκραιφνὲς ἐν τοῖς σφισμένοις ἐνότης<sup>2</sup>· ἀδιάστατος δὲ τῆς ἀκραιφνοῦς τε ἀρχῆς καὶ τέλους ἐνότης ἐν τοῖς σφισμένοις ἐστὶν ἢ κρείττων τῶν οὐσιωδῶς ἀρχῇ τε καὶ τέλει μεμετρημένων τῶν κατὰ φύσιν ἐκβάσις<sup>3</sup>· ἐκβάσις δὲ τῶν κατὰ φύσιν, τῶν κατ' ἀρχὴν τε καὶ τέλος περιγεγραμμένων ἐστὶν ἢ ἄμεσος καὶ ἄπειρος καὶ ἐπ' ἄπειρον, ἐν τοῖς ἀξιοθεῖσι τῆς κατὰ τὸ κρείττον νοουμένης τῶν κατὰ φύσιν ἐκβάσεως, ἐνέργεια τοῦ Θεοῦ πανσθενῆς καὶ υπερδύναμος<sup>4</sup>· ἄμεσος δὲ καὶ ἄπειρος καὶ ἐπ' ἄπειρον ἐνέργεια τοῦ Θεοῦ πανσθενῆς ἐστὶ καὶ υπερδύναμος ἢ κατὰ τὴν ἀφθεγκτον καὶ ὑπὲρ νόησιν ἔνωσιν ἄρρητός τε καὶ υπεράρρητος ἡδονῇ καὶ χαρὰ τῶν ἐνεργουμένων<sup>5</sup>· ἥς οὐκ ἔστιν ἢ λόγον παντάπασιν ἢ νόησιν ἢ ῥῆσιν ἐν τῇ φύσει τῶν ὄντων εὐρεῖν.

κ'. Οὐκ ἔχει ἢ φύσις τῶν ὑπὲρ φύσιν τοὺς λόγους, ὥς περ οὐδὲ τῶν παρὰ φύσιν τοὺς νόμους. Ὑπὲρ φύσιν δὲ λέγω τὴν θείαν καὶ ἀνενόητον ἡδονήν, ἣν ποιεῖν πέφυκεν ὁ Θεὸς φύσει, κατὰ χάριν τοῖς ἀξίοις ἐνούμενος<sup>6</sup>· παρὰ φύσιν δὲ, τὴν κατὰ στέρησιν ταύτης συνισταμένην ἀνεκλάλητον ὁδύνην, ἣν ποιεῖν εἴωθεν ὁ Θεὸς φύσει, παρὰ τὴν χάριν τοῖς ἀνάξιοις ἐνούμενος. Κατὰ γὰρ τὴν ὑποκειμένην ἐκάστῳ ποιότητα τῆς διαθέσεως, ὁ Θεός, τοῖς πᾶσιν ἐνούμενος, ὡς οἶδεν αὐτός, τὴν αἴσθησιν ἐκάστῳ παρέχεται, καθὼς ἐστὶν ἐκαστος ὑφ' ἑαυτοῦ διαπεπλασμένος, πρὸς ὑποδοχὴν τοῦ πάντως πᾶσιν ἐνωθησομένου κατὰ τὸ πέρας τῶν αἰώνων.

κα'. Τοὺς ἐκζητοῦντας τοὺς ταύτης πνευματικοὺς τῆς σωτηρίας λόγους τε καὶ τρόπους, ὁδηγεῖ πρὸς κατανόησιν τὸ Πνεῦμα τὸ Ἅγιον, οὐκ ἔῶν ἀκίνητον αὐτοῖς μένειν καὶ ἀνενέργητον τὴν κατὰ τὴν θείαν ἐκζητεῖν πεφύκασι δύναμιν.

κβ'. Πρῶτόν τις ζητεῖ τῇ προαιρέσει νεκρῶσαι τὴν ἁμαρτίαν, καὶ τὴν προαίρεσιν τῇ ἁμαρτίᾳ, καὶ οὕτως ἐρευνᾷ πῶς δεῖ καὶ ποίῳ τρόπῳ νεκρῶσαι ταύτας ἀλλήλαις<sup>7</sup> καὶ πάλιν, μετὰ τὴν τοῦτων ἀλλήλαις τελεῖαν νέκρωσιν, ζητεῖ τὴν κατ' ἀρετὴν τῆς προαιρέσεως καὶ τῆς ἀρετῆς τὴν κατὰ προαίρεσιν ζωήν<sup>8</sup> καὶ οὕτως ἐρευνᾷ πῶς δεῖ καὶ ποίῳ τρόπῳ τὴν ἐν ἀλλήλαις τοῦτων δημιουργῆσαι ζωήν. Ἔστιν οὖν, ὡς ἐν ὀρισμῷ λαβεῖν, ἢ μὲν ζήτησις ὁρεῖς καταθυμίου τινός<sup>9</sup> ἢ δὲ ἐρεύνησις τρόπος τῆς πρὸς τὸ καταθύμιον ὁρέξεως ἀνυστικός.

κγ'. Δεῖ ὡς ἀληθῶς τὸν σωθησόμενον, μὴ μόνον τῇ προαιρέσει νεκρῶσαι τὴν ἁμαρτίαν, ἀλλὰ καὶ αὐτὴν τὴν προαίρεσιν τῇ ἁμαρτίᾳ<sup>10</sup> καὶ μὴ μόνον ἀναστῆσαι τῇ ἀρετῇ τὴν προαίρεσιν, ἀλλὰ καὶ αὐτὴν τῇ προαιρέσει τὴν ἀρετὴν<sup>11</sup>· ἵνα νεκρὰ νεκρᾶς, ὅλη ὅλης τῆς ἁμαρτίας διαιρεθεῖσα μὴ αἰσθάνηται, καὶ ζῶσα ζώσης, ὅλη ὅλης τῆς ἀρετῆς ἐπαισθάνηται καθ' ἔνωσιν ἀδιάστατον ἢ προαίρεσις. Ὁ γὰρ νεκρῶσας τῇ ἁμαρτίᾳ τὴν προαίρεσιν, σύμφυτος γέγονε τῷ ὁμοιώματι τοῦ θανάτου τοῦ Χριστοῦ<sup>12</sup> καὶ ὁ ταύ-



την ἀναστήσας τῇ δικαιοσύνῃ, σύμφυτος γέγονε καὶ τῆς ἀναστάσεως αὐτοῦ<sup>1</sup>.

κδ'. Ἡ ἁμαρτία καὶ ἡ προαίρεσις, νεκρούμεναι ἀλλήλαις, διπλὴν ἔχουσι πρὸς ἀλλήλας τὴν ἀναισθησίαν. Καὶ ἡ δικαιοσύνη καὶ ἡ προαίρεσις, ἀλλήλαις ἔχουσαι τὴν ζωὴν, διπλὴν ἔχουσι τὴν αἴσθησιν.

κε'. Θεὸς ὑπάρχων φύσει καὶ ἄνθρωπος ὁ Χριστός, ὅφ' ἡμῶν ὡς Θεὸς ὑπὲρ φύσιν χάριτι κληρονομεῖται κατὰ τὴν ἄρρητον μέθεξιν καὶ δι' ἡμᾶς ἐν εἴδει τῷ καθ' ἡμᾶς ὡς ἄνθρωπος ἡμᾶς οἰκειούμενος, ἑαυτὸν κληρονομεῖ σὺν ἡμῖν κατὰ τὴν ἀνεννόητον συγκατάβασιν. "Ὁν τῷ πνεύματι μυστικῶς οἱ ἅγιοι προθεωρήσαντες, ἐδιδάχθησαν ὡς χρῆ τῆς κατὰ τὸ μέλλον φανησομένης διὰ τὴν ἀρετὴν ἐν Χριστῷ δόξης, τὰ εἰς αὐτὸν ὑπὲρ ἀρετῆς κατὰ τὸ παρὸν προκαθηγεῖσθαι παθήματα.

κς'. Ὁ μὲν νοῦς κατὰ μόνην τὴν ἔφεισιν ἀγνώστως πρὸς τὴν τῶν ὄντων αἰτίαν κινούμενος, ζητεῖ μόνον. Ὁ δὲ λόγος τοὺς ἐν τοῖς οὖσι ἀληθεῖς ποικίλως ἐφοδεύων ἐρευνᾷ λόγους.

κζ'. Ζήτησις ἐστὶν ἡ τοῦ νοῦ πρώτη τε καὶ ἀπλὴ πρὸς τὴν ἰδίαν αἰτίαν μετ' ἐφέσεως κίνησις. Ἐρευνήσις δὲ ἐστὶν ἡ πρώτη τε καὶ ἀπλὴ τοῦ λόγου περὶ τὴν ἰδίαν αἰτίαν μετὰ τινος ἐννοίας διάκρισις. Ἐκζήτησις δὲ πάλιν ἐστὶν ἡ τοῦ νοῦ κατ' ἐπιστήμην γνωστικὴ πρὸς τὴν ἰδίαν αἰτίαν μετὰ τινος ζεύσεως ἐφέσεως κίνησις. Ἐξερευνήσις δὲ ἐστὶν ἡ τοῦ λόγου κατ' ἐνέργειαν τῶν ἀρετῶν περὶ τὴν ἰδίαν αἰτίαν μετὰ τινος ἔμφρονος καὶ σοφῆς ἐννοίας γινόμενη διάκρισις.

κη'. Οἱ ἅγιοι καὶ θεοὶ Προφῆται, περὶ τῆς σωτηρίας τῶν ψυχῶν ἐκζητήσαντές τε καὶ ἐξερευνήσαντες, διάπυρον εἶχον καὶ ζέουσιν μετ' ἐπιστήμης καὶ γνώσεως πρὸς τὸν Θεὸν τὴν τοῦ νοῦ κατ' ἔφεισιν κίνησιν, καὶ ἔμφρονα καὶ σοφὴν τὴν τοῦ λόγου κατὰ τὴν ἐνέργειαν τῶν θείων διακρίσιν. Οὗς καὶ οἱ μιμούμενοι, μετὰ γνώσεως καὶ ἐπιστήμης τὴν τῶν ψυχῶν ἐκζητοῦσι σωτηρίαν καὶ μετὰ φρονήσεως καὶ σοφίας ἐξερευνῶντες, μετέρχονται τὴν ἐν τοῖς θεοῖς ἔργοις διάκρισιν.

κθ'. Διττὴν οἶδε τὴν τῶν θείων γνώσιν ὁ λόγος· τὴν μὲν σχετικὴν, ὡς ἐν λόγῳ μόνῳ κειμένην καὶ νοήμασι, καὶ τὴν κατ' ἐνέργειαν τοῦ γνωσθέντος διὰ πείρας οὐκ ἔχουσαν αἴσθησιν, δι' ἧς κατὰ τὴν παρούσαν ζωὴν οἰκονομούμεθα· τὴν δὲ κυρίως καὶ ἀληθινὴν, ἐπὶ μόνῃ τῇ πείρᾳ, κατ' ἐνέργειαν δίχα λόγου καὶ νοημάτων, ὅλην τοῦ γνωσθέντος κατὰ χάριν μεθέξει παρεχομένην τὴν αἴσθησιν, δι' ἧς, κατὰ τὴν μέλλουσαν λῆξιν, τὴν ὑπὲρ φύσιν ὑποδεχόμεθα θέωσιν ἀπαύστως ἐνεργουμένην καὶ τὴν μὲν σχετικὴν, ὡς ἐν λόγῳ κειμένην καὶ τοῖς νοήμασι, κινήτικὴν εἶναι φασί, τῆς πρὸς τὴν μεθέξει κατ' ἐνέργειαν γνώσιν ἐφέσεως· τὴν δὲ κατ' ἐνέργειαν, διὰ τῆς πείρας μεθέξει παρεχομένην τοῦ γνωσθέντος τὴν ἔφεισιν, ἀφαιρετικὴν εἶναι τῆς ἐν λόγῳ κειμένης καὶ νοήμασι γνώσεως.

λ'. Διττὴν εἶναι (λέγει) τὴν γνώσιν, τὴν μὲν ἐν λόγῳ κειμένην καὶ

1. Ῥωμ. ζ', 5.

θείοις νοήμασι κατ' εἶδος παροῦσαν τὴν αἴσθησιν τῶν νοηθέντων οὐκ ἔχουσιν· τὴν δὲ κατ' ἐνέργειαν μόνην ἔχουσιν, δίχα λόγου καὶ νοημάτων τῶν ἀληθῶν τὴν κατ' εἶδος ἀπόλαυσιν. Ἐπειδὴ γὰρ διὰ γνώσεως ὁ λόγος τὸ γνωστικὸν πέφυκεν ὑποσημαίνειν, κινεῖ τὴν ἔφεισιν τῶν δι' αὐτοῦ κινουμένων, πρὸς τὴν τοῦ σημανθέντος ἀπόλαυσιν.

λα'. Ἀμήχανον εἶναι φασὶν οἱ σοφοί, συνυπάρχειν τῇ πείρᾳ τοῦ Θεοῦ τὸν περὶ αὐτοῦ λόγον ἢ τῇ αἰσθήσει τοῦ Θεοῦ τὴν περὶ αὐτοῦ νόησιν. Λόγον δὲ περὶ Θεοῦ φημί, τὴν ἐκ τῶν ὄντων ἀναλογίαν τῆς περὶ αὐτοῦ γνωστικῆς θεωρίας· αἴσθησιν δέ, τὴν ἐν τῇ μεθέξει πείραν τῶν ὑπὲρ φύσιν ἀγαθῶν νόησιν δέ, τὴν ἐκ τῶν ὄντων ἀπλὴν περὶ αὐτοῦ καὶ ἐνιαίαν γνώσιν. Τάχα δὲ καὶ ἐπ' ἄλλου παντὸς τοῦτο γνωρίζεται· εἴπερ ἡ τοῦδε τοῦ πράγματος πείρα τὸν περὶ αὐτοῦ καταπαύει λόγον· καὶ ἡ τοῦδε τοῦ πράγματος αἴσθησις τὴν περὶ αὐτοῦ σχολάζουσιν ἐργάζεται νόησιν. Πείραν δὲ λέγω αὐτὴν τὴν κατ' ἐνέργειαν γνώσιν, τὴν μετὰ πάντα λόγον ἐπιγινωμένην· αἴσθησιν δὲ αὐτὴν τοῦ γνωσθέντος τὴν μέθεξιν, τὴν μετὰ πᾶσαν νόησιν ἐμφανιζομένην καὶ τοῦτο τυχὸν μυστικῶς διδάσκων ὁ Μέγας Ἀπόστολος, φησὶν· εἴτε δὲ προφητεῖται καταργηθήσονται, εἴτε γλῶσσαι παύσονται, εἴτε γνώσεις καταργηθήσονται<sup>1</sup>, περὶ τῆς ἐν λόγῳ κειμένης καὶ νοήμασι γνώσεως δηλονότι φάσκων.

λβ'. Ἐχρῆν ὡς ἀληθῶς τὸν κατὰ φύσιν τῆς τῶν ὄντων οὐσίας Δημιουργόν, καὶ τῆς κατὰ χάριν αὐτουργὸν γενέσθαι τῶν γεγονότων θεώσεως· ἵνα ὁ τοῦ εἶναι δοτὴρ φανῇ καὶ τοῦ εἶναι εἶναι χαριστικός. Ἐπεὶ οὖν οὐδὲν τῶν ὄντων ἑαυτῷ τὸ παράπαν ἄλλο γινώσκει, ὃ τί ποτε κατ' οὐσίαν ἐστίν, εἰκότως οὐδὲ τῶν γενησομένων οὐδενὸς οὐδὲν τῶν ὄντων ἔχει κατὰ φύσιν τὴν πρόγνωσιν, πλὴν τοῦ ὑπὲρ τὰ ὄντα Θεοῦ, καὶ ἑαυτὸν γινώσκοντος, ὅτι κατ' οὐσίαν ἐστί, καὶ πάντων τῶν ὑπ' αὐτοῦ πεποιημένων καὶ πρὶν γενέσθαι προεγνωκός τὴν ὑπαρξιν καὶ μέλλοντος κατὰ χάριν φιλοτιμεῖσθαι τοῖς οὖσι, τὴν ἑαυτῶν καὶ ἄλλων, ὃ τί ποτε κατ' οὐσίαν ὑπάρχουσι γνώσιν, καὶ τοὺς ἐν αὐτῷ μονοειδῶς προόντας τῆς αὐτῶν γενέσεως φανεῖν λόγους.

λγ'. Ὁ τὴν φύσιν τῶν ἀνθρώπων δημιουργήσας Θεὸς Λόγος, οὐ συνέκτισεν αὐτῇ κατ' αἴσθησιν οὔτε ἡδονήν, οὔτε ὀδύνην· ἀλλὰ δυνάμιν τινα κατὰ νοῦν αὐτῇ πρὸς ἡδονήν, καθ' ἣν ἀρρήτως ἀπολαύειν αὐτοῦ δυνήσεται ἐνετεκτῆναι. Ταύτην δὲ τὴν δύναμιν, λέγω δὲ τὴν κατὰ φύσιν τοῦ νοῦ πρὸς τὸν Θεὸν ἔφεισιν, ἅμα τῷ γενέσθαι τῇ αἰσθήσει δούς, ὁ πρῶτος ἄνθρωπος πρὸς τὰ αἰσθητὰ κατ' αὐτὴν τὴν πρώτην κίνησιν, διὰ μέσης τῆς αἰσθήσεως ἔσχε παρὰ φύσιν ἐνεργουμένην τὴν ἡδονήν· ἢ τηνικαῦτα πρόνοιαν ὁ τῆς ἡμῶν σωτηρίας κηδόμενος, παρέπηξεν, ὥσπερ τινὰ τιμωρὸν δύναμιν, τὴν ὀδύνην· καθ' ἣν ὁ τοῦ θανάτου μετὰ σοφίας ἐνερριζώθη τῇ τοῦ σώματος φύσει νόμος, περιορίζων τῆς τοῦ νοῦ μανίας παρὰ φύσιν ἐπὶ τὰ αἰσθητὰ κινουμένην τὴν ἔφεισιν.

1. Α' Κορ. ιγ', 8.

λδ'. Ἡδονή, καὶ ὀδύνη, τῇ φύσει τῆς σαρκὸς οὐ συνεκτίσθησαν· ἀλλ' ἡ παράβασις, τὴν μὲν ἐπενόησεν εἰς φθορὰν τῆς προαιρέσεως· τὴν δὲ κατεδίκασεν εἰς λύσιν τῆς φύσεως· ἵνα ἡ μὲν ἡδονὴ ψυχῆς ἐκούσιον ἐργάσῃται θάνατον τὴν ἀμαρτίαν· ἡ δὲ ὀδύνη διὰ τῆς λύσεως τὴν κατ' εἶδος ποιήσῃται τῆς σαρκὸς ἀπογένεσιν. Κατὰ πρόνοιαν γάρ, πρὸς κόλασιν τῆς κατὰ προαίρεσιν ἡδονῆς, δέδωκεν ὁ Θεὸς τῇ φύσει τὴν παρὰ προαίρεσιν ὀδύνην καὶ τὸν ἐπ' αὐτῇ θάνατον.

λε'. Διὰ τὴν ἐπελθοῦσαν τῇ φύσει παράλογον ἡδονήν, ἡ κατὰ λόγον ἐπεισῆλθεν ὀδύνη διὰ πολλῶν παθημάτων, ἐν' οἷς καὶ ἐξ ὧν ὁ θάνατος, ποιουμένην τῆς παρὰ φύσιν ἡδονῆς τὴν ἀφαίρεσιν· οὐ μὴν δὲ καὶ τελείαν ἀναίρεσιν, καθ' ἣν ἡ κατὰ νοῦ τῆς θείας ἡδονῆς ἀναδεικνυσθαι πέφυκε χάρις.

λς'. Ἡ τῶν ἐκουσίων πόνων ἐπίνοια καὶ ἡ τῶν ἀκουσίων ἐπαγωγὴ, ἀφαιροῦνται μὲν τὴν ἡδονήν καὶ τὴν κατ' ἐνέργειαν αὐτῆς καταπαύουσι κίνησιν· οὐκ ἀναιροῦσι δὲ τὴν ὥσπερ νόμον τῇ φύσει ἐγκειμένην πρὸς γένεσιν αὐτῇ δύναμιν. Ἡ γὰρ κατ' ἀρετὴν φιλοσοφία, γνώμης ἀπάθειαν, ἀλλ' οὐ φύσεως ἐργάζεσθαι πέφυκε· καθ' ἣν δηλαδὴ τὴν γνωμικὴν ἀπάθειαν ἡ κατὰ νοῦν τῆς θείας ἡδονῆς ἐπιγίνεται χάρις.

λζ'. Πᾶς πόνος ὡς αἰτίαν τῆς ἰδίας γενέσεως ἔχων κατ' ἐνέργειαν προηγουμένην τὴν ἡδονήν, χρέος ἐστὶ δηλαδὴ φυσικῶς κατ' αἰτίαν παρὰ πάντων τῶν μετεκληφόντων τῆς φύσεως ἐκτιννύμενον. Τῇ γὰρ παρὰ φύσιν ἡδονῇ πάντως παρέπεται φυσικὸς ὁ πόνος ἐν πᾶσιν, ὧν ὁ τῆς ἡδονῆς νόμος ἀναιτίως προκαθηγῆσατο τῆς γενέσεως· ἀναίτιον δὲ φημι τὴν ἐκ τῆς παραβάσεως ἡδονήν, ὡς μὴ γενομένην δηλονότι προλαβόντος πόνου διάδοχον.

λη'. Ἀμήχανον ἦν παντελῶς τὴν φύσιν ὑποκλιθεῖσαν τῇ τε κατὰ προαίρεσιν ἡδονῇ καὶ τῇ παρὰ προαίρεσιν ὀδύνῃ, πάλιν εἰς τὴν ἐξ ἀρχῆς ἀνακληθῆναι ζώην, εἰ μὴ γέγονεν ἄνθρωπος ὁ Δημιουργός, προαιρέσει δεχόμενος τὴν πρὸς κόλασιν τῆς κατὰ προαίρεσιν τῆς φύσεως ἡδονῆς ἐπινοηθεῖσαν ὀδύνην, οὐκ ἔχουσαν προηγουμένην αὐτῆς τὴν ἐξ ἡδονῆς γένεσιν· ἵνα τῆς ἐκ καταδίκης ἐλευθερώσῃ τὴν φύσιν γεννήσεως, ἐξ ἡδονῆς ἀρχὴν οὐκ ἔχουσαν καταδεχόμενος γέννησιν.

λη'. Ἐπειδὴ μετὰ τὴν παράβασιν πάντες ἄνθρωποι τὴν ἡδονήν εἶχον τῆς ἰδίας φυσικῶς προκαθηγουμένην γενέσεως, καὶ οὐδεὶς ἦν τὸ σύνολον ὁ τῆς καθ' ἡδονὴν ἐμπαθοῦς γενέσεως φυσικῶς ὑπάρχων ἐλεύθερος· ἀλλ' ὡς χρέος πάντες φυσικὸν ἀποδιδόντες τοὺς πόνους καὶ τὸν ἐπ' αὐτῇ ὑπέμενον θάνατον· καὶ ἦν ἄπορος παντάπασιν ὁ τῆς ἐλευθερίας τρόπος, τοῖς ὑπὸ τῆς ἀδίκου τυραννουμένοις ἡδονῆς καὶ ὑπὸ τῶν δικαίων πόνων καὶ τοῦ ἐπ' αὐτοῖς δικαιοτάτου θανάτου φυσικῶς ἐνεχομένοις. Ἐδεῖ δὲ πρὸς ἀναίρεσιν μὲν τῆς ἀδικωτάτης ἡδονῆς καὶ τῶν δι' αὐτὴν δικαιοτάτων πόνων, ὅφ' ὧν ἐλεεινῶς διεσπᾶτο πάσχω ὁ ἄνθρωπος, ἐκ φθορᾶς τῆς

καθ' ἡδονὴν ἔχων τὴν ἀρχὴν τῆς γενέσεως καὶ εἰς φθορὰν τὴν διὰ τοῦ θανάτου τὸ τῆς ζωῆς καταλήγων τέλος. Πρὸς δὲ τὴν ἐπανόρθωσιν τῆς παθούσης φύσεως ἐπινοηθῆναι πόνον καὶ θάνατον, ἄδικον ὁμοῦ καὶ ἀναίτιον· ἀναίτιον μὲν, ὡς οὐδαμῶς προλαβοῦσαν ἡδονὴν ἐσχηκότα πρὸς γένεσιν· ἄδικον δέ, ὡς μηδεμιᾶς τὸ παράπαν ζωῆς ἐμπαθοῦς ὄντα διάδοχον, ἵνα, μέσος ληφθεὶς ἡδονῆς ἀδίκου καὶ πόνου καὶ θανάτου δικαιοτάτου, πόνος καὶ θάνατος ἀδικωτάτος ἀνέλῃ διόλου τὴν ἐξ ἡδονῆς ἀδικωτάτην ἀρχὴν καὶ τὸ δι' αὐτὴν διὰ θανάτου δικαιοτάτον τέλος τῆς φύσεως, καὶ γένηται πάλιν ἡδονῆς καὶ ὀδύνης ἐλεύθερον τὸ γένος τῶν ἀνθρώπων, τὴν ἐξ ἀρχῆς εὐκληρίαν ἀπολαβούσης τῆς φύσεως· μηδενὶ τῶν ἐμπεφυκότων τοῖς ὑπὸ γένεσιν καὶ φθορὰν γνωρισμάτων μολυνομένην· διὰ τοῦτο, Θεὸς ὑπάρχων τέλειος κατὰ φύσιν ὁ τοῦ Θεοῦ Λόγος, γίνεται τέλειος ἄνθρωπος ἐκ ψυχῆς νοερᾶς καὶ σώματος παθητοῦ κατὰ φύσιν παραπλησίως ἡμῖν, χωρὶς μόνης ἀμαρτίας συνεστώς· τὴν μὲν ἐκ τῆς παρακοῆς ἡδονὴν οὐδαμῶς τὸ σύνολον ἐσχηκῶς, προηγουμένην αὐτοῦ τῆς ἐκ γυναικὸς ἐν χρόνῳ γεννήσεως· τὴν δὲ δι' αὐτὴν ὀδύνην ὑπάρχουσαν τέλος τῆς φύσεως, διὰ φιλανθρωπίαν κατὰ θέλησιν προσηκόμενος, ἵνα, πάσχω ἀδίκως, ἀνέλῃ τὴν ἐξ ἡδονῆς ἀδίκου τυραννοῦσαν τὴν φύσιν ἀρχὴν τῆς γενέσεως· οὐκ ἔχουσαν ὡς χρέος ὑπὲρ αὐτῆς ἐκτιννύμενον κατὰ τοὺς ἄλλους ἀνθρώπους καὶ τοῦ Κυρίου τὸν θάνατον, ἀλλὰ μᾶλλον κατ' αὐτῆς προβεβλημένον· καὶ τὸ διὰ τοῦ θανάτου δίκαιον τέλος ἐξαφανίσῃ τῆς φύσεως, οὐκ ἔχων τὴν δι' ἣν ἐπεισῆλθε, καὶ ὑπ' αὐτοῦ δικαίως τιμωρουμένην, ὡς αἰτίαν τοῦ εἶναι παράνομον ἡδονήν.

μ'. Ἐδεῖ, ὡς ἀληθῶς ἔδει, σοφὸν καὶ δίκαιον καὶ δυνατόν ὄντα κατὰ φύσιν τὸν Κύριον, ὡς μὲν σοφόν, μὴ ἀγνοῆσαι τὸν τρόπον τῆς ἱατρείας· ὡς δίκαιον δέ, μὴ τυραννικὴν ποιήσασθαι τοῦ κατεκλημμένου κατὰ γνώμην ὑπὸ τῆς ἀμαρτίας ἀνθρώπου τὴν σωτηρίαν· ὡς δὲ πάντα δυνάμενον, μὴ ἀτονῆσαι πρὸς τὴν τῆς ἱατρείας ἐκπλήρωσιν.

μα'. Τὸ μὲν σοφὸν τοῦ Θεοῦ, ἐν τῷ γενέσθαι φύσει κατ' ἀλήθειαν δείκνυται· τὸ δὲ δίκαιον, ἐν τῷ παθητὸν κατὰ τὴν γένεσιν ὁμοίως ἡμῖν ἀνειληφέναι τῆς φύσεως· τὸ δὲ δυνατόν, ἐν τῷ διὰ παθημάτων καὶ θανάτου ζῶν ἀίδιον τῇ φύσει δημιουργῆσαι ἀπάθειαν ἄτρεπτον.

μβ'. Τὸν μὲν τῆς σοφίας λόγον ἐν τῷ τρόπῳ τῆς ἱατρείας φανερόν ὁ Κύριος ἐποίησε, χωρὶς τροπῆς καὶ τῆς οἰασοῦν ἀλλοιωσεως, γενόμενος ἄνθρωπος· τὴν ἰσότητά δὲ τῆς δικαιοσύνης ἐν τῷ μεγέθει τῆς συγκαταβάσεως ἔδειξε, τὸ ἐν τῷ παθητῷ κατάκριμα τῆς φύσεως κατὰ θέλησιν ὑποδύς, κἀκεῖνο ποιήσας ὅπλον πρὸς τὴν τῆς ἀμαρτίας ἀναίρεσιν καὶ τοῦ δι' αὐτὴν θανάτου, τουτέστι τῆς ἡδονῆς, καὶ τῆς δι' αὐτῆς ὀδύνης, ἐν ᾧ τῆς ἀμαρτίας ὑπῆρχε, καὶ τοῦ θανάτου τὸ κράτος, καὶ ἡ κατὰ τὴν ἡδονὴν τῆς ἀμαρτίας τυραννίς, καὶ ἡ δι' αὐτὴν κατὰ τὴν ὀδύνην τοῦ θανάτου δυναστεία. Ἐν γὰρ τῷ παθητῷ προδήλως ὑπάρχει τῆς φύσεως τὸ τῆς ἡδονῆς

\* Ἰσως ἐπι-  
τείνοντες.

\* Ἰσως  
σπουδα-  
ζοντες.

\* Ἰσως λεί-  
πει τό, διὰ.

\* Ἰσως λείπει  
τό, ἀρχήν.

κράτος καὶ τὸ τῆς ὀδύνης. Καὶ γὰρ πως τῆς ὀδύνης πλεον τὸ κατὰ φύσιν ἐπιτεινόμενον\* πρόστιμον, διὰ τῆς ἡδονῆς αὐτὴν παραμυθεῖσθαι σπουδάζομεν\*. Θέλοντες γὰρ ἐκφυγεῖν τὴν κατὰ τὴν ὀδύνην αἰσθησιν, πρὸς τὴν ἡδονὴν καταφεύγομεν, τῷ τῆς ὀδύνης αἰκισμῷ πιεζομένην τὴν φύσιν, ἐπιχειροῦντες παραμυθεῖσθαι· σπουδάζοντες δὲ διὰ τῆς ἡδονῆς τὰ τῆς ὀδύνης ἀμβλύναι κινήματα, πλεον αὐτῆς τὸ καθ' ἑαυτῶν ἐπικυροῦμεν χειρόγραφον, ὀδύνης καὶ πόνων ἔχειν τὴν ἡδονὴν ἀπολελυμένην οὐ δυνάμενοι.

μγ'. Τὴν δὲ τῆς υπερβαλλούσης δυνάμεως ἰσχὺν δὴλην κατέστησε\* τῶν οἷς αὐτὸς ἐπασχεν ἐναντίων, ὑποστήσας τῇ φύσει τὴν γένεσιν ἄτρεπτον. Διὰ πάθους γὰρ τὴν ἀπάθειαν καὶ διὰ πόνων τὴν ἀνεσιν καὶ διὰ θανάτου τὴν αἰδίων ζωὴν τῇ φύσει δούς, πάλιν κατέστησε ταῖς ἑαυτοῦ κατὰ σάρκα στερήσει τὰς ἑξῆς ἀνακινίσας τῆς φύσεως, καὶ διὰ τῆς ἰδίας σαρκώσεως, τὴν ὑπὲρ φύσιν χάριν δωρησάμενος τῇ φύσει τὴν θέωσιν.

μδ'. Γέγονεν ὁ Θεὸς κατ' ἀλήθειαν ἄνθρωπος καὶ δέδωκεν ἄλλην\* τῇ φύσει δευτέρας γενέσεως, διὰ πόνου πρὸς ἡδονὴν μελλούσης ζωῆς καταλήγουσαν. Ὡς γὰρ Ἀδὰμ ὁ Προπάτωρ τὴν θείαν ἐντολὴν παραβάς, ἄλλην ἀρχὴν γενέσεως, ἐξ ἡδονῆς μὲν συνισταμένην, εἰς δὲ τὸν διὰ πόνου θάνατον τελευτῶσαν, τῇ φύσει παρὰ τὴν πρώτην παρεισῆγαγε καὶ ἐπενόησε, κατὰ τὴν συμβουλὴν τοῦ ὄψεως<sup>1</sup>, ἡδονὴν οὐκ οὔσαν προλαβόντος πόνου διάδοχον, ἀλλὰ μάλλον εἰς τὸν πόνον περαιουμένην, πάντας τοὺς ἐξ αὐτοῦ σαρκὶ γενομένους κατ' αὐτόν, διὰ τὴν ἐξ ἡδονῆς ἀδικον ἀρχὴν, εἶχε συνυπαγομένους αὐτῷ δικαίως, πρὸς τὸ διὰ πόνου κατὰ τὸν θάνατον τέλος· οὕτω καὶ ὁ Κύριος, γενόμενος ἄνθρωπος καὶ ἄλλην ἀρχὴν δευτέρας γενέσεως ἐκ Πνεύματος Ἁγίου τῇ φύσει δημιουργήσας καὶ τὸν διὰ πόνου τοῦ Ἀδὰμ δικαιοτάτον καταδεξάμενος θάνατον, ἐν αὐτῷ δηλαδὴ γενόμενον ἀδικιώτατον, ὡς οὐκ ἔχοντα τῆς ἰδίας γενέσεως ἀρχὴν τὴν ἐκ παρακοῆς ἀδικωτάτην τοῦ Προπάτορος ἡδονὴν, ἀμφοτέρων αὐτῶν ἀναιρῶν ἀρχῆς τε λέγω καὶ τέλους τῆς κατὰ τὸν Ἀδὰμ ἀνθρωπίνης γενέσεως, οἷα δὴ προηγούμενως οὐκ ὄντων ἐκ τοῦ Θεοῦ τὴν ἀναίρεσιν ἐποιήσατο καὶ πάντας τοὺς πνευματικῶς ἐξ αὐτοῦ ἀναγεννωμένους τῆς ἐπ' αὐτῆς ἐνοχῆς ἐλευθέρους κατέστησε.

με'. Τὴν ἐκ τοῦ νόμου τῆς ἁμαρτίας ἡδονὴν εἰς ἀθέτησιν τῆς κατὰ σάρκα γεννήσεως τῶν ἐν αὐτῷ χάριτι διὰ πνεύματος γεννωμένων ὁ Κύριος ἀφειλάμενος, τὸν εἰς καταδίκην τὸ πρότερον ὄντα τῆς φύσεως, εἰς τὴν τῆς ἁμαρτίας κατάκρισιν αὐτοῖς συγχωρεῖ δέχεσθαι θάνατον, ἔχοντας μὲν τοῦ Ἀδὰμ οὐκ ἔτι τὴν ἐκ τοῦ Ἀδὰμ ἡδονὴν τῆς γενέσεως· μόνην δὲ τὴν διὰ τὸν Ἀδὰμ ὀδύνην ἐνεργοῦσαν ἐν αὐτοῖς· οὐ κατὰ χρέος ὑπὲρ ἁμαρτίας, ἀλλὰ κατ' οἶκον μίαν, διὰ τὴν κατὰ φύσιν περίστασιν, κατὰ τῆς ἁμαρτίας τὸν θάνατον· ὡς ὁπότε μὴ ἔχη γεννώσαν αὐτὸν μητέρα τὴν, ἥς γίνεσθαι πέφυκε τιμωρός, ἡδονὴν, αἰδίου ζωῆς προδήλως καθίσταται Πατήρ. Ὡς

1. Γέν. γ', 4.

γὰρ τοῦ Ἀδὰμ ἡ καθ' ἡδονὴν ζωὴ θανάτου καὶ φθορᾶς γέγονε μήτηρ, οὕτω καὶ ὁ διὰ τὸν Ἀδὰμ τοῦ Κυρίου θάνατος, ὑπάρχων τῆς ἐκ τοῦ Ἀδὰμ ἐλεύθερος ἡδονῆς, αἰδίου γεννήτωρ γίνεται ζωῆς.

μς'. Ἀρχὴν ἔσχε μετὰ τὴν παράβασιν ἡ τῶν ἀνθρώπων φύσις τῆς ἰδίας γενέσεως, τὴν καθ' ἡδονὴν ἐκ σπορᾶς σύλληψιν καὶ τὴν κατὰ ρεῦσιν γέννησιν. Καὶ τέλος, τὸν κατ' ὀδύνην διὰ φθορᾶς θάνατον. Ὁ δὲ Κύριος ταύτην οὐκ ἔχων ἀρχὴν τῆς κατὰ σάρκα γεννήσεως, οὔτε τῷ τέλει, τουτέστι τῷ θανάτῳ, ὑπῆρχεν ἁλωτός.

μς'. Τὸν Ἀδὰμ κατ' ἀρχὰς ἡ ἁμαρτία δελεάσασα, πρὸς παράβασιν τῆς θείας παρέπεισεν ἐλθεῖν ἐντολῆς<sup>1</sup>, καθ' ἣν τὴν ἡδονὴν ὑποστήσασα καὶ ἑαυτὴν διὰ τῆς ἡδονῆς ἐν αὐτῷ καθηλώσασα τῷ πυθμένι τῆς φύσεως τὸν θάνατον τῆς ὀδύνης κατέκρινε φύσεως, ὡθοῦσα πρὸς ἀπογένεσιν κατὰ τὸν θάνατον δι' ἀνθρώπου τὴν φύσιν τῶν γεγονότων. Τοῦτο γὰρ καὶ μεμηχάνητο τῷ σπορεῖ τῆς ἁμαρτίας καὶ πατρὶ τῆς κακίας πονηρῷ διαδόλῳ, τῷ ἑαυτὸν μὲν ἐξ ὑπερηφανίας τῆς θείας ἐξοικήσαντι δόξης, διὰ φθόνον δὲ<sup>2</sup> τὸν τε πρὸς ἡμᾶς καὶ τὸν Θεόν, τοῦ Παραδείσου τὸν Ἀδὰμ ἐξοικήσαντι, ἀφανίσαι τὰ ἔργα τοῦ Θεοῦ καὶ διαλύσαι τὰ συνεστῶτα πρὸς γένεσιν.

μη'. Φθονῶν τῷ Θεῷ καὶ ἡμῖν ὁ διάβολος, δόλῳ τὸν ἄνθρωπον ὑπὸ Θεοῦ φθονεῖσθαι παραπεισας<sup>3</sup>, παραβῆναι τὴν ἐντολὴν παρεσκεύασε. Τῷ Θεῷ μὲν, ἵνα φανερά μὴ γένηται κατ' ἐνέργειαν ἡ πανύμνητος αὐτοῦ δύναμις θεουργοῦσα τὸν ἄνθρωπον· τῷ δὲ ἀνθρώπῳ, προδήλως, ἵνα μὴ γένηται τῆς θείας ἐν εἵδει κατ' ἀρετὴν μέτοχος δόξης. Φθονεῖ γὰρ ὁ μιαιώτατος, οὐ μόνον ἡμῖν τῆς ἐπὶ τῷ Θεῷ διὰ τὴν ἀρετὴν δόξης, ἀλλὰ καὶ τῷ Θεῷ τῆς ἐφ' ἡμῖν διὰ τὴν σωτηρίαν πανυμνήτου δυνάμεως.

μθ'. Ὡςπερ ἐν τῷ Ἀδὰμ ὁ θάνατος τῆς φύσεως· ὑπῆρχε κατάκρισις<sup>4</sup>, ἀρχὴν ἐχούσης τὴν ἡδονὴν τῆς ἰδίας γενέσεως· οὕτως ὁ θάνατος ἐν Χριστῷ τῆς ἁμαρτίας κατάκρισις γέγονεν<sup>5</sup>, ἡδονῆς καθαρὰν ἐν Χριστῷ πάλιν τῆς φύσεως ἀπολαβοῦσης τὴν γένεσιν.

ν'. Εἰ ἡμεῖς οἱ οἶκος τοῦ Θεοῦ<sup>6</sup> χάριτι γενέσθαι ἀξιωθέντες διὰ πνεύματος τοσαύτην ὑπὲρ δικαιοσύνης εἰς κατάκρισιν τῆς ἁμαρτίας ὑπομονὴν ἐπιδείκνυσθαι παθημάτων ὀφείλομεν<sup>7</sup> καὶ ὡς κακοῦργοι τὸν ἐφύδριστον, ἀγαθοὶ τυγχάνοντες, προθύμως ἀποφέρεσθαι θάνατον, τί τὸ τέλος τῶν ἀπειθούντων τῷ τοῦ Θεοῦ Εὐαγγελίῳ<sup>8</sup>; τουτέστι, ποῖον ἔσται τὸ τέλος, ἢ γοῦν ἡ κατάκρισις τῶν μὴ μόνον ζῶσάν τε καὶ ἐνεργουμένην, κατὰ τε ψυχὴν καὶ σῶμα, γνώμη τε καὶ φύσει, τὴν καθ' ἡδονὴν τοῦ Ἀδὰμ κρατήσασαν τῆς φύσεως γένεσιν μέχρι τέλους διὰ σπουδῆς ἐσχηκότων, ἀλλὰ μήτε προσδεξαμένων παρακαλοῦντα τὸν Θεὸν καὶ Πατέρα δι' Ἰσοῦ σαρκωθέντος· μήτε μὴν αὐτὸν τὸν ὑπὲρ τοῦ Πατρὸς πρεσβεύοντα μεσίτην<sup>9</sup> καὶ Ἰδὸν καὶ ὑπὲρ τῆς

1. Γέν. γ', 6.

4. Γέν. δ', 17.

7. Πρβλ. Ἑβρ. ι', 36.

2. Σοφ. Σολ. β', 24.

5. Ῥωμ. η', 3.

8. Α' Πέτρ. δ', 17.

3. Γέν. γ', 4.

6. Ἑβρ. γ', 6.

9. Α' Τιμ. β', 5.



ἡμῶν εἰς τὸν Πατέρα καταλλαγῆς ἑαυτὸν βουλήσει τοῦ Πατρὸς εἰς τὸν ὑπὲρ ἡμῶν θάνατον κατὰ θέλησιν προϊόμενον, ὅπως δι' ἑαυτὸν ἡμᾶς τοσοῦτον δοξάσῃ, τῇ κάλλει καταφαιδρύνας τῆς οἰκείας θεότητος, ὅσον δι' ἡμᾶς αὐτοὺς κατεδέξατο τοῖς ἡμῶν ἀτιμασθῆναι παθήμασιν;

να'. Ἐπειδὴ πάντων τῶν σφζομένων ὁ Θεὸς ἔσται τόπος ἀπερίγραφός τε καὶ ἀδιάστατος καὶ ἄπειρος, πᾶσι πάντα γινόμενος κατὰ τὴν ἀναλογίαν τῆς δικαιοσύνης, μᾶλλον δὲ κατὰ τὸ μέτρον τῶν μετὰ γνώσεως ὑπὲρ δικαιοσύνης ἐνταῦθα παθημάτων, ἑαυτὸν ἐκάστῳ δωρούμενος μέλει, κατὰ ὑποκειμένην ἐκάστῳ μέλει δύναμιν ἑαυτὴν ἐνεργοῦσαν ἐκφαίνουσα καὶ πρὸς τὸ εἶναι δι' ἑαυτῆς τὰ μέλη συνέχουσα πρὸς ζωὴν συκρατούμενα· ὁ ἀσεβὴς καὶ ἁμαρτωλὸς ποῦ φανεῖται<sup>1</sup> ταύτης ἐστερημένος τῆς χάριτος; Ὁ γὰρ μὴ δυνάμενος ἐνεργουμένην τὴν κατὰ τὸ εἶναι τοῦ Θεοῦ δέξασθαι παρουσίαν, ποῦ φανεῖται τῆς θείας ζωῆς, τῆς ὑπὲρ αἰῶνα καὶ χρόνον καὶ τόπον, ὑπομείνας τὴν ἔκπτωσιν;

νβ'. Ὁ τὸν Θεὸν οὐκ ἔχων πρὸς τὸ εἶναι συνέχοντα τὴν ζωὴν, τὸν μέλλοντα πᾶσι γίνεσθαι τόπον τοῖς ἀξίοις, πῶς ἔσται, τόπον αὐτὸν οὐκ ἔχων τὸν Θεὸν κατὰ τὴν τῶν εἶναι ἐν Θεῷ μονήν τε καὶ ἴδρυσιν; καὶ εἰ μετὰ πολλῆς δυσχερείας ὁ δίκαιος σφζεται<sup>2</sup>, τί ἔσται ἢ τί πείσεται ὁ μηδὲνα λόγον εὐσεβείας καὶ ἀρετῆς κατὰ τὴν παροῦσαν ζωὴν ποιησάμενος;

νγ'. Ὁ μὲν Θεός, κατὰ μίαν ἀπειροδύναμον τῆς ἀγαθότητος βούλησιν, πάντας συνέξει, καὶ Ἀγγέλους καὶ ἀνθρώπους, ἀγαθοὺς τε καὶ πονηροὺς<sup>3</sup>. Οὗτοι δὲ πάντες οὐκ ἴσως μεθέξουσιν Θεοῦ, τοῦ διὰ πάντων ἀσχέτως χωρίσαντος, ἀλλ' ἀναλόγως ἑαυτοῖς<sup>4</sup>.

νδ'. Οἱ μὲν τῇ φύσει φυλάξαντες διὰ πάντων ἰσονομοῦσαν τὴν γνώμην καὶ τῶν τῆς φύσεως λόγων κατ' ἐνέργειαν δεκτικὴν αὐτὴν καταστήσαντες καθ' ὅλον τὸν τοῦ εἶναι λόγον, διὰ τὴν πρὸς τὴν θείαν βούλησιν τῆς γνώμης εὐπάθειαν, ὅπως μεθέξουσιν τῆς ἀγαθότητος, κατὰ τὴν αὐτοῖς ἐπιλάμπουσιν ὡς ἐν Ἀγγέλοις ἢ ὡς ἐν ἀνθρώποις θείαν ζωὴν. Οἱ δὲ τῇ φύσει ποιήσαντες ἀνισονομοῦσαν διὰ πάντων τὴν γνώμην καὶ τῶν τῆς φύσεως λόγων κατὰ τὴν ἐνέργειαν σκεδαστικὴν αὐτὴν ἀποδείξαντες καθ' ὅλον τὸν τοῦ εἶναι λόγον, διὰ τὴν πρὸς τὴν θείαν βούλησιν τῆς γνώμης ἀντιπάθειαν, ὅλης ἐκπεσοῦνται τῆς ἀγαθότητος, κατὰ τὴν ἐμφαινόμενὴν αὐτοῖς πρὸς τὸ εἶναι τῆς γνώμης οἰκείωσιν·\* καθ' ἣν ἢ πρὸς τὸν Θεὸν ἔσται τῶν τοιούτων διάστασις, οὐκ ἔχόντων κατὰ τὴν πρόθεσιν τῆς γνώμης, ταῖς ἐνεργείαις τῶν ἀγαθῶν, τὸν τοῦ εἶναι λόγον ζωογονούμενον, καθ' ὃν ἡ θεία ζωὴ διαφαίνεσθαι πέφυκε.

νε'. Ζυγὸς τῆς ἐκάστου γνώμης ἔσται κατὰ τὴν κρίσιν ὁ τῆς φύσεως λόγος, τὴν πρὸς τὸ φεῦ ἢ εὔ αὐτῆς διελέγχων κίνησιν, καθ' ἣν ἢ τῆς

1. Παροιμ. ια', 31, Α' Πέτρ. δ', 18.

3. Ματθ. κε', 31-32.

2. Παροιμ. ια', 31, Α' Πέτρ. δ', 18.

4. Ματθ. κε', 34-41.

θείας ζωῆς μέθεξις ἢ ἀμεθεξία γίνεσθαι πέφυκε. Κατὰ γὰρ τὸ εἶναι καὶ αἰεὶ εἶναι, πάντας συνέξει παρὼν ὁ Θεός· κατὰ δὲ τὸ αἰεὶ εἶναι, μόνους ἰδιοτρόπως τοὺς Ἀγίους Ἀγγέλους τε καὶ ἀνθρώπους, τὸ αἰεὶ φεῦ εἶναι τοῖς μὴ τοιούτοις ὡς γνώμης καρπὸν ἀφείς ἐπικιρνώμενον.

νε'. Οὐ συνεπάγεται τῇ κατὰ φύσιν τῶν ἐξ ὧν συνέστηκεν ἑτερότητι καὶ τὴν καθ' ὑπόστασιν διαφορὰν τὸ μυστήριον τῆς θείας σαρκώσεως. Τὸ μὲν, ἵνα μὴ προσθήκηται λάβῃ τὸ τῆς Τριάδος μυστήριον· τὸ δέ, ἵνα μηδὲν ἢ τῇ θεότητι κατὰ φύσιν ὁμογενὲς καὶ ὁμοούσιον. Δύο γὰρ φύσεων πρὸς ὑπόστασιν, ἀλλ' οὐ πρὸς φύσιν μίαν γέγονε σύννοδος· ἵνα καὶ τὸ καθ' ὑπόστασιν ἐν ἐκ τῶν ἀλλήλαις συνδραμουσῶν φύσεων δειχθῇ κατὰ τὴν ἔνωσιν ἀποτελούμενον καὶ τὸ διάφορον τῶν συνελθόντων πρὸς τὴν ἀδιάσπαστον ἔνωσιν κατὰ τὴν φυσικὴν ιδιότητα πιστευθῇ, πάσης ἐκτὸς μένον τροπῆς καὶ συγχύσεως.

νς'. Οὐ λέγομεν ἐπὶ Χριστῷ διαφορὰν ὑποστάσεων, ὅτι Τριάς μεμνηνηκεν ἢ Τριάς καὶ σαρκωθέντος τοῦ Λόγου, προσθήκης προσώπου οὐ προσγενομένης τῇ Ἀγίᾳ Τριάδι διὰ τὴν σάρκωσιν. Λέγομεν δὲ φύσεων διαφορὰν, ἵνα μὴ τῷ λόγῳ κατὰ τὴν φύσιν ὁμοούσιον τὴν σάρκα πρεβεύωμεν.

νη'. Ὁ μὴ λέγων φύσεως διαφορὰν, οὐκ ἔχει πόθεν πιστώσασθαι τὴν ὅτι γέγονε σὰρξ ὁ Λόγος<sup>1</sup> δίχα τροπῆς ὁμολογίαν· μὴ γινώσκων σφζόμενον κατὰ τὴν φύσιν ἐν τῇ μιᾷ τοῦ ἐνὸς Χριστοῦ καὶ Θεοῦ Σωτῆρος ὑποστάσει μετὰ τὴν ἔνωσιν τὸ προσλαβὼν καὶ τὸ προσειλημμένον.

νθ'. Εἰ σαρκὸς ἐν Χριστῷ καὶ θεότητος, μετὰ τὴν ἔνωσιν, ὑπάρχει διαφορὰ κατὰ φύσιν· οὐ γὰρ ταῦτόν κατ' οὐσίαν ποτὲ θεότης καὶ σὰρξ, πρὸς φύσεως μιᾶς γένεσιν· ἢ τῶν συνελθόντων οὐδαμῶς γέγονεν ἔνωσις, ἀλλὰ πρὸς μίαν ὑπόστασιν, καθ' ἣν οὐδὲ μίαν ἐν Χριστῷ καθ' οἰονδήποτε τρόπον εὐρίσκομεν διαφορὰν· ταῦτόν γὰρ τῇ οἰκείᾳ σαρκὶ κατὰ τὴν ὑπόστασιν ὁ λόγος, καθ' ὃ γὰρ ἂν ὁ Χριστὸς ἔχοι διαφορὰν, ἐν εἶναι κατὰ πάντα τρόπον οὐ δύναται· καθ' ὃ δὲ τὴν οἰανοῦν παντελῶς οὐκ ἐπιδέχεται διαφορὰν, κατὰ πάντα τρόπον τὸ ἐν ἐπ' αὐτοῦ διαπαντὸς εὐσεβῶς ἔχει καὶ ὃν καὶ λεγόμενον.

ξ'. Ἡ πίστις διὰ τῆς ἐλπίδος τὴν εἰς Θεὸν ἀγάπην τελείαν συνίστησιν. Ἡ ἀγαθὴ συνειδησις τὴν εἰς τὸν πλησίον διὰ τῆς φυλακῆς τῶν ἐντολῶν ἀγάπην ὑφίστησιν. Ἡ γὰρ ἀγαθὴ συνειδησις παραδαθεῖσαν ἐντολήν οὐκ ἔχει κατήγορον· ταύτας δὲ μόνῃ καρδίᾳ πιστεῦσθαι πέφυκε τῶν ἐφιεμένων τῆς ἀληθοῦς σωτηρίας.

ξα'. Οὐδὲν τοῦ πιστεῦειν ταχύτερον, καὶ τοῦ διὰ στόματος ὁμολογεῖν τοῦ πιστευθέντος τὴν χάριν ἐστὶν εὐκολώτερον. Τὸ μὲν γὰρ δηλοῖ τὴν ἔμφυχον πρὸς τὸν πεποιηκότα τοῦ πεπιστευκότος ἀγάπην· τὸ δὲ τὴν θεοφιλήν πρὸς τὸν πλησίον διάθεσιν. Ἀγάπη δὲ καὶ γνησία διάθεσις,

\* Ἰσως ἐναντίωσιν ἢ ἀλλοτρίωσιν.



ἡγουν πίστις καὶ ἀγαθὴ συνείδησις, ἔργον προδήλως τοῦ κατὰ καρδίαν ὑπάρχει κινήματος, τῆς ἐντὸς ὕλης πρὸς γένεσιν παντελῶς οὐ δεόμενον.

Ξβ'. Ὁ τὴν παντελὴ περὶ τὸ καλὸν ἀκίνησιαν νοσῶν, περὶ τὸ κακὸν πάντως ὑπάρχει εὐκίνητος. Κατ' ἄμφω γὰρ ἀκίνητον ὑπάρχειν ἀδύνατον. Ὅθεν καὶ λίθους καλεῖν οἶδεν ἡ Γραφή, τὴν περὶ τὰ καλὰ τῆς ψυχῆς ῥαθυμίαν, ὡς ἀρετῶν ἀναισθητούσης· ξύλα δὲ τὴν περὶ τὰ κακὰ προθυμίαν. Ἡ δὲ κατ' αἴσθησιν κίνησις, συναπτομένη τῇ κατὰ νοῦν ἐνεργείᾳ, ποιεῖ τὴν μετὰ γνώσεως ἀρετὴν.

Ξγ'. Μεσότηχον, τὸν κατὰ φύσιν, ὡς οἶμαι, νόμον τοῦ σώματος κέκληκε φραγμὸν δέ<sup>1</sup>, τὴν ἐν τῷ νόμῳ τῆς σαρκὸς πρὸς τὰ πάθη σχέσιν, ἡγουν τὴν ἀμαρτίαν. Μόνη γὰρ ἡ πρὸς τὰ πάθη τῆς ἀτιμίας σχέσις, τοῦ νόμου τῆς φύσεως, τουτέστι τοῦ παθητικοῦ τῆς φύσεως μέρους, φραγμὸς γίνεται τῆς ψυχῆς τὸ σῶμα διατειχίζων, καὶ τοῦ λόγου τῶν ἀρετῶν τὴν πρὸς σάρκα διὰ μέσης ψυχῆς κατὰ τὴν πράξιν μὴ συγχωρῶν γενέσθαι διάβασιν. Ὁ δὲ λόγος παραγενόμενος καὶ τὸν τῆς φύσεως νόμον, ἡγουν τὸ τῆς φύσεως παθητικὸν καταπαλάσας, τὴν ἐν αὐτῷ τῶν παρὰ φύσιν παθῶν σχέσιν κατήγγησεν.

Ξδ'. Ἡνίκα μὲν δι' ἀπάτης δόλῳ συλῶν τὴν περὶ Θεὸν ἔμφυτον τῆς φύσεως, ταύτην ὁ πονηρὸς εἰς ἑαυτὸν σφετερίζεται, κλέπτῃς ἐστὶ, πρὸς ἑαυτὸν ἀπὸ τοῦ Θεοῦ τὸ σέβας μεταφέρειν πειρώμενος· ἀπάγων δηλονότι τῶν ἐν τοῖς γεγονόσι πνευματικῶν λόγων, τὴν κατὰ νοῦν τῆς θεωρίας, καὶ μόνην περιγράφων τὴν νοερὰν δύναμιν, τῆς κατὰ τὴν ἐπιφάνειαν προσόψει τῶν αἰσθητῶν. Ὅπηνίκα δὲ διὰ τῶν φυσικῶν ἀπαρχόμενος κινήματων πρὸς τὰ παρὰ φύσιν σοφιστικῶς κατασύρῃ τὴν πρακτικὴν δύναμιν, καὶ διὰ τῶν νομιζομένων καλῶν τοῖς χείροσι πιθανῶς προσηλώσῃ ταύτης τὴν ἔφεσιν, ἐπὶ τῷ ὀνόματι Κυρίου ὁμνῶν ψευδῶς, πρὸς ἄλλα παρ' ὑπόσχεσιν ἄγων τὴν πειθομένην ψυχὴν. Καὶ ἐστὶ κλέπτῃς μὲν, ὡς πρὸς ἑαυτὸν συλῶν τὴν γνῶσιν τῆς φύσεως· ἐπίορκος δέ, ὡς τὸ πρακτικὸν τῆς ψυχῆς μάτην διαπονεῖσθαι πείθων τοῖς παρὰ φύσιν.

Ξε'. Ἡ πάλιν, κλέπτῃς ἐστὶν ὁ πρὸς ἀπάτην τῶν ἀκουόντων τοὺς θεοὺς δῆθεν ἀσκούμενος λόγους, ὧν οὐκ ἐπέγνω διὰ τῶν ἔργων τὴν δύναμιν, τὴν ψιλὴν προφορὰν δόξης ἐμπορίαν ποιούμενος, καὶ τῷ διὰ γλώσσης λόγῳ τὸν τοῦ δίκαιος νομίζεσθαι παρὰ τῶν ἀκροωμένων θηρόμενος ἔπαινον. Καὶ ἀπλῶς εἰπεῖν, ὁ τῷ λόγῳ τὸν βίον ἀνάρμοστον καὶ τῇ γνώσει τὴν διάθεσιν τῆς ψυχῆς ἔχων ἀντικειμένην, κλέπτῃς ἐστὶν, ἐκ τῶν ἁλλοτρίων ἀγαθῶν οὐ καλῶς διαφαινόμενος, πρὸς ὃν ὁ λόγος εἰκότως ἐρεῖ· τῷ δὲ ἀμαρτωλῷ εἶπεν ὁ Θεός· ἵνα τί σὺ ἐκδιηγῇ τὰ δικαιώματά μου καὶ ἀναλαμβάνῃς τὴν διαθήκην μου διὰ στόματός σου<sup>2</sup>;

Ξς'. Κλέπτῃς ὡσαύτως ἐστὶ καὶ ὁ τοῖς φαινομένοις τρόποις καὶ ἡθεσι τὴν μὴ φαινομένην συγκαλύπτων τῆς ψυχῆς κακουργίαν, ἐπιεικεῖας

1. Ἐφεσ. β', 14.

2. Ψαλμ. 49, 16.

πλάσματι τὴν ἔνδον ἐπικαλύπτων διάθεσιν· κλέπτων, ὥσπερ ἐκεῖνος τῇ προφορᾷ τῶν λόγων τῆς γνώσεως, τὴν τῶν ἀκουόντων διάνοιαν· οὕτω δὲ καὶ αὐτός, τῷ τρόπῳ τῆς τῶν ἡθῶν ὑποκρίσεως, τῶν θεωμένων τὴν αἰσθησιν, πρὸς ὃν ὁμοίως εἰρήσεται· αἰσχύνητε οἱ ἐνδεδυμένοι ἱμάτια ἀλλότρια<sup>1</sup>· καὶ τό· ἀποκαλύψει Κύριος τὸ σχῆμα αὐτῶν ἐν τῇ ἡμέρᾳ ἐκείνῃ<sup>2</sup>. Καθ' ἐκάστην γὰρ ἐν τῷ κρυπτῷ τῆς καρδίας ἐργαστηρίῳ ταῦτά μοι λέγοντος, ἀκούειν δοκῶ τοῦ Θεοῦ τὴν ἡμέραν, ὡς ἐπ' ἀμφοῖν διαρρήδην κατεγνωμένος.

Ξς'. Ἐπίορκος ἐστίν, ἡγουν ὁμνῶν ἐπὶ τῷ ὀνόματι Κυρίου ψευδῶς, ὁ ἐπαγγελλόμενος τῷ Θεῷ τὸν κατ' ἀρετὴν βίον καὶ ἀλλότρια παρὰ τὴν ὑπόσχεσιν τῆς οἰκειᾶς ἐπαγγελίας ἐπιτηδεύων καὶ τὴν συνθήκην τῆς ὁμολογίας τοῦ σεμνοῦ βίου διὰ τῆς ἀργίας τῶν ἐντολῶν παραβαίνων. Καί, συντόμως εἰπεῖν, ὁ κατὰ Θεὸν ζῆν προελόμενος καὶ μὴ τελείως τῷ παρόντι βίῳ νεκρούμενος, ψεύστης ἐστὶ καὶ ἐπίορκος, ὁμόςας μὲν τῷ Θεῷ, τουτέστιν ἐπαγγελάμενος τὸν ἐν τοῖς θεοῖς ἀγῶσιν ἀμεμπτον δρόμον, καὶ μὴ πληρώσας, καὶ διὰ τοῦτο μηδαμῶς ἐπαινούμενος. Ἐπαινεθήσεται γὰρ πᾶς ὁ ὁμνῶν ἐν αὐτῷ<sup>3</sup>, τουτέστι πᾶς ὁ τῷ Θεῷ ἐπαγγελάμενος βίον καὶ διὰ τῆς ἀληθείας τῶν ἔργων τῆς δικαιοσύνης τοὺς ὁρκούς πληρῶν τῆς καλῆς ὑποσχέσεως.

Ξη'. Ὁ κατὰ μόνην τὴν ἐν τοῖς λόγοις προφορὰν γνῶσιν ὑποκρινόμενος, πρὸς δόξαν οἰκειᾶν τὴν τῶν ἀκουόντων κλέπτει διάνοιαν· καὶ ὁ τοῖς ἡθεσι τὴν ἀρετὴν ὑποκρινόμενος, πρὸς δόξαν οἰκειᾶν κλέπτει τῶν θεωμένων τὴν δρασιν· καὶ δι' ἀπάτης ἀμφοτέροι κλέπτοντες, πλανῶσιν, ὁ μὲν διάνοιαν ψυχῆς τῶν ἀκουόντων· ὁ δὲ τῶν θεωμένων σώματος αἴσθησιν.

Ξθ'. Εἰ πάντως ἔπαινον ἔχει ὁ τῶν οἰκειῶν πλήρωτης ἐπαγγελίων, ὡς ὁμνῶν ἐν τῷ Θεῷ καὶ ἀληθεύων, δηλονότι φόγον ἔξει καὶ ἀτιμίαν ὁ τῶν οἰκειῶν συνθηκῶν παραβάτης γενόμενος, ὡς ὁμόςας ἐν τῷ Θεῷ καὶ ψευδόμενος.

ο'. Οὐ πᾶς ἄνθρωπος, εἰς τοῦτον ἐρχόμενος τὸν κόσμον, ὑπὸ τοῦ λόγου πάντως φωτίζεται<sup>4</sup>· πολλοὶ γὰρ ἀφώτιστοι διαμένουσι καὶ τοῦ κατ' ἐπίγνωσιν ἀμέτοχοι φωτός· ἀλλὰ δηλονότι πᾶς ἄνθρωπος κατ' οἰκειᾶν γνώμην, εἰς τὸν ἀληθῆ κόσμον ἐρχόμενος τῶν ἀρετῶν. Πᾶς γὰρ ὁ κατ' ἀλήθειαν διὰ τῆς αὐθαιρέτου γεννήσεως εἰς τοῦτον ἐρχόμενος τὸν κόσμον ὑπὸ τοῦ λόγου πάντως φωτίζεται, λαμβάνων ἔξιν ἀρετῆς ἀμετακίνητον καὶ γνώσεως ἀληθοῦς ἐπιστήμην ἀπταιστον.

σα'. Οὐ πάντες καὶ πάντα τὴν αὐτὴν ἐκφώνησιν ἔχοντα, καθ' ἓνα καὶ τὸν αὐτὸν πάντως νοηθήσεται τρόπον· ἀλλ' ἕκαστον τῶν λεγομένων πρὸς τὴν ὑποκειμένην δηλονότι τῷ τρόπῳ τῆς ἀγίας Γραφῆς δύναμιν νοητέον, εἰ μέλλοιμεν ὁρθῶς τοῦ σκοποῦ τῶν γεγραμμένων καταστοχάζεσθαι.

οβ'. Οὐδὲν τῶν ἀναγεγραμμένων τῇ Γραφῇ προσώπων ἢ τόπων ἢ

1. Πρβλ. Σοφον. α', 8.

2. Ἡσ. γ', 17.

3. Ψαλμ. 62, 12.

4. Ἰωάνν. α, 9.

χρόνων ἢ ἐτέρων πραγμάτων ἐμφύχων τε καὶ ἀψύχων, αἰσθητῶν τε καὶ νοητῶν, κατὰ τὸν αὐτὸν αἰετὸς νοούμενον τρόπον, ἔχει συμβαλίνουσιν ἑαυτῇ διόλου τὴν ἱστορίαν ἢ τὴν θεωρίαν. Διὸ χρὴ τῶν ἀπταιστώσων τὴν θείαν τῆς Γραφῆς ἐξασκούμενον εἶδῃσιν, ταῖς διαφοραῖς τῶν γινομένων ἢ λεγομένων διαφόρως ἐκδέχεσθαι τῶν ἀπηριθμημένων ἕκαστον, καὶ τὴν ἀρμόζουσαν αὐτῷ κατὰ τὸν τρόπον ἢ τὸν χρόνον δεόντως θεωρίαν προσμένειν.

ογ'. Διδάσκειν χρὴ πάντας τοὺς ἐν παντὶ τῷ κόσμῳ, λόγῳ ζῆν μόνῳ καὶ πολιτεύεσθαι καὶ τοσοῦτον ἔχειν περὶ τῶν σωμάτων τὴν μέριμναν, ὅσον διὰ πολλῆς φροντίδος τὴν πρὸς αὐτὰ σχέσιν τῆς ψυχῆς διακόψαι, καὶ μηδεμίαν διδόναι τὸ σύνολον ὕλης τῇ ψυχῇ φαντασίαν· σθεσθείσης ἤδη τῷ λόγῳ τῆς κατ' ἀρχὰς τὸν μὲν λόγον παρωσαμένης, τὴν ἀλογίαν δὲ τῆς ἡδονῆς ὅφρως δίκην ἐπιστιτικῆς προσδεξαμένης αἰσθήσεως, καθ' ἣς ὠρίσθη δικαίως ὁ θάνατος, ἵνα παύσῃται τῷ διαδόλῳ πρὸς τὴν ψυχὴν παρεχομένη τὴν εἴσοδον.

οδ'. Μία ὑπάρχουσα κατὰ τὸ γένος ἢ αἰσθησις, πενταπλοῦται τοῖς εἶδεσι, διὰ τῆς καθ' ἕκαστον εἶδος ἀντιληπτικῆς ἐνεργείας, τὸ προσφυὲς αἰσθητῶν ἀντὶ Θεοῦ στέργειν τὴν πλανωμένην ψυχὴν ἀναπελθούσα. Διόπερ ὁ τῷ λόγῳ σοφῶς ἐπόμενος πρὸ τοῦ βεδιασμένου καὶ παρὰ γνώμην θανάτου, τὸν θάνατον τῆς σαρκὸς ἐκουσίως καταψηφίζεται, τὸν πρὸς αἰσθησιν τῆς γνώμης παντελῇ ποιούμενος χωρισμόν.

οε'. Δαβοῦσα τὸν νοῦν ἢ αἰσθησις ὑποχείριον, διδάσκει πολύθεον δι' ἐκάστης αἰσθήσεως, τῇ περὶ τὰ πάθη δουλείᾳ ὡς θεῖον τὸ προσφυὲς αἰσθητῶν θεραπεύουσα.

ος'. Ὁ μόνῳ τῷ γράμματι τῆς Γραφῆς παρακαθήμενος, μόνῃν ἔχει τὴν αἰσθησιν κρατοῦσαν τῆς φύσεως, καθ' ἣν ἢ πρὸς τὴν σάρκα τῆς ψυχῆς σχέσις μόνῃ διαφαίνεται πέφυκε. Τὸ μὲν γράμμα μὴ νοούμενον πνευματικῶς, μόνῃν ἔχει τὴν αἰσθησιν περιγράφουσαν αὐτοῦ τὴν ἐκφώνησιν καὶ μὴ συγχωροῦσαν πρὸς τὸν νοῦν διαθῆναι τῶν γεγραμμένων τὴν δύναμιν. Εἰ δὲ πρὸς μόνῃν τὴν αἰσθησιν ἔχει τὸ γράμμα τὴν οἰκειότητα, πᾶς ὁ καθ' ἱστορίαν μόνῃν Ἰουδαϊκῶς τὸ γράμμα δεχόμενος κατὰ σάρκα ζῇ τῆς ἀμαρτίας καθ' ἐκάστην ἡμέραν διὰ τὴν ζῶσαν αἰσθησιν γνῶμικῶς ἀποθνήσκων τὸν θάνατον, μὴ δυνάμενος πνεύματι τὰς πράξεις θανατῶσαι τοῦ σώματος, ἵνα ζῇ τὴν ἐν πνεύματι μακαρίαν ζωὴν. Εἰ γὰρ κατὰ σάρκα ζῇτε, μέλλετε ἀποθνήσκειν, φησὶν ὁ θεὸς Ἀπόστολος· εἰ δὲ πνεύματι τὰς πράξεις τοῦ σώματος θανατοῦτε, ζήσεσθε<sup>1</sup>.

οζ'. Μὴ τοίνυν τὸν θεῖον λύχον, ἡγουν τὸν φωτιστικὸν τῆς γνώσεως λόγον, ἀνάπτοντες διὰ θεωρίας καὶ πράξεως, ὑπὸ τὸν μόδιον θήσωμεν<sup>2</sup>, ἵνα μὴ κατακριθῶμεν ὡς περιγράφοντες τῷ γράμματι τῆς σοφίας τὴν ἀπερίληπτον δύναμιν· ἀλλ' ἐπὶ τὴν λυχνίαν, λέγω τὴν Ἀγίαν Ἐκκλησίαν, ἐν τῷ ὕψει τῆς ἀληθοῦς θεωρίας πᾶσι τὸ φῶς τῶν θείων πυρσεύουσιν.

1. Ῥωμ. η', 13.

2. Ματθ. ε', 15

οη'. Ὁ τὰς προσβολὰς τῶν ἀκουσίων πειρασμῶν, κατὰ τὸν Μακάριον Ἰωβ καὶ τοὺς γενναίους μάρτυρας, ἀκατασίεσθαι φέρων τῷ φρονήματι, λύχνος<sup>1</sup> ἐστὶν ἰσχυρὸς, ἀκατάσβεστον καὶ αὐτὸς φυλάττων τὸ φῶς τῆς σωτηρίας ἐν τῷ τρόπῳ τῆς κατὰ τὴν ἀνδρείαν ὑπομονῆς φυλαττόμενον, ὡς τὸν Κύριον ἰσχύον ἔχων καὶ ὕμνησιν<sup>2</sup>. Ὁ δὲ γινώσκων τοῦ πονηροῦ τὰ μηχανήματα καὶ τὰς συμπλοκάς τῶν ἀφανῶν πολέμων οὐκ ἀγνοῶν, καὶ οὗτος τῷ φωτὶ τῆς γνώσεως περιλαμπόμενος, ἄλλος πέφηνε λύχνος, τῷ Μεγάλῳ Ἀποστόλῳ προσηκόντως φεγγόμενος· οὐ γὰρ αὐτοῦ τὰ νοήματα ἀγνοοῦμεν<sup>3</sup>.

οθ'. Τὴν μὲν καθάρισιν τοῖς ἀξίοις τῆς τῶν ἀρετῶν καθαρότητος διὰ φόβου καὶ εὐσεβείας καὶ γνώσεως ποιεῖται τὸ Πνεῦμα τὸ Ἅγιον· τὸν δὲ φωτισμὸν τῆς τῶν ὄντων, καθ' οὗς ὑπάρχουσι λόγοις, γνώσεως, δι' ἰσχύος καὶ βουλῆς καὶ συνέσεως δωρεῖται τοῖς ἀξίοις φωτός· τὴν δὲ τελειότητα διὰ τῆς παμφοῦς καὶ ἀπλῆς καὶ ὁλοσχεροῦς σοφίας χαρίζεται τοῖς ἀξίοις θεώσεως, πρὸς τὴν τῶν ὄντων αἰτίαν, ἀμέσως αὐτοὺς ἀνάγων κατὰ πάντα τρόπον, ὡς ἐστὶν ἀνθρώπῳ δυνατόν, ἐκ μόνων τῶν θείων τῆς ἀγαθότητος ἰδιωμάτων γνωριζόμενους, καθ' ἣν ἐκ Θεοῦ μὲν ἑαυτοὺς, ἐξ ἑαυτῶν δὲ γινώσκοντες τὸν Θεόν, οὐκ ὄντος τινὸς μέσου διατειχίζοντες. Σοφίας γὰρ μέσον οὐδὲν πρὸς Θεόν· τὴν ἀναλλοίωτον ἔξουσιν· ἀτρεψίαν, τῶν μέσων αὐτοῖς ὀλικῶς πάντων διαβασθέντων, ἐν οἷς ὑπῆρχεν ὁ περὶ τὴν γνῶσιν ποτὲ τοῦ σφάλεσθαι κίνδυνος. Μέσα δὲ καλεῖ τὴν τῶν νοητῶν καὶ τῶν αἰσθητῶν οὐσίαν· δι' ὧν πρὸς Θεόν, ὡς αἰτίαν τῶν ὄντων, ὁ ἀνθρώπινος νοῦς ἀνάγεσθαι πέφυκε.

π'. Τὴν μὲν πρακτικὴν φιλοσοφίαν, φόβος, εὐσέβειά τε καὶ γνῶσις ἐργάζονται· τὴν δὲ φυσικὴν ἐν πνεύματι θεωρίαν, ἰσχύς καὶ βουλή καὶ σύνεσις κατορθοῦσι· τὴν δὲ μυστικὴν θεολογίαν, σοφία· θεία μὲν χαρίζεται.

πα'. Ὡς περ ἐλαίου χωρὶς, ἄσβεστον διατηρηθῆναι λύχνον ἀμήχανον, οὕτως ἔξεως χωρὶς, προσφόροις καὶ λόγοις καὶ τρόποις καὶ ἡθεσι, νοήμασί τε αὐτῷ καὶ λογισμοῖς τοῖς καθήκουσι τὰ καλὰ διατρεφούσης, ἄσβεστον φυλαχθῆναι τὸ φῶς τῶν χαρισμάτων ἀμήχανον. Πᾶν γὰρ χάρισμα πνευματικὸν προσφυοῦς χρήζει τῆς ἔξεως, ἀπαύστως ἐπιχεούσης αὐτῷ καθάπερ ἔλαιον τὴν ὕλην τὴν νοεράν, ἵνα διαμείνῃ κατὰ τὴν ἔξιν τοῦ δεξαμένου κρατούμενον.

πβ'. Ὡς περ ἐλαίας χωρὶς, οὐκ ἔστιν οὐδαμῶς εὐρεῖν φύσει κατ' ἀλήθειαν γνήσιον ἔλαιον· ἄγγους δὲ δίχα κρατεῖσθαι τοῦ δεχομένου τὸ ἔλαιον οὐ δυνατόν· ἐλαίῳ μὴ τρεφόμενον σβέννυται πάντως τὸ λυχνιαῖον φῶς· οὕτω τῶν Ἀγίων Γραφῶν χωρὶς, οὐκ ἔστι κατὰ ἀλήθειαν δύναμις νοημάτων θεοπρεπῆς· ἔξεως δὲ δίχα, καθάπερ ἄγγους νοημάτων δεκτικῶν, οὐδαμῶς ἂν συσταίῃ νόημα θεῖον· θεοῖς δὲ νοήμασι μὴ τρεφόμενον τὸ φῶς τῆς ἐν τοῖς χαρίσματι γνώσεως, ἄσβεστον οὐ συντηρεῖται τοῖς ἔχουσι.

πγ'. Τὴν μὲν παλαιὰν Διαθήκην, τὴν ἐξ εὐδυνύμων ἐλαίαν ὑπολαμ-

1. Πρβλ. Ἰωβ ιη', 6.

2. Ψαλμ. 117, 14.

3. Β' Κορ β', 11.

θάνω σημαίνει, ὡς τῆς πρακτικῆς μᾶλλον προνοουμένην φιλοσοφίας· τὴν ἐκ δεξιῶν δέ<sup>1</sup>, τὴν νέαν Διαθήκην, ὡς καινοῦ μυστηρίου διδάσκαλον καὶ τῆς ἐν ἐκάστῳ τῶν πιστῶν θεωρητικῆς ἔξεως ποιητικὴν· ἢ μὲν γάρ, ἀρετῆς τρόπους, ἢ δέ, γνώσεως λόγους παρέχεται τοῖς τὰ θεῖα φιλοσοφοῦσι· καὶ ἢ μὲν τῆς τῶν ὁρωμένων δμύχλης ὑφαρπάζουσα πρὸς τὸ συγγενὲς ἀνάγει τὸν νοῦν, πάσης καθαρὸν ὑλικῆς φαντασίας γεγεννημένον· ἢ δὲ τῆς ὑλικῆς προσπαθείας αὐτὸν ἀποκαθαίρει, τῷ ἀνδρείας τόνῳ, καθάπερ σφύρα τινὶ τοὺς πρὸς σῶμα τῆς γνώμης κατὰ τὴν σχέσιν ἐκκρουομένην ἤλους.

πδ'. Ἡ μὲν παλαιά, τὸ σῶμα πρὸς ψυχὴν λογισθὲν ἀναβιδάζει διὰ μέσων τῶν ἀρετῶν, κωλύουσα τοῦ πρὸς σῶμα τὸν νοῦν καταβιδάζεσθαι· ἢ δὲ νέα, τὸν νοῦν πρὸς τὸν Θεὸν ἀναβιδάζει τῷ πυρὶ τῆς ἀγάπης πυροῦμενον. Καὶ ἢ μὲν ταυτὸν ἐργάζεται τῷ νοὶ τὸ σῶμα κατὰ τὴν θέσει κίνησιν· ἢ δὲ ταυτὸν τῷ Θεῷ τὸν νοῦν ἀποτελεῖ κατὰ τὴν ἔξιν τῆς χάριτος, τοσαύτην ἔχοντα πρὸς Θεὸν τὴν ἐμφέρειαν, ὥστε τὸν Θεὸν δι' αὐτοῦ γνωρίζεσθαι, τὸν ἐξ ἑαυτοῦ κατὰ φύσιν οὐδαμῶς τὸ παράπαν οὐδενὶ γινωσκόμενον, ὡς ἐκ τινος εἰκότος ἀρχέτυπον.

πε'. Ἡ μὲν παλαιὰ Διαθήκη, πράξεως ἀρετῆς ὑπάρχουσα σύμβολον, συμφωνεῖν τὸ σῶμα τῷ νοὶ παρασκευάζει κατὰ τὴν κίνησιν· ἢ δὲ νέα, θεωρίας οὖσα καὶ γνώσεως ποιητικὴ, τὸν μυστικῶς αὐτῆς ἀντεχόμενον νοῦν τοῖς θεοῖς νοήμασι καταφαιδρύνει καὶ τοῖς χαρίσμασι. Καὶ ἢ μὲν παλαιά, τῷ γνωστικῷ χορηγεῖ τοὺς τρόπους τῶν ἀρετῶν· ἢ δὲ νέα, τῷ πρακτικῷ γνώσεως ἀληθοῦς λόγους χαρίζειται.

πς'. Ἐκεῖνων δὲ Θεὸς λέγεται καὶ γίνεται κατὰ χάριν Πατὴρ<sup>2</sup>, τῶν μόνων ἐχόντων τὴν κατ' ἀρετὴν γνωμικὴν ἐν πνεύματι γέννησιν· καθ' ἣν, ὡς περ ψυχῆς πρόσωπον, τὸν ἐν ἀρεταῖς τοῦ γεννήσαντος Θεοῦ χαρακτῆρα φαινόμενον ἔχοντες, κατὰ τὸν βίον τοὺς θεωμένους τῇ μεταβολῇ τῶν τρόπων δοξάζειν τὸν Θεὸν παρασκευάζουσι, τὸν οἰκεῖον βίον πρὸς μίμησιν παρέχοντες αὐτοῖς ἐξαίρετον ἀρετῆς ἐξαμπλάριον. Οὐ γὰρ λόγῳ ψιλῷ Θεὸς δοξάζεσθαι πέφυκεν, ἀλλ' ἐργοῖς δικαιοσύνης, πολλῷ πλεονα λόγον βοῶσι τὴν θείαν μεγαλοπρέπειαν.

πζ'. Ἀριστερὸς μὲν, ὁ φυσικὸς νόμος διὰ τὴν αἴσθησιν· προσάγει δὲ τῷ λόγῳ τοὺς τρόπους τῶν ἀρετῶν καὶ ποιεῖ γνῶσιν ἐνεργουμένην· ὁ δὲ πνευματικὸς νόμος, δεξιὸς μὲν ἐστὶ διὰ τὸν νοῦν· μέλγνυσι δὲ τῇ αἰσθήσει τοὺς ἐν τοῖς οὖσι πνευματικοὺς λόγους καὶ ποιεῖ πράξιν λελογισμένην.

πη'. Ὁ τῇ πράξει σωματουμένην τὴν γνῶσιν καὶ τῇ γνώσει ψυχουμένην τὴν πράξιν δεικνύς, τὸν ἀκριβῆ τρόπον εὔρε τῆς ἀληθοῦς θεωρίας. Ὁ δ' ὁποτέραν τούτων τῆς ἐτέρας ἔχων διεξευγμένην, ἢ τὴν γνῶσιν ἀνυπόσταστον πεποίηκε φαντασίαν ἢ τὴν πράξιν κατέστησεν εἰδῶλον. Γνωσὶς γὰρ ἀπρακτος φαντασίας οὐδὲν διενήνοχεν, ὑφιστάσαν αὐτὴν τὴν πράξιν οὐκ ἔχουσα· καὶ πράξις ἀλόγιστος ταύτῳ εἰδῶλῳ καθέστηκε, ψυχούσαν τὴν γνῶσιν οὐκ ἔχουσα.

1. Ζαχ. 8', 3.

2. Β' Κορ. 5', 18.

πθ'. Τὸ τῆς σωτηρίας ἡμῶν μυστήριον, ἐπίδειξιν μὲν λόγου τὸν βίον, δόξαν δὲ βίου τὸν λόγον ποιεῖται. Καὶ τὴν μὲν πράξιν, θεωρίαν ἐνεργουμένην· τὴν δὲ θεωρίαν, πράξιν μυσταγωγουμένην· καὶ, συντόμως εἰπεῖν, τὴν μὲν ἀρετὴν, φανέρωσιν γνώσεως· τὴν δὲ γνῶσιν, ἀρετῆς συντηρητικὴν ἐργάζουσα δύναμιν, καὶ δι' ἀμφοῖν, ἀρετῆς λέγω καὶ γνώσεως, μίαν σοφίαν συνισταμένην ἐπιδεικνύμενον, ἵνα γνῶμεν ὅτι συμφωνοῦσιν ἀλλήλαις διὰ πάντων αἱ δύο Διαθήκαι κατὰ τὴν χάριν, πλέον εἰς ἑνὸς μυστηρίου συμπλήρωσιν, ἢ ὅσον ψυχὴ καὶ σῶμα πρὸς ἑνὸς ἀνθρώπου γένεσιν, κατὰ τὴν σύνθεσιν ἀλλήλαις συμβαίνουσαι.

ι'. Ὡς περ ψυχὴ καὶ σῶμα ποιεῖ κατὰ σύνθεσιν ἄνθρωπον, οὕτω πράξις καὶ θεωρία, μίαν κατὰ σύνοδον ἀποτελεῖ σοφίαν γνωστικὴν, καὶ παλαιὰ καὶ νέα Διαθήκη μυστήριον ἐν ἀπεργάζεται. Μόνου δὲ τοῦ Θεοῦ κατὰ φύσιν ἐστὶ τὸ ἀγαθόν, ἐξ οὗ κατὰ μετοχὴν πάντα φωτίζεται τε καὶ ἀγαθύνεται, τὰ φωτὸς κατὰ φύσιν καὶ ἀγαθότητος δεκτικά.

ια'. Ὁ τὸν φαινόμενον κόσμον νοῶν, θεωρεῖ τὸν νοούμενον. Τυποῖ γὰρ τῇ αἰσθήσει τὰ νοητὰ φανταζόμενος καὶ κατὰ νοῦν σχηματίζει τοὺς θεαθέντας λόγους καὶ μεταφέρει, πρὸς μὲν αἴσθησιν πολυειδῶς, τοῦ νοητοῦ κόσμου τὴν σύστασιν· πρὸς δὲ νοῦν, τοῦ αἰσθητοῦ κόσμου πολυπλόκως τὴν σύνθεσιν. Καὶ νοεῖ ἐν μὲν τῷ νοητῷ, τὸν αἰσθητὸν μετενέγκας πρὸς τὸν νοῦν τοῖς λόγοις τὴν αἴσθησιν· ἐν δὲ τῷ αἰσθητῷ, τὸν νοητὸν πρὸς αἴσθησιν ἐπιστημόνως τοῖς τύποις μετεγκλοιώσας τὸν νοῦν.

ιβ'. Τὸν πρῶτον περὶ μονάδος λόγον, ὡς ἀρχὴν πάσης ἀρετῆς, κεφαλὴν δὲ Προφήτης ὠνόμασεν, ὡς τό· ἡ κεφαλὴ μου εἰς σχισμὰς ὁρέων<sup>1</sup>. τὰς δὲ διανοίας τῶν πνευμάτων τῆς πονηρίας, σχισμὰς τῶν ὁρέων, ὅφ' ὧν κατεπόθη διὰ τῆς παραβάσεως ὁ ἡμέτερος νοῦς· γῆν δὲ κατωτάτην, τὴν μηδαμῶς γνώσεως αἰσθανομένην θείας, ἢ τὴν κατ' ἀρετὴν ζωῆς, τὴν οἰανοῦν κίνησιν ἔχουσαν ἔξιν· ἄβυσσον δὲ τὴν, ἐπικειμένην ἀγνοίαν τῇ ἔξει τῆς κακίας, ἐφ' ἣ βέβηκε καθάπερ γῆ τὰ τῆς κακίας πελάγη· ἢ γῆν, τὴν παγίαν τῆς κακίας ἔξιν εἶπεν· αἰωνίους δὲ μοχλοὺς, τὰς συγκρατούσας τὴν χειρίστην ἔξιν ἐμπαθεῖς προσπαθείας τῶν ὑλικῶν.

ιγ'. Ἡ τῶν ἀγίων ὑπομονή, τὴν πονηρὰν δύναμιν προσβάλλουσαν, δαπανᾷ· ὡς πείθουσα τοῖς ὑπὲρ ἀληθείας ἐγκαλωπίζεσθαι πόνοις καὶ πλέον ἐμπλατύνεσθαι διδάσκουσα τοῖς παθήμασιν ἢ ταῖς ἀνέσεσιν, οἱ τῆς ἐν σαρκὶ ζωῆς ἄγαν φροντίζοντες, ὑπόθεσιν αὐτοῖς υπερβαλλούσης κατὰ πνεῦμα δυνάμειος ποιούμενη, τὴν κατὰ φύσιν τῆς σαρκὸς περὶ τὸ πάσχειν ἀσθένειαν. Ὅρα γὰρ ὅπως τῆς καθ' ὑπερβολὴν θείας δυνάμειος ἐστὶν ὑπόθεσις, ἢ κατὰ φύσιν τῶν ἀγίων ἀσθένεια, ἣς ἥττονα τὸν ὑπερήφανον διάβολον ὁ Κύριος ἔδειξεν.

ιδ'. Ὁ λόγος τῆς χάριτος, διὰ πολλῶν πειρασμῶν πρὸς τὴν τῶν ἀνθρώπων φύσιν, ἤγουν τὴν τῶν ἐθνῶν Ἐκκλησίαν, ὡς περ Ἰωνᾶς διὰ 1. Ἰωνᾶ β', 6-7.



πολλῶν θλίψεων πρὸς Νινευὶ διαβάς τὴν πόλιν τὴν μεγάλην, ἔπεισε τὸν βασιλεύοντα νόμον τῆς φύσεως ἐξαναστῆναι τοῦ θρόνου, τῆς προτέρας δαδῆ περὶ τὸ κακὸν κατὰ τὴν αἴσθησιν ἔξεως, καὶ περιελεῖσθαι τὴν στολὴν αὐτοῦ, τὸν ἐπὶ τοῖς ἡθελαι, λέγω, τῆς κοσμικῆς δόξης ἀποθέσθαι τύφον καὶ περιβαλέσθαι σάκκον, τὸ πένθος δηλαδὴ καὶ τὴν δυσχερῆ καὶ τραχεῖαν τῆς κακοπαθείας καὶ βίῃ τῇ κατὰ Θεὸν πρέπουσαν ἀγωγῇ· καὶ καθῆσθαι ἐπὶ σποδοῦ<sup>1</sup>, σποδὸς δὲ ἐστὶν ἡ πτωχεία τοῦ πνεύματος ἐφ' ἧς καθέζεται πᾶς εὐσεβῶς ζῆν διδασκόμενος, καὶ τὴν μάστιγα τῆς συνειδήσεως ἔχων ἐπὶ τοῖς πλημμεληθεῖσιν αὐτὸν κατακίλζουσιν.

Ἡε'. Ὁρα ὅπως βασιλέα μὲν (λέγει) τὸν φυσικὸν νόμον· θρόνον δέ, τὴν ἐμπαθῆ κατ' αἴσθησιν ἔξιν· τὴν δὲ στολὴν, τὴν τῆς κενῆς δόξης προσβολήν\*· τὸν δὲ σάκκον, τὸ κατὰ τὴν μετάνοιαν πένθος· τὴν δὲ σποδὸν, τὴν ταπεινοφροσύνην· ἀνθρώπους δέ, τοὺς περὶ τὴν ἐπιθυμίαν· βόας δέ, τοὺς περὶ τὸν θυμὸν· πρόβατα δέ, τοὺς περὶ τὴν θεωρίαν τῶν ὁρατῶν πταίνοντας.

Ἡς'. Ὁ διὰ τὴν ἔννομον ἀρετὴν τῶν ἐν σαρκὶ παθῶν ὡς ἀριστερῶν ποιούμενος λήθην, καὶ διὰ τὴν ἄπταιστον γνῶσιν, ἐπὶ τῆς κατορθώμασι τῇ νόσῃ τῆς φυσιοῦσης οἰήσεως ὡς δεξιᾶς οὐχ ἀλίσκόμενος, ἀνὴρ γέγονε, μὴ γινώσκων δεξιὰν αὐτοῦ, ὡς δόξης οὐκ ἐρῶν λυομένης· οὐδὲ ἀριστεράν<sup>2</sup>, ὡς τοῖς τῆς σαρκὸς οὐκ ἐρεθιζόμενος πάθεισιν. Δεξιὰν οὖν ὡς ἔοικεν, εἶπεν ὁ λόγος τὴν ἐπὶ τοῖς δῆθεν κατορθώμασι κενοδοξίαν· ἀριστεράν δὲ τὴν ἐπὶ τοῖς αἰσχροῖς πάθεισιν ἀκολασίαν. Ὁ γὰρ τῆς ἀρετῆς λόγος, τῆς σαρκὸς, ὡς ἀριστερᾶς, οὐκ εἶδεν ἁμαρτίαν· ὁ δὲ τῆς γνώσεως, τῆς ψυχῆς, ὡς δεξιᾶς, οὐ γινώσκει κακίαν.

Ἡζ'. Ἡ κατὰ λόγον γνῶσις τῶν ἀρετῶν, ἡγουν ἡ κατ' ἐνέργειαν ἀληθὴς τῆς τῶν ἀρετῶν αἰτίας ἐπίγνωσις, ἀγνοία παντελῆ πέφυκε ποιεῖν, τῆς δεξιᾶς καὶ ἀριστερᾶς ἐκατέρωθεν παρακειμένης τῇ μεσότητι τῶν ἀρετῶν ὑπερβολῆς καὶ ἐλλείψεως. Εἰ γὰρ οὐδὲν ἐν τῇ λόγῳ παντελῶς πέφυκεν εἶναι παράλογον, σαφῶς ὁ πρὸς τὸν λόγον τῶν ἀρετῶν ἀναχθεῖς, τὴν τῶν παραλόγων οὐδαμῶς ἐπιγνώσεται θέσιν· οὐ γὰρ δυνατόν ἄμφω κατὰ ταῦτὸν ἅμα καταθρῆσαι τὰ ἀντικείμενα, καὶ θατέρῳ ἅμα τὸ ἕτερον γινῶναι συνεμφαινόμενον.

Ἡη'. Εἰ ἀπιστίας ἐν τῇ πίστει λόγος οὐδεὶς, οὐδὲ σκότους αἰτία κατὰ φύσιν ὑπάρχει τὸ φῶς, οὐδὲ Χριστῷ συνενδείκνυσθαι πέφυκεν ὁ διάβολος<sup>3</sup>· δηλὸν ὡς οὐδὲ τῇ λόγῳ τὸ παράπαν συνυπάρχει τὸ παράλογον· εἰ δὲ τῇ λόγῳ συνεῖναι παντελῶς οὐ δύναται τὸ παράλογον, ὁ πρὸς τὸν λόγον τῶν ἀρετῶν ἀναχθεῖς, τὴν τῶν παραλόγων οὐδαμῶς ἐπιγνώσεται θέσιν, μόνην ὡς ἐστίν, ἀλλ' οὐχ ὡς νομίζεται γινώσκων τὴν ἀρετὴν· καὶ διὰ τοῦτο μήτε δεξιὰν διὰ τῆς ὑπερβολῆς, μήτε ἀριστεράν διὰ τῆς ἐλλείψεως ἐπιστάμενος· ἐπ' ἀμφοῖν γὰρ θεωρεῖται σαφῶς τὸ παράλογον.

1 Ἰωνᾶ γ', 6.

2 Ἰωνᾶ δ', 11.

3 Πρβλ. Β' Κορ. ζ', 15.

Ἡθ'. Ἀπιστίαν (λέγει) τὴν ἀρνήσιν τῶν ἐντολῶν· πίστιν δέ, τὴν αὐτῶν συγκατάθεσιν· τὸ δὲ σκότος, τοῦ καλοῦ τὴν ἀγνοίαν· τὸ δὲ φῶς, τὴν τούτου διάγνωσιν. Χριστὸν δὲ κέκληκε<sup>1</sup>, τὴν οὐσίαν τοῦ καλοῦ καὶ τὴν ὑπόστασιν· τὸν διάβολον δέ, τὴν πάντων γεννητικὴν τῶν κακῶν χειρὶστίαν ἔξιν.

ῥ'. Εἰ ὅρος ὑπάρχει καὶ μέτρον τῶν ὄντων ὁ λόγος, ἴσον πρὸς ἀλογίαν ἐστὶ καὶ διὰ τοῦτο παράλογον, τὸ παρὰ τὸν ὅρον καὶ παρὰ τὸ μέτρον, ἢ πάλιν ὑπὲρ τὸν ὅρον κινεῖσθαι καὶ ὑπὲρ τὸ μέτρον. Ἐπίσης γὰρ ἄμφω τοῖς οὕτω κινουμένοις τοῦ κυρίως ὄντος φέρεται τὴν ἐκπτώσιν. Τὸ μὲν, ἀδελφον αὐτοῖς ποιεῖσθαι τοῦ δρόμου πείθον τὴν κίνησιν καὶ ἀόριστον, οὐκ ἔχουσα σκοπὸν τὸν Θεὸν δι' ἀμετρίαν νοός, ὡς τέλος αὐτοῖς προεπινοούμενον· τοῦ δεξιοῦ, δεξιώτερον ἀναπλαττομένοις· τὸ δέ, παρὰ τὸν σκοπὸν, πρὸς μόνην τὴν αἴσθησιν αὐτοῦ πείθον, τοῦ δρόμου ποιεῖσθαι τὴν κίνησιν, δι' ἀτονίαν νοός, προεπινοούμενον τέλος νομίζοντας, τὸ κατ' αἴσθησιν αὐτοῖς περιγραφόμενον· ἅπερ ἀγνοεῖ μὴ πάσχων, ὁ μόνῃ τῇ λόγῳ

τῆς ἀρετῆς συνημμένος καὶ πᾶσαν αὐτῇ τῆς κατὰ νοὺν οἰκείας δυνάμεως περιγράφας τὴν κίνησιν· καὶ διὰ τοῦτο μὴδὲν ὑπὲρ τὸν λόγον ἢ παρὰ τὸν λόγον διανοεῖσθαι δυνάμενος.



1 Β' Κορ. ζ', 15.



## ΤΟΥ ΑΥΤΟΥ

## ΕΚΑΤΟΝΤΑΣ ΕΒΔΟΜΗ



κατὰ φύσιν λόγος διὰ μέσων τῶν ἀρετῶν πρὸς νοῦν ἀνάγειν πέφυκε τὸν ἐπιμελούμενον πράξεως. Ὁ δὲ νοῦς πρὸς τὴν σοφίαν εἰσάγει διὰ θεωρίας τὸν ἐφιέμενον γνώσεως. Τὸ δὲ παράλογον πάθος, πρὸς τὴν αἴσθησιν πείθει καταφέρεισθαι τὸν ἀμελοῦντα τῶν ἐντολῶν, ἥς τὸ τέλος ἐστὶ τὸ πρὸς τὴν ἡδονὴν καθηλωθῆναι τὸν νοῦν.

β'. Ἀρετὴν καλεῖ τὴν ἀπαθεστάτην καὶ παγίαν περὶ τὸ καλὸν ἔξιν, ἥς ἐφ' ἐκάτερα καθέστηκεν οὐδέν, Θεοῦ φερούσης χαρακτηῖρα, ἥ οὐδὲν ἐστὶν ἐναντίον. Αἰτία δὲ τῶν ἀρετῶν ἐστὶν ὁ Θεός· τούτου δὲ ἡ κατ' ἐνέργειαν γνῶσις, ἡ τοῦ κατ' ἀλήθειαν ἐπεγνωκότος τὸν Θεὸν πρὸς τὸ Πνεῦμα κατὰ τὴν ἔξιν ἀλλοίωσις.

γ'. Εἰ ὁ λόγος διώρισεν ὡς πέφυκεν ἐκάστου τὴν γένεσιν, οὐδὲν τῶν ὄντων ἑαυτῷ φυσικῶς ἢ ὑπερδέθηκεν ἢ ὑποδέθηκεν. Οὐκοῦν ὁρος μὲν τῶν ὄντων ἐστὶν ἡ κατ' ἔφεσιν τῆς αἰτίας ἐπίγνωσις· μέτρον δέ, ἡ ἐφικτὴ τοῖς οὐσι κατ' ἐνέργειαν τῆς αἰτίας ἐκμίμησις· τὸ δὲ ὑπὲρ τὸν ὅρον φέρεσθαι καὶ τὸ μέτρον τῶν κινουμένων τὴν ἔφεσιν, ἀνόνητον ποιεῖ τὸν δρόμον μὴ καταντώντων εἰς Θεόν, ἐν ᾧ ἡ κατ' ἔφεσιν πάντων ἴσταται κίνησις, ἀνθυπόστατον δεχομένη τέλος τοῦ Θεοῦ τὴν ἀπόλαυσιν· τὸ δὲ παρὰ τὸν ὅρον φέρεσθαι καὶ τὸ μέτρον τῶν κινουμένων τὴν ἔφεσιν, ἀνόνητον ποιεῖ τὸν δρόμον, ἀντὶ Θεοῦ καταντώντων πρὸς τὴν αἴσθησιν, ἐν ᾗ καθ' ἡδονὴν βέβηκεν ἡ τῶν παθῶν ἀνυπόστατος ἀπόλαυσις.

δ'. Ὁ πρὸς τὴν αἰτίαν τῶν ὄντων ἀσχετῶς ἀναταθείς νοῦς, ἀγνοήσει παντελῶς, μηδένα θεωρῶν λόγον ἐν τῷ κατὰ πᾶσαν αἰτίαν ὑπὲρ πάντα λόγον ὄντι κατ' οὐσίαν Θεῷ· πρὸς δὲ ἀπὸ τῶν ὄντων ἀπάντων συσταθείς, οὐδένα τῶν ἀφ' ὧν ἀπέστη λόγον ἐπίσταται, μόνον τὸν πρὸς δὲ γέγονε κατὰ χάριν ἀνερμηνεύτως θεώμενος· καὶ γὰρ καὶ τοὺς τῶν ἀσωμάτων ἀφίησι λόγους, ὁ πρὸς τὸν Θεὸν ἀναδραμὼν κατ' ἔκστασιν νοῦς. Οὐ γὰρ πέφυκε τι Θεῷ τῶν μετὰ Θεόν, ἅμα συγκατοπτεῦσθαι.

ε'. Ἐπάρατον ὄντως πάθος ὁ τύφος καὶ ἐκ δύο κακῶν κατὰ σύνθεσιν συνιστάμενον, ὑπερηφανίας, φημί, καὶ κενοδοξίας· ὧν ἡ μὲν ὑπερηφανία, τὴν αἰτίαν ἀρνεῖται τῆς ἀρετῆς καὶ τῆς φύσεως· ἡ δὲ κενοδοξία, τὴν τε φύσιν καὶ αὐτὴν νόθον τὴν ἀρετὴν καθίστησιν. Οὐδὲν γὰρ τῷ ὑπερηφάνῳ κατὰ Θεὸν διαπράττεται· καὶ οὐδὲν τῷ κενοδόξῳ κατὰ φύσιν προέρχεται.

ς'. Ὑπερηφανίας ἴδιον, τὸ ἀρνεῖσθαι τὸν Θεὸν ἀρετῆς εἶναι γενέτην καὶ φύσεως· κενοδοξίας δέ, τὸ μερίζειν τὴν φύσιν πρὸς ὕφεσιν· ὧν ὁ τύφος εἶναι γέννημα πέφυκεν, ἕξις κακίας ὑπάρχων σύνθετος, Θεοῦ ἀρνησιν ἐκούσιον ἔχουσα καὶ τῆς κατὰ φύσιν ἰσοτιμίας ἄγνοιαν.

ζ'. Ὑπερηφανίας καὶ κενοδοξίας μεῖζις ὁ τύφος καθέστηκεν πρὸς μὲν τὸν Θεὸν ἔχων τὴν καταφρόνησιν, καθ' ἣν πέφυκε βλασφήμως διαβάλλειν τὴν πρόνοιαν· πρὸς δὲ τὴν φύσιν κεκτημένος τὴν ἀλλοτρίωσιν, καθ' ἣν πάντα τὰ τῆς φύσεως παρὰ τὴν φύσιν μεταχειρίζεται, τῷ κατὰ παράχρησιν τρόπῳ, τὴν τῆς φύσεως παραφθείρων εὐπρέπειαν.

η'. Τὸ πνεῦμα τοῦ καύσωνος<sup>1</sup>, οὐ μόνον τοὺς πειρασμούς, ἀλλὰ καὶ τὴν ἐγκατάλειψιν τοῦ Θεοῦ τὴν ἀφαιρουμένην τῶν Ἰουδαίων τὴν τῶν θείων χαρισμάτων χορηγίαν δηλοῖ. Ἡ δὲ διὰ πνεύματος ἀγχιστία, σαρκὸς μὲν λύει τὴν σχέσιν τῆς προαιρέσεως, Θεῷ δὲ προσδραμεῖν\* κατὰ πόθον προσηλωθεῖσαν.

θ'. Ὁ μὲν φυσικὸς λόγος, δταν οὐκ ἔχη πλεονεκτοῦσαν τὸν λόγον τὴν αἴσθησιν, ἀδιδάκτως ἀσπάξασθαι πάντας πείθει τὸ συγγενὲς καὶ ὁμόφυλον, αὐτὴν ἔχοντας τὴν φύσιν τῆς τῶν δεομένων ἐπικουρίας διδάσκαλον, κακεῖνο βούλεσθαι πᾶσιν ἅπαντας, ὅπερ ἕκαστος ἑαυτῷ παρὰ τῶν ἄλλων γινόμενον εἶναι δοκεῖ καταθύμιον. Καὶ τοῦτο διδάσκων ὁ Κύριος, φησὶν· ὅσα θέλετε ἵνα ποιῶσιν ὑμῖν οἱ ἄνθρωποι, ὁμοίως καὶ ὑμεῖς ποιεῖτε αὐτοῖς<sup>2</sup>.

ι'. Ἔργον εἶναι τοῦ φυσικοῦ νόμου, φησί, τὴν γνωμικὴν πάντων πρὸς πάντας ὁμόθυμον σχέσιν. Ἐφ' ὧν γὰρ ἡ φύσις λόγῳ βραβεύεται, τούτων μία πέφυκεν ἡ διάθεσις· ὧν δὲ διάθεσις ἡ αὐτή, καὶ ὁ κατ' ἥθος τρόπος καὶ ὁ τοῦ βίου δρόμος εἰς ὑπάρχειν προδήλως πέφυκεν· ὧν δὲ τρόπος ἡθῶν καὶ βίου δρόμος ἐστὶν ὁ αὐτός, εἰς δηλονότι καὶ ὁ αὐτὸς κατὰ τὴν γνώμην τῆς πρὸς ἀλλήλους σχέσεως ὑπάρχει δεσμός, κατὰ μίαν γνώμην ἄγων τοὺς πάντας πρὸς τὸν ἕνα λόγον τῆς φύσεως· ἐν ᾧ παντελῶς οὐκ ἐστὶν ἡ νῦν κρατοῦσα τῆς φύσεως διὰ τῆς φιλαυτίας διαίρεσις. Ὁ δὲ γραπτὸς νόμος, φόβῳ τῶν ἐπιτιμίων ἐπέχων τὰς ἀτάκτους τῶν ἀφρονεστέρων ὁρμάς, ἐθίζει διδάσκων πρὸς μόνην αὐτοῦ ὁρᾶν τὴν τοῦ Ἰσοῦ διαμονήν, καθ' ἣν τῆς δικαιοσύνης τὸ κράτος, χρόνῳ βεβαιωθὲν, εἰς φύσιν μεθίσταται, ποιῶν τὸν μὲν φόβον διάθεσιν, ἡρέμα κατὰ μικρὸν τῇ περὶ τὸ καλὸν γνώμῃ συγκρατυομένην· ἕξιν δὲ τὴν συνήθειαν, τῇ λήθῃ τῶν προτέρων καθαιρομένην καὶ τὸ φιλάλληλον ἑαυτῇ συναποτίκτουςαν.

ια'. Ὁ γραπτὸς νόμος (φησί), κωλύων φόβῳ τὴν ἀδικίαν, ἐθίζει πρὸς τὸ δίκαιον· χρόνῳ δὲ τὸ ἔθος ποιεῖ διάθεσιν φιλοδίκαιον, ὅφ' ἥς παγία πρὸς τὸ καλὸν ἕξις ἐπιγίνεται, λήθην προλαβούσης πονηρίας ἐπάγουσα.

ιβ'. Ὁ δὲ τῆς χάριτος νόμος, αὐτὸν ἀμέσως διδάσκει τοὺς ἀγομένους μιμεῖσθαι τὸν Θεόν, ὃς τοσοῦτον ὑπὲρ ἑαυτὸν ἡμᾶς, εἰ θέμις εἰπεῖν, καὶ ταῦτα διὰ τὴν ἁμαρτίαν ὄντας ἐχθρούς, ἡγάπησεν, ὥστε καὶ εἰς τὴν καθ' ἡμᾶς οὐσίαν ἐλθεῖν ἀτρέπτως, ὑπὲρ πᾶσαν οὐσίαν ὄντα· καὶ φύσιν ὑπερουσίως καταδέξασθαι καὶ ἀνθρωπὸν γενέσθαι καὶ τῶν ἀνθρώπων ἕνα χρηματίσαι βούλεσθαι καὶ τὴν ἡμετέραν κατάκρισιν οἰκίαν ποιῆσαι μὴ παραιτήσασθαι· καὶ τοσοῦτον ἡμᾶς ἐθέωσε κατὰ χάριν, ὅσον κατ' οἰκονομίαν

1. Ἰωνᾶ δ', 8.

2. Λουκ. ς', 31.

\* ἴσως λείπει πείθει.

αὐτὸς γέγονεν ἄνθρωπος· ἵνα μὴ μόνον μάθωμεν ἀλλήλων ἀντέχεσθαι φυσικῶς, καὶ ὡς ἑαυτοὺς ἀλλήλους ἀγαπᾶν πνευματικῶς, ἀλλὰ καὶ ὑπὲρ ἑαυτοὺς ἀλλήλων κήδεσθαι θεϊκῶς καὶ ταύτην τῆς εἰς ἀλλήλους ἀγάπης ἀπόδειξιν ποιεῖσθαι, τὸ κατ' ἀρετὴν ὑπὲρ ἀλλήλων τὸν ἐκούσιον προθύμως αἰρεῖσθαι θάνατον. Οὐκ ἔστι γὰρ ἄλλη μείζων ταύτης ἀγάπη, φησὶν, ἵνα τις θῇ τὴν ψυχὴν αὐτοῦ ὑπὲρ τοῦ φίλου αὐτοῦ<sup>1</sup>.

ιγ'. Ὁ μὲν τῆς φύσεως νόμος ἐστίν, ἵνα συνελὼν εἴπω, λόγος φυσικός, τὴν αἰσθησιν λαβὼν ὑποχείριον, πρὸς ἀφαίρεσιν τῆς ἀλογίας· καθ' ἣν τῶν φυσικῶς συνημμένων ἐστὶν ἡ διαίρεσις. Ὁ δὲ γραπτὸς νόμος ἐστὶ λόγος φυσικός, μετὰ τὴν κατ' αἰσθησιν τῆς ἀλογίας ἀφαίρεσιν, προσλαβὼν καὶ πόθον πνευματικόν, τῆς πρὸς τὸ συγγενὲς ἀλληλουχίας συνεκτικόν. Ὁ δὲ τῆς χάριτος νόμος ὑπὲρ φύσιν καθέστηκε λόγος πρὸς θέωσιν, ἀτρέπτως τὴν φύσιν μεταλλάττων καὶ ὡς ἐν εἰκόνι δεικνὺς ἀκαταλήπτως τῇ φύσει τῶν ἀνθρώπων, τὸ ὑπὲρ οὐσίαν καὶ φύσιν ἀρχέτυπον καὶ τὴν τοῦ ἀεὶ εὖ εἶναι διαμονὴν παρεχόμενος.

ιδ'. Τὸ μὲν ἔχειν ὡς ἑαυτὸν τὸν πλησίον, μόνῃς ἐστὶ φροντίσαι τῆς πρὸς τὸ εἶναι ζωῆς· ὅπερ φυσικοῦ νόμου καθέστηκε. Τὸ δὲ τὸν πλησίον ἀγαπᾶν ὡς ἑαυτόν<sup>2</sup>, καὶ τῆς πρὸς τὸ εὖ εἶναι κατ' ἀρετὴν ἐστὶ προνοεῖσθαι τοῦ πέλας· ὅπερ ὁ γραπτὸς ἐπιτρέπει νόμος. Τὸ δὲ ὑπὲρ ἑαυτὸν ἀγαπήσαι τὸν πλησίον, τοῦ νόμου τῆς χάριτος ἐστὶν ἰδιαιτάτον.

ιε'. Ὁ κωλύμενος τῶν πρὸς ἡδονὴν σώματος ἀφορμῶν, μανθάνει προνοίας λόγους, ἐπεχούσης τὴν ἐξαπτικὴν ὕλην τῶν παθῶν· ὁ δὲ τὰς πρὸς ὀδύνην σώματος δεχόμενος μάστιγας, διδάσκεται κρίσεως λόγους, προλαβόντων μολυσμῶν ἀκουσίους πόνοις αὐτὸν ἐκκαθαίρουσας.

ις'. Εἰ τὸν Προφήτην, διὰ τὴν σκηνὴν καὶ τὴν κολόκυνθαν λυπούμενον, λέγω δὲ τὴν σάρκα καὶ τὴν τῆς σαρκὸς ἡδονήν, τῆς δὲ Νινευὶ τὸν Θεὸν ἀντεχόμενον<sup>3</sup>, ἀντεισήγαγεν ὁ τῆς Γραφῆς λόγος, δηλὸν ὡς τῶν τοῖς ἀνθρώποις τιμίων ἐπεράστων, τὸ δὲ\* Θεῷ φανέν προσφιλές, πάντων τῶν ὄντων πολλῷ κρεῖττον ἐστὶ καὶ τιμιώτερον· ὅπου γε τῶν οὐκ ὄντων, καὶ μόνῃ προσλήψει κατ' ἐσφαλμένην κρίσιν εἶναι δοκοῦντων· ὧν οὐδεὶς τὸ παράπαν ἐστὶ κατὰ τὴν ὑπαρξίν λόγος, μόνῃ δὲ φαντασίᾳ τὸν νοῦν φενακίζουσα, καὶ σχῆμα τοῖς οὐκ οὖσι διάκενον ἀλλ' ὑπόστασιν\* τῷ πάθει παρεχομένη.

ιζ'. Ἡ μὲν ἀκριβοὺς γνῶσις τῶν λογίων τοῦ πνεύματος, μόνους ἀποκαλύπτεισθαι πέφυκε τοῖς ἀξίοις τοῦ πνεύματος· οἳ, διὰ πολλὴν τῶν ἀρετῶν ἐπιμέλειαν, τῆς τῶν παθῶν αἰθάλης τὸν νοῦν ἐκκαθάραντες, ἐσόπτρου δίκην καθαρῶ καὶ διαυγοῦς, ἅμα τῇ προσβολῇ καθάπερ πρόσωπον ἐντυπυμένην αὐτοῖς καὶ ἐμπύπτουσαν, τὴν τῶν θεῶν δέχονται γνῶσιν· οἷς δὲ ταῖς τῶν παθῶν\* ὁ βίος κατέστινται, μόλις καὶ ἐξ εἰκότων στοχασμῶν τεκμηριῶσαι τὴν τῶν θεῶν γνῶσιν ἐστὶ δυνατόν, μὴ ὅτι γε νοῆσαι τε καὶ φράσαι ταύτην δι' ἀκριβείας ἀπαυθαδιάζεσθαι.

1. Ἰωάν. ιε', 13.

2. Μάρκ. ιβ', 38.

3. Ἰωνᾶ δ', 9, 11.

ιη'. Ὁ τοῦ νοῦ μορφήν, τὴν ἐξ ἀρετῶν ἐν πνεύματι θεῷ δεξάμενος γνῶσιν, τὰ θεῖα λέγεται παθεῖν, ὅτι μὴ φύσει κατὰ τὴν ὑπαρξίν, ἀλλὰ χάριτι κατὰ τὴν μέθεξιν ταύτην προσέλαβεν. Ὁ δὲ τὴν ἐκ χάριτος μὴ δεξάμενος γνῶσιν, καὶ λέγει τι γνωστικόν, οὐκ οἶδε κατὰ πείραν τοῦ λεγομένου τὴν δύναμιν. Ψιλὴ γὰρ μάθησις τὴν καθ' ἑξὶν γνῶσιν οὐ δίδωσι.

ιθ'. Νοῦς εἰς ἄκρον δι' ἀρετῶν καθαιρόμενος, τοὺς τῶν ἀρετῶν πέφυκεν εἰκότως ἐκδικάζεσθαι λόγους, τὴν ἐξ αὐτῶν θειωδῶς χαρακτηρισθεῖσαν γνῶσιν οἰκεῖον ποιούμενος πρόσωπον. Καθ' ἑαυτὸν γὰρ ἀνείδεός τε καὶ ἀχαρκτηρίστος πᾶς καθέστηκε νοῦς μορφήν ἔχων ἐπίκρητον, ἢ τὴν ἐκ τῶν ἀρετῶν ὑποστᾶσαν ἐν πνεύματι γνῶσιν ἢ τὴν ἐκ τῶν παθῶν ἐπισυμβαίνουσαν ἄγνοϊαν.

κ'. Πᾶς ὁ τῆς θείας ἐκπεπτωκὸς ἀγάπης, τὸν ἐν τῇ σαρκὶ νόμον ἔχει διὰ τῆς ἡδονῆς βασιλεύοντα, τὸν μηδεμίαν θείαν ἐντολὴν φυλάξαι δυνάμενον ἢ βουλόμενον. Τῆς γὰρ ἐν πνεύματι Θεοῦ κατ' ἀρετὴν διεξαγομένης ζωῆς τε καὶ βασιλείας, προτιμήσας τὴν φιλήδονον ζωὴν, τὴν ἄγνοϊαν, ἀντὶ τῆς γνώσεως, ἑαυτῷ ἐπεσπάσατο.

κα'. Ὁ μὴ διαβαίνων κατὰ νοῦν πρὸς τὴν ἑνδον ἐν πνεύματι τοῦ νομικοῦ γράμματος θείαν εὐπρέπειαν, τὴν τῆς γνώμης φιλήδονον σχέσιν, ἡγουν τὴν κοσμικὴν προσπάθειαν καὶ φιλοκοσμίαν γεννᾶν πέφυκεν, ἐκ τῆς κατὰ μόνην τὴν ἐν λόγῳ μαθήσεως προφοράν.

κβ'. Αἰσχὺνὴ στόματός ἐστιν ἢ κατὰ νοῦν φιλόκοσμος μελέτη τῶν λογισμῶν καὶ φιλοσώματος. Ἐν ᾧ γὰρ\* ὁ κόσμος, ἐκ τῆς ἐμφαινομένης τῷ γράμματι τοῦ νόμου σωματικῆς διαπλάσεως, κατὰ τὴν γνωμικὴν σχέσιν γενέσθαι πέφυκεν, ἡγουν ἢ τὸν κόσμον φιλοῦσα διάθεσις καὶ ἢ κατὰ νοῦν φιλήδονος μελέτη τῶν λογισμῶν. Πρὸς δ' ἄρ' ὀχρητικῶς διακείμεθα, πρὸς ἐκεῖνο καὶ κατὰ νοῦν μελέτην κεκτήμεθα.

κγ'. Ἡ πάλιν, αἰσχὺνὴ στόματός ἐστιν ἢ τοῖς πάθεσιν εἶδος ἐπάγουσα καὶ τὸ καθ' ἡδονὴν πρὸς αἰσθησιν διαπλάττουσα κάλλος τοῦ νοῦ κίνησις. Χωρὶς γὰρ τῆς κατὰ νοῦν ἐπινοητικῆς δυνάμεως, πρὸς διάπλασιν μορφῆς οὐδαμῶς πάθος ἄγεται. Ἡ ἀνάθημά ἐστὶ καὶ ἡ πρόσωλος καὶ ἀκαλλῆς τῶν παθῶν καὶ ἀδιατύπτωτος κίνησις· αἰσχὺνὴ δὲ στόματος, ἢ τὸ πάθος εἰδοποιούσα πρὸς αἰσθησιν κίνησις καὶ ταῖς ἐπινοαῖς ὕλην ἀρμόδιον τῷ πάθει πορίζουσα.

κδ'. Ὁ διὰ τρυφὴν σωματικὴν καὶ ἀνάπαυσιν τὰς θυσίας καὶ τὰς ἑορτάς, τὰ τε σάββατα καὶ τὰς νεομηνίας κατὰ τὸν νόμον τὸν Θεὸν διαταχέναι πιστεύων, πάντῃ τε καὶ πάντως ὑπὸ τὴν ἐνοχὴν γενήσεται τῆς τῶν παθῶν ἐνεργείας καὶ τὴν αἰσχὺνὴν τῆς τῶν ἐπ' αὐτοῖς αἰσχυρῶν λογισμῶν ρυπαρίας· ὑπὸ τε τὸν φθειρόμενον ἔσται κόσμον καὶ τὴν ἐν λογισμοῖς φιλοσώματον μελέτην· ὑπὸ τε τὴν ὕλην τῶν παθῶν καὶ τὸ εἶδος, μὴδὲν ἄλλο, πλὴν φθειρομένων, τίμιον ἔχειν δυνάμενος.

\* Ἰσως περι-  
τὸν τό, δέ.\* Ἰσως  
ἀλλ' οὐχ  
ὑπόστα-  
σιν.\* Ἰσως λεί-  
πει κηλί-  
σιν.\* Ἰσως τὸ  
γὰρ περι-  
τὸν.

κε'. Ὁ πεισθεὶς θεῖαν εἶναι διαταγὴν τὸ σωματικῶς κατὰ νόμον τρυφᾶν, τὴν γαστριμαργίαν ὡς Θεοῦ δῶρον λαμβάνει πρὸς συμβίωσιν μετὰ χαρᾶς, ἐξ ἧς γεννᾷ τοὺς μολύνοντας τῇ παραχρῆσει τὴν ἐνέργειαν τῶν αἰσθητῶν τρόπους.

κες'. Ἐπειδὴν τὸ θεωρητικὸν τῆς ψυχῆς τὴν τρυφήν κατὰ τὸν ἐν γράμματι νόμον ὡς θεῖαν διὰ τὴν ἐντολὴν ἀσπάσεται πρὸς συμβίωσιν, τὴν τῶν αἰσθήσεων παρὰ φύσιν μετέρχεται χρῆσιν, μηδεμιᾶς συγχωροῦν κατὰ φύσιν διαφαίνεσθαι τὴν χρῆσιν τῆς ἐνεργείας. Γεννᾷ γὰρ τὴν τε τῶν παθῶν ἔξιν καὶ τὴν ἐνέργειαν, καὶ ὡς θεῖαν εἰσοικίζεται τὴν γαστριμαργίαν, πρὸς γένεσιν τῶν ῥυπαινόντων τῇ παραχρῆσει τὰς αἰσθήσεις τρόπων εἰς ἀναίρεσιν τῶν ἐν τοῖς οὖσι φυσικῶν λόγων τε καὶ σπερμάτων.

κες'. Οὐδεὶς, μόνῃ προσανέχων τῇ σωματικῇ τοῦ νόμου λατρείᾳ, φυσικὸν τὸ παράπαν δύναται ἂν παραδέξασθαι λόγον ἢ λογισμόν, ὅτι μηδὲ πέφυκε ταυτὸν εἶναι τῇ φύσει τὰ σύμβολα. Ὁ γὰρ τοῖς συμβόλοις ἐναπομένων τοῦ νόμου, οὐ δύναται κατὰ λόγον τὴν τῶν ὄντων φύσιν ὁρᾶν καὶ τοὺς τεθέντας οὐσιωδῶς ὑπὸ τοῦ Δημιουργοῦ τοῖς οὖσι λόγους περιποιεῖσθαι, διὰ τὸ τῶν συμβόλων πρὸς τὴν τῶν ὄντων φύσιν διάφορον.

κη'. Ὁ Θεὸν τὴν κοιλίαν ἡγούμενος καὶ ὡς ἐπὶ δόξῃ τῇ αἰσχύνη<sup>1</sup> καλῶπιζόμενος, μόνων οἶδεν ὡς θεῶν ἀντέχεσθαι διὰ σπουδῆς τῶν παθῶν τῆς ἀτιμίας· καὶ διὰ τοῦτο μόνᾳ περιέπει τὰ χρονικά, τουτέστι τὴν ὕλην καὶ τὸ εἶδος καὶ τὴν κατὰ παράχρησιν πενταπλὴν ἐνέργειαν τῶν αἰσθήσεων. Τῇ γὰρ ὕλῃ καὶ τῷ εἶδει συμπλακεῖσα κατὰ μεῖξιν ἢ αἴσθησις, ἀποτελεῖν μὲν πάθος, ἀποκτείνειν δὲ καὶ ἀναιρεῖν τοὺς κατὰ φύσιν πέφυκε λόγους. Πάθος γὰρ καὶ φύσις, κατὰ τὸν τοῦ εἶναι λόγον, οὐδαμῶς ἀλλήλοις συνυπάρχουσιν. Οὐ γὰρ πέφυκε πάθει συνεφαίνεσθαι τὸ παράπαν φύσεως λόγος, ὥσπερ οὔτε φύσει συναποτίκτεσθαι κατὰ γένεσιν πάθος.

κθ'. Ὁ μὴ πιστεύων τὴν Γραφὴν εἶναι πνευματικὴν, τῆς οἰκείας κατὰ τὴν γνῶσιν πενίας οὐκ αἰσθάνεται, ἀλλὰ λιμῷ διαφθείρεται. Λιμὸς γὰρ ἐστίν, ὡς ἀληθῶς, ἐκλειψίς τῶν κατ' αὐτὴν τὴν πείραν ἐγνωσμένων ἀγαθῶν καὶ ἀπορία καὶ σπάνις παντελὴς τῶν τὴν ψυχὴν συγκρατούντων πνευματικῶν βρωμάτων. Πῶς γὰρ οὐ λιμὸν ἡγήσεται τις ἢ ζημίαν τὴν τῶν καθάπαξ αὐτῷ μηδαμῶς ἐγνωσμένων ἀφαίρεσιν;

λ'. Διμύπτει ἐπ' ἀληθείας τῶν πιστῶν καὶ ἐπεγνωκότων τὴν ἀληθειαν ὁ λαὸς καὶ ἡ ψυχὴ τοῦ καθ' ἕκαστον ἀφιεμένη τῆς ἐν χάριτι πνευματικῆς θεωρίας καὶ γενομένη τῆς τυπικῆς ἐν τῷ γράμματι δουλείας, μὴ διατρέφουσα τὸν νοῦν ταῖς τῶν νοημάτων μεγαλοφυΐαις, ἀλλὰ πληροῦσα τὴν αἴσθησιν ἐμπαθοῦς φαντασίας, ταῖς σωματικαῖς τῶν γραφικῶν συμβόλων διατυπώσεις.

λα'. Πᾶς ὁ τὴν πνευματικὴν τῆς ἀγίας Γραφῆς θεωρίαν μὴ προσιέμενος, τὸν τε φυσικὸν ταύτη καὶ τὸν γραπτὸν κατὰ τοὺς Ἰουδαίους συνα-

1. Φιλιπ. γ', 19.

πῶσατο νόμον καὶ τὸν ἐν τῇ χάριτι νόμον ἡγνόησε, καθ' ὃν δίδεται τοῖς κατ' αὐτὸν ἀγομένοις ἡ θεωρία· ὁ τοίνυν τὸν γραπτὸν νόμον λαμβάνων σωματικῶς, ἀρεταῖς τὴν ψυχὴν οὐ διατρέφει· καὶ ὁ τοῖς λόγοις τῶν ὄντων οὐκ ἐπιβάλλων, τῇ ποικίλῃ τοῦ Θεοῦ σοφίᾳ τὸν νοῦν οὐχ ἐστιᾷ φιλοτίμως· καὶ ὁ τὸ μέγα τῆς καινῆς χάριτος μὴ γινώσκων μυστήριον, τῇ ἐλπίδι τῆς μελλούσης θεώσεως οὐκ ἐπαγάζεται. Οὐκοῦν ἡ ἑλλειψίς τῆς κατὰ τὸν γραπτὸν νόμον θεωρίας ἔχει παρεπομένην αὐτῇ τὴν ἐνδειαν τῆς κατὰ τὸν φυσικὸν νόμον νοουμένης ποικίλης σοφίας τοῦ Θεοῦ, ἐφεπομένην ἔχουσαν τῆς κατὰ τὸ καινὸν μυστήριον χάριτι δοθησομένης θεώσεως πάντων τὴν ἄγνοιαν.

λβ'. Πᾶς νοῦς κατὰ Χριστὸν διορατικὸς καὶ ἰσχυρὸς ὁράσει, αἰετῶς ἐφέρεται καὶ ζητεῖ τὸ πρόσωπον Κυρίου· πρόσωπον δὲ Κυρίου καθέστηκεν ἡ κατ' ἀρετὴν τῶν θεῶν ἀληθὴς θεωρία καὶ γνῶσις, ἣν ζητῶν, διδάσκεται τὴν αἰτίαν τῆς κατ' αὐτὸν ἐνδείας καὶ ἀπορίας. Ὡσπερ γὰρ τὸ πρόσωπον χαρακτηριστικὸν ἐστὶ τοῦ καθ' ἕκαστον, οὕτω καὶ ἡ πνευματικὴ γνῶσις ἐμφαντικῶς χαρακτηρίζει τὸ θεῖον· ἣν ὁ ζητῶν, λέγεται ζητεῖν τὸ πρόσωπον Κυρίου· ὁ δὲ κατασαρκούμενος κατὰ τὸ γράμμα τοῦ νόμου ταῖς ἐναίμοις θυσίαις, ποθουμένην ἄγνοιαν ἔχει πρὸς μόνην σαρκὸς ἡδονὴν ἐντολὴν ἐκδεχόμενος καὶ μόνῃς κατ' αἴσθησιν ἀντεχόμενος σωματικῶς τῆς ὕλης τοῦ γράμματος.

λγ'. Ὁ μὲν σωματικῶς κατὰ τὸν νόμον λατρεύων, καθάπερ ὕλην γεννᾷ τὴν κατ' ἐνέργειαν ἁμαρτίαν καὶ ὡς εἶδος τὴν ἐπ' αὐτῇ τοῦ νόμου συγκατάθεσιν ταῖς προσφόροις ἡδοναῖς τῶν αἰσθήσεων ὕλικῶς διαπλάττεται. Ὁ δὲ πνευματικῶς τὴν Γραφὴν ἐκδεχόμενος, ὡς μὲν ὕλην τὴν ἐνέργειαν, ὡς εἶδος δὲ τῆς ἁμαρτίας τὴν συγκατάθεσιν μετὰ τῶν κατὰ παράχρησιν πρὸς ἡδονὴν τῆς αἰσθήσεως τρόπων θανατοῦ, διὰ τῶν φυσικῶν λογισμῶν ἐν τῷ ὕψει τῆς θεωρίας.

λδ'. Τὴν ὕλην καὶ τὸ εἶδος καὶ τοὺς περὶ τὴν ὕλην καὶ τὸ εἶδος κατὰ παράχρησιν πέντε τρόπους τῶν πέντε αἰσθήσεων· λέγω δὲ τὴν ἐμπαθῆ τε καὶ παρὰ φύσιν πρὸς τὰ αἰσθητὰ τῶν αἰσθήσεων συμπλοκὴν, ἡγουν τὰ ὑπὸ χρόνον καὶ ρεῦσιν, μετὰ τὴν πάροδον τῆς ἐν νόμῳ κατὰ τὸ γράμμα σωματικῆς λατρείας καὶ τὴν τῆς ἀγνοίας διάβασιν, παραδίδωσι θανατωθῆναι τοῖς κατὰ φυσικὴν θεωρίαν ὑψηλοτέροις λόγοις καὶ λογισμοῖς ὁ πνευματικὸς νόμος ἢ νοῦς· τὴν ἐν τοῖς συμβόλοις πρὸς αἴσθησιν καὶ σῶμα καθολικωτάτην τῶν ὑπὸ χρόνον σχέσιν ἀφανίσαι καὶ θανατῶσαι, κατὰ τὸ ὕψος γενομένοις τοῦ νόμου τῆς πνευματικῆς θεωρίας.

λε'. Χωρὶς φυσικῆς θεωρίας, οὐδεὶς τὴν πρὸς τὰ θεῖα τῶν νομικῶν συμβόλων ἀπέμψασιν διαγινώσκει. Εἰ γὰρ μὴ φυσικῶς πρότερόν τις τὴν ἐν τοῖς συμβόλοις τῶν θεῶν καὶ νοητῶν διασκοπήσας ἀπέμψασιν, ἐλθεῖν ποθῆσαι κατὰ νοῦν ἔξω παντελῶς τῶν θεῶν ἀδύνατον τὴν αἴσθησιν θέμενος, πρὸς τὴν τῶν νοητῶν εὐπρέπειαν, τῆς ἐν τοῖς τόποις ἀπολυθῆναι καθάπαξ



οὐ δύναται σωματικῆς ποικιλίας· καθ' ἣν ἕως βέβηκε τοῦ γράμματος ἀντεχόμενος, τὴν ἐκ τοῦ λιμοῦ τῆς γνώσεως εἰκότως ἀπορίαν οὐ παραμυθεῖται, τῆς Γραφῆς τὴν γῆν, ἥγουν τὸ σῶμα, κατὰ τὸν ἀπατηλὸν ὄφιν ἐσθίειν ἑαυτὸν καταδικάσας<sup>1</sup>. ἀλλ' οὐ κατὰ Χριστὸν τὸν οὐρανόν, ἥγουν τῆς Γραφῆς τὸ πνεῦμα καὶ τὴν ψυχὴν, τουτέστι τὸν οὐράνιον καὶ ἀγγελικὸν ἄρτον· λέγω δέ, τὴν ἐν Χριστῷ τῶν Γραφῶν πνευματικὴν θεωρίαν καὶ γινώσκιν βρωματιζόμενος, ἣν διδῶσι δαψιλῶς ἐπιχορηγομένην τοῖς ἀγαπῶσιν αὐτὸ δ Θεός, κατὰ τὸ γεγραμμένον· ἄρτον οὐρανοῦ ἔδωκεν αὐτοῖς, ἄρτον Ἀγγέλων ἔφαγεν ἄνθρωπος<sup>2</sup>.

λς'. Χρὴ τὴν κατ' αἰσθησιν πρὸς σῶμα τῆς Γραφῆς ἐκδοχὴν, ὡς παθῶν προδήλως καὶ τῆς πρὸς τὰ χρονικὰ καὶ ῥέοντα σχετικῆς διαθέσεως οὖσαν γεννητικὴν, ἥγουν τῆς πρὸς τὰ αἰσθητὰ τῶν αἰσθήσεων ἐμπαθοῦς ἐνεργείας, ὡς Σαοὺλ τέκνα καὶ ἔκγονα, διὰ τῆς φυσικῆς ἐν ὄρει τῇ τῶν θείων ἀναγωγῇ λογίων ἀφανίσαι θεωρίας, εἴπως ἐμφορηθῆναι θείας ἐπιέμεθα χάριτος.

λς'. Ἀδικεῖ τὴν ἀλήθειαν ὁ, τε νόμος κατὰ μόνον τὸ γράμμα νοούμενος, καὶ ὁ τῶν Ἰουδαίων λαός, καὶ εἴτις ἐκείνων ὑπάρχει κατὰ διάνοιαν μιμητής, μόνῳ τῷ γράμματι περιγράφων τοῦ νόμου τὴν δύναμιν καὶ μὴ δεχόμενος πρὸς τὴν φανέρωσιν τῆς μυστικῶς ἐγκεκρυμμένης τῷ γράμματι γνώσεως τὴν φυσικὴν θεωρίαν, μέσσην ὑπάρχουσαν τύπων καὶ ἀληθείας· τῶν μὲν, τοὺς ἀγομένους ἀπάγουσαν, πρὸς δὲ τὴν, ἐπανάγουσαν· ἀλλ' οἶον ταύτην ἀμπαν ἀρνούμενος καὶ τῆς τῶν θείων ἔξω ποιούμενος μυσταγωγίας. Ταύτην τοιγαροῦν χρὴ τοῦ νόμου τὴν σωματικὴν καὶ πρόσκαιρον ἐκδοχὴν, ὡς ὑπὸ χρόνον καὶ ῥέουσαν, ἀποκτείνειν διὰ τῆς φυσικῆς θεωρίας, καὶ ἐν ὄρει τῷ ὕψει τῆς γνώσεως, τοὺς τῶν θείων ἐπιμελητὰς θεαμάτων.

λη'. Τὸν σωματικὸν νοῦν τῆς Γραφῆς ἀφανίζει παντελῶς, ὁ πράξει διὰ τῆς φυσικῆς θεωρίας ἀποκτείνων τὴν γενομένην ἐκ τοῦ γραπτοῦ νόμου, πρὸς τὴν ἄστατον ὕλην καὶ ῥέουσαν τῇ ψυχῇ φιλήδονον σχέσιν καὶ φιλοσώματον, καταφράττων ὡς τέκνα Σαοὺλ καὶ ἔκγονα, τὴν χαμαίζηλον τοῦ νόμου διάνοιαν, διὰ μέσης τῆς φυσικῆς θεωρίας, ὡς ἐν ὄρει τῷ ὕψει τῆς γνώσεως, καὶ φανερὰν ποιούμενος ἐνώπιον Κυρίου, δι' ἐξομολογήσεως δηλαδὴ, τὴν πρὸς σῶμα τοῦ νόμου προτέραν ἐκδοχὴν. Τοῦτο γὰρ τό, ἐξηλιᾶσαι<sup>3</sup> νοεῖσθαι δύναται τοῖς φιλομαθέσιν ἐναντι Κυρίου· εἰς φῶς ἀγαγὼν τε, διὰ τῆς γνώσεως δηλαδὴ, τὴν κατὰ τὸ γράμμα πεπλασμένην πρόληψιν· ὅπερ ἐστὶ φανερῶσαι κατὰ τὸ ὕψος τῆς θεωρίας τὸ γράμμα τοῦ νόμου νεκρὸν διὰ τῆς ἐν πνεύματι γνώσεως.

λθ'. Τὸ γράμμα, φησὶν, ἀποκτείνει· τὸ δὲ πνεῦμα ζωοποιεῖ<sup>4</sup> διὸ χρὴ τὸ ἀποκτείνειν πεφυκός, ἀποκτείνεσθαι πνεύματι ζωοποιῶ. Συνυπάρχειν γὰρ ἀλλήλοις κατ' ἐνέργειαν ἅμα κατὰ τὸ αὐτό, τὸ σωματικὸν τοῦ νόμου καὶ τὸ θεῖον, ἥγουν τὸ γράμμα καὶ τὸ πνεῦμα, παντελῶς ἀμήχα-

1. Γέν. γ', 14.

2. Ψαλμ. 77, 24 - 25.

3. Β' Βασ. κα', 9.

4. Β' Κορ. γ', 6.

νον· ὅτι μὴδὲ συμφωνεῖν πέφυκε τῷ παρεχομένῳ κατὰ φύσιν ζῶν, τὸ ταύτην ἀφαιρεῖσθαι δυνάμενον.

μ'. Τὸ μὲν πνεῦμα, ζωῆς ὑπάρχει παρεκτικόν· τὸ δὲ γράμμα, ζωῆς ἀφαιρετικόν. Οὐκοῦν οὐ δύναται καὶ τὸ γράμμα πράττειν κατὰ τὸ αὐτὸ καὶ τὸ πνεῦμα, ὥσπερ οὐδὲ τὸ ζωοποιὸν τῷ φθοροποιῶ συνυπάρχειν.

μα'. Περιτομή ἐστὶ μυστικὴ, τῆς<sup>1</sup> ἐμπαθοῦς κατὰ νοῦν περὶ τὴν ἐπέεσαστον γένεσιν σχέσεως, παντελῆς περιαιρέσεως. Φυσικῶς γὰρ ἐπιβάλλοντες τοῖς πράγμασιν, οἶδαμεν ὡς οὐκ ἐστὶ τελειότης ἢ τῆς ἐκ Θεοῦ κατὰ φύσιν ἀρτιότητος περιαιρέσεως. Οὐ γὰρ ποιεῖ τελειότητα ἢ φύσιν διὰ τέχνης κολοδουμένη καὶ διὰ περινοίας ἀποτιθεμένη τὸ προσὸν αὐτῇ θεοθεν κατὰ λόγον δημιουργίας, ἵνα μὴ τὴν τέχνην, Θεοῦ πρὸς βεβαίωσιν δικαιοσύνης, ἰσχυροτέραν εἰσάγωμεν καί, τὴν περινενοημένην τῆς φύσεως ἔλλειψιν, ἀναπληρωτικὴν ποιώμεθα τῆς ἐν δικαιοσύνῃ κατὰ δημιουργίαν ἐλλείψεως· ἀλλ' ἐκ τῆς τοπικῆς τοῦ περιτεμνομένου μορίου θέσεως, διδασκώμεθα ποιεῖσθαι γνωμικῶς τὴν περιτομὴν τῆς κατὰ ψυχὴν ἐμπαθοῦς διαθέσεως· καθ' ἣν μᾶλλον τῇ φύσει συντρέχειν ἢ γνώμῃ ρυθμίζεται, τὸν ἐμπαθῆ τῆς ἐπικτήτου γενέσεως νόμον διορθουμένην.

μβ'. Φυσικὸν ἢ ἀκροβυστία. Πᾶν δὲ φυσικὸν θείας ἔργον δημιουργίας ἐστὶ καὶ λίαν καλόν, κατὰ τὴν φάσκουσαν φωνήν· καὶ εἶδεν ὁ Θεὸς πάντα ὅσα ἐποίησε, καὶ ἰδοὺ καλὰ λίαν<sup>2</sup>. Ὁ δὲ νόμος, ὡς ἀκάθαρτον περιαιρεῖσθαι κελεύων τὴν ἀκροβυστίαν διὰ περιτομῆς<sup>3</sup>, τὸν Θεὸν εἰσάγει, διὰ τέχνης τὸ οἰκεῖον διορθούμενον ἔργον, ὅπερ κἂν ἐννοεῖν, ἀσεβέστατον. Οὐκοῦν ὁ τοῖς συμβόλοις τοῦ νόμου φυσικῶς ἐπιβάλλων, οἶδεν ὡς οὐ τὴν φύσιν ὁ Θεὸς διορθοῦται διὰ τῆς τέχνης, ἀλλὰ τὸ ἐπιπειθὲς λόγῳ τῆς ψυχῆς παθητικὸν περιτέμνεσθαι κελεύει, τὸ διὰ τοῦ ἑσώματικῷ μορίου τυπικῶς δηλούμενον, ὅπερ γινώσκιν διὰ τῆς κατὰ πράξιν ἀνδρίας τῆς γνώμης ἀποτίθεσθαι πέφυκεν· ὁ γὰρ περιτέμνων Ἱερεὺς σημαίνει τὴν γινώσκιν, τὴν ἔχουσαν, καθάπερ σίδηρον κατὰ τοῦ πάθους, τὴν τοῦ λόγου κατὰ τὴν πράξιν ἀνδρίαν. Ἀφανίζεται γὰρ ἡ τοῦ νόμου παράδοσις, πλεονεκτοῦντος τὸ γράμμα τοῦ πνεύματος.

μγ'. Τὸ σάββατον<sup>4</sup> παθῶν ἐστὶ καὶ τῆς περὶ τὴν φύσιν τῶν ὄντων τοῦ νοῦ τῆς κινήσεως ἀνάπαυσις· Ἡ τελεία παθῶν ἀπραξία καὶ τῆς περὶ τὰ περιποιημένα καθολικῆ τοῦ νοῦ παῦλα κινήσεως, καὶ πρὸς τὸ θεῖον τελεία διάδοσις· ἐν ᾧ τὸν δι' ἀρετῆς καὶ γνώσεως κατὰ τὸ θεμιτὸν ἀφικόμενον οὐ δεῖ καθάπερ ξύλα τὴν οἶαν οὖν παντελῶς ὕλην ἐξαπτικὴν ἐνθυμεῖσθαι παθῶν, οὔτε μὴν φύσεως τὸ παράπαν ἀναλέγεσθαι λόγους, ἵνα μὴ, πάθεσιν ἡδόμενον ἢ φύσεως ὁρις μετρούμενον, κατὰ τοὺς Ἑλληνας τὸν Θεὸν δογματίζομεν· ὃν περ ἡ τελεία μόνῃ κέκραγε σιγῇ καὶ ἡ παντελῆς καθ' ὑπεροχὴν ἀγνωσία παρίστησι.

1. Οὕτω γραπτέον, ἀντὶ τοῦ.

2. Γέν. α', 31.

3. Γέν. ιζ', 10 - 14. κ. α.

4. Ἐξοδ. ις', 23, κ', 10.



μδ'. Στέφανός ἐστι χρηστότης<sup>1</sup>, πίστις καθαρὰ, λίθων τιμίων δι-  
κην ταῖς τῶν δογμάτων ὑψηγορίαις καὶ λόγοις διηγισμένη πνευματι-  
κοῖς καὶ νοήμασι, τὸν θεοφιλῆ καθάπερ κεφαλὴν διασφίγγουσα νοῦν.  
Ἡ μᾶλλον στέφανος χρηστότητός ἐστιν αὐτὸς ὁ τοῦ Θεοῦ λόγος, ὁ τῇ  
ποικιλίᾳ τῶν κατὰ πρόνοιαν καὶ κρίσιν τρόπων, ἡγουν ἐγκρατεῖα τῶν  
ἐκουσίων καὶ ὑπομονῇ τῶν ἀκουσίων παθῶν, ὡς κεφαλὴν τὸν νοῦν περιγρά-  
φον καὶ τῇ μετοχῇ τῆς κατὰ θέωσιν χάριτος αὐτὸν ἑαυτοῦ τὸν νοῦν ποιῶν  
ὡραιότερον.

με'. Ἐνταῦθα τὴν ἐγκράτειαν ἔργον εἶναι (λέγει) τῆς προνοίας,  
ὡς τῶν γνωμικῶν καθαρτικὴν παθῶν. Τὴν ὑπομονὴν δὲ τῆς κρίσεως εἶναι  
κατόρθωμα φησὶν, ὡς τοῖς ἀκουσίοις ἀντιτασσομένην πειρασμοῖς<sup>2</sup> καὶ  
τῆς πρακτικῆς φιλοσοφίας ὑπάρχουσαν σύμβολον, πρὸς ἀρετὴν, ὡς ἀπ'  
Αἰγύπτου τῆς ἀμαρτίας, τοὺς ὑπ' αὐτῆς κρατούμενους διαδιδάσκουσιν.

μς'. Οὐ τὰς ἡμέρας τιμᾶσθαι θέλων ὁ Θεὸς ὑπὸ τῶν ἀνθρώπων,  
προσέταξε τιμηθῆναι τό τε σάββατον<sup>3</sup> καὶ τὰς νεομηνίας καὶ τὰς ἑορτάς.  
Οὕτω γὰρ ἀνλατρεῦειν τῇ κτίσει παρὰ τὸν κτίσαντα<sup>4</sup> κατὰ νόμου ἐντολὴν  
ἐδογμάτισεν, οἰομένους σεπτὰς εἶναι τὰς ἡμέρας καὶ διὰ τοῦτο προσκυνη-  
τάς· ἀλλ' ἑαυτὸν τιμᾶσθαι συμβολικῶς διὰ τῶν ἡμερῶν παρεδήλωσεν.  
Αὐτὸς γὰρ ἐστὶ σάββατον μὲν, ὡς τῶν ἐν σαρκὶ τῆς ψυχῆς μόχθων ἀνά-  
παυσις καὶ τῶν κατὰ δικαιοσύνην πόνων κατὰπαυσις. Πάσχα δέ, ὡς ἐλευ-  
θερωτῆς τῶν τῇ πικρᾷ δουλείᾳ κεκρατημένων τῆς ἀμαρτίας. Πεντηκοστὴ  
δέ, ὡς ἀπαρχὴ καὶ τέλος τῶν ὄντων· καὶ λόγος, ᾧ τὰ πάντα φύσει συνέ-  
στηκε. Σκόπει δὲ πῶς ὁ νόμος ἀπόλλυσι τοὺς νοοῦντας αὐτὸν σωματικῶς,  
τῇ κτίσει λατρεῦειν παρὰ τὸν κτίσαντα πείθων καὶ ἡγείσθαι φήσει σεπτὰ,  
τὰ δι' αὐτοὺς γεγονότα, τόν, δι' ὃν αὐτοὶ γεγόνασιν, ἀγνοήσαντας.

μζ'. Ὁ μὲν κόσμος, τόπος ἐστὶ πεπερασμένος καὶ στάσις περιγε-  
γραμμένη. Ὁ δὲ χρόνος περιγραφομένη καθέστηκε κίνησις· ὅθεν καὶ ἀλ-  
λοιωτὴ τῶν ἐν αὐτῷ καθέστηκεν ἡ κατὰ ζωὴν κίνησις. Ὅπηνίκα δέ, τὸν  
τόπον διελθοῦσα καὶ τὸν χρόνον κατ' ἐνέργειάν τε καὶ ἔννοιαν ἡ φύσις,  
ἡγουν τὰ ὧν οὐκ ἄνευ, τουτέστι τὴν πεπερασμένην στάσιν καὶ κίνησιν,  
ἀμέσως συναφθῇ τῇ προνοίᾳ, λόγον εὐρίσκει τὴν πρόνοιαν, κατὰ φύσιν  
ἀπλοῦν τε καὶ στάσιμον καὶ μηδεμίαν ἔχοντα παντὶ περιγραφὴν καὶ διὰ  
τοῦτο παντελῶς οὔτε κίνησιν.

μη'. Ἐν μὲν τῷ κόσμῳ ὑπάρχουσα χρονικῶς ἡ φύσις, ἀλλοιωτὴν  
ἔχει τὴν κίνησιν διὰ τὴν τοῦ κόσμου πεπερασμένην στάσιν καὶ τὴν καθ'  
ἐτεροίωσιν τοῦ χρόνου φοράν· ἐν δὲ τῷ Θεῷ γινομένη, διὰ τὴν φυσικὴν  
τοῦ ἐν ᾧ γέγονε μονάδα, στάσιν ἀκίνητον ἔξει καὶ στάσιμον ταυτοκινή-  
σιαν, περὶ τὸ ταυτὸν καὶ ἐν καὶ μόνον αἰδίως γινομένην, ἣν οἶδεν ὁ λόγος  
ἄμεσον εἶναι περὶ τὸ πρῶτον αἷτιον τῶν ἐξ αὐτοῦ πεποιημένων μόνιμον  
ἱδρυσιν.

1. Πρβλ. Ψαλμ. 64, 12.

2. Ἰακ. α', 4.

3. Ἐξοδ. κ', 10 κ.ά.

4. Ῥωμ. α', 25.

μθ'. Μυστήριόν ἐστι Πεντηκοστῆς, ἡ πρὸς τὴν πρόνοιαν ἄμεσος τῶν  
προνοουμένων ἔνωσις· ἡγουν ἡ πρὸς τὸν λόγον κατὰ τὴν τῆς προνοίας  
ἐπίνοιαν τῆς φύσεως ἔνωσις, καθ' ἣν οὐδεμία τὸ παράπαν ἐστὶ χρόνου καὶ  
γενέσεως ἔμφασις. Σάλπιγξ δὲ πάλιν ἡμῶν ἐστὶν ὁ λόγος, ὡς τὰς θείας  
καὶ ἀρρήτους ἡμῖν ἐνηχούμενος γνώσεις. Ἰλασμός δέ, ὡς ἐν αὐτῷ τὰ  
ἡμέτερα, καθ' ἡμᾶς γενόμενος, διαλύων ἐγκλήματα· καὶ τῇ δωρεᾷ  
τῆς χάριτος ἐν Πνεύματι, τὴν ἀμαρτήσαν φύσιν θεοποιῶν. Σκηνοπηγία  
δέ, ὡς τῆς ἡμῶν κατὰ τὴν θεομίμητον ἔξιν περὶ τὸ καλὸν ἀτρεψίας πρᾶξις  
καὶ ὁ τῆς ἀθανασίας\* μεταποίησεως συνεκτικὸς δεσμός.

ν'. Ὁ φιλαῖς ταῖς ἐνχρίμοις χαίρων θυσίαις, περὶ τὰ πάθη σπουδάζειν  
ὡς ἐμπαθὴς παρασκευάζει τοὺς θύοντας. Φιλεῖ γὰρ χαίρειν τὸ γνησίως  
σέβον, οἷς χαίρει τὸ προσκυνούμενον. Ὅθεν θυσίας οἶδεν ὁ λόγος, τὴν τῶν  
παθῶν μᾶλλον σφαγὴν καὶ τὴν τῶν φυσικῶν δυνάμεων προσαγωγὴν· ὧν,  
τοῦ μὲν λόγου, τύπος ἐστὶν ὁ κριός<sup>1</sup>· τοῦ δὲ θυμοῦ, φέρει σύμβολον ὁ ταῦρος<sup>2</sup>.  
τῆς δὲ ἐπιθυμίας, ἡ αἶξ<sup>3</sup> ὑπάρχει δῆλως.

να'. Θυσίας πνευματικὰς εἶναι γινώσκουμεν, οὐ μόνον τὴν τῶν παθῶν  
νέκρωσιν σφαττομένων τῇ μαχαίρᾳ τοῦ Πνεύματος, ὅπερ ἐστὶ ρῆμα Θεοῦ<sup>4</sup>,  
καὶ πάσης τῆς ἐν σαρκὶ ζωῆς, ὡς αἵματος τὴν κατὰ πρόθεσιν κένωσιν ἢ  
χύσιν, ἀλλὰ καὶ τῶν κατὰ φιλοσοφίαν ἡθῶν καὶ πασῶν τῶν κατὰ φύσιν  
δυνάμεων προσαγωγὴν ἀφιερουμένων Θεῷ, καὶ τῷ πυρὶ τῆς ἐν Πνεύματι  
χάριτος πρὸς τὴν θείαν λῆξιν ὀλοκαυτουμένων.

νβ'. Ὁ χοῖκος νοῦς τῆς Γραφῆς κρατῶν τῆς ψυχῆς, τοὺς φυσικοὺς  
ἀποβάλλεται λόγους, τῇ παραχρῆσει τῶν κατὰ φύσιν δυνάμεων αὐτοὺς  
ἐξαφανίζων. Οὗτος γὰρ ζῶν, ἐπ' ἀληθείας συντελεῖ καὶ δίδωκει καὶ ἀπόλ-  
λυσι, σαρκὶ μόνῃ τὸν νόμον περιγράφων, καὶ τοὺς κατὰ φύσιν φημι λόγους  
καὶ λογισμοὺς, τιμῶν ὡς θεῖα τὰ πάθη τῆς ἀτιμίας, ἅπερ οἱ κατὰ φύσιν λο-  
γισμοί, λαμβάνοντες ἄδειαν ὑπὸ τοῦ νόμου τοῦ πνεύματος, ἀποκτείνουσιν  
ἐπὶ τὸ αὐτὸ καὶ θανατοῦσιν.

νγ'. Ἀμα τις τὴν τῶν ἀρετῶν λογικῶς μετέλθῃ\* φιλοσοφίαν, ἅμα  
καὶ τὴν τῶν Γραφῶν πρὸς τὸ πνεῦμα φυσικῶς μετήνεγκεν ἐκδοχὴν, ἐν και-  
νότητι πνεύματος πρακτικῶς διὰ τῶν ὑψηλῶν θεωρημάτων τῷ Θεῷ λα-  
τρεύων, καὶ οὐ παλαιότητι γράμματος<sup>5</sup>, διὰ τῆς κατ' αἴσθησιν πρὸς σῶμα  
ταπεινοτέρας τοῦ νόμου παραδοχῆς, τροφεὺς παθῶν κατὰ τοὺς Ἰουδαίους  
γενόμενος καὶ ἀμαρτίας θεραπευτής.

νδ'. Ἀμα τις παύσεται κατ' αἴσθησιν πρὸς σῶμα τὴν Γραφὴν ἐκδε-  
χόμενος, ἅμα καὶ πρὸς τὸ πνεῦμα κατὰ νοῦν διὰ μέσης ἀνατρέχει τῆς φύ-  
σεως· ἐκεῖνα πράττων πνευματικῶς, ἅπερ σωματικῶς ὁ Ἰουδαῖος ἐπιτε-  
λῶν ἔχει τὸν Θεὸν ὀργιζόμενον.

νε'. Πᾶς νοῦς κατὰ Θεὸν ὑψηλὸς καὶ μετέωρος, κατὰ τὸ αὐτό, τὴν

1. Λευιτ. ε', 15.

2. Α' Ἐσθρ. ζ', 7.

3. Ἀριθ. ιε', 27.

4. Ἐφεσ. ε', 17.

5. Ῥωμ. ζ', 6.

\* Ἰσως  
πρὸς ἀθα-  
νασίαν.\* Ἰσως  
μετελθὼν,  
ἢ μετήλθε.

τε τῶν παθῶν κατασφάττει ἐνέργειαν καὶ τὴν τῶν λογισμῶν ἀσχήμονα κίνησιν· πρὸς δέ, καὶ τοὺς κατὰ παράχρησιν τῆς τῶν αἰσθησέων ἐνεργείας τρόπους ἀκολάστους. Ἀναιροῦνται γὰρ τὰ πάθη ὑπὸ τῶν ὑψηλῶν τῆς φύσεως λογισμῶν, κατὰ τὴν ὑψηλὴν θεωρίαν θριαμβευόμενα.

νς'. Τὸ κράτος τῆς ἁμαρτίας, ἡγουν τὸ φρόνημα τῆς σαρκός, ἡ χάρις ἀφανίζειν πέφυκε τοῦ Ἁγίου Βαπτίσματος, καὶ ἡ κατ' ἐνέργειαν ὑπακοὴ τῶν θείων ἐντολῶν, ἀποκτείνειν τὴν μαχαίρα τοῦ Πνεύματος<sup>1</sup>, ἡγουν τῷ ῥήματι τῆς θείας ἐν πνεύματι γνώσεως, βοῶσα μυστικῶς πρὸς τὸ πάθος τῆς ἁμαρτίας, ὡς ὁ Μέγας πρὸς τὸν Ἀγαθὸν Σαμουὴλ· ἀνθ' ὧν ἡτέκνωσε γυναῖκας ἡ μάχαιρά σου, ἀτεκνωθήσεται σήμερον ἐκ γυναικῶν ἡ μήτηρ σου<sup>2</sup>.

νζ'. Πολλὰς τὸ πάθος τῆς γαστριμαργίας, ὡς ἐν μαχαίρα τῷ λείψ τῆς ἡδονῆς λογισμῷ, ἡτέκνωσεν ἀρετὰς. Τῆς μὲν γὰρ σωφροσύνης, διὰ τῆς ἀκρασίας ἀποκτείνει τὰ σπέρματα· τῆς δικαιοσύνης δέ, διὰ τῆς πλεονεξίας διαφθείρει τὴν ἰσοτιμίαν· τῆς φιλανθρωπίας δέ, διὰ τῆς φιλαυτίας τὴν ἐκ φύσεως διατέμνει συνέχειαν· καὶ, συντόμως εἰπεῖν, πάντων τῶν κατ' ἀρετὴν γεννημάτων ἀναιρετικόν ἐστὶ τῆς γαστριμαργίας τὸ πάθος.

νη'. Τὸ τῆς γαστριμαργίας πάθος πάντα τὰ θεῖα τῶν ἀρετῶν ἀποκτείνει γεννήματα, αὐτὸ δέ, τῇ τε χάριτι τῆς πίστεως καὶ τῇ ὑπακοῇ τῶν θείων ἐντολῶν, διὰ τοῦ κατὰ τὴν γνῶσιν ἀποκτείνεται λόγου.

νθ'. Φῶς ἐστὶν ὡς ἀληθῶς ἐθνῶν ὁ Κύριος ἡμῶν<sup>3</sup>, ἀποκαλύπτων αὐτοῖς διὰ τῆς ἀληθοῦς ἐπιγνώσεως, τοὺς τῷ ζόφῳ τῆς ἀγνοίας ἐπιμεμυκότας ὀφθαλμοὺς τῆς διανοίας καὶ θείας ἀγωγῆς πάλιν ἐτοιμάσας ἑαυτὸν τοῖς πιστοῖς λαοῖς, ἀγαθὸν ἀρετῆς ἐξομπλάριον προσώπου τοῦ κατ' ἀρετὴν, ὑπογραμμὸς αὐτοῖς γενόμενος καὶ ὑποτύπωσις, πρὸς ὃν ἀφορῶντες ὡς ἀρχηγὸν τῆς σωτηρίας ἡμῶν, τὰς ἀρετὰς κατὰ μίμησιν ὡς ἡμῖν ἐστὶ δυνατὸν κατορθοῦμεν διὰ τῆς πράξεως.

ξ'. Πᾶς ὁ διὰ φθόνον μισῶν καὶ κακῶς διαθρυλλῶν ταῖς διαβολαῖς τὸν ἐν τοῖς ἀγῶσι τῶν ἀρετῶν, καὶ τῇ περισσίᾳ τοῦ λόγου τῆς πνευματικῆς γνώσεως δυνατότερον, Σαοὺλ ἐστὶ πονηρῶς καταπνιγόμενος πνεύματι<sup>4</sup>, μὴ φέρων τὸ κλέος τῆς κατ' ἀρετὴν καὶ γνῶσιν εὐδαιμονίας τοῦ κρείττονος· καὶ διὰ τοῦτο πλεον μαινόμενος, ὅτι μὴ δύναται τὸν εὐεργέτην διαχειρίσασθαι. Πολλάκις δὲ καὶ αὐτὸν ἀποπέμπεται πικρῶς τὸν φίλτατον Ἰωάνθαν<sup>5</sup>, τὸν ἔμφυτον λέγω κατὰ συνείδησιν λογισμόν, τὸ ἄδικον μῖσος ἐλέγχοντα καὶ τοῦ μισουμένου φιλαλήθως ἀφηγοῦμενον τὰ κατορθώματα.

ξα'. Παρακαλέσωμεν καὶ ἡμεῖς τὸν νοητὸν Δαβὶδ, ἐπηγήσῃ τῇ κιθάρα τῆς πνευματικῆς θεωρίας καὶ γνώσεως, ἐπιληπτεινόμενον τοῖς ὕλικοις τὸν ἡμέτερον νοῦν, καὶ ἀπελάσαι τὸ πονηρὸν τῆς πρὸς αἴσθησιν ὕλικῆς περιπετείας, ἵνα δυνηθῶμεν νοῆσαι τὸν νόμον πνευματικῶς καὶ τὸν ἐν

\* Ἰσως τὸ ν

1. Ἐφεσ. ζ', 17.

4. Α' Βασιλ. ιζ', 14 κ.ε.

2. Α' Βασιλ. ιε', 33.

5. Α' Βασιλ. κ', 30.

3. Ἡσ. μθ', 6.

αὐτῷ κεκρυμμένον λόγον μυστικῶς εὑρεῖν καὶ κτῆμα ποιήσασθαι διαρκές πρὸς ἐφρόδιον ζωῆς αἰδίου.

ξβ'. Πᾶς ὁ σωτηρίας ἐρῶν, ἡ πράξει πάντως ἡ θεωρίᾳ προσανέχει. Ἀρετῆς γὰρ καὶ γνώσεως χωρὶς, οὐδαμῶς οὐδαίς πώποτε τυχεῖν σωτηρίας δεδύνηται. Εἴπερ ἀρετῆς μὲν, τὸ τάσσειν τὴν τοῦ σώματος κίνησιν, οἷον χαλινῷ τινι τῷ ὀρθῷ λογισμῷ τῆς πρὸς ἀτοπίαν φορᾶς ἐπιστημόνως ἀναχαλιζούσης· θεωρίας δέ, τὸ τὰ καλῶς νοηθέντα τε καὶ κριθέντα ἐμφρόνως αἰρεῖσθαι ψηφίζεσθαι.

ξγ'. Ἐπειδὴ νοερὸν μὲν ἐστὶ τὸ νοοῦν, νοητὸν δὲ τὸ νοούμενον, τροφή δὲ καὶ οἷον σύστασις τοῦ νοοῦντος τὸ νοούμενον· εἰκότως ὁ Θεὸς ἅτε νέων ὄντων τῶν ἀσωμάτων αὐτὸς νοούμενος καὶ νοητὸς αὐτοῖς καθ' ὅσον ἀφικνουῦνται γινόμενος, ἔσωθεν αὐτοὺς ἐλλάμπει τοῦ νοῦ νοοῦντός τε καὶ τρεφομένου.

ξδ'. Ἐτερόν ἐστὶ νοητόν, καὶ ἕτερον νοερὸν, τὸ γὰρ νοητόν, τροφή οἷα τις, ὡς εἴρηται, τοῦ νοεροῦ ἐστίν. Εἴπερ τὸ νοούμενον, ὃ ἐστὶ νοητόν, μεῖζόν ἐστὶ καὶ προεπιννούμενον τοῦ νοοῦντος, ὃ ἐστὶ νοερὸν. Νοερὰ γὰρ λέγεται ὅσα διὰ τὸ νοῦς νοεῖ, τὰ ὑπερκαίμενα νοητά. Νοητὸν γὰρ ἐστὶ τὸ νοούμενον, ὅπερ καὶ τροφή ἐστὶ τοῦ νοεροῦ, ἥτοι τοῦ νοοῦντος.

ξε'. Ἰστέον ὡς ἔχει τὰ αἰτιατά, τὰς τῶν αἰτιῶν ἐνδεχομένας εἰκόνας, αἰτιατά γὰρ ἐστὶ πάντα τὰ παραχθέντα εἰς κτίσιν· αἷτια δὲ τὰ παραγαγόντα. Οὐδεμία δὲ ἐμφέρεια πρὸς ἀλληλα, αἰτίων, φημί, καὶ αἰτιατῶν.

ξς'. \* Δέον εἰδέναι τὸν καθ' ἡμᾶς νοῦν, τὴν μὲν ἔχειν δύναμιν εἰς τὸ νοεῖν, δι' ἧς τὰ νοητὰ βλέπει· τὴν δὲ ἐνῶσιν ὑπεραίρουσαν τοῦ νοῦ τὴν φύσιν, δι' ἧς συνάπτεται πρὸς τὰ ἐπέκεινα ἑαυτοῦ. Κατὰ ταύτην οὖν τὰ θεῖα νοητέον, οὐ καθ' ἡμᾶς· ἀλλ' ὅλους ἑαυτούς, ὅλων ἑαυτῶν ἐξισταμένους, καὶ ὅλους Θεοῦ γινομένους. Κρεῖττον γὰρ εἶναι Θεοῦ, καὶ μὴ ἑαυτῶν. Οὕτω γὰρ ἔσται τὰ θεῖα δοτὰ τοῖς μετὰ Θεοῦ γινομένοις.

ξζ'. \* Ὁ νοῦς νοεῖν βουλόμενος, κάτεισιν ἑαυτοῦ εἰς τὰς νοήσεις καταβαίνων. Αἱ γὰρ νοήσεις κατώτεραί εἰσι τοῦ νοοῦντος, ὡς νοούμεναι καὶ καταλαμβανόμεναι καὶ σκεδασμὸς εἰκότως καὶ μερισμὸς· τῆς ἐνότητος τοῦ νοῦ αὐτοῦ. Ὁ μὲν γὰρ νοῦς ἀπλοῦς καὶ ἀμερῆς, αἱ δὲ νοήσεις παμπληθεῖς καὶ σκεδασταὶ καὶ οἷον εἶδει τοῦ νοῦ. Διὰ τοῦτο τὰ νοερὰ, τουτέστι τὰ νοοῦντα, ἐλάττωνα ἐστὶ τῶν νοητῶν, ἡγουν τῶν νοουμένων. Ἐνῶσιν δὲ φησι τοῦ νοῦ, καθὼς ἐν τοῖς ἐξῆς σαφέστερον λέγει, δι' ἧς πρὸς τὰ ἐπέκεινα ἑαυτοῦ ἀνατείνεται, ἡγουν τῇ περὶ Θεοῦ προσβάλλει θεωρίᾳ· τῷ πάντων ἐκστῆναι τῶν αἰσθητῶν καὶ νοητῶν, ἔτι δὲ καὶ τῆς οἰκειᾶς κινήσεως· εἴθ' οὕτως τῆς θείας γνώσεως δέξασθαι τὴν ἀκτίνα.

ξη'. Εἰ κινεῖται ἀναλόγως ἑαυτῷ νοερῶς τὸ νοερὸν, καὶ νοεῖ πάντως· εἰ δὲ νοεῖ, καὶ ἐρᾷ πάντως τοῦ νοηθέντος· εἰ δὲ<sup>1</sup> ἐρᾷ, καὶ πάσχει πάντως τὴν πρὸς αὐτὸ ὡς ἐραστὸν ἐκστασιν· εἰ δὲ πάσχει, δῆλον ὅτι καὶ ἐπειγεται· εἰ δὲ ἐπειγεται, καὶ ἐπιτείνει πάντως τὸ σφοδρὸν τῆς κινήσεως· εἰ δὲ

\* Τοῦτο τὸ κεφάλαιον ὁ λόκληρον ἐπὶ λέξεως ἐκ τῶν τοῦ Διονυσίου τοῦ Ἀρεοπαγίτου παρείληπται.

\* Σχόλιον εἰς τὸ ἀνωτέρω.

1 Οὕτω γραπτέον μᾶλλον ἀντὶ οὐδέ.

ἐπιτείνει σφοδρῶς τὴν κίνησιν, οὐχ ἵσταται μέχρις ἂν γένηται ὅλον ἐν ὅλῳ τῷ ἔραστῳ, καὶ ὑφ' ὅλον περιληφθῇ ἐκουσίως ὅλον, κατὰ προαίρεσιν τὴν σωτήριον περιγραφὴν δεχόμενον· ἴν' ὅλον ὅλῳ ποιωθῇ τῷ περιγράφοντι, ὡς μὴδ' ὅλως λοιπὸν βούλεσθαι ἐξ ἑαυτοῦ αὐτὸ ἐκεῖνο ὅλον γνωρίζεσθαι δύνασθαι τὸ περιγραφόμενον· ἀλλ' ἐκ τοῦ περιγράφοντος, ὡς ἄλλο διόλου πεφωτισμένος φωτί· καὶ πυρὶ σίδηρος ὅλος ὅλῳ πεσυρακτωμένος, ἢ εἴτι ἄλλο τῶν τοιούτων ἐστί.

ξθ'. Οὐκ ἔστιν ἀκριβὴς ἐμφέρεια τοῖς αἰτιατοῖς καὶ τοῖς αἰτίοις· ἀλλ' ἔχει μὲν τὰ αἰτιατὰ τὰς τῶν αἰτίων ἐνδεχομένας εἰκόνας· αὐτὰ δὲ τὰ αἰτία τῶν αἰτιατῶν ἐξηγήσεται καὶ ὑπερίδρυται κατὰ τὸν οἰκείας ἀρχῆς λόγον· καὶ γὰρ περισσῶς καὶ οὐσιωδῶς προένεστι τὰ τῶν αἰτιατῶν τοῖς αἰτίοις.

ο'. Αἰτιατὰ ἐστὶ πάντα τὰ παραχθέντα εἰς κτίσιν· εἴτε ἐν οὐρανῷ, εἴτε<sup>1</sup> ἐπὶ γῆς. Αἰτία δὲ τὰ παραγαγόντα, τουτέστιν αἱ τρεῖς ὑποστάσεις τῆς Ἀγίας Τριάδος. Πρόδηλον οὖν, ὅτι οὐδεμία ἐμφέρεια τούτων πρὸς ἄλληλα, αἰτίων, φημί, καὶ αἰτιατῶν.

σα'. Πολλὴ ἡ πρὸς τὰ νοούμενα τῶν νοούντων καὶ πρὸς τὰ αἰσθητὰ τῶν αἰσθανομένων σχέσις. Ὁ δὲ ἄνθρωπος ἐκ ψυχῆς καὶ σώματος τυγχάνων αἰσθητικοῦ, διὰ τῆς κατ' ἐπαλλαγὴν πρὸς ἐκάτερα τὰ τῆς κτίσεως τμήματα φυσικῆς σχέσεώς τε καὶ ιδιότητος, καὶ περιγράφεται καὶ περιγράφει· τὸ μὲν, τῇ οὐσίᾳ· τὸ δέ, τῇ δυνάμει. Περιγράφεσθαι γὰρ τοῖς νοητοῖς καὶ αἰσθητοῖς ὡς ψυχὴ τυγχάνων καὶ σῶμα, καὶ περιγράφειν ταῦτα κατὰ δύνάμιν πέφυκεν, ὡς νοῶν καὶ αἰσθανόμενος. Ὁ δὲ Θεὸς ἀπλῶς καὶ ἀορίστως ὑπὲρ πάντα τὰ ὄντα ἐστί, τὰ περιέχοντά τε καὶ περιεχόμενα, ὡς πᾶσι παντελῶς ἄσχετος ὢν.

οβ'. Πᾶσα ἡδονὴ τῶν ἀπηγορευμένων, ἐκ πάθους διὰ μέσης αἰσθήσεως πρὸς τι πάντως γίνεσθαι πέφυκεν αἰσθητόν. Οὐδὲ γὰρ ἄλλο τι ἐστὶν ἡδονή, ἢ εἶδος αἰσθήσεως, ἐν τῷ αἰσθητικῷ διὰ τινος αἰσθητοῦ μορφουμένη· ἢ τρόπος αἰσθητικῆς ἐνεργείας κατ' ἐπιθυμίαν ἄλογον συνιστάμενος· ἐπιθυμία γὰρ αἰσθῆσαι προστεθεῖσα, εἰς ἡδονὴν μεταπίπτει, εἶδος αὐτῇ ἐπάγουσα· καὶ αἰσθησις κατ' ἐπιθυμίαν κινηθεῖσα, ἡδονὴν ἀπεργάζεται, τὸ αἰσθητὸν προσλαβοῦσα. Γινόντες οὖν οἱ ἄγιοι, ὅτι διὰ μέσης σαρκὸς πρὸς τὴν ὕλην ἢ ψυχὴν παρὰ φύσιν κινουμένη τὴν χοϊκὴν μορφήν ὑποδύεται, διὰ μέσης μᾶλλον ψυχῆς κατὰ φύσιν αὐτοὶ πρὸς τὸν Θεὸν κινούμενοι καὶ τὴν σάρκα τῷ Θεῷ πρεπόντως οἰκειῶσαι διανοήθησαν, δι' ἀσκήσεως ἀρετῶν ἐνδεχομένως αὐτὴν ταῖς θείαις ἐμφάσεσι καλλωπίσαντες.

ογ'. Μεγαλοφυῶς οἱ ἄγιοι, κατὰ τὸν ἀληθῆ καὶ ἀπταιστον τῆς κατὰ φύσιν κινήσεως τρόπον, τὸν παρόντα τῶν σκάμμάτων αἰῶνα διέβησαν. Τὴν μὲν αἰσθησιν, \* ἄλλους διὰ μέσου τοῦ λόγου πρὸς τὸν νοῦν τοὺς τῶν ὄντων ἔχοντα λόγους ἐνώσαντες, τὸν δὲ νοῦν τῆς περὶ τὰ ὄντα πάντα κινήσεως

\* ἴσως  
περιττὸ  
δοκεῖ.

1. Οὕτω γραπτέον ἀντὶ οὗτε.

καθαρῶς ἀπολυθέντα καὶ αὐτῆς τῆς καθ' αὐτὸν φυσικῆς ἐνεργείας ἡρεμούντα, τῷ Θεῷ προσκομίσαντες· καθ' ὃν ὀλικῶς πρὸς Θεὸν συναχθέντες, ὅλοι ὅλῳ Θεῷ ἐγκραθῆναι διὰ τοῦ πνεύματος ἡξιώθησαν, ὅλην τοῦ ἐπουρανίου κατὰ τὸ δυνατόν ἀνθρώποις τὴν εἰκόνα φορέσαντες, καὶ τοσοῦτον ἔλξαντες τῆς θείας ἐμφάσεως, εἰ θέμις εἰπεῖν, ὅσον ἐλχθέντες αὐτοὶ τῷ Θεῷ ἐντέθησαν\*.

\* ἴσως ἀνε-  
τέθησαν.

οδ'. Ἀλλήλων εἶναι φασὶ παραδείγματα, τὸν Θεὸν καὶ τὸν ἄνθρωπον. Καὶ τοσοῦτον τῷ ἀνθρώπῳ τὸν Θεὸν διὰ φιλάνθρωπιαν ἀνθρωπίζεσθαι, ὅσον ὁ ἄνθρωπος ἑαυτὸν τῷ Θεῷ δι' ἀγάπης δυνήθεις ἀπεθέωσεν. Καὶ τοσοῦτον ὑπὸ Θεοῦ τὸν ἄνθρωπον κατὰ νοῦν ἀρπάζεσθαι πρὸς τὸ γνωστόν, ὅσον ὁ ἄνθρωπος τὸν ἀόρατον φύσει Θεὸν διὰ τῶν ἀρετῶν ἐφανέρωσε.

οε'. Πᾶς ὁ τὰ μέλη νεκρώσας τὰ ἐπὶ γῆς<sup>1</sup>, καὶ ὅλον ἑαυτοῦ τῆς σαρκὸς κατασθῆσας τὸ φρόνημα, καὶ τὴν πρὸς αὐτὴν διόλου σχέσιν ἀποσεισάμενος, δι' ἧς ἡ τῷ Θεῷ μόνῳ χρεωστουμένη παρ' ἡμῶν ἀγάπη μερίζεται, καὶ ἀρνησάμενος πάντα τὰ τῆς σαρκὸς καὶ κόσμου γνωρίσματα, τῆς θείας ἐνεκεν χάριτος· ὥστε λέγειν δύνασθαι μετὰ τοῦ μακαρίου Παύλου τοῦ Ἀποστόλου· τίς ἡμᾶς χωρίσει ἀπὸ τῆς ἀγάπης τοῦ Χριστοῦ<sup>2</sup>; καὶ τὰ ἐξῆς, ὁ τοιοῦτος ἀπάτωρ καὶ ἀμήτωρ καὶ ἀγενεαλόγητος<sup>3</sup> κατὰ τὸν Μέγαν Μελχισεδέκ γέγονεν, οὐκ ἔχων ὅπως ἀπὸ σαρκὸς κρατηθῇ καὶ φύσεως, διὰ τὴν γεγεννημένην πρὸς τὸ πνεῦμα συνάφειαν.

ος'. Τὸ πέρας τῆς παρουσίας ζωῆς οὐ δίκαιον<sup>4</sup> οἶμαι θάνατον ὀνομάζειν, ἀλλὰ θανάτου ἀπαλλαγὴν καὶ φθορᾶς χωρισμὸν καὶ δουλείας ἐλευθερίαν καὶ ταραχῆς παύλαν καὶ πολέμων ἀναίρεσιν καὶ σκότους ὑποχώρησιν καὶ πόνων ἄνεσιν καὶ βράσματος ἡρεμίαν καὶ αἰσχύνης συγκάλυμμα καὶ παθῶν ἀποφυγὴν καὶ πάντων, ἵνα συνελὼν ἐῴπω, τῶν κακῶν περιγραφὴν ἅπερ, δι' ἐκουσίου νεκρώσεως οἱ ἄγιοι κατορθώσαντες, ξένους ἑαυτοῦ τοῦ βίου καὶ παρεπιδήμους<sup>4</sup> παρέστησαν, κόσμῳ τε γὰρ καὶ σώματι καὶ ταῖς ἐξ αὐτῶν ἐπαναστάσεσι γενναίως μαχόμενοι· καὶ τὴν ἐξ ἀμφοῖν κατὰ τὴν τῶν αἰσθήσεων πρὸς τὰ αἰσθητὰ συμπλοκὴν παραγενομένην ἀπάτην ἀποπνίξαντες, ἀδούλωτον ἑαυτοῖς ἐφύλαξαν τῆς ψυχῆς τὸ ἀξίωμα.

οζ'. Τεκμήριον οὐ σμικρὸν τοῦ φυσικῶς ἡμῖν ἐνεσπάρθαι τὴν τῆς προνοίας γνῶσιν ἢ φύσιν αὐτῇ δίδωσιν· ὁπνηνίκα ἂν ἡμᾶς ἀδιδάκτως ὥσπερ ὠθοῦσα πρὸς τὸν Θεὸν διὰ τῶν εὐχῶν ἐν ταῖς ἐξαίφνης περιστάσεσιν, ἐκείθεν ζητεῖν τὴν σωτηρίαν παρασκευάζοι. Ὑπ' ἀνάγκης γὰρ ἄφνω συλληφθέντες ἀπροαιρέτως πρὶν τι σκέψασθαι, τὸν Θεὸν ἐπιδοώμεθα· ὡς ἂν τῆς προνοίας αὐτῆς πρὸς ἑαυτήν, καὶ λογισμῶν χωρὶς, ἐλκούσης ἡμᾶς καὶ τὸ τάχος τῆς ἡμῖν νοερᾶς νικώσης δυνάμεως, καὶ πάντων ἰσχυροτέραν τὴν θείαν προδικνουούσης βοήθειαν· οὐκ ἂν δὲ ἡμᾶς ἦγεν ἀπροαιρέτως ἢ φύσις, ἐπὶ τὸ μὴ φύσιν ἔχον γίνεσθαι. Πᾶν δὲ τὸ ὁπωσοῦν φυσικῶς ἐπόμενον,

1. Κολοσ. γ', 5.

2. Ρωμ. η', 35.

3. Εβρ. ζ', 3.

4. Εβρ. ια', 13.



ὡς πᾶσιν εὐδην, ἰσχυρὰν ἔχει καὶ ἀκαταμάχητον τὴν ἀπόδειξιν τῆς ἀληθείας τὴν δύναμιν.

ση'. Ἐπειδὴ τῶν ὄντων, τὰ μὲν ἐστὶν ἀγαθὰ, τὰ δὲ φαῦλα· ταῦτα δέ, ἢ παρόντα ἐστὶν ἢ μέλλοντα· προσδοκώμενον μὲν ἀγαθόν, ἐπιθυμίαν καλεῖ· παρὸν δέ, ἡδονήν. Καὶ πάλιν, προσδοκώμενον μὲν κακόν, φόβον· παρὸν δέ, λύπην· ὡς εἶναι τε καὶ θεωρεῖσθαι, περὶ μὲν τὰ καλὰ, εἴτε τὰ ὄντως ὄντα, εἴτε τὰ νομιζόμενα, τὴν ἡδονὴν καὶ τὴν ἐπιθυμίαν· περὶ δὲ τὰ φαῦλα, τὴν λύπην καὶ τὸν φόβον. Καὶ γὰρ ἐπιτυχάνουσα μὲν ἡ ἐπιθυμία, ἡδονὴν ἐργάζεται· ἀποτυχάνουσα δέ, λύπην.

οθ'. Κακὸν εἶναι φασὶ πᾶσαν λύπην τῇ ἑαυτῆς φύσει· κἂν γὰρ ὁ σπουδαῖος ἐπ' ἀλλοτρίοις λυπῆται κακοῖς, ὡς ἐλεήμων, ἀλλ' οὐ προηγούμενως κατὰ πρόθεσιν, ἀλλ' ἐφεπόμενος κατὰ περίστασιν· ὁ δὲ θεωρητικὸς, κἂν τούτοις ἀπαθῇ, συνάψας ἑαυτὸν τῷ Θεῷ καὶ τῶν τῆδε πάντων ἄλλοτριώσας.

π'. Οἱ ἅγιοι πάντες τοῦ θεοῦ καὶ ἀπλανοῦς λόγου γνησίως ἐπειλημμένοι, τὸν αἰῶνα τοῦτον διέβησαν, οὐδενὶ τῶν ἐν αὐτῷ τερπνῶν τὸ τῆς ψυχῆς ἔχνος ἐναπερείσαντες· πρὸς γὰρ τοὺς ἄκρους τῶν ἀνθρώπων ἐφικτὼν περὶ Θεοῦ λόγους, τῆς ἀγαθότητός τε, φημί, καὶ τῆς ἀγάπης, μάλα γε εἰκότως τὸν νοῦν ἀναπετάσαντες· οἷς κινηθέντα τὸν Θεόν, τὸ εἶναι τε δοῦναι τοῖς οὖσι, καὶ τὸ εἶναι χαρίσασθαι, ἐπαιδεύθησαν· εἴπερ κίνησιν ἐπὶ Θεοῦ, τοῦ μόνου ἀκινήτου θέμις εἶπεν, ἀλλὰ, μὴ μᾶλλον βούλησιν, τὴν πάντα κινουσάν τε καὶ εἰς τὸ εἶναι παράγουσαν καὶ συνέχουσαν, κινουμένην δὲ οὐδαμῶς οὐδέποτε.

πα'. Ἡ ψυχὴ, οὐσία νοερά τε καὶ λογικὴ ὑπάρχουσα, καὶ νοεῖ καὶ λογίζεται· δύναμιν μὲν ἔχουσα τὸν νοῦν· κίνησιν δὲ τὴν νόησιν· ἐνέργειαν δὲ τὸ νόημα· πέρας γὰρ τοῦτο τῆς τε τοῦ νοῦντος καὶ τοῦ νοουμένου νοήσεως ἐστίν, ὡς περιοριστικὸν τῆς πρὸς ἀλλήλα τῶν ἄκρων ὑπάρχον σχέσεως. Νοῦσα γὰρ ἡ ψυχὴ, ἵσταται τοῦ νοεῖν ἐκεῖνο τὸ νοηθὲν μετὰ τὴν αὐτοῦ νόησιν. Τὸ γὰρ νοηθὲν κυρίως ἅπαξ, οὐκ ἔτι τὴν πρὸς τὸ νοηθῆναι πάλιν ἐκκαλεῖται τὴν δύναμιν· καὶ καθέκαστον νόημα οὕτω στάσιν δέχεται τῆς ποιᾶς ἐπὶ τῷ νοήματι τοῦ νοηθέντος νοήσεως.

πβ'. Ὡςπερ ἡ ἄγνοια διαιρετικὴ τῶν πεπλανημένων ἐστίν, οὕτως ἡ τοῦ νοητοῦ φωτὸς παρουσία συναγωγὸς καὶ ἐνωτικὴ τῶν φωτιζομένων ἐστὶ καὶ τελειωτικὴ καὶ ἐπιστρεπτικὴ πρὸς τὸ ὄντως ὄν, ἀπὸ τῶν πολλῶν δοξασμάτων ἐπιστρέφουσα καὶ τὰς ποικίλας ὀψεις ἢ, κυριώτερον εἰπεῖν, φαντασίας, εἰς μίαν ἀληθὴ καὶ καθαρὰν καὶ μονοειδῆ συνάγουσα γνῶσιν· καὶ ἐνὸς καὶ ἐνωτικοῦ φωτὸς ἐμπιπλῶσα.

πγ'. Ταῦτόν ἐστι τῷ ἀγαθῷ τὸ καλόν, ὅτι τοῦ καλοῦ καὶ ἀγαθοῦ κατὰ πᾶσαν αἰτίαν πάντα ἐφίεται καὶ οὐκ ἔστι τι τῶν ὄντων, ὃ μὴ μετέχει τοῦ καλοῦ καὶ ἀγαθοῦ. Πᾶσι γὰρ ἐστὶ τὸ καλὸν καὶ ἀγαθόν, ὡς ὄντως ἀγαστόν, ἐφετόν καὶ ἐραστόν καὶ ἀρεστόν καὶ αἰρετόν καὶ ἀγαπητόν.

Σημεῖωσαι, δὲ πῶς ὁ θεὸς ἔρω, ἐν τῷ ἀγαθῷ προϋπάρχων, ἔτεκε τὸν ἐν ἡμῖν ἀγαθὸν ἔρωτα, δι' οὗ τοῦ καλοῦ καὶ ἀγαθοῦ ἐφιέμεθα, κατὰ τὸν εἰπόντα· ἐραστὴς ἐγενόμην τοῦ κάλλους αὐτῆς<sup>1</sup>, καὶ ἐράσθητι αὐτῆς, καὶ τηρήσει σε· περιχαράκωσον αὐτήν, καὶ ὑψώσει σε<sup>2</sup>.

πδ'. Τὸ θεῖον οἱ Θεολόγοι, ποτὲ μὲν ἔρωτα, ποτὲ δὲ ἀγάπην, ποτὲ δὲ ἐραστόν καὶ ἀγαπητόν καλοῦσιν. Ὅθεν, ὡς μὲν ἔρω, ὑπάρχων καὶ ἀγάπη, κινεῖται· ὡς δὲ ἐραστόν καὶ ἀγαπητόν, κινεῖ πρὸς ἑαυτὸν πάντα τὰ ἔρωτος καὶ ἀγάπης δεκτικά. Καὶ τρανότερον αὐθις φάναι, κινεῖται μὲν ὡς σχέσιν ἐμποιοῦν εὐδιάθετον ἔρωτος καὶ ἀγάπης τοῖς τούτων δεκτικοῖς· κινεῖ δέ, ὡς ἐλκτικὸν φύσει, τῆς τῶν ἐπ' αὐτὸ κινουμένων ἐφέσεως· καὶ πάλιν, κινεῖ καὶ κινεῖται, ὡς διψῶν τὸ διψᾶσθαι καὶ ἐρῶν τοῦ ἐράσθαι καὶ ἀγαπῶν τὸ ἀγαπᾶσθαι.

πε'. \* Ἔστι δὲ καὶ ἐκστατικὸς ὁ θεὸς ἔρω, οὐκ ἐὼν ἑαυτῶν εἶναι τοὺς ἐραστάς, ἀλλὰ τῶν ἐρωμένων. Καὶ δηλοῦσι τὰ μὲν ὑπέρτερα τῆς προνοίας τῶν καταδεεστέρων γινόμενα· καὶ τὰ ὁμόστοιχα, τῆς ἀλλήλων συνοχῆς· καὶ τὰ ὑφειμένα, τῆς πρὸς τὰ πρῶτα θειοτέρας ἐπιστροφῆς. Διὸ καὶ Παῦλος ὁ Μέγας, ἐν κατοχῇ τοῦ θεοῦ γεγωνὶς ἔρωτος καὶ τῆς ἐκστατικῆς δυνάμεως μετεληφώς, ἐνθέψι στόματι· Ζῶ ἐγώ, φησὶν, οὐκ ἔτι, ζῇ δὲ ἐν ἐμοὶ Χριστός<sup>3</sup>, ὡς ἀληθὴς ἐραστὴς καὶ ἐξεστηκώς, ὡς αὐτὸς φησι τῷ Θεῷ, καὶ οὐ τὴν ἑαυτοῦ ζῶν, ἀλλὰ τὴν τοῦ ἐραστοῦ ζωήν, ὡς σφόδρα ἀγαπητήν.

πς'. \* Τολμητέον καὶ τοῦτο ὑπὲρ ἀληθείας εἰπεῖν, ὅτι καὶ αὐτὸς ὁ πάντων αἷτιος τῷ καλῷ καὶ ἀγαθῷ τῶν πάντων ἔρωτι δι' ὑπερβολὴν τῆς ἐρωτικῆς ἀγαθότητος, ἔξω ἑαυτοῦ γίνεται, ταῖς εἰς τὰ ὄντα πάντα προνοίαις καὶ οἷον ἀγαθότητι καὶ ἀγαπήσει καὶ ἔρωτι· θέλγεται· καὶ ἐκ τοῦ ὑπὲρ πάντα καὶ πάντων ἐξηρημένου, πρὸς τὸ ἐν πᾶσι κατὰγεται, κατ' ἐκστατικὴν ὑπερουσίον δύναμιν ἀνεκφοίτητον ἑαυτοῦ. Διὸ καὶ ζηλωτὴν οἱ τὰ θεῖα δεινοὶ προσαγορεύουσιν, ὡς πολλὴν τὸν εἰς τὰ ὄντα ἀγαθὸν ἔρωτα, καὶ ὡς πρὸς ζῆλον ἐγερτικὸν τῆς ἐφέσεως αὐτοῦ τῆς ἐρωτικῆς· καὶ ὡς ζηλωτὴν αὐτὸν ἀποδεικνύντα, ὃ καὶ τὰ ἐφιέμενα ζηλωτά, καὶ ὡς τῶν προνοουμένων ὄντων αὐτῷ ζηλωτῶν.

πς'. Τῆς ἀγάπης καὶ τοῦ ἔρωτος, αὐτὸν δηλαδὴ τὸν Θεόν, προβολέα, φασί, καὶ γεννήτορα. Αὐτὸς γὰρ ταῦτα ἐν αὐτῷ ὄντα, προήγαγεν εἰς τὰ ἐκτός, τουτέστι, περὶ τὰ κτίσματα. Καὶ κατὰ τοῦτο εἴρηται· ὁ Θεὸς ἀγάπη ἐστὶ<sup>4</sup>, καὶ πάλιν· γλυκασμὸς καὶ ἐπιθυμία<sup>5</sup>, ὃ ἐστὶν ἔρω· τὸ δὲ ἀγαπητόν καὶ ὄντως ἐραστόν, αὐτὸς ἐστὶ. Τῷ μὲν οὖν τὸν ἀγαπητικὸν ἔρωτα ἐξ αὐτοῦ προχεῖσθαι, αὐτὸς κινεῖσθαι λέγεται ὁ τούτου γεννήτωρ· ὃ δὲ αὐτὸν εἶναι τὸ ἀληθῶς ἐραστόν καὶ ἀγαπητόν καὶ ἐφετόν καὶ αἰρετόν, κινεῖ τὰ πρὸς τοῦτο ὀρώντα· καὶ οἷς ἡ τοῦ ἐφίεσθαι δύναμις, ἀναλόγως αὐτοῖς.

1. Σοφ. Σολ. η', 2.  
4. Α' Ἰωάν. δ', 16

2. Παροιμ. δ', 6.

3. Γαλ. β', 20.

5. Ἄσμα Ἀσμάτων ε', 16.

\* Τὸ παρὸν ἐπὶ λέξεως τῶν τοῦ Ἀρεοπαγίτου παρεληπται.

\* Ὡσαύτως καὶ τὸ παρὸν.



πη'. Προαγωγικὸν καὶ κινητικὸν πρὸς ἐρωτικὴν συνάφειαν τὴν ἐν πνεύματι, τὸν Θεὸν εἶναι μοι, νόει· τουτέστι μεσότην ταύτης καὶ πρὸς αὐτὴν συναρμοστὴν, τοῦ ἐρᾶσθαι αὐτὸν ὑπὸ τῶν αὐτοῦ ποιημάτων καὶ ἀγαπᾶσθαι. Κινητικὸν δέ φησιν, ὡς κινουντα ἕκαστα κατὰ τὸν οἰκεῖον λόγον πρὸς αὐτὸν ἐπιστρέφεσθαι, τὸ δὲ τῆς προαγωγίας ὄνομα, εἰ καὶ παρὰ τοῖς ἔξωθεν, πρᾶγμα σημαίνει οὐκ εὐαγές, ἀλλ' ἐνταῦθα τὴν πρόξενον τῆς ἐν Θεῷ ἐνώσεως φησι μεσιτεῖαν.

πθ'. Ἡ ἐρωτικὴ κίνησις τοῦ ἀγαθοῦ, προϋπάρχουσα ἐν τῷ ἀγαθῷ, ἀπλῆ καὶ αὐτοκίνητος οὖσα καὶ ἐκ τοῦ ἀγαθοῦ προϊούσα, αὐτὴ ἐπὶ τὸ αὐτὸ ἐπιστρέφει, ἀτελεύτητος καὶ ἀναρχος οὖσα· ὅπερ δηλοῖ τὴν ἡμῶν ἀεικίνητον ἔφεσιν πρὸς τὸ Θεῖον καὶ ἔνωσιν. Ἡ γὰρ πρὸς Θεὸν ἀγαπητικὴ ἔνωσις, πάσης ἐξήρηται καὶ ὑπέρκειται ἐνώσεως.

ι'. \* Τὸν ἐρωτα, εἴτε θεῖον, εἴτε ἀγγελικόν, εἴτε νοερόν, εἴτε ψυχικόν, εἴτε φυσικὸν εἵπομεν, ἐνωτικὴν τινα καὶ συγκρατικὴν ἐννοήσωμεν δύναμιν· τὰ μὲν ὑπέρτερα κινουσα ἐπὶ πρόνοιαν τῶν καταδεστέρων· τὰ δὲ ὁμόστοιχα πάλιν, εἰς κοινωνικὴν ἀλληλουχίαν· καὶ ἐπ' ἐσχάτων τὰ ὑφειμένα πρὸς τὴν τῶν κρείττονων καὶ ὑπερκειμένων ἐπιστροφὴν.

ια'. \* Εἰ ἡ γνῶσις ἐνωτικὴ τῶν ἐγνωσμένων, ἡ δ' ἄγνοια μεταβολῆς ἀεὶ καὶ τῆς ἐξ αὐτοῦ τῷ ἀγνοοῦντι διαίρέσεως αἰτία, τὸν ἐν ἀληθείᾳ πιστεύσαντα, κατὰ τὸν ἱερὸν λόγον, οὐδὲν ἀποκινήσει τῆς κατὰ τὴν ἀληθῆ πίστιν ἐστίας· ἐφ' ἣ τὸ μόνιμον ἔξει τῆς ἀκινήτου καὶ ἀμεταβόλου ταυτότητος· εὖ γὰρ οἶδεν ὁ πρὸς τὴν ἀλήθειαν ἐνωθεὶς, ὅτι εὖ ἔχει, κἂν οἱ πολλοὶ νοθεύωσιν αὐτὸν ὡς ἐξεστηκότα. Δανθάνει μὲν γὰρ ὡς εἰκὸς αὐτοῦς, ἐκ πλάνης τῇ ἀληθείᾳ τῆς ὄντως πίστεως ἐξεστηκώς, αὐτὸς δ' ἀληθῶς οἶδεν ἑαυτὸν οὐχ ὁ φασιν ἐκεῖνοι, μαινόμενον, ἀλλὰ τῆς ἀσάτου καὶ ἀλλοιωτῆς περὶ τὴν παντοδαπὴ τῆς πλάνης ποικιλίαν φθορᾶς, διὰ τῆς ἀπλῆς καὶ ἀεὶ κατὰ τὰ αὐτὰ καὶ ὡσαύτως ἐχούσης ἀληθείας ἡλευθερωμένον.

ιβ'. Ἀγαθοὶ καὶ φιλόανθρωποι, εὐπλαγχοὶ τε καὶ οἰκτιρμονες γεγόνασιν οἱ ἄγιοι. Μίαν πρὸς ἅπαν τὸ γένος διάθεσιν ἔχοντες\* ἀγάπης πεισθέντες· ὅφ' ἥς τὸ πάντων ἐξαίρετον εἶδος τῶν ἀγαθῶν, τὴν ταπείνωσιν λέγω, διὰ πάσης αὐτῶν τῆς ζωῆς βεβαίαν κατασχόντες, τὴν φυλακτικὴν μὲν τῶν ἀγαθῶν, φθαρτικὴν δὲ τῶν ἐναντίων, οὐδενὶ τὸ παράπαν ἀλώσιμοι τῶν διοχλοούντων γεγόνασιν πειρασμῶν, τῶν τε ἐκουσίων καὶ τοῦ ἐφ' ἡμῖν λόγου, καὶ τῶν ἀκουσίων καὶ οὐκ ἐφ' ἡμῖν· τῷ τοῖς μέν, δι' ἐγκράτειαν ἀπομαραίνειν τὰς ἐπαναστάσεις· τῶν δέ, δι' ὑπομονῆς τὰς προσβολὰς ἀποσεῖσθαι.

ιγ'. Τὴν μὲν τελείαν πρᾶξιν τῆς ἀρετῆς, πίστις ὀρθὴ ποιεῖ καὶ φόβος εἰς Θεὸν ἀνόθευτος. Τὴν δέ, κατὰ τὴν ἀνάδασιν ἄπταιστον φυσικὴν θεωρίαν, ἐλπὶς βεβαία καὶ ἀλώδης οὖνεσις. Τὴν δὲ κατὰ τὴν ἀνάληψιν θέωσιν, ἀγάπη τελεία καὶ νοῦς τοῖς οὖσι καθ' ὑπεροχὴν πάμπαν ἐκουσίως πεπηρωμένος.

ιδ'. Τῆς μὲν πρακτικῆς φιλοσοφίας ἔργον εἶναι φασί, πάσης τὸν νοῦν ἐμπαθοῦς φαντασίας καθαρὸν καταστήσαι. Τῆς δὲ φυσικῆς θεωρίας, πάσης τοῖς ἐν τοῖς οὖσι, καθ' ἣν αἰτίαν ὑπάρχουσιν, ἀληθοῦς γνώσεως αὐτὸν ἐπιστήμονα δεῖξαι. Τῆς δὲ θεολογικῆς μυσταγωγίας, ὅμοιον Θεῷ καὶ ἴσον ὡς ἐφικτὸν τῇ χάριτι κατὰ τὴν ἔξιν ποιῆσαι, μηδενὸς τὸ σύνολον ἔτι τῶν μετὰ Θεόν, διὰ τὴν ὑπεροχὴν ὄντα νοήμονα.

ιε'. Ὅπερ ἐστὶν ὁ αἰθέρ, ἡγουν τὸ πύρινον στοιχεῖον, ἐν τῷ κατ' αἰσθησιν κόσμῳ, τοῦτο ἐν τῷ κόσμῳ τῆς διανοίας ἐστὶν ἡ φρόνησις, ὡς ἔξις φωτιστικὴ καὶ τῶν ἐφ' ἑκάστου τῶν ὄντων, ἰδίως πνευματικῶν λόγων ἀποδεικτικὴ, τὴν ἐν ὅλοις ἀπλανῶς αἰτίαν δι' αὐτῶν ἐκφαίνουσα καὶ τῆς κατὰ ψυχὴν περὶ τὸ θεῖον ἐφέσεως ἐλκτικὴ. Καὶ ὅπερ ἐν τῷ αἰσθητῷ κόσμῳ ἐστὶν ὁ ἀήρ, τοῦτο ἐν τῷ κατὰ διάνοιαν κόσμῳ ἐστὶν ἡ ἀνδρία, ὡς ἔξις κινήτικὴ καὶ τῆς ἐμφύτου κατὰ πνεῦμα ζωῆς συνεκτικὴ τε ἅμα καὶ δραστηρικὴ καὶ τῆς κατὰ ψυχὴν περὶ τὸ θεῖον ἀεικινήσεως τονωτικὴ. Καὶ ὅπερ ἐν τῷ αἰσθητῷ κόσμῳ ἐστὶ τὸ ὕδωρ, τοῦτο ἐν τῷ τῆς διανοίας κόσμῳ ἐστὶν ἡ σωφροσύνη, ἔξις ὑπάρχουσα τῆς ἐν πνεύματι ζωτικῆς γονιμότητος ποιητικὴ καὶ τῆς ἀειβλύστου κατὰ τὴν ἔφεσιν περὶ τὸν θεῖον ἐρωτικῆς θέλξεως γεννητικὴ. Καὶ ὅπερ ἐν τῷ αἰσθητῷ κόσμῳ ἐστὶν ἡ γῆ, τοῦτο ἐν τῷ τῆς διανοίας κόσμῳ ἐστὶν ἡ δικαιοσύνη, ἔξις ὑπάρχουσα κατ' εἶδος γεννητικὴ πάντων τῶν ἐν τοῖς οὖσι λόγων, καὶ τῆς ἐν πνεύματι κατὰ τὸ ἴσον ἐκάστω ζωτικῆς διαδόσεως ἀπονεμητικὴ· καὶ τῆς οἰκείας ἐν τῷ καλῷ κατὰ τὴν θέσιν βάσεως ἀμετάθετος ἵδρυσις.

ις'. Ὡς περ σαρκὸς εὐεκτούσης καὶ παινομένης, τοῖς πάθεσιν ἡ ψυχὴ βασανίζεται καὶ σκοτίζεται, τῆς τῶν ἀρετῶν ἔξεως καὶ τοῦ φωτισμοῦ τῆς γνώσεως ὑποχωρούντων· οὕτω καὶ τῆς ψυχῆς, τῷ θεῷ ἀλλοιῶν τῶν ἀρετῶν καὶ τῷ φωτισμῷ τῆς γνώσεως φρουρουμένης τε καὶ λαμπруνομένης, ὁ ἔξω ἄνθρωπος διαφθείρεται, τῆς σαρκὸς διὰ τὴν ἐπιδημίαν τοῦ λόγου τὴν φυσικὴν εὐεξίαν ἀποβαλλομένης.

ιζ'. Οὐκ ἦν δυνατόν ἄλλως Ἰῖδν ἀποδειχθῆναι Θεοῦ καὶ Θεὸν κατὰ τὴν ἐκ χάριτος θέωσιν, τὸν γενόμενον ἄνθρωπον, μὴ πρότερον κατὰ προαίρεσιν γεννηθέντα τῷ πνεύματι, διὰ τὴν ἐνοῦσαν αὐτῷ φυσικῶς αὐτοκίνητον καὶ ἀδέσποτον δύναμιν, ἣν τινα θεοποιὸν καὶ θεῖαν καὶ αὐλον γέννησιν, διὰ τὸ προτιμῆσαι τῶν νοουμένων καὶ ἀδήλων τέως ἀγαθῶν τὸ κατ' αἰσθησιν τερπνὸν καὶ ἐπίδηλον, παραλιπὼν ὁ πρῶτος ἄνθρωπος, τὴν ἐκ σωμάτων εἰκότως ἀπροαίρετον καὶ ὕλικὴν καὶ ἐπίκληρον ἔχειν καταδικάζεται γένεσιν.

ιη'. Κινεῖται νῦν ὁ ἄνθρωπος, ἡ περὶ φαντασίας ἀλόγους παθῶν ἐξ ἀπάτης διὰ φιληδονίαν ἡ περὶ λόγους τεχνῶν ἐκ περιστάσεως διὰ τὴν χρεῖαν· ἡ περὶ φυσικοὺς λόγους τῆς φύσεως διὰ μάθησιν· ὧν οὐδὲν κατ' ἀρχὰς ἐξ ἀνάγκης εἴλκε τὸν ἄνθρωπον, εἰκότως ὑπεράνω πάντων γενόμενον· οὕτω γὰρ ἔπρεπεν εἶναι τὸν ἀπ' ἀρχῆς, μηδενὶ τὸ σύνολον περισπώ-

\* Ἐκ τῶν τοῦ Ἱεροθέου αὐτολεξεῖ.

\* Ἐκ τῶν τοῦ Διονυσίου αὐτολεξεῖ.

\* Ἰσως ἔχειν.

μενον τῶν μετ' αὐτόν, ἢ περὶ αὐτόν, ἢ κατ' αὐτόν καὶ πρὸς τελείωσιν, ἐνδὸς μόνου προσδεόμενον, τῆς πρὸς τὸν ὑπὲρ αὐτόν, φημί δὲ τὸν Θεόν, καθ' ὅλην τὴν ἀγαπητικὴν δύναμιν ἀσχέτου κινήσεως.

ηθ'. Οὐδὲν εἶχεν ὁ πρῶτος ἄνθρωπος μεταξὺ Θεοῦ καὶ αὐτοῦ προβεβλημένον πρὸς εἶδῃσιν καὶ κωλύον τὴν δι' ἀγάπης ἀνταίρετον κατὰ τὴν πρὸς Θεὸν κίνησιν γενησομένην συγγένειαν. Ἀπαθὴς γὰρ χάριτι ὢν, ἀπάτην παθῶν φαντασίας δι' ἡδονῆς οὐ προσήγετο· καὶ ἀπροσδεγὴς ὑπάρχων, τῆς περὶ τέχνας περιστατικῆς ἀνάγκης διὰ τὴν χρεῖαν ἐλευθέρως ἦν· καὶ σοφὸς ὢν τῆς περὶ τὴν φύσιν θεωρίας, ὑπεράνω καθαισθήκει διὰ τὴν γνῶσιν.

ρ'. Ὁ πᾶσαν μετὰ σοφίας τὴν φύσιν ὑποστήσας Θεὸς καὶ πρὸς τὴν ἐκάστου τῶν λογικῶν οὐσιῶν δύναμιν τὴν αὐτοῦ γνῶσιν κρυφίως ἐνθέμενος, δέδωκε καὶ ἡμῖν τοῖς ἀνθρώποις, ὡς μεγαλόδωρος Δεσπότης, κατὰ φύσιν τὸν εἰς αὐτὸν πόθον καὶ ἔρωτα, συνεπιπλήξας αὐτῷ φυσικῶς τοῦ λόγου τὴν δύναμιν· ἐφ' ᾧ δυνηθῆναι μετὰ ῥαστώνης γινῶναι τοὺς τρόπους τῆς τοῦ πόθου πληρώσεως, καὶ μὴ παρασφαλέντα διαμαρτεῖν οὐ τυχεῖν ἀγωνιζόμεθα. Κατὰ τοῦτον οὖν κινούμενοι τὸν πόθον, περὶ τε καὶ διοικήσεως ζητεῖν ἐναγόμεθα, ἐκείνου τυχεῖν, διὰ τούτων γλιχόμενοι, οὐ χάριν τὸν πόθον ἐλάβομεν.

ΤΕΛΟΣ  
ΤΩΝ ΕΚΑΤΟΝΤΑΔΩΝ  
ΤΟΥ ΑΓΙΟΥ  
ΜΑΞΙΜΟΥ



ΤΟΥ ΑΥΤΟΥ ΑΓΙΟΥ

ΜΑΞΙΜΟΥ

ΕΙΣ ΤΗΝ ΠΡΟΣΕΥΧΗΝ ΤΟΥ  
ΠΑΤΕΡ ΗΜΩΝ

ΠΡΟΣ ΤΙΝΑ ΦΙΛΟΧΡΙΣΤΟΝ ΕΡΜΗΝΕΙΑ ΣΥΝΤΟΜΟΣ

5

Ἦν ὁ ἐδεξάμην τὸν θεοφύλακτόν μου δεσπότην διὰ τῶν αὐτοῦ πανευφήμων γρυμμάτων παραγινόμενον· τὸν αἰ μὲν παρόντα, καὶ ἀπεῖναι τῷ πνεύματι παντελῶς οὐ δυνάμενον· ὅμως δὲ δι' ἀρετῆς περιουσίαν θεομιμήτως συγγενέσθαι τοῖς αὐτοῦ δούλοις, καὶ δι' ἧς ὁ Θεὸς δέδωκε τῇ φύσει προφάσεως, οὐκ ἀπαναινόμενοι. Διὸ θαυμάσας αὐτοῦ τὸ μέγεθος τῆς συγκαταβάσεως, πόθῳ σύγκρατον τὸν πρὸς αὐτὸν φόβον ἐποίησάμην. Καὶ μίαν ἐξ ἀμφοτέρων, φόβου τε καὶ πόθου ἀγάπην ἐνεστησάμην, δι' αἰδοῦς καὶ εὐνοίας συνισταμένην· ἵνα μήτε μῖσος ὁ φόβος γέννηται τοῦ πόθου γυμνούμενος, μήτε καταφρόνησις ὁ πόθος, τὸν σώφρονα φόβον συνημμένον οὐκ ἔχων· ἀλλὰ νόμος ἡ ἀγάπη τυγχάνουσα δειχθῇ, στοργῆς ἐνδιάθετος, ἅπαν τὸ κατὰ φύσιν συγγενὲς οἰκειούμενος· δι' εὐνοίας μὲν, τὸ μῖσος χειρούμενος· δι' αἰδοῦς δέ, πόρρω ποιούμενος, πῇ καταφρόνησιν. Ὅν δὴ μάλιστα πάντων, φημί δὲ τὸν φόβον, τῆς θαλάς ἀγάπης συστατικὸν ἐπιγινούς· Δαβὶδ ὁ μακάριος, φησὶν· ὁ φόβος Κυρίου ἀγνὸς διαμένων εἰς αἰῶνα αἰῶνος<sup>1</sup>. Ἔτερον δηλαδὴ τοῦτον εἰδώς, παρὰ τὸν ἐπ' ἐγκλήμασι δέει τιμωρίας συνιστάμενον φόβον. Εἴπερ ὁ μὲν ἔξω γίνεται, τῇ παρουσίᾳ τῆς ἀγάπης παντελῶς ἀφανιζόμενος, ὡς πού τοις ἑαυτοῦ λόγοις ὁ μέγας Εὐαγγελιστὴς Ἰωάννης δείκνυται, φάσκων· ἡ ἀγάπη ἔξω βάλλει τὸν φόβον<sup>2</sup>· ὁ δέ, τὸν τῆς ἀληθοῦς στοργῆς φυσικῶς χαρακτηρίζει νόμον· αἰδοῖ συντηρῶν εἰς αἰῶνας τοὺς ἁγίους\*, πρὸς τε τὸν Θεόν, καὶ ἀλλήλους τὸν τῆς ἀγάπης θεσμόν τε καὶ τρόπον παντελῶς ἀδιάφθορον. Πόθῳ γοῦν, ὡς ἔφην, κέρως κεράσας τὸν φόβον, πρὸς τὸν ἐμὸν δεσπότην, τοῦτον τῆς ἀγάπης συνεστησάμην τὸν νόμον μέχρι τῆς σήμερον. Αἰδοῖ μὲν τοῦ γράφειν εἰργόμενος, ἵνα μὴ λάβῃ χώραν ἢ καταφρόνησις· εὐνοία δὲ πρὸς τὸ γράφειν ὠθούμενος, ἵνα μὴ νομισθῇ μῖσος ἢ τελεία τοῦ γράφειν παραίτησις. Γράφω δὲ τοῦτο πράττειν κελεύόμενος, οὐχ ὅσα λογίζομαι, ἀλλ' ὅσα βούλεται Θεός, καὶ χάριτι πρὸς τὴν τοῦ συμφέροντος γένεσιν\* ἐπιδίδωσιν. Ἡ γὰρ βουλὴ τοῦ Κυρίου, φησὶν ὁ Δαβὶδ, εἰς τὸν αἰῶνα μένει, λογισμοὶ

10

15

20

\* Ἰσως  
τοῖς  
ἁγίοις

30

\* Ἰσως  
γινώσκουσιν.

1. Ψαλμ. 118, 10.

2. Α' Ἰωάνν. 3', 18.

τῆς καρδίας αὐτοῦ εἰς γενεάν καὶ γενεάν<sup>1</sup>. Βουλὴ μὲν τυχὸν φήσας τοῦ Θεοῦ καὶ Πατρός, τὴν ἐπὶ θεώσει τῆς ἡμετέρας φύσεως ἀπόρρητον κένωσιν τοῦ μονογενοῦς Υἱοῦ, καθ' ἣν ἔχει πάντων τῶν αἰώνων τὸ πέρας περιγραφόμενον. Δογισμοὺς δὲ τῆς καρδίας αὐτοῦ, τοὺς τῆς προνοίας καὶ τῆς κρίσεως λόγους· καθ' οὓς, τὴν τε παροῦσαν ἡμῶν ζωὴν καὶ τὴν μέλλουσαν, ὥσπερ τινὰς γενεὰς διαφόρους σοφῶς διεξάγει, καταλλήλως ἐκάστη τὸν πρέποντα τρόπον τῆς ἐνεργείας προσέμων. Εἰ δὲ θείας ὑπάρχει βουλῆς ἔργον, ἢ τῆς ἡμετέρας φύσεως θέωσις καὶ τῶν θείων λογισμῶν ἐστι σκοπὸς ἢ πρὸς τὸ πέρας διεξαγωγὴ τῶν ζητουμένων τῆς ἡμετέρας ζωῆς· ἄρα συμφέρει τῆς τοῦ Κυρίου προσευχῆς, γινώσκειν τε καὶ πράττειν καὶ οὕτω θεόντως γράφει τὴν δύναμιν. Ἐπεὶ δὲ μάλιστα ταύτης καὶ ὁ ἐμὸς δεσπότης πρὸς ἐμὲ τὸν αὐτοῦ δοῦλον γράφων θεόθεν κινηθεὶς, ἐπεμνήσθη τῆς προσευχῆς· ἦν καὶ τῶν ἐμῶν ἀναγκαίως ὑπόθεσιν λόγων ποιούμενος, αἰτοῦμαι τὸν ταύτης διδάσκαλον τῆς προσευχῆς Κύριον διανοῖξαι μου τὸν νοῦν πρὸς κατανόησιν τῶν ἐν αὐτῇ μυστηρίων καὶ δοῦναι σύμμετρον λόγον πρὸς τὴν τῶν νοουμένων γραφήναιαν. Ὅλον γὰρ ἔχει κατὰ περιγραφὴν τὸν ἐν τοῖς εἰρημένους σκοπὸν μυστικῶς κεκρυμμένον· ἢ τό γε κυριώτερον εἰπεῖν, τοῖς ἔρρωμένοις τὸν νοῦν, ἐμφανῶς κηρυττόμενον· πάντων γὰρ ὧν διὰ σαρκὸς γέγονεν αὐτουργὸς κενωθείς ὁ τοῦ Θεοῦ Λόγος<sup>2</sup>, αἴτησιν ἔχει τῆς προσευχῆς ὁ λόγος· διδάσκων ἐκείνων μεταποιεῖσθαι τῶν ἀγαθῶν, ὧν μόνος ὁ Θεὸς καὶ Πατήρ, δι' Υἱοῦ φυσικῶς μεσιτεύοντος, ἐν Ἀγίῳ Πνεύματι, κατ' ἀλήθειαν ἐστὶ χορηγός· εἴπερ μεσότης Θεοῦ καὶ ἀνθρώπων<sup>3</sup>, κατὰ τὸν θεῖον Ἀπόστολον, ὁ Κύριος ἐστὶν Ἰησοῦς· τοῖς μὲν ἀνθρώποις, διὰ σαρκὸς ἐμφανῇ ποιῶν ἀγνοούμενον τὸν Πατέρα<sup>4</sup>, τῷ δὲ Πατρί, διὰ Πνεύματος ἐν αὐτῷ τοὺς ἀνθρώπους καταλλαγέοντας προσάγων<sup>5</sup>· ὑπὲρ ὧν καὶ δι' οὓς ἀτρέπτως γενόμενος ἄνθρωπος. Πολλῶν δὲ οὐδέπω μέτρῳ περιλαβεῖν τό τε πλήθος καὶ μέγεθος δεδύνηται λόγος, καινῶν μυστηρίων αὐτουργὸς γίνεται καὶ διδάσκαλος· ὧν ἐπὶ τῶν ἀριθμὸν γενικώτερα τῶν λοιπῶν, κατ' ἐξαίρετον φιλοτιμίας, πέφανται τοῖς ἀνθρώποις δεδωρημένος· ὧν μυστικῶς περιέχει τὴν δύναμιν, ὡς ἔφην, τῆς προσευχῆς ὁ σκοπός· θεολογίαν, υἱοθεσίαν ἐν χάριτι, ἰσοτιμίαν τὴν πρὸς Ἀγγέλους, αἰδίου ζωῆς μετοχήν, φύσεως ἀπαθῶς πρὸς ἑαυτὴν νεύουσης ἀποκατάστασιν, τοῦ νόμου τῆς ἁμαρτίας κατάλυσιν καὶ τῆς τοῦ κρατήσαντος ἡμῶν δι' ἀπάτης πονηροῦ τυραννίδος καθάρσεις· σκοπῶμεν οὖν τὴν τῶν λεχθέντων ἀλήθειαν· θεολογίαν μὲν γὰρ διδάσκει σαρκούμενος ὁ τοῦ Θεοῦ λόγος, ὡς ἐν ἑαυτῷ δεικνύς τὸν Πατέρα καὶ τὸ Πνεῦμα τὸ Ἅγιον· ὅλος γὰρ ἦν ὁ Πατήρ· καὶ ὅλον τὸ Πνεῦμα τὸ Ἅγιον, οὐσιωδῶς ἐν ὅλῳ τελείως τῷ Υἱῷ καὶ σαρκούμενος· οὐ σαρκούμενος, ἀλλ' ὁ μὲν εὐδοκῶν, τὸ δὲ συνεργῶν, αὐτουργοῦντι τῷ Υἱῷ τὴν σάρκωσιν, εἴπερ ἔννοος ὁ λόγος διέμενε καὶ ζῶν, μηδενὶ τὸ παράπαν ἄλλῳ κατ' οὐσίαν χωρούμενος, ἢ μόνῳ τῷ Πατρί καὶ τῷ

1 Ψαλμ. 32, 11.

2 Κολοσ. γ', 13.

3 Α' Τιμ. β', 5.

4 Ἰωάν. ιδ', 9.

5 Ἐφεσ. β', 18.

Πνεύματι, καὶ πρὸς τὴν σάρκα διὰ φιλανθρωπίαν τὴν καθ' ὑπόστασιν ποιησάμενος ἔνωσιν. Υἱοθεσίαν δὲ δίδωσι, τὴν ὑπὲρ φύσιν ἄνωθεν διὰ πνεύματος ἐν χάριτι δωρούμενος γέννησιν καὶ συνθέωσιν· ἥ ἐν Θεῷ φυλακὴ τε καὶ τήρησις ἐστίν, ἢ τῶν γεννωμένων προαίρεσις· διαθέσει γνησίᾳ τὴν δοθεῖσαν στέργουσα χάριν καὶ τῇ πράξει τῶν ἐντολῶν ἐπιμελῶς τὸ κατὰ χάριν δοθὲν ὠραΐζουσα ἄλλος· καὶ τοσοῦτον τῇ κενώσει τῶν παθῶν μεταποιουμένη θεότητος, ὅσον ὁ τοῦ Θεοῦ Λόγος τῆς οἰκείας ἀκραιφνοῦς δόξης, οἰκονομικῶς ἑαυτὸν κατὰ θέλησιν κενώσας, γενόμενος ἀληθῶς κεχηρημάτικεν ἄνθρωπος. Ἰσοτίμους δὲ τοῖς Ἀγγέλοις τοὺς ἀνθρώπους πεποίηκεν, οὐ καθ' ὅτι μόνον εἰρηνοποιήσας διὰ τοῦ αἵματος τοῦ σταυροῦ αὐτοῦ τὰ ἐν τοῖς οὐρανοῖς καὶ τὰ ἐπὶ τῆς γῆς<sup>1</sup>, καὶ καταργήσας τὰς πληρούσας τὸν μέσον οὐρανοῦ καὶ γῆς τόπον ἀντικειμένας δυνάμεις, μίαν πρὸς τὴν τῶν θείων δώρων διαμονὴν τῶν ἐπιγείων καὶ οὐρανίων δυνάμεων ἀπέδειξεν οὖσαν πανήγυριν· τῆς ἀνθρωπίνης φύσεως ἐν ἀγαλλιάσει κατὰ τὸ ἐν καὶ τὸ αὐτὸ θέλημα ταῖς ἄνω δυνάμεσι τὴν δόξαν τοῦ Θεοῦ συνεπηχούσης· ἀλλ' ὅτι καὶ μετὰ τὴν πλήρωσιν τῆς ὑπὲρ ἡμῶν οἰκονομίας, μετὰ τοῦ προσληφθέντος ἀναληφθεὶς σώματος, οὐρανὸν καὶ γῆν ἤνωσε δι' ἑαυτοῦ· καὶ τοῖς νοητοῖς συνῆψε τὰ αἰσθητά, καὶ μίαν ἔδειξε τὴν κτιστὴν φύσιν ταῖς τῶν ἑαυτῆς ἀκρότησι μερῶν, κατ' ἀρετὴν τε καὶ τῆς πρώτης αἰτίας ἐπίγνωσιν, πρὸς ἑαυτὴν συνδεομένην. Δεικνύς, οἶμαι, δι' ὧν ἐπετέλει μυστικῶς, ὡς ὁ μὲν λόγος ἐστὶ τῶν διεσώτων ἔνωσις, ἢ δὲ ἀλογία τῶν ἠνωμένων διαίρεσις. Καὶ μάθωμεν λόγου μεταποιεῖσθαι διὰ τῆς πράξεως, ἵνα μὴ μόνον Ἀγγέλοις κατ' ἀρετὴν, ἀλλὰ καὶ Θεῷ γνωστικῶς κατὰ τὴν τῶν ὄντων ἐνωθῶμεν ἀφαίρεσιν. Ζωῆς δὲ θείας ποιεῖται μετάδοσιν, ἐδώδιμον ἑαυτὸν ἐργαζόμενος, ὡς οἶδεν αὐτὸς καὶ οἱ πατρὶς αὐτοῦ τοιαύτην αἰσθησιν νοερὰν εἰληφότες, ὥστε, τῇ γεύσει ταύτης τῆς βρώσεως, εἰδέναι κατ' ἐπίγνωσιν ἀληθῶς, ὅτι Χριστὸς ὁ Κύριος<sup>2</sup>, ποιότητι θεῖα πρὸς θέωσιν μετακινῶν τοὺς ἐσθίοντας, οἳ δὴ σαφῶς ζωῆς καὶ δυνάμεως ἄρτος καὶ ὧν καὶ καλούμενος<sup>3</sup>. Τὴν φύσιν δὲ πρὸς ἑαυτὴν ἀποκαθίστησιν, οὐ καθ' ὅτι μόνον γενόμενος ἄνθρωπος, ἀπαθῇ τὴν γνώμην πρὸς τὴν φύσιν ἐτήρησε καὶ ἀστασίαστον, μηδὲ πρὸς αὐτοὺς τοὺς σταυρώσαντας, τῆς κατὰ φύσιν οἰκείας σαλευομένην τὸ σύνολον βάσεως· τοῦναντίον δὲ μᾶλλον αἰρουμένην ἀντὶ ζωῆς τὸν ὑπὲρ αὐτῶν θάνατον καθ' ὃ καὶ τὸ τοῦ πάθους ἐκούσιον δεικνύται, τῇ τοῦ πάσχοντος φιλανθρώπῳ διαθέσει κυρούμενον. Ἄλλ' ὅτι καὶ τὴν ἔχθραν κατήργησε, προσηλώσας τῷ σταυρῷ τὸ τῆς ἁμαρτίας χειρόγραφον<sup>4</sup>, δι' ὃ πρὸς ἑαυτὴν ἀσπόνδως εἶχεν ἢ φύσις τὸν πόλεμον, καὶ τοὺς μακρὰν καὶ τοὺς ἐγγὺς καλέσας, τοὺς ὑπὸ νόμον δηλαδὴ καὶ τοὺς ἔξω νόμου, καὶ τὸ μεσότοιχον τοῦ φραγμοῦ λύσας, τὸν νόμον δηλονότι τῶν ἐντολῶν σαφηνίσας ἐν δόγμασι, τοὺς δύο ἔκτισεν εἰς ἓνα καινὸν ἄνθρωπον, ποιῶν εἰρήνην καὶ ἀποκαταλλάσσων ἡμᾶς δι' ἑαυτοῦ τῷ Πατρί<sup>5</sup>,

1 Κολοσ. α', 20.

2 Πρβλ. Ψαλμ. 33, 9.

3 Ἰωάν. ζ', 33.

4 Κολοσ. β', 14.

5 Ἐφεσ. β', 14.

καὶ ἀλλήλοις, οὐκ ἔχοντας ἔτι τὴν γνώμην ἀνθισταμένην τῇ λόγῳ τῆς φύσεως, ἀλλ' ὥσπερ τὴν φύσιν, οὕτω καὶ τὴν γνώμην ὄντας ἀναλλοιώτους. Καθαρὰν δὲ τοῦ νόμου τῆς ἁμαρτίας τὴν φύσιν καθίστησιν, ἡδονὴν προκαθηγεῖσθαι τῆς δι' ἡμᾶς αὐτοῦ μὴ συγχωρήσας σαρκώσεως. Ἄσπορος γὰρ γέγονε παραδόξως ἡ σύλληψις, καὶ ἄφθορος ὑπὲρ φύσιν ἡ γέννησις. Ἐπισφίγγοντος δηλαδὴ τοῦ τεχθέντος Θεοῦ τῇ μητρὶ πλέον τῆς φύσεως, τὰ δεσμὰ τῆς παρθενίας διὰ γεννήσεως καὶ τὴν φύσιν ἅπασαν, τῆς τοῦ κρατήσαντος νόμου δυναστείας, ἐν τοῖς βουλομένοις ἐλευθεροῦντος· τῇ κατ' αἰσθησιν νεκρώσει τῶν ἐπὶ γῆς μελῶν, τὸν αὐτοῦ μιμουμένοις αὐθαίρετον θάνατον. Βουλομένων γάρ, οὐ τυραννουμένων τὸ τῆς σωτηρίας μυστήριον. Τῆς δὲ τοῦ κρατήσαντος ἡμῶν δι' ἀπάτης πονηροῦ τυραννίδος ποιεῖται καθάρσιν, τὴν σάρκα τὴν νικηθεῖσαν ἐν τῷ Ἀδάμ, ὅπλον κατ' αὐτοῦ προβαλλόμενος καὶ νικῶν· ἵνα δείξῃ τὴν πρότερον ἐλοῦσαν πρὸς θάνατον, ἐλοῦσαν τὸν ἐλόντα καὶ θανάτῳ φυσικῷ, τὴν ἐκεῖνου ζωὴν διαφθεύουσιν· καὶ γινομένην αὐτῷ μὲν δηλητήριον, πρὸς τὸ πάντα, οὓς κατέπιεν ἰσχύσας, ὡς ἔχον τοῦ θανάτου τὸ κράτος, ἐμέσαι<sup>1</sup>· ζωὴν δὲ τῇ γένει τῶν ἀνθρώπων πᾶσαν ὥσπερ φύραμα τὴν φύσιν πρὸς ἀνάστασιν ὠθοῦσαν ζωῆς, ὑπὲρ ἧς μάλιστα Θεὸς ὢν ὁ Λόγος<sup>2</sup> ἀνθρωπος γίνεται· (τὸ ξένον ὄντως πρᾶγμα καὶ ἄκουσμα,) καὶ τὸν τῆς σαρκὸς θέλων καταδέχεται θάνατον, τούτων ἀπάντων, ὡς ἔφην, αἰτήσιν ἔχων ὁ τῆς προσευχῆς εὐρεθίζεται λόγος. Πατέρα γάρ καὶ Πατὴρ ὄνομα λέγει καὶ βασιλεῖαν. Καὶ τούτου τοῦ Πατρὸς αὐθις Ἰῖδον ἐν χάριτι, τὸν προσευχόμενον ὄντα παρίστησιν. Ἐνός τε θελήματος τοὺς ἐν οὐρανῷ καὶ γῇ γενέσθαι ζητεῖ. Ἄρτον αἰτεῖσθαι προστάττει τὸν ἐπιούσιον. Καταλλαγὴν τοῖς ἀνθρώποις νομοθετεῖ καὶ τῷ συγχωρεῖν καὶ συγχωρεῖσθαι τὴν φύσιν πρὸς ἑαυτὴν συνδεῖ, τῇ διαφορᾷ τῆς γνώμης μὴ τεμνομένην. Εἷς τε πειρασμὸν εἰσελθεῖν, ὡς νόμον ἁμαρτίας, ἀπεύχεσθαι διδάσκει. Καὶ ῥυσθῆναι τοῦ πονηροῦ παραινεῖ. Ἐδεῖ γὰρ τὸν αὐτουργὸν καὶ δοτῆρα τῶν ἀγαθῶν, εἶναι καὶ διδάσκαλον, οἷα δὴ μαθηταῖς τοῖς πιστεύουσιν εἰς αὐτὸν καὶ μιμουμένοις αὐτοῦ τὴν διὰ σαρκὸς ἀγωγὴν, ὑποθήκας ζωῆς ταύτης παρεχόμενον τῆς προσευχῆς τὰ ῥήματα· δι' ὧν τοὺς ἐν αὐτῷ κατ' εἶδος ὑφεστῶτας τῆς σοφίας καὶ τῆς γνώσεως ἀποκρύφους ἐμήνυε θησαυρούς<sup>3</sup>, πρὸς τὴν αὐτῶν ἀπόλαυσιν δηλονότι, τῶν αἰτούντων ἐλαύνων τὴν ἔφειν. Διὰ τοῦτο προσευχήν, οἶμαι, ταύτην κέκληκε τὴν διδασκαλίαν ὁ λόγος, ὡς αἰτήσιν ἔχουσιν τῶν ἀνθρώπων κατὰ χάριν ἐκ Θεοῦ δεδομένων δώρων. Οὕτω γὰρ οἱ θεόπνευστοι Πατέρες ἡμῶν ὀριστικῶς περὶ τῆς προσευχῆς διεξῆλθον, φήσαντες εἶναι τὴν προσευχήν αἰτήσιν ὧν ὁ Θεὸς πρεπόντως ἑαυτῷ δωρεῖσθαι πέφυκεν ἀνθρώποις. Ὡσπερ καὶ τὴν εὐχὴν ὑπόσχεσιν, ἡγουν ἐπαγγελίαν, ὧν γνησίως λατρεύοντες Θεῷ προσκομίζουσιν ἀνθρωποι, τὴν Γραφὴν μαρτυροῦσαν τῷ οἰκείῳ πολλαχῶς παραστήσαντες, ὡς τό· Εὐξασθε καὶ ἀπόδοτε

1. Ἦσ. κε', 8.

2. Ἰωάν. α', 1.

3. Κολοσ. β', 3.

Κυρίῳ τῷ Θεῷ ἡμῶν<sup>4</sup> καὶ· Ὅσα ἡδύαμην ἀποδώσω σοι τῷ Κυρίῳ<sup>5</sup>· περὶ τῆς εὐχῆς εἰρημένα. Καὶ αὐθις περὶ προσευχῆς ὡς τό· Καὶ προσηύξατο Ἄννα πρὸς Κύριον, λέγουσα, Κύριε ἀδωναῖ, ἐλωτὶ σαββαῶθ, ἐὰν εἰσακούων εἰσακούσης τῆς δούλης σου, καὶ δός μοι καρπὸν κοιλίας<sup>6</sup>. Καὶ προσηύξατο Ἐζεκίας βασιλεὺς Ἰούδα καὶ Ἡσαΐας υἱὸς Ἀμώς ὁ προφήτης πρὸς Κύριον<sup>4</sup> καὶ τό· Ὅταν ὑμεῖς προσεύχησθε λέγετε, Πάτερ ἡμῶν ὁ ἐν τοῖς οὐρανοῖς<sup>5</sup>, παρὰ τοῦ Κυρίου τοῖς μαθηταῖς εἰρημένον· ὡς εἶναι δύνασθαι τὴν μὲν εὐχήν, ἐντολῶν τήρησιν κατὰ γνώμην τοῦ ἡγμένου κεκυρωμένην, τὴν δὲ προσευχήν, τῆς πρὸς τὰ τηρηθέντα καλὰ τοῦ τηρηκότος μεταποιήσεως αἰτήσιν. Ἡ μᾶλλον, τὴν μὲν εὐχήν ἀρετῆς ἄθλον, ὃ δὴ μάλιστα προσφιλῶς δέχεται Θεὸς προσκομιζόμενον· τὴν δὲ προσευχήν ἀρετῆς ἑπαθλον, ὃ δὴ μάλα χαίρων Θεὸς ἀντιδίδωσιν. Οὐκοῦν, ἐπειδὴ δέδεικται τῶν ὑπὸ τοῦ Λόγου σαρκωθέντος ἀγαθῶν αἰτήσιν εἶναι τὴν προσευχήν, αὐτὸν προστησάμενοι τοῦ λόγου τῆς προσευχῆς τὸν διδάσκαλον, θαρροῦντες ἐπέλθωμεν, ἐπιμελῶς ἐκάστου ῥητοῦ γυμνάσαντες, ὡς οἶον τε, θεωρεῖν τὴν ἔννοιαν, ὡς αὐτὸς τε χορηγεῖν συμφερόντως εἶωθεν ὁ λόγος, καὶ χωρεῖν δίδωσι τῆς τοῦ λέγοντος διανοίας τὴν δύναμιν.

« Πάτερ ἡμῶν ὁ ἐν τοῖς οὐρανοῖς· ἁγιασθήτω τὸ ὄνομά σου· ἐλθέτω ἡ βασιλεία σου<sup>6</sup>. » Εὐθὺς καθηκόντως θεολογίας ἐν τούτοις ἀπαρξασθαι διδάσκει τοὺς προσερχομένους ὁ Κύριος, καὶ τὴν πῶς ὑπαρξὶν τῆς τῶν ὄντων ποιητικῆς αἰτίας μυσταγωγεῖ, κατ' οὐσίαν τῶν ὄντων αἴτιος ὢν. Πατὴρ γὰρ καὶ ὀνόματος Πατρὸς καὶ βασιλείας Πατρὸς δήλωσιν ἔχει τῆς προσευχῆς τὰ ῥήματα· ἵν' ἀπ' αὐτῆς διδαχθῶμεν τῆς ἀρχῆς, τὴν μοναδικὴν Τριάδα σέβειν, ἐπικαλεῖσθαι τε καὶ προσκυνεῖν. Ὅμοια γὰρ τοῦ Θεοῦ καὶ Πατρὸς οὐσιωδῶς ὑφεστῶς ἐστὶν ὁ Μονογενὴς Ἰῖδός. Καὶ βασιλεία τοῦ Θεοῦ καὶ Πατρὸς, οὐσιωδῶς ἐστὶν ὑφεστῶσα τὸ Πνεῦμα τὸ Ἅγιον· ὃ γὰρ ἐνταῦθα Ματθαῖος φησι βασιλεῖαν, ἀλλαχοῦ τῶν Εὐαγγελιστῶν ἕτερος, Πνεῦμα κέκληκεν Ἅγιον, φάσκων· ἐλθέτω τὸ Πνεῦμα τὸ Ἅγιον καὶ καθαρισάτω ἡμᾶς. Οὐ γὰρ ἐπίκτητον ὁ Πατήρ ἔχει τὸ ὄνομα, οὔτε μὴν ὡς ἀξίαν ἐπιθεωρουμένην αὐτῷ νοοῦμεν τὴν βασιλείαν. Οὐκ ἥρκαι γὰρ τοῦ εἶναι, ἵνα καὶ τοῦ Πατρὸς ἡ Βασιλεὺς εἶναι ἄρξῃται· ἀλλ' αἰὶ ὢν, αἰὶ καὶ Πατήρ ἐστι καὶ βασιλεὺς· μήτε τοῦ εἶναι, μήτε τοῦ Πατρὸς ἡ βασιλεὺς εἶναι τὸ παράπαν ἡργμένος. Εἰ δὲ αἰὶ ὢν, αἰὶ καὶ Πατήρ ἐστι καὶ βασιλεὺς, αἰὶ ἄρα καὶ ὁ Ἰῖδός καὶ τὸ Πνεῦμα τὸ Ἅγιον οὐσιωδῶς τῷ Πατρὶ συνυφαστήκασιν· ἐξ αὐτοῦ τε ὄντα καὶ ἐν αὐτῷ φυσικῶς, ὑπὲρ αἰτίαν καὶ λόγον· ἀλλ' οὐ μετ' αὐτόν, γενόμενα δι' αἰτίαν ὕστερον. Ἡ γὰρ σχέσις συνενδείξεων κέκτῃται δύναμιν· τὰ ὧν ἐστὶ τε καὶ λέγεται σχέσις, μετ' ἀλληλα θεωρεῖσθαι μὴ συγχωροῦσα. Ταύτης οὖν ἀπαρξάμενοι τῆς προσευχῆς, γεραίρειν ἐπειγόμεθα<sup>\*</sup> τὴν ὁμοούσιόν τε καὶ ὑπερούσιον Τριάδα, ὡς ποιητι-

Κείμενον  
Ἐξήγησις.

1. Ψαλμ. 75, 12.

2. Ἰωνᾶ β', 10.

3. Α' Βασιλ. α', 10 - 11.

4. Β' Παρ. λδ', 20.

5. Ματθ. ε', 9.

6. Ματθ. ε', 9.

\* Ἐν ἄλλοις  
ἀναγόμεθα.



κὴν αἰτίαν τῆς ἡμετέρας γενέσεως· πρὸς δέ, καὶ τὴν εἰς ἡμᾶς ἐξαγγέλλειν διδασκόμεθα χάριν τῆς υἱοθεσίας, τὸν φύσει Δημιουργόν, χάριτι Πατέρα καλεῖν ἀξιούμενοι· ἵνα τοῦ κατὰ χάριν γεννήτορος αἰδεσθέντες τὴν προσηγορίαν, ἐν τῷ βίῳ τοὺς χαρακτῆρας ἐπισημαίνειν σπουδάζωμεν τοῦ γεννησαντος, ἀγιάζοντες αὐτοῦ ἐπὶ γῆς τὸ ὄνομα καὶ πατρύζοντες, καὶ τέκνα διὰ τῶν πραγμάτων δεικνύμενοι, καὶ τὸν ταύτης αὐτοῦργον τῆς υἱοθεσίας φυσικὸν τοῦ Πατρὸς Υἱόν, δι' ὧν νοοῦμεν ἢ πράττομεν μεγαλύνοντες. Ἀγιάζομεν δὲ τοῦ ἐν οὐρανοῖς κατὰ χάριν πατρὸς τὸ ὄνομα, τὴν πρόσυλον δηλαδὴ νεκροῦντες ἐπιθυμίαν καὶ φθοροποιῶν ἐκκαθαίροντες παθῶν. Εἵπερ ἀγιασμός ἐστιν, ἢ κατ' αἴσθησιν τῆς ἐπιθυμίας παντελῆς ἀκινήσια καὶ νέκρωσις· ἐν ἣ γενόμενοι, τὰς ἀπρεπεῖς τοῦ θυμοῦ κατευνάζομεν ὕλας, οὐκ ἔχομεν\* ἔτι διεγείρουσαν αὐτὸν καὶ τῶν οἰκείων ἡδονῶν ὑπεργονίζεσθαι πείθουσιν τὴν ἐπιθυμίαν, ἥδη τῇ κατὰ τὸν λόγον ἀγιότητι νεκρωθεῖσαν. Κατὰ φύσιν γὰρ τῆς ἐπιθυμίας ὑπάρχων ἐκδικος ὁ θυμός, τοῦ μαίνεσθαι παύεσθαι πέφυκεν, ὁπνῆκα ταύτην ἴδῃ νεκρωμένην. Εἰκότως οὖν, τῇ τοῦ θυμοῦ καὶ τῆς ἐπιθυμίας ἀποβολῇ, τὸ τῆς βασιλείας τοῦ Θεοῦ καὶ Πατρὸς κατὰ τὴν προσευχὴν ἐπιγίνεται κράτος, τοῖς μετὰ τὴν τούτων ἀπόθεσιν λέγειν ἀξιούμενοι· Ἐλθέτω ἡ βασιλεία<sup>1</sup>· τούτεστι τὸ Πνεῦμα τὸ Ἅγιον· ἥδη τῷ τῆς προφύτης λόγῳ τε καὶ τρόπῳ ναοποιθεῖσι τῷ Θεῷ διὰ τοῦ Πνεύματος. Ἐπὶ τίνα γὰρ φησι καταπαύσω; ἀλλ' ἢ ἐπὶ τὸν πρῶτον καὶ ταπεινόν, καὶ τρέμοντά μου τοὺς λόγους<sup>2</sup>· ὡς ἐντεῦθεν εἶναι δῆλον, ὅτι τῶν ταπεινῶν καὶ πραέων ἐστὶν ἡ βασιλεία τοῦ Θεοῦ καὶ Πατρὸς. Μακάριοι γὰρ φησι οἱ πραεῖς, ὅτι αὐτοὶ κληρονομήσουσι τὴν γῆν<sup>3</sup>. Τὴν ταύτην τὴν κατὰ φύσιν μέσσην τοῦ παντὸς ἀπολαύουσιν θέσιν, ὁ Θεὸς οὐκ ἐπηγγείλατο τοῖς<sup>4</sup> ἀγαπῶσιν αὐτὸν κληρονομίαν. Εἴπερ ἀληθεύει φάσκων· ὅταν γὰρ ἐκ νεκρῶν ἀναστῶσιν, οὔτε γαμοῦσιν, οὔτε ἐγκαμίζονται, ἀλλ' εἰσὶν ὡς ἄγγελοι ἐν τοῖς οὐρανοῖς<sup>5</sup>. Καί· δεῦτε οἱ εὐλογημένοι τοῦ Πατρὸς μου, κληρονομήσατε τὴν ἡτοιμασμένην ὑμῖν βασιλείαν ἀπὸ καταβολῆς κόσμου<sup>6</sup>. Καὶ ἀλλαχοῦ πάλιν ἐτέρῳ μετ' εὐνοίας δουλεύαντι· εἰσελθε εἰς τὴν χαρὰν τοῦ Κυρίου σου<sup>7</sup>. Καὶ μετ' αὐτὸν ὁ θεὸς ἀπόστολος· σάλπισι γάρ, καὶ οἱ νεκροὶ ἐν Χριστῷ πρῶτοι ἐγερθήσονται ἄφθαρτοι· ἔπειτα ἡμεῖς οἱ ζῶντες οἱ περιλειπόμενοι ἅμα σὺν αὐτοῖς ἄρπαγῆσόμεθα ἐν νεφέλαις εἰς ἀπάντησιν τοῦ Κυρίου εἰς ἀέρα καὶ οὕτω πάντοτε σὺν Κυρίῳ ἐσόμεθα<sup>8</sup>. Τούτων οὖν οὕτως ἐπηγγελλόμενοι τοῖς ἀγαπῶσι τὸν Κύριον, τίς μόνῃ τῷ ῥητῷ τῆς Γραφῆς προσηλώσας τὸν νοῦν, τὸν οὐρανὸν καὶ τὴν ἡτοιμασμένην ἀπὸ καταβολῆς κόσμου βασιλείαν καὶ τὴν τοῦ Κυρίου μυστικῶς ἀποκεκρυμμένην χαρὰν καὶ τὴν διηνεκῇ καὶ παντελῶς ἰδιόστατον σὺν Κυρίῳ τῶν ἀξίων μονήν τε καὶ ἵδρυσιν, ταυτὸν ποτ' ἂν τῇ γῇ φῆσαι, λόγῳ κινούμενος, καὶ μό-

1. Μάτθ. ε', 9.

2. Πρὸς. Ἡσ. ξς', 2.

3. Μάτθ. ε', 5.

4. Οὕτω γραπτὸν ἀντὶ τῆς.

5. Μάτθ. κδ', 30.

6. Μάτθ. κε', 31.

7. Μάτθ. κε', 21.

8. Α' Θεσσα. δ', 16-17.

γου θεραπευτῆς εἶναι ποθῶν; Ἀλλὰ νῦν γῆν φάσκειν οἶμαι, τὴν παγίαν καὶ παντελῶς ἀμετάθετον ἀπὸ τοῦ καλοῦ τῆς τῶν πράξεων ἀτρεφίας ἔξιν καὶ δύναμιν, ὡς αἰεὶ σὺν Κυρίῳ ὑπάρχουσιν καὶ χαρὰν ἀνέκλειπτον ἔχουσιν, καὶ βασιλείας ἀνέκαθεν ἡτοιμασμένης ἐπιλημμένην, καὶ τῆς ἐν οὐρανῷ στάσεώς τε καὶ τάξεως ἡξιωμένην. Οἷα δὲ γῆν τίνα μέσσην τοῦ παντὸς θέσιν ἀπολαβοῦσαν τῆς ἀρετῆς τὸν λόγον· καθ' ὃν μέσος εὐφημίας καὶ δυσφημίας ὑπάρχων ὁ πρῶτος, ἀπαθὴς διαμένει, μήτε ταῖς εὐφημαῖς φυσώμενος, μήτε ταῖς δυσφημαῖς στυγνούμενος. Ὡς γὰρ ὁ λόγος ὑπάρχει κατὰ φύσιν ἐλεύθερος, ἀποστήσας τὴν ἔφεσιν, τούτων διοχλούντων ταῖς προσβολαῖς οὐκ αἰσθάνεται, καταπαύσας ἑαυτὸν τῆς περὶ ταῦτα ζάλης, καὶ πρὸς τὴν θεῖαν καὶ ἀπρακτον ἐλευθερίαν ὄλην τῆς ψυχῆς μεθορμήσας τὴν δύναμιν· ἥς τοῖς ἑαυτοῦ μαθηταῖς ὁ Κύριος μεταδοῦναι ποθῶν· Ἄρατέ φησι τὸν ζυγόν μου ἐφ' ὅμας, καὶ μάθετε ἀπ' ἐμοῦ, ὅτι πρῶτος εἰμι καὶ ταπεινὸς τῇ καρδίᾳ, καὶ εὐρήσετε ἀνάπαυσιν ταῖς ψυχαῖς ὑμῶν<sup>1</sup>. ἀνάπαυσιν λέγων τὸ τῆς θείας βασιλείας κράτος, ὡς πάσης ἀπηλλαγμένην δουλείας τοῖς ἀξίοις ἐμποιοῦν δεσποτεῖαν. Εἰ δὲ τοῖς ταπεινοῖς καὶ πράοις τὸ ἀκαθαίρετον τῆς ἀκηράτου βασιλείας δίδεται κράτος, τίς οὕτως ἀνέραστος καὶ πάντῃ τῶν θεῶν ἀνδρεκτος ἀγαθῶν, ὡς μὴ κατ' ἄκρον ἐφίεσθαι ταπεινώσεως καὶ πραότητος, ἵνα γένηται τῆς θείας χαρακτῆρ βασιλείας ὡς ἐφικτόν ἐστιν ἀνθρώπῳ; φέρων ἐν ἑαυτῷ τοῦ φύσει, κατ' οὐσίαν ὡς ἀληθῶς μεγάλου βασιλέως Χριστοῦ, κατὰ τὴν χάριν ἀπαράλλακτον τὴν ἐν πνεύματι μόρφωσιν; ἐν ἣ, φησὶν, ὁ θεὸς Ἀπόστολος, οὐκ ἐστιν ἄρρεν καὶ θῆλυ<sup>2</sup>, τούτεστι, θυμὸς καὶ ἐπιθυμία· ὁ μὲν τυραννικῶς ἐκφέρων τὸν λογισμὸν καὶ τοῦ νόμου τῆς φύσεως ἔξω ποιούμενος τὴν διάνοιαν· ἡ δὲ τῆς μιᾶς καὶ μόνης ἐφετῆς τε καὶ ἀπαθοῦς αἰτίας καὶ φύσεως ποιουμένη τὰ μετ' αὐτὴν ἐρασιμώτερα καὶ διὰ τοῦτο τὴν σάρκα προτιμωτέραν τιθεμένη τοῦ πνεύματος καὶ τῆς τῶν νοουμένων δόξης τε καὶ λαμπρότητος ἐπιτερπεστέραν ἐργαζομένη τὴν τῶν φαινομένων ἀπόλαυσιν· τῷ κατ' αἴσθησιν λείψ τῆς ἡδονῆς ἀπεργουσα τὸν νοῦν τῆς θείας συγγενοῦς τῶν νοητῶν ἀντιλήψεως. Ἀλλ' ἡ λόγος μονώτατος, καὶ αὐτῆς εἰς ἄκρον τῆς ἀπαθοῦς μὲν, φυσικῆς δὲ ὅμως τοῦ σώματος, δι' ἀρετῆς περιουσίαν, γυμνούμενος στοργῆς καὶ διαθέσεως, νικῶντος τελείως τὴν φύσιν τοῦ πνεύματος καὶ τῆς ἡθικῆς πείθοντος σχολάσαι φιλοσοφίας, ἥνικα συγγίνεσθαι θέοι τῷ ὑπερουσίῳ λόγῳ, δι' ἀπλῆς καὶ ἀμεροῦς θεωρίας τὸν νοῦν, καὶ συντελεῖν αὐτῷ πέφυκεν εἰς ῥαδίαν τῶν χρονικῶς ῥεόντων τιμὴν καὶ διάδασιν· ὧν διαβαθέντων οὐκ εὐλογον ἐπιβαρεῖσθαι καθάπερ μνηλωτῇ τῷ κατ' ἥθος τρόπῳ, τὸν ἀποφανθέντα τοῖς αἰσθητοῖς ἀκατάσχετον· καὶ δηλοῖ τοῦτο σαφῶς Ἡλίας ὁ Μέγας<sup>3</sup>, δι' ὧν ἐπραττε τυπικῶς τοῦτο παραδεικνύς τὸ μυστήριον. Τὴν μὲν μνηλωτὴν, φησὶ δὲ τῆς σαρκὸς τὴν νέκρωσιν, ἐν ἣ τὸ μεγαλοπρεπὲς πέπηγε τῆς ἡθικῆς κοσμιότητος, κατὰ τὴν ἄρπαγην Ἐλισ-

1. Μάτθ. ια', 29.

2. Γαλ. γ', 28.

3. Α' Βασιλ. β', 12-14.

σαίψ διδοὺς εἰς συμμαχίαν τοῦ Πνεύματος, κατὰ πάσης ἀντικειμένης δυνάμεως, καὶ πληγὴν τῆς ἀσάτου καὶ βροῦσης φύσεως· ἥς τύπος ὑπῆρχεν ὁ Ἰορδάνης, πρὸς τὸ μὴ σχεθῆναι τὸν μαθητὴν τῆς πρὸς τὴν ἁγίαν γῆν διαβάσεως, τῷ θολερῷ τε καὶ ὀλισθηρῷ περικλυθέντα τῆς τῶν ὕλικῶν προσπαθείας, αὐτὸς δὲ χωρῶν πρὸς τὸν Θεὸν ἄνετος, οὐδενὶ τῶν ὄντων παντελῶς κατὰ τὴν σχέσιν κρατούμενος, ἀπλοῦς τε τὴν ἔφασιν καὶ τὴν γνῶμην ἀσύνθετος, πρὸς τὸν ἀπλοῦν τῇ φύσει διὰ τῶν ἀλληλουχῶν γενικῶν ἀρετῶν, γνωστικῶς ἀλλήλαις συνηρημένων ὡς ἱππῶν πυρίνων, τὴν ἐνδομήριαν ποιοῦμενος. Ἐγὼ γὰρ ὅτι δεῖ τὸν Χριστοῦ μαθητὴν ἀπογενέσθαι τὰς ἀνίσους διαθέσεις, ὧν ἡ διαφορὸς ἐλέγχει τὴν ἀλλοτρίωσιν. 10 Ἐπερ διάχυσιν μὲν τοῦ περὶ καρδίαν αἵματος, τὸ κατ' ἐπιθυμίαν πάθος· αἵματος δὲ ζέσιν, κινούμενον σαφῶς τὸ θυμικὸν ἀπεργάζεται. Καὶ φθάσας οἷα δὴ ζῶν ἐν Χριστῷ καὶ κινούμενος καὶ ὧν, ἑαυτοῦ τὴν τῶν ἀνίσων καὶ ἀλλοκότων ἀπέθετο γένεσιν· μὴ φέρων ἐν ἑαυτῷ καθάπερ ἄρρεν καὶ θῆλυ, 15 τὰς ἐναντίας ὡς ἔφην τούτων τῶν παθῶν διαθέσεις· ἵνα μὴ δουλωθῇ τοῦτοις ὁ λόγος, ταῖς αὐτῶν ἀστάτοις μεταβολαῖς ἀλλοιούμενος, ᾧ φυσικῶς τὸ τῆς θείας εἰκόνης ἐγκέκραται σέβας, πείθον τὴν ψυχὴν μεταπλασθῆναι κατὰ τὴν γνῶμην πρὸς τὴν θεῖαν ὁμοίωσιν, καὶ γενέσθαι τῆς συνυφισταμένης οὐσιωδῶς τῷ Θεῷ καὶ Πατρὶ τῶν ὅλων μεγάλης βασιλείας, ὡς 20 Πνεύματος Ἁγίου, παμφαῆς οἰκητήριον, ὅλην δεχόμενον, εἰ θέμις εἰπεῖν, τῆς θείας φύσεως κατὰ τὸ δυνατόν, τὴν ἐξουσίαν τῆς γνώσεως· καθ' ἣν, ἡ μὲν τῶν χειρόνων ἀπογίνεσθαι, τῶν δὲ κρείττωνων ὑφίστασθαι πέφυκε γένεσις, ἵσα Θεῷ τῆς ψυχῆς κατὰ τὴν χάριν τῆς κλήσεως, ἄσυχον φυλαττούσης ἐν ἑαυτῇ τῶν δωρηθέντων καλῶν τὴν ὑπόστασιν. Καθ' ἣν αἰεὶ θέλων 25 Χριστὸς γεννᾶται μυστικῶς, διὰ τῶν σφριζομένων σαρκούμενος· καὶ μητέρα Παρθένον ἀπεργαζόμενος τὴν γεννώσαν ψυχὴν, οὐκ ἔχουσαν, ἵνα συνελὼν εἴπω, κατὰ τὴν σχέσιν ὥσπερ ἄρρεν καὶ θῆλυ, τὰ γνωρίσματα τῆς ὑπὸ φθορὰν καὶ γένεσιν φύσεως. Ἐνιζέσθω δὲ μηδεὶς τὴν φθορὰν τῆς γενέσεως ἀκούων προταττομένην. Ἀπαθῶς γὰρ σὺν ὀρθῷ λόγῳ τὴν τῶν γινομένων καὶ ἀπογινομένων φύσιν διασκοπήσας, εὐρήσει σαφῶς, ἐκ φθορᾶς καὶ εἰς φθορὰν τὴν γένεσιν ἀρχομένην καὶ λήγουσαν. Ἦς τὰ σημαντικὰ 30 πάθη, πάθη καθάπερ ἔφην, οὐκ ἔχει Χριστός· ἡγουν ὁ τοῦ Χριστοῦ τε καὶ κατὰ Χριστὸν βίος τε καὶ λόγος. Ἐπερ ὁ λέγων ἐστὶν ἀληθής, ἐν γὰρ Χριστῷ Ἰησοῦ οὐκ ἐστὶν ἄρρεν καὶ θῆλυ· τὰ σημεία δηλαδὴ καὶ τὰ πάθη 35 δηλῶν τῆς ὑπὸ φθορὰν καὶ γένεσιν φύσεως· ἀλλ' ἡ μόνον θεοειδὴς λόγος γινώσκει θεῖα πεποιμένος, καὶ γνώμης μοναδικῆς κινήσεις, μόνην αἱρουμένην τὴν ἀρετὴν· οὔτε Ἑλλήν καὶ Ἰουδαῖος<sup>1</sup>, δι' ὧν τῆς περὶ Θεοῦ δόξης ὁ διάφορος σημαίνεται λόγος· ἡ τὸ γε μᾶλλον ἀληθέστερον εἰπεῖν, ἀντικείμενος. Ὁ μὲν ἀφθόνως εἰσηγούμενος πολυαρχίαν, καὶ τὴν μίαν ἀρχὴν ἀντικειμέναις ἐνεργείαις τε καὶ δυνάμεσι καταμερίζων· καὶ πλαττόμενος σέ-

1. Γαλ. γ', 28.

βας πολύθεον, τῷ τε πλήθει τῶν προσκυνουμένων στασιαζόμενον, καὶ τῷ διαφύρῳ τῆς προσκυνήσεως τρόπῳ γελώμενον. Ὁ δὲ μίαν μὲν, στενὴν δὲ καὶ ἀτελὴ καὶ σχεδὸν ἀνυπόστατον, ὡς λόγου καὶ ζωῆς ἔρημον· πρὸς ἴσον κακὸν τῷ προτέρῳ λόγῳ διὰ τῶν ἐναντίων ἐκπίπτων, τὴν ἀθεῖαν· ἐνὶ περιγράφῳ προσώπῳ τὴν μίαν ἀρχὴν καὶ ταύτην δίχα λόγου καὶ πνεύματος ὑφισταμένην, ἡ λόγῳ καὶ πνεύματι πεποιωμένην· μὴ συνορῶν, ὅτι τῆς Θεὸς τούτων ἡμοιρημένος· ἡ πῶς Θεός, μετέξει παραπλησίως τοῖς ὑπὸ γένεσιν καὶ λογικοῖς ὡς συμβεβηκότων τούτων μεμοιραμένους· ὧν ἐν Χριστῷ τὸ παράπαν, ὡς ἔφην, οὐδεὶς· ἀλλὰ μόνος ἀληθοῦς θεοσεβείας λόγος καὶ πάγιος μυστικῆς θεολογίας θεσμός, τὴν τε τοῦ προτέρου λόγου διαστολὴν τῆς θεότητος ἀποπεμπόμενος καὶ τὴν τοῦ δευτέρου μὴ παραδεχόμενος συστολήν· ἵνα μὴ τῷ φυσικῷ πλήθει στασιαστικόν, Ἑλληνικὸν γάρ· ἡ τῷ καθ' ὑπόστασιν ἐνικῷ παθητόν, Ἰουδαϊκόν γάρ, ὡς λόγου καὶ πνεύματος ἐστερημένον, ἡ λόγῳ καὶ πνεύματι πεποιωμένον· ἀλλ' οὐκ ὄν νοῦς καὶ λόγος καὶ πνεῦμα τὸ θεῖον πρεσβεύεται· καὶ διδάσκων ἡμᾶς τοὺς κλήσει 15 χάριτος κατὰ πίστιν εἰσπεποιημένους εἰς ἐπίγνωσιν ἀληθείας, μίαν εἰδέναι. Θεότητος φύσιν καὶ δύναμιν· ἡγουν ἕνα Θεὸν ἐν Πατρὶ καὶ Υἱῷ καὶ Ἁγίῳ Πνεύματι θεωρούμενον. Οἷα δὲ μόνον ἀναίτιον νοῦν, οὐσιωδῶς ὑφεστώτα, μόνου κατ' οὐσίαν ὑφεστώτος ἀνάρχου Δόγου γεννήτορα καὶ μόνης αἰδίου ζωῆς οὐσιωδῶς ὑφεστώσης ὡς Πνεύματος Ἁγίου πηγὴν· ἐν μονάδι Τριάδα καὶ ἐν Τριάδι μονάδα· οὐκ ἄλλην καὶ ἄλλη\*. Οὐ γὰρ ὡς ἐν οὐσίᾳ τῇ 20 μονάδι συμβεβηκός ἐστιν ἡ Τριάς· ἡ τὸ ἔμπαλιν, ἐν Τριάδι μονάς. Ἀποιοις γάρ· οὐδ' ὡς ἄλλην καὶ ἄλλην. Οὐ γὰρ ἐτερότητι φύσεως τῆς Τριάδος ἡ μόνος διενήνοχεν, ἀπλῆ τε καὶ μία φύσις τυγχάνουσα· οὐδ' ὡς ἄλλην παρ' ἄλλην. Οὐ γὰρ ὑφ᾿ ὅσας δυνάμεις διακρίνεται τῆς μόνου τῆς Τριάδος ἡ μόνος 25 Τριάδος ἡ μόνος· ἡ ὡς κοινόν τι καὶ γενικὸν ἐπινοῖα μόνῃ θεωρητὸν τῶν ὑπ' αὐτὸ μερικῶν, παρήλλακται τῆς Τριάδος ἡ μόνος, οὐσία κυρίως αὐθύπαρκτος οὐσα καὶ δύναμις ὄντως αὐτοσθενής· οὐδ' ὡς δι' ἄλλης ἄλλην. Οὐ γὰρ κατὰ παρaxyγὴν ἐκ μονάδος Τριάς, ἀγέννητος ὑπάρχουσα καὶ αὐτέκφαντος· ἀλλὰ τὴν αὐτὴν ὡς ἀληθῶς, μονάδα καὶ Τριάδα, καὶ λεγομένην καὶ νοουμένην· τὸ μὲν, τῷ κατ' οὐσίαν λόγῳ· τὸ δέ, τῷ καθ' ὑπαρξιν τρόπῳ· ὅλην μονάδα τὴν αὐτὴν, μὴ μεμερισμένην ταῖς ὑποστάσεσι· καὶ ὅλην Τριάδα τὴν αὐτὴν, τῇ μονάδι μὴ συγκεχυμένην, ἵνα μὴ τῷ μερισμῷ τὸ πολύθεον, ἡ τῇ συγχύσει τὸ ἄθεον εἰσκομίζεται· ἄπερ φεύγων ὁ κατὰ Χριστὸν λαμπρύνεται λόγος· λέγω δὲ Χριστοῦ λόγον, τὸ κινὸν κήρυγμα 30 τῆς ἀληθείας· ἐν ᾧ οὐκ ἐστὶν ἄρρεν καὶ θῆλυ· φημὶ δὲ τὰ σημεία καὶ τὰ πάθη τῆς ὑπὸ φθορὰν καὶ γένεσιν φύσεως· οὐχ Ἑλλήν καὶ Ἰουδαῖος, οἱ περὶ θεότητος ἀντικείμενοι λόγοι· οὐ περιτομή καὶ ἀκροβυστία, αἱ τούτοις δηλαδὴ κατάλληλοι λατρεῖαι· ἡ μὲν, διὰ τὰ σύμβολα τοῦ νόμου, τὴν φαινομένην κτίσιν κακίζουσα καὶ τὸν κτίστην ὡς κακῶν ποιητὴν διαβάλλουσα· ἡ δέ, διὰ τὰ πάθη, ταύτην θεοποιούσα καὶ τῷ κτίστη 40

\* ἴσως ἐν ἄλλῃ.

ἐπανιστώσα τὸ ποίημα· καὶ πρὸς ἴσον κακὸν ἄμφω τὴν θείαν ὕβριν ἀλλή-  
 λαις συλλέγουσαι· οὐ Βάρβαρος καὶ Σικύθης<sup>1</sup>· τουτέστιν, ἡ πρὸς ἑαυτὴν  
 στασιαστικὴ τῆς μιᾶς φύσεως κατὰ γνώμην διάστασις, καθ' ἣν δὲ τῆς ἀλ-  
 ληλοκτονίας παρὰ φύσιν τοῖς ἀνθρώποις εἰσεφθάρη νόμος· οὔτε δούλος καὶ  
 5 ἐλεύθερος, ἡ τῆς αὐτῆς δηλονότι παρὰ γνώμην διαίρεσις φύσεως· ἀτιμον  
 ποιούμενοι τὸν κατὰ φύσιν ὁμότιμον· νόμον ἐπικουρον ἔχουσα, τὴν τυραν-  
 νοῦσαν τὸ τῆς εἰκόνης ἀξίωμα, τῶν δεσποζόντων διάθεσιν· ἀλλὰ πάντα καὶ  
 ἐν πᾶσι Χριστός<sup>2</sup>, διὰ τῶν ὑπὲρ φύσιν καὶ νόμον, τὴν τῆς ἀνάρχου βασιλείας  
 δημιουργῶν ἐν πνεύματι μόρφωσιν, ἣν ὡς ἀποδέδεικται, πέφυκε χαρακτη-  
 10 ρίζειν, καρδίας ταπεινώσεις καὶ πραότης· ὣν ἡ σύνοδος, τέλειον τὸν κατὰ  
 Χριστὸν κτιζόμενον ἀποδείκνυσιν ἄνθρωπον. Πᾶς γὰρ ταπεινόφρων πάν-  
 τως καὶ πρᾶος· καὶ πᾶς πρᾶος, πάντως καὶ ταπεινόφρων. Ταπεινόφρων  
 μὲν, ὡς γνοὺς ἑαυτὸν ἔχοντα τὸ εἶναι δεδανεισμένον· πρᾶος δέ, ὡς δια-  
 γνοὺς τῶν δοθεισῶν αὐτῷ κατὰ φύσιν δυνάμεων τὴν χρῆσιν· καὶ τῷ μὲν  
 15 λόγῳ, πρὸς ἀρετῆς γένεσιν τούτων διδοὺς τὴν ὑπηρεσίαν· τῆς αἰσθήσεως  
 δέ, τελείως τὴν τούτων συστέλλων ἐνέργειαν. Καὶ διὰ τοῦτο κατὰ μὲν τὸν  
 νοῦν, πρὸς Θεὸν αἰκλίνητος ὢν, κατὰ δὲ τὴν αἴσθησιν, οὐδὲ πάντων ὁμοῦ  
 τῶν πρὸς σῶμα λυπηρῶν πείραν λαμβάνων παντελῶς κινούμενος ἢ λύπης  
 ἢ χνός ἐντυπῶν τῇ ψυχῇ, πρὸς παραλλαγὴν τῆς ἐν αὐτῇ χαροποιου διαθέ-  
 20 σεως. Οὐ γὰρ ἡγεῖται στέρησιν ἡδονῆς ὑπάρχειν, τὸ κατ' αἴσθησιν ἀλγει-  
 νόν. Ἡδονὴν γὰρ μίαν ἐπίσταται, τὴν τῆς ψυχῆς πρὸς τὸν λόγον συμβίω-  
 σιν· ἥς ἡ στέρησις κόλασις ἐστὶν ἀτελεύτητος, πάντας φυσικῶς περιγρά-  
 φουσα τοὺς αἰῶνας. Καὶ διὰ τοῦτο τό τε σῶμα καὶ πάντα τὰ τοῦ σώματος  
 25 ἀφείς, πρὸς τὴν θείαν φέρεται συντόνως συμβίωσιν· μίαν ζημίαν ἡγούμενος,  
 καὶ πάντων δεσπόζων τῶν ἐπὶ γῆς, τὴν τῆς προσδοκωμένης κατὰ χάριν  
 θεώσεως ἀποτυχίαν. Ἀγνίσωμεν οὖν ἑαυτοὺς παντὸς μολυσμοῦ σαρκὸς καὶ  
 πνεύματος<sup>3</sup>, ἵνα τὸ θεῖον ἀγιάσωμεν ὄνομα, αἰκίζομένην τοῖς πάθεσιν  
 ἀπρεπῶς τὴν ἐπιθυμίαν κατασθέσαντες· καὶ λόγῳ, ταῖς ἡδοναῖς ἀτάκτως  
 ἐπιμεινόμενον τὸν θυμὸν, καταδύσωμεν· ἵνα διὰ τῆς πραότητος παραγίνο-  
 30 μένην ὑποδεξώμεθα τὴν τοῦ Θεοῦ καὶ Πατρὸς βασιλείαν, καὶ τὸν ἐφεξῆς  
 Κεῖμ. λόγον τῆς προσευχῆς, τοῖς προτέροις ἀρμόσωμεν λέγοντες· «Γενηθήτω τὸ  
 Βεήγ. θέλημά σου, ὡς ἐν οὐρανῷ καὶ ἐπὶ τῆς γῆς». Ὁ κατὰ μόνην τὴν λογικὴν  
 δύναμιν, ἐπιθυμίας τε καὶ θυμοῦ κεχωρισμένην μυστικῶς προσάγων τῷ  
 Θεῷ τὴν λατρείαν, οὗτος ἐπὶ γῆς ὡς ἐν οὐρανῷ τῶν Ἀγγέλων αἰ τάξεις,  
 35 τὸ θεῖον πεπλήρωκε θέλημα, διὰ πάντων τοῖς Ἀγγέλοις ὁμολάτρης γενό-  
 μενος καὶ ὁμολαίτης, καθάπου φησὶν ὁ Μέγας Ἀπόστολος· ἡμῶν δὲ τὸ  
 πολιτεύμα ἐν οὐρανοῖς ὑπάρχει<sup>4</sup>· παρ' οἷς οὐκ ἔστιν ἐπιθυμία, δι' ἡδονῆς  
 τοὺς νοεροὺς παραλύουσα τόνους· οὔτε θυμὸς λυσσῶν καὶ τοῦ συγγενοῦς  
 ἀσμένως καθυλακτῶν· ἀλλὰ λόγος μονώτατος πρὸς τὸν πρῶτον λόγον φυ-

1. Κολοσ. γ', 11.  
 4. Φιλιπ. γ', 20.

2. Κολοσ. γ', 11.

3. Β' Κορ. ζ', 1.

σικῶς ἄγων τοὺς λογικοὺς, ᾧ μόνῳ χαίρει Θεὸς καὶ παρ' ἡμῶν αἰτεῖ τῶν  
 αὐτοῦ δούλων. Καὶ τοῦτο δηλοῖ πρὸς τὸν Μέγαν φάσκων Δαβὶδ· τί γάρ μοι  
 ὑπάρχει ἐν τῷ οὐρανῷ, καὶ παρὰ σοῦ τί ἠθέλησα ἐπὶ τῆς γῆς<sup>1</sup>; ὑπάρχει  
 δὲ τῷ Θεῷ ἐν οὐρανοῖς προσαγόμενον παρὰ τῶν Ἀγίων Ἀγγέλων, πλὴν  
 τῆς λογικῆς λατρείας οὐδέν, ἣν καὶ παρ' ἡμῶν ἐπιζητῶν, προσευχομένους  
 5 λέγειν ἐδίδαξε· Γενηθήτω τὸ θέλημά σου, ὡς ἐν οὐρανῷ καὶ ἐπὶ τῆς γῆς<sup>2</sup>.  
 Οὐκοῦν κινεῖσθω καὶ ἡμῶν πρὸς τὴν τοῦ Θεοῦ ζήτησιν ὁ λόγος, πρὸς τε  
 τὸν αὐτοῦ πόθον ἢ κατ' ἐπιθυμίαν δυνάμεις, καὶ πρὸς τὴν αὐτοῦ φυλακὴν  
 ἀγωνιζέσθω τὸ θυμικόν· μᾶλλον δὲ κυριώτερον εἰπεῖν, ὁ μὲν νοὺς τετάσθω  
 10 πᾶς πρὸς Θεόν, οἶοναι τόνῳ τινὶ τῷ θυμικῷ τρόπῳ νευρούμενος καὶ πόθῳ  
 τῇ κατ' ἄκρον ἐφέσει τῆς ἐπιθυμίας πυρούμενος. Οὕτω γὰρ τοὺς κατ' οὐ-  
 ρανὸν Ἀγγέλους μιμούμενοι, τῷ Θεῷ διὰ παντὸς λατρεύοντες εὐρεθησά-  
 μεθα· τὴν αὐτὴν τοῖς Ἀγγέλοις ἐπὶ τῆς γῆς πολιτεῖαν ἐπιδεικνύμενοι·  
 πρὸς οὐδέν τῶν μετὰ Θεὸν ἴσως ἐκείνους, ἔχοντες τὸν νοῦν τὸ παράπαν  
 15 κινούμενον. Δεξόμεθα γὰρ κατ' εὐχὰς οὕτω πολιτευόμενοι, καθάπερ ἄρτον  
 ἐπιούσιον τε καὶ ζωτικὸν εἰς ἀποτροφὴν τῶν ἡμετέρων ψυχῶν, καὶ συντή-  
 ρησιν τῆς τῶν χαρισθέντων ἡμῖν ἀγαθῶν εὐεξίας, τὸν εἰπόντα λόγον· ἐγώ  
 εἰμι ὁ ἄρτος ὁ ἐκ τοῦ οὐρανοῦ καταβάς<sup>3</sup>· καὶ ζῶν διδοὺς τῷ κόσμῳ ἀνα-  
 λόγως ἡμῖν τοῖς τρεφομένοις δι' ἀρετῆς καὶ σοφίας πάντα γινόμενον· καὶ  
 20 δι' ἐκάστου τῶν σφζομένων ποικίλως, ὡς οἶδεν αὐτός, σωματούμενον, ἔτι  
 κατὰ τὸν αἰῶνα τοῦτον ὑπάρχοντες, κατὰ τὴν τοῦ ῥητοῦ τῆς προσευχῆς  
 δύναμιν τοῦ λέγοντος.

«Τὸν ἄρτον ἡμῶν τὸν ἐπιούσιον δὸς ἡμῖν σήμερον»<sup>4</sup>. Τοῦτον γὰρ οἶ- Κεῖμ. Βεήγ.  
 μαὶ δηλοῦσθαι τὸν αἰῶνα διὰ τοῦ σήμερον· ὡς εἴ τις ἐπὶ τὸ σαφέστερον ἐκ-  
 λαβὼν εἴποι, τὸν τόπον τῆς προσευχῆς, τὸν ἄρτον ἡμῶν, ὃν κατ' ἀρχὰς  
 25 ἐπ' ἀθανασία τῆς φύσεως ἡτοίμασας<sup>5</sup>, δὸς ἡμῖν σήμερον, κατὰ τὴν παροῦ-  
 σαν ζωὴν οὗσι τῆς θνητότητος, ἵνα νικήσῃ τὸν θάνατον τῆς ἀμαρτίας ἡ  
 τροφή τοῦ ἄρτου τῆς ζωῆς καὶ τῆς ἐπιγνώσεως, ἥς μέτοχον γενέσθαι τὸν  
 πρῶτον ἄνθρωπον ἢ παράδοσις τῆς θείας ἐντολῆς οὐ συνεχώρησεν<sup>6</sup>· ὡς  
 εἶγε ταύτης ἐνεφορήθη τῆς θείας τροφῆς, οὐκ ἂν τῷ θανάτῳ τῆς ἀμαρτίας  
 30 ἠλίσκετο. (Πλὴν ὁ τὸν ἄρτον τοῦτον λαβεῖν εὐχόμενος τὸν ἐπιούσιον, οὐ  
 πάντως ὅλον δέχεται καθὼς αὐτὸς ὁ ἄρτος ἐστίν· ἀλλὰ καθὼς αὐτὸς ὁ δε-  
 χόμενος δύναται. Πᾶσι μὲν γὰρ δίδωσι τοῖς αἰτοῦσιν ὁ τῆς ζωῆς ἄρτος ὡς  
 φιλόανθρωπος, οὐ κατὰ τὸ αὐτὸ δὲ πᾶσιν· ἀλλὰ τοῖς μὲν μεγάλα ἔργα πε-  
 ποιηκόσι, πλειόνως, τοῖς δὲ τούτων ἥττοσιν, ἥττόνως· ἐκάστῳ μὲν οὖν κα-  
 35 θὼς ἢ κατὰ νοῦν ἀξία δέξασθαι δύναται.) Πρὸς ταύτην δέ με τοῦ παρόν-  
 τος ῥητοῦ τὴν ἐννοιαν ἡγάγειν ὁ Σωτήρ, προστάσων διαρρήδην τοῖς μα-  
 θηταῖς τροφῆς αἰσθητῆς παντελῶς μὴ ποιεῖσθαι λόγον, εἰπὼν· μὴ μερι-  
 μνᾶτε τῇ ψυχῇ ὑμῶν τί φάγητε, ἢ τί πίητε, μήτε τῷ σώματι ὑμῶν τί περιβά-

1. Ψαλμ. 72, 25.

2. Ματθ. ζ', 10.

3. Ἰωάνν. ζ', 50.

4. Ματθ. ζ', 11.

5. Γέν. β', 9.

6. Γέν. γ', 19.



λησθε· ταῦτα γὰρ πάντα τὰ ἔθνη τοῦ κόσμου ἐπιζητοῦσιν· ἀλλὰ ζητεῖτε πρῶτον τὴν βασιλείαν τοῦ Θεοῦ καὶ τὴν δικαιοσύνην αὐτοῦ, καὶ ταῦτα πάντα προστεθήσεται ὑμῖν.<sup>1</sup> πῶς οὖν διδάσκει προσεύχεσθαι, περὶ ὧν ζητεῖν\* προλαβὼν ἐνετείλατο; δῆλον γὰρ ὅτι διὰ προσευχῆς αἰτεῖν οὐ προσέττανεν, ἀπερ δι' ἐντολῆς ζητεῖν οὐ παρήνευσε. Διὰ προσευχῆς γὰρ μόνον ἐστὶν αἰτητόν, τὸ κατ' ἐντολὴν ζητητόν. Ὅπερ οὖν ζητεῖν δι' ἐντολῆς οὐκ ἐπετρέπημεν, διὰ προσευχῆς αἰτεῖν, τυχὸν θεμιτὸν οὐ κατέστηκεν. Εἰ δὲ μόνην ζητεῖν τὴν βασιλείαν τοῦ Θεοῦ καὶ τὴν δικαιοσύνην ὁ Σωτὴρ ἐνετείλατο, ταύτην εἰκότως καὶ διὰ προσευχῆς αἰτεῖν τοὺς τῶν θείων ἐφιεμένους δώρων ἐνήγαγεν· ἵνα τῶν φύσει ζητητῶν διὰ προσευχῆς τὴν χάριν ἐπικυρώσας, τὴν τῶν αἰτούντων γνώμην τῷ τοῦ παρεχομένου τὴν χάριν συνάψῃ θελήματι, δι' ἐνώσεως σχετικῆς ταυτὸ ποιούμενῃ. Εἰ δὲ καὶ τὸν ἐφήμερον ἄρτον, ᾧ συγκρατεῖσθαι πέφυκεν ἡμῶν ἡ παροῦσα ζωὴ διὰ προσευχῆς αἰτεῖν κελεύομεθα, μὴ παρέλθωμεν τοὺς ὅρους τῆς προσευχῆς, πολλὰς ἐτῶν περιόδους πλεονεκτικῶς περικυκλοῦντες καὶ λάθωμεν ὄντες θνητοὶ καὶ σκιᾶς δίκην τὴν ζωὴν παροδεύουσιν ἔχοντες· ἀλλὰ τὸν πρὸς ἡμέραν ἀπεριμερίμνωσιν διὰ τῆς προσευχῆς αἰτήσωμεν ἄρτον καὶ δείξωμεν, ὅτι φιλοσόφως κατὰ Χριστὸν μελέτην θανάτου τὸν βίον ποιούμεθα, τῇ γνώμῃ φθάνοντες τὴν φύσιν, καί, πρὶν ἐπιστῆναι τὸν θάνατον, τῆς τῶν σωματικῶν μερίμνης τὴν ψυχὴν ἀποτέμνοντες· ἵνα μὴ προσηλωθῇ τοῖς φθειρομένοις, ἀμείψασα πρὸς τὴν ὕλην τὴν χρῆσιν τῆς κατὰ φύσιν ἐφέσεως καὶ μάθη πλεονεξίαν τῆς τῶν θείων ἀγαθῶν περιουσίας στερητικῇ. Φύγωμεν οὖν ὅση δύναμις τὴν φιλίαν τῆς ὕλης καὶ τὴν αὐτῆς σχέσιν καθάπερ κονιορτὸν τῶν νοερῶν ὁμμάτων ἀπονιψώμεθα καὶ μόνοις ἀρκεσθῶμεν τοῖς συνιστάσιν, ἀλλὰ μὴ τοῖς ἡδύνουσιν ἡμῶν τὴν παροῦσαν ζωὴν. Καὶ ὑπὲρ αὐτῶν τὸν Θεόν, ὡς ἐδιδάχθημεν ἀξιόσωμεν, ἵνα δυνηθῶμεν ἀδούλωτον φυλάξαι τὴν ψυχὴν, μηδενὶ τῶν ἐρωμένων διὰ τὸ σῶμα παντελῶς κρατουμένην καὶ τοῦ ζῆν ἐνεκεν δειχθῶμεν ἐσθίοντες, ἀλλὰ μὴ τοῦ ἐσθίειν χάριν ζῶντες ἐλεγχθῶμεν. Τὸ μὲν γὰρ λογικῆς, τὸ δὲ τῆς ἀλόγου σαφῶς ἴδιον κατέστηκε φύσεως. Καὶ φύλακες ὦμεν τῆς προσευχῆς ἀκριβεῖς, δι' αὐτῶν δεικνύμενοι τῶν πραγμάτων, ὅτι μιᾶς καὶ μόνης ἀπρίξ ἀντεχόμεθα, τῆς ἐν πνεύματι ζωῆς, καὶ πρὸς τὴν αὐτῆς κτῆσιν τῆς παρούσης ζωῆς δηλονότι τὴν χρῆσιν ποιούμεθα, δι' ἣν τοσοῦτον τὴν ταύτης στέργομεν χρῆσιν, ὅσον ἄρτι ταύτην μόνῃ στηρίζειν μὴ παραιτεῖσθαι καὶ τὴν αὐτῆς φυσικὴν εὐεξίαν φυλάττειν, ὅσον τὸ ἐφ' ἡμῖν ἀδιάφορον· οὐχ ἵνα ζῶμεν, ἀλλ' ἵνα Θεῷ ζῶμεν.<sup>2</sup> ψυχῆς ἄγγελον τὸ σῶμα καθιστῶντες λελογισμένον ταῖς ἀρεταῖς καὶ ταύτην Θεοῦ κήρυκα ποιῶντες τῇ περὶ τὸ καλὸν παγιότητι πεποιωμένην· καὶ τοῦτον μᾶλλον φυσικῶς ἡμέρᾳ περικλείοντες τὸν ἄρτον, ὑπὲρ αὐτοῦ μὴ τολμῶντες εἰς δευτέραν ἡμέραν, διὰ τὸν δοτῆρα τῆς προσευχῆς ἐπεκτείνειν τὴν δέξιν. Οὕτω γὰρ ἂν πραγματικῶς κατὰ τὴν δύναμιν τῆς προσευχῆς ἑαυτοὺς διαθέντες δυνηθεῖ-

1. Ματθ. ζ', 25, 31 - 32.

2. Γαλ. β', 19.

μεν καὶ τοῖς λειπομένοις καθαρῶς προσδοῖναι ῥητοῖς, φάσκοντες· «Καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν»<sup>1</sup>. Ὁ κατὰ τὴν πρώτην τῆς τοῦ προλαβόντος ῥητοῦ θεωρίας ἐπιβολήν, κατὰ τὸν αἰῶνα τοῦτον, οὐ σύμβολον εἶναι τὸ σήμερον ἔφαμεν, τὸν ἄφθαρτον ἄρτον τῆς σοφίας, οὐ κατ' ἀρχὰς διετείχεσεν ἡμᾶς ἡ παράβασις, διὰ προσευχῆς ἐπιζητῶν, ἅτε δὴ μίαν ἡδονὴν ἐπιστάμενος τὴν τῶν θείων ἐπιτυχίαν, ἥς δοτὴρ μὲν κατὰ φύσιν ἐστὶν ὁ Θεός, φύλαξ δὲ κατὰ θέλησιν ἡ τοῦ λαβόντος προαίρεσις· καὶ μίαν δδύνην εἰδὼς, τὴν τούτων ἀποτυχίαν, ἥς ὑποβολαὺς μὲν ἐστὶν ὁ διάβολος, αὐτουργὸς δὲ πᾶς ὁ τῶν θείων δι' ἀτολίαν γνώμης ἀποκναιόμενος, μὴ φυλάττων τὸ τίμιον γνῶμης διαθέσει στεργόμενον, πρὸς οὐδὲν ἔχων τῶν ὁρωμένων ῥέπουσαν τὸ σύνολον τὴν προαίρεσιν καὶ διὰ τοῦτο τοῖς σωματικῶς αὐτῷ συμβαίνουσι λυπηροῖς οὐχ ὑπαγόμενος, οὗτος ὡς ἀληθῶς ἀφίησι τοῖς εἰς αὐτὸν ἀμαρτάνουσιν· ὅτι μηδὲ τὸ κατ' ἐφῆσιν αὐτῷ σπουδαζόμενον δύναται τις τὸ παράπαν χειροῦσθαι καλόν, ἀνάλωτον κατὰ φύσιν ὑπάρχειν πεπιστευμένον· καὶ τῷ Θεῷ καθίστησιν ἐκυτὸν ἀρετῆς ἐξομπλᾶριον, εἰ καὶ τοῦτο θέμις εἶπειν, πρὸς μίμησιν ἐκυτοῦ τὸν ἀμίμητον ἐλθεῖν ἐγκελευόμενος, λέγων· Ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν· καὶ οἷος αὐτὸς γέγονε τοῖς πέλας, γενέσθαι παρακαλῶν τὸν Θεόν. Εἰ γὰρ ὡς αὐτὸς ἀφῆκε τὰ ὀφειλήματα τοῖς εἰς αὐτὸν ἡμαρτηκόσι, βούλεται καὶ αὐτῷ ἀφεθῆναι παρὰ Θεοῦ, δηλονότι ὥσπερ ὁ Θεὸς ἀπαθῶς ἀφίησιν οἷς ἀφίησιν, οὕτω καὶ αὐτὸς ἀπαθῆς ἐπὶ τοῖς συμβαίνουσι διαμένων, ἀφίησι τοῖς πλημμελήσασιν μὴ συγχωρῶν μνήμη τινὶ τῶν φθασάντων λυπηρῶν τυποῦσθαι τὸν νοῦν, ἵνα μὴ τέμνων τῇ γνώμῃ τὴν φύσιν ἐλέγχῃται; πρὸς τινα τῶν ἀνθρώπων διεστηκῶς, ἀνθρωπος ὢν. Οὕτω γὰρ ἂν ἐνώθεϊσθαι τῆς γνώμης τῷ λόγῳ τῆς φύσεως, ἡ τοῦ Θεοῦ πρὸς τὴν φύσιν καταλλαγὴ γίνεσθαι πέφυκεν· ἔτι μῆτε δυνατόν ἐτέρως κατὰ τὴν γνώμην πρὸς ἑαυτὴν στασιάζουσιν τὴν θέαν καὶ ἀνεκκλήτητον ὑποδέξασθαι συγκατάβασιν. Καὶ τυχὸν διὰ τοῦτο πρότερον ἡμᾶς βούλεται τὰς πρὸς ἀλλήλους ποιεῖσθαι καταλλαγὰς ὁ Θεός, οὐχ ἵνα παρ' ἡμῶν μάθη καταλλάττεσθαι τοῖς ἀμαρτάνουσι καὶ τῶν πολλῶν συγχωρεῖν καὶ φοβερῶν ἐγκλημάτων τὴν ἔκτισιν, ἀλλ' ἵνα ἡμᾶς καθάρῃ παθῶν καὶ δείξῃ συμβαίνουσιν τῇ σχέσει τῆς χάριτος τὴν τῶν συγχωρουμένων διάθεσιν. Σαφῶς δὲ κατέστηκε δῆλον, ὅτι τῆς γνώμης ἐνώθεϊσθαι τῷ λόγῳ τῆς φύσεως ἀστασίαστος ἐστὶ πρὸς τὸν Θεόν ἡ τῶν τοῦτο κατωρθωκότων προαίρεσις. Εἴπερ οὐδὲν πέφυκεν ἐνθεωρεῖσθαι παράλογον τῷ λόγῳ τῆς φύσεως, ὅς καὶ νόμος ἐστὶ φυσικὸς τε καὶ θεῖος, ὅταν καθ' ἑαυτὸν ἐνεργουμένην λάβῃ τῆς γνώμης τὴν κίνησιν. Εἰ δὲ παράλογον οὐδὲν ἐστὶν ἐν τῷ λόγῳ τῆς φύσεως, εἰκότως ἡ γνώμη κατὰ τὸν λόγον κινουμένη τῆς φύσεως, συμβαίνουσιν ἔξει διὰ πάντων τῷ Θεῷ τὴν ἐνέργειαν, ἥτις ἐστὶ διάθεσις ἐμπρακτος, τῇ χάριτι τοῦ φύσει καλοῦ

1. Ματθ. ζ', 12.

Κεῖμ.  
Ἐξήγ.

5

10

15

20

25

30

35

40



πρὸς ἀρετῆς γένεσιν πεποιομένη. Οὕτω μὲν οὖν ὁ τὸν γνωστικὸν ἄρτον αἰ-  
 τῶν δικάζεται προσευχόμενος, μεθ' ὃν κἀκεῖνος, ὁ μόνον τὸν ἐφήμερον ἄρ-  
 τον ἐπιζητῶν διὰ τὴν βίαν τῆς φύσεως, κατὰ τὸν αὐτὸν διατεθήσεται τρέ-  
 πον, ἀφείς τοῖς ὀφειλέταις τὰ ὀφειλήματα, οἷα δὴ γνοὺς ὅτι κατὰ φύσιν  
 5 ὑπάρχει θνητὸς καὶ λοιπὸν καθ' ἑκάστην ἡμέραν διὰ τὴν ἀδελφίαν τὸ φύ-  
 σει παφυκὸς ἐκδεχόμενος, προλαμβάνει τὴν φύσιν κατὰ τὴν γνώμην, αὐ-  
 θαίρετος νεκρὸς πρὸς τὸν κόσμον γινόμενος, κατὰ τὸ φάσκον λόγιον· ὅτι  
 ἕνεκά σου θανατούμεθα ὅλην τὴν ἡμέραν, ἐλογίσθημεν ὡς πρόδοτα σφα-  
 γῆς<sup>1</sup>· καὶ διὰ τοῦτο σπενδόμενος ἅπασιν, ἵνα μὴδὲν ἑαυτῷ συνεπικομίζεται  
 10 γνῶρισμα τῆς μοχθηρίας τοῦ νῦν αἰῶνος, πρὸς τὴν ἀγῆρω ζῶνι μετιστάμε-  
 νος καὶ λάβῃ παρὰ τοῦ κριτοῦ τῶν ὧν, ὧν ἐνταῦθα προκέχρηκε τὴν ἴσιν  
 ἀντίδοσιν. Ἀναγκαῖα γὰρ ἀμφοτέροις πρὸς τὴν τῶν σφῶν αὐτῶν λυσιτέ-  
 λειαν καθέστηκεν ἡ καθαρὰ πρὸς τοὺς λευπηκότας διάθεσις, πάντων μὲν  
 ἕνεκεν, οὐχ ἥνικα<sup>\*</sup> δὲ διὰ τῶν λειπομένων ῥητῶν τὴν δύναμιν, τοῦτον  
 ἔχουσι τὸν τρόπον. «Καὶ μὴ εἰσενέγκης ἡμᾶς εἰς πειρασμόν, ἀλλὰ ῥῦσαι  
 ἡμᾶς ἀπὸ τοῦ πονηροῦ»<sup>2</sup>. Δηλοῖ γὰρ ἐν τούτοις ὁ λόγος, ὡς ὁ μὴ συγχω-  
 ρήσας τελείως τοῖς πταίους, καὶ καθαρὰν λύπης παραστήσας τῷ Θεῷ  
 τὴν καρδίαν, λελαμπρυσμένην τῷ φωτὶ τῆς πρὸς τὸν πέλας καταλλαγῆς,  
 τῆς τῶν ἡδύμενων καλῶν ἀποτεύξεται χάριτος· καὶ τῷ πειρασμῷ καὶ τῷ  
 20 πονηρῷ κατὰ δικαίαν ἐκδοθήσεται κρίσιν· ἵνα μάθῃ καθαίρεσθαι πλημμε-  
 λῶν, τὰς κατ' ἄλλων ἑαυτοῦ μομφὰς ἀφαιρούμενος. Πειρασμὸν δὲ λέγει  
 νῦν τὸν τῆς ἀμαρτίας νόμον, ὃν οὐκ ἔχων ὁ πρῶτος ἄνθρωπος ἦλθεν εἰς γέ-  
 νεσιν· πονηρὸν δέ, τὸν τοῦτον ἐμφύραντα τῇ φύσει τῶν ἀνθρώπων διάβολον  
 καὶ πείσαντα δι' ἀπάτης τὸν ἄνθρωπον ἀπὸ τοῦ συγκεχωρημένου πρὸς τὸ  
 25 κεκωλυμένον τῆς ψυχῆς μετενέγκαι τὴν ἔφεισιν καὶ πρὸς τὴν τῆς θείας  
 ἐντολῆς τραπήναι παράδοσιν, ἧς ἔργον γέγονεν ἡ τῆς δοθείσης κατὰ χά-  
 ριν ἀφθαρσίας ἀπόθεσις· ἡ πάλιν πειρασμὸν μὲν, φησὶ τὴν τῆς ψυχῆς ἐκού-  
 σιον πρὸς τὰ πάθη τῆς σαρκὸς διάθεσιν· πονηρὸν δέ, τὸν κατ' ἐνέργειαν  
 συμπληρωτικὸν τῆς ἐμπαθοῦς διαθέσεως τρόπον· ὧν οὐδενὸς ὁ δίκαιος  
 30 ἐξαιρεῖται κριτῆς, τὸν μὴ τοῖς ὀφειλέταις ἀφιέντα τὰ ὀφειλήματα· κὰν  
 τοῦτο ψιλῶς διὰ τῆς προσευχῆς ἐξαιτεῖται, ἀλλὰ καὶ τῷ νόμῳ τῆς ἀμαρ-  
 τίας συγχωρεῖ μολύνεσθαι τὸν τοιοῦτον καὶ ὑπὸ τοῦ πονηροῦ κυριεύεσθαι  
 τὸν σκληρὸν καὶ ἀπότομον τὴν γνώμην ἐγκαταλιμπάνει· οἷα δὴ τὰ πάθη  
 τῆς ἀτιμίας<sup>3</sup>, ὧν σπορεύς ἐστιν ὁ διάβολος, προτετιμηκότα τῆς φύσεως, ἧς  
 35 ἐστὶ δημιουργὸς ὁ Θεός. Καὶ μὴν πρὸς τὰ πάθη τῆς σαρκὸς ἐκουσίως  
 συνδιατιθέμενον οὐ κωλύει καὶ τοῦ κατ' ἐνέργειαν συμπληρωτικοῦ τρό-  
 που, τῆς κατ' αὐτὰ διαθέσεως οὐ λυτροῦται, ὅτι παθῶν ἀνυποστάτων ἤτ-  
 τονα τὴν φύσιν ἡγησάμενος, τῇ περὶ ταῦτα σπουδῇ, τὸν ταύτης λόγον  
 ἡγνόησε, καθ' ὃν ἔδει κινήθοντα γινῶναι, τίς μὲν φύσεως νόμος, τίς δὲ πα-  
 40 θῶν ἢ καθ' αἴρεσιν γνωμικῶς, ἀλλ' οὐ φυσικῶς ἐπισυμβαίνουσα κατέστη

1. Ψαλμ. 43, 23, 'Ρωμ. η', 36.

2. Ματθ. ζ', 13.

3. 'Ρωμ. α', 26.

τυραννίς. Καὶ τὸν μὲν περιποιήσασθαι, ταῖς φυσικαῖς συντηρούμενον ἐνερ-  
 γείαις, τὴν δὲ τῆς γνώμης ἀπελάσαι μακράν, καὶ τῷ λόγῳ διατηρῆσαι τὴν  
 φύσιν, ἀφ' ἑαυτῆς ἐστῶσαν καθαρὰν καὶ ἀμώμητον. Ἀμωμον, χωρὶς μί-  
 σους καὶ διαστάσεως καὶ τῇ φύσει πάλιν καταστῆσαι τὴν γνώμην συνέμ-  
 5 πορον, μὴδὲν παντελῶς ἐπιφερομένην, ὧν ὁ τῆς φύσεως οὐκ ἀποδίδωσι  
 λόγος καὶ διὰ τοῦτο μῖσος ἅπαν καὶ πᾶσαν τοῦ κατὰ τὴν φύσιν συγγενοῦς  
 ἀποστήσαι διάστασιν, ἵνα ταύτην λέγων τὴν προσευχὴν εἰσακούηται, καὶ  
 διπλῇν ἀνθ' ἀπλῆς παρὰ τοῦ Θεοῦ δέχεται χάριν, τὴν τε τῶν φθασάντων  
 πλημμελημάτων συγχώρησιν καὶ τὴν ἐπὶ τοῖς μέλλουσι σκέπην καὶ λύ-  
 10 τρωσιν· εἰς τε πειρασμὸν ἐλθεῖν μὴ συγχωρούμενος καὶ τῷ πονηρῷ δουλω-  
 θῆναι μὴ ἀφιέμενος, ὑπὲρ ἐνός, τοῦ τοῖς πέλας ἐτοίμως ἀφιέναι τὰ ὀφει-  
 λήματα. Τοιγαροῦν καὶ ἡμεῖς, ἵνα μικρὸν ἀναποδίξων ἐπιτόμως ἐπέλθω  
 τῶν εἰρημένων τὴν δύναμιν, εἴπερ τοῦ πονηροῦ ῥυσθῆναι καὶ εἰς πειρα-  
 15 σμὸν εἰσελθεῖν οὐ βουλόμεθα, πιστεύσωμεν τῷ Θεῷ καὶ ἀφῶμεν τὰ ὀφει-  
 λήματα τοῖς ὀφειλέταις ἡμῶν. Ἐὰν γάρ, φησὶ, μὴ ἀφήτε τοῖς ἀνθρώποις  
 τὰ ἁμαρτήματα αὐτῶν, οὔτε ὁ Πατὴρ ὁμῶν ὁ οὐράνιος ἀφήσει ὑμῖν<sup>1</sup>. ἵνα  
 μὴ μόνον ἄφεσιν λάβωμεν ὧν πεπλημμελήκαμεν, ἀλλὰ καὶ τὸν νόμον νι-  
 κήσωμεν τῆς ἀμαρτίας, εἰς τὴν αὐτοῦ πείραν εἰσελθεῖν οὐκ ἐγκαταλειπό-  
 20 μενοι, καὶ τὸν τούτου γεννήτορα πονηρὸν πατήσωμεν ὄφιν, ἀφ' οὗ ῥυσθῆ-  
 ναι παρακαλοῦμεν· στρατηγούντος ἡμῖν τοῦ τὸν κόσμον νικήσαντος Χρι-  
 στοῦ<sup>2</sup> καὶ τοῖς νόμοις τῶν ἐντολῶν καθοπλίζοντος καὶ νομίμως τῇ τῶν πα-  
 θῶν ἀποθέσει, πρὸς ἑαυτὴν δι' ἀγάπης τὴν φύσιν συνδέοντος· καὶ πρὸς  
 ἑαυτὸν ἄρτον ὄντα ζωῆς, σοφίας τε καὶ γνώσεως καὶ δικαιοσύνης κινούν-  
 25 τος ἡμῶν ἀκορέστως τὴν ὄρεξιν· καὶ τῇ πληρώσει τοῦ πατρικοῦ θελήμα-  
 τος, τοῖς Ἀγγέλοις ὁμολάτραις ἡμᾶς καθιστῶντος, τῇ κατὰ βίον ἀγωγῇ  
 τὴν ἐπουράνιον εὐμιμήτως ἐμφαίνοντος εὐαρέστησιν· κἀκεῖθεν πάλιν ἐπὶ  
 τὴν ἀκροτάτην τῶν θείων ἀνάδασιν πρὸς τὸν Πατέρα τῶν φώτων ἀνάγον-  
 30 τος, καὶ θείας ἀπεργαζομένου φύσεως κοινωνοῦς<sup>3</sup>, τῇ κατὰ χάριν μεθέξει  
 τοῦ Πνεύματος, καθ' ἣν τέκνα Θεοῦ χρηματίσωμεν, αὐτὸν τὸν ταύτης αὐ-  
 τουργὸν τῆς χάριτος καὶ κατὰ φύσιν τοῦ Πατρὸς Υἱόν, ὅλον ὅλοι δίχρα πε-  
 35 ριγραφῆς ἀχράντως περικομίζοντες· ἐξ οὗ, καὶ δι' οὗ, καὶ ἐν ᾧ τὸ εἶναι τε  
 καὶ κινεῖσθαι καὶ ζῆν ἔχομέν τε<sup>4</sup> καὶ ἔξομεν. Πρὸς τοῦτο δὲ τῆς θεώσεως  
 τὸ μυστήριον βλέπων ἡμῖν ἔστω τῆς προσευχῆς ὁ σκοπός, ἵνα γινώμεν  
 ἀνθ' οἷων, οἷους ἡμᾶς ἡ διὰ σαρκὸς κένωσις τοῦ μονογενοῦς ἀπειργάσατο,  
 καὶ πόθεν, ποῦ, τοὺς τὸ κατώτατον τοῦ παντὸς εἰληφότας χωρίον, εἰς ὅπερ  
 ἡμᾶς τὸ τῆς ἀμαρτίας βάρος κατέωσε, δυνάμει φιλανθρώπου χειρὸς ἀνεβί-  
 40 θασεν· καὶ πλεον ἀγαπήσωμεν τὸν ταύτην οὕτω σοφῶς ἡμῖν τὴν σωτηρίαν  
 ἐτοιμασάμενον. Καὶ δι' ὧν πράττομεν, δείξομεν τὴν προσευχὴν πληρουμένην  
 καὶ τὸν ἀληθῶς κατὰ χάριν Πατέρα Θεὸν φανῶμεν κηρύττοντες. Ἀλλὰ μὴ  
 διὰ τῶν παθῶν τῆς ἀτιμίας τὸν αἰετὶ τυραννικῶς δεσπόζειν ἐπείχειρόντα τῆς

1. Ματθ. ζ', 15.

2. Ἰωάν. ιζ', 33.

3. Β' Πέτρ. α', 4.

4. Πράξ. ιζ', 28.

φύσεως πονηρὸν ἔχοντες τοῦ βίου πατέρα, σαφῶς ἀποδειχθῶμεν καὶ λάθωμεν  
ζωῆς ἀντικαταλλάττοντες θάνατον, ἐπειδὴ περ τῶν προσόντων ἐκάτερος τοῖς  
προσχωροῦσι ποιεῖσθαι μετάδοσιν πέφυκεν· ὁ μὲν αἰδίου ζωῆν τοῖς ἀγα-  
πῶσιν αὐτὸν χορηγῶν, ὁ δὲ θάνατον τῇ τῶν ἐκουσίων ὑποβολῇ πειρασμῶν  
5 τοῖς ἐγγιζοῦσιν ἐμποιῶν. Διττὸς γάρ, κατὰ τὴν Γραφήν, τῶν πειρασμῶν ὁ  
τρόπος. Ὁ μὲν ἡδονικός, ὁ δὲ ὀδυνηρός· καὶ ὁ μὲν προαιρετικός, ὁ δὲ  
ἀπροαίρετος. Καὶ ὁ μὲν τῆς ἀμαρτίας γεννήτωρ, εἰς ὃν εἰσελθεῖν κατὰ  
τὴν τοῦ Κυρίου διδαχὴν ἀπεύχεσθαι προσετάγημεν, φάσκοντες· Καὶ μὴ  
εἰσενέγκης ἡμᾶς εἰς πειρασμόν<sup>1</sup>· καὶ, Γρηγορεῖτε καὶ προσεύχεσθε, ἵνα  
10 μὴ εἰσέλθῃτε εἰς πειρασμόν<sup>2</sup>, ὁ δὲ τῆς ἀμαρτίας τιμωρός, ἀκούσιος πόνων  
ἐπιφοραῖς τὴν φιλαμαρτήμονα κολάζων διάθεσιν· ὃν εἴ τις ὑπομείνῃ, καὶ  
μάλιστα κακίας ἥλοις οὐκ ἐμπεπαρμένος, ἀκούσεται τοῦ Μεγάλου διαρρη-  
δην βοῶντος Ἰακώβου· Πᾶσαν χαρὰν ἡγήσασθε, ἀδελφοί μου, ὅταν πειρα-  
σμοῖς περιπέσῃτε ποικίλοις, ὅτι τὸ δοκίμιον ὑμῶν τῆς πίστεως ὑπομονὴν  
15 κατεργάζεται· ἡ δὲ ὑπομονή, δοκιμὴν· ἡ δὲ δοκιμή, ἔργον τέλειον ἐχέτω<sup>3</sup>.  
ἀμφοτέρους δὲ τοὺς πειρασμοὺς τὸν ἐκούσιόν τε καὶ τὸν ἀκούσιον, περιέ-  
πει κακουργῶς ὁ πονηρός· τὸν μὲν, σπείρων καὶ διερεθίζων τὴν ψυχὴν  
ἡδοναῖς σώματος ἀποστήσαι τῆς θείας ἀγάπης τὴν ἔφειν μηχανώμενος,  
τὸν δὲ σοφιστικῶς ἐξαίτεται, δι' ὀδύνης φθεῖραι τὴν φύσιν βουλόμενος,  
20 ἵνα βιάσῃται τὴν ψυχὴν ἀτονίᾳ πόνων καταβληθεῖσαν, πρὸς τὴν τοῦ κτί-  
σαντος διαβολὴν κινήσαι τοὺς λογισμοὺς. Ἄλλ' ἐπεγνωκότες ἡμεῖς τοῦ  
πονηροῦ τὰ νοήματα, τὸν μὲν ἐκούσιον ἀποζευξώμεθα πειρασμόν, ἵνα μὴ  
τῆς θείας ἀγάπης τὴν ἔφειν ἀποστήσωμεν, τὸν δὲ ἀκούσιον, ἐπερχόμενον  
συγχωρήσει Θεοῦ, γενναίως ὑπομένωμεν, ἵνα φανῶμεν προτετιμηκότες  
25 τῆς φύσεως, τὸν κτίστην τῆς φύσεως. Γένοιτο δὲ πάντας ἡμᾶς τοὺς ἐπικα-  
λουμένους τὸ ὄνομα τοῦ Κυρίου ἡμῶν Ἰησοῦ Χριστοῦ<sup>4</sup>, τῶν τε νῦν ἡδέων  
τοῦ πονηροῦ λυτρωθῆναι καὶ τῶν μελλόντων ἀλγαινῶν ἐλευθερωθῆναι, τῇ  
μεθέξει τῆς κατ' εἶδος τῶν μελλόντων ἀγαθῶν ὑποστάσεως,  
ἐποφθείσης ἡμῖν ἐν αὐτῷ Χριστῷ τῷ Κυρίῳ ἡμῶν,  
30 τῷ μόνῳ σὺν Πατρὶ καὶ Ἁγίῳ Πνεύ-  
ματι δοξαζομένῳ παρὰ πάσης  
τῆς κτίσεως.

Δύμιος·  
Φ

1. Ματθ. ζ', 13.

2. Ματθ. κς', 41.

3. Ἰακ. α', 2 β'.

4. Πράξ. β', 21.



Ν οὖς παθῶν ἐλευθερωθεὶς, φωτοειδὴς γίνεται· ταῖς τῶν  
ὄντων θεωρίαις ἀδιαλείπτως καταλαμβάνομενος.



·: σύντομος βιογραφία τῶ ὁσίου καὶ θεοφύ:  
λοπατοῦ ἡμῶν ΘΕΛΩΣΣΙΟΥ ἡ  
λίβυος καὶ ᾠφρικανῶ  
ἡ μνήμη αὐτοῦ καὶ Μαρίας:—

✠ ΑΛΛΑΣΣΙΟΣ ὁ Ὁσιος Πατὴρ ἡ-  
μῶν ὁ καὶ Πρεσβύτερος γεγονώς,  
καὶ Ἑγούμενος, ἦν ἐπὶ τῆς Βα-  
σιλείας Κωνσταντίνου τοῦ Πω-  
γωνάτου, κατὰ τὸ ἐξακοσιοστὸν  
ἐξηκοστὸν ἔτος, σύγχρονος τῷ Ἀγίῳ  
Μαξίμῳ, ὃς καὶ ἀπορημάτων τινῶν γρα-

φικῶν καὶ λύσεων ἐκθεσιν αὐτῷ προσ-  
φωνεῖ. Αἱ δὲ παροῦσαι τῶν Κεφαλαίων  
τέσσαρες ἑκατοντάδες αὐτῷ φιλοπονη-  
θεῖσαι, ἐνταῦθα τοῖς λοιποῖς συνετά-  
χθησαν, ὥς πολλῆς οὔσαι πνευματι-  
κῆς ὠφελείας τοῖς ἀναγινώσκουσι πρό-  
ξενοι.



ΤΟΥ ΟΣΙΟΥ ΚΑΙ ΘΕΟΦΟΡΟΥ ΠΑΤΡΟΣ ΗΜΩΝ

Θ Α Λ Α Σ Σ Ι Ο Υ

ΤΟΥ ΛΙΒΥΟΣ ΚΑΙ ΑΦΡΙΚΑΝΟΥ

ΠΕΡΙ ΑΓΑΠΗΣ ΚΑΙ ΕΓΚΡΑΤΕΙΑΣ  
ΚΑΙ ΤΗΣ ΚΑΤΑ ΝΟΥΝ ΠΟΛΙΤΕΙΑΣ

ΠΡΟΣ ΠΑΥΛΟΝ ΠΡΕΣΒΥΤΕΡΟΝ

ΕΚΑΤΟΝΤΑΣ ΠΡΩΤΗ

ΗΣ Η ΑΚΡΟΣΤΙΧΙΣ ΗΛΕ :

ΠΝΕΥΜΑΤΙΚΩ ΑΔΕΛΦΩ ΚΑΙ ΑΓΑΠΗΤΩ ΚΥΡΙΩ ΠΑΥΛΩ  
ΘΑΛΑΣΣΙΟΣ, ΤΩ ΜΕΝ ΦΑΙΝΟΜΕΝΩ ΗΣΥΧΑΣΤΗΣ,  
ΤΗ Δ' ΑΛΗΘΕΙΑ ΠΡΑΓΜΑΤΕΥΤΗΣ ΚΕΝΟΔΟΕΙΑΣ

✠ ὁθός πρὸς Θεὸν ὀλικῶς τεταμένος, Θεῷ καὶ ἀλλήλοις συνδεσμεῖ  
τοὺς ποθοῦντας.

β'. Νοῦς πνευματικὴν ἀγάπην κτησάμενος, οὐ λογίζεται  
περὶ τοῦ πέλας τὰ τῇ ἀγάπῃ μὴ πρέποντα.

γ'. Ἐν πλάσματι ἀγάπῃ τὴν ὑπόκρισιν κρύπτει, ὁ τῷ μὲν  
στόματι εὐλογῶν, τῇ δὲ καρδίᾳ ἐξουθενῶν<sup>1</sup>.

δ'. Ὑπομένει ἀταράχως, ὁ ἀγάπην κτησάμενος, τὰ παρ' ἐχθρῶν ἐπα-  
γόμενα λυπηρὰ καὶ ἐπίπονα.

ε'. Μόνη ἡ ἀγάπη συνάπτει τὴν κτίσιν Θεῷ καὶ ἀλλήλοις εἰς  
ὁμόνοιαν.

ς'. Ἀγάπην ἀληθινὴν ἐκεῖνος κέκτηται, ὁ ὑπονοιῶν μὴ ἀνεχόμενος,  
μηδὲ λόγων κατὰ τοῦ πέλας.

ζ'. Τίμιος ὑπάρχει παρὰ Θεῷ καὶ ἀνθρώποις, ὁ πρὸς κατάλυσιν ἀγά-  
πης μηδὲν ἐπιτηδεύων.

η'. Ἴδιον ὑπάρχει τῆς ἀνυποκρίτου ἀγάπης, λόγος ἀληθῆς ἐκ συνει-  
δήσεως ἀγαθῆς.

1. Ψαλμ. 61, 5.



θ'. Κρύπτει τὸν φθόνον ἐν σχήματι εὐνοίας, ὁ φόβους τῷ ἀδελφῷ ἐξ ἑτέρου προσφέρων.

ι'. Ὡς περ αἱ σαρκικαὶ ἀρεταὶ τὴν τῶν ἀνθρώπων δόξαν, οὕτω καὶ αἱ πνευματικαί, τὴν τοῦ Θεοῦ ἐπισπῶνται.

ια'. Ἀγάπη καὶ ἐγκράτεια ψυχὴν καθαίρουσι, νοῦν δὲ λαμπρύνει προσευχὴ καθαρά.

ιβ'. Δυνατὸς ἀνὴρ ἐκεῖνος ὑπάρχει, ὁ πράξει καὶ γινώσκει τὴν κακίαν ἀπελαύνων.

ιγ'. Εὖρε χάριν οὗτος παρὰ τῷ Θεῷ, ὁ ἀπάθειαν κτησάμενος καὶ γινώσκει πνευματικὴν.

ιδ'. Λογισμῶν ἐμπαθῶν εἰ περιγενέσθαι θέλεις, ἐγκράτειαν κτῆσαι καὶ ἀγάπην εἰς τὸν πλησίον.

ιε'. Φύλαξον σεαυτὸν ἀπὸ ἀκρασίας καὶ μίσους, καὶ οὐ μὴ εὖρης πρόσκομμα ἐν καιρῷ προσευχῆς σου.

ισ'. Ὡς περ οὐκ ἔστιν ἰδεῖν ἐν βορβόρῳ ἀρώματα, οὕτως οὐδὲ ἐν ψυχῇ μνησικακού ἀγάπης εὐωδίαν.

ιζ'. Κράτει γενναίως θυμοῦ καὶ ἐπιθυμίας, καὶ πονηρῶν λογισμῶν τάχιστα ἀπαλλάττη.

ιη'. Ἀναιρεῖ κενοδοξίαν ἡ κρυπτὴ ἐργασία, ἀπελαύνει δὲ ὑπερηφανίαν τὸ μηδένα ἐξουθενεῖν.

ιθ'. Ἴδιον κενοδοξίας, ὑπόκρισις καὶ ψεῦδος. Τῆς δὲ ὑπερηφανίας, οἵησις καὶ φθόνος.

κ'. Ἀρχὼν ἐκεῖνος ὁ ἑαυτοῦ ἄρξας καὶ ψυχὴν καὶ σῶμα τῷ λόγῳ ὑποτάξας.

κα'. Γνησιότης φίλου ἐν πειρασμῷ δείκνυται, ἡνίκα τῆς ἀνάγκης συγκοινωνὸς γένηται.

κβ'. Ἀσφάλισαι τὰς αἰσθήσεις τῷ τρόπῳ τῆς ἡσυχίας καὶ δίκασον τοὺς λογισμοὺς ἐφεστῶτας τῇ καρδίᾳ.

κγ'. Πρὸς τοὺς λογισμοὺς τοὺς λυπηροὺς, ἀμνησικακῶς ἀπάντα· πρὸς δὲ τοὺς φιληδόνους, ἐχθρῶδῶς διάκεισο.

κδ'. Ἡσυχία καὶ προσευχὴ καὶ ἀγάπη καὶ ἐγκράτεια τετράπλοκόν ἐστιν ἄρμα πρὸς οὐρανὸς ἀνάγων τὸν νοῦν.

κε'. Τῆξον τὸ σῶμά σου ἀσιτία καὶ ἀγρυπνία, καὶ ἀπελαύνεις τὸν δῆμιον τῆς ἡδονῆς λογισμόν.

κς'. Ὡς τήκεται κηρὸς ἀπὸ πρὸ προσώπου πυρός<sup>1</sup>, οὕτως ἀπὸ φόβου Θεοῦ ἀκάθαρτος λογισμός.

κζ'. Κακὴ ζημία ψυχῆς συνετῆς, ἐγχρονίσαι τὸν νοῦν πάθει ψεκτῷ.

κη'. Ὑπόμεινον τὰς τῶν λυπηρῶν καὶ ὀδυνηρῶν ἐπαγωγὰς· διὰ γὰρ τούτων σε καθαίρει ἡ τοῦ Θεοῦ πρόνοια.

1. Ψαλμ. 67,3.

κθ'. Ῥίψας τὴν ὕλην καὶ τῷ κόσμῳ ἀποταξάμενος, ἀπόταξαι λοιπὸν καὶ τοῖς πονηροῖς λογισμοῖς.

λ'. Ἴδιον ἔργον ὑπάρχει τοῦ νοῦ, τὸ λόγοις Θεοῦ σχολάζειν ἀεὶ.

λα'. Ὡς περ ἔργον Θεοῦ διοικῆσαι τὸν κόσμον, οὕτω καὶ ψυχῆς κυβερνῆσαι τὸ σῶμα.

λβ'. Ποῖα ἐλπιδὶ τῷ Χριστῷ ἀπαντήσωμεν, ταῖς τῆς σαρκὸς ἡδοναῖς μέχρι τοῦ νῦν δουλεύοντες;

λγ'. Ἀναιρεῖ ἡδονὴν κακοπάθεια καὶ λύπη, ἡ ἐκούσιος ἢ ἐκ τῆς προνοίας ἐπαγομένη.

λδ'. Ὑλῃ παθῶν φιλαργυρία τυγχάνει, ὡς αὐξητικὴ οὖσα τῆς περιεκτικῆς ἡδονῆς.

λε'. Δύπην τίκει ἀποτυχία ἡδονῆς, ἡδονὴ δὲ παντὶ πάθει συνέζευκται.

λς'. Ὡς μέτρῳ μετρεῖς τῷ σῶματί σου, ἀντιμετρηθήσεται σοι<sup>1</sup> ἀντιστρόφως παρὰ Θεοῦ.

λζ'. Θείων κριμάτων ἔργα τυγχάνει, ἀνταποδόσεις δίκαιαι τῶν διὰ σώματος πεπραγμένων.

λη'. Ἀθνασίαν τίκει ἀρετὴ καὶ γνῶσις· ὧν ἡ στέρησις, θανάτου γέγονε μήτηρ.

λθ'. Δύπη κατὰ Θεόν, ἀναιρεῖ ἡδονὴν· ἡδονῆς δὲ ἀναίρεσις, ἀνάστασις ὑπάρχει ψυχῆς.

μ'. Ἀπάθειά ἐστιν ἀκίνησις ψυχῆς πρὸς κακίαν· ἥς τυχεῖν ἀμήχανον, ἀνευ ἐλέους Χριστοῦ.

μα'. Σωτὴρ ὑπάρχει ψυχῆς καὶ σώματος ὁ Χριστός, οὗ τοῖς ἔχουσιν ὁ ἀκολουθῶν<sup>2</sup>, ἐλευθεροῦται κακίας.

μβ'. Σωτηρίας εἰ θέλεις τυχεῖν, ἀπόταξαι τῇ ἡδονῇ, καὶ ἐγκράτειαν καὶ ἀγάπην ἀναλαβοῦ, σὺν ἐκτενεῖ προσευχῇ.

μγ'. Ἴδιον ἀπαθείας, διάκρισις ἀληθινῇ· καθ' ἣν πάντα πράττε<sup>3</sup>, ὡς ἴσως, πράττει.

μδ'. Ὁ Κύριος ἡμῶν καὶ Θεός, Ἰησοῦς ἐστὶν ὁ Χριστός· καὶ νοῦς ὁ ἀκολουθῶν αὐτῷ, οὐ μὴ μείνη ἐν τῇ σκοτίᾳ<sup>4</sup>.

με'. Συνάγαγε τὸν νοῦν σου καὶ τήρει τοὺς λογισμοὺς, καὶ οὐς ἂν εὖρης ἐμπαθεῖς πολέμησον πρὸς αὐτούς.

μς'. Τρία ὑπάρχουσι πράγματα δι' ὧν λαμβάνεις λογισμοὺς, ἡ αἰσθησις καὶ ἡ μνήμη καὶ ἡ κρᾶσις τοῦ σώματος. Χαλεπώτεροι δὲ οἱ ἀπὸ τῆς μνήμης εἰσὶν.

μζ'. Ὡς ἐδόθη σοφία, ἔγνω λόγους ἀσωμάτων καὶ τίς ἡ ἀρχὴ ὑπάρχει καὶ τί τὸ τέλος τοῦ κόσμου.

μη'. Μὴ ἀμέλει πρακτικῆς, καὶ φωτισθήσεται ὁ νοῦς σου. Θησαυροὺς, φησὶν, ἀοράτους, ἀποκρύφως ἀνολίξω σοι<sup>4</sup>.

1. Ματθ. ζ', 2.

2. Α' Πέτρ. β', 21.

3. Ἰωάνν. ιδ', 46.

4. Ἦσ.

μθ'. Εὗρε χάριν Θεοῦ, ὁ παθῶν ἐλευθερωθεὶς· καὶ τὸ μέγα ἔλεος, ὁ γνώσεως καταξιωθείς.

ν'. Νοῦς παθῶν ἐλευθερωθεὶς, φωτοειδῆς γίνεται· ταῖς τῶν ὄντων θεωρίαις ἀδιαλείπτως καταλαμβάνομενος.

να'. Φέγγος ψυχῆς, ἡ ἀγία γνῶσις ἐστίν, οὗ στερηθεὶς ὁ ἄφρων, ὡς ἐν σκότει διαπορεύεται<sup>1</sup>.

νβ'. Ἄφρων ἐστὶν ὁ ἐν σκότει διάγων, ὃν διαδέχεται τὸ σκότος τῆς ἀγνοίας.

γγ'. Ἰησοῦν ὁ ἀγαπῶν, ἐλευθερωθήσεται κακίας· καὶ ὁ ἀκολουθῶν αὐτῷ, ὁφεται γινῶσιν ἀληθῆ.

νδ'. Νοῦς, παθῶν ἐλευθερωθεὶς, φιλὰ βλέπει τὰ νοήματα, καὶ ἐγρηγορότος τοῦ σώματος καὶ κατὰ τοὺς ὕπνους.

νε'. Ὁ νοῦς εἰς ἄκρον καθαρθεὶς στενοχωρεῖται τοῖς οὐσι καὶ ἔξω θέλει αἰετὶ γίνεσθαι πάντων τῶν γεγονότων.

νς'. Μακάριος ὁ φθάσας εἰς τὴν ἀπέραντον ἀπειρίαν· ἐκεῖνος δὲ ἔφθασεν, ὁ τὰ πεπερασμένα περάσας.

νζ'. Ἐρευνᾷ λόγους Θεοῦ, ὁ σεβόμενος αὐτόν. Εὕρισκει δὲ αὐτούς, ὁ ἀληθείας ἐραστής.

νη'. Νοῦς ἐξ ὀρθότητος κινούμενος, εὕρισκει ἀλήθειαν· ὁ δὲ ἐκ πάθους τινός, ἀποτεύχεται αὐτῆς.

νθ'. Ὡςπερ τῇ οὐσίᾳ ἄγνωστος ὁ Θεός, οὕτω καὶ τῇ μεγαλωσύνῃ ἐστὶν ἀπέραντος.

ξ'. Ἦς οὐσίας ἀρχὴ καὶ τέλος οὐκ ἔστι, ταύτης· οὔτε τῆς φύσεως ἐξεύρεσις.

ξα'. Σωτηρία ὑπάρχει πάσης κτίσεως, ἡ ὑπεράγαθος τοῦ κτίσαντος περὶ αὐτὴν πρόνοια.

ξβ'. Ὑποστηρίζει Κύριος πάντας τοὺς καταπίπτοντας ἐν οἰκτιρμοῖς, καὶ ἀνορθοῖ πάντας τοὺς κατερραγμένους<sup>2</sup>.

ξγ'. Χριστός ἐστι ζώντων καὶ νεκρῶν καὶ τῆς ἐκάστου πράξεως δίκαιος ἀνταποδότης.

ξδ'. Ἀρξαι, εἰ θέλεις, τῆς ψυχῆς καὶ τοῦ σώματος, προλαβὼν τὰς τῶν παθῶν αἰτίας περίκοπτε.

ξε'. Σύζευξον ταῖς ἀρεταῖς τὰς τῆς ψυχῆς δυνάμεις, καὶ ἀποζεύγνυνται πάντως τῆς τῶν παθῶν τυραννίδος.

ξς'. Τὰς τῆς ἐπιθυμίας ὁρμάς, ἐγκρατεῖα χαλίνωσον. Τὰς δὲ τοῦ θυμοῦ, ἀγάπη πνευματικῇ.

ξζ'. Ἠσυχία καὶ προσευχή, μέγιστα ὅπλα ἀρετῆς. Αὗται γὰρ τὸν νοῦν καθαίρουσαι, διορατικὸν ἀπεργάζονται.

ξη'. Συντυχία ὠφελεῖ, μόνον ἡ πνευματικῇ· τῶν δὲ λοιπῶν ἀπασῶν, προτιμότερα ἡ ἡσυχία.

1. Ψαλμ. 71, 5.

2. Ψαλμ. 144, 14.

ξθ'. Τῶν πέντε τρόπων τῆς συντυχίας, τοὺς τρεῖς ἐπίλεξαι, τῷ δὲ τετάρτῳ μὴ συχνάσῃς, τοῦ δὲ πέμπτου ἀπόστηθι.

ο'. Ἠσυχίαν ἀγαπᾷ, ὁ μὴ πάσχων πρὸς τὰ τοῦ κόσμου· καὶ πάντας ἀνθρώπους, ὁ μὴδὲν ἀγαπῶν ἀνθρώπινον.

οα'. Διδάσκαλος ἀληθῆς ἡ συνειδήσις ὑπάρχει, ἡ ὁ ὑπακούων ἀπρόσκοπος διαμένει.

οβ'. Ἐκείνους μόνους οὐ κρίνει τὸ συνειδός, τοὺς τὸ ἄκρον τῆς ἀρετῆς ἢ τῆς κακίας φθάσαντας.

ογ'. Ἄκρα ἀπάθεια, φιλὰ ποιεῖ τὰ νοήματα. Ἄκρα δὲ γνῶσις, τῷ ὑπεραγνώστῳ παρίστησι.

οδ'. Λύπη ἐστὶ ψεκτὴ, ἀποτυχία ἡδονῶν· ὧν ὁ καταφρονήσας, ἄλυπος διαμένει.

οε'. Ἡ λύπη καθόλου στέρησις ἐστὶν ἡδονῆς, καὶν τε τῆς κατὰ Θεόν, καὶν τε τῆς κατὰ κόσμον νοήσης.

ος'. Θεοῦ ἐστὶ βασιλεία, ἀγαθότης καὶ σοφία, ὧν ὁ ἐπιτυχῶν ἐν οὐρανοῖς πολιτεύεται<sup>1</sup>.

οζ'. Ἐκεῖνος ἄθλιος ἄνθρωπος, ὁ τῆς ψυχῆς μὲν τὸ σῶμα, τοῦ Θεοῦ δὲ τὸν κόσμον τοῖς ἔργοις προτιμήσας.

οη'. Ἰσὴν τὴν ἀγάπην πρὸς πάντας κέκτηται, ὁ τοῖς μὲν σπουδαίοις μὴ φθονῶν, τοὺς δὲ φαύλους ἐλεῶν.

οθ'. Ἀρξαι ὡς ἀληθῶς ἐκεῖνος ὠφείλεν, ὁ καὶ ψυχῇ καὶ σώματι τὰ τῆς ἀρετῆς νομοθετήσας.

πα'. Πραγματευτῆς πνευματικὸς ἐκεῖνος ὑπάρχει, ὁ ἐξ Ἰσοῦ διὰ τὰ μέλλοντα καὶ τῶν ἡδέων τοῦ βίου καὶ τῶν λυπηρῶν ἀποταξάμενος.

παβ'. Ρῶννυσι ψυχὴν μὲν, ἀγάπῃ καὶ ἐγκρατεῖᾳ, νοῦν δὲ, προσευχῇ καθαρὰ καὶ θεωρίᾳ πνευματικῇ.

παγ'. Ἀκούων λόγον ὠφέλιμον, μὴ κρίνε τὸν λέγοντα, ἵνα μὴ τῆς ἐπωφελοῦς νοουσίας ἑαυτὸν ἀποστερήσῃς.

παδ'. Γνώμη πονηρά, κακὰ ἐνθυμεῖται, καὶ τὰ κατορθώματα τοῦ πλησίον εἰς ἐλαττώματα παραγνῶρίζει.

παε'. Μὴ πιστεύσῃς τῷ λογισμῷ κρίνοντι τὸν πλησίον, ὅτι πονηρὸν ἔχων θησαυρόν, πονηρὰ καὶ λογίζεται.

πας'. Ἀγαθὴ καρδία, ἀγαθὰς ἐννοίας φέρει. Πρὸς γὰρ τὸν θησαυρὸν αὐτῆς καὶ τὰ ἐνθυμήματα αὐτῆς.

παςβ'. Τήρει τοὺς λογισμοὺς καὶ φεῦγε ἀπὸ κακίας, ἵνα μὴ σκοτισθεῖς ὁ νοῦς, ἄλλα ἀντ' ἄλλων βλέπῃ.

παςγ'. Ἐννοοῦ τοὺς Ἰουδαίους, καὶ ἀσφάλισαι σεαυτόν, οἳ ἐκ τοῦ φθόνου τυφλωθέντες, τὸν Κύριον καὶ Θεὸν εἰς Βεελζεβοὺλ παρεγνώρισαν<sup>2</sup>.

παςδ'. Ὑπόνοια πονηρά, σκοτίζει διάνοιαν<sup>3</sup>, καὶ ποιεῖ τὰ παρὰ τὴν ὁδὸν ἀντὶ τῆς ὁδοῦ θεωρεῖν.

1. Πρβλ. Φιλιππ. γ', 20

2. Ματθ. ι', 25.

3. Σοφ. Σειρ. γ', 24.

πθ'. Ταῖς ἀρεταῖς ἀπάσαις, παραπεπήγασιν αἱ κακίαι, καὶ διὰ τοῦτο τὰς ἀρετὰς οἱ πονηροὶ εἰς κακίας παραγνώριζουσιν.

η'. Ἡδονὴ ἢ λύπη ἐγχρονίζων ὁ νοῦς, τῷ τῆς ἀκηδίας πάθει τάχιστα περιπίπτει.

ια'. Συνείδησις καθαρὰ, διεγείρει ψυχὴν. Λογισμὸς δὲ ρυπαρὸς, καταχθονίζει αὐτήν.

ιβ'. Κινούμενα τὰ πάθη, ἀπελαύνουσι κενοδοξίαν· ἀναιρούμενα δὲ πάλιν, ὑποστρέφουσιν.

ιγ'. Εἰ πάντων ὁμοῦ τῶν παθῶν ἀπαλλαγῆναι θέλεις, ἐγκράτειαν καὶ ἀγάπην καὶ προσευχὴν ἀναλαβοῦ.

ιδ'. Νοῦς διὰ προσευχῆς τῷ Θεῷ ἐγχρονίζων, καὶ τὸ παθητικὸν τῆς ψυχῆς τῶν παθῶν ἀπαλλάττει.

ιε'. Ὁ Θεὸς τὸ εἶναι τοῖς οὖσι δεδοκώς, τῇ προνοίᾳ αὐτοῦ ἅμα τὰ πάντα συνέδησε.

ισ'. Δεσπότης δὲ ὑπάρχων, καὶ δοῦλος γενόμενος, τὸ ἄκρον τῆς προνοίας τῇ κτίσει ἐξέφανεν.

ιζ'. Ὁ Θεὸς καὶ Λόγος ἀτρέπτως σαρκωθείς, πάσῃ τῇ κτίσει διὰ τῆς σαρκὸς ἠνώθη.

ιη'. Ἐνὸν θαῦμα ἐν οὐρανῷ καὶ ἐπὶ γῆς γίνεται, ὅτι Θεὸς ἐπὶ γῆς καὶ ἄνθρωπος ἐν οὐρανοῖς.

ιθ'. Ἵνα Ἀγγέλοις ἄνθρώπους συνάψας, ἅμα πάσῃ τῇ κτίσει τὴν θέωσιν χαρίσῃται.

ρ'. Ἀγιασμὸς, καὶ θέωσις Ἀγγέλων καὶ ἀνθρώπων, ἡ γνῶσις τῆς Ἀγίας καὶ Ὁμοουσίου Τριάδος.

ρα'. Συγχώρησις ἁμαρτιῶν, παθῶν ἐστὶν ἐλευθερία· ὧν ὁ μήπω ἐλευθερωθεὶς χάριτι, τῆς συγχωρήσεως οὕτω ἔτυχε.



—#—#—#—#—

## ΤΟΥ ΑΥΤΟΥ ΠΡΟΣ ΤΟΝ ΑΥΤΟΝ

ΕΚΑΤΟΝΤΑΣ ΔΕΥΤΕΡΑ

ΗΣ Η ΑΚΡΟΣΤΙΧΙΣ ΗΛΕ :

ΕΥΞΑΙ ΥΠΕΡ ΕΜΟΥ ΑΔΕΛΦΕ ΤΙΜΙΩΤΑΤΕ,  
ΟΤΙ ΜΕΓΑΛΑ ΚΑΚΑ ΠΡΟΣΔΟΚΩ,  
ΑΣΙΑ ΤΗΣ ΕΜΗΣ ΠΡΟΑΙΡΕΣΕΩΣ, ΛΥΠΙΑΣ Τῆ ΨΥΧῆ  
ΚΑΙ ΟΔΥΝΑΣ Τῷ ΣΩΜΑΤΙ.

Εἰ θέλεις ὑφὲν τῶν κακιῶν ἀπαλλαγῆναι, τῇ μητρὶ τῶν κακῶν τῇ φιλαυτίᾳ ἀπόταξαι.

β'. Ὑγεία ψυχῆς, ἀπάθεια καὶ γνῶσις· ἥς τυχεῖν ἀμήχανον τὸν ἡδοναῖς δουλεύοντα.

γ'. Ἐηραίνει τὰς ἡδονὰς τὰς σωματικὰς τε καὶ ψυχικὰς, ἐγκράτεια μετὰ ὑπομονῆς καὶ ἀγάπῃ μετὰ μακροθυμίας.

δ'. Ἀρχὴ κακῶν τῇ ψυχῇ, ἡ φιλαυτία γέγονε. Φιλαυτία δὲ ἐστίν, ἡ πρὸς τὸ σῶμα φιλία.

ε'. Ἴδιον τοῦ λογικοῦ, τὸ ὑποταγῆναι τῷ λόγῳ, καὶ τὸ ὑπωπιάσαι καὶ δουλαγωγῆσαι τὸ σῶμα<sup>1</sup>.

ς'. Ὑβρις τῷ λογικῷ, ὑποταγῆναι τῷ ἀλόγῳ, καὶ πρόνοιαν αὐτοῦ ποιεῖσθαι εἰς ἐπιθυμίας<sup>2</sup> αἰσχυράς.

ζ'. Πονηρὸν ἔργον ψυχῆς λογικῆς, καταλιμπάνειν τὸν κτίσαντα καὶ λατρεῦειν τῷ σώματι.

η'. Ἐκελεύσθης τὰ σῶμα ὑπηρέτην ἔχειν, οὐ μὴν δὲ ταῖς ἡδοναῖς αὐτοῦ παρὰ φύσιν δουλεύειν.

θ'. Ῥῆξον τὰ δεσμὰ τῆς πρὸς τὸ σῶμα φιλίας καὶ μηδὲν παράσχῃς τῷ δούλῳ, ὅτι μὴ πᾶσα ἀνάγκη.

ι'. Ἐγκλείσον τὰς αἰσθήσεις ἐν τῷ φρουρίῳ τῆς ἡσυχίας, ἵνα μὴ τὸν νοῦν περισπῶσιν εἰς τὰς ἰδίας ἐπιθυμίας.

ια'. Μέγιστα ὅπλα τοῦ μετ' ὑπομονῆς ἡσυχάζοντος, ἐγκράτεια καὶ ἀγάπη καὶ προσοχή καὶ ἀνάγνωσις.

ιβ'. Οὐ παύεται ὁ νοῦς περὶ τὰς ἡδονὰς κυκλεύων, ἄχρις οὗ τὴν σάρκα δουλαγωγῆσας, θεωρίᾳ σχολάσῃ.

1. Πρὸς Α' Κορινθ. θ', 27.

2. Πρὸς Ρωμ. ιγ', 14.

ιγ'. Ὑπὲρ τῶν ἐντολῶν ἀγωνισώμεθα, ἵνα παθῶν ἐλευθερωθῶμεν· ὑπὲρ δὲ τῶν θείων δογμάτων, ἵνα γνώσεως ἀξιωθῶμεν.

ιδ'. Ἀθανασία ψυχῆς, ἀπάθεια καὶ γνώσις· ἥς τυχεῖν ἀμήχανον τὸν ἡδοναῖς δουλεύοντα.

ιε'. Δουλαγῶγει τὸ σῶμα, περιελὼν τὰς ἡδονάς, καὶ ἀπάλλαξον αὐτὸ τῆς μοχθηρᾶς δουλείας.

ισ'. Ἐλεύθερος κτισθεὶς καὶ ἐπ' ἐλευθερίᾳ κληθεὶς<sup>1</sup>, μὴ ἀνέχου δουλεύειν παράθεσιν ἀκαθαρσίας.

ιζ'. Λύπαις καὶ ἡδοναῖς, ἐπιθυμίαις καὶ φόβοις, συνδεσμοῦσι τὸν νοῦν τοῖς αἰσθητοῖς οἱ δαίμονες.

ιη'. Φόβος Κυρίου κρατεῖ ἐπιθυμιῶν· καὶ λύπη κατὰ Θεὸν ἀπελεύνει ἡδονήν.

ιθ'. Ἐπιθυμία σοφίας καταφρονεῖ φόβου· καὶ ἡδονὴ γνώσεως ἀποδιώκει λύπην.

κ'. Τὰ τέσσαρα ταῦτα αἱ Γραφαὶ περιέχουσι· τὰς ἐντολάς, τὰ δόγματα, τὰς ἀπειλάς καὶ τὰς ἐπαγγελίας.

κα'. Ἰστησι τὴν ἐπιθυμίαν ἐγκράτεια καὶ κόπος. Μειοῖ δὲ αὐτὴν ἡσυχία καὶ θεῖος ἔρως.

κβ'. Μὴ λόγοις δι' αἰνιγμάτων τὸν ἀδελφὸν κεντήσης· οὐ μὴ γὰρ βαστάσης τὰ ὅμοια ἀντιδεχόμενος.

κγ'. Ἰστησι τὸν θυμὸν μακροθυμία καὶ ἀμνησικακία. Μειοῖ δὲ αὐτὸν ἀγάπη καὶ συμπάθεια.

κδ'. Ὁ ἐδόθη γνώσις, ἐδόθη φῶς νοερόν. Ὁς δὲ λαβὼν ἀτιμάζει, ὀψεται σκότος.

κε'. Τήρησις ἐντολῶν Θεοῦ τίκτει ἀπάθειαν. Ἀπάθεια δὲ ψυχῆς συντηρεῖ γνώσιν.

κς'. Ἀνάγαγε τὰ αἰσθητὰ ἐπὶ νοητὴν θεωρίαν, καὶ ἀνθέλκεις τὴν αἴσθησιν ἐπάνω τῶν αἰσθητῶν.

κζ'. Τὸ αἰσθητὸν γύναιον σημαίνει ψυχὴν πρακτικὴν· ἥ δὲ νοῦς συγγινόμενος, ἀποτίκτει τὰς ἀρετάς.

κη'. Ἐρευνα λόγων Θεοῦ διδάσκει γνῶσιν Θεοῦ, τὸν ἐν ἀληθείᾳ καὶ πόθῳ καὶ εὐλαβείᾳ ζητοῦντα.

κθ'. Ὅπερ ἐστὶ τὸ φῶς τοῖς ὁρῶσι καὶ ὁρωμένοις, τοῦτο καὶ ὁ Θεὸς τοῖς νοοῦσι καὶ νοουμένοις.

λ'. Τὸ αἰσθητὸν στερέωμα, τὸ τῆς πίστεως σημαίνει στερέωμα, ἐν ᾧ πάντες αἱ ἄγιοι δίκην φωστήρων λάμπουσιν.

λα'. Ἱερουσαλήμ ἐστὶν ἐπουράνιος γνώσις τῶν ἁσωμάτων. Ἐν αὐτῇ γὰρ θεωρεῖται ἡ ὁρασις τῆς εἰρήνης.

לב'. Μὴ ἀμέλει τῆς πράξεως, ἐπεὶ μειοῦται ἡ γνώσις· καὶ λιμοῦ γενομένου, καταβαίνειεις εἰς Αἴγυπτον<sup>2</sup>.

1. Γαλ. ε', 13.

2. Πρβλ. Γεν. ιθ', 10.

λγ'. Ἐλευθερία ἐστὶ νοητὴ ἢ τῶν παθῶν ἀπαλλαγὴ, ἥς οὐδεὶς ἐπιτυχάνει ἄνευ ἐλέους Χριστοῦ.

λδ'. Γῆ ἐστὶν ἐπαγγελίας, ἡ βασιλεία τῶν οὐρανῶν, ἥς πρόξενοι γίνονται ἀπάθεια καὶ γνώσις.

λε'. Αἴγυπτός ἐστὶ νοητὴ ὁ σκοτασμός τῶν παθῶν· εἰς ἣν οὐδεὶς καταβαίνει, εἰ μὴ λιμῷ περιπέσει.

λς'. Δόγοις πνευματικοῖς ἐπισυχνάσει τὸ οὖς σου, καὶ λογισμῶν ἀκαθάρτων ἀπομακρυνεῖ ὁ νοῦς σου.

λζ'. Ἀγαθὸς καὶ σοφὸς μόνος φύσει ὁ Θεός· γίνεται δὲ μετέξει καὶ ὁ νοῦς, ἂν σπουδάσῃ.

λη'. Κράτει γαστρός καὶ ὕπνου καὶ θυμοῦ καὶ γλώσσης, καὶ οὐ μὴ προσκόψῃς πρὸς λίθον τὸν πόδα σου<sup>1</sup>.

λθ'. Ἀγωνισαὶ ἀγαπήσαι πάντα ἄνθρωπον ἐξίσου, καὶ ἀπελεύνεις συλλήβδην πάντα τὰ πάθη σου.

μ'. Κοινὴ νοῦ καὶ αἰσθήσεως, ἡ θεωρία τῶν αἰσθητῶν· ἰδίᾳ δὲ τοῦ νοῦ, ἡ γνώσις τῶν νοητῶν.

μα'. Ἀδύνατον τὸν νοῦν σχολάσαι τοῖς νοητοῖς, εἰ μὴ τὴν σχέσιν τὴν πρὸς τὴν αἴσθησιν καὶ τὰ αἰσθητὰ ἀποκόψῃ.

μβ'. Προσπάθειαν φυσικὴν ἢ αἴσθησις ἔχει πρὸς τὰ αἰσθητά, καὶ συμπεριπαῖ τὸν νοῦν, περισπωμένη περὶ αὐτά.

μγ'. Ρέψον τὴν αἴσθησιν περὶ τὴν τοῦ νοῦ ὑπουργίαν καὶ μὴ δῶς αὐτῇ καιρὸν ἀντιπερισπᾶσαι αὐτόν.

μδ'. Ὅταν τὸν νοῦν σχολάσαι συμβῇ τοῖς αἰσθητοῖς, ἀντιπερίσπασον τὴν αἴσθησιν, πρὸς νοῦν ἄγων τὰ παρακείμενα.

με'. Σημεῖον ὅτι σχολάζει ὁ νοῦς περὶ τὰ νοητὰ, τὸ πάντων περιφρονεῖν τῶν τὴν αἴσθησιν σαινόντων.

μς'. Διανοιγόμενος ὁ νοῦς περὶ τὴν τῶν νοητῶν θεωρίαν, δυσαπόσπαστον ἔχει τὴν περὶ αὐτὰ ἡδονήν.

μζ'. Ὅταν ὁ νοῦς πλουτήσῃ τὴν τῆς μονάδος γνῶσιν, τότε καὶ τὴν αἴσθησιν πάντῃ δεδουλωμένην ἔχει.

μη'. Κῶλυε τὸν νοῦν σου κυκλεῖν τὰ αἰσθητὰ, ἵνα μὴ ἡδονὰς καὶ λύπας ἐν αὐτοῖς καρπώσῃται.

μθ'. Ὡν ὁ νοῦς ἐν τοῖς θείοις σχολάζει διὰ παντός, τούτων καὶ τὸ παθητικὸν μέρος θεῖον γέγονεν ὄπλον.

ν'. Ἀδύνατον τὸν νοῦν τῇ γνώσει ποιωθῆναι, εἰ μὴ πρότερον τὸ παθητικὸν ταῖς οἰκείαις ἀρεταῖς ἐξ ἑαυτοῦ ἀπελάσει.

να'. Ξένος τῶν τοῦ κόσμου τότε ὁ νοῦς γίνεται, ὅταν τὴν πρὸς τὴν αἴσθησιν σχέσιν παντελῶς ἀποκόψῃ.

νβ'. Ἴδιον τοῦ λογιστικοῦ τῆς ψυχῆς, σχολάζειν γνῶσις Θεοῦ, τοῦ δὲ παθητικοῦ αὐτῆς, ἀγάπη καὶ ἐγκράτεια.

1. Πρβλ. Ψαλμ. 90, 12.

2. Οὕτω γραπτέον ἀντὶ τούτων.



νγ'. Ἀδύνατον τὸν νοῦν πράγματι σχολάζειν αἰσθητῶ εἰ μὴ πάντως πάθος κέκτηται πρὸς αὐτό.

νδ'. Τέλειός ἐστιν ὁ νοῦς, ὁ ποιωθείς τῇ γνώσει. Ψυχὴ δέ ἐστι τελεία, ἡ ταῖς ἀρεταῖς ἀνακραθεῖσα.

νε'. Ἡ πρὸς τὴν αἰσθησιν σχέσις τοῦ νοῦ, δοῦλον αὐτὸν καθίστησι τῶν τοῦ σώματος ἡδονῶν.

νς'. Σαλεύεται ὁ νοῦς ἐκ τοῦ τόπου τῆς γνώσεως, ὅτε τὸ παθητικὸν τῆς ψυχῆς κινηθῇ ἐκ τῶν ἰδίων ἀρετῶν.

νζ'. Ἐλάβομεν ἐξουσίαν τέκνα Θεοῦ γενέσθαι<sup>1</sup>. οὐ γινόμεθα δέ, εἰ μὴ τὰ πάθη ἀποδυσώμεθα.

νη'. Μηδεὶς οἰέσθω τέκνον Θεοῦ κατ' ἐνέργειαν γεγονέναι, μήπω τοὺς θεοὺς χαρακτηῖρας ἐν ἑαυτῷ ἡγησάμενος.

νθ'. Ἡ κατὰ τρόπον ὁμοίωσις τοῦ ἀγαθοῦ ἢ τοῦ πονηροῦ, ἢ τοῦ Θεοῦ Ἰῶδς ἢ τοῦ σατανᾶ ἀπεργάζεται.

ξ'. Συνετὸς ἀνὴρ ὁ προσέχων ἑαυτῷ<sup>2</sup>, καὶ σπεύδων χωρισθῆναι ἀπὸ παντὸς μολυσμοῦ.

ξα'. Πεπωρωμένη ψυχὴ, μαστιζομένη οὐκ αἰσθάνεται, καὶ εἰς συναίσθησιν ἔλθειν τοῦ εὐεργέτου οὐκ ἀνέχεται.

ξβ'. Ῥυπαρὰ ἐσθής, θείων γάμων ἐκβάλλει καὶ κοινωνὸν ἀπεργάζεται σκότους ἐξωτέρου<sup>3</sup>.

ξγ'. Ὁ φοβούμενος τὸν Θεόν, ἐπιμελεῖται ψυχῆς αὐτοῦ, καὶ πονηρᾶς κοινωνίας ἀπαλλάττει ἑαυτόν.

ξδ'. Ἀμύχανόν ἐστι τυχεῖν ἐλέους Θεοῦ, τὸν καταλιπόντα αὐτὸν καὶ ἡδοναῖς δουλεύοντα.

ξε'. Ἰησοῦς ἐστιν ὁ λέγων, κἂν πιστεύειν οὐ θέλωμεν, ὅτι οὐδεὶς δύναται δυοὶ κυρίοις δουλεύειν<sup>4</sup>.

ξς'. Ῥυπωθεῖσα ψυχὴ ὑπὸ παθῶν, πεπώρωται· καὶ ἄνευ τομῶν καὶ καυτήρων, πιστεύειν οὐκ ἀνέχεται.

ξζ'. Ἐτασμοὶ φοβεροὶ τοὺς σκληροὺς διαδέχονται· δίχλα γὰρ μεγάλων πόνων, μαλαχθῆναι οὐ καταδέχονται.

ξη'. Συνετὸς ἀνὴρ ἐπιμελεῖται ἑαυτοῦ, καὶ δι' ἐκουσίων πόνων τοὺς ἀκουσίους ἐκφεύγει.

ξθ'. Ἐπιμέλεια ψυχῆς, κακοπάθεια καὶ ταπεινώσις· δι' ὧν ὁ Θεὸς συγχωρεῖ πάσας τὰς ἁμαρτίας.

ο'. Ὡς περ ἐπιθυμῖαι καὶ ὄργαι ἁμαρτίας πληθύνουσιν, οὕτως ἐγκράτεια καὶ ταπεινώσις ἐξαλείφουσιν αὐτάς.

οα'. Συντρίβει καρδίαν λύπη κατὰ Θεόν· αὐτὴν δὲ τίκει φόβος κολάσεως.

οβ'. Δύπη κατὰ Θεὸν καθαίρει καρδίαν· καὶ μολυσμοὺς ἡδονῶν μακρύνει ἀπ' αὐτῆς.

1. Ἰωάνν. α', 12.

2. Ἐξ. κγ', 21.

3. Ματθ. μβ', 12 13.

4. Ματθ. ζ', 24.

ογ'. Ὑπομονὴ ἐστὶ φιλοπονία ψυχῆς· ἐνθα δὲ φιλοπονία, φιληδονία ἐξώριστα.

οδ'. Πᾶσα ἁμαρτία διὰ ἡδονὴν γίνεται· καὶ πᾶσα συγχώρησις διὰ κακοπαθείας καὶ λύπης.

οε'. Ἀκουσίοις πόνοις, κατὰ πρόνοιαν περιπίπτει, ὁ δι' ἐκουσίων πόνων μετανοεῖν μὴ ἀνεχόμενος.

ος'. Σωτήρ ἐστιν ὁ Χριστὸς τοῦ σύμπαντος κόσμου, καὶ τὴν μετάνοιαν τοῖς ἀνθρώποις εἰς σωτηρίαν ἐχαρίσατο.

οζ'. Τήρησις ἐντολῶν τίκει μετάνοιαν· ἡ δὲ τῶν ἐντολῶν τήρησις ψυχῆς ποιεῖ καθαρίσιν.

οη'. Ἡ τῆς ψυχῆς καθάρσις παθῶν ἐστὶν ἀπαλλαγὴ· ἀπαλλαγὴ δὲ παθῶν ἀγάπην τίκει.

οθ'. Ψυχὴ ἐστὶ καθαρά, ἡ τὸν Θεὸν ἀγαπῶσα· καὶ νοῦς ἐστὶ καθαρός, ὁ ἀγνοίας χωρισθείς.

π'. Ὑπὲρ τῶν ἐντολῶν τοῦ Χριστοῦ μέχρι θανάτου ἀγώνισαι, ὅτι δι' αὐτῶν καθαρθείς, εἰς τὴν ζωὴν εἰσελεύσῃ.

πα'. Χρῆσαι τῷ σώματι ὡς ὑπηρέτῃ τῶν ἐντολῶν, ἀνήδονον αὐτὸ τηρῶν καὶ ἄνοσον, ὅση δύναμις.

πβ'. Ἡ τῆς σαρκὸς ἐπανάστασις ἐξ ἀμελείας γίνεται τῆς προσευχῆς τε καὶ διαίτης καὶ καλῆς ἡσυχίας.

πγ'. Καλὰ ἔγκονα<sup>1</sup> τίκει ἡ καλὴ ἡσυχία, ἐγκράτειαν καὶ ἀγάπην καὶ προσυχὴν καθαρὰν.

πδ'. Ἀνάγνωσις καὶ προσευχὴ νοῦν καθαίρουσιν, ἀγάπη δὲ καὶ ἐγκράτεια τὸ παθητικὸν τῆς ψυχῆς.

πε'. Ἰσὴν διὰ παντὸς τήρει τὴν ἐγκράτειαν, εἰ μὴ τῇ ἀνωμαλίᾳ εἰς τὰ ἐναντία ἐμπέσῃ.

πς'. Ὁ νομοθετῶν ἑαυτῷ, μὴ παραβῇ ἑαυτόν· ὁ γὰρ ἑαυτὸν παραλογίζομενος, ἑαυτὸν ἀπατᾷ<sup>2</sup>.

πζ'. Δυσμαὶ εἰσι νοηταί, ψυχαὶ ἐμπαθεῖς· ταῖς γὰρ τοιαύταις ἔδυσεν ὁ τῆς δικαιοσύνης ἥλιος.

πη'. Ἰῶς ἐστὶ Θεοῦ, ὁ ὁμοιωθεὶς τῷ Θεῷ δι' ἀγαθότητα σοφίας καὶ δυνάμεως καὶ δικαιοσύνης.

πθ'. Νόσος ἐστὶ ψυχῆς, ἡ τῆς κακίας ἕξις· θάνατος δέ, ἡ κατ' ἐνέργειαν ἁμαρτία.

ι'. Ἀκτημοσύνη ἐστὶ νοητὴ, ἡ παντελὴς ἀπάθεια· καθ' ἣν γενόμενος ὁ νοῦς, ἀναχωρεῖ τῶν ἐνταῦθα.

ια'. Συμφώνως τήρει τὰς τῆς ψυχῆς ἀρετάς, καὶ ἐκ τούτου τίκεται ὁ τῆς δικαιοσύνης καρπός.

ιβ'. Τὴν τῶν νοητῶν θεωρίαν ἀσώματον εἶναι φαίνεται, ὡς ὕλης καὶ εἶδους πάντῃ ἀπηλλαγμένην.

1. Γραπτέον ἐκ γονα.

2. Πρβλ. Γαλ. ζ', 3.

ηγ'. Ὡςπερ τὰ τέσσαρα στοιχεῖα ἐκ τῆς ὕλης καὶ τοῦ εἶδους, οὕτω καὶ τὰ ἐξ αὐτῶν σώματα, ἐκ τῶν αὐτῶν συνέστηκεν.

ηδ'. Σὰρξ γενόμενος διὰ φιλανθρωπίαν ὁ Λόγος<sup>1</sup>, οὔτε ὃ ἦν μετέβαλεν, οὔτε ὃ γέγονεν ἡλλοίωσεν.


ηε'. Ὡςπερ ἐκ θεότητος καὶ ἀνθρωπότητος καὶ ἐν θεότητι καὶ ἀνθρωπότητι, οὕτω καὶ ἐκ δύο φύσεων καὶ ἐν δύο φύσεσι λέγομεν τὸν ἕνα Χριστόν.

ης'. Μίαν ὑπόστασιν ἐπὶ Χριστοῦ ὁμολογοῦμεν, ἐν δύο φύσεσιν ἡνωμέναις ἀδιαιρέτως.

ηζ'. Ἀδιαίρετον τὴν μίαν Χριστοῦ ὑπόστασιν δοξάζομεν, καὶ ἀσύγχυτον τὴν τῶν φύσεων ἔνωσιν ὁμολογοῦμεν.


ηη'. Τρισυπόστατον μίαν τῆς θεότητος οὐσίαν προσκυνοῦμεν καὶ ὁμοούσιον τὴν Ἀγίαν Τριάδα ὁμολογοῦμεν.

ηθ'. Ἰδια τῶν τριῶν ὑποστάσεων, πατρότης, υἱότης, ἐκπόρευσις. Καὶ κοινὰ τῶν τριῶν ὑποστάσεων, ἡ οὐσία, ἡ φύσις, ἡ θεότης, ἡ ἀγαθότης<sup>2</sup>.



1. Ἰωάνν. α', 14.

2. Τὸ ρ' ἐλλείπει, ἐν ᾧ ἐν τῇ Α' ἑκατοντάδι ὑπάρχει καὶ ρά'.



## ΤΟΥ ΑΥΤΟΥ

## ΠΕΡΙ ΤΩΝ ΑΥΤΩΝ

### ΕΚΑΤΟΝΤΑΣ ΤΡΙΤΗ

ΗΣ Η ΑΚΡΟΣΤΙΧΙΣ ΗΛΕ:

ΠΛΗΝ ΚΑΚΑ ΚΥΡΙΩΣ, ΟΥ ΤΑ ΤΗΝ ΣΑΡΚΑ ΜΕΝ ΚΑΚΟΥΝΤΑ, ΤΗΝ  
ΔΕ ΨΥΧΗΝ ΚΑΘΑΙΡΟΝΤΑ. ΤΑ ΔΕ ΤΗΝ ΣΥΝΕΙΔΗΣΙΝ ΑΥ-  
ΠΟΥΝΤΑ, ΤΕΡΠΟΝΤΑ ΔΕ ΤΗΝ ΣΑΡΚΑ.

**Π**ερὶ τοῦ φύσει ἀγαθοῦ, ἀγαθὰ διανοοῦ. Καὶ περὶ παντὸς ἀνθρώπου, καλὰ διαλογίζου.

**β**'. Λόγων καὶ ἔργων καὶ ἐννοιῶν, ἀπολογίαν ἀπαιτούμεθα παρὰ Θεοῦ ἐν ἡμέρᾳ κρίσεως.

**γ**'. Ἡ ἕξις τῆς ἀρετῆς ἢ τῆς κακίας, κινεῖ ἡμᾶς ἐπὶ τὸ καλὰ ἢ κακὰ ἐννοεῖν ἢ λέγειν ἢ διαπραττεσθαι.

**δ**'. Νοῦς ὑπὸ παθῶν κεκρατημένος, ἐννοεῖ τὰ μὴ πρέποντα· φανεροῦσι δὲ τὴν ἐννοιαν οἱ λόγοι καὶ τὰ ἔργα.

**ε**'. Κακῆς ἐννοίας προηγεῖται πάθος. Τοῦ δὲ πάθους αἰτία κατέστηκεν ἡ αἰσθησις. Τῆς δὲ κακῆς αὐτῆς χρήσεως, δηλονότι ὁ νοῦς.

**ς**'. Ἀπόκλεισον τὴν αἰσθησιν καὶ πολέμησόν τὴν πρόληψιν. Καὶ τοῖς ὅπλοις τῶν ἐντολῶν ἀνελέ σου τὰ πάθη.

**ζ**'. Κακία χρονίσασα, ἀσκήσεως δεῖται χρονίας. Συνήθεια γὰρ παγιωθείσα, ἀθρόως οὐ μετακινεῖται.

**η**'. Ἀσκήσις ἐπιτεταμένη δι' ἐγκρατείας καὶ ἀγάπης, δι' ὑπομονῆς καὶ ἡσυχίας, ἀναιρεῖ τὰ ἐγκείμενα.

**θ**'. Κίνει τὸν νοῦν εἰς προσευχὴν συνεχῶς, καὶ φθείρει τοὺς λογισμοὺς ἐφεστῶτας τῇ καρδίᾳ.

**ι**'. Ὑπομονῆς δεῖται καὶ μακροθυμίας ἢ ἀσκήσις. Χρονία γὰρ φιλοπονία, φιληδονίαν ἐξορίζεται.

**ια**'. Ραδίως γυμνάξῃ εἰς τοὺς τῆς ἀσκήσεως πόνους, ἐὰν πάντα μέτρῳ καὶ κανόνι διαπράξῃ.

**ιβ**'. Ἴσον τὸ μέτρον τῆς ἀσκήσεως διαφύλαττε καὶ μὴ λύσης κανόνα ἐκτὸς ἀνάγκης.

**ιγ**'. Ὡςπερ λογισμοὺς καθαίρει ἀγάπη καὶ ἐγκράτεια, οὕτω πᾶν ὕψωμα ἐπαιρόμενον<sup>1</sup>, θεωρία καὶ προσευχή.

1. Πρβλ. Β' Κορ. ι', 5.

ιδ'. Συνειδησιν καθάραν, πόνοι ποιοῦσιν ἀσκήσεως. Οἷον νηστεία, ἀγρυπνία, ὑπομονή καὶ μακροθυμία.

ιε'. Ὁ τῶν ἀκουσίων πειρασμῶν τὰς ἐπαγωγὰς ὑπομένων, ταπεινόφρων καὶ εὐελπίς καὶ δόκιμος γίνεται.

ισ'. Ὑπομονή ἐστὶ φιλοπονία ψυχῆς. Συνίσταται δὲ αὕτη ἐξ ἐκουσίων πόνων καὶ ἀκουσίων πειρασμῶν.

ιζ'. Τήκει κακίαν ἢ τῶν δεινῶν καρτερία, καὶ ἀπόλλυσιν εἰς τέλος ἢ μέχρι τέλους ὑπομονή.

ιη'. Αἰσθησιν ὀδυρὰ πόνων ἐπαγωγή. Καὶ ἡδονὴν ἀναιρεῖ λύπης ἐπιφορά.

ιθ'. Τέσσαρά ἐστι γενικώτατα πάθη, οἷς σοφῶς κατ' ἀλλήλων ἢ πρόνοια κέχρηται.

κ'. Ἡδονὴν γὰρ συστέλλει λύπης ἐπαγωγή. Καὶ ἐπιθυμίαν μαραινει φόβος κολάσεων.

κα'. Νοῦς φρόνιμος γυμνάζει ψυχὴν αὐτοῦ, καὶ εἰς πᾶσαν ἀσκησιν ἐθίζει σῶμα αὐτοῦ.

κβ'. Σπεῦσον δεῖξαι Μοναχὸν μὴ τὸν ἔξω ἄνθρωπον, ἀλλὰ καὶ τὸν ἔσω τῶν παθῶν ἀπαλλάττων.

κγ'. Ἀποταγή πρώτη, ἢ τῶν πραγμάτων ἀπαλλαγὴ, δευτέρα δὲ καὶ τρίτη, ἢ τῶν παθῶν καὶ τῆς ἀγνοίας.

κδ'. Ῥαδίως τις βουλευθεῖς, τῶν πραγμάτων ἀπαλλάσσεται. Οὐκ ὀλίγω δὲ καμάτῳ τῶν πρὸς αὐτὰ νοημάτων.

κε'. Κρατῶν ἐπιθυμίας, καὶ θυμοῦ περίεση· αὕτη γὰρ αἰτία τῆς τοῦ θυμοῦ παροχῆς.

κς'. Ἄρα ἀπηλλάγημεν τῶν ἐμπαθῶν νοημάτων, καὶ τῆς καθαρᾶς καὶ ἀύλου ἀπελάβομεν προσευχῆς ἢ οὕτω;

κζ'. Μέγας ὁ νοῦς, ὁ τῶν παθῶν ἀπαλλαγείς καὶ τῶν ὄντων χωρισθείς, καὶ ἐν τῷ Θεῷ διάγων.

κη'. Ἐν τρισὶ τούτοις ὁ προκόπτων φιλοσοφεῖ, ἐν ταῖς ἐντολαῖς, ἐν τοῖς δόγμασι καὶ ἐν τῇ πίστει τῆς Ἀγίας Τριάδος.

κθ'. Νοῦς παθῶν ἀπαλλαγείς, ἐν τούτοις εὐρίσκεται. Ἐν ταῖς φιλοῖς νοήμασιν, ἐν τῇ θεωρίᾳ τῶν ὄντων καὶ ἐν τῷ ἰδίῳ φωτί.

λ'. Κάνιστα πάθη ἐν ταῖς ψυχαῖς ἡμῶν κέκρυπται, τότε δὲ φαίνονται, ὅτε τὰ πράγματα ἐλέγχονται.

λα'. Ἀνενόχλητος μένει ἐσθ' ὅτε ὁ νοῦς μερικῆς τυχῶν ἀπαθείας· ἀδόκιμος δὲ ἐστὶ διὰ τὴν τῶν πραγμάτων ἀπουσίαν.

λβ'. Κινοῦνται τὰ πάθη διὰ τῶν τριῶν τούτων, διὰ τε τῆς μνήμης καὶ τῆς κράσεως καὶ τῆς αἰσθήσεως, ὡς προεῖρηται.

λγ'. Ὁ νοῦς τὴν αἰσθησιν ἀποκλείσας καὶ τὴν κρᾶσιν δμαλίσας, πρὸς μόνην τὴν μνήμην ἔχει τὸν πόλεμον.

λδ'. Ὑπὸ τῶν αἰσθήσεων τότε τὰ πάθη κινοῦνται, ὁπηνίκα ἐγκράτεια μὴ παρῇ καὶ ἀγάπη πνευματικὴ.

λε'. Νηστεία σύμμετρος καὶ ἀγρυπνία καὶ ψαλμωδία, πεφύκασιν ὁμαλίζειν τὴν κρᾶσιν τοῦ σώματος.

λς'. Τὰ τρία ταῦτα τὴν κρᾶσιν κατὰ τὸ χεῖρον δηλονότι ἀλλοιοῦσιν· ἢ τῆς διαίτης ἀταξία, ἢ τῶν ἀέρων μεταβολὴ καὶ ἢ τῶν δαιμόνων ἐπαφή.

λζ'. Αἱ ἐμπαθεῖς μνήμαι διὰ τούτων ψιλοῦνται, διὰ προσευχῆς καὶ ἀναγνώσεως καὶ ἐγκρατείας καὶ ἀγάπης.

λη'. Τὴν αἰσθησιν πρῶτον τῇ ἡσυχίᾳ ἀπόκλεισον, καὶ τότε τοῖς ὁπλοῖς τῶν ἀρετῶν πρὸς τὰς μνήμας πολέμησον.

λθ'. Ἡ κατὰ διάνοιαν κακία, ἢ παράχρησις ἐστὶ τῶν νοημάτων. Ἡ δὲ κατ' ἐνέργειαν ἁμαρτία, ἢ παράχρησις ἐστὶ τῶν πραγμάτων.

μ'. Νοημάτων καὶ πραγμάτων ἐστὶ παράχρησις, τὸ μὴ εὐσεβῶς καὶ δικαίως τοῖς ἀμφοτέροις χρῆσασθαι.

μα'. Δεσμὰ ὑπάρχουσι νοῦ, πάθη ψεκτά, κατέχοντα αὐτὸν ἐν τοῖς αἰσθητοῖς πράγμασιν.

μβ'. Ἐκεῖνος τελείαν ἔχει ἀπάθειαν, ὁ μὴ δὲ πρὸς τὰ πράγματα πάσχων, μὴ δὲ πρὸς τὰς μνήμας αὐτῶν.

μγ'. Ψυχὴ ἀγαθὴ εὐεργετεῖ τὸν πλησίον· καὶ ἀγνωμονοῦμένη, μακροθυμεῖ ἐπ' αὐτῷ· καὶ πάσχουσα, ὑπομένει τὰ παρ' αὐτοῦ.

μδ'. Ὑπάρχοντά εἰσι κακά, λογισμοὶ πονηροί. Οἷς ὁ μὴ ἀποτασσόμενος, οὐ μαθητεύσῃ τῇ γνώσει.

με'. Χριστοῦ ὁ ἀκούων, ἑαυτὸν φωταγωγεῖ. Καὶ ὁ μιμούμενος αὐτόν, ἑαυτὸν διορθοῦται.

μς'. Ἡ μνησικακία, λέπρα ἐστὶ ψυχῆς· συμβαίνει δὲ αὐτῇ ἀπὸ ἀτιμίας ἢ ζημίας ἢ λογισμῶν ὑπονοίας.

μζ'. Νοῦν φθονερὸν ἐκτυφλοῖ ὁ Κύριος, ὅτι λυπεῖται ἀδίκως ἐπὶ τοῖς ἀγαθοῖς τοῦ πλησίον.

μη'. Κατάλαλος ψυχὴ, τρίβολον ἔχει γλώσσαν· ἑαυτὸν γὰρ καὶ τὸν ἀκούοντα, ἐσθ' ὅτε καὶ τὸν καταλαλούμενον βλέπτει.

μθ'. Ἀμνησικακός ἐστὶ προσευχόμενος ὑπὲρ λυπήσαντος. Καὶ ἀπαλλάσσεται μνησικακίας ὁ μὴ φειδόμενος δώρων.

ν'. Θάνατος ψυχῆς, μῖσος πρὸς τὸν πλησίον. Τοῦτο γὰρ ἔχει καὶ πράττει ἢ τοῦ καταλάλου ψυχῆ.

να'. Ἀκηδία ἐστὶν ὀλιγωρία ψυχῆς. Ὀλιγωρεῖ δὲ ψυχὴ φιληδονίαν νοσοῦσα.

νβ'. Ἰησοῦν ὁ ἀγαπῶν, γυμνάζεται ἐν πόνοις· καρτερία δὲ πόνων ἀπελαύνει ἀκηδίαν.

νγ'. Ῥώννυται ψυχὴ διὰ πόνων ἀσκήσεως· καὶ ἐν τῷ τὰ πάντα μέτρῳ ποιεῖν, ἀπελαύνει ἀκηδίαν.

νδ'. Ὁ κρατῶν γαστρός, μαραίνει ἐπιθυμίαν· καὶ λογισμοὶς πορνείας οὐ δουλεύει ὁ νοῦς αὐτοῦ.

νε'. Νοῦς ἐγκρατοῦς, ναδὸς Ἀγίου Πνεύματος. Ὁ δὲ τοῦ γαστριμάρ-  
γου, κατοικητήριον κοράκων.

νς'. Τῆς τῶν βρωμάτων ποικιλίας, ἐ κόρος ποιεῖ ἐπιθυμίαν. Ἡ δὲ ἐνδεια, ἡδύνει καὶ αὐτὸν τὸν ψιλὸν ἄρτον.

νζ'. Ἀπαλλάττεται φθόνου, ὁ συγχάριων τῷ φθονομένῳ κρυπτῶς. Καὶ ἀπαλλάττει φθόνου, ὁ τὸν φθονούμενον κρύπτων.

νη'. Τοῦ ἀμελῶς βιοῦντος, μάκρυνον σεαυτόν, κἂν ὄνομα μέγα παρὰ πολλοὺς κέκτηται.

νθ'. Ἄνδρα φιλόπονον κτῆσαι φίλον, καὶ εὐρίσκεις σκέπην τῶν σῶν ὀφθαλμῶν.

ξ'. Δεσπότης πολλοῖς ὁ ἀμελής πέπραται, καὶ ὡς ἄγουσιν αὐτόν, οὕτω διαγίνεται.

ξά'. Εὐνοεῖ σοι ὡς φίλος ἐν καιρῷ εἰρήνης· καὶ ἐν καιρῷ πειρασμοῦ ὡς ἐχθρὸς πολεμεῖ.

ξβ'. Τὴν ψυχὴν τιθεῖ ὑπὲρ σοῦ πρὸ τῆς κινήσεως τῶν παθῶν· καὶ ὅτε κινήθῃσι, τὴν ψυχὴν συλλαμβάνει.

ξγ'. Ἡ χερσὼθεῖσα γῆ ἀκανθῶν πεπλήρωται<sup>1</sup>· καὶ ἡ ἀμελής ψυχὴ παθῶν ἀκαθάρτων.

ξδ'. Νοῦς φρόνιμος χαλινῷ ψυχὴν αὐτοῦ καὶ ὑπωπιάζει τὸ σῶμα καὶ δουλαγωγεῖ<sup>2</sup> τὰ πάθη.

ξε'. Σημεῖον τῶν ἐνδον τὰ προφανῆ κινήματα, ὡς καὶ τῶν ἀγνώστων δένδρων οἱ προφερόμενοι καρποί.

ξς'. Ὑποκριτὴν ἐλέγχουσιν οἱ λόγοι καὶ τὰ ἔργα· καὶ τὸν κεκρυμμένον ψευδοπροφήτην εἰς φανερόν ἄγουσιν.

ξζ'. Νοῦς ἡλιγμένος, οὐ παιδεύει ψυχὴν αὐτοῦ. Καὶ ἀγάπης καὶ ἐγκρατείας, ἀπομακρύνει αὐτήν.

ξη'. Ἐννοιῶν φαύλων αἰτία, ἔξις πονηρά, ἀπὸ υπερηφανίας καὶ ἀλαζονίας συνισταμένη.

ξθ'. Ἰδία τῶν προειρημένων ὑπόκρισις καὶ δόλος, πανουργία τε καὶ εἰρωνεία καὶ τὸ πᾶν φαῦλον ψεῦδος.

ο'. Δουλεύουσι τοῖς προλεχθεῖσι, φθόνος καὶ ἔρις καὶ ὀργή, λύπη καὶ μνησικακία.

οά'. Ἦδε ἡ ὁδὸς τῶν ἐν ἀμελείᾳ βιούντων, καὶ οὗτος ὁ θησαυρὸς τῶν ἐν ἔμοις κεκρυμμένων.

οβ'. Σφίζουσι ψυχὴν, κακοπάθεια καὶ ταπείνωσις. Καὶ ἐκ τῶν προειρημένων παθῶν ἀπαλλάττουσιν αὐτήν.

ογ'. Ἰδιον ἐννοίας συνετῆς, λόγος ὠφέλιμος. Καὶ ψυχῆς ἀγαθῆς, πρᾶξις ἐνάρετος.

1. Πρὸλ. Ἦσ ε', 6.

2. Πρὸλ. Α' Κορ. θ', 27.

οδ'. Νοῦς πεφωτισμένος, λόγους προφέρει σοφίας. Καὶ ψυχὴ καθαρὰ, λογισμοὺς γεωργεῖ θείους.

οε'. Λογισμοὶ σπουδαίου, σοφίαν μελετῶσιν, καὶ οἱ λόγοι αὐτοῦ, φωτίζουν τοὺς ἀκούοντας.

ος'. Ὑποκειμένων ἐν ψυχῇ ἀρετῶν, ἀγαθοὺς γεωργεῖ λογισμοὺς. Κα-  
κιῶν δὲ ὑποκειμένων, φαύλας τίκτει ἐννοίας.

οζ'. Πονηρῶν ἐννοιῶν ἐργαστήριον, ψυχὴ ἐμπαθοῦς. Καὶ ἐκ τοῦ ἐαυ-  
τῆς θησαυροῦ προφέρει τὰ πονηρά<sup>1</sup>.

οη'. Ὁ ἀγαθὸς θησαυρὸς, ἡ ἔξις ἐστὶ τῶν ἀρετῶν. Καὶ ὁ ἀγαθὸς νοῦς, ἐκ ταύτης προφέρει τὰ ἀγαθὰ.

οθ'. Ὑπὸ θείας ἀγάπης ἐνεργούμενος ὁ νοῦς, ἀγαθὰς ἐννοίας περὶ Θεοῦ γεωργεῖ. Ὑπὸ δὲ τῆς φιλαυτίας, ἐκ τοῦ ἐναντίου.

π'. Νοῦς ὑπὸ τῆς εἰς τὸν πλησίον ἀγάπης κινούμενος, καλὰ περὶ αὐτοῦ ἀδιαλείπτως λογίζεται. Καὶ πάλιν ἐκ τοῦ ἐναντίου τὰ πονηρὰ ὑποτίθεται.

πα'. Τῶν ἀγαθῶν ἐννοιῶν, αἱ ἀρεταὶ αἰτίαι· τῶν δὲ ἀρετῶν, αἱ ἐντο-  
λαί· τῆς δὲ τούτων ἐργασίας, ἡ προαίρεσις.

πβ'. Αἱ ἀρεταὶ καὶ αἱ κακίαι γινόμεναι καὶ ἀπογινόμεναι, εὖ ἢ κα-  
κῶς τὴν ψυχὴν διατιθέασι, κινῶσαι εἰς ἐννοίας καταλλήλους.

πγ'. Τῶν πονηρῶν ἐννοιῶν αἰτίαι αἱ κακίαι, τῶν δὲ κακιῶν ἡ παρα-  
κοή, τῆς δὲ παρακοῆς ἡ τῆς αἰσθήσεως ἀπάτη· τῆς δὲ ἀπάτης ταύτης ἡ τοῦ νοῦ περὶ τὴν ἀσφάλειαν αὐτῆς ἀμέλεια.

πδ'. Ἐν μὲν τοῖς προκόπτουσιν, ἀμετάπτωτοι γίνονται αἱ διαθέσεις τῶν ἐναντίων. Ἐν δὲ τοῖς τελείοις, κατ' ἄμφω ἔξις δυσκίνητοι.

πε'. Ῥώμη ψυχῆς ἐστίν, ἔξις ἀρετῆς δυσκίνητος, εἰς ἣν ὁ φθάσας, ὡς ἀνάλωτος ἔλεγε· Τίς ἡμᾶς χωρίσει ἀπὸ τῆς ἀγάπης τοῦ Χριστοῦ;<sup>2</sup> καὶ τὰ ἔξῃς.

πς'. Προηγεῖται μὲν πάντων τῶν παθῶν ἡ φιλαυτία, ἔπεται δὲ πάν-  
των ἔσχατον ἡ υπερηφανία.

πζ'. Οἱ τρεῖς γενικώτατοι τῆς ἐπιθυμίας λογισμοί, ἐκ τοῦ πάθους τῆς φιλαυτίας τὴν γέννησιν ἔχουσιν.

πη'. Νοεῖς πάντως τοὺς τε τῆς γαστριμαργίας καὶ τῆς κενοδοξίας καὶ φιλαργυρίας λογισμοὺς, οἷς ἔπονται πάντες οἱ ἐμπαθεῖς λογισμοί, ἀλλ' οὐ πάντες κοινῶς.

πθ'. Τῷ τῆς γαστριμαργίας λογισμῷ, ἔπεται ὁ τῆς πορνείας· τῷ δὲ τῆς κενοδοξίας, ὁ τῆς υπερηφανίας· οἱ δὲ λοιποὶ κοινῶς τοῖς τρισίν.

ι'. Ἀκολουθοῦσι κοινῶς τοῖς τρισίν, ὁ τε τῆς λύπης καὶ τῆς ὀργῆς καὶ τῆς μνησικακίας καὶ φθόνου καὶ ἀκηδίας, καὶ οἱ λοιποί.


1. Πρὸλ. Ματθ. ιε', 35, Λουκ. ζ', 45.

2. Ῥωμ. η', 35.



# ΕΥΧΗ

- ηα'. Δέσποτα τῶν ἀπάντων, Χριστέ,  
ἐκ πάντων τούτων ἡμᾶς ἐλευθέρωσον·  
τῶν τε ὀλεθρίων παθῶν καὶ τῶν ἐξ αὐτῶν  
τικτομένων λογισμῶν.
- ηβ'. Ἐνεκά σου γεγόναμεν, ἵνα κατατρυφήσωμεν  
ἐν Παραδείσῳ τεθέντες τῷ ὑπὸ σοῦ φυτευθέντι<sup>1</sup>.
- ηγ'. Τὴν τε νῦν ἀτιμίαν ἑαυτοῖς ἐπεσπασάμεθα,  
τῆς μακαρίας τρυφῆς τὴν ὀλεθρίαν προτιμήσαντες.
- ηδ'. Ἦς τὴν ἀντιμισθίαν ἐν ἑαυτοῖς ἀπελάβομεν,  
ζωῆς αἰδίου θάνατον ἀνταλλαξάμενοι.
- ηε'. Νῦν, σὺν, Δέσποτα, καθὼς ἐπέβλεψας,  
καὶ τέλος ἐπέβλεψον·  
καθὼς ἐνηνθρώπησας, καὶ σῶσον πάντας ἡμᾶς.
- ης'. Σῶσαι γὰρ ἤλθες τοὺς ἀπολωλότας ἡμᾶς.  
Μὴ χωρίσης ἡμᾶς τῆς τῶν σφζομένων μερίδος.
- ηζ'. Ἀνάστησον ψυχὰς καὶ σῶσον τὰ σώματα·  
καθάρισον πάντας ἡμᾶς ἀπὸ παντὸς μολυσμοῦ.
- ηη'. Ῥῆξον τὰ δεσμὰ τῶν κατεχόντων ἡμᾶς παθῶν,  
ὁ ῥήξας τὰς φάλαγγας τῶν ἀκαθάρτων δαιμόνων.
- ηθ'. Καὶ ἀπάλλαξον ἡμᾶς τῆς ἐξ αὐτῶν τυραννίδος,  
ἵνα σοι μόνῳ λατρεύσωμεν τῷ αἰωνίῳ φωτί.
- ρ'. Ἀναστάντες ἐκ νεκρῶν καὶ σὺν Ἀγγέλοις  
χορεύοντες τὴν μακαρίαν  
καὶ αἰωνίαν καὶ ἀκατάλυτον χορείαν.  
Ἀμήν.



# ΤΟΥ ΑΥΤΟΥ ΠΕΡΙ ΤΩΝ ΑΥΤΩΝ

## ΕΚΑΤΟΝΤΑΣ ΤΕΤΑΡΤΗ

ΗΣ Η ΑΚΡΟΣΤΙΧΙΣ ΗΛΕ :

ΟΜΩΣ ΟΥΝ ΚΑΙ ΕΚ ΤΩΝ ΚΥΡΙΩΣ ΚΑΚΩΝ, ΚΑΙ ΤΩΝ ΜΗ ΚΥΡΙΩΣ,  
ΝΟΜΙΖΟΜΕΝΩΝ ΔΕ, ΕΥΞΑΙ ΕΚΤΕΝΩΣ ΠΡΟΣ ΚΥΡΙΟΝ  
ΤΟΝ ΘΕΟΝ ΗΜΩΝ ΛΥΤΡΩΘΗΝΑΙ ΗΜΑΣ

- α'. τῆς πρὸς τὴν σάρκα φιλίας καὶ κολακείας τὸν νοῦν ἀποχωρίσας,  
οὗτος τῷ ζωτικῷ Πνεύματι τὰς πράξεις τοῦ σώματος ἐθανάτωσε.
- β'. Μὴ νόμιζε κεχωρίσθαι τῆς πρὸς τὴν σάρκα σχέσεως, ἔτι ἐν  
τοῖς τῆς σαρκὸς οἰκείοις τὸν νοῦν ἔχων ἐνασχολούμενον.
- γ'. Ὡςπερ τῆς σαρκὸς ἴδια ἢ αἰσθησις καὶ τὰ αἰσθητά, οὕτω  
καὶ τῆς ψυχῆς ἴδια ὁ νοῦς καὶ τὰ νοητά.
- δ'. Συστείλον τὴν ψυχὴν ἀπὸ τῆς αἰσθήσεως τῶν αἰσθητῶν, καὶ εὐρί-  
σκειται ὁ νοῦς ἐν τῷ Θεῷ καὶ ἐν τοῖς νοητοῖς.
- ε'. Οἰκεῖον θεότητος, αἱ νοεραὶ φύσεις καὶ νῷ μόνῳ ληπταί. Ἡ δὲ  
αἰσθησις καὶ τὰ αἰσθητά, εἰς ὑπουργίαν τοῦ νοῦ ἔκτισται.
- ς'. Ὑπουργεῖτω σδι ἢ αἰσθησις καὶ τὰ αἰσθητά πρὸς θεωρίαν πνευ-  
ματικὴν, καὶ μὴ συναντιστρόφως τῇ αἰσθήσει τὰ πρὸς ἐπιθυμίαν τῆς σαρκὸς.
- ζ'. Νεκρῶσαι ἐκελεύσθης τὰς πράξεις τοῦ σώματος<sup>1</sup>, ἵνα τὴν ψυχὴν  
νεκρωθεῖσαν ἡδοναῖς, τοῖς πόνοις ἐξαναστήσης.
- η'. Κυριεύου ὑπὸ Θεοῦ καὶ κυρίευσέ τῆς αἰσθήσεως, καὶ μὴ δῶς τὴν  
ἐξουσίαν ὁ κρείττων τῇ χειρόνι.
- θ'. Αἰδῖος ὁ Θεὸς καὶ ἀπέραντος καὶ ἀόριστος, καὶ αἰδία ἀγαθὰ  
καὶ ἀπέραντα καὶ ἀνεκκλάλητα τοῖς αὐτῷ ὑπακούουσιν ἐπηγγέλματο.
- ι'. Ἴδιον τοῦ νοῦ, τῷ ἐν τῷ Θεῷ διάγειν καὶ περὶ αὐτοῦ διανοεῖσθαι  
καὶ τῆς αὐτοῦ προνοίας καὶ τῶν φοβερῶν αὐτοῦ κριμάτων.
- ια'. Ἐχεις τὴν ἐξουσίαν τῆς ἐπ' ἀμφοτέρα ῥοπῆς· γενοῦ τοῦ κρείτ-  
τονος, καὶ ὑποτάσσεις τὸ χειρόν.
- ιβ'. Καλὴ ἢ αἰσθησις καὶ καλὰ τὰ αἰσθητά, ὡς ἔργα τοῦ ἀγαθοῦ  
Θεοῦ. Οὐ συγκρίνονται δὲ ὅμως παντάπασιν τῷ νῷ καὶ τοῖς νοητοῖς.
- ιγ'. Τὴν λογικὴν καὶ νοερὰν οὐσίαν δεκτικὴν τοῦ παντὸς καὶ τῆς ἑαυ-  
τοῦ γνώσεως ὁ Δεσπότης ἐδημιούργησε· τὴν δὲ αἰσθησιν καὶ τὰ αἰσθητά  
εἰς χρῆσιν αὐτῆς παρήγαγεν.

ιδ'. Ὡς περ ἄτοπον, δούλω φαύλω δεσπότην ἀγαθὸν ὑποτάξαι, οὕτως ἄτοπον, νοῦν λογικὸν σώματι δουλωσάιν φθαρτῷ.

ιε'. Νοῦς μὴ ἐπιστατῶν τῇ αἰσθήσει, δι' αὐτῆς περιπίπτει κακοῖς. Ὑφ' ἡδονῆς γὰρ τῶν αἰσθητῶν ἀπατηθεὶς, τίκει ἑαυτῷ φαυλότητα.

ισ'. Κρατῶν τῆς αἰσθήσεως, ἀσφαλίζου καὶ τὴν μνήμην· αἱ γὰρ διὰ τῆς αἰσθήσεως προλήψεις ἀνακινουσι τὰ πάθη.

ιζ'. Ὑπωπίαζε τὸ σῶμα<sup>1</sup> καὶ προσεύχου συνεχῶς, καὶ τῶν ἐκ προλήψεων λογισμῶν τάχιστα ἀπαλλάττη.

ιη'. Ῥήμασι θεοῖς ἀδιαλείπτως σχόλαζε· ἡ γὰρ περὶ αὐτὰ φιλοπονία, καταναλίσκει τὰ πάθη.

ιθ'. Ἰσθησι τὸν νοῦν τῆς περὶ τὰ πάθη πλάνης, ἀνάγνωσις καὶ ἀγρυπνία, προσευχὴ καὶ ψαλμωδία.

κ'. Ὡς περ τὸ ἔαρ πρὸς τὸ βλαστάνειν ἀνακινεῖ τὰ φυτά, οὕτω καὶ ἡ ἀπάθεια τὸν νοῦν πρὸς τὴν γνῶσιν τῶν ὄντων.

κα'. Συντήρησον ἐντολὰς<sup>2</sup>, καὶ εὐρήσεις εἰρήνην, καὶ τὸν Θεὸν ἀγαπήσεις, καὶ γνώσεως ἐπιτεύξῃ.

κβ'. Κόπῃ καὶ μόχθῃ καὶ ἰδρώτι προσώπου τὸν ἄρτον τῆς γνώσεως κατεκρίθης ἐσθίειν<sup>3</sup>.

κγ'. Ἀμέλεια τὸν Προπάτορα εἰς παράδασιν ἤγαγεν, καὶ ἀντὶ τρυφῆς Παραδείσου, κατέκρινε θανάτῳ<sup>4</sup>.

κδ'. Κράτει καὶ οὐ τῆς Εὐδίας· τὸν ὄφιν φύλαξαι, ἵνα μὴ ἀπατηθεῖσα, τοῦ ξύλου σοι μεταδώῃ<sup>5</sup>.

κε'. Ὡς περ τὸ σῶμα κατὰ φύσιν ἡ ψυχὴ ζωοποιεῖ, οὕτω καὶ τὴν ψυχὴν ἡ ἀρετὴ καὶ ἡ γνῶσις.

κς'. Νεφέλη ἐστὶν ἄνδρος<sup>6</sup>, νοῦς τετυφωμένος, ὑπὸ τῶν τῆς κενοδοξίας καὶ ὑπερηφανίας πνευμάτων παραφερόμενος.

κζ'. Κενοδοξίας κρατῶν, ἀπὸ τῆς πορνείας πρόσχε· μήποτε τὰς τιμὰς φεύγων, ἀτιμίᾳ περιπέσης.

κη'. Ἀποφεύγων κενοδοξίας, εἰς τὸν Θεὸν ἀπόβλεπε. Εἰδὲ μήγε, οἰήσῃ πάντως ἢ πορνείᾳ περιπίπτεις.

κθ'. Ἴδιον κενοδοξίας, ἡ ἐπιδεικτικὴ ἐπιτήδευσις· τῆς δὲ ὑπερηφανίας, τὸ ἐξουθενεῖν καὶ θυμοῦσθαι.

λ'. Τὴν γαστριμαργίαν φεύγων, τὴν ἀνθρωπαρεσκίαν φύλαξαι, τὴν ὠχρότητα τοῦ προσώπου ἐπιδείξασθαι προφαντάζουσαν.

λα'. Ὡραία νηστεία ἢ βραχυφαγία χαίρουσα καὶ λιτοφαγίαν ἔχουσα καὶ ἀνθρωπαρεσκίαν φεύγουσα.

λβ'. Νηστεύων ἕως ὀψέ, μὴ χορτασθῆς εἰς κόρον, ἵνα μὴ ἅπερ καταλύεις, ταῦτα πάλιν οἰκοδομήσῃς<sup>7</sup>.

1. Πρβλ. Α', Κορ. θ', 27.

2. Σοφ. Σειρ. ιε', 15, κζ', 12.

3. Γεν. γ', 19.

4. Γεν. γ', 22.

5. Γεν. γ', 1-5.

6. Ἰούδα 12.

7. Γαλ. β', 18.

λγ'. Μὴ πίνων οἶνον, μὴ χορτασθῆς ὕδατος· εἰ δὲ μήγε, τὴν αὐτὴν ὕλην τῇ πορνείᾳ παρέχεις.

λδ'. Ἡ ὑπερηφανία, τῆς θείας ἀφίστασθαι ποιεῖ βοηθείας, καὶ ἐφ' ἑαυτῷ πεποιθέναι, καὶ τῶν ἀνθρώπων κατεπαίρεσθαι.

λε'. Κατὰ τῆς ὑπερηφανίας δύο πρόκεινται πράγματα, ἅπερ ὁ μὴ καταδεχόμενος τρίτον ἔξει σφόδρα δριμύτατον.

λς'. Ὑπερηφανίαν ἀναιρεῖ, προσευχὴ μετὰ δακρύων· καὶ τὸ μηδὲν ἐξουθενεῖν καὶ αἱ ἀκούσιοι ἐπιφοραί.

λζ'. Ῥάβδος ἐστὶ νοητὴ, ἡ διὰ πειρασμῶν παιδευσίς, ταπεινοφρονεῖν διδάσκουσα τὸν ἐν ἀφροσύνῃ ἐπαιρόμενον.

λη'. Ἴδιον ἔργον τοῦ νοῦ τὸ μὴ ἀνέχεσθαι λογισμοῦ λάθρα καταλαβούντος κατὰ τοῦ πλησίον.

λθ'. Ὡς περ ὁ κηπουρὸς μὴ ἐπαίρων τὰς βοτάνας, ἀποπνίγει τὰ λάχανα, οὕτω καὶ ὁ νοῦς μὴ καθαίρων τοὺς λογισμοὺς, ἀπόλλυσι τοὺς πόνους.

μ'. Συνετὸς ἀνὴρ, ὁ συμβουλῆς ἀνεχόμενος· καὶ μάλιστα πνευματικοῦ πατρὸς κατὰ Θεὸν συμβουλευόντος.

μα'. Νενεκρωμένος ὑπὸ παθῶν, συμβουλῆς οὐκ αἰσθάνεται· καὶ παιδεύσεως πνευματικῆς, τὸ σύνολον οὐκ ἀνέχεται.

μβ'. Ὁ μὴ δεχόμενος συμβουλὴν, οὐ κατορθοῖ τὰς ὁδοὺς αὐτοῦ, ἀλλὰ κατὰ κρημνῶν ἀεὶ καὶ φαραγγῶν φέρεται.

μγ'. Μοναχὸς ἐστὶ νοῦς ὁ τῇ αἰσθήσει ἀποταξάμενος καὶ λογισμὸν ἡδονῆς μηδὲ ἰδεῖν ἀνεχόμενος.

μδ'. Ἰατρός ἐστὶ νοῦς ὁ ἑαυτὸν ἰασάμενος· καὶ ἐξ ὧν ἴαθη, τοὺς ἄλλους ἰώμενος.

με'. Ζήτησον τὴν ἀρετὴν καὶ μὴ ζημιωθῆς αὐτῇ, ἵνα μὴ καὶ ζήσης αἰσχροῦς καὶ ἀποθάνῃς ἐλεεινῶς.

μς'. Ὁ Κύριος ἡμῶν Ἰησοῦς πᾶσι τὸ φῶς ἐχαρίσατο, ἀλλὰ οἱ μὴ πειθόμενοι αὐτῷ, ἑαυτοὺς σκοτίζουσι.

μζ'. Μὴ μικρὰν εἶναι νόμιζε τὴν τῆς ἀρετῆς ζημίαν· διὰ ταύτην γὰρ ὁ θάνατος εἰς τὸν κόσμον εἰσῆλθεν.

μη'. Ἐντολῆς ὑπακοή, νεκρῶν ἐστὶν ἀνάστασις· τῇ γὰρ ἀρετῇ κατὰ φύσιν ἐπακολουθεῖ ἡ ζωὴ.

μθ'. Νεκρωθέντος τοῦ νοῦ τῇ τῆς ἐντολῆς παραβάσει, ἐπηκολούθησεν ἐξ ἀνάγκης καὶ ὁ τοῦ σώματος θάνατος.

ν'. Ὡς περ ὁ Ἀδὰμ παραβάς<sup>1</sup>, θανάτῳ ὑπέπεσεν, οὕτως ὁ Σωτὴρ ὑπακούσας<sup>2</sup>, τὸν θάνατον ἐνέκρωσε.

να'. Νέκρωσον τὴν κακίαν, ἵνα μὴ νεκρὸς ἀναστῇς. Καὶ ἐκ μικροῦ θανάτου, εἰς μέγαν μεταβαίνης.

νβ'. Διὰ τὴν τοῦ Ἀδὰμ παράδασιν ὁ Σωτὴρ ἐνηνθρώπησεν, ἵνα, τὸ κατάκοιμα λύσας, τοὺς πάντας ἐξαναστήσῃ.

1. Γεν. γ', 1 κ.ε.

2. Ῥωμ. ε', 19.



νγ'. Ἐκ ζωῆς εἰς ζωὴν ἐκεῖνος μεταβαίνει, ὃ τὰ πάθη νεκρώσας καὶ τῆς ἀγνοίας χωρισθεῖς.

νδ'. Ἐρευνήσον τὰς Γραφὰς καὶ εὕρῃς τὰς ἐντολάς· καὶ τὰ λεγόμενα ποιήσον, καὶ τῶν παθῶν ἀπαλλάττη.

νε'. Ὑπακοὴ ἐντολῆς, ψυχῆς ποιεῖ κάθαρσιν. Ἡ δὲ τῆς ψυχῆς κάθαρσις, φωτὸς ποιεῖ μέθεξιν.

νς'. Ἐὐλογίαν ζωῆς<sup>1</sup> γνῶσις ἐστὶ Θεοῦ, οὗ μετέχων ὁ καθαρὸς, ἀθάνατος διαμένει.

νζ'. Ἀρχὴ πρακτικῆς, πίστις Χριστοῦ· τέλος δὲ ταύτης, ἀγάπη Χριστοῦ.

νη'. Ἰησοῦς ἐστὶν ὁ Χριστὸς καὶ Κύριος ἡμῶν καὶ Θεός, ὃ τὴν εἰς αὐτὸν πίστιν εἰς ζωὴν ἡμῖν χαρισάμενος.

νθ'. Ἐκ ψυχῆς καὶ σώματος καὶ θεότητος ἡμῖν ἐπεφάνη, ἵνα καὶ ψυχὴν καὶ σῶμα, ὡς Θεός, ἐκ θανάτου λυτρώσεται.

ξ'. Κτησόμεθα πίστιν ἵνα ἔλθωμεν εἰς ἀγάπην, ἐξ ἧς τίκεται ὁ τῆς γνώσεως φωτισμός.

ξα'. Τῷ τῆς πίστεως κτήματι ταῦτα καθεξῆς ἐπακολουθεῖ, φόβος Θεοῦ, ἐγκράτεια ἡδονῶν, ὑπομονὴ πόνων, ἐλπίς εἰς Θεόν, ἀπάθεια καὶ ἀγάπη.

ξβ'. Ἐξ ἀγάπης εἰλικρινοῦς, τίκεται γνῶσις φυσικῇ. Ταύτην δὲ διαδέχεται τὸ ἔσχατον ὄρεκτόν. Τοῦτο δὲ ἐστὶν, ἡ τῆς θεολογίας χάρις.

ξγ'. Νοῦς κρατῶν τῶν παθῶν, ἐκ φόβου πάντως κρατεῖ· πιστεύων τῷ Θεῷ περὶ ὧν ἠλπίσε καὶ περὶ ὧν ἐπηγγέλματο.

ξδ'. Ὡς ἐδόθη πίστις, ἀπαιτεῖται ἐγκράτεια· ἥτις χρονίζουσα, τίκει τὴν ὑπομονήν, ἣν οὐσαν πολύπονον.

ξε'. Σημεῖον ὑπομονῆς, ἡ τῶν πόνων φιλία. Εἰς οὓς θαρρῶν ὁ νοῦς, ἐλπίζει τυχεῖν τῶν ἐπηγγελμένων καὶ ἐκφυγεῖν τὰ ἠπειλημένα.

ξς'. Προσδοκία τῶν μελλόντων ἀγαθῶν, συνάπτει τὸν νοῦν τοῖς προσδοκώμενοις· ἐν αὐτοῖς δὲ χρονίζων, ἐπιλανθάνεται τῶν παρόντων.

ξζ'. Ρίπτει τὰ παρόντα, ὁ τῶν ἐλπιζομένων γευσάμενος. Ὅλον γὰρ τὸν πόθον, ἐν ἐκείνοις ἐκένωσεν.

ξη'. Ὁ Θεός ἐστὶν ὁ τὰ μέλλοντα ἐπαγγειλάμενος ἀγαθὰ, ᾧ πιστεύων ὁ ἐγκρατής, ὡς παρόντα ποθεῖ τὰ μέλλοντα.

ξθ'. Σημεῖον τοῦ ἐν τοῖς ἐλπιζομένοις ἀγαθοῖς διατρίβειν τὸν νοῦν, τό, λήθην ποιεῖσθαι παντελῇ τῶν ἐνταῦθα, πλατύνεσθαι δὲ αὐτὸν ἐν τῇ γνώσει τῶν μελλόντων.

ο'. Καλὴ ἡ ἀπάθεια, ἣν ὁ Θεὸς διδάσκει τῆς ἀληθείας, ἀπεντεῦθεν πληροφωρῶν τὴν θεοφιλεῖ ψυχὴν.

οα'. Ὑπerrαιώνια καὶ πρὸ παντὸς αἰῶνος καὶ ὑπὲρ νοῦν καὶ λόγον, τὰ ἀποκείμενα ἀγαθὰ τοῖς κληρονόμοις τῆς ἐπαγγελίας.

οβ'. Ρυθμίσωμεν ἑαυτοὺς τοῖς κανόσι τοῖς εὐσεβείας, ἵνα μὴ, εἰς πάθη παρατραπέντες, ἐκπέσωμεν τῆς ἐλπίδος.

1. Γέν. β', 9.

ογ'. Ἰησοῦς ἐστὶν ὁ Χριστὸς ὁ εἰς τῆς Τριάδος, οὗ καὶ κληρονόμος μέλλεις ἔσεσθαι.

οδ'. Ὁ τὴν γνῶσιν τῶν ὄντων παρὰ Θεοῦ διδαχθεῖς, οὐ δυσπιστεῖ τῇ Γραφῇ περὶ τῶν προειρημένων.

οε'. Νοῦν, παθῶν γυμνωθέντα, εὕρῃσκων τὸ Πνεῦμα τὸ Ἅγιον, μυσταγωγεῖ αὐτὸν ἀναλόγως περὶ πάντων τῶν ἐλπιζομένων.

ος'. Τῇ ἀναλογίᾳ τῆς τοῦ νοῦ καθάρσεως, καὶ τὴν τῶν θείων λόγων γνῶσιν ἡ ψυχὴ χορηγεῖται.

οζ'. Ὁ τὸ σῶμα κανονίσας καὶ ἐν τῇ γνώσει διατρίβων, ἀπ' αὐτῆς τῆς γνώσεως ἐπιπλεῖον καθαίρεται.

οη'. Νοῦς ἀρχόμενος τὰ θεῖα φιλοσοφεῖν, ἀπὸ πίστεως ἄρχεται· καὶ διὰ τῶν ἐν μέσῳ διάγων, εἰς πίστιν πάλιν καταλήγει τὴν ἀνωτάτην.

οθ'. Θεωρεῖται τῇ μὲν ἀρχῇ τῆς φιλοσοφίας, φόβος ἐπόμενος. Τῷ δὲ τέλει, ἀγάπη προηγούμενη.

π'. Ἐκ πίστεως τῆς προσεχοῦς ὁ νοῦς ἀρχόμενος φιλοσοφίας, εἰς τὴν παντὸς ἐπέκεινα νοῦ καταλήγει θεολογίαν, ἣν ἄληστον πίστιν καὶ πράγματος ἀφανοῦς θεωρίαν ὀρίζουσιν.

πα'. Οἱ περὶ Θεοῦ λόγοι, οὐκ ἐκ τῶν κατ' αὐτόν, ἀλλ' ἐκ τῶν περὶ αὐτὸν τοῖς ἀγίοις θεωροῦνται.

πβ'. Νοοῦνται οἱ περὶ αὐτὸν δηλονότι τὸν Θεόν, πάντες λόγοι, οἱ μὲν κατὰ θέσιν, οἱ δὲ κατ' ἀφαίρεσιν οἶον.

πγ'. Ἡ οὐσία, ἡ θεότης, ἡ ἀγαθότης, καὶ ὅσα ἄλλα καταφατικῶς λέγεται καὶ κατὰ θέσιν. Τὸ δὲ ἀναρχον πάλιν καὶ ἀπειρον καὶ ἀόριστον, καὶ ὅσα ἀποφατικῶς, κατ' ἀφαίρεσιν.

πδ'. Μιᾶς οὐσίας οὔσης τῆς ὑπὲρ νοῦν καὶ λόγον, καὶ κρυφίας θεότητος τῆς Ἀγίας Τριάδος, τὰ περὶ αὐτὴν θεωρούμενα, τὰ προειρημένα εἶναι φασὶ καὶ τὰ ὅμοια.

πε'. Ὡς περὶ δὲ μίαν θεότητα τῆς Ἀγίας Τριάδος λέγουσιν, οὕτω καὶ τρεῖς τὰς ὑποστάσεις τῆς μιᾶς θεότητος δοξάζουσι.

πς'. Νοοῦσι δὲ τὰ κατ' ἀφαίρεσιν καὶ θέσιν προειρημένα, κοινὰ ἐπὶ τῆς Ἀγίας καὶ Ὁμοουσίου Τριάδος, χωρὶς τῶν ιδιωμάτων, ἐπεὶ καὶ αὐτῶν τὰ πλεῖστα μὲν κατὰ θέσιν, τινὰ δὲ κατ' ἀφαίρεσιν λέγουσι.

πζ'. Λέγουσι δὲ πάλιν τὰ ιδιώματα τῶν θείων ὑποστάσεων ταῦτα, τὴν πατρότητα, τὴν υἱότητα, τὴν ἐκπόρευσιν, καὶ ὅσα ἄλλα ἰδικῶς λέγεται.

πη'. Ὑπόστασιν δὲ ὀρίζουσιν, οὐσίαν μετὰ ιδιωμάτων. Διὸ ἐκάστη ὑπόστασις, ἔχει καὶ τὸ κοινὸν τῆς οὐσίας, καὶ τὸ ἴδιον τῆς ὑποστάσεως.

πιθ'. Τὰ δὲ κοινῶς πάλιν ἐπὶ τῆς Ἀγίας Τριάδος κατ' ἀφαίρεσιν λεχθέντα, κυριώτερα κρίνουσιν. Οὐχ οὕτω μέντοι καὶ ἐπὶ τῶν ιδιωμάτων. Ἐπεὶ καὶ αὐτῶν τὰ μὲν κατὰ θέσιν, τὰ δὲ κατὰ ἀφαίρεσιν, ὡς προείρηται, λέγουσιν· ὡς τὸ γεννητὸν καὶ τὸ ἀγέννητον, καὶ τὰ ὅμοια. Ἡ γὰρ ἀγεννησία, τῆς μὲν γεννήσεως κατὰ μόνην διαφέρει τὴν σημασίαν. Ἡ



\* Ἐν ἄλλ.  
γεγεννη-  
σθαι.

μὲν γάρ, τὸ μὴ γεννησθαι\* τὸν Πατέρα, ἡ δέ, τὸ γεγεννησθαι τὸν Υἱὸν σημαίνει.

η'. Ῥήμασι δ' οὖν καὶ ὀνόμασι κέχρηται πρὸς τὴν τῶν περὶ τὴν οὐσίαν, ὡς εἴρηται, τῆς Ἁγίας Τριάδος, θεωρουμένων λόγων σαφηνεῖαν· ἀγνωστοὶ γὰρ οὗτοι καὶ ἄρρητοι νῦν καὶ λόγῳ παντὶ καὶ μόνῃ τῇ Ἁγίᾳ Τριάδι εἰσι γινωσκόμενοι.

ια'. Ὡς περ δὲ τρισυπόστατον τὴν μίαν οὐσίαν τῆς θεότητος λέγουσιν, οὕτω καὶ ὁμοούσιον τὴν Ἁγίαν Τριάδα ὁμολογοῦσιν.

ιβ'. Θεωρεῖται δὲ αὐτὸς πάλιν ὁ Πατήρ, καὶ ἄναρχος καὶ ἀρχή. Καὶ ἄναρχος μὲν, ὡς ἀγέννητος· ἀρχὴ δέ, ὡς γεννήτωρ καὶ προβολεὺς τῶν ἐξ αὐτοῦ κατ' οὐσίαν καὶ ἐξ αἰδίου ὑπαρχόντων ἐν αὐτῷ, Υἱοῦ τε, λέγω, καὶ Πνεύματος Ἁγίου.

ιγ'. Ἡ μονὰς μέχρι Τριάδος παρ' αὐτοῖς<sup>1</sup> κινουμένη, μένει μονάς. Καὶ ἡ Τριάς μέχρι μονάδος πάλιν συναγομένη, μένει τριάς· ὃ καὶ παράδοξον.

ιδ'. Νοοῦσι δὲ πάλιν τὸν Υἱὸν καὶ τὸ Πνεῦμα καὶ ἄναρχα μὲν, αἰδία δέ. Οὐκ ἄναρχα μὲν, ὡς πρὸς ἀρχὴν καὶ πηγὴν ἀναφερόμενα τὸν Πατέρα, αἰδία δέ, ὡς ἐξ αἰδίου, τοῦ μὲν γεννητῶς, τοῦ δὲ ἐκπορευτῶς, Πατρὶ συνυπάρχοντος.

ιε'. Ἀδιαίρετον δὲ τὴν μίαν θεότητα τῆς Τριάδος φυλάττουσι καὶ ἀσυγχύτους τὰς τρεῖς ὑποστάσεις τῆς μιᾶς θεότητος διατηροῦσιν.

ις'. Ἰδιότητας δέ, τοῦ μὲν Πατρός, ἄναρχον καὶ ἀγέννητον λέγουσι. Τοῦ δὲ Υἱοῦ, τὸ ἐν ἀρχῇ καὶ τὸ γεννητόν. Τοῦ δὲ Ἁγίου Πνεύματος, τὸ μετὰ τῆς ἀρχῆς καὶ τὸ ἐκπορευτόν. Ἀρχὴν δὲ τοῦ Υἱοῦ καὶ τοῦ Πνεύματος, οὐ χρονικὴν λέγουσι, πῶς γάρ; ἀλλὰ τὴν αἰτίαν δηλοῦσιν, ἐξ ἧς ὡς ἐξ ἡλίου τὸ φῶς, οὕτως ἐξ αἰδίου τὴν ὑπαρξιν ἔχουσιν· ἐξ αὐτῆς γὰρ κατ' οὐσίαν, εἰ καὶ μὴ μετ' αὐτήν.

ιζ'. Ἡ ἰδιότης πάλιν τῶν ὑποστάσεων, ἀκίνητος καὶ ἀμετάπτωτος παρ' αὐτοῖς φυλάττεται. Καὶ ἡ κοινότης δὲ τῆς οὐσίας ἡγουν θεότητος, ἀδιαίρετος.

ιη'. Μονάδα ἐν Τριάδι καὶ Τριάδα ἐν μονάδι ὁμολογοῦσι, διαιρουμένην ἀδιαιρέτως καὶ συναπτομένην διηρημένως.

ιθ'. Ἀρχὴν δὲ μίαν τῶν ὅλων, τὸν Πατέρα οἶδασιν· τοῦ μὲν Υἱοῦ καὶ τοῦ Πνεύματος, ὡς γεννήτορα καὶ ὡς πηγὴν αἰδίου καὶ συναΐδιον καὶ συνάπειρον καὶ ἀόριστον καὶ ὁμοούσιον καὶ ἀχώριστον. Τῶν δὲ κτισμάτων, ὡς δημιουργὸν καὶ προνοητὴν καὶ κριτὴν· δι' Υἱοῦ δηλονότι ἐν Ἁγίῳ Πνεύματι. Ἐξ αὐτοῦ γάρ, φησί, καὶ δι' αὐτοῦ, καὶ εἰς αὐτὸν τὰ πάντα· αὐτῷ ἡ δόξα εἰς τοὺς αἰῶνας· ἀμήν<sup>2</sup>.

ρ'. Συναΐδια πάλιν λέγουσι τῷ Πατρὶ τὸν Υἱὸν καὶ τὸ Πνεῦμα. τὸ


1. Οὕτως ἔχει ἡ ἐκδοσις τῆς Βενετίας. Ἡ ἐκδοσις τῶν Ἀθηνῶν ἔχει αὐτῆς.

2. Ῥωμ. ια', 36.

Ἅγιον; οὐ συνάναρχα δέ. Καὶ συναΐδια μὲν, ὡς ἐξ ἀπείρου τῷ Πατρὶ συνυπάρχοντα· οὐ συνάναρχα δέ, ὡς οὐκ ἀναίτια· ἐξ αὐτοῦ γάρ, εἰ καὶ μὴ μετ' αὐτόν, ὡς ἐξ ἡλίου τὸ φῶς, καθὼς προεῖρηται. Λέγουσι δὲ πάλιν καὶ ἄναρχα, ὅταν τὴν ἀπὸ χρόνου λαμβάνῃ ἀρχήν, ἵνα μὴ ὑπὸ χρόνου νοηθῇ, τὰ ἐξ ὧν ὁ χρόνος. Οὐκ ἄναρχα οὖν τῷ αἰτίῳ, τῷ δὲ χρόνῳ ἄναρχα· ὡς πρὸ παντὸς καὶ χρόνου καὶ αἰῶνος, καὶ ὑπὲρ αἰῶνα καὶ χρόνον, δι' ὧν ἅπας καὶ αἰὼν καὶ χρόνος· καὶ τὰ ἐν αἰῶνι καὶ τὰ ἐν χρόνῳ, καὶ ὡς τῷ Πατρὶ, ὡς προεῖρηται, συναΐδια. Μεθ' ὧν αὐτῷ ἡ δόξα καὶ τὸ κράτος εἰς τοὺς αἰῶνας τῶν αἰώνων.

ἸΗΣΟΥΣ





23  
**Μ**ακάριος, ὡς ἀληθῶς, ὁ ἀρετὴν ζητῶν καὶ ταύτην  
 μετιῶν καὶ ὅτι τί ἐστὶν ἀρετὴ ἐπιμελῶς ἐρευνῶν,  
 ὡς δι' αὐτῆς ἐγγίζων Θεῷ καὶ τούτῳ νοερῶς  
 συγγινόμενος.



## · σύντομος βιογραφία τῶ ἐν ἁγίοις πατρὸς ἡμῶν ἰωάννου τῷ δαμασκηνῷ

—: τῇ ἡ' μηνίμῃ ἐν μηνὶ δεκεμβρίῳ δ' :—



ἐν ἁγίοις Πατὴρ ἡμῶν Ἰωάν-  
 νης ὁ Δαμασκηνός, ὁ διὰ τὴν  
 χρυσαυγίζουσαν αὐτοῦ τῆς δι-  
 δασκαλίας χάριν, ἐπικληθεὶς  
 χρυσορρόας, ἦν ἐπὶ Λέοντος  
 τοῦ Ἰσαύρου κατὰ τὸ ἐπτα-  
 κοσιοστὸν τριακοστὸν ἔτος.  
 Μοῦσα δὲ ἱερὰ τῆς τοῦ Χρι-  
 στοῦ Ἐκκλησίας χρηματί-  
 σας, πάμπολλα συγγράμματα  
 αὐτῇ καταλέλοιπε, ἡδονῆς ἀ-  
 φάτου καὶ πνευματικῆς χάριτος ἀπο-  
 στάζοντα. Οἷς, καὶ τὸν παρόντα λόγον  
 ὑπάρχοντα ἐναρίθμιον, ἐνταῦθα τεθεί-  
 καμεν, ὡς πάμπολυ συντελοῦντα εἰς τὴν

προκειμένην. τῆς βίβλου ὑπόθεσιν, καὶ  
 τοῖς εἰδέναι πρῶτον τὴν τοὺς πολλοὺς  
 λαμβάνουσιν γνῶσιν τῶν ἀρετῶν καὶ κα-  
 κιῶν χρειωδέστατον. Τίνες τε γὰρ καὶ  
 ὅσαι καὶ εἰς ὅσας διαιροῦνται κατ' εἴ-  
 δος καὶ γένος ἁφῶς ἐκδιδάσκει καὶ δι-  
 πως ἂν ἔχοι τίς ἐκείνων μὲν ἐν κτήσει,  
 τούτων δ' ἐν ἀποκτήσει γενέσθαι. Καὶ  
 ὅλως Λυδία λίθος ἐστὶ, τὸ δόκιμον χρυ-  
 σίον τῶν ἀρετῶν καὶ τὸ ὑπόχαλκον τῶν  
 κακιῶν ἐπιστημονικῶς διακρίνουσα, ὥσ-  
 τε ὁ τὴν γνῶσιν αὐτοῦ ἀκριβῶς ἐναπο-  
 ταμιεύσας τῷ στήθει, ἐπιστήμων ἔσε-  
 ται πάντων ἐν βραχεὶ πασῶν ἀπαξα-  
 πλῶς τῶν ἀρετῶν καὶ παθῶν.



## ΤΟΥ ΕΝ ΑΓΙΟΙΣ ΠΑΤΡΟΣ ΗΜΩΝ

## ΙΩΑΝΝΟΥ ΤΟΥ ΔΑΜΑΣΚΗΝΟΥ

## ΛΟΓΟΣ ΨΥΧΩΦΕΛΗΣ ΚΑΙ ΘΑΥΜΑΣΙΟΣ

5 <sup>1</sup> στέον ὅτι διπλοῦς ἐστὶν ὁ ἄνθρωπος, ἐκ ψυχῆς καὶ σώματος καὶ διπλᾶς  
 ἔχει καὶ τὰς αἰσθήσεις, διπλᾶς καὶ τὰς τούτων ἀρετάς. Καὶ πέντε μὲν  
 εἰσι τῆς ψυχῆς καὶ πέντε τοῦ σώματος· καὶ αἱ μὲν ψυχικαὶ αἰσθήσεις,  
 ἃς καὶ δυνάμεις αὐτὰς οἱ σοφοὶ λέγουσιν, εἰσὶν αὗται· νοῦς, διάνοια,  
 δόξα, φαντασία καὶ αἴσθησις. Αἱ δὲ σωματικαὶ εἰσὶν αὗται· ὄρασις, ὁσφρη-  
 10 σις, ἀκοή, γεῦσις καὶ ἀφή· ἔνθεν τοι, διπλαῖ τούτων αἱ ἀρεταί, διπλαῖ καὶ  
 αἱ κακίαι. Ὡστε ἀναγκαῖόν ἐστιν εἰδέναι σαφῶς πάντα ἄνθρωπον, πόσαι  
 μὲν εἰσι ψυχικαὶ ἀρεταί, πόσαι δὲ σωματικαί. Καὶ ποῖα αὖθις εἰσὶ τὰ ψυ-  
 χικὰ πάθη, ποῖα δὲ τὰ σωματικά. Καὶ ψυχικὰς μὲν ἀρετάς λέγομεν εἶναι  
 προηγουμένως, τὰς γενικωτάτας τέσσαρας ταύτας, αἵτινές εἰσιν· ἀνδρεία,  
 15 φρόνησις, σωφροσύνη καὶ δικαιοσύνη. Ἐκ τούτων δὲ ἀποτίκτονται αἱ ψυ-  
 χικαὶ ἀρεταί, πίστις, ἐλπίς, ἀγάπη<sup>1</sup>, προσευχή, ταπεινώσις, πραότης, μα-  
 κροθυμία, ἀνεξικακία, χρηστότης, ἀοργησία, γνῶσις θεία, τὸ εὐθυμον, τὸ  
 ἀπλοῦν, τὸ ἀτάραχον, τὸ ἀνυπόκριτον, τὸ ἄτυπον, τὸ ἀνυπερήφανον, τὸ  
 ἀφθονον, τὸ ἄδολον, τὸ ἀφιλάργυρον, τὸ συμπαθές, τὸ ἐλεημονητικόν, τὸ  
 20 μεταδοτικόν, τὸ ἀφοβον, τὸ ἄλυπον, τὸ κατανυκτικόν, τὸ αἰδεστικόν, ἡ εὐ-  
 λάθεια, ἡ τῶν μελλόντων ἀγαθῶν ἔφεσις, ἡ τῆς βασιλείας τοῦ Θεοῦ ὄρε-  
 ξις, ἡ τῆς υἱοθεσίας ἐπιθυμία. Ἀρεταὶ δὲ σωματικαὶ αὗται· μᾶλλον δὲ ἐρ-  
 γασθεῖα ἀρετῶν, ἐν γνώσει καὶ κατὰ Θεὸν γινόμεναι, ἔξω δὲ πάσης ὑποκρί-  
 σεως καὶ ἀνθρωπαρεσκείας, εἰς προκοπὴν ταπεινώσεως καὶ ἀπαθείας φέ-  
 25 ρουσαι τὸν ἄνθρωπον. Ἐγκράτεια, νηστεία, πεῖνα, δίψα, ἀγρυπνία, στάσις  
 πάννουχος, κάμφις γονάτων συνεχῆς, ἀλουσία, μονοχιτωνία, ξηροφαγία,  
 βραδυφαγία, ὑδροποσία, χαμευνία, πτωχεία, ἀκτημοσύνη, τὸ αὐχηρόν, τὸ  
 ἀκαλλώπιστον, τὸ ἀφίλαυτον, τὸ μεμονωμένον, τὸ ἥσυχον, τὸ ἀπρόϊτον, τὸ  
 ἐνδεές, τὸ αὐταρκές, τὸ σιωπηλόν, τὸ ταῖς οἰκείαις χερσὶν ἐργόχειρον με-  
 30 τέρχεσθαι καὶ πᾶσα κακοπάθεια καὶ ἀσκησις σωματική, καὶ ἄλλα τοιαῦτα,  
 ἅπερ ἅπαντα τοῦ σώματος εὐρωστοῦντος καὶ ὑπὸ τῶν σαρκικῶν παθῶν  
 ὀχλουμένου, ἀναγκαιότατα τυγχάνουσι καὶ ὠφελιμώματα. Ἀσθενοῦντος  
 δὲ καὶ, Θεοῦ βοηθείᾳ, τούτων περιγενομένου, οὐ τοσοῦτον ἀναγκαῖά εἰσιν,  
 ὥς τῆς ἀγίας ταπεινώσεως καὶ εὐχαριστίας πάντα ἀναπληροῦσθαι. Ὁφεί-

1. Πρὸς Α' Κορ. ιγ', 13.

λομεν οὖν εἰπεῖν καὶ περὶ τῶν ψυχικῶν καὶ σωματικῶν κακιῶν, ἡγουν πα-  
 θῶν. Καὶ ψυχικὰ μὲν εἰσι πάθη ταῦτα· λήθη, ῥαθυμία καὶ ἄγνοια, ὅφ' ὧν  
 δηλαδὴ τῶν τριῶν τούτων ὁ ὀφθαλμὸς τῆς ψυχῆς, ἡτοι<sup>1</sup> ὁ νοῦς, σκοτιζόμε-  
 νος, κυριεύεται ὑπὸ πάντων τῶν παθῶν, ἅτινά εἰσι ταῦτα· ἀσέβεια, κακο-  
 5 δοξία, ἡγουν πᾶσα αἵρεσις, βλασφημία, θυμός, ὀργή, πικρία, δξυχολία, μι-  
 σανθρωπία, μνησικακία, καταλαλία, κατάκρισις, λύπη ἄλογος, φόβος, δει-  
 λία, ἔρις, ζῆλος, φθόνος, κενοδοξία, ὑπερηφάνια, ὑπόκρισις, ψεῦδος, ἀπι-  
 στία, πλεονεξία, φιλοῦλία, προσπάθεια, σχέσις γηγίνων πραγμάτων, ἀκη-  
 δία, μικροψυχία, ἀχαριστία, γογγυσμός, τύφος, οἷησις, σοβαρότης, ἀλαζο-  
 νία, φιλαρχία, ἀνθρωπαρέσκεια, δολιότης, ἀναιδεια, ἀναισθησία, κολακεία,  
 10 ὑπουλότης, εἰρωνεία, διψυχία, αἱ συγκαταθέσεις τῶν ἀμαρτημάτων ἐκ τοῦ  
 παθητικοῦ μέρους, καὶ ἡ συνεχὴς τούτων μελέτη· πλάνη λογισμῶν, φιλαυ-  
 τία, ἡ τῶν κακῶν γεννήτρια, καὶ ἡ ῥίζα πάντων τῶν κακῶν, φιλαργυρία<sup>2</sup>,  
 κακοήθειά τε καὶ πονηρία. Σωματικὰ δὲ πάθη, γαστριμαργία, λαιμαργία,  
 τρυφή, μέθη, λαθροφαγία, φιληδονία ποικίλη, πορνεία, μοιχεία, ἀσέλγεια,  
 15 ἀκαθαρσία, αἱμομείξια, παιδοφθορία, κτηνοβατία, ἐπιθυμία κακὰ καὶ  
 πάντα τὰ παρὰ φύσιν αἰσχυρὰ πάθη· κλεψία, ἱεροσυλία, ληστεία, φόνος,  
 ἡ πᾶσα σωματικὴ ἄνεσις καὶ ἀπόλαυσις τῶν θελημάτων τῆς σαρκός,  
 ὀφθαλμολογία μᾶλλον τοῦ σώματος· μαντεῖαι, μαγείαι, οἰωνισμοί, κληδονι-  
 20 σμοί, φιλοκοσμία, περπερεῖαι, βλακεῖαι, καλλωπισμοί, ἐπιτρίμματα προ-  
 σῶπων, ἡ κατάκριτος ἀργία, μετεωρισμοί, κυβεῖαι, ἡ ἐμπαθὴς τῶν τοῦ  
 κόσμου ἡδέων παράχρησις· ἡ φιλοσώματος ζωὴ, ἥτις παχύνουσα τὸν  
 νοῦν, γεῶδη καὶ κτηνώδη τοῦτον ἀποτελεῖ, καὶ οὐδέποτε πρὸς Θεὸν καὶ  
 τὴν τῶν ἀρετῶν ἐργασίαν ἀνανεῦσαι ἔα. Ρίζαι δὲ τούτων πάντων τῶν πα-  
 25 θῶν, καὶ ὥς ἂν εἴποι τις πρωταίτιαι, φιληδονία, φιλοδοξία καὶ φιλαργυ-  
 ρία, ὅφ' ὧν ἀποτίκτεται πᾶν κακόν· οὐχ ἁμαρτάνει. δὲ ὁ ἄνθρωπος οὐδε-  
 μίαν ἁμαρτίαν, εἰ μὴ πρότερον οἱ κραταιοὶ οὗτοι γίγαντες, καθὼς φησιν ὁ  
 ἐν ἀσκηταῖς σοφώτατος Μάρκος, περιγέωνται καὶ κατακυριεύσωσιν. Ἦτοι  
 λήθη, ῥαθυμία καὶ ἄγνοια. Ταύτας δὲ ἀποτίκτει ἡδονὴ καὶ ἄνεσις καὶ τὸ  
 ἀγαπᾶν τὴν δόξαν τῶν ἀνθρώπων καὶ τὸν περισπασμόν. Πρωταίτιος δὲ  
 30 τούτων ἀπάντων καὶ οἷα μήτηρ κακίστη, ὥς προεῖρηται, ἡ φιλαυτία,  
 ἡγουν ἡ ἄλογος φιλία τοῦ σώματος καὶ ἐμπαθὴς προσπάθεια. Διάχυσις δὲ  
 καὶ ἐκλυσις νοός, μετὰ εὐτραπείας καὶ αἰσχυρολογίας, πολλῶν κακῶν καὶ  
 πτωμάτων πρόξενος, ὥς ἡ παρρησία καὶ ὁ γέλως. Πρὸς τούτοις δὲ πᾶσι,  
 35 χρὴ γινώσκειν ὥς ποικίλη τίς ἐστὶ καὶ πολύτροπος ἡ ἐμπαθὴς φιληδονία  
 καὶ πολλὰ αἱ ἀπατῶσαι τὴν ψυχὴν ἡδοναί, ὅταν μὴ νήφουσα πρὸς Θεὸν  
 ἔρρωται τῇ θείᾳ φόβῳ· καὶ τῇ τοῦ Χριστοῦ ἀγάπῃ, τῆς τῶν ἀρετῶν ἐργα-  
 σίας ἐπιμελουμένη. Μυρία γὰρ φέρονται ἡδοναί πρὸς ἑαυτὰς ἔλκουσαι  
 τοὺς τῆς ψυχῆς ὀφθαλμοὺς· αἱ τῶν σωμάτων, αἱ τῶν χρημάτων, αἱ τῆς  
 40 τρυφῆς, αἱ τῆς δόξης, αἱ τῆς ῥαθυμίας, αἱ τῆς ὀργῆς, αἱ τῆς δυναστείας,

1. Οὕτω μᾶλλον γραπτέον ἀντὶ εἴτε.

2. Α' Τιμ. ζ', 10.

αἱ τῆς φιλαργυρίας, αἱ τῆς πλεονεξίας. Καὶ φαίνονται ἐν ἀπάτῃ λαμπρὰς ἔχουσαι τὰς ὄψεις καὶ ἐπεράστους, ἱκανὰς ἐπισπάσασθαι τοὺς περὶ ταῦτα ἐπτοημένους καὶ μὴ σφόδρα τῆς ἀρετῆς ἐρῶντας καὶ τὴν ταύτης ὑπομένοντας σκληρότητα. Καὶ πᾶσα δὲ σχέσις γήινη καὶ ἡ πρὸς τι τῶν ὕλικῶν προσπάθεια ἡδονὴν καὶ τέρψιν ποιεῖ τῷ προσπαθοῦντι, καὶ ἀνόνητον καὶ βλαβερόν τὸ τῆς ψυχῆς ἐπιθυμητικὸν ἐμπαθῶς ἐν τούτῳ δεικνύει· ὥς τοῦτου ἐνεκεν θυμῷ καὶ ὀργῇ, λύπη τε καὶ μνησικακία, τῇ τοῦ ποθομένου ἀποστερήσει, τὸν ἡττώμενον καθυποβάλλεσθαι. Εἰδὲ μετὰ τῆς προσπαθείας καὶ μικρά τις ἐπικρατήση συνήθεια, ἀναισθητῶς, φεῦ! καὶ ἀνιάτως μέχρι τέλους τῆς ἀλόγου προσπαθείας ἔχεσθαι διὰ τῆς ἐνταῦθα κεκρυμμένης ἡδονῆς, τὸν ἀλόντα παρασκευάζει. Πολυσχιδῆς γάρ ἐστιν ἡ τῆς ἐπιθυμίας ἡδονή, ὥς προείρηται, καὶ οὐ μόνον ἐν τῇ πορνείᾳ καὶ τῇ ἄλλῃ σωματικῇ ἀπολαύσει ἀποπληροῦται, ἀλλὰ καὶ τοῖς λοιποῖς πάθεσιν. Ἐπεὶ σωφροσύνη, οὐ τοῦτο μόνον ἐστὶ, τὸ πορνείας ἀπέχεσθαι καὶ τῶν ὑπογαστρῶν ἡδονῶν, ἀλλὰ καὶ ἀπὸ τῶν λοιπῶν ἡδονῶν ἐκτὸς εἶναι. Ἐνθεν ὁ φιλοχρηματίας καὶ ὁ φιλαργυρίας καὶ ὁ πλεονεξίας ἐρῶν, ἀκόλαστος. Ὡς περ γὰρ ἐκεῖνος σωματῶν ἐρᾷ, οὕτω καὶ οὗτος χρημάτων. Μᾶλλον δὲ οὗτος ἀκολαστότερος, ὅσῳ οὐδὲ τοσαύτην ἔχει βίαν τὴν ἐκ τῆς φύσεως συνωθοῦσαν αὐτῷ. Καὶ γὰρ ἀμαθὴς ἡνίοχος ἐκεῖνος ἂν ὥς ἀληθῶς καὶ μάλιστα λέγοιτο, οὐχ ὁ τὸν σκληρόν καὶ δυσήνιον μὴ κατέχων ἵππον, ἀλλ' ὁ τὸν ἡμέρον καὶ ἐπιεικέστερον μὴ δυνάμενος ὑποτάξει. Καὶ δῆλόν ἐστι πανταχόθεν, ὥς περιττὴ καὶ οὐ κατὰ φύσιν ἐστὶν ἡ τῶν χρημάτων ἐπιθυμία, ἅτε μὴ ἐκ φύσεως τὴν βίαν ἔχουσα, ἀλλ' ἐκ μοχθηρᾶς προαιρέσεως διὸ καὶ ἀσύγνωστα ἁμαρτάνει ὁ ταύτῃ ἐκὼν ἡττώμενος. Ὡστε χρὴ σαφῶς ἐπιγινώσκειν ἡμᾶς, ὅτι οὐκ εἰς τρυφὴν μόνον καὶ τὴν τῶν σωματῶν ἀπόλαυσιν ἡ φιληδονία ὀρίζεται, ἀλλ' ἐν παντὶ τρόπῳ καὶ πράγματι, προαιρέσει ψυχῆς ἀγαπωμένῳ καὶ προσπαθείᾳ· ἵνα δὲ σαφέστερον ἔτι τὰ πάθη κατὰ τὸ τῆς ψυχῆς τριμερὲς διαγινώσκηται, καὶ τάδε ἐν ἐπιτόμῳ προσθεῖναι διεκρίναμεν. Ψυχὴ διαιρεῖται εἰς τρία, λογιστικόν, θυμικόν καὶ ἐπιθυμητικόν· καὶ τοῦ μὲν λογιστικοῦ ἁμαρτήματά εἰσι ταῦτα· ἀπιστία, αἵρεσις, ἀφροσύνη, βλασφημία, ἀχαριστία καὶ αἱ συγκαταθέσεις τῶν ἁμαρτημάτων, αἵ γίνονται ἐκ τοῦ παθητικοῦ μέρους. Ἡ δὲ τούτων τῶν κακῶν ἱασις καὶ θεραπεία, ἡ ἀδίστακτός ἐστι πίστις πρὸς τὸν Θεὸν καὶ τὰ ἀληθινὰ καὶ ἀπλανῆ καὶ ὀρθόδοξα δόγματα τῆς εὐσεβείας· ἡ συνεχὴς μελέτη τῶν λογίων τοῦ πνεύματος· ἡ καθαρὰ προσευχὴ καὶ ἀδιάλειπτος, καὶ ἡ πρὸς Θεὸν εὐχαριστία. Τοῦ δὲ θυμικοῦ τὰ ἁμαρτήματά εἰσι ταῦτα· ἡ ἀσπλαγχνία, τὸ μῖσος, τὸ ἀσυμπαθές, τὸ μνησικακόν, ὁ φθόνος, ὁ φόβος, καὶ ἡ συνεχὴς πρὸς τὰ τοιαῦτα μελέτη. Ἡ δὲ τούτων ἱασις καὶ θεραπεία, ἡ φιλανθρωπία, ἡ ἀγάπη, ἡ πραότης, ἡ φιλαδελφία, ἡ συμπάθεια, ἡ ἀνεξικακία καὶ ἡ χρηστότης. Τοῦ δὲ ἐπιθυμητικοῦ τὰ ἁμαρτήματά εἰσι ταῦτα· ἡ γαστριμαργία, ἡ λαιμαργία, ἡ οἰνοφλυγία, ἡ πορνεία, ἡ μοιχεία, ἡ ἀκαθαρσία, ἡ ἀσέλ-

γεια, ἡ φιλοχρηματία, ἡ τῆς κενῆς δόξης ἐπιθυμία, χρυσοῦ τε καὶ πλούτου καὶ τῶν σαρκικῶν ἡδονῶν. Ἡ δὲ τούτων ἱασις καὶ θεραπεία ἐστὶν ἡ νηστεία, ἡ ἐγκράτεια, ἡ κακοπάθεια, ἡ ἀκτημοσύνη, ὁ τῶν χρημάτων πρὸς πένητας σκορπισμός, ἡ τῶν μελλόντων ἐκείνων ἀθανάτων ἀγαθῶν ἔφεσις, ἡ τῆς βασιλείας τοῦ Θεοῦ ὄρεξις καὶ ἡ τῆς υἱοθεσίας ἐπιθυμία. Δέον οὖν ἐνθεῖναι ἡμᾶς καὶ διάγωνσιν τῶν ἐμπαθῶν λογισμῶν, δι' ὧν πᾶσα ἁμαρτία τελεῖται. Ὅκτῳ εἰσι πάντες οἱ περιεκτικοὶ τῆς κακίας λογισμοί· ὁ τῆς γαστριμαργίας, ὁ τῆς πορνείας, ὁ τῆς φιλαργυρίας, ὁ τῆς ὀργῆς, ὁ τῆς λύπης, ὁ τῆς ἀκηδίας, ὁ τῆς κενοδοξίας, καὶ ὁ τῆς ὑπερηφανίας. Τούτους τοὺς ὀκτῶ λογισμοὺς, παρενοχλεῖν μὲν ἢ μὴ παρενοχλεῖν, τῶν οὐκ ἐφ' ἡμῖν ἐστὶν· ἐμμένειν δὲ καὶ μὴ ἐμμένειν, ἢ πάθῃ κινεῖν, ἢ μὴ κινεῖν, τῶν ἐφ' ἡμῖν ἐστὶν· ἄλλο δὲ ἐστὶν προσβολὴ καὶ ἕτερον συνδυασμὸς καὶ ἄλλο πάλῃ καὶ ἄλλο πάθος καὶ ἄλλο συγκατάθεσις, ἡ ἐγγίζουσα καὶ παρομοιοῦσα τῇ πράξει· καὶ ἄλλο ἐνέργεια καὶ ἄλλο αἰχμαλωσία. Καὶ προσβολὴ μὲν ἐστὶν, ἡ ἀπλῶς γινομένη παρὰ τοῦ ἐχθροῦ ὑπόμνησις, οἷον, ποιήσον τόδε, ἢ τόδε, ὥς ἐπὶ τοῦ Κυρίου καὶ Θεοῦ ἡμῶν· εἰπέ, ἵνα οἱ λίθοι οὗτοι ἄρτοι γένωνται<sup>1</sup>. Τοῦτο, ὥς εἴρηται, οὐκ ἐφ' ἡμῖν ἐστὶ· συνδυασμὸς δὲ ἐστὶν, ἡ παραδοχὴ τοῦ ὑποδαλλομένου λογισμοῦ παρὰ τοῦ ἐχθροῦ καὶ οἷον μετ' αὐτοῦ μελέτη καὶ ἐνήδονος ὁμιλία, ἡ παρὰ τῆς προαιρέσεως ἡμῶν. Πάθος δὲ, ἡ ἀπὸ τοῦ συνδυασμοῦ ἕξις γινομένη τοῦ παρὰ τοῦ ἐχθροῦ ὑποδαλλομένου πάθους καὶ οἷονεἰ συνεχὴς μελέτη καὶ φαντασία. Πάλῃ δέ, ἡ ἀντίστασις τοῦ λογισμοῦ, ἡ πρὸς ἀνάλρεσιν τοῦ ἐν τῷ λογισμῷ πάθους, ἥτοι τοῦ ἐμπαθοῦς λογισμοῦ, ἢ πρὸς συγκατάθεσιν· καθὼς φησιν ὁ Ἀπόστολος, ἡ γὰρ σὰρξ ἐπιθυμεῖ κατὰ τοῦ πνεύματος, τὸ δὲ πνεῦμα κατὰ τῆς σαρκός· ταῦτα δὲ ἀλλήλοις ἀντίκεινται<sup>2</sup>. Αἰχμαλωσία δὲ ἐστὶ, βία καὶ ἀκούσιος τῆς καρδίας ἀπαγωγὴ, ἀπὸ προλήψεως καὶ μακρᾶς συνηθείας τυραννουμένης. Συγκατάθεσις δέ, ἡ κατάνευσις πρὸς τὸ πάθος τοῦ λογισμοῦ. Ἐνέργεια δέ, αὕτη ἡ πράξις τοῦ ἐν συγκαταθέσει ἐμπαθοῦς λογισμοῦ. Ὁ τὸ πρῶτον τοῖνον ἀπαθῶς λογιζόμενος, ἡ ἀντιρρήσει καὶ ἐμβριθείᾳ ἐκ πρώτης ἀποπεμπόμενος, ἥτοι τὴν προσβολὴν, πάντα τὰ ἔσχατα ὑφ' ἐν περιέκοψεν. Τῶν δὲ ὀκτῶ παθῶν ἡ ἀνάλρεσις, οὕτω γινέσθω. Ἀναιρεῖται μὲν ὑπὸ ἐγκρατείας, ἡ γαστριμαργία· ὑπὸ δὲ θεοῦ πόθου καὶ ἐφέσεως τῶν μελλόντων ἀγαθῶν, ἡ πορνεία· ὑπὸ δὲ συμπαθείας τῆς πρὸς τοὺς πένητας, ἡ φιλαργυρία· ὑπὸ δὲ τῆς ἀγάπης πρὸς πάντας καὶ τῆς ἀγαθότητος, ἡ ὀργή· ὑπὸ δὲ τῆς πνευματικῆς χαρᾶς, ἡ κοσμικὴ λύπη· ὑπὸ δὲ τῆς ὑπομονῆς καὶ τῆς καρτερίας καὶ τῆς πρὸς Θεὸν εὐχαριστίας, ἡ ἀκηδία· ὑπὸ δὲ τῆς κρυπτῆς τῶν ἀρετῶν ἐργασίας καὶ τῆς ἐν συντριβῇ καρδίας συνεχοῦς προσευχῆς, ἡ κενοδοξία· ὑπὸ δὲ τοῦ μὴ κρίνειν τινὰ ἢ ἐξουθενεῖν, ὥς ὁ μεγάλαιχος Φαρισαῖος<sup>3</sup>, ἀλλ' ἡγεῖσθαι ἑαυτὸν ἔσχατον πάντων, ἡ ὑπερηφανία. Οὕτως οὖν τῶν εἰρημένων παθῶν ὁ νοῦς ἐλευθερωθεὶς καὶ πρὸς

1. Ματθ. 8', 3.

2. Γαλ. 5', 17.

3. Λουκ. ιη', 11-12.



Θεὸν ἀνυψωθείς, ἀπεντεῦθεν ζῇ τὴν μακαρίαν ζωὴν, τὸν ἀρραβῶνα δεχόμενος τοῦ Ἀγίου Πνεύματος<sup>1</sup>. καὶ τῶν ἐντεῦθεν ἀποδημήσας μετὰ ἀπαθείας καὶ γνώσεως ἀληθοῦς, παρίσταται τῇ φωτὶ τῆς Ἀγίας Τριάδος, μετὰ τῶν θείων ἀγγέλων εἰς αἰῶνας ἀπεράντους καταλαμβάνομενος. Τριμερὴς τοίνυν οὖσα, ὡς προδεδήλωται, ἡ ψυχὴ, τρία γὰρ μέρη ταύτης εἰσὶ· λογισμός, θυμὸς καὶ ἐπιθυμία· ἐὰν ἔστιν ἐν τῇ θυμικῇ ἀγάπῃ καὶ φιλανθρωπία, καὶ ἐν τῇ ἐπιθυμίᾳ καθαρότης καὶ σωφροσύνη, ὁ λογισμὸς ἐστὶ πεφωτισμένος· ἐὰν δὲ ἐν τῇ θυμικῇ μισανθρωπία καὶ ἐν τῇ ἐπιθυμίᾳ ἀκολασία, ὁ λογισμὸς ἐστὶν ἐσκοτισμένος. Ὁ μὲν οὖν λογισμὸς, τότε ὑγιαίνει καὶ σωφρονεῖ καὶ φωτίζεται, ὅτε τὰ πάθη ἔχει ὑποτεταγμένα καὶ τοὺς λόγους τῶν κτισμάτων τοῦ Θεοῦ πνευματικῶς θεωρεῖ, καὶ πρὸς τὴν Μακαρίαν καὶ Ἀγίαν Τριάδα ἀνάγεται. Ὁ δὲ θυμὸς τότε πάλιν κινεῖται κατὰ φύσιν, ὅτε πάντας ἀνθρώπους ἀγαπᾷ καὶ πρὸς οὐδένα αὐτῶν ἢ λύπην ἢ μνησικακίαν κέκτηται. Ἡ δὲ ἐπιθυμία, ὅταν ὑπὸ ταπεινοφροσύνης καὶ ἐγκρατείας καὶ ἀκτημοσύνης νεκρώσῃ τὰ πάθη, τουτέστιν ἡδονὴν σαρκὸς καὶ χρημάτων καὶ δόξης παρερχομένης ἔφρσιν, καὶ τραπῇ πρὸς τὸν θεῖον καὶ ἀθάνατον ἔρωτα. Καὶ γὰρ ἡ ἐπιθυμία, πρὸς τρία τὴν κίνησιν ἔχει· ἢ πρὸς ἡδονὴν σαρκὸς ἢ πρὸς δόξαν κενὴν ἢ πρὸς ἀπόκτησιν χρημάτων. Καὶ διὰ τὴν παράλογον ταύτην ἔφρσιν, καταφρονεῖ τοῦ Θεοῦ καὶ τῶν θείων αὐτοῦ ἐντολῶν, καὶ τῆς θείας εὐγενείας ἐπιλανθάνεται, καὶ πρὸς τὸν πλησίον ἐκθηριούται, καὶ τὸν λογισμὸν σκοτίζει καὶ οὐκ ἔα ἀναβλέψαι πρὸς τὴν ἀλήθειαν· ὧν ὁ ἀνώτερον κησάμενος φρόνημα, ἀπεντεῦθεν, ὡς προσέρηται, ἀπολαμβάνει τῆς βασιλείας τῶν οὐρανῶν καὶ ζῇ μακαρίαν ζωὴν, τῇ προσδοκίᾳ τῆς ἀποκειμένης μακαριότητος τοῖς ἀγαπῶσι τὸν Θεόν. Ἡς καὶ ἡμεῖς ἀξιωθήμεν διὰ χάριτος τοῦ Κυρίου ἡμῶν Ἰησοῦ Χριστοῦ· Ἀμήν.

Ἰστέον δὲ καὶ τοῦτο, ὡς οὐκ ἔστι πρὸς μέτρον τῆς οἴασουν ἀρετῆς ἔλθειν, εἰ μὴ ἐμπόνῃ φιλοπονίᾳ, εἰς ἐπίκτησιν ταύτης, ὅση δύναμις, σπεύσαντα ὅλην τὴν ζωὴν, διὰ πρακτικῆς ἐπιμελείας· ὡς φέρε εἰπεῖν περὶ ἐλεημοσύνης ἢ ἐγκρατείας ἢ εὐχῆς ἢ ἀγάπης ἢ τινος τῶν γενικῶν ἀρετῶν. Ἐκ τούτων γὰρ ἕκαστος τῆς ἀρετῆς μερικῶς μετέρχεται· οἷον τῇ ἐλεημοσύνῃ κέχρηται τις πρὸς καιρόν, ἀλλ' ἐκ τοῦ ὀλιγάκις ταύτην χρῆσασθαι, ἐλεήμονα τοῦτον κυρίως οὐκ ἐροῦμεν· καὶ μᾶλλον ὅταν μὴ καλῶς καὶ θεαρέστως τὸ γινόμενον τελῇται. Οὐδὲ γὰρ καλὸν τὸ καλόν, ὅταν μὴ καλῶς γένηται· ἀλλὰ καλὸν ὄντως, εἴπερ μὴ ἀπέχει τὸν μισθὸν διὰ τὸδε, ἢ τὸδε, ἀνθρωπαρέσκειαν τυχόν ἐκ φήμης, καὶ θηροδοξίαν, ἢ ἐκ πλεονεξίας καὶ ἀδικίας. Ἐπεὶ μὴδὲ τὰ γινόμενα καὶ δοκοῦντα καλὰ ζητεῖ ὁ Θεός, ἀλλὰ τὸν σκοπόν, δι' ὃν γίνονται. Δέγουσι γὰρ καὶ οἱ θεοφόροι Πατέρες, ὅταν ὁ νοῦς τοῦ τῆς εὐσεβείας σκοποῦ ἐπιλάβηται, τότε τὸ προφανὲς ἔργον τῆς ἀρετῆς, ἀνόνητον γίνεται. Τὰ γὰρ ἀδιακρίτως καὶ ἀσκόπως γινόμενα, οὐ μόνον οὐδὲν ὠφελοῦσι, καὶ καλὰ ὦσιν, ἀλλὰ καὶ βλάπτουσιν· ὥσπερ τοῦ-

1. Πρὸς Β' Κορ. α', 22.

ναντίον καὶ ἐπὶ τῶν δοκούντων κακῶν, σκοπῶ δὲ θεοσεβεῖ κατὰ Θεὸν γινόμενων· ὡς τοῦ εἰς χαμαιτυπεῖον εἰσελθόντος καὶ τὴν πόρνην τῆς ἀπωλείας ἐκσπάσαντος. Ἐνθεν δῆλον, ὅτι οὐδὲ ἐλεήμων, ὁ ὀλιγάκις τὴν ἐλεημοσύνην, οὐδὲ ἐγκρατὴς, ὁ τὴν ἐγκράτειαν ὡσαύτως χρῆσάμενος, ἀλλ' ὁ ἐπὶ πλεῖστον καὶ διὰ πάσης αὐτοῦ τῆς ζωῆς τὴν ἀρετὴν ὀλικῶς μετελθών, μετὰ διακρίσεως ἀνεπισηφαλοῦς. Μείζων γὰρ πασῶν τῶν ἀρετῶν ἡ διακρίσις· ὡς βασίλισσα οὖσα καὶ ἀρετὴ τῶν ἀρετῶν. Ὡσπερ οὖν αὐθις καὶ ἐπὶ τῶν ἐναντίων, οὐ λέγομεν πόρνον ἢ μέθυσον ἢ ψεύστην, τὸν ἅπαξ τούτων ἐκάστω ὀλισθήσαντα, ἀλλὰ τὸν ὡς ἐπὶ τὸ πλεῖστον τοῖς τοιοῦτοις περιπίπτοντα καὶ ἀδιόρθωτον μένοντα. Καὶ τοῦτο δὲ μᾶλλον πρὸς τοῖς εἰρημένοισι δέον εἶδέναι καὶ πᾶσιν ἀναγκαιοτάτον, τοῖς ἀρετὴν μὲν προθυμουμένοις κατορθοῦν, κακίαν δὲ ἐκκλίνειν σπουδάζουσιν. Ὅτι ὅσῃ περ ψυχὴ σώματος ἀσυγκρίτως ἀμείνων καὶ ἐν πολλοῖς καὶ μεγίστοις πάντως διαφορωτέρα καὶ τιμιωτέρα, τοσοῦτον αἱ ψυχικαὶ ἀρεταί, καὶ μάλιστα αἱ θεομίμητοι καὶ θεώνυμοι, ὑπάρχουσι τῶν σωματικῶν ἀρετῶν. Τοῦναντίον δὲ νοεῖν καὶ τὰς ψυχικὰς κακίας τῶν σωματικῶν παθῶν, ἐπὶ τε ταῖς ἐξ αὐτῶν ἐνεργείαις καὶ τῇ τῶν κολάσεων ἐκτίσει διαφέρειν, καὶ τοὺς πολλούς, οὐκ οἷδ' ὅπως, τοῦτο λανθάνον διαφεύγει. Μέθην μὲν καὶ πορνείαν, μοιχείαν τε καὶ κλοπὴν καὶ τὰ τοῦτοις ἔγγιστα, εὐλαβουμένους καὶ φεύγοντας, ἢ κολάζοντας, ὡς τοῖς πολλοῖς, ἐκ τοῦ φαινομένου βδελυκτά. Πρὸς δὲ τὰ πολλὰ τούτων καὶ χεῖρονα καὶ βαρύτερα πάθη ψυχικά, ἃ καὶ εἰς δαιμόνων καταστάσιν φέρει καὶ τὴν τοῦτοις ἀποκειμένην αἰωνίαν κόλασιν, τοῖς ἀδιορθώτως τούτων ἐχομένοις, ἀναλγήτως ἔχουσι. Φθόνον, φημί, καὶ μνησικακίαν, πονηρίαν τε καὶ ἀναλγησίαν καὶ τὴν πάντων τῶν κακῶν ῥίζαν, τὴν φιλαργυρίαν<sup>1</sup>, κατὰ τὸν ἀπόστολον, καὶ τὰ τοῦτοις ὅμοια.

Ἀλλὰ ταῦτα μὲν οὕτως, ὡς εἴχομεν ἀμαθίας ἀφελῶς ἐξεθέμεθα, εὐσύνοπτον καὶ σαφῇ σχεδιάσαντες τὸν περὶ ἀρετῶν καὶ παθῶν λόγον, ἵνα εὐχερῶς ἔχῃ τις διακρίνειν τε καὶ διαγινώσκειν τὴν τούτων διαίρεσιν τε καὶ διαφοράν, τῇ περὶ τούτων λεπτομερεῖ σαφηνείᾳ. Δι' αὐτὸ γὰρ τοῦτο καὶ ποικίλον ἕκαστον καὶ πολυειδὲς ἐξεθέμεθα, ὡς μηδεμίαν, εἰ δυνατόν, ἰδέαν ἀρετῆς ἢ κακίας ἀγνοεῖσθαι· καὶ ὅπως τὰς μὲν εὐθύμως πρὸς ἑαυτοὺς ἐπισπασώμεθα, τὰς ἀρετὰς δηλονότι καὶ μᾶλλον τὰς ψυχικάς, δι' ὧν καὶ τῷ Θεῷ ἐγγίζομεν· τὰς δὲ γε κακίας, καὶ σφόδρα ἐκκλίνοντες διαδιδράσκωμεν. Μακάριος γὰρ ὡς ἀληθῶς, ὁ ἀρετὴν ζητῶν καὶ ταύτην μετιών καὶ ὅτι τί ἐστὶν ἀρετὴ ἐπιμελῶς ἐρευνῶν, ὡς δι' αὐτῆς ἐγγίζων Θεῷ καὶ τούτῳ νοεῶς συγγινόμενος. Τούτῳ γὰρ κυρίως φρόνησις καὶ ἀνδρεία, σοφία τε καὶ γνώσις ἀψευδῆς καὶ πλοῦτος ἀναφαίρετος, τὸ διὰ πρακτικῆς ἀρετῆς πρὸς θεωρίαν ἀνάγεσθαι τοῦ ποιήσαντος. Ἀρετὴ δὲ καλεῖται, διὰ τὸ αἰρεῖσθαι. Αἰρετὴ γὰρ καὶ θελητὴ διὰ τὸ αἰρετῶς καὶ αὐτοθελῶς τὸ ἀγαθὸν ποιεῖν ἡμᾶς, οὐχὶ ἀβουλήτως καὶ ἀναγκαστικῶς.

1. Α' Τιμ. ζ', 10.

Φρόνησις δὲ λέγεται, τὸ παρὰ τῷ νοὶ φέρειν τὰ ὠφέλιμα. Εἰ βούλει δὲ προσθήσωμεν τῷ ἀφελεῖ τούτῳ λόγῳ, ὡς χρυσοῦν ἐπισφράγισμα, καὶ περὶ τοῦ κατ' εἰκόνα καὶ καθ' ὁμοίωσιν μικρόν, τοῦ τιμιωτάτου πάντων τῶν τοῦ Θεοῦ κτισμάτων· τὸ νοερὸν καὶ λογικὸν ζῶον ὁ ἄνθρωπος μόνος ἐκ πάντων ἐστὶ κατ' εἰκόνα καὶ καθ' ὁμοίωσιν Θεοῦ<sup>1</sup>. Κατ' εἰκόνα μὲν λέγεται πᾶς ἄνθρωπος, κατὰ τὸ τοῦ νοὸς ἀξίωμα καὶ τὸ τῆς ψυχῆς, ἥτοι τὸ ἀκατάληπτον, τὸ ἀθεώρητον, τὸ ἀθάνατον, τὸ αὐτεξούσιον. Ναὶ μὴν καὶ τὸ ἀρχικὸν καὶ τεκνογονικὸν καὶ οἰκοδομικόν. Καθ' ὁμοίωσιν δέ, κατὰ τὸν τῆς ἀρετῆς λόγον καὶ τὰς θεωνύμους ταύτας καὶ θεομιμήτους πράξεις. Ἦγουν κατὰ τὸ φιλανθρώπως πρὸς τὸ ὁμογενὲς διακεῖσθαι· οἰκτεῖρειν τε καὶ ἐλεεῖν καὶ ἀγαπᾶν τὸ ὁμόδουλον· εὐσπλαγχνίαν τε πᾶσαν καὶ συμπάθειαν ἐνδείκνυσθαι. Γίνεσθε γάρ, φησὶ Χριστὸς ὁ Θεός, οἰκτίρμονες καθὼς καὶ ὁ πατὴρ ἡμῶν<sup>2</sup> ὁ οὐράνιος οἰκτίρμων ἐστὶ<sup>3</sup>. Καὶ τὸ μὲν κατ' εἰκόνα, πᾶς ἄνθρωπος κέκτηται· ἀμεταμέλητα γὰρ τὰ χαρίσματα τοῦ Θεοῦ<sup>4</sup>. Τὸ δὲ καθ' ὁμοίωσιν σπάνιοι καὶ μόνοι οἱ ἐνάρετοι καὶ ἅγιοι καὶ τὴν τοῦ Θεοῦ ἀγαθότητα κατὰ τὸ δυνατόν ἀνθρώποις μιμούμενοι. Οὐ τῆς ὑπεραγάθου φιλανθρωπίας ἀξιωθείμεν καὶ ἡμεῖς εὐαρεστήσαντες αὐτῷ δι' ἀγαθοεργίας, καὶ μιμηταὶ γενόμενοι τῶν ἀπ' αἰῶνος εὐαρεστησάντων Χριστῷ· ὅτι αὐτῷ ἐστὶ τὸ ἔλεος καὶ αὐτῷ πρέπει πᾶσα δόξα, τιμὴ καὶ προσκύνησις σὺν τῷ ἀνάρχῳ αὐτοῦ Πατρὶ καὶ τῷ παναγίῳ καὶ ἀγαθῷ καὶ ζωοποιῷ αὐτοῦ Πνεύματι, νῦν καὶ αἰεὶ καὶ εἰς τοὺς αἰῶνας τῶν αἰώνων· Ἀμήν.




1. Γέν. α', 26.

2. Γραπτέον ὑ μ ὠ ν.

3. Λουκ. ζ', 36.

4. Ρωμ. ια', 29.



σω πλεονάζει ἐν ἡμῖν ἡ διακιοσύνη, τοσοῦτον ἡ πνευματικὴ ἀνδρεία ἐπιγίνεται· καὶ τελειωθείς ὁ νοῦς, πρὸς τὸν Θεὸν ὅλος ἀνακρινᾶται καὶ τῷ θείῳ φωτὶ περιλάμπεται, καὶ ἀποκαλύπτεται τῶν μυστηρίων τὰ ἀπόρρητα.



# ⋆ σύντομος βιογραφία περὶ τῷ Ἀββᾶ ΦΙΛΗΜΟΝΟΥ

Φιλήμων δ' Ὀσιώτατος Πατήρ  
ἡμῶν, τῶν Θεοφόρων Πατέ-  
ρων ὁ νηπικώτατος ἅμα καὶ  
πενθικώτατος, ἐν τίσιν μὲν  
ἤκμασε χρόνοις ἡ κατ' αὐτὸν  
ἱστορία ἡμῖν οὐκ ἐδήλωσεν.  
Ὅτι δὲ κατέστη, εἴπερ τις  
καὶ ἄλλος τῶν γερόντων, εὐ-  
λαδέστατος καὶ πολύπειρος, φιλήσυχός  
τε καὶ τοῦ Μεγάλου Ἀρσενίου μιμητῆς  
γεννησιώτατος, ἐκ τοῦ παρόντος λόγου  
τοῖς βουλομένοις πρόκειται θεωρεῖν.

Ταῖς προσευχαῖς γὰρ καὶ δεήσεσι  
νυκτὸς καὶ ἡμέρας, ἐν τῇ ἀσκητικῇ κα-  
λύβῃ, ὡς ἐν τινὶ ὑπερώῳ τοῦ βίου, προσ-  
καρτερῶν, καὶ ταῖς ἀειρρῦτοις τῶν δα-  
κρύων καὶ γλυκυτάτων κλαυθμῶν πη-  
γαῖς ἐπιπλεῖον πλύνων ἑαυτόν, οὐχ  
ὅπως τῶν ὅ,τι δήποτε τοῦ πονηροῦ κόμ-  
ματος, ἀλλὰ δὴ καὶ τῶν τῆς χρηστοτέ-  
ρας μερίδος καὶ πάντων ὁμοῦ αἰσθητῶν  
τε καὶ νοητῶν θεοφιλῶς ὑπερναδᾷς,  
κωφός τε καὶ ἄλαλος, κατὰ τὸ γεγραμ-  
μένον, παρέστη Θεῷ, καὶ τοῦ ὑπερκάλλου  
τῆς θείας αὐτοῦ χάριτος ἐπέτυχε φωτι-

σμοῦ, παρ' οὗ καὶ ὡς ἐξ ἡλιακοῦ δι-  
σκου τό τε ἀνακρίνειν καὶ διακρίνειν  
καὶ τὸ διορᾶν τε καὶ προορᾶν δι' ἀκρο-  
τάτης ἡσυχίας καὶ σιωπῆς, ἀφθόνως  
πεπλούτηκεν ὁ αἰδιδίμος. Μάρτυς δὲ  
τῶν εἰρημένων ἐχέγγυος, ὁ προκείμενος  
αὐτοῦ οὗτος λόγος, ἐν ᾧ ἡ τῆς Ἱερᾶς  
νήψεως διακριτικωτάτη διδασκαλία, εἴ-  
τινι καὶ ἄλλῳ, οἶονει ποικίλῃ καὶ θεοῦ-  
φαντος ἀλουργίᾳ εἰς τὸ ἄριστον συνεξυ-  
φαίνεται, ὅση τε εἰς πράξιν τείνει,  
καὶ ὅση τὴν θεωρίαν συνιστᾷ, τῇ διὰ  
τῶν ἔργων μακροτάτῃ πείρᾳ τὸ αὐτό-  
πιστον παρεχομένη. Καὶ τοίνυν, εἴ τι-  
νι φίλον, τὸν ἐσπιλωμένον μὲν καὶ εἰδε-  
χθῇ τῶν παθῶν χιτῶνα, ταῦτόν εἰπεῖν,  
τὸν παλαιὸν ἀποδύσασθαι ἄνθρωπον,  
τὸ φωτεινὸν δὲ τῆς ἀπαθείας ἐνδύσα-  
σθαι καὶ χάριτος περιβάλλαιον, ὅπερ ἐ-  
στὶν ὁ κατὰ Χριστὸν Ἰησοῦν καινὸς  
ἄνθρωπος, τοῦτον συνεχῶς μελετῶν, καὶ  
τοῖς κατὰ δύναμιν ἔργοις τὰ μελετώ-  
μενα ἐκπληρῶν, τῆς ἐπαινετῆς ἐφέσεως  
ἐπιτεύχεται.



ΠΕΡΙ ΤΟΥ ΑΒΒΑ

ΦΙΛΗΜΟΝΟΣ

ΛΟΓΟΣ ΠΑΝΥ ΩΦΕΛΙΜΟΣ

λεγον περὶ τοῦ Ἀββᾶ Φιλήμονος τοῦ ἀναχωρητοῦ, ὅτι καθεῖρξεν  
ἑαυτὸν ἐν τινὶ σπηλαίῳ ὀλίγον ἀφροσύνῃ τῆς Λαύρας τῶν Ῥωμίων  
καλουμένης, καὶ τῶν τῆς ἀσκήσεως εἶχετο παλαισμάτων, ἐκείνο κα-  
τεπάδων αὐτοῦ τῇ διανοίᾳ, ὅπερ φασὶ τὸν Μέγαν Ἀρσένιον λέγειν  
ἑαυτῷ· Φιλήμων διδ' ἐξήλθες. Διεκαρτέρει γοῦν ἐν τῷ σπηλαίῳ χρόνον  
ικανόν, ἐργαζόμενος τὴν σειράν· καὶ ῥάπτων σπυρίδας, ἐδίδου τῷ οἰκονόμῳ  
λαμβάνειν παρ' αὐτοῦ ἄρτους βραχεῖς εἰς διατροφήν<sup>1</sup>. Οὐδὲν γὰρ ἤσθιε, πλὴν  
ἄρτου καὶ ὀλῶν, καὶ τούτων δι' ἡμερῶν. Ἐντεῦθεν τῆς σαρκὸς καθόλου πρό-  
νοιαν οὐκ ἐποίητο<sup>2</sup>, ἀλλὰ τῇ θεωρίᾳ σχολάζων, ἐντὸς ἐγένετο τοῦ θεοῦ φω-  
τισμοῦ· καθεῖθεν τὴν ἄρρητον μυσταγωγίαν τελούμενος, ἐν εὐφροσύνῃ διε-  
τέλει, ἀπερχόμενος ἐν τῇ ἐκκλησίᾳ κατὰ Σάββατον καὶ Κυριακὴν, μόνος καὶ  
σύννοους περιεπάτει, μηδένα συγχωρῶν πλησιάζειν αὐτῷ, πρὸς τὸ μὴ ἐκκο-  
πῆναι τὸν νοῦν, ἧς περ εἶχεν ἐργασίας. Ἐν δὲ τῇ ἐκκλησίᾳ ἐν τῇ γωνίᾳ ἐ-  
στῶς, καὶ τὸ πρόσωπον ἐν τῇ γῇ προσερείδων, πηγὰς ἤφριε δακρύων, ἀδιά-  
λειπτον ἔχων τὸ πένθος καὶ τὴν τοῦ θανάτου μνήμην καὶ τὸν τῶν Ἀγίων  
Πατέρων τύπον καὶ μάλιστα τοῦ Ἀρσενίου τοῦ Μεγάλου, οὗ καὶ κατ' ἔχονος  
βαίνειν ἠπείγετο. Αἰρέσεως δὲ γενομένης ἐν Ἀλεξανδρείᾳ καὶ ἐν τῇ περιχώ-  
ρῳ αὐτῆς, ἀνεχώρησε καὶ ἀπῆλθεν ἐν τῇ Λαύρᾳ τῇ Νικάνορος παρακειμέ-  
νῃ<sup>3</sup>. Καὶ δεξιόμενος αὐτὸν Παυλῖνος ὁ θεοφιλέστατος, καὶ ἀφιερῶσας αὐτῷ τὸν  
ἑαυτοῦ ἰδιάζοντα τόπον, ἐν πάσῃ καθίστησιν ἡσυχία. Ἐπὶ γὰρ ἐνιαυτὸν ὅ-  
λον οὐδένα συνεχώρησε καθάπαξ αὐτῷ συντυχεῖν, ἀλλὰ μὴν, οὐδὲ αὐτὸς  
αὐτῷ παντελῶς διενώχλησεν, ἢ μόνον τὸν καιρὸν, καθ' ὃν τὸν τῆς χρείας  
ἄρτον ἐδίδου. Ἐνστάσης οὖν τῆς Ἀγίας τοῦ Χριστοῦ Ἀναστάσεως, ἐν συν-  
τυχίᾳ γενόμενος, ἐν τῷ μεταξὺ αὐτῶν, μνήμη γίνεται τῆς ἐρημικῆς κατα-  
στάσεως· καὶ γνοὺς ὡς καὶ τῷ εὐλαβεστάτῳ ἀδελφῷ, οὗτός ἐστιν ὁ σκοπὸς  
αἰρετώτερος, λόγους αὐτῷ ἐγκατασπείρει ἀσκητικούς, γραφικούς τε καὶ  
πατρικούς, διὰ πάντων δεικνύς, ὡς ἄνευ τῆς τελείας ἡσυχίας, ἀδύνατον εὐα-  
ρεστῆσαι Θεῷ, καθάπου καὶ Μωσοῖ τῷ θεσπεσίῳ Πατρὶ πεφιλοσόφηται·  
ὅτι ἡ ἡσυχία τίκτει τὴν ἀσκησιν· ἡ δὲ ἀσκησις τίκτει τὸν κλαυθμόν· ὁ δὲ

1. Ἡ τῆς Βενετίας ἐκδοσις ἔχει ἀποτροφὴν.

2. Πρὸς. Ῥωμ. ιγ', 14.

3. Ἡ τῆς Βενετίας ἐκδοσις ἔχει διακειμένην.



κλαυθμός, τὸν φόβον· ὁ δὲ φόβος τὴν ταπεινώσιν· ἢ ταπεινώσεις, τὸ προῤῃν. τὸ προῤῃν, τὴν ἀγάπην· ἢ δὲ ἀγάπη ποιεῖ τὴν ψυχὴν ἄνοσον καὶ ἀπαθῆ· καὶ τότε γινώσκει ὁ ἄνθρωπος, ὅτι οὐ μακρὰν ἔστι τοῦ Θεοῦ. Ἐλεγεν οὖν αὐτῷ· δεῖ σε διὰ τῆς ἡσυχίας τέλεον ἀποκαθάραι τὸν νοῦν, καὶ δοῦναι αὐτῷ ἀδιάλειπτον ἐργασίαν πνευματικὴν. Ὡς περ γὰρ ὁ ὀφθαλμὸς ἐπιβάλλει τοῖς αἰσθητοῖς καὶ θαυμάζει τῇ θέᾳ, οὕτω καὶ ὁ καθαρὸς νοῦς ἐπιβάλλει τοῖς νοητοῖς καὶ ὑπὸ τῆς πνευματικῆς θεωρίας ἐξίσταται καὶ δυσἀπόσπαστος γίνεται. Καὶ ὅσον διὰ τῆς ἡσυχίας γυμνοῦται τῶν παθῶν καὶ καθαίρεται, τοσαύτης ἀξιοῦται καὶ τῆς γνώσεως. Τότε δὲ τέλειός ἐστιν ὁ νοῦς, ὅταν τὴν οὐσιώδη γνῶσιν καταπατήσῃ καὶ ἐνωθῇ τῷ Θεῷ· ὥστε τὸ βασιλεῖον ἔχων ἀξίωμα, πτωχεύειν ἔτι οὐκ ἀνέχεται· οὐδὲ συνεπαίρεται ταῖς κάτω ἐπιθυμίαις, εἰ καὶ πάσας αὐτῷ τὰς βασιλείας προσάγεις. Εἰ οὖν βούλει ἐπὶ ταύταις ἀπάσαις ἐλθεῖν ταῖς ἀρεταῖς, ἀμέριμνος ἔσο ἀπὸ παντὸς ἀνθρώπου· καὶ φεύγων φεύγε τὸν κόσμον καὶ βάδιζε προθύμως τὴν ὁδὸν τῶν ἁγίων καὶ ἔχε σχῆμα ἡμελημένον καὶ ῥυπῶσαν στολὴν καὶ ἐσθῆτα ταπεινὴν καὶ ἥθος ἀπλοῦν καὶ ῥῆμα ἀφελὲς καὶ βάδισμα ἀκενόδοξον, καὶ ἀσχημάτιστον φωνὴν καὶ ἐν πενίᾳ συζῆν καὶ τὸ καταφρονεῖσθαι ὑπὸ πάντων· καὶ ὑπὲρ πάντα τὴν τοῦ νοῦ φυλακὴν καὶ νῆψιν τηρεῖν<sup>1</sup> καὶ καρτερίαν ἐν πᾶσι τοῖς στενωτάτοις καὶ πάντα, ὅσα πρόσσεστιν ἀγαθὰ, φυλάττειν ἀκέραια καὶ ἀσάλευτα. Καὶ πρόσσεχε ἀκριβῶς σαυτῷ, μηδὲν<sup>2</sup> παραδέξασθαι τῶν παρεισάκτων ἡδονῶν. Τὰ γὰρ τῆς ψυχῆς πάθη, τῇ ἡσυχίᾳ κατευνάζονται· κνιζόμενα δὲ καὶ παροξυνόμενα μᾶλλον ἀγριαίνεσθαι πέφυκε καὶ τοὺς ἔχοντας αὐτὰ πλεον ἁμαρτάνειν βιάζονται, καὶ καθάπερ τὰ τῶν σωμάτων τραύματα προστριβόμενα καὶ ξέμενα, δυσίατα γίνεται. Δύναται οὖν καὶ λόγος ἀργὸς χωρίσαι τὸν νοῦν ἀπὸ τῆς μνήμης τοῦ Θεοῦ, τῶν δαιμόνων εἰς τοῦτο βιάζομένων καὶ τῶν αἰσθήσεων πειθομένων αὐτοῖς. Μέγας γὰρ ἄγων καὶ φόβος, ψυχὴν φυλάξει. Δεῖ οὖν σε χωρισθῆναι ἀπὸ τοῦ κόσμου παντὸς καὶ τῆς πρὸς τὸ σῶμα συμπαθείας τὴν ψυχὴν ἀπορρήξαι καὶ γενέσθαι ἄπολιν, ἄοικον, ἀνίδιον, ἀφιλάργυρον, ἀκτήμονα, ἀπράγμονα, ἀσυνάλλακτον, ἀμαθῆ τῶν ἀνθρωπίνων πραγμάτων, ταπεινόφρονα, συμπαθῆ, ἀγαθόν, πρᾶον, ἡσύχιον, ἔτοιμον ὑποδέξασθαι τῇ καρδίᾳ τὰς ἐκ τῆς θείας γνώσεως ἐγγινομένας διατυπώσεις. Οὐδὲ γὰρ ἐν κηρῷ γράφαι δυνατόν, μὴ πρότερον ἀπολεάναντα τοὺς ἐναποκειμένους χαρακτήρας. Ταῦτα γὰρ ἡμᾶς διδάσκει ὁ Μέγας Βασιλεὺς. Τοιοῦτος γέγονεν ὁ τῶν ἁγίων χορός· κενωρισμένος παντελῶς τῆς ἐν κόσμῳ διαγωγῆς. Καὶ τὸ οὐράνιον φρόνημα ἀθόλωτον ἐν ἑαυτοῖς τηροῦντες, τοῖς θεοῖς νόμοις κατελάμπρυναν. Καὶ διὰ τῶν εὐσεβῶν ἔργων τε καὶ λόγων ἀπήστραπτον, νεκρώσαντες τὰ μέλη τὰ ἐπὶ τῆς γῆς<sup>3</sup> διὰ τῆς ἐγκρατείας καὶ τοῦ πρὸς Θεὸν φόβου καὶ πόθου.

1. Ἐν τῇ ἐκδόσει τῆς Βενετίας δὲν ὑπάρχει τὸ τηρεῖν.

2. Γραπτέον μηδεμίαν. (Ἡ ἐκδοσις τῶν Ἀθηνῶν ἔχει μηδενί.)

3. Κολ. γ', 5

Τῇ γὰρ ἀδιαλείπτῃ προσευχῇ καὶ τῇ μελέτῃ τῶν θείων Γραφῶν, ἀνοίγονται τῆς ψυχῆς οἱ νοεροὶ ὀφθαλμοὶ καὶ ὁρῶσι τὸν Βασιλέα τῶν δυνάμεων καὶ γίνεται χαρὰ μεγάλη καὶ πόθος δριμύς ἐκκαιόμενος· τῆς ψυχῆς σφόδρα καὶ συνεπαυρομένης καὶ τῆς σαρκὸς ὑπὸ τοῦ Πνεύματος, γίνεται ὁ ἄνθρωπος ὅλος πνευματικός· ταῦτα οἱ τῆς μακαρίας ἡσυχίας καὶ στενωτάτης διαγωγῆς ἐργάται, οἵτινες πάσης ἀνθρωπίνης παρακλήσεως ἑαυτοὺς χωρίσαντες, μόνοι πρὸς μόνῳ τῷ ἐν οὐρανοῖς Δεσπότη καθαρῶς προσλαλοῦσι. Τούτων ἀκούσας αὐτὸς ὁ θεοφιλὴς ἀδελφὸς καὶ τῷ θείῳ πόθῳ τρωθεὶς τὴν ψυχὴν, καταλαμβάνει σὺν αὐτῷ τὴν σκῆτην, ἐνθα οἱ μέγιστοι τῶν ἁγίων πατέρων, τὸν τῆς εὐσεβείας διήνυσαν δρόμον· ὤκησάν τε τὴν Δαύραν τοῦ Ἀγίου Ἰωάννου τοῦ κολοβοῦ, τὴν φροντίδα ἑαυτῶν δεδωκότες τῷ οἰκονόμῳ τῆς Δαύρας, διὰ τὸ αὐτοὺς βούλεσθαι ἐν ἡσυχίᾳ διαγείν. Διήγον δὲ τῇ τοῦ Θεοῦ χάριτι, ἐν πάσῃ ἡσυχίᾳ· τὰς τε προελεύσεις ἀπροσκόπως ποιούμενοι κατὰ Σάββατον καὶ Κυριακὴν. Τὰς δὲ λοιπὰς τῆς ἐβδομάδος ἡμέρας διεκαρτέρουν, τὰς προσευχὰς καὶ τὰς λειτουργίας ἕκαστος ποιούμενοι. Ἦν δὲ τοῦ Ἀγίου Γέροντος ἡ λειτουργία τοιαύτη· ἐν μὲν τῇ νυκτί, ἔψαλλεν ὅλον τὸ φαλτήριον καὶ τὰς ᾠδὰς ἀθορύβως καὶ ἔλεγεν μίαν περικοπὴν τοῦ μεγαλείου. Καὶ λοιπὸν ἐκάθητο καθ' ἑαυτὸν λέγων· Κύριε ἐλέησον· συντεταμένως οὕτω καὶ ἐπὶ ἱκανόν, ὥς μηκέτι ἐκφωνεῖν δύνασθαι. Καὶ λοιπὸν μετελάμβανεν ὕπνου, καὶ οὕτω πάλιν περὶ τὸ αὐγὸς ἔψαλλε τὴν πρώτην ὥραν καὶ ἐκάθητο εἰς τὸ κάθισμα αὐτοῦ προσέχων κατ' ἀνατολὰς καὶ ψάλλων κατὰ διαδοχὰς· καὶ πάλιν ἀποστηθίζων ἀπὸ τοῦ Ἀποστόλου καὶ τοῦ μεγαλείου. Καὶ οὕτω διετέλει κατὰ πᾶσαν ἡμέραν, ἀδιαλείπτως ψάλλων καὶ προσευχόμενος<sup>2</sup>, καὶ τῇ τῶν οὐρανίων ἐκτρεφόμενος θεωρίᾳ· ὥστε αὐτοῦ πολλάκις εἰς θεωρίαν τὸν νοῦν ἀνάγεσθαι, καὶ μὴ εἰδέναι εἰ ἐπὶ γῆς ὑπῆρχεν. Ὅρων οὖν αὐτὸν ὁ ἀδελφὸς οὕτως ἀνενδότως ταῖς λειτουργίαις ἐκτεταμένον, καὶ ταῖς θείαις ἐννοίαις ὀλοτελῶς ἀλλοιούμενον, εἶπε πρὸς αὐτόν· σὺ κάμνεις πάτερ ἐν τοσούτῳ γήρᾳ οὕτως, ὥπωπιάζων σου τὸ σῶμα καὶ δουλαγωγῶν<sup>3</sup>; ὁ δὲ ἀποκριθεὶς, εἶπε· πίστευσον τέκνον· τοσαύτην προθυμίαν καὶ πόθον περὶ τὴν λειτουργίαν ἐγκατέθετό μου ὁ Θεὸς τῇ ψυχῇ, ὅτι οὐκ<sup>4</sup> ἐξισχύνω αὐτῆς τὴν ἐπίτασιν πληρῶσαι· ὁ δὲ πρὸς τὸν Θεὸν πόθος καὶ ἡ τῶν μελλόντων ἐλπίς ἀγαθῶν, τὴν σωματικὴν ἀσθένειαν νικᾷ. Οὕτως ὅλον τὸν πόθον ἀναπτερούμενον κατὰ νοῦν εἶχεν εἰς τὸν οὐρανόν· καὶ οὐκ ἐν τοῖς ἄλλοις μόνον καιροῖς, ἀλλὰ δὴ καὶ κατ' αὐτόν τὸν καιρὸν τῆς τραπέζης. Ποτὲ γοῦν συνοικῶν αὐτῷ ἀδελφὸς τις, ἐπηρώτησεν αὐτόν· τί τὸ τῆς θεωρίας εἶν μυστήριον; ἐπεὶ δὲ φιλομαθοῦντα καὶ ἐγκείμενον αὐτόν εἶδεν, εἶπε πρὸς αὐτόν· λέγω σοι φύσει τέκνον, ὅτι ἂν τινος καθαρεύσῃ εἰς ἄκρον ὁ νοῦς, αὐτῶν τε τῶν λειτουργικῶν δυνάμεων καὶ τάξεων τὰς θεωρίας ἀποκαλύπτει αὐτῷ ὁ Θεός. Ἐπηρώτησε δὲ αὐτῷ

1. Ἰσως ἐκκαιόμενης.

2. Πρβλ. Α' Θεσσ. ε', 17.

3. Α' Κορινθ. θ', 27.

4. Ἐν τῇ ἐκδόσει τῶν Ἀθηνῶν δὲν ὑπάρχει τὸ οὐκ.



καὶ τοῦτο· διατί, Πάτερ, ὑπὲρ πᾶσαν τὴν θείαν Γραφὴν τῷ ψαλτηρίῳ κατα-  
 γλυκαίνῃ; καὶ διατί φάλλων ἡρέμα, ὡς πρὸς τινα διαλεγόμενος ὑποκρίνη  
 τοὺς λόγους; ὁ δὲ πρὸς αὐτὸν ἔφη· λέγω σοι τέκνον· οὕτω προετύπωσεν ὁ  
 Θεὸς τὴν δύναμιν τῶν ψαλμῶν ἐν τῇ ταπεινῇ μου ψυχῇ, ὥσπερ τῷ προ-  
 φήτῃ Δαβὶδ· καὶ χωρισθῆναι τῆς γλυκύτητος τῶν ἐν αὐτοῖς παντοδαπῶν  
 θεωρημάτων οὐ δύναμαι. Πάσης γὰρ τῆς θείας Γραφῆς εἰσι περιεκτικοί.  
 Καὶ ταῦτα μὲν, πολλὰ βιασθεῖς, ὠφελείας χάριν μετὰ πολλῆς ταπεινῆς φρο-  
 σύνης τῷ ἐρωτήσαντι ἐξηγόρευσεν. Ἀδελφός τις Ἰωάννης τοῦνομα ἐκ τῆς  
 παραλιωτῶν ὁρμώμενος, παρέβαλε τῷ Ἀγίῳ τούτῳ καὶ Μεγάλῳ Πατρὶ  
 Φιλήμονι καὶ κρατήσας αὐτοῦ τοὺς πόδας εἶπε πρὸς αὐτόν· τί ποιήσω, Πά-  
 10 τερ, ἵνα σωθῶ; ὁρῶ γὰρ ὅτι ὁ νοῦς σου<sup>1</sup> περιάγεται καὶ ῥέμβεται ὡς κα-  
 κεῖ, εἰς ἃ μὴ δεῖ. Ὁ δὲ, μικρὸν ἐπισχών, ἔφη· τοῦτο τὸ πάθος τῶν ἔξω ἐστὶ  
 καὶ παραμένει ἐπειδὴ ἀκμὴν οὐκ ἔχεις<sup>2</sup> τέλειον πόθον εἰς τὸν Θεόν. Οὕτω  
 γὰρ ἦλθεν ἐν σοὶ θερμὴ τοῦ πόθου καὶ τῆς ἐπιγνώσεως αὐτοῦ. Λέγει ὁ  
 15 ἀδελφός· καὶ τί ποιήσω, Πάτερ; λέγει αὐτῷ· ὑπάγε τέως ἔχε κρυπτήν με-  
 λέτην ἐν τῇ καρδίᾳ σου, ἥτις δύναται σου τὸν νοῦν ἐκκαθάραι ἀπὸ τούτων.  
 Ὁ ἀδελφός ἀμύητος ὢν τῶν λεγομένων, λέγει τῷ Γέροντι· τί ἐστὶν ἡ κρυ-  
 πτή μελέτη, Πάτερ; καὶ φησι πρὸς αὐτόν· ὑπάγε, νῆφε ἐν τῇ καρδίᾳ σου,  
 καὶ ἐν τῇ διανοίᾳ σου νηφόντως μετὰ φόβου καὶ τρόμου λέγε· Κύριε Ἰη-  
 20 σοῦ Χριστέ, ἐλέησόν με· καὶ γὰρ ὁ Μακάριος Διάδοχος τοῖς ἀρχομένοις,  
 οὕτω παραδίδωσιν. Ἀπελθὼν οὖν, καὶ συνεργεῖα τοῦ Θεοῦ καὶ τῶν προσευ-  
 χῶν τοῦ Πατρὸς, ἡσυχάσας, ἐγλυκάνθη ταύτῃ τῇ μελέτῃ, πρὸς ὀλίγον.  
 Ὡς δὲ ἀπέστη ἄφνω ἀπ' αὐτοῦ καὶ οὐκ ἠδύνατο ταύτην νηφόντως γεωργή-  
 25 σαι καὶ προσεύξασθαι, ἐλθὼν πάλιν πρὸς τὸν Γέροντα, τὸ συμβᾶν αὐτῷ  
 ἀνήγγειλεν. Ὁ δὲ λέγει αὐτῷ· τέως ἰδοὺ ἔγνως ἡσυχίας καὶ ἐργα-  
 σίας καὶ τῆς ἐκ ταύτης γλυκύτητος ἐπειράθης. Ἔχε οὖν ἐν τῇ καρδίᾳ σου  
 τοῦτο πάντοτε. Εἴτε ἐσθίεις, εἴτε πίνεις, εἴτε ἐν συντυχίᾳ τινῶν εὐρίσκη,  
 εἴτε ἔξω τῆς κέλλης, εἴτε ἐν ὁδῷ τυγχάνεις, μὴ παρελθέτω σε, νηφούση  
 30 διανοία καὶ ἀπλανεὶ τῷ νῷ ταύτην τὴν εὐχὴν προσεύξασθαι καὶ φάλλειν  
 καὶ μελετᾶν εὐχὰς καὶ ψαλμούς. Ἀλλὰ καὶ ἐν αὐτῇ τῇ ἀναγκαίᾳ σου  
 χρείᾳ, μὴ ἀργεῖτω ὁ νοῦς σου, κρυπτῶς μελετῶν καὶ προσευχόμενος. Οὕτω  
 γὰρ δύνασαι νοῆσαι τὰ βάθη τῆς θείας Γραφῆς καὶ τὴν ἐν αὐτῇ κρυπτο-  
 μένην δύναμιν, καὶ δοῦναι ἀδιάλειπτον ἐργασίαν τῷ νῷ, ὅπως πληροῖς τὸ  
 35 ἀποστολικὸν λόγιον τὸ διαγορευθόν· ἀδιαλείπτως προσεύχεσθε<sup>3</sup>. Πρόσεχε  
 οὖν ἀκριβῶς καὶ φύλασσε τὴν καρδίαν σου τοῦ μὴ δέχεσθαι πονηροὺς λο-  
 γισμούς ἢ οἷους δῆποτε ματαίους καὶ ἀνωφελεῖς. Ἀλλὰ πάντοτε, καὶ κοι-  
 μώμενος καὶ ἀνιστάμενος καὶ ἐσθίων καὶ πίνων καὶ συντυχάνων, ἡ καρδία  
 σου κρυπτῶς κατὰ διάνοιαν, ποτὲ μὲν μελετάτω ἐν τοῖς ψαλμοῖς, ποτὲ δὲ  
 προσευχέσθω τό, Κύριε Ἰησοῦ Χριστέ, υἱὲ τοῦ Θεοῦ, ἐλέησόν με. Καὶ πά-

1. Ἴσως μου.

2. Ἡ ἐκδοσις τῆς Βενετίας γράφει ἔσχεας.

3. Α' Θεσσ. ε', 17.

λιν ἡνίκα φάλλῃς τῇ γλώσσῃ, πρόσεχε, μὴ ἄλλα λέγειν τῷ στόματι καὶ ἐν  
 ἄλλοις ῥέμβεσθαι τὴν διάνοιαν. Καὶ πάλιν ἡρώτα ὁ ἀδελφός· ἐν τοῖς ὑ-  
 πνοῖς πολλὰς φαντασίας ματαίας θεωρῶ. Ὁ δὲ Γέρων πρὸς αὐτὸν ἔφη· μὴ  
 5 ὀκνήσης μήτε ὀλιγωρήσης· ἀλλὰ πρὶν ἢ κοιμηθῆς, πολλὰς εὐχὰς ποιήσον  
 ἐν τῇ καρδίᾳ σου, καὶ ἀντίστασο τοῖς λογισμοῖς, μὴ περιάγεσθαι τοῖς θε-  
 λήμασι τοῦ διαβόλου, ὅπως ὁ Θεὸς ἀποδέξηται σε. Ὅση δὲ δύναμις σοι  
 φρόντισον, ἵνα μετὰ τοὺς ψαλμοὺς καὶ τὴν νουνεχῇ μελέτην ὑπνώσης· καὶ  
 μὴ ἀμελήσης καὶ ἀφήσης τὴν διάνοιάν σου δέξασθαι ἀλλοτρίους λογι-  
 10 σμούς· ἀλλ' ἐν οἷς ἡβῶ, ἐν ἐκείνοις καὶ μελετῶν κατακλίθῃτι, ὅπως κοι-  
 μωμένῳ σοι συντάξῃται καὶ ἐγειρομένῳ συλλαλήσῃ σοι.<sup>1</sup> Λέγε δὲ καὶ τὸ  
 ἅγιον σύμβολον τῆς ὁρθοδόξου πίστεως πρὸ τοῦ καθευδῆσαι σε. Τὸ γὰρ  
 περὶ Θεοῦ δοξάζειν ὀρθῶς, πηγὴ ἐστὶ καὶ φυλακὴ πάντων τῶν ἀγαθῶν.  
 Πάλιν ἡρώτα αὐτὸν λέγων· ποιήσον ἀγάπην, Πάτερ· εἰπέ μοι, ποῖαν ἐργα-  
 15 σίαν ἔχει ὁ σὸς νοῦς; δίδαξόν με, ἵνα καγὼ σωθῶ; ὁ δὲ φησι· τί θέλεις  
 ταῦτα πολυπραγμονεῖν; ὁ δὲ ἀναστὰς καὶ κρατήσας τοὺς πόδας τοῦ Ἀγίου,  
 καταφιλῶν, παρεκάλει ἐξειπεῖν αὐτῷ. Μετὰ δὲ πολλὰς ὥρας ἔφη· οὐ δύ-  
 νασαι βραστάσαι τέως· ἀνδρὸς γὰρ ἐστὶ τῶν τῆς δικαιοσύνης ἀγαθῶν ἐν  
 20 ἔξει γινομένου, τὸ διανέμειν ἐκάστη αἰσθήσει τὸ ἐπιτήδειον ἔργον. Οὐδὲ  
 γὰρ δυνατόν τινα μὴ καθαρεύοντα παντελῶς τῶν τοῦ κόσμου ματαίων ἐν-  
 νοιῶν, ἀξιωθῆναι τοῦ τοιοῦτου χαρίσματος. Διό, εἰ τῶν τοιούτων ἐπιθυμη-  
 τῆς εἰ, κράτησον τὴν κρυπτήν μελέτην ἐν καθαρᾷ καρδίᾳ. Εἰ γὰρ ἐπιμείνῃ  
 ἀδιάλειπτός σου ἡ προσευχὴ καὶ ἡ μελέτη τῶν Γραφῶν, ἀνοίγονται σοι οἱ  
 νοεροὶ ὀφθαλμοὶ τῆς ψυχῆς καὶ γίνεται αὐτῇ χαρὰ μεγάλη καὶ πόθος τις  
 25 ἄρρητος καὶ δριμύς, ἐκκαιομένης καὶ τῆς σαρκὸς ὑπὸ τοῦ Πνεύματος, ὥστε  
 ὅλον τὸν ἄνθρωπον εἶναι πνευματικόν. Εἴτε οὖν ἐν νυκτί, εἴτε ἐν ἡμέρᾳ,  
 ἀξιῶσει σε ὁ Θεὸς καθαρῷ τῷ νῷ προσεύξασθαι ἀπερισπάτως, μὴ προσχῆς  
 τῷ ἰδίῳ κανόνι· ἀλλ' ὅση δύναμις σοὶ ἐστὶν, ἐπεκτείνου τῷ Θεῷ κολλώμενος·  
 καὶ αὐτὸς φωτίζει τὴν καρδίαν σου, περὶ ἧς ἐργασίας ἐπιχειροῖς πνευμα-  
 30 τικῆς. Καὶ τοῦτο δὲ προσετίθει· ὅτι παρέβαλέ μοι ποτὲ τις γέρων, καὶ ἐρω-  
 τηθεὶς παρ' ἐμοῦ περὶ καταστάσεως τοῦ νοός, εἶπεν· ὅτι δύο ἔτη ἔμεινα  
 παρακαλῶν τὸν Θεὸν ἐξ ὅλης καρδίας αἰτῶν ἀνενδότως, ἵνα μοι δῶῃ διη-  
 νέκως καὶ ἀπερισπάτως ἐντυπωθῆναι ἐν τῇ καρδίᾳ μου τὴν εὐχὴν, ἣν  
 παρέδωκεν αὐτὸς τοῖς ἰδίῳις μαθηταῖς· καὶ ἰδὼν τὸν κόπον μου καὶ τὴν  
 35 ὑπομονήν, παρέσχε τὸ αἶτημα ὁ μεγαλόδωρος Κύριος. Ἐλεγε δὲ καὶ τοῦτο·  
 ὅτι οἱ γενόμενοι τῇ διανοίᾳ περὶ τὰ μάταια λογισμοί, ἀρρωστήματά εἰσιν  
 ἀργῆς καὶ ραθύμου ψυχῆς. Προσῆκει οὖν, κατὰ τὸ γεγραμμένον, πάση  
 φυλακῇ τηρεῖν ἡμᾶς τὸν ἑαυτῶν νοῦν<sup>2</sup> καὶ ἀπερισπάτως φάλλειν ἐν γνώ-  
 σει καὶ καθαρῷ τῷ νῷ προσεύχεσθαι. Τοιγαροῦν ἀδελφοί, βούλεται ἡμᾶς  
 ὁ Θεός, πρῶτον ἐν κόποις, ἔπειτα ἐν ἀγάπῃ καὶ ἀδιαλείπτῳ προσευχῇ,  
 40 τὴν πρὸς αὐτὸν ἐπιδείκνυσθαι σπουδὴν, καὶ αὐτὸς παρέχει τὴν τῆς σωτη-

1. Πρὸβλ. Παροιμ. ζ', 22.

2. Πρὸβλ. Παροιμ. δ', 23.

ρίας δδόν. Εὐδηλον δὲ ὡς οὐκ ἄλλη δδός ἐστιν, ἢ πρὸς τὸν οὐρανὸν ἀνά-  
 γουσα, εἰ μὴ ἡ τελεία ἡσυχία καὶ ἡ τῶν κακῶν ἀπάντων φυγή καὶ ἡ τῶν  
 ἀγαθῶν κτήσις καὶ ἡ πρὸς αὐτὸν τελεία ἀγάπη καὶ τὸ συγγενέσθαι Θεῷ  
 ἐν δοιότητι καὶ δικαιοσύνῃ· ὡς εἴ τις ἐν τούτοις γένηται, τάχιστα ἐπὶ τὸν  
 5 οὐράνιον ἀναδραμεῖται χώρον. Δεῖ δὲ πάντως τὸν ἐπὶ τούτῳ ἀνελθεῖν τὸ  
 ὕψος ἐπιθυμοῦντα, νεκρῶσαι τὰ μέλη τὰ ἐπὶ τῆς γῆς<sup>1</sup>. Ὅταν γὰρ ἡ ψυχὴ  
 ἡμῶν τῇ θεωρίᾳ τοῦ ὄντος ἀγαθοῦ ἀνευφραίνηται, πρὸς οὐδὲν ἐπιστρέφε-  
 ται τῶν καθ' ἡδονὴν ἐνεργουμένων παθῶν· ἀλλὰ πᾶσαν ἀποστραφεῖσα σω-  
 10 ματικὴν ἡδυπάθειαν, καθαρᾷ καὶ ἀμολύντῃ διανοίᾳ, τὴν τοῦ Θεοῦ δέχε-  
 ται ἐμφάνειαν. Πολλῆς οὖν χρήζομεν φυλακῆς καὶ πόνων σωματικῶν καὶ  
 καθάρσεως ψυχῆς, ὅπως ἐνοικήσωμεν τὸν Θεὸν ἐν ταῖς καρδίαις ἡμῶν· ἵνα  
 τοῦ λοιποῦ ἐκτελῶμεν ἀπλανῶς τὰς θείας αὐτοῦ ἐντολάς· αὐτὸς τε λοιπὸν  
 διδάσκει ἡμᾶς ἀσφαλῶς τοὺς νόμους αὐτοῦ τηρεῖν, καθάπερ ἀκτῖνας ἡλια-  
 15 κὰς τὰς οἰκείας ἐνεργείας ἐκπέμπων, διὰ τῆς ἐντεθείσης τοῦ πνεύματος  
 χάριτος. Διὰ γὰρ πόνων καὶ πειρασμῶν δεῖ ἐκκαθάραι ἡμᾶς τὴν εἰκόνα,  
 καθ' ἣν γεγόναμεν λογικοὶ καὶ πάσης συνέσεως δεκτικοὶ καὶ τῆς πρὸς  
 Θεὸν ὁμοιώσεως· πάσης κηλίδος ἀμιγεῖς φέροντες τὰς αἰσθήσεις, ἀναχαλ-  
 κευομένας τρόπον τινὰ διὰ τῆς καμίνου τῶν πειρασμῶν, καὶ μεταποιούμε-  
 20 νοι εἰς τὸ βασιλικὸν ἀξίωμα. Μέτοχον γὰρ παντὸς ἀγαθοῦ, καὶ τὴν ἀνθρω-  
 πίνην φύσιν ἐδημιούργησεν ὁ Θεός, δυναμένην νοερῶς θεωρεῖν τὰς τῶν ἀγ-  
 γέλων χορείας, τὰς δόξας τῶν κυριοτήτων, τὰς δυνάμεις, τὰς ἀρχάς, τὰς  
 ἐξουσίας, τὸ φῶς τὸ ἀπρόσιτον, τὴν δόξαν τὴν ὑπεραστράπτουσαν. Ὅταν  
 δὲ κατορθώσης ἀρετὴν, μὴ ἐπαρθῇ σου ὁ λογισμὸς κατὰ τοῦ ἀδελφοῦ, ὡς σοῦ  
 κατορθώσαντος, κἀκείνου ἀμελήσαντος· ἀρχὴ γὰρ ὑπερηφανίας τοῦτό ἐστι.  
 25 Πάσῃ δυνάμει τῇρῃ μὴδὲν ποιεῖν κατὰ ἀνθρωπαρέσκειαν. Ἐὰν δὲ ἀγωνίζῃ  
 πρὸς τὸ πάθος, μὴ ἐκκακίσῃς· μὴδὲ ὀλιγωρήσῃς, εἴπερ ἐπιμένει ὁ πόλεμος·  
 ἀλλ' ἀναστὰς, ῥίψον σεαυτὸν ἐνώπιον τοῦ Θεοῦ ἐν ὅλῃ καρδίᾳ μετὰ τοῦ Προφή-  
 του λέγων· Δίκασον, Κύριε, τοὺς ἀδικοῦντάς με<sup>2</sup>· ἐγὼ γὰρ οὐ δύναμαι πρὸς  
 αὐτούς. Καὶ αὐτὸς, βλέπων τὴν ταπείνωσίν σου, τάχιον ἀποστελεῖ σοι τὴν  
 30 βοήθειαν αὐτοῦ. Ὅταν δὲ περιπατῇς μετὰ τινος ἐν δδῷ, μὴ παραδέξῃ ματαίαν  
 ὁμιλίαν· ἀλλὰ δδὸς τῷ νῷ, ἥνπερ εἶχε πνευματικὴν ἐργασίαν, ὅπως γένηται  
 αὐτῷ συνήθεια ἀγαθὴ καὶ λήθῃ τῶν τοῦ κόσμου ἡδέων, καὶ εἰς τοὺς τῆς  
 ἀπαθείας καταντήσῃ λιμένας. Τούτοις καὶ πλείοσι λόγοις κατηχήσας τὸν  
 ἀδελφόν, ἀπέλυσε. Μετὰ δὲ χρόνον ὀλίγον, πάλιν ἐπανῆλθε πρὸς αὐτόν,  
 35 καὶ τῆς ἐρωτήσεως ἀπαρξάμενος ἔλεγε· Τί ποιήσω, Πάτερ, ὅτι ἐν τῇ νυκτε-  
 ρινῇ μου λειτουργίᾳ ὁ ὕπνος βαρεῖ με, καὶ οὐκ ἔξ νηφόντως προσεύχεσθαι,  
 ἀλλ' οὔτε ἀγρυπνῆσαι ἐκ περισσοῦ; καὶ θέλω ἐργόχειρον ψηλαφῆσαι  
 ἡνίκα φάλλω; Ὁ δὲ ἔφη· ὅταν δύνῃ νηφόντως προσεύχεσθαι, μὴ ψηλα-  
 40 φήσῃς ἐργόχειρον. Εἰ δὲ ἀκηδία κατασχεθῇς, μικρὸν κινήθῃτι ἐπαπει-  
 λῶν τῷ λογισμῷ, καὶ ψηλάφησον τὸ ἐργόχειρον. Ὁ δὲ πάλιν πρὸς αὐτὸν

1. Κολοσσ. γ', 5.

2. Ψαλμ. 34,1.

ἔφη· αὐτὸς δέσποτα οὐ βαρὴ τῷ ὕπνῳ ἐν τῇ λειτουργίᾳ σου; Λέγει αὐτῷ·  
 δυσχερῶς μὲν, πλήν, εἰ φθάσῃ ποτὲ μικρόν, κινουμαι καὶ λέγω ἐκ τοῦ  
 κατὰ Ἰωάννην Εὐαγγελίου ἀπαρχῆς, ἐκτείνων πρὸς τὸν Θεὸν τὸ ὄμμα  
 τῆς διανοίας, καὶ εὐθὺς ἀφανῆς γίνεται. Ὡσαύτως δὲ καὶ περὶ τῶν λογι-  
 5 σμῶν κέχρημαι· ὅταν γὰρ ἐπέλθῃ, ἀπαντῶ αὐτῷ ὡς πῦρ μετὰ δακρύων,  
 καὶ ἀφανῆς γίνεται. Σὺ δὲ τέως οὕτως οὐ δύνασαι ὀπλίσασθαι, ἀλλὰ μάλ-  
 λον κράτει πάντοτε κρυπτὴν μελέτην καὶ τὰς τυπωθείσας παρὰ τῶν Ἀγίων  
 Πατέρων ἡμερινὰς τε εὐχάς· λέγω δὴ, τρίτην, ἔκτην καὶ ἐνάτην, ἐσπερινά·  
 καὶ τὰς νυκτερινὰς λειτουργίας σπουδάσον ἐπιτελεῖν· πάσῃ δὲ δυνάμει τη-  
 10 ρεῖν, μὴδὲν ποιεῖν κατὰ ἀνθρωπαρέσκειαν, μὴδὲ ἔχειν ποτὲ ἔχθραν κατὰ  
 τοῦ ἀδελφοῦ σου, ἵνα μὴ χωρίσης σεαυτὸν ἀπὸ τοῦ Θεοῦ σου. Σπουδάσον  
 ἀμετεώριστόν σου τὴν διάνοιαν φυλάξαι, ἐπιμελῶς ἔχουσαν πρὸς τοὺς ἔσω-  
 θεν λογισμούς. Ἐπειδὴν ἐν τῇ ἐκκλησίᾳ ὦν καὶ μέλλεις μεταλαμβάνειν τῶν  
 θείων τοῦ Χριστοῦ μυστηρίων, μὴ ἐξέλθῃς ἄχρις ἂν λάβῃς τὴν τελείαν εἰ-  
 15 ρήνην· ἐν ἐνὶ τόπῳ ἐστηκώς, μὴ ἀποστῇς ἐκεῖθεν ἕως ἀπολύσεως. Νόμιζε  
 δὲ σεαυτὸν ἐν τῷ οὐρανῷ ἐστάναι καὶ μετὰ τῶν Ἀγίων Ἀγγέλων τῷ Θεῷ  
 ἀπαντῆσαι καὶ αὐτὸν ὑποδέξασθαι ἐν τῇ καρδίᾳ. Ἐν φόβῳ οὖν καὶ τρόμῳ  
 πολλῷ παρασκευάζου, ἵνα μὴ ἀναξίως μετὰσχῃς τῶν Ἀγίων δυνάμεων.  
 Καὶ ἐπὶ τούτοις· καλῶς καθοπλίσας τὸν ἀδελφόν, τῷ Κυρίῳ καὶ τῷ Πνεύ-  
 20 ματι τῆς χάριτος αὐτοῦ τούτον παραθέμενος<sup>1</sup>, ἀπέλυσεν. Πρὸς δὲ τούτοις,  
 διηγείτο ἔτι καὶ ὁ συνὼν αὐτῷ ἀδελφὸς ταῦτα· ὅτι περ καθεζομένου μου  
 ποτὲ πλησίον αὐτοῦ, ἠρώτησα αὐτόν, εἰ ἐπειράθῃ ἐπιβουλαῖς δαιμόνων ἐν  
 ταῖς ἐρήμοις καθεζόμενος. Ὁ δὲ φησι· συγχώρησον ἀδελφέ· ἐὰν συγχω-  
 25 ρήσῃ ὁ Θεὸς ἐλθεῖν εἰς σέ, οὐς ὑπέστην πειρασμούς· ὑπὸ τοῦ διαβόλου,  
 οὐκ οἶμαι δύνασθαι σε ὑπενεγκεῖν τὴν τούτων· πικρίαν· ἐβδομηκοστὸν  
 τοῦτο ἔτος ἔχω, ἢ καὶ πρὸς· πλεῖον ἐν τοῖς πειρασμοῖς ὑπομένων καὶ  
 διαφόρους οἰκήσας ἐρήμους ἐν ἡσυχίᾳ ἀκροτάτῃ, τοσαῦτα ἐπειράθην καὶ  
 πέπονθα ἐξ αὐτῶν, ἅπερ οὐ συμφέρει τοῖς μήπω εἰληφόσι πεῖραν ἡσυ-  
 30 χίας, διηγῆσθαι τὴν τούτων πικρίαν. Τοῦτο δὲ αἰεὶ ἐν τοῖς πειρασμοῖς  
 ἐποιοῦν· πᾶσαν τὴν ἐλπίδα μου τῷ Θεῷ ἀνελθόν, πρὸς ὃν καὶ τὰς συνθή-  
 κας τῆς ἀποταγῆς ἐποιησάμην. Καὶ αὐτὸς εὐθέως πάσης ἀνάγκης ἐρρύετό  
 με. Διὸ ἀδελφέ οὐκ ἔτι ἑμαυτοῦ πρόνοιαν ποιῶμαι. Οἶδα γὰρ αὐτὸν ὑπὲρ  
 ἑμοῦ μεριμνῶντα καὶ κουφοτέρως φέρω τοὺς ἐπαγομένους μοι πειρασμούς.  
 Τοῦτο δὲ αὐτὸ μόνον οἰκοθεν προσφέρω, τό, ἀδιαλείπτως προσεύχεσθαι<sup>2</sup>.  
 Οἶδα γάρ, ὅτι ὅσον ἐπιτείνεται τὰ δεινὰ, τοσοῦτον προξενοῦνται οἱ στέφα-  
 35 νοι τῷ ὑπομένοντι. Συναλλάγματα γὰρ εἰσι ταῦτα παρὰ τῷ δικαίῳ κριτῇ.  
 Ταῦτ' οὖν εἰδὼς, ἀδελφέ, μὴ τῇ ῥαθυμίᾳ καταπέσης, εἰδὼς ὅτι μέσον τοῦ  
 πολέμου ἐστηκας ἀγωνιζόμενος, καὶ πλείστους ὄντας τοὺς ὑπὲρ ἡμῶν πο-  
 λεμοῦντας τῷ ἐχθρῷ τοῦ Θεοῦ. Πῶς γὰρ οἶον τε ἦν ἡμᾶς κατατολμᾶν πρὸς  
 οὕτω φοβερὸν ἀντίπαλον τοῦ ἡμετέρου γένους, εἰ μὴ ἡ κρατίστη δεξιὰ τοῦ

1. Πρβλ. Πράξ. κ', 32.

2. Α' Θεσσα. ε', 17.

Θεοῦ Λόγου συνεῖχεν ἡμᾶς περιέπουσα καὶ σκέπουσα; πῶς ὑφίστατο ἡ  
 ἀνθρωπίνη φύσις τὰς ἐπιβουλάς αὐτοῦ; Τίς γάρ, φησὶν, ἀποκαλύψει πρό-  
 σωπον ἐνδύσεως αὐτοῦ; εἰς δὲ πτύξιν θώρακος αὐτοῦ, τίς ἂν εἰσέλθῃ; ἐκ  
 τοῦ στόματος αὐτοῦ ἐκπορεύονται λαμπάδες καιόμεναι, καὶ διαρριπτοῦν-  
 5 ται ἐσχάται πυρός· ἐκ μυκτῆρων αὐτοῦ ἐκπορεύεται καπνὸς καιομένης  
 αἰθάλης, πυρὶ ἀνθρώπων. Ἡ ψυχὴ αὐτοῦ ἀνθρακες· φλόξ δὲ ἐκ τοῦ στόμα-  
 τος αὐτοῦ ἐκπορεύεται· ἐν δὲ τραχήλῳ αὐτοῦ αὐτίζεται δύναμις. Ἐμπροσ-  
 θεν αὐτοῦ τρέχει ἀπώλεια· ἡ καρδία αὐτοῦ πέπηγεν ὥσει λίθος· ἔστηκε  
 10 καὶ ὡς περ ἄκμων ἀνάλωτος<sup>2</sup>· ἀναζεῖ τὴν ἄβυσσον, ὡς περ χαλκαῖον· ἡγεῖ-  
 ται τὴν θάλασσαν, ὡς περ ἐξάλειπτρον· τὸν δὲ τάρταρον τῆς ἀβύσσου,  
 ὡς περ αἰχμάλωτον. Πᾶν ὑψηλὸν ὄρα, αὐτὸς βασιλεύων πάντων τῶν ἐν τοῖς  
 ὕδασι<sup>3</sup>. Πρὸς τοῦτον ἡμῖν ἡ πάλη, ἀδελφέ. Τὸν τοιοῦτον καὶ τηλικούτον  
 ὑπέγραψεν ὁ λόγος τύραννον. Ἀλλὰ τοῦτου ἡ νίκη ῥαδίως τοῖς νομίμως  
 τὸν μονήρην βίον ἐπανηρημένοις γίνεται, διὰ τὸ μὴ ἔχειν τι τῶν αὐτοῦ·  
 15 διὰ τῆς ἀποταγῆς τοῦ κόσμου καὶ τῆς ἀνδραγαθίας τῶν ἀρετῶν· διὰ τὸ  
 ἔχειν ἡμᾶς τὸν ὑπὲρ ἡμῶν πολεμοῦντα. Τίς γάρ προσελθὼν τῷ Κυρίῳ,  
 εἰπέ μοι, καὶ τὸν φόβον αὐτοῦ ἐν νῷ λαθὼν, οὐ μετεποιήθη τῇ φύσει;  
 καὶ τοῖς θεοῖς νόμοις τε καὶ ἔργοις καταλαμπρύνας ἑαυτὸν, φαινοτάτην  
 20 ψυχὴν οὐκ εἰργάσατο; καὶ τοῖς θεοῖς νοήμασιν καὶ λογισμοῖς ἀπαστρά-  
 πτειν οὐ παρεσκεύασεν; ἀργὴν δὲ αὐτὴν οὐκ ἔα. Ἐχει γὰρ τὸν Θεὸν διε-  
 γείροντα τὸν νοῦν, ἀκορέστως ἐφίεσθαι τοῦ φωτός. Καὶ πυκνῶς ἐνεργου-  
 μένη ἡ τοιαύτη ψυχὴ, οὐ συγχωρεῖται ὑπὸ τοῦ πνεύματος ἐν τοῖς πάθεσι  
 καταμαλακίζεσθαι. Ἀλλ' οἷά τις βασιλεύς, δριμύ καὶ φοβερόν κατὰ τῶν  
 25 ἐναντίων πνέων, κόπτων τε ἀφειδῶς, καὶ μηδαμῶς ἐπιστρεφόμενος εἰς τὰ  
 ὀπίσω· ἀλλὰ διὰ τῆς πρακτικῆς τὰς χεῖρας εἰς οὐρανὸν κινῶν, καὶ διὰ τῆς  
 προσευχῆς τοῦ νοῦ, τὴν νίκην ποιεῖται τοῦ πολέμου. Διηγεῖτο δὲ πάλιν  
 καὶ τοῦτο ὁ αὐτὸς ἀδελφός· ὅτι περ πρὸς ταῖς ἄλλαις αὐτοῦ ἀρεταῖς καὶ  
 ταύτην ἐκέκτητο· οὐδέποτε ἀργὸν ἠνείχετο ἀκοῦσαι λόγον. Εἰ δὲ καὶ τις  
 30 ἐξ ἀπροσεξίας διηγεῖτο πρᾶγμα μὴ συντεῖνον εἰς ὠφέλειαν ψυχῆς, οὐδ'  
 ὅλως ἀπεκρίνετο. Ἀλλ' οὐδὲ ἀπερχομένου μου ποτὲ εἰς διακονίαν, ἡρώτα,  
 διατί ἀπέρχῃ; ἢ πάλιν ἐρχομένου μου, ἔλεγε, ποῦ εἶ; ἢ πῶς, ἢ τί πε-  
 ποίηκας; Ποτὲ γοῦν καταπλεύσαντός μου ἐπὶ Ἀλεξάνδρειαν διὰ ἀναγκαίαν  
 35 χρείαν, κάκειθεν ἀνελθόντος μου ἐπὶ τὴν βασιλίδαν τῶν πόλεων, ἐκκλησια-  
 στικοῦ πράγματος ἕνεκα· καὶ δὴ, συνταξάμενος τοῖς ἐκεῖ εὐλαβεστάτοις  
 ἀδελφοῖς ἀνῆλθον, μηδεμίαν ἀπόκρισιν δηλώσας τῷ τοῦ Θεοῦ θεράποντι.  
 Διατρίψας οὖν ἐκεῖ χρόνον ἱκανόν, ἐπανῆλθον πάλιν ἐν τῇ σκῆτῃ πρὸς  
 αὐτόν. Ὁ δὲ ἰδὼν με καὶ περιχαρῆς γενόμενος καὶ ἀσπασάμενός με, ποιή-  
 σας εὐχὴν ἐκάθησε, μηδὲν τὸ παράπαν ἐρωτήσας με, ἀλλὰ τῇ θεωρίᾳ προσα-  
 σχολούμενος διέμενε. Ποτὲ γοῦν δοκιμάσαι αὐτὸν βουλόμενος, ἔμεινα ἐπὶ

1. Γραπτέον δέ, ὡς ἔχει ἡ Γραφή.

2. Γραπτέον ἀνήλωτος, ὡς ἔχει ἡ Γραφή.

3. Ἰὼβ μα', 5 κ.έ.

ἡμέρας, μὴ ἐπιδεδωκὼς αὐτῷ ἄρτον φαγεῖν. Ὁ δὲ οὐκ ἐπεζήτησεν, οὐδὲ  
 εἶπέ τι. Ἐγὼ δὲ μετὰ ταῦτα βαλὼν αὐτῷ μετάνοιαν, εἶπον πρὸς αὐτόν·  
 ποιήσον ἀγάπην, Πάτερ, καὶ εἰπέ· ἄρα οὐκ ἐλυπήθης, ὅτι οὐκ ἠνεγκά  
 σοι κατὰ τὴν συνήθειαν φαγεῖν; Ὁ δὲ φησι· συγχώρησον ἀδελφέ· εἴκοσιν  
 5 ἡμέρας ἐὰν μὴ μοι δῶς ἄρτον φαγεῖν, οὐκ ἔτι ζητῶ παρὰ σοῦ· ἄχρις οὗ  
 γὰρ ὑπομένω τῇ ψυχῇ, οὕτω καὶ τῷ σώματι. Τοσοῦτον ἦν τῇ θεωρίᾳ τοῦ  
 ὄντως ἀγαθοῦ προσασχολούμενος. Ἐλεγε δέ, ὅτι ἀφ' οὗ ἦλθον ἐν τῇ σκῆτῃ,  
 οὐ συνεχώρησα τὸν λογισμὸν μου ἐξελθεῖν ἔξω τῆς κέλλης· ἀλλ' οὐδὲ ἄλ-  
 10 λον λογισμὸν ἐν τῇ διανοίᾳ μου παραδέδεγμαι, πλὴν τοῦ φόβου τοῦ Θεοῦ,  
 καὶ τῶν τοῦ μέλλοντος αἰῶνος δικαιοτηρίων· ἐνθυμούμενος τὴν τε τοῖς ἁ-  
 μαρτωλοῖς ἠπειλημένην κρίσιν καὶ τὸ πῦρ τὸ αἰώνιον καὶ τὸ ἐξώτερον σκό-  
 τος καὶ πῶς αἱ τῶν ἁμαρτωλῶν ψυχαὶ διάγουσι καὶ τῶν δικαίων· καὶ τὰ  
 τοῖς δικαίοις ἀποκείμενα ἀγαθὰ. Καὶ ἕκαστον λαμβάνοντα τὸν ἴδιον μι-  
 σθόν, κατὰ τὸν ἴδιον κόπον<sup>1</sup>. Τὸν μὲν, ὑπὲρ τῆς τῶν πόνων αὐξήσεως· τὸν  
 15 δέ, ὑπὲρ ἐλεημοσύνης καὶ ἀγάπης ἀνυποκρίτου· τὸν δέ, ὑπὲρ ἀκτημοσύνης  
 καὶ τῆς τοῦ κόσμου παντός ἀποταγῆς. Ἐτερον ὑπὲρ ταπεινοφροσύνης καὶ  
 ἀκροτάτης ἡσυχίας. Ἄλλον ὑπὲρ τῆς εἰς ἄκρον ὑποταγῆς. Ἐτερον ὑπὲρ ξενι-  
 τείας. Ταῦτα πάντα διαλογιζόμενος, οὐ συγχωρῶ ἕτερον λογισμὸν ἐνεργεῖ-  
 σθαι ἐν ἐμοί, οὐδὲ δύναμαι ἔτι μετὰ ἀνθρώπων εἶναι, ἢ πρὸς τούτους ἀσχολη-  
 20 σαί μου τὸν νοῦν, ἵνα μὴ τῶν θειοτέρων ἐννοιῶν χωρισθῶ. Προσετίθει τούτοις  
 καὶ διήγησιν ἐνός τινος μονάζοντος καὶ ἔλεγεν· ὅτι εἰς ἀπάθειαν ἦν ἐληλκῶς  
 καὶ ἐκ χειρὸς ἀγγέλου τὸν ἄρτον ἐδέχετο τῆς τροφῆς· καὶ διὰ τῆς ἀμε-  
 λείας, τῆς τιμῆς ταύτης ἐζημιώθη. Ὅταν γὰρ ἡ ψυχὴ τὸ πυκνὸν καὶ σύν-  
 25 τονον τοῦ νοὸς ὑποχαλάσῃ, κρατεῖ τῆς ψυχῆς ἡ νύξ· ὅπου γὰρ ὁ Θεὸς μὴ  
 ἐπιλάμπει, πάντα ὥς ἐν ζόφῳ διακέχυνται καὶ οὐ δύναται πρὸς τὸν  
 Θεὸν μόνον βλέπειν καὶ τρέμειν τοὺς λόγους αὐτοῦ. Θεὸς γὰρ ἐγγίζων  
 ἐγὼ εἰμι, λέγει Κύριος, καὶ οὐ Θεὸς πόρρω. Ἡ<sup>2</sup> κρυβήσεται ἄνθρωπος  
 ἐν κρυφῇ, καὶ γὰρ οὐκ ὄψομαι αὐτόν; μὴ οὐχὶ τὸν οὐρανὸν καὶ τὴν γῆν  
 30 ἐγὼ πληρῶ; λέγει Κύριος<sup>3</sup>. Καὶ ἐτέρων πολλῶν ἐμέμνητο τὰ ὅμοια  
 παθόντων. Πρὸς τούτοις δὲ καὶ τὸ Σολομῶντος παρήγαγε πτώμα· ὅς φησι,  
 τοσαύτην σοφίαν εἰληφώς, καὶ παρὰ πάντων δοξαζόμενος, ἦν γὰρ ὡς ἑωσ-  
 φόρος τὸ πρῶτ' ἀνατέλλων, τὸ φαιδρὸν τῆς σοφίας πάντας φωτίζων· καὶ  
 διὰ μικρὰν ἡδονήν, τὴν δόξαν ἀπώλεσε<sup>4</sup>. Φόβος οὖν ἐστι τὸ ἀμελεῖν. Ἀδια-  
 35 λείπτως δεῖ προσεῦχεσθαι<sup>5</sup>, ἵνα μὴ ἕτερος λογισμὸς ἐπελθὼν, χωρίσῃ ἡ-  
 μᾶς ἀπὸ τοῦ Θεοῦ, καὶ τοῦ ἡμετέρου νοὸς παρυφιστάμενόν τι. Ἡ γὰρ κα-  
 θαρὰ καρδία, τοῦ Πνεύματος τοῦ Ἁγίου γενομένη ὅλη χωρητικὴ, ὅλον αὐ-  
 τὸν καθαρῶς ἐνοπτρίζεται τὸν Θεόν. Ταῦτα οὖν ἀκούων ἐγὼ, φησί, καὶ  
 ἔργοις αὐτοῖς κατέλαβον ὅτι ἄπρακτα ἦν ἐν αὐτῷ παντελῶς τὰ σαρκικὰ  
 πάθη· ἐπιθυμητῆς δὲ τῶν κριτετῶν πάντως ἦν, ὥς πάντοτε ὁρᾶσθαι αὐ-

1. Α' Κορ. γ', 8.

2. Γραπτέον εἰ, ὡς ἔχει ἡ Γραφή.

3. Ἱερ. κγ', 23-24.

4. Γ' Βασ. ια' 1-11.

5. Α' Θεσσ. ε', 17.



τὸν τῷ θεῷ Πνεύματι διαμορφούμενον, καὶ στενάζοντα στεναγμοῖς ἀλα-  
λήτοις<sup>1</sup> καὶ εἰς ἑαυτὸν συστρεφόμενον καὶ ἑαυτὸν σταθμίζοντα, καὶ ἀγω-  
νιῶντα μήπως τὸ τῆς διανοίας καθαρὸν ἐπιθολώσῃ ἐπεισελθόντα· καὶ μῦ-  
μός τις λανθανόντως αὐτῇ προσγένηται. Ὅρων οὖν ἐγὼ ταῦτα, φησὶν ὁ  
5 συνὼν αὐτῷ ἀδελφός, καὶ ὥσπερ εἰς ζῆλον διεγειρόμενος τῶν ὁμοίων κα-  
τορθωμάτων, συνεχῶς ἐπεκείμην καὶ πυκνὰς τὰς πρὸς αὐτὸν ἐρωτήσεις ἐ-  
ποιούμην· πῶς δύναμαι, λέγων, κτήσασθαι καθαρὸν τὸν νοῦν, ὥσπερ καὶ  
οὐ; Ὁ δὲ ἔλεγεν· ὕπαγε πόνησον· κόπου γὰρ χρεῖα καὶ πόνου καρδίας. Οὐ  
γὰρ κοιμωμένοις ἡμῖν καὶ ἀναπεπτωκόσι, τὰ σπουδῆς ἄξια καὶ πόνου πα-  
10 ραγίνεται· ὅπου δὲ οὐδὲ τὰ τῆς γῆς ἀγαθὰ, χωρὶς κόπου παραγίνεται τισι.  
Δέον οὖν τὸν βουλούμενον εἰς πνευματικὴν προκοπὴν ἐλθεῖν, πρὸ πάντων  
ἀποτάξασθαι τοῖς οἰκείοις θελήμασι καὶ κτήσασθαι διὰ παντὸς τὸ πένθος  
καὶ τὴν ἀκτημοσύνην· μὴ προσέχοντα ταῖς ἁμαρτίαις ἐτέρων, ἀλλὰ ταῖς  
ιδίαις καὶ μόνον, καὶ ὑπὲρ τούτων κλαίειν ἡμέρας καὶ νυκτός· καὶ μὴ ἔχειν  
15 φιλίαν μετὰ ἀνθρώπου. Ψυχὴ γὰρ κατώδυνος συμφοραῖς καὶ τῇ μνήμῃ τῶν  
προημαρτημένων κεντούμενη, νεκρὰ γίνεται τῷ κόσμῳ καὶ ὁ κόσμος νε-  
κροῦται αὐτῇ· τουτέστιν ἄπρακτα γίνεται τῆς σαρκὸς τὰ πάθη καὶ ὁ ἀν-  
θρώπος τοῖς πάθεσιν. Ὁ γὰρ ἀποτασσόμενος τῷ κόσμῳ, καὶ συντασσόμε-  
νος τῷ Χριστῷ καὶ τῇ ἡσυχίᾳ σχολάζων, ἀγαπᾷ τὸν Θεὸν καὶ φυλάττει  
20 τὴν εἰκόνα καὶ τὸ ὁμοίωμα πλουτεῖ. Ἄνωθεν γὰρ δέχεται παρ' αὐτοῦ τὴν  
χορηγίαν τοῦ Πνεύματος καὶ γίνεται οἶκος Θεοῦ καὶ οὐ δαιμόνων· ἔργα  
δικαία ἐπίσταται τῷ Θεῷ. Καὶ ψυχὴ κεκαθαρμένη τοῦ βίου καὶ ἐλευθέρα  
τῶν τῆς σαρκὸς μολυσμάτων, μὴ ἔχουσα σπῖλον ἢ ῥυτίδα<sup>2</sup>, τὸν τῆς δικαιο-  
σύνης ἀναδῆσεται στέφανον, ὑπερλάμπουσα τῷ κάλλει τῆς ἀρετῆς. Ἐν ᾧ  
25 γὰρ ἐν ἀρχῇ τῆς ἀποταγῆς οὐ γίνεται πένθος ἐν καρδίᾳ, οὔτε δάκρυα πνευ-  
ματικά, οὔτε μνήμη τῆς ἀπεράντου κολάσεως, οὔτε ἡσυχία ἀληθινή, οὔτε  
ἐπίμονος προσευχή, οὔτε ψαλμωδία καὶ μελέτη τῶν θείων Γραφῶν· καὶ  
οὐκ ἐν ἔθει γέγονε τούτων, ἵνα τῷ ἀδιαλείπτῳ τῆς καρτερίας ἀναγκάζη-  
ται, καὶ μὴ βουλομένου αὐτοῦ, ὑπὸ τοῦ νοδὸς ταῦτα πράττειν· καὶ ἐνακμά-  
30 ζει ὁ φόβος τοῦ Θεοῦ ἐν τῇ διανοίᾳ αὐτοῦ· ἀκμὴν τῇ φιλίᾳ τοῦ κόσμου ὁ  
τοιούτος ἐπαναπαύεται, καὶ οὐ δύναται κτήσασθαι καθαρὸν τὸν νοῦν ἐν τῇ  
προσευχῇ. Ἡ γὰρ εὐσέβεια καὶ ὁ φόβος τοῦ Θεοῦ, καθαίρουσι τὴν ψυχὴν  
ἀπὸ τῶν παθῶν, καὶ τὸν νοῦν ἐλεύθερον παρασκευάζει γενέσθαι, καὶ πρὸς  
φυσικὴν θεωρίαν ἄγει, καὶ θεολογίας ἐφάπτεσθαι ποιεῖ, ἣν ἐν σχήματι μα-  
35 καριότητος ἐκδέχεται καὶ τοῖς μετιούσιν αὐτὴν ἐντεῦθεν τοὺς ἀρραβῶνας  
παρέχει, καὶ ἀσάλευτον αὐτὴν φυλάττει. Πάσῃ οὖν δυνάμει τῆς πρακτι-  
κῆς ἐπιμελησώμεθα ἐργασίας, δι' ἧς πρὸς τὴν εὐσέβειαν ἀναγόμεθα· ἡ  
ἐστὶν ἡ κατὰ διάνοιαν καθαριότης· ἥς ὁ καρπός, φυσικὴ καὶ θεολογικὴ  
θεωρία. Πρᾶξις γὰρ ἐπίβασις θεωρίας, ὡς ὁ διαπρύσιος καὶ θεολογικώτα-  
40 τός φησι νοῦς. Ἐὰν τοίνυν τῆς πράξεως ἀμελήσωμεν, πάσης ἔρημοι φιλο-

1. Πρβλ. Ῥωμ. η', 26.

2. Πρβλ. Ἐφεσ. ε', 27.

σοφίας ἐσόμεθα. Κἂν γάρ τις πρὸς τὸ ἀκρότατον ἐλάσῃ τῆς ἀρετῆς, δεῖται  
τοῦ τῆς ἀσκήσεως πόνου, χαλινῶσαι τὰς τοῦ σώματος ἀτάκτους ὁρμάς, καὶ  
τὴν τῶν λογισμῶν ἐπιτήρησιν φυλάξαι. Οὕτω γὰρ ἂν μόλις ἐπιτύχωμεν  
τῆς τοῦ Χριστοῦ ἐνοικήσεως. Ὅσῳ γὰρ πλεονάζει ἐν ἡμῖν ἡ δικαιοσύνη,  
τοσοῦτον ἡ πνευματικὴ ἀνδρεία ἐπιγίνεται· καὶ τελειωθείς ὁ νοῦς, πρὸς  
5 τὸν Θεὸν ὅλος ἀνακινᾶται καὶ τῷ θεῷ φωτὶ περιλάμπεται, καὶ ἀποκα-  
λύπτεται τῶν μυστηρίων τὰ ἀπόρρητα. Καὶ τότε μανθάνει ἀληθῶς, ποῦ  
ἐστὶ φρόνησις, ποῦ ἐστὶν ἰσχύς, ποῦ σύνεσις, τοῦ γινῶναι πάντα· ποῦ ἐστὶ  
μακροβίωσις καὶ ζωή· ποῦ φῶς ὀφθαλμῶν καὶ εἰρήνη<sup>1</sup>. Ἔως οὖν γὰρ ἐν τῇ  
τῶν παθῶν μάχῃ ἀσχολεῖται, οὕτω τούτων ἐν ἀπολαύσει γενέσθαι ἔξει  
10 καιρόν. Αἱ γὰρ ἀρεταὶ καὶ κακίαι, τυφλὸν ἀπεργάζονται τὸν νοῦν. Αἱ μὲν,  
ἵνα μὴ ἴδῃ τὰς ἀρετάς· αἱ δέ, ἵνα μὴ βλέπῃ τὰς κακίας. Ὅταν δὲ τοῦ πο-  
λέμου ἀνακοπὴν λάβῃ καὶ πνευματικῶν ἀξιωθῇ χαρισμάτων, τότε ὅλος  
φωτοειδής γίνεται, πυκνῶς ἐνεργούμενος παρὰ τῆς χάριτος· καὶ ἀκλινῆς  
ἔστηκεν εἰς τὴν τῶν πνευματικῶν θεωρίαν. Ὁ τοιοῦτος, οὐκ ἐστὶ τοῖς ἐν-  
15 ταῦθα προσδεδεμένος, ἀλλὰ μεταβέβηκεν ἐκ τοῦ θανάτου εἰς τὴν ζωὴν<sup>2</sup>.  
Δεῖ οὖν τὸν προσιέμενον τὸν ζῆλωτὴν βίον καὶ προσερχόμενον τῷ Θεῷ,  
ἀγνὴν ἔχειν καρδίαν καὶ στόμα καθαρὸν· ὅπως ὁ καθαρὸς ὁ λόγος ἐκ τοῦ  
στόματος προερχόμενος, ἀξίως δυνηθῇ ἀνυμνῆσαι τὸν Θεόν. Ἡ γὰρ κε-  
κολλημένη ψυχὴ τῷ Θεῷ, διηνεκῶς πρὸς αὐτὸν διαλέγεται. Θελήσωμεν  
20 οὖν, ἀδελφοί, εἰς ἐκείνην φθάσαι τὴν ἀκρόρειαν τῶν ἀρετῶν καὶ μὴ μείνω-  
μεν ἐν τῇ γῇ προσηλωμένοι τοῖς πάθεσιν. Ὁ γὰρ ἀγωνιζόμενος καὶ φθά-  
σας προσεγγίσει Θεῷ καὶ ἐν μεθέξει τοῦ ἁγίου φωτὸς γενέσθαι καὶ τῷ  
πόθῳ αὐτοῦ τρωθῆναι, κατατρυφᾷ τοῦ Κυρίου πνευματικῇ τινα καὶ ἀκα-  
τάληπτον εὐφροσύνην· καθά φησιν ὁ θεὸς ψαλμὸς·<sup>3</sup> κατατρύφησον τοῦ Κυ-  
25 ρίου, καὶ δῶψοι σοι τὰ αἰτήματα τῆς καρδίας σου· καὶ ἐξοίσει ὡς φῶς τὴν  
δικαιοσύνην σου, καὶ τὸ κρῖμά σου ὡς μεσημβρίαν<sup>4</sup>. Ποῖος γὰρ πόθος ψυ-  
χῆς οὕτω δριμύς καὶ ἀφόρητος, ὡς ὁ ἀπὸ Θεοῦ ἐγγινόμενος τῇ ψυχῇ, τῇ  
ἀπὸ πάσης κακίας κεκαθαρμένη; καὶ ἀπὸ ἀληθινῆς διαθέσεως καρδίας λε-  
γούσῃ· τετρωμένη ἀγάπης ἐγὼ εἰμι<sup>4</sup>; ἄρρητοι παντελῶς καὶ ἀνεκδιήγητοι  
30 τοῦ θείου κάλλους αἱ ἀστραπαί· οὐ παρίστησι λόγος, οὐ δέχεται ἀκοή.  
Κἂν ἐωσφόρου αὐγὰς εἴπῃς, κἂν σελήνης λαμπρότητα, κἂν ἡλίου φῶς,  
πάντα ἄτιμα πρὸς εἰκασίαν τῆς δόξης ἐκείνης καὶ πλεον ἀπολειπόμενα  
πρὸς τὴν τοῦ ἀληθινοῦ φωτὸς σύγκρισιν, ἢ καθόσον βαθεῖα νύξ, ἢ στυγνὴ  
σκοτομήνη, μεσημβρίας καθαρωτάτης. Οὕτω γὰρ καὶ Βασίλειος ὁ ἐν διδα-  
35 σκάλοις θεοπέσιος, τῇ πείρᾳ παραλαβὼν καὶ διδαχθεὶς παρέδωκεν ἡμῖν.  
Ταῦτα μὲν οὖν καὶ πλείονα τούτων ὁ συνὼν αὐτῷ ἀδελφός διηγῆσατο·  
ἀλλὰ μὴν καὶ τοῦτο τίς αὐτοῦ μὴ θαυμάσειε, τῆς ταπεινοφροσύνης αὐτοῦ  
ἔχον ἀπόδειξιν μεγάλην· ἐκ πολλοῦ γὰρ, πρεσβυτέρου ἀξιωθείς καὶ τῶν

1. Βαρυὺχ γ', 14.

2. Ἰωάν. ε', 24.

3. Ψαλμ. 36, 4-6.

4. Ἀσμ. Ἀσμ. ε', 8.



οὐρανίων ἀψάμενος κατὰ πολιτείαν καὶ γνῶσιν, οὕτω τῶν θείων Ἱερουργιῶν ὑπέφευγε τὸν ὄγκον, ὥστε ἐν πλείστοις αὐτοῦ ἀγωνισμάτων χρόνοις, μὴ καταδέξασθαι σχεδὸν τῇ ἱερᾷ προσεγγίσει τραπέζῃ. Ἀλλὰ καὶ τὴν τῶν θείων μυστηρίων μετάληψιν· τσαύτη ἀκριβείᾳ συζῶν, ὁπηνίκα τὴν πρὸς ἀνθρώπους συντυχίαν ἐποιεῖτο, οὐ μετελάμβανε· καὶ περ μηδενὸς γήινου λεγομένου παρ' αὐτοῦ, ἀλλ' ἐπ' ὠφελείᾳ τῶν αἰτούντων τὴν συντυχίαν ποιούμενος. Μέλλων δὲ τῶν θείων μετελαμβάνειν μυστηρίων, εὐχαῖς καὶ ψαλμωδίαις καὶ ἐξομολογήσεσι τὸν Θεὸν ἐδυσώπει. Τὴν γὰρ τοῦ Ἱερέως ἔφριττε φωνήν, ἐν ταύτῃ διὰ τοῦτο προσφωνοῦντος καὶ λέγοντος· τὰ Ἅγια τοῖς Ἁγίοις. Ἔλεγε γάρ, πᾶσαν τὴν Ἐκκλησίαν πληροῦσθαι ἁγίων Ἀγγέλων, καὶ αὐτὸν δὲ τὸν Βασιλέα τῶν δυνάμεων μυστικῶς ἱερουργούμενον καὶ ἐν ταῖς ἡμετέραις καρδίαις μεταποιούμενον εἰς σῶμα καὶ αἷμα. Διὸ καὶ ἔλεγε· χρὴ ἡμᾶς ἁγνῶς καὶ καθαρῶς καὶ οἶονεῖ ἔξω σαρκὸς γινομένους, χωρὶς παντὸς δισταγμοῦ καὶ ἐνδοιασμοῦ, κατατολμᾶν τῆς ἁγίας κοινωνίας τῶν ἀχράντων τοῦ Χριστοῦ μυστηρίων, ὅπως τοῦ ἐξ αὐτῶν φωτισμοῦ γενώμεθα μέτοχοι. Πολλοὶ γὰρ τῶν Ἁγίων Πατέρων, ἐθεώρουν τοὺς Ἀγγέλους παραφυλάττοντας αὐτούς· διὸ καὶ τῇ σιωπῇ ἐφύλαττον ἑαυτούς, πρὸς τινὰ μὴ διαλεγόμενοι. Ἔλεγε δὲ καὶ τοῦτο· ὅτι εἰ ἐγένετο αὐτοῦ χρεῖα, δι' ἑαυτοῦ πωλῆσαι τὸ ἴδιον ἐργόχειρον, ἵνα μὴ ἐκ τοῦ λέγειν καὶ ἀνταποκρίνεσθαι, ψευδὸς τι ἢ ὄρκος ἢ περιττολογία ἢ ἕτερον εἰδὸς ἁμαρτίας ἀκολουθήσῃ, τὸ δοκεῖν εἶναι σαλὸς ὑποκρινόμενος, ἴστατο. Καὶ πᾶς ὁ βουλούμενος ἀγοράσαι, ἐλάμβανε παρ' αὐτοῦ καὶ παρεῖχεν ὃ ἠβούλετο. Εἰργάζετο δὲ τὸ καλούμενον μαλάκιον· ἐδέχετο δὲ τὸ διδόμενον εὐχαρίστως, μηδὲν τὸ παράπαν λαλῶν, ὃ ὄντως φιλόσοφος ἀνὴρ.



γώνισαι τὸν ἀρραβῶνα τῆς σωτηρίας λαβεῖν κρυπτῶς ἔνδον ἐν τῇ καρδίᾳ σου, πληροφορία ἀνενδοιάστῳ, ἵνα μὴ θρόησιν εὐρης καὶ πτόησιν ἐν καιρῷ ἐξόδου.



· σύντομος βιογραφία τῶ ὁσίου  
πατρὸς ἡμῶν Θεογνώστου ·



Ὁ ὁσιος Θεογνώστος, ὁ τῶν παρόντων κεφαλαίων Πατήρ, πρότερον, ὁ Ἀλεξανδρεὺς καὶ Ἐξηγητής, περὶ οὗ γίνεται μνηεὶα παρὰ Φωτίῳ, ἀναγνώσει ρς', σελ. 151, οὗτός ἐστίν, ἢ ἄλλος τις, ἢ ἐν τίσιν ἤκμασε χρόνοις, ἐπ' ἀκριβείας εἰπεῖν οὐκ ἔχομεν. Ὅσον δὲ ἐκ τοῦ καρποῦ αὐτοῦ τὸ δένδρον γνωρίσαι, ἀνὴρ καὶ οὗτος ἦν τῶν πράξει καὶ γνώσει διαβεβηκότων, καὶ διὰ καθαρότητα βίου ἔνοικον ἔχων τὴν χάριν τοῦ Πνεύματος. Οὐ καὶ ταῖς ἐλάμψεσι τὸν νοῦν φωτιζόμενος, αἷς φύσει πρόσεστιν ἢ πάντων ἀποκάλυψις καὶ ταῖς ζωηραῖς αὐτοῦ αὖραις, καθάπερ

ὄργανον, ἐμπνεόμενος, οἷόν τι παναρμόνιον καὶ ἱερὸν μέλος, τὰ παρόντα κεφάλαια ἐκελάδησε καί, διὰ τῆς ἐγκειμένης αὐτοῖς χάριτος καὶ τῶν πνευματικῶν νοημάτων, θέλγει τῶν ἀναγινωσκόντων καὶ ἀκοὴν καὶ διάνοιαν καὶ πρὸς τὸν τῆς κατορθώσεως ἐμπρακτον ζῆλον ἀνερεθίζει. Τῆς τε γὰρ πρακτικῆς δι' αὐτῶν ὁ ἐξαίρετος ὀφηγεῖται τρόπος καὶ ἡ τῆς θεωρίας ἀνάβασις ἀπλανῶς ἐκδιδάσκεται. Καὶ τίνα καὶ ὅπως χρῆ εἶναι τὸν Ἱερωσύνη τετιμημένον, ἐκ τούτων ἂν τις ἐπ' ἀκριβὲς καταμάθοι. Καὶ ὅλως πολλῆς τινος τῆς ἡθικῆς ὠφελείας καὶ σωτηριώδους νήψεως τοῖς φιλοπόνως μετιούσι γίνεται πρόξενον.



ΤΟΥ ΟΣΙΟΥ ΠΑΤΡΟΣ ΗΜΩΝ

ΘΕΟΓΝΩΣΤΟΥ

ΠΕΡΙ ΠΡΑΞΕΩΣ ΚΑΙ ΘΕΩΡΙΑΣ

ΚΑΙ ΠΕΡΙ ΙΕΡΩΣΥΝΗΣ

ΗΣ Η ΑΚΡΟΣΤΙΧΙΣ ΗΛΕ

ΤΟΙΣ ΟΣΙΩΤΑΤΟΙΣ ΠΑΤΡΑΣΙ ΛΑΖΑΡΩ ΚΑΙ ΒΑΡΛΑΑΜ  
ΘΕΟΓΝΩΣΤΟΣ ΠΑΝΕΥΤΕΛΗΣ ΑΝΑΓΙΩΣ ΤΟΥ ΠΑΝΤΟΣ ΚΟΣΜΟΥ.



ὅτε νόμιζε ἀληθῆ ἔχειν ἀρετὴν, ὅταν πάντων τῶν ἐπὶ γῆς τελείως καταφρονήσης, ἐτοίμην ἔχων τὴν καρδίαν διὰ καθαρᾶς συνειδήσεως πάντοτε τοῦ ἐκδημῆσαι πρὸς Κύριον. Ἐὰν δὲ γινώσθῃναι θέλῃς παρὰ Θεοῦ, ἀγνοήθητι παρὰ τῶν ἀνθρώπων, ὅσον τὸ κατὰ δύναμιν.

β'. Ὅρα τὰς περιττὰς τοῦ σώματος παρακλήσεις καὶ ὑποστέλλου ἐξ αὐτῶν, μήπως ἀφέλονται τι τῶν κόπων σου· καθ' ὅσον δηλαδὴ τοῖς προηγουμένοις πόνοις, πρὸ ἀπαθείας, ἢ ἐντεῦθεν ἐκ τούτων ἐπεισέρχεται ἄνεσις. Ζημίαν ἡγούμενος, οὐ τὴν στέρησιν τῶν ἡδέων, ἀλλὰ τό, διὰ τῆς ἀπολαύσεως τούτων, τῶν κρειττόνων ἀποπεσεῖν.

γ'. Μύρμηκα σεαυτὸν νόμιζε<sup>1</sup> καὶ σκώληκα ἐν πάσῃ<sup>2</sup> αἰσθήσει, ὅπως γένῃ θεόπλαστος ἄνθρωπος. Εἰ μὴ γὰρ ἐκεῖνο πρῶτον· οὐκ ἂν τοῦτο ἐπακολουθήσῃ· καὶ ὅσον ἂν κατέλθῃς, τοσοῦτον ἀνέλθῃς· ὅταν δὲ καὶ σεαυτὸν ὡσεὶ οὐθεν ἐνώπιον Κυρίου<sup>3</sup> λογιζῇ κατὰ τὸν ψαλμωδόν, τότε γίνῃ μέγας ἐκ μικροῦ λεληθότως. Καὶ ὀπηνίκα ὑποπτεύῃς ἔχειν καὶ εἰδέναι οὐδέν, τὸ τηνικαῦτα πλουτεῖς καὶ πρᾶξιν καὶ γνῶσιν ἐν Κυρίῳ ἐπαινετήν.

δ'. Σύντριψον τὸν βραχίονα τοῦ ἁμαρτωλοῦ καὶ πονηροῦ<sup>4</sup>, ἡδονῆς λέγω καὶ πονηρίας, ἀφ' ὧν πᾶσα τίκεται κακία. Σύντριψον δὲ δι' ἐγκρατείας καὶ τῇ ἐκ ταπεινώσεως ἀκακίᾳ, ἵνα, εἰ καὶ ἐκζητηθῇ σου ἡ ἁμαρτία, γενναίῳ λόγῳ ἅπασα ἐν καιρῷ ἐρεύνης τῶν πεπραγμένων, μὴ εὐρεθῇ τι. Ἐξαλείφεται γὰρ τὰ πεπλημμελημένα, ἡνίκα τὰ αἵτια τούτων, δι' ὧν ἐτελεσιουργήθησαν, μεμνηκότες ἡμεῖς, κατ' αὐτῶν στρατευσώμεθα· τὴν πρώτην ἤτταν, ὑστάτην νίκην ἀνακαλούμενοι.

ε'. Οὐδέν ἐστι κρεῖττον καθαρᾶς προσευχῆς, ἀφ' ἧς ὡς ἐκ πηγῆς αἱ ἀρεταὶ βρῦουσιν· ἢ τε σύνεσις καὶ ἡ πραότης, ἡ ἀγάπη καὶ ἡ ἐγκράτεια καὶ ἡ ἐκ δακρύων ἐγγινομένη θεόθεν ἀντίληψις ὁμοῦ καὶ παράκλησις. Κάλλος δὲ ταύτης, ἐν μόνοις τοῖς λεγομένοις καὶ νοουμένοις εἶναι τὴν

1. Ἡ ἐκδοσις τῆς Βενετίας γράφει· ἴσθι μύρμηκα σεαυτὸν ἔχων.

2. Οὕτω γραπτέον ἀντὶ π α σ ι.

3. Ψαλμ., 38, 6.

4. Ψαλμ. 9, 36.

διάνοιαν καὶ ἀκόρεστος διαπαντὸς τῆς τοῦ θεοῦ ἐπιτυχίας ὄρεξις, ὁπότε τὸν ἴδιον δεσπότην διὰ τῆς τῶν ὄντων θεωρίας ἀνιχνεύων ὁ νοῦς καὶ ζητῶν φλεγόμενῳ πόθῳ διψητικῶς εὐρεῖν καὶ ἰδεῖν τὸν ἀθέατον, ἢ θεωρῶν σκότος ἀποκρυφῇ αὐτοῦ<sup>1</sup>, ἀποστρέφει πάλιν εἰς ἑαυτὸν πανευλαβῶς συστελλόμενος· ἀρκοῦμενος μὲν ἄρτι τῇ συμφερόντως ἀποκαλυπτομένῃ θεωρίᾳ, καὶ ταύτῃ παραμυθούμενος. Εὐελπίς δὲ ὢν πάντως τότε καταλαβεῖν τὸ ποθούμενον, ὅταν τῶν ἐκφάσεων λυθέντων<sup>2</sup>, καὶ τῆς ἐν σκιαῖς φαντασίας ὡς ἐν ἐσόπτρῳ τε καὶ αἰνίγμασιν<sup>3</sup>, καὶ κατὰ πρόσωπον ἀκραιφνῆς ὄψις ἔσται διηνεκῶς.

ς'. Συστέλλου ἀπὸ τῶν ὑψηλοτάτων θεωριῶν, εἰ μήπου ἀκροτάτης ἀπαθείας ἐπέβης, καὶ μὴ τρέχε ἀκίχνητα τῶν ὑπὲρ σὲ ἐφιέμενος. Εἰ βούλει γάρ, φησί, θεολόγος γενέσθαι ὁμοῦ καὶ θεωρητικός, διὰ πολιτείας ἀνελθε, καὶ διὰ καθάρσεως κτῆσαι τὸ καθαρὸν. Ἐπεὶ δὲ θεολογίας ἐμνήσθην, ὅρα μὴ τὸ ταύτης ὕψος εἰς ἀπειρίαν ἐπεκτεινόμενος· καὶ σκόπει, ὅτι οὐ θέμις ἡμῖν γάλα ἔτι ποτιζόμενοις<sup>4</sup> τῶν ἀρετῶν, πρὸς τοῦτο πειρασθαι διαπετᾶν, μήπως πτερορρυήσωμεν, ὡς τὰ τῶν νεοττῶν ἀτέλεστα· εἰ καὶ τὸ τῆς γνώσεως μέλι τὸν πόθον παραδιάζεται· ὁπηνίκα δὲ σωφροσύνη καὶ δάκρυσι καθαιρόμενοι, γῆθεν ὡς Ἡλίας αἰρώμεθα<sup>5</sup> ἢ Ἀββακούμ<sup>6</sup>, τὴν ἐν νεφέλαις ἀπάρτι τότε προοιμιαζόμενοι ἀρπαγὴν<sup>7</sup>· καὶ καθαρεῖ προσευχῇ θεωρητικῇ τε καὶ ἀρεμβάστῳ, ἔξω τῶν αἰσθήσεων εὐρισκόμενοι, ζητῶμεν Θεόν, τότε ἴσως καὶ τῆς θεολογίας ποσῶς προσασφόμεθα.

ζ'. Ἐπιθυμῶν<sup>8</sup> θεᾶς ἀξιωθῆναι θείας καὶ ἐμφανείας κατὰ διάνοιαν, εἰρηνικὸν καὶ ἡσύχιον πρότερον ἄσπασαι βίον· καὶ σχολάσας, γνῶθι καὶ σαυτὸν, καὶ Θεόν· εἰ γάρ τοῦτο, οὐδὲν τὸ κωλύον ὡς ἐν αὐρᾷ λεπτῇ<sup>9</sup> τῇ καθαρεῖ καταστάσει καὶ ἀθορύβῳ παντὶ πάθει, τὸν πᾶσι ἀθέατον ὄψεσθαι κατὰ νοῦν, σωτηρίαν σοι διὰ τῆς ἑαυτοῦ ἐκτυπωτέρας γνώσεως εὐαγγελιζόμενον.

η'. Ὡς περ ἀστραπῆς προτρεχούσης, εὐθέως προσδοκᾶται καὶ ἡ βροντή, οὕτως ἐνθα θεὸς ἱλασμός ἐπέλαμψε, καὶ ἡ τῶν παθῶν ζάλη γαληνιά· ὅπου δὲ τοῦτο, συμπαραδρεῦει τῷ κτησαμένῳ καὶ ὁ ἀρραδὸν τῆς ἐκεῖθεν μακαριότητος· οὐκ ἔστι δὲ θεῖον ἔλεος, ἢ ἀπαθείας ἐλπίς, ἐν ψυχῇ ἀγαπῶσιν τὸν κόσμον ὑπὲρ τὸν κτίσαντα καὶ προσπαθῶς ἐχούσιν πρὸς τὰ ἐρώμενα καὶ ὀλικῶς ἀντεχομένη τῶν σαρκικῶν ἡδονῶν τε καὶ ἀπολαύσεων.

θ'. Τὸ θεῖον ὅ,τι ποτὲ ἔστι, καὶ ποῦ, μὴ ζῆτει κατὰ νοῦν· ὑπερούσιον γάρ, καὶ τόπῳ μὴ ἀνεχόμενον, ὡς ὑπὲρ τὸ πᾶν. Μόνον δὲ ἐμπερίγραπτον Θεὸν Δόγον ἐνοπτρίζου, ὡς ἐφικτόν, φωτοβολοῦντα τῇ θείᾳ φύσει, καὶ τόπῳ ὑπονοοούμενον τὸν ἀπανταχοῦ, διὰ τὸ ἀπερίγραπτον τῆς θεότητος· πλὴν ὅσον ἂν καθαιρή, κατὰ τοσοῦτον καὶ τῆς ἐλλάμψεως καταξιωθήσῃ.

1. Πρὸλ. Ψαλμ. 17, 12.

2. Γραπτέον λυθεῖσιν.

3. Πρὸλ. Α' Κορ. ιγ', 12.

4. Α' Κορ. γ', 2.

5. Δ' Βασιλ. β', 11.

6. Δαν. (Βήλ καὶ Δράκων) 36.

7. Πρὸλ. Α' Θεσσ. 4, 17.


8. Ἡ ἔκδοσις τῆς Βενετίας ἔχει Ἰσως ἐπιθυμῶν.

9. Γ' Βασιλ. ιθ', 12.

ι'. Ἀληθοῦς γνώσεως ἐρῶν καὶ πληροφορίας<sup>1</sup> σωτηρίας ἀνενδοιάστου, πρότερον φιλοσόφησον διαρρηξαι τοὺς ἐμπαθεῖς τῆς ψυχῆς πρὸς τὸ σῶμα δεσμούς καὶ, γυμνωθεὶς τῆς προσπαθείας τῶν ὀλικῶν, κάτελθε εἰς τὴν τῆς ταπεινώσεως ἄδυsson καὶ εὐρήσεις τὸν πολύτιμον μαργαρίτην τῆς σωτηρίας σου, ὡς ἐν δοτράκῳ τῇ θείᾳ γνώσει ἐγκεκρυμμένον καὶ τὴν λαμπρότητά σοι τῆς τοῦ Θεοῦ βασιλείας προμνηστευόμενον.

ια'. Τῷ μὲν τὴν νοητὴν κατορθωκότι ὑποταγῇ καὶ ὑποτάξαντι τὴν σάρκα τῷ πνεύματι, οὐ χρεῖα ἀνθρωπίνης ὑποταγῆς. Ὑποτάσσεται γάρ οὗτος τῷ τοῦ Θεοῦ λόγῳ καὶ νόμῳ, ὡς εὐγνώμων ὑπήκοος· ἐν οἷς δὲ μάχη καὶ πόλεμος σώματος πρὸς ψυχὴν, ἀναγκαῖον ὑποταγῆναι καὶ κτήσασθαι στρατηγὸν καὶ κυβερνήτην, πηδαλιουχοῦντα ἐπιστημόνως καὶ ἄριστα καθοπλίζοντα, μήπως ὑπὸ τῶν νοητῶν πολεμίων ἀναλωθῶμεν καὶ ὑπὸ τῶν παθῶν ὑπὸ ἀπειρίας καταποντισθῶμεν.

ιβ'. Ὅταν ὑπὸ τινος πάθους οὐ διανοήσῃ, καὶ ὁ θεὸς πόθος αὐτῇ ἐνδον ἐν τῇ καρδίᾳ σου, καὶ ὁπηνίκα ὡς ὕπνον λογιζόμενος οὐ φοβῇ τὸν θάνατον, ἀλλὰ καὶ μᾶλλον ἐπιποθῇ τὴν ἀνάλυσιν, τότε καὶ τὸν ἀρραδὸν ἐκτίσω τῆς σωτηρίας ὡς δεῖ, καὶ τὴν βασιλείαν τῶν οὐρανῶν περιφέρεις ἐνδοθεν<sup>2</sup>, ἀνεκλαλήτῳ χαίρων χαρᾷ.



## ΠΕΡΙ ΙΕΡΩΣΥΝΗΣ

ιγ'. Ἱερωσύνης καταξιωθεὶς τῆς θείας καὶ σεβασμίου, σεαυτὸν πρότερον κεχρεώστηκας ἔχειν τεθυμένον τῷ θανάτῳ τῶν παθῶν καὶ τῶν ἡδονῶν, καὶ οὕτω κατατολμᾶν προσάπτεσθαι τῆς ζωηρᾶς καὶ φρικτῶς θυσίας, εἰ μὴ βούλει, ὡς ὕλη εὐπρηστος τῷ θεῷ κατακαῆναι πυρὶ. Εἰ γάρ τὸ Σεραφεῖμ λαβίδος χωρὶς οὐ τετόλμηκε τοῦ θεοῦ προσάψασθαι ἀνθρακος<sup>3</sup>, πῶς αὐτὸς ἐκτὸς ἀπαθείας ἄψῃ; δι' ἧς τὴν τε γλῶσσαν ἐξεις ἡγιασμένην, καὶ τὰ χεῖρας κεκαθαρμένα, καὶ τὴν ψυχὴν ἀγνήν σὺν τῷ σώματι, καὶ αὐτὰς δὲ τὰς χεῖρας, χρυσοῦ λαμπροτέρας παντός, ὡς ὑπουργοὺς τοῦ ὑπερουσίου πυρὸς καὶ θύματος;

ιδ'. Σύνες τῶν λεγομένων ἀπρίξ τὴν δύναμιν, ὅτι ἐκεῖνο καθεκάστην ἐποπτεύεις τοῦ Θεοῦ τὸ σωτήριον, ὅπερ ἅπαξ ἰδὼν Συμεὼν ὁ πρέσβυς, ἐξεθαμβήθη, καὶ τὴν ἀπόλυσιν ἠύχετο<sup>4</sup>. Καὶ εἰ μὴ ἐχρηματίσθης ὑπὸ τοῦ Ἁγίου Πνεύματος δεκτὸς εἶναι μεσίτης Θεοῦ καὶ ἀνθρώπων, ὥς περ ἰσάγγελος, μὴ κατατολμᾶς ριψοκινδύνως τῆς τῶν θείων φρικτῆς καὶ πανάγνου

1. Οὕτω γραπτέον, ἀντὶ πληροφορίας.

2. Πρὸλ. Λουκ. ιζ', 21.

3. Ἡσ. ζ', 6.

4. Λουκ. β', 29.

ιεροτελεστίας, ἣν καὶ Ἄγγελοι σέβονται, καὶ πολλοὶ τῶν ἁγίων ὡς ἀκήρατον πανευλαβῶς ὑπεστάλησαν· μήπως, ὡς ὁ Ζᾶν ἐκεῖνος, δοκῇ τοῦ ἀγαθοῦ ἐξολοθρευθῆς.

ιβ'. Πρόσεχε σεαυτῷ<sup>1</sup> κατὰ τὸν εἰπόντα· ἵνα εἰ καὶ τι σοι πρῶτην ἢ ἐγγίνεται ἴσως ρυτίδες ἐξ ἀσθενείας, τῷ θεῷ καταδαπανᾶται πυρί, ὑπὲρ τῶν ἰδίων πρότερον ἁμαρτιῶν διαπαντὸς προσκομίζης. Οὕτω γὰρ ἂν ὡς ἐκλογῆς εὐχρηστον σκεῦος καὶ καθαρὸν καὶ τοιοῦτου θύματος ἄξιον, ἰσχύσειας εἰς ἀργυρίου φύσιν, ἢ καὶ χρυσοῦ μεταβαλεῖν, εἰ καὶ τινα ξύλινα καὶ ὀστράκινα ἦν, εἰ μόνον ἔξεις ἐκ παρρησίας τὸ θεῖον ἐπικλινόμενον. Ὅπου γὰρ Θεὸς εἰς ὑπακοὴν ἔτοιμος, οὐδὲν ἐμπόδιον τῇ ἐκ τούτου εἰς τοῦτο μεταβολῇ.

ις'. Ἄθρει δὲ ὁσος κατηξιώθης ἰσαγγέλου τιμῆς, καὶ σπεῦδε διαμένειν ἀνέπαφος ἐν ᾧ ἐκλήθης βαθμῷ, δι' ἀρετῆς πάσης καὶ καθαρότητος. Τὸν γὰρ πεσόντα ἑωσφόρον, οἶδας ἐκ ποίου οἶος κατέστη δι' ἔπαρσιν· ὅπερ μὴ πάθης αὐτός, μέγала σεαυτῷ φανταζόμενος, ἀλλ' ἔχων σεαυτὸν γῆν καὶ σποδὸν<sup>2</sup> καὶ κάρμα καὶ κύνά τινα, καὶ<sup>3</sup> θρήνει διαπαντός, ὅτι ὅλως ἀξιοῦσαι εἰς κοινωνίαν θεῶν καὶ συγγένειαν προκαλεῖσθαι, διὰ τῆς τῶν ἁγίων μεταχειρίσεως τῆς φρικτῆς ἱεροτελεστίας, φιλανθρωπίᾳ ἀπορήτῃ Θεοῦ καὶ ἀφάτῃ χρηστότητι.

ιζ'. Τὸν ἱερωμένον, καὶ πάντων μὲν χρή καθαρεύειν τῶν παθῶν, ἐξαιρέτως δὲ πορνείας καὶ μνησικακίας, μηδὲ ψιλὴν ἔχειν φαντασίαν, εἰ μὴ μέλλῃ καθάπερ λελωθήμενος ἢ ἀσβόλῃ κεχρισμένος τὰς ὀφείας, σώματος ἀπτόμενος βασιλικοῦ, στυγητὸς εἶναι καὶ βδελυκτός.

ιη'. Ρεῖθροις δακρύων πρότερον ὑπὲρ χιόνα λευκαινόμενος, οὕτω δὴ καὶ λελευκασμένη συνειδήσει διὰ καθαρότητος, ἅπτου τῶν ἁγίων, ὡς ἄγιος, τῇ ἐκτὸς ἀγγελομόρφῳ λευχειμοσύνῃ, τὴν ἔνδοθεν ὑπεμφαίνων τῆς ψυχῆς ὡραιότητά· ὅρα δὲ μὴ πληροφορεῖσθαι ἐν τῇ τῶν θεῶν τελεταρχίᾳ ταῖς ὑπ' ἀνθρώπων μόνον παραδόσεσιν, ἀλλ' ἔστω σοι καὶ ἡ χάρις κρυπτῶς ἅμα καὶ μυστικῶς τὰ ὑψηλότερα συνετίζουσα.

ιθ'. Ἀφθαρσίας ἐρῶν καὶ ἀθανασίας, σεβασμῶς καὶ εὐλαβῶς πίστει μέτελθε τὰ ζωοποιὰ καὶ μὴ φθειρόμενα· ἱμερόμενος καὶ τῆς ἐντεῦθεν ἐκδημίας, ὡς τετελειωμένος διὰ τῆς πίστεως· εἰδὲ φοβῇ θάνατον, οὕτω ἀνεκράθης διὰ τῆς ἀγάπης Χριστοῦ, ὃν κατηξιώθης αὐτόχειρ θύειν, καὶ οὐπερ ἐμπορῇ τῶν σαρκῶν· ἢ γὰρ ἂν, ἔσπευδες ἀπελθεῖν ὅπουπερ ὁ φιλούμενος, τῆς ζωῆς τε καὶ τῆς σαρκὸς μηδένα λοιπὸν λόγον ποιούμενος.

κ'. Σαρκὸς Θεοῦ, καὶ θύτης γεγεννημένος καὶ κοινωνὸς διὰ τῆς μεταλήψεως, σύμφυτος γενέσθαι καὶ τῷ τοῦ θανάτου αὐτοῦ ὁμοιώματι<sup>4</sup> κεχρεώστηκας, μηκέτι ζῶν ἑαυτῷ<sup>5</sup>, κατὰ τὸν Ἀπόστολον, ἀλλὰ τῷ ὑπὲρ σοῦ σταυρωθέντι καὶ ἀποθανόντι· εἰ δὲ σαρκὶ καὶ κόσμῳ ζῆς ἐμπαθῶς,

1. Ἐξ. κγ', 21 κ. ἀ.

4. Ρωμ. ς', 5.

2. Πρβλ. Γεν. ιη', 27.

5. Γαλ. β', 20.

3. Τὸ καὶ περιτεταῖ.

εὐτρεπίζου διὰ θανάτου, πρὸς τιμωρίαν ἀθάνατον, εἰ μὴ στής ἐκουσίως πρὸς τελευτῆς τῆς ἀναιμάκτου θυσίας· πλὴν ὅτι πολλοὶ κἀνταῦθα τῶν ἀναξίως ἱεουργούντων, αἰφνιδίῳ ἀναρπασθέντες θανάτῳ, τοῖς ἐκεῖσε παρεπέμφθησαν δικαιοηγήροις.

κα'. Ἱερεὺς γὰρ τις ἐνταυτῷ ἅμα καὶ Μοναχός, εὐλαβείας δόξαν ἔχων καὶ πολλοῖς τῆς ἔξωθεν ἐπιφανείας τίμιος νομιζόμενος, ἔνδοθεν δὲ κρυπτῶς λαγνεύων καὶ μολυνόμενος, τὴν θεῖαν καὶ ἱερὰν ἐπιτελῶν λατρείαν, ἐπεὶ τῇ τοῦ χερουβικοῦ προσήγγισεν ὑμνωδίᾳ, τὸν αὐχένα ὑποκλίνας, ὡς σύνηθες, ἔμπροσθεν τῆς ἀγίας τραπέζης, καὶ τὸ οὐδεὶς ἄξιος ἐπαναγινώσκων, ἐξαίφνης εὐρέθη νεκρός, ἐπὶ τοιοῦτου σχήματος καταλιπούσης αὐτὸν τῆς ψυχῆς.

κβ'. Λόγου ὀρθοῦ καὶ γνώσεως οὐδὲν προουργιαίτερον. Ἐντεῦθεν γὰρ προσγίνεται ὁ εἰς Θεὸν φόβος καὶ πόθος· ὁ μὲν καθάρων δι' εὐλαβείας καὶ συστολῆς, ὁ δὲ τελειοποιῶν διὰ φωτιστικῆς ἑξεώς τε καὶ διακρίσεως, καὶ τὸν νοῦν μετεωροπόρον ἀπεργαζόμενος δι' ὑψηλῆς θεωρίας καὶ ἀναβάσεως. Ἀμύχανον δέ, φόβου χωρὶς, πρὸς τὸν θεῖον ἔρωτα διαπορθευθῆναι καὶ δι' αὐτοῦ<sup>1</sup> πετάσαι καὶ καταπαῦσαι πρὸς τὰ ἐλπιζόμενα.

κγ'. Ἄγε δὴ ἐμοὶ πειθόμενος, ὁ τῆς σωτηρίας διακαῶς καὶ ἀναστοχίτως ἐπιποθῶν<sup>2</sup>, ἕως οὗ καταλάβῃς τρέχε, ζητῶν ἐμπόνως, αἰτῶν ἀπαύστως, καὶ κρούων<sup>3</sup> ὑπομονητικῶς, ἕως ἐπιτύχῃς· ὑποβάθραν, πίστιν στερεὰν πηξάμενος καὶ ταπεινώσιν· τότε δὲ κατέλαβες τὸ ποθοῦμενον, οὐχ ὅταν ἀφέσεως ἁμαρτιῶν μόνον τεύξῃ, ἀλλ' ὅταν οὐκ ἔτι πτοῇ οὐδὲ δέδοικας πάθους τινὸς ἐπανάστασιν, ἀφόδως καὶ μετὰ παρρησίας τῆς σαρκὸς χωριζόμενος.

κδ'. Ζήτηι πληροφορίαν λαβεῖν μετὰ πολλῶν δακρύων, πλὴν μὴ πρὸς τελευτῆς, εἰ ταπεινόφρων εἴης, μήπως εἰς τὸ ἐξῆς ὡς ἀμεριμνήσας καταφρονήσῃς· ἀλλὰ τότε πλησίον εὐρεῖν ἐξόδου, πλὴν ἀναστόχητον, ἵνα μὴ θαρρήσας ἔχειν χλευαστικῶς ἐξ οἴσεως, ἀστοχῆσης τοῦ ἐφετοῦ, τοῦ ἐλπιζομένου τότε καταλαβόντος καιροῦ· καὶ ποῦ πορεύσῃ, ταλαίπωρε, ἀρραβῶνος χωρὶς καὶ τῆς σφίζουσης ἀναμφιβόλου πληροφορίας διδομένης διὰ τοῦ πνεύματος;

κε'. Ἀπαθείας ἐρῶν τῆς θεοποιου, δι' ὑπακοῆς πρῶτον καὶ ταπεινώσεως εὐρὲ τὸ ποθοῦμενον, ἵνα μὴ δι' ἄλλης ὀδεύσας, κόπους σεαυτῷ προξενήσῃς· ἀπάθειαν δὲ κέκτηται, οὐχ ὁ ποτὲ μὲν ὑπὸ τῶν παθῶν παρενοχλούμενος, ποτὲ δὲ ἡρεμῶν καὶ ἀναπαυόμενος, ἀλλ' ὁ διηνεκῶς ἐντρυφῶν τῇ ἀπαθείᾳ, καὶ τῶν αἰτιῶν, παρόντων τῶν παθῶν, μένων ἀκίνητος· ἐξαιρέτως δὲ καὶ ὁ μὴ πάσχων πρὸς τὰ τούτων νοήματα.

κς'. Μαχόμενος καὶ ὀνειδίζων, μετὰ θράσους ἐπέρχεται ὁ ἐχθρὸς τῇ

1. Οὕτω γραπτέον ἀντὶ αὐτοῦ.

2. Ἐν τῇ ἐκδόσει τῆς Βενετίας δὲν ὑπάρχει τὸ ἐπιποθῶν.

3. Πρβλ. Ματθ. ζ', 7.



ψυχῇ ἐξελθούσῃ τοῦ σώματος, κατήγορος γινόμενος πικρός τε καὶ φοβερός ἐπὶ τοῖς ἐπταισμένοις. Ἄλλ' ἔστιν ἰδεῖν τότε τὴν φιλόθεον ψυχὴν, καὶ πολλὰς τὸ πρὶν πολλάκις ἐτρώθη ἁμαρτίαις, οὐ καταπληττομένην τὰς ἐκείνου ὁρμὰς καὶ ἀπειλὰς· ἀλλὰ μᾶλλον νευρουμένην ἐν Κυρίῳ καὶ πτερουμένην ἐν χάρᾳ, θαρσυνοποιουμένην τε ταῖς δδηγούσαις ἀγίαις δυνάμεσι καὶ περιτειχιζομένην τῷ φωτὶ τῆς πίστεως καὶ ἀντικράζουσαν μετὰ πολλῆς παρρησίας τῷ πονηρῷ· τί σοὶ καὶ ἡμῖν, δραπετα τῶν οὐρανῶν καὶ δούλε πονηρέ; οὐκ ἔχεις σὺ τὴν ἐξουσίαν καθ' ἡμῶν. Χριστὸς δ' ὁ Υἱὸς τοῦ Θεοῦ ἡμῶν τε καὶ πάντων ἔχει τὴν ἐξουσίαν· αὐτῷ ἡμάρτομεν, αὐτῷ καὶ ἀπολογησόμεθα· ἐνέχυρον ἔχοντες τῆς ἡμᾶς<sup>1</sup> εὐσπλαγχνίας καὶ σωτηρίας, τὸν τούτου τίμιον σταυρόν. Σὺ δὲ φεῦγε μακρὰν ἀφ' ἡμῶν, ὀλέθριε· μηδὲν σοι, καὶ τοῖς δούλοις τοῦ Χριστοῦ. Ταῦτα λεγούσης τῆς ψυχῆς μετὰ θάρρους, νῶτα λοιπὸν δίδωσιν ὁ διάβολος, βοαῖς ὀδυρόμενος, μὴ δυνηθεὶς ἀντιστῆναι τῷ τοῦ Χριστοῦ ὀνόματι. Ὑπεράνω δὲ τυγχάνουσα ἡ ψυχὴ, καθίπταται τοῦ ἐχθροῦ, κολαφίζουσα αὐτὸν ὥσπερ ὁ λεγόμενος ὀξύπτερος τὸν κόρακα. Καὶ μετὰ ταῦτα ὑπὸ τῶν θείων Ἀγγέλων δοκιμάζεται ἀγγαλλιωμένη εἰς τοὺς ὀρισμένους τόπους αὐτῇ κατὰ τὴν αὐτῆς κατάστασιν.

κζ'. Ρεόντων πόθος οὐ καθελκύσει σε πρὸς τὴν γῆν, τὰ οὐράνια φανταζόμενον. Εἰ δέ τις σε προσπάθεια τῶν γηίνων πρὸς ἑαυτὴν δεσμεύει, ἔοικας ἀετῷ κατεχομένῳ ἐν παγίδι ὑπὸ τοῦ ὄνυχος καὶ κωλυομένῳ τὴν ὑψιπέτησιν. Ἔχε οὖν πάντα καὶ ἡγοῦ σκύβαλα<sup>2</sup>, ἐλπίδι τῶν ἀμεινόνων. Ἀλλὰ καὶ αὐτὸ τὸ σαρκίον, καιροῦ καλοῦντος, ἀποτιναξάμενος, ἀκολούθει ἐκ-σπῶντί σε τῷ Ἀγγέλῳ τοῦ Θεοῦ.

κη'. Ὡςπερ ἀμήχανον τὸ μὴ ἔχον νόμισμα χαρακτηῖρα βασιλικόν, εἰς θησαυροὺς βασιλικούς μετὰ τῶν συνήθων καταταγῆναι, οὕτως ἀδύνατον γνώσεως ὁρθῆς ἄτερ καὶ ἀπαθείας, δέξασθαι ἀρραβῶνα τῆς ἐκεῖθεν μακαριότητος, καὶ μετὰ παρρησίας ἐξελθεῖν καὶ πληροφορίας ἀπὸ τῶν ὧδε πρὸς τὰ ἐλπιζόμενα, καὶ συνταγῆναι μετὰ τῶν ἐκλεκτῶν. Γνωσιν δέ φημι οὐ σοφίαν, ἀλλὰ τὴν ἀπλανῆ Θεοῦ καὶ τῶν θείων εἰδησιν. Δι' ὧν ὁ φιλόθεος ὑφούται, μὴ καθελκόμενος ὑπὸ τῶν παθῶν, πρὸς ἐνθέωσιν, τῇ τοῦ Πνεύματος χάριτι.

κθ'. Κἂν πᾶσαν τὴν πρακτικὴν μετέλθης, μηδ' οὕτω θαρρήσης ἑαυτῷ, ὅτι πέφθακας εἰς ἀπάθειαν, καὶ ἀμερίμνως ἐμφιλοχωρεῖς τῷ κόσμῳ· μήπως τύπους παθῶν ἐντεῦθεν ἀναμαξάμενος, δυσχέρειαν εὐρήσης ἀναχωρῶν. Ἀλλ' ἀείποτε τῷ φόβῳ παιδαγωγούμενος, τῆς τρεπτῆς ἐπιμελοῦ καὶ ἀλλοιουμένης σου φύσεως. Μακρυνον ἐν σοφίᾳ τῶν αἰτιῶν τῶν παθῶν. Ἡ γὰρ εἰς ἄκρον ἀναλλοίωτος ἀπάθεια, ἐν τοῖς φθάσασίν ἐστι τὴν τελείαν ἀγάπην καὶ διὰ θεωρίας διηγεκοῦς ὑπεραρθεῖσι τῶν αἰσθητῶν καὶ τὸ σῶμα ὑπερανάβῃσι τῆς ταπεινώσεως. Ὡν οὐχ ἄπτεται φλόξ παθῶν ἔτι, διακο-

1. Γραπτέον μᾶλλον τῆς πρὸς ἡμᾶς.

2. Φιλιπ. γ', 8.

πείσα τῇ φωνῇ τοῦ Κυρίου<sup>1</sup>, διὰ τὸ μεταστοιχειωθῆναι τούτους ἤδη πρὸς ἀφθαρσίαν.

λ'. Ἀπαθείας ἔρα μὴ πρὸ καιροῦ, ἵνα μὴ πάθῃς ὅπερ ἔπαθεν ὁ πρωτόπλαστος, ἁώρου μεταλαβὼν τοῦ ξύλου τῆς γνώσεως<sup>2</sup>. Ἄλλ' ἐργαζόμενος ἐν ὑπόμονῃ διὰ περιεκτικῆς ἐγκρατείας, καὶ ἐκτενοῦς δεήσεως<sup>3</sup> καὶ φυλάσσων δι' αὐτομεμψίας καὶ ταπεινοφροσύνης ἄκρας τὰ εἰργασμένα, ἐκδέχου μετὰ ταῦτα ἐν καιρῷ εὐθέτῳ τὴν χάριν τῆς ἀπαθείας. Μετὰ τὴν πολλὴν ζάλην καὶ ταραχὴν, τὸν λιμένα τῆς ἀναπαύσεως. Οὐ γὰρ ἄδικος ὁ Θεὸς τοῖς ὁρθῶς βαδίζουσιν τὴν τῆς ἀπαθείας ἀποκλείσαι πύλην ὁπότε δεῖ.

λα'. Ἴθι πρὸς τὸν μύρμηκα<sup>4</sup>, τῇ εὐτελείᾳ καὶ οὐθενίᾳ, ὧ ὀκνηρῆ, πρὸς τοῦτο σὺ, καὶ ἀπείρασσε, καὶ μαθήσῃ ἐξ ἐμοῦ, ὅτι τῶν ἀγαθῶν ἡμῶν, οὐ χρεῖαν ἔχει ὁ Θεὸς ὁ ἀνενδεὴς καὶ ὑπερπλήρης, ἀλλὰ πλουσιοδότης εὐεργετῇ καὶ σφίζει κατὰ χάριν τοὺς προαιρετικούς εὐγνώμονας, εἰ καὶ τὴν κατὰ δύναμιν φιλανθρώπως ἀποδέχεται ἐργασίαν. Εἰ μὲν οὖν ὡς ὀφειλέτης κἄμης, τῶν προὑπαρξάντων ἀγαθῶν πρὸς αὐτοῦ, εὖ ποιεῖς, καὶ πλησὼν τὸ θεῖον ἔλσος. Εἰ δὲ χρεώστην νομίζεις ἔχειν Θεόν, δι' ὧν δοκεῖς ἐργάζεσθαι ἀγαθῶν, τῆς εὐθείας ἀπεπλανήθης· πῶς γὰρ χρεώστης ὁ εὐεργέτης; πλὴν καὶ οὕτως τρέχε ὡς μισθωτός, καὶ κατὰ μικρὸν προκόπτων, καταλάβῃς, ἐλέει Θεοῦ, τὸ ζητούμενον.

λβ'. Βούλει σοι καὶ ἐτέραν σωτηρίας, μᾶλλον δὲ ἀπαθείας, ὑποδείξω ὁδόν; παραβιάζε τὸν Κτίστην ἐν ταῖς δεήσεσιν, ὅση δύναμις, μὴ ἀστοχῆσαι τοῦ προκειμένου, μεσίτας πρὸς αὐτὸν διαπαντὸς προβαλλόμενος τὰς ἐπουρανίους πάσας δυνάμεις καὶ πάντας ὁμοῦ τοὺς ἁγίους, μετὰ τῆς Πανάγνου καὶ Θεομήτορος. Καὶ ἀπάθειαν μὲν μὴ ζῆται, ὥς ἀνάξιός ταύτης τῆς δωρεᾶς· αἵτει δὲ σωτηρίαν ἐμπόνως καὶ λήψῃ σὺν ταύτῃ καὶ τὴν ἀπάθειαν. Ἡ μὲν γὰρ ἀργυρίῳ, ἡ δὲ χρυσίῳ ἔοικε καθαρῷ. Ἔχε δὲ καὶ κρυπτὴν ὡς μάλιστα ἐργασίαν Θεοῦ θεραπεύτριαν, καὶ τινων ἀποκρύφων πρὸς αὐτὸν μυστηρίων λόγους θεοποιούντάς σε, ἐν οἷς ἡδεταὶ ὁμοῦ τὸ θεῖον καὶ ἐπικάμπτεται.

λγ'. Ἀγωνίσαι τὸν ἀρραβῶνα τῆς σωτηρίας λαβεῖν κρυπτῶς ἔνδον ἐν τῇ καρδίᾳ σου, πληροφορία ἀνενδοιάστῳ, ἵνα μὴ θρόῃσιν εὐρησὶ καὶ πτόῃσιν ἀπροσδόκητον ἐν καιρῷ ἐξόδου. Τότε δὲ ἔλαβες, εἰ μηκέτι ἔχεις καρδίαν καταγινώσκουσαν ἐν ἐλλείμμασι καὶ τὴν συνείδησιν τύπτουσαν ἐν παροργισμοῖς· εἰ τῶν θηρίων παθῶν ἡ ἀγριότης ἐτιθασσεύθη σοι, θεῖα χάριτι, εἰ τὸ δάκρυον τῆς παρακλήσεως βρύει, καὶ ὁ νοῦς καθαρῶς καὶ ἀμετεωρίστως προσεύχεται. Καὶ ὁπηνίκα προσηνῶς ἐν ἐτοιμασίᾳ καρδίας ἐκδέχῃ τὸν φευκτὸν τοῖς πολλοῖς ὁμοῦ καὶ φοβερὸν θάνατον.

λδ'. Ρήματα ζωῆς αἰωνίου, ἅπερ ἔχειν ὁ Θεὸς Λόγος ὑπὸ τοῦ τῶν Ἀποστόλων κορυφαίου ἐμαρτυρήθη<sup>4</sup>, οἱ λόγοι εἰσὶν τῶν ὑπ' αὐτοῦ γεγονότων, οὓς ὁ μυσταγωγούμενος πρὸς αὐτὸν ὡς ἀβέβηλος, ἤδη ἀπεντεῦθεν

1. Ψαλμ. 28, 7.

2. Γέν. γ', 6.

3. Πρβλ. Παροιμ. ς', 6.

4. Ἰωάνν. ς', 68.

ἐκτήσατο καὶ τὴν ζωὴν τὴν αἰώνιον καὶ τὸν ἀρραβῶνα τοῦ Πνεύματος καὶ τὴν ἀκατασχυντον ἐλπίδα τῆς σωτηρίας· οὐ καταξιοῦται δὲ τούτων, ὁ προτιμῶν τῆς ψυχῆς τὴν σάρκα, καὶ προσπάθειαν ἔχων καὶ σχέσιν πρὸς τὰ ἐπίγεια.

λε'. Λογικός, οὐχ ὁ προφορικὸν ἔχων λόγον ἐστὶ· τοῦτο γὰρ πᾶς ἄνθρωπος· ἀλλ' ὁ διὰ τοῦ λογικοῦ ζητῶν τε καὶ ἀνιχνεύων εὐρεῖν τὸν Θεόν· εὐρήσει δέ, ὅ,τι ποτε τὴν οὐσίαν ὁ ὑπερούσιος, οὐδαμῶς· πάση γὰρ φύσει τοῦτο ἀμήχανον· ἀλλὰ διὰ τῆς τῶν ὄντων δημιουργικῆς σοφίας, καὶ προνοίας, καὶ διοικήσεως, συνοχῆς τε καὶ κυβερνήσεως ἅμα, καὶ συντηρήσεως, ἐν οἷς εὐρίσκεται καὶ οἶοναι καθορᾶται ὁ ἀριστοτέχνης, καθ' οἷον τρόπον καὶ οἰκοδόμος, διὰ τοῦ ἔργου τῶν ἰδίων χειρῶν.

λς'. Ἀκτημοσύνην ὡς δεῖ, ἀπαθείας πάρεξ οὐ κατορθώσεις· οὐδὲ ἀπάθειαν, ἀγάπης χωρὶς· οὐδὲ ταύτην ἐκτὸς φόβου καὶ καθαρᾶς προσευχῆς· οὐδὲ ταῦτα, πίστεως ἄτερ καὶ ἀμεριμνίας, δι' ὧν περνούμενος ὁ νοῦς, τὸ μὲν χαμαίζηλον εἶπται φρόνημα, ἵπταται δὲ εἰς τὰ ὑψηλὰ καὶ μετέωρα, τὸν ἴδιον δεσπότην ἐπιζητῶν.

λζ'. Ἀσπασαί τὴν ἀγνείαν, ὡς κόρην ὀφθαλμοῦ, ἵνα γένῃ νὰς Θεοῦ καὶ οἶκος ἐπέραστος· ἀδύνατον γάρ, σωφροσύνης χωρὶς, προσοικειωθῆναι Θεῷ. Τίκτει δὲ ταῦτα πόθος θεῖος καὶ ἀπροσπάθεια καὶ κόσμου φυγή· συντηρεῖ δὲ ταπεινοφροσύνη ὁμοῦ καὶ ἐγκράτεια, προσευχὴ διηνεκῆς καὶ θεωρία πνευματικῆ καί, σὺν ἀοργησίᾳ, ἔκτενὲς δάκρυον. Τοῦ δὲ κάλλους τῆς διακρίσεως, ἀπαθείας πάρεξ, οὐκ ἐπιτεύξῃ.

λη'. Μηδεὶς σε ἀπατήσῃ, ἀδελφέ, ὅτι, πλὴν ἀγιασμοῦ, κατὰ τὸν Ἀπόστολον, καθορᾶται Θεός<sup>1</sup>. Οὐ γὰρ καταδέχεται Κύριος, ὁ ὑπέραγνος καὶ πάσης καθαρότητος ὑπερκείμενος, ἀκαθάρτῳ ἐμφανισθῆναι. Ὡς γὰρ ἀνάξιος αὐτοῦ ὁ πατέρα καὶ μητέρα ὑπὲρ τοῦτον φιλῶν, ἡ αὐτὴς θυγατέρα, καὶ υἱόν<sup>2</sup>, οὕτω καὶ ὅ,τι ποτε τῶν προσκαίρων καὶ ὕλικῶν. Καὶ πολλῇ πλέον, ὁ τὴν βδελυρὰν καὶ δυσώδη προτιμῶν ἁμαρτίαν, τῆς ἀγάπης Κυρίου· ἀποσεύεται γὰρ τὸν μὴ ἀποστρεφόμενον τὴν ῥυπαρίαν Θεός· ὅτι μὴ δ' ἡ φθορὰ τὴν ἀφθαρσίαν κληρονομεῖ<sup>3</sup>.

λθ'. Θεῖας ἀγάπης, γνώσεως χωρὶς, οὐ καταξιοθήσῃ· οὐδὲ ταύτης, πλὴν πίστεως· πίστιν δέ φημι, οὐ τὴν ψιλὴν ἀπλῶς, ἀλλὰ τὴν ἐκ πράξεως προσγινομένην τῶν ἀρετῶν. Τῆς δ' ἀληθοῦς κατανύξεως τότε· ἐπιτεύξῃ, ὅταν δι' ἐγκρατείας καὶ ἀγρυπνίας, προσευχῆς τε καὶ ταπεινώσεως, τὴν ἔμφυτον τῆς σαρκὸς ἀπομαράνας ἡδονήν, συσταυρωθῇς τῷ Ἰησοῦ<sup>4</sup>, μηκέτι ζῶν ἐμπαθῶς, ἀλλὰ τῷ θεῷ Πνεύματι καὶ ζῶν καὶ στοιχῶν<sup>5</sup> ἐλπίδι τῆς ἄνω λήξεως.

μ'. Ἐν τούτῳ ἔγνων, ὅτι θεθέληκάς με, βόα πρὸς τὸν Θεόν, ὅτι οὐ μὴ ἐπιχαρῇ ὁ ἐχθρὸς μου ἐπ' ἐμέ<sup>6</sup>, μέχρι τέλους τυραννῶν διὰ τῶν παθῶν καὶ

1. Πρβλ. Ἑβρ. ιβ', 14.

2. Ματθ. ι', 37.

3. Α' Κορ. ιε', 50.

4. Πρβλ. Γαλ. β', 19 - 20.

5. Πρβλ. Γαλ. ε', 25.

6. Ψαλμ. 40, 13.

ὕπωπιάζω με. Ἄλλ' ἵνα πρὸ τελευταίης τῆς αὐτοῦ χειρὸς ἀφαρπάξης με, καὶ ζῇν πνευματικῶς, κατὰ τὸ σοὶ εὐάρεστον, καταξιώσας διὰ χρηστοῦ τέλους, σεσωσμένον τῷ σὺ παραστήσειας βήματι· ἔνθεν τὸν ἀρραβῶνα τῆς σωτηρίας, τῷ σὺ ἐλέει, καὶ τὴν ἀνεγδοίαστον κομιζόμενον πληροφορίαν· ὥσάν μὴ τεταραγμένος, ἐν καιρῷ ἐξόδου καὶ ἀνέτοιμος εὐρισκόμενος, ἀφόρητον ἡγούμαι τὴν θλίψιν, καὶ τοῦ θανάτου καὶ τῆς κολάσεως πικροτέραν καὶ χείρονα.

μα'. Οὐκ ἔστιν ἀπλῶς ψιλὸν πρᾶγμα καὶ τὸ τυχόν, ἡ πίστις καὶ ἡ ἐλπίς. Ἄλλ' ἡ μὲν πίστις, στερρᾶς δεῖται ψυχῆς· ἡ δὲ ἐλπίς, γνώμης καὶ καρδίας εὐθείας. Πῶς γὰρ τις πιστεύσει τοῖς οὐχ ὁρωμένοις εὐκόλως, χωρὶς τῆς χάριτος; πῶς δὲ ἐλπίσει περὶ τῶν μελλόντων ἀδῆλων, εἰ μὴ σχολίῃ τινα ἐξ εὐθύτητος πείραν τῶν χαρισμάτων Κυρίου; δι' ὧν κἀκείνων λάβῃ πληροφορίαν, ὡς ἐνεστώτων· οὐκοῦν ἐν ἀμφοτέροις καὶ ἀρετῆς χρεία καὶ τῆς τοῦ Θεοῦ ῥοπῆς τε καὶ βοηθείας· ὧν μὴ παρόντων ἡμῖν, εἰκὴ κοπιῶμεν.

μβ'. Γέννημα ἀληθινῆς ἀρετῆς, ἡ γνῶσις, ἡ ἀπάθεια, ἡ καὶ ἄμφω ταῦτα· εἰδ' οὖν, ἀλλὰ μεματαιώται ἡμῖν, καὶ ἡ δοκοῦσα ἀρετὴ οὐκ ἀνόθευτός ἐστιν· ἡ γὰρ ἄν, ἐκόμα καὶ καρποῖς, οὐ φύλλοις μόνον, νυνὶ δέ, ἡ ἀρέσκειαν ἀνθρώπων, ἡ αὐταρέσκειαν ἐπισυρόμενος, ἡ ἄλλο τι τῶν μὴ ἀρεσκόντων Θεῷ, νόθος καὶ οὐ θεοφιλῆς ἐστίν. Ἄλλ' ἡμεῖς τὸ αἵτιον ἐπιδιορθώσαμενοι, τευξόμεθα πρὸς τὸ λυσιτελεῖς ἀναμφιβόλως καὶ τῆς κομιζούσης ὁπάτε δεῖ καὶ καθ' ὅσον, καὶ γνῶσιν τε καὶ ἀπάθειαν, τοῦ ἀγαθοῦ Θεοῦ ἡμῶν χάριτος.

μγ'. Νόει τὰ τοῦ ἐχθροῦ νοήματα διὰ φωτισμοῦ τῆς χάριτος καί, ῥίπτων ἑαυτὸν ἐνώπιον τοῦ Θεοῦ μετὰ κλαυθμοῦ, ἐξάχ' ἔλλατ' ἡν ἀσθένειάν σου, μηδὲν ἔχων ἑαυτόν, εἰ καὶ δοκεῖν εἶναι τινα παραπειθεῖ ὁ ἀπατεῶν, μήτε μὴν ἀξίων περὶ βραδεύσεως χαρισμάτων, εἰ μὴ σωτηρίας εἶεν πρόξενον καὶ ταπεινοφροσύνης φυλακτικὰ· ζῆτει δὲ τὴν μὴ φυσιοῦσαν γνῶσιν ὡς θεογνωσίας αἰτίαν· καὶ τοῦ μὴ καταδυναστεύεσθαι μέχρι τέλους, τυράννων δίκην τοῖς πάθεσιν· ἀλλ' ἀπολυθῆναι τῆς σαρκὸς ἐν ἀπαθείᾳ, ἡ συμπαθείᾳ σφαλμάτων, τὸ ταπεινότερον.

μδ'. Ὡς περ οὐκ ἔστιν ἀναπτῆναι εἰς τὰ ὑψηλὰ καὶ μετέωρα ἄνευ πτερῶν, οὕτως οὐδὲ τυχεῖν τῶν ἐλπίζομένων, ἐκτὸς τῆς ἀπεντεῦθεν ἀνεγδοιάστου πληροφορίας· ἡ δὲ πληροφορία, ἐκ ταπεινοφροσύνης ἄκρας, ἡ ἐκ τῆς τοῦ Ἁγίου Πνεύματος χάριτος ἐν τοῖς τελείως καταλλαττομένοις Θεῷ, ἐν οἷς καὶ ἀπάθεια πάντως, ἡ ἐκ μέρους, ἡ τελεώτερον κατὰ τὴν καταλλαγὴν καὶ τὴν κάθαρσιν· οἱ δ' ἄλλως τοῦ σώματος χωριζόμενοι, ὡς ἐν χειμῶνι παθῶν ἔτι, ἡ σαββάτω<sup>1</sup> (ἀργοὶ δηλονότι τῶν ἀρετῶν), ὑπὸ κρίσιν εἰσὶ καὶ ἐξέτασιν, ὡς ὑπεύθυνοι ἐν τῷ καιρῷ τῆς ἀνταποδόσεως.

με'. Σιφζόμενος δωρεάν, εὐχαρίσται τῷ σωτῆρι Θεῷ· εἰδὲ βούλει καὶ

1. Πρβλ. Ματθ. κδ', 20.

δῶρα προσενεγκεῖν, πρόσφερε ἀπὸ τῆς χηρευούσης ψυχῆς σου τὰ δύο λεπτά εὐγνώμονως, ταπεινῶσιν, φημί, καὶ ἀγάπην· καὶ προσδέξεται ταύτας, εὖ οἶδα, ὑπὲρ ἀρετῶν πληθυσμὸν καταβαλλομένων παρὰ πολλῶν, εἰς τὸ τῆς σωτηρίας γαζοφυλάκιον<sup>1</sup>. Εἶδὲ καὶ ὡς Δάζαρος<sup>2</sup> δέη ἀναζωώσεως, τεθνήξας ὑπὸ τῶν παθῶν, αὐτὰς ταύτας ὡς ἀδελφὰς γνησίας προβαλοῦ μεσίτιδας πρὸς αὐτόν, καὶ τεύξῃ πάντως τοῦ ζητουμένου.

μς'. Τὴν πρακτικὴν κατορθῶν, οὐ δυνήσῃ δι' αὐτῆς καὶ μόνῃς προσπελάσαι τῇ ἀπαθείᾳ, ὥστε καθαρῶς ἅμα καὶ ἀρρεμβάστως προσεύχεσθαι· εἰ μὴ καὶ πνευματικαὶ τὸν νοῦν διαδέχονται θεωρίαι, τῆς τε φωτιστικῆς γνώσεως καὶ τῆς τῶν ὄντων κατανοήσεως, ὑφ' ὧν πτερούμενός τε· καὶ ἐλλαμπόμενος, ὑψοῦται τῇ τῆς ἀληθοῦς προσευχῆς ὀλικῶς ἔρωτι, ἀνατατικῶς πρὸς τὰ συγγενῇ φῶτα τῶν ἄνω ἀύλων τάξεων, ἀκκείθεν, ὡς ἐφικτόν, πρὸς τὸ μέγα φέρεται φῶς καὶ τρισήλιον τῆς θεαρχικῆς Τριάδος.

μς'. Οὐ κολασθησόμεθα ἐν τῇ μέλλοντι, ὅτι ἡμάρτομεν, οὐδὲ κατακριθισόμεθα τοῦτου χάριν, τρεπτῆς καὶ ἀλλοιωτῆς λαχόντες φύσεως· ἀλλ' ὅτι ἁμαρτήσαντες, οὐ μετενοήσαμεν, οὐδὲ ἐστράφημεν τῆς πονηρᾶς ὁδοῦ πρὸς τὸν Κύριον, ἐξουσίαν λαβόντες καὶ καιρὸν μετανοίας, ἵνα καὶ μᾶλλον τὸ ἀγαθόν, ὅπερ ἐστὶ τὸ θεῖον, ἀλλὰ μὴ τοῦναντίον, ὡς ἐμπαθές, ὑποδείξωμεν, ἀμυνόμενον, οἶον, καὶ ὀργιζόμενον· πλήν τὴν κακίαν, ἀλλ' οὐχ ἡμᾶς, αὐτὸ γὰρ παντὸς πάθους καὶ πάσης ἀμύνῃς ἐκτός· εἰ καὶ λέγεται συσχηματίζεσθαι τοῖς ἔργοις ἡμῶν καὶ ταῖς διαθέσεσιν, ἐσόπτρου δίκην, ἐκάστω κατὰ τὴν τῶν βεβιωμένων ἀξίαν δόσιν ἀντιπαρέχων.

μη'. Σαλευόμενος τῆς κρείττονος στήσεως, μὴ θροοῦ, ἀλλὰ διορθοῦ, θάττον ἐπανατρέχων εἰς τὴν προτέραν κατάστασιν, λύπη καὶ σκυθρωπότητι καὶ αὐτομεμφίᾳ σφοδρᾷ· ἀλλὰ γὰρ καὶ δακρύων ἱκανῇ ἐκχύσει, ἐν συντριβῇ πνεύματος· δι' ὧν ἐξίων τοῦ συμβατικοῦ πτώματος, εἰς τὴν κοιλάδα ἤξεις τῆς σωτηρίου ἀγαλλιάσεως, εἰς τὸ ἐξῆς ἀσφαλιζόμενος, ὅση δύναμις· ἵνα μὴ πάλιν τὸν Κριτὴν παροργίσας, δέῃ δακρύων καὶ θλίψεως εἰς ἐξίλασμα. Εἶδὲ μὴ ὡδε τοῦτο, ἀλλὰ πάντως κολάσεως ἐν τῇ μέλλοντι.



## ΠΕΡΙ ΙΕΡΩΣΥΝΗΣ

μθ'. Πάλιν περὶ τῆς σεβασμίου ἱερωσύνης ἡμῖν ὁ λόγος, ὡς ἀγγελικῆς δεῖται τάξεως καὶ καθάρσεως καὶ πλείονος τῆς μετὰ ταῦτα ἀσφαλείας καὶ σωφροσύνης, ἢ τὸ πρόσθεν· εἴπερ τὸ μισαρόν ποσῶς καθαρὸν γενέσθαι, τὸ καθαρὸν δέ, πῶς ἄρα καὶ βεβηλωθήσεται; εἰ μὴ, μέλοιμεν

1. Πρβλ. Μάρκ. ιδ', 41-43.

2. Ἰωάνν. ια', 17-44.

φωτὶ σκότος μειγνύντες καὶ μύρω τὴν δυσωδίαν, τὸ οὐαὶ κληροῦσθαι καὶ τὴν ἀπώλειαν ὡς ἱερόσυλοι πάντως κατὰ τὸν Ἀνανίαν τε καὶ τὴν Σάπφειραν<sup>1</sup>.

ν'. Ἀπὸ σκεύους ἀπολωλότης ὁμοῦ καὶ ἀχρήστου, εἰ καὶ δοκεῖς ἀξίως ἐπιβῆναι ἵσως ἱερωσύνης τῆς ἱσαγγέλου καὶ οὐρανίου διὰ μικρὰν κάθαρσιν, σκεῦος ἐκλογῆς καὶ τῷ Κυρίῳ εὐχρηστον κατὰ Παῦλον<sup>2</sup> γενόμενος, τήρει τὴν τιμὴν ἀχραντον ἥς ἡξίωσαι, φυλάσσων τὸ θεῖον δῶρον ὡς κόρην ὀφθαλμοῦ, ἵνα μὴ, κοινωνεῖς ἀπροσέκτως, ἀπορριφῆς ἐξ ὕψους πάντως εἰς βόθυνον, δυσχερῶς εὐρίσκων ἐπάνοδον.

να'. Νόει, ὡς ἐχέφρων, ὅτι Θεοῦ δικαιοῦντος, ὁ κατακρίνων οὐδεὶς<sup>3</sup>. Καὶ εἰ κληθεῖς εἰσῆλθες εἰς τὴν ὑπερκόσμιον τῆς θείας ἱερωσύνης χάριν, μηδὲν σοι μέλει περὶ τοῦ προλαβόντος βίου, εἴπου τι ἵσως καὶ κεκληλιδῶται. Διὰ Θεοῦ δὲ αὐθις, καὶ σῆς<sup>4</sup> κεκάθαρται διορθώσεως· ἀλλ' ἔστω σοι σπουδὴ καὶ νῆψις μετέπειτα, μὴ ἀμαυρῶσαι τὴν χάριν· ἵνα εἰ καὶ τις ἀφρόνως ἐπὶ τῇ σῇ διακρίνηται ἱεροτελεστία, διὰ τὰ προλαβόντα, ἐνωτισθῇ θείας ἐνηχούσης φωνῆς· ἃ ὁ Θεὸς ἐκαθάρισε, σὺ μὴ κοίνου<sup>5</sup>.

νβ'. Ἐλαφρὸν τὸ τῆς ἱερωσύνης ἀξίωμα καὶ ὁ ζυγὸς χρηστός<sup>6</sup>, ἀλλ' ἕως ἂν αἴρηται ἅμα ὡς θέμις καὶ κατευθύνηται· καὶ εἰ μὴ ὦνιον ἢ τοῦ θείου Πνεύματος χάρις. Ἐπὰν δὲ σπουδῇ ἀνθρωπίνῃ καὶ δώρῳ φθαρτῷ πραγματευθεῖ τὸ ἄπρατον, καὶ ἡ κλήσις οὐκ ἄνωθεν, βαρὺ μὲν τὸ φορτίον ἄγαν, ὡς βασιζόμενον παρ' ἀξίαν καὶ ὑπὲρ δύναμιν. Ὁ δὲ ζυγὸς σκληρὸς λίαν ἐκτρίβων καὶ τὸν αὐχένα καὶ τὴν ἰσχὺν τοῦ ἔλκοντος, εἰ μὴ ἀνθελεῖ, ἕως ἂν τοῦτον ἐκδαπανήσῃ καὶ ἀναλώσῃ τέλεον.

νγ'. Ὑπελθὼν τὸν τῆς ἱερωσύνης ζυγὸν τολμηρῶς, κατόρθου τὰς δοῦς σου καὶ ὀρθοτόμει τὸν τῆς ἀληθείας λόγον, μετὰ φόβου καὶ τρόμου, δι' αὐτῆς τὴν σὴν κατεργαζόμενος σωτηρίαν<sup>7</sup>. ὅτι ὁ Θεὸς ἡμῶν πῦρ καταναλίσκον<sup>8</sup>. Καὶ εἰ μὲν ἄπτη τοῦτου ὡς χρυσὸς ἢ καὶ ἄργυρος, μὴ φοβοῦ τὸν ἐμπρησμόν, ὡς οὐδὲ οἱ ἐν Βαβυλῶνι παῖδες τὸ πῦρ<sup>9</sup>. εἰδὲ χόρτινος εἰ καὶ καλαμώδης τῆς εὐπρηστοτέρας ὕλης ὡς γηινόφρων, τρέμε μὴ κατακαῆς τῇ οὐρανίῳ πυρί, εἰ μὴ φύγῃς ὡς Λὼτ<sup>10</sup> τὴν ὀργὴν δι' ἀποχῆς τῶν φρικωδεστάτων· οὐκ οἶδα, εἰ μὴ· τίνα εἶεν ἐξ ἀσθενείας βραχύτατα τῶν ἐλαττωμάτων τῇ θείῳ τούτῳ πυρὶ δαπανώμενα ἐν τῇ εὐαγεστάτῃ λατρείᾳ· κἀντεῦθεν μένης αὐτὸς ἀφλεκτός ἐν τῇ πυρὶ καὶ ἀλώθητος, ὡς τὸ ἀσθενὲς ἐκείνο τῆς βάρου φυτόν<sup>11</sup>.

νδ'. Τῆς παθητικῆς ἕξεως ὡς γονορρυῆς μὴ σθένων ἀποσπασθῆναι διὰ τὴν χρονίαν συνήθειαν, πῶς κατατολμᾷς τῶν καὶ ἀγγέλοις ἀψάυστων, ταλαίπωρε; ἢ οὖν φρεῖζον καὶ ἀπόσχου λοιπὸν τῆς θείας ἱεροτελεστίας, καὶ

1. Πράξ. ε', 1-10.

2. Πρβλ. Β' Τιμ. β', 21 καὶ Πράξ. θ', 15.

3. Πρβλ. Ῥωμ. η', 33-34.

4. Ἡ ἐκδοσις Ἀθηνῶν ἀντὶ σῆς, γράφει τ. ι. ς.

5. Πράξ. ι', 15.

6. Πρβλ. Ματθ. ια', 30.

7. Πρβλ. Φίλιππ. β', 12.

8. Δευτ. θ', 3.

9. Δανιήλ γ', 17-18.

10. Γέν. ιδ', 17, 29.

11. Ἐξ. γ', 2.



οὕτως ἐξιλεώσῃ τὸ θεῖον, ἢ ἐκδέχου ὡς ἀναίσθητος ἅμα καὶ ἀδιόρθωτος, εἰς χεῖρας Θεοῦ ζώντος μετ' ὀργῆς ἐκπεσεῖν, οὐ φειδομένου φιλανθρώπως, ἀλλ' ἀσυμπαθῶς σε κολάζοντος, διὰ τὸ κατατολμᾶν ἀναιδῶς τοῦ βασιλικοῦ γάμου κεχραμένη καὶ ψυχῇ καὶ στολῇ, ὡς ἀνάξιον καὶ αὐτῆς εἰσόδου<sup>1</sup>, μῆτι γε κατακλίσεως.

νε'. Ἐγνων ἔγωγε τῶν ἱερωμένων τινά, ὃς τῶν θείων κατατολμῶν ἀναξίως, διὰ τὸ πάθει πορνείας περιπεσεῖν, πίπτει μὲν πρότερον νόσφ' ἀνιάτῃ καὶ χαλεπῇ, καὶ ἤδη τῷ θανάτῳ προσήγγιζεν· ἐπεὶ δὲ πάντα ποιῶν εἰς τὴν τοῦ κακοῦ λύσιν ἤνυε πλεον οὐδέν, μᾶλλον δ' αὐτῷ καὶ τὸ κακὸν ἐπετείνετο, εἰς συναίσθησιν που ἐλθὼν καὶ ὅτι θανατοῦται τῷ παρ' ἀξίαν ἱερουργεῖν, ἀποτάσσεται μὲν παραυτίκα μετ' ὀρκου τῇ ἱερᾷ Λειτουργίᾳ· κατὰ πόδας δ' εὐθέως καὶ ἡ θεραπεία ἐπηκολούθει, ὡς μὴδ' ἔχνος τούτῳ ἐναπομείναι νοσήματος.

νε'. Λαμπρὸν τὸ τῆς ἱερωσύνης ἀξίωμα τε καὶ ἔνδυμα, ἀλλ' ἕως ἂν ἔχῃ συνεκλάμπουσιν ἔνδον καὶ τὴν ψυχὴν διὰ καθαρότητος. Ἐπὶ δὲ μωμῇ ἔξ ἀπροσεξίας καὶ ἡ συνείδησις μαρτυροῦσα περὶ τοῦ αἵσχους καταφρονεῖται, γίνεται σκότος τὸ φῶς καὶ αἰωνίου σκότους καὶ πυρὸς πρόξενον· εἰ μήπως ἄρα ταύτην ἀφέντας τὴν ὁδὸν ὡς ἀμφίκληνον, ἐτέραν τραπώμεθα τὴν δι' ἀρετῆς καὶ ταπεινώσεως, ἀκινδύνως εἰς βασιλείαν Θεοῦ ἄγουσαν.

νε'. Ἡ τῆς σωτηρίας ἐπιτυχία, δι' εὐτελείας καὶ ἀρετῆς προσγίνεται, οὐ διὰ τῆς ἐνδόξου ἱερωσύνης καὶ ἰσαγγελοῦ ἀπαιτουμένης πολίτευμα. Ἡ οὖν γενοῦ κατ' ἀγγέλους ἀπαθής, ὡς ἔξω κόσμου καὶ σαρκὸς τῷ φρονήματι, καὶ οὕτως ἐπὶ τὴν οὐράνιον ταύτην βαῖνε κλίμακα, ἢ ἐπιγνώμων τῆς ἰδίας ἀσθενείας γενόμενος, φοβοῦ τὸ ὕψος ὡς μεγάλου πτώματος τοῖς μὴ κατορθοῦσι· καὶ τὴν τοῖς πολλοῖς στεργομένην ἐλοῦ πολιτείαν, οὐκ ἔλαττον ἐκείνης Θεῷ οἰκιοῦσαν· ἐν ἣ, κἂν καὶ συμβῇ σε πεσεῖν, ῥαδίᾳ πάλιν ἢ ἔγερσις τῇ μεταμελείᾳ, τῷ τοῦ Θεοῦ ἐλέει ἅμα καὶ χάριτι.

νη'. Σὰρξ καὶ αἷμα βασιλείαν Θεοῦ οὐ κληρονομεῖ<sup>2</sup>· καὶ πῶς σύ, σαρκὸς Θεοῦ μετέχων καὶ αἵματος, οὐ γίνῃ σύσσωμος καὶ συνανακίρνω· τούτου τῷ αἵματι; ἤδη ἔχων ἐντὸς τὴν τῶν οὐρανῶν βασιλείαν, ἀλλ' ὑπὸ παθῶν πολιορκῇ σαρκὸς καὶ αἵματος; φοβοῦμαι μήπως οὐ καταμένει ἐν σοὶ τὸ τοῦ Θεοῦ Πνεῦμα ὡς σαρκικῷ, καὶ διχοτομηθῇς τότε ἐν καιρῷ κρίσεως, αἰρομένης ἐκ σοῦ τῆς σεδασμίας ἱερωσύνης, ὡς ἀναξίου τοιαύτης χάριτος· καὶ παραπεμπομένου σου κολάσει αἰωνίῳ.

νη'. Ἀπέναντι τῶν ὀφθαλμῶν σου, φόβου μὴ ὄντος Θεοῦ<sup>3</sup>, δοκεῖς φιλόνητι πρᾶγμα εἶναι τὸ ἀναξίως ἱερουργεῖν, ὑπὸ τῆς φιλαυτίας ἑξαπατώμενος, καὶ ἀγαθὸν ἐντεῦθεν τὸ θεῖον ὑποτοπάζων· τοῦτο καὶ Δαθὰν πάλαι πεπόνθει καὶ Ἀθειρὼν, ἕως τούτους ἡ γῆ κατέπιεν<sup>4</sup>· ὅπερ αὐτὸς δεδοικῶς καὶ φοβούμενος ἀληθῶς, οὐ ἐστὶ φόβος, νόει τὸ τοῦ πράγματος μέγεθος καὶ

1. Πρβλ. Ματθ. κβ', 12.

2. Α' Κορ. ιε', 50.

3. Πρβλ. Ψαλμ. 35, 2.

4. Ἀριθ. ιε', 31-33.

ἢ ἀξίως καὶ καθαρῶς, ἵνα μὴ εἴπω ἰσαγγελος, μεταχειρίζου τὸ τῆς θείας ἱερωσύνης χρῆμα, ἢ στήθι τῆς φρικτῆς λατρείας ὡς συνετός· μήπως ἐν τούτῳ καταφρονούντός σου καὶ τὴν ἰδίαν παραλογιζομένου συνείδησιν διελέγχουσιν, εἴπῃς τότε κατακρινόμενος μετ' ὀδύνης, ὅταν τὰ πάντα κρίνηται καὶ διευθύνῃται· φόβος δὲν ἐφοδούμην ἡλθέ μοι, καὶ δὲν ἐδεδοίκεν συνήντησέ μοι<sup>1</sup>.

ξ'. Νηφόντως καὶ πεπονημένως ὑπὲρ σεαυτοῦ πρῶτον πρόσφερε μετὰ συντριμμοῦ καὶ δακρύων τὴν σωσίκοσμον καὶ ἱερὰν θυσίαν εἰς ἐξίλασμα. Τίνα γὰρ ἔξεις ποιοῦντα ὑπὲρ σοῦ ὡσαύτως καὶ προσφέροντα μετὰ θανάτου; διόπερ ὡς ἀγγίχους προλαβὼν, σαυτὸν ἐνταφίασον· ἤδη καὶ προμνημόνευσον· εἰς μεσιτείαν τῆς σωτηρίας, αὐτὰ τὰ ἅγια ἐπὶ τῆς ἀγίας τραπέζης προτιθεῖς τῷ Θεῷ, καὶ τῆς ἐκουσίᾳ ἐντεῦθεν καὶ φιλανθρώπου ἀναμνήσκων τούτου σφαγῆς.

ξα'. Ἀρρητος καὶ ἀνεκφραστος ἡδονὴ τῆς ἐν πληροφορίᾳ χωριζόμενης ψυχῆς τοῦ σώματος καὶ ἀπεκδυμένης τοῦτο, ὡς περ ἱμάτιον. Τῇ γὰρ τῶν ἐλπιζομένων ἡδὴ ἐπιτυχία, ἀποτίθεται τοῦτο ἀλύπως, χωροῦσα μετ' εὐρήνης, πρὸς τὸν ὑπόθεν ἵκοντα φαιδρὸν τε καὶ ἱλαρὸν· Ἀγγελοῦ, καὶ ἀνεμποδίστως διαπερῶσα σὺν αὐτῷ τὸν ἀέρα, μὴδ' ὅλως παραδλαπτομένη ἀπὸ τῶν τῆς πονηρίας πνευμάτων, ἀλλ' ἀνιούσα ἐν χαρᾷ μετὰ θάρρους καὶ φωνῶν εὐχαριστηρίων, ἕως εἰς προσκύνησιν καταντήσῃ τοῦ ποιητοῦ, ἀκαεῖθεν δέξεται τὴν ἀπόφασιν μετὰ τῶν ὁμοίων κατατάγῃ καὶ ἰσομέτρων τῇ ἀρετῇ, μέχρι τῆς κοινῆς ἀναστάσεως.

ξβ'. Ἐξένοι σοι λόγον φημί καὶ μὴ θαύμαζε, εἰ καὶ τῆς ἀπαθείας οὐκ ἐπιτεύξῃ διὰ τὰς τυραννοῦσας ἴσως προλήψεις· ἀλλ' εὐρισκόμενος ἐν καιρῷ ἐξόδου εἰς τὴν τῆς ταπεινώσεως ἄβυσσον, οὐδὲν ἤττον τοῦ ἀπαθοῦς ὑπὲρ τὰς νεφέλας ἀνυψωθήσῃ. Εἰ γὰρ καὶ ὁ τῶν ἀπαθῶν θησαυρὸς ἐκ πάσης ἀρετῆς συνήθροισται, ἀλλὰ καὶ ὁ τίμιος λίθος τῆς ταπεινώσεως, πασῶν ἐστὶν ὑπεράξιος. Οὐχ ἱλασμοῦ τῷ κτήτορι πρόξενος μόνον παρὰ Θεῷ, ἀλλὰ καὶ συνεισελεύσεως μετὰ τῶν ἐκλεκτῶν ἐν τῷ νυμφῶνι τῆς αὐτοῦ βασιλείας.

ξγ'. Ἰλασμὸν λαμβάνων παρὰ Θεοῦ τῶν πταισμάτων, δόξαζε τὸν ἀμνηστικάκον ἅμα καὶ ἀνεξίκακον, ἀσφαλιζόμενος ὑπὲρ τῶν ἐκουσίῳν σφαλμάτων πάσῃ δυνάμει. Εἰ γὰρ καὶ αὐτῶν ἐστὶν ἐξιλέωσις μέχρις ἐξόδου τὸ καθ' ἡμέραν, ἀλλὰ δοκεῖς ἀγνώμων εἶναι, τὸ ἐν γνώσει εὐκόλως ἑξαμαρτάνειν. Ὅμως ἀπωθουμένου σου εὐελπιστίας λίθῳ τὸν κύνα τῆς ἀπογνώσεως, καὶ ἀναιδῶς πάντοτε καὶ ἐπιμόνως ἑξαιτουμένου, ἀφεθήσονται αἱ πολλαὶ ἁμαρτίαι<sup>2</sup>· ἵνα χρεωστικῶς καὶ αὐτὸς ἀγαπήσῃς πολλὰ τὸν συμπαθῇ καὶ ὑπεράγαθον ἐν τῷ αἰῶνι τῷ μέλλοντι.

ξδ'. Ὅταν ὑπὸ τῆς θείας ἐνεργούμενος χάριτος, ἔμπροσθεν Θεοῦ εὐρεθῇς μετὰ δακρύων ἐν τῇ προσευχῇ, κυλλοῦ σταυροτύπως ἡπλωμένος ἐπὶ τῆς γῆς καὶ τύπτων τὴν κεφαλὴν, καὶ ζήτηι τὴν ἐντεῦθεν ἀπόλυσιν, ὡς

1. Ἰδὲ γ', 25.

2. Πρβλ. Λουκ. ζ', 47.



φθορᾶς ἐλευθερίαν καὶ πειρασμῶν ἀλλοτρίωσιν. Πλὴν μὴ κατὰ τὸ σοὶ θελητόν, ἀλλ' ὡς Θεῷ δοκεῖ· καὶ ὁπηγνίκα καὶ ὅπου ἐπιθυμῶν μὲν ἤδη τὴν ἐκδημίαν καὶ ἀγαπῶν, εἰ συναπῆλθες, τοῖς δάκρυσι πρὸς Κύριον, ἐν τῇ ἀδύσῳ τῆς ταπεινώσεως, ἵνα ἔσθης ἀμεριμνήσας τοῦ φλογμοῦ τοῦ πόθου καὶ τῆς δεήσεως· στέγων δ' ὅμως τὴν ἀναβολὴν ἄρτι πρὸς τὸ παρόν, ὡς κρεῖττον τι προβλεπομένου τοῦ Θεοῦ<sup>1</sup>. Τὸ δὲ ἀναστόχητον, βιαστικῶς καὶ μεθ' ὅρκου ζήτηι, τί μὲν οὐ ποιῶν, τί δὲ οὐ λέγων, τί δὲ οὐ σκοπῶν καὶ πραγματευόμενος; ὡς ἂν μὴ ἐκπέσης Θεοῦ.

Ξε'. Σαρκοφόρος ὢν, μὴ πειρῶ τὰ νοητὰ ὡς ἔστιν ἀνερευνᾶν, εἰ καὶ τὸ νοερὸν τῆς ψυχῆς φέρει πρὸς ταῦτα διὰ καθαρότητος. Εἰ μὴ γὰρ τὸ ἀσώματον πνοῇ καὶ αἵματι κεκρατημένον λυθῇ τῆς παχύτητος καὶ μετὰ τῶν νοητῶν γένηται, οὐκ ἰσχύσει ταῦτα, ὡς δεῖ, στοχάσασθαι καὶ καταλαβεῖν. Τοιγαροῦν προευνρεπιζόμενος ἐξελθεῖν τῆς ὕλης, ὡς ἐκ τινος ἄλλης δευτέρας μητρικῆς νηδύος καὶ σκοτεινῆς, πρὸς ἐκεῖνα τὰ αὐτὰ τε καὶ φωτεινὰ, εὐθύμει δοξάζων τὸν εὐεργέτην, διαπορθεύοντα ἡμᾶς διὰ θανάτου πρὸς τὰ ἡμῖν ἐλπιζόμενα· καὶ νῆφε διαπαντός διὰ τοῦς κύκλῳ περιπατοῦντας ἀσεβεῖς<sup>2</sup> δαίμονας καὶ ἡμῶν ἀεὶ τῇ εὐδοκίμῃσει ἐπιβουλεύοντας καὶ τὴν πτέρναν ἡμῶν δολερῶς τηροῦντας<sup>3</sup> τὴν τοῦ βίου τελείωσιν, τρέμων μέχρις ἐξόδου διὰ τὸ τοῦ μέλλοντος ἄδηλον· ὡς τρεπτός κτισθεὶς καὶ ἀλλοιωτός διὰ τὸ αὐτεξούσιον.

Ξς'. Τοτηνικαῦτα ὁ ἐχθρὸς ἀγρίοις ἡμᾶς καὶ φοβεροῖς προσυπαντᾷ πειρασμοῖς, ὅταν αἰσθηται τὴν ψυχὴν μεγάλων ἀρετῆς μέτρων ἐπιλαβομένην. Τεκμηριούται δὲ τοῦτο, ἀπὸ τε τῶν τῆς προσευχῆς ῥημάτων καὶ τῆς ὑπὲρ τὴν ὕλικὴν δυάδα, σαρκός τε καὶ τῶν αἰσθητῶν ἀναβάσεως. Καὶ τοσοῦσον φθονερῶς ὁ μισάνθρωπος ἐκπειράζει, ὥστε ἐξαπορεῖσθαι ἡμᾶς καὶ τοῦ ζῆν<sup>4</sup>. ἄγνοεῖ δὲ ἅρα ὁ μάταιος ὅσων πρόξενος ἡμῖν γίνεται ἀγαθῶν, δοκίμους τε ἐντεῦθεν ἡμᾶς διὰ τῆς ὑπομονῆς ἐργαζόμενος καὶ λαμπροτέρους τοὺς στεφάνους πλέκων ἡμῖν.

Ξζ'. Οὐκ ἔστιν ἕτερος μελίων ἀγὼν τῆς σωφροσύνης καὶ παρθενίας. Καὶ ὑπ' αὐτῶν γὰρ τῶν Ἀγγέλων θαυμάζεται ὁ τὴν ἀγαμίαν τιμῶν, καὶ τῶν ἀθλητῶν οὐκ ἔλαττον στεφανοῦται. Τὸ γὰρ σαρκὶ συνδεσμένον τινα καὶ αἵματι, σπεύδειν μιμεῖσθαι τὴν τῶν ἀσωμάτων ἀυλίαν διὰ τῆς ἀγνείας ἀεὶ, πόσων δεῖται τῶν μόχθων καὶ τῶν ἰδρώτων; καὶ τοσοῦτον τῇ ἀληθείᾳ μέγα καὶ ὑψηλὸν τὸ κατόρθωμα, ὥστε μικροῦ καὶ ἀδύνατον εἶναι δοκεῖν, ὡς ὑπὲρ φύσιν· εἰ μήπου Θεὸς ἀνωθεν ἀντιλάβηται, τὸ ἀσθενὲς τῆς φύσεως ἐνισχύων καὶ τὸ σαθρὸν ὑπερείδων καί, τρόπον τινά, τῆς γῆς ἀνακουφίζων ἔρωτι θεῷ καὶ ἐλπίδι τῶν ἀποκειμένων γερῶν.

Ξη'. Ὑγραινομένη σὰρξ πολυποσία καὶ πολυπνία, μέγα πρὸς σωφροσύνην ἐμπόδιον. Σωφροσύνη δὲ ἀληθῆς καὶ ἐν τοῖς καθ' ὑπνον φαντά-

1. Πρὸλ. Ἑβρ. ια', 40.


2. Πρὸλ. Γεν. γ', 15.

2. Πρὸλ. Ψαλμ. 11, 9.

4. Πρὸλ. Β' Κορ. α', 8.

σμασι μένει ἀκίνητος. Τὸ γὰρ προστρέχειν ἐν τούτοις τὸν νοῦν, σύμβολόν ἐστι περιφέρειν ἔτι αὐτὸν τὸ τοῦ πάθους κατὰ βάθους ἀρρώστημα. Εἰ δὲ διὰ τῆς χάριτος καταξιωθείη καὶ σώματος δίχα, ἐν ὕπνῳ προσομιλεῖν τῷ Θεῷ, μένει ἀνέπαφος αὐτὸς καὶ ψυχῆς καὶ σώματος φύλαξ ἐγρήγορος, ἡρεμούντων αὐτῶν, οἷόν τις σκύλαξ διὰ τοὺς ἐπιδούλους λύκους νήφων καὶ μὴ συλούμενος.

Ξθ'. Παράδοξόν σοι λόγον φημι καὶ μὴ θαύμαζε· ἔστι τι μυστήριον κρυπτῶς μεταξὺ Θεοῦ καὶ τῆς ψυχῆς τελούμενον. Τῶν ὑψηλοτάτων δὲ τοῦτο μέτρων καὶ τῆς τελείας καθάρσεως καὶ ἀγάπης καὶ πίστεως. Ὅταν ὁ ἄνθρωπος εἰς ἄκρον καταλλαγείς, ἐνωθῇ Θεῷ διὰ τῆς οἰκειώσεως, προσευχῇ καὶ θεωρίᾳ ἀδιαλείπτῳ, ἐν τούτῳ Ἡλίας μὲν κλείει οὐρανὸν τῇ ἀβροχίᾳ<sup>1</sup> καὶ οὐρανίῳ φλέγει πυρὶ τὴν θυσίαν<sup>2</sup>. Μωσῆς δὲ τέμνει θάλασσαν<sup>3</sup>, καὶ χειρῶν ἐκτάσει τροποῦται Ἀμαλήκ<sup>4</sup>. Καὶ Ἰωνᾶς κήτους καὶ βυθοῦ διασώζεται<sup>5</sup>. Βίᾳ γὰρ ἄγει Θεὸς τὸν φιланθρωπότατον, οἷ καὶ βούληται, ὁ τούτου καταξιωθείς, εἰ καὶ ἐν σαρκὶ περίεστιν, ἀλλ' ὑπερέβη τὸ μέτρον τῆς φθορᾶς καὶ τῆς θνητότητος, ὡς κοινὸν ὕπνον τὸν θάνατον ἐκδεχόμενος, ἡδέως παραπέμποντα πρὸς τὰ ἐλπιζόμενα.



## ΠΕΡΙ ΙΕΡΩΣΥΝΗΣ

ο'. Αἰδούμενος τὰ δεσποτικά πάθη καὶ τὴν ὑπὲρ ἡμῶν τοῦ Θεοῦ Λόγου κένωσιν, ἀλλὰ γὰρ καὶ τὴν θύσιν καὶ ἀνάκρασιν ἐν ἡμῖν τοῦ ζωοποιοῦ καὶ θεοῦ σώματος τε καὶ αἵματος, ὧν οὐ τῆς μεθέξεως μόνον, ἀλλὰ καὶ τῆς ἱεουργίας κατηξιώμεθα, ταπεινοῦ σεαυτὸν ὥσει καὶ σφαγῆς πρόβατον, ὑπερέχοντάς σου πάντας ἐν ἀληθείᾳ ἡγούμενος· καὶ σπεύδε μὴ τινος πλήττειν συνείδησιν, παραλόγως μάλιστα. Ἀγιασμοῦ δὲ χωρὶς, μὴ κατατόλμα τῆς τῶν ἁγίων προσψάσεως, ἵνα μὴ ὥσει χόρτος φλεχθεὶς τῷ θεῷ πυρὶ καὶ ὥσει κηρὸς τακείς, ἀνταναιρεθῇς<sup>6</sup>.

σα'. Ναὶ μὴν, ἐὰν ὡς δεῖ μεταχειρίζῃ τὴν τῆς θείας καὶ σεβασμίας ἱεουργίας φρικτὴν τελεταρχίαν καὶ μὴ καθάπτηται σου τὸ συνειδός, ἐν οὐδενὶ τῶν πάντων, ὡς ἐκ ταύτης ἐλπίσης τὴν σωτηρίαν. Ὑπὲρ γὰρ πᾶσαν ἐργασίαν καὶ θεωρίαν ἡ ἐντεῦθεν προσγένηται σοι ὠφέλεια· εἰ δὲ μὴ οὕτως, ὅφει αὐτός, καὶ κρεῖττον πάντως ἀποσχέσθαι, δι' ἐπιγνωμοσύνης τῆς οἰκειᾶς ἀσθενείας, τοῦ τῆς ἱερωσύνης ὕψους, ἢ ἀτελῶς καὶ ἀνάγνως ταύτης ἐπειλημμένον· καὶ τοῖς πολλοῖς δοκοῦντα εἶναι μετέωρον, πτώμα κεῖσθαι κλαυθμοῦ ἄξιον ἐξ ἀναξιότητος.

1. Γ' Βασιλ. ιζ', 1.

4. Ἑξοδ. ιζ', 11-13.

2. Γ' Βασιλ. ιη', 36-38.

5. Ἰωνᾶς β', 2, 11.

3. Ἑξοδ. ιδ', 21.

6. Ψαλμ. 57, 9.

οβ'. Τόσον υπέρκειται ἡ τῆς σεβασμίας ἱερωσύνης λατρεία καὶ πρὸς τὸ θεῖον ἐξίλασις καὶ δυσώπησις, πάσης ψαλμωδίας καὶ προσευχῆς, ὅσον ἀστέρων ἥλιος. Αὐτὸν γὰρ ἐκείνον τὸν Μονογενῆ θυσιάζομεν καὶ προτίθεμεν καὶ προσάγομεν εἰς παράκλησιν, τὸν ὑπὲρ ἁμαρτωλῶν δωρεὰν σφαγέντα διὰ φιλανθρωπίαν· οὐχ ὑπὲρ ἁμαρτάδων ἀφέσεως μόνον, ἀλλὰ καὶ ὑπὲρ ὧν δεώμεθα πρὸς τὸ συμφέρον πάντως, εἰ μὴ ἡ συνειδήσις βεβηλοῦται. Καὶ τὸ μὲν ἡνωμένον θεότητι, ὥσπερ τις ἀνθραξ φλέγει πᾶσαν ὕλην ἀνομημάτων καὶ τὰς καρδίας φωτίζει τῶν μετὰ πίστεως προσιόντων. Ὡσαύτως δὲ καὶ τὸ θεῖον αἷμα καὶ τίμιον, ῥύπτει καὶ καθαίρει παντὸς ὑσώπου ἐπέκεινα κηλίδα πᾶσαν καὶ σπῖλον, τῶν ὅση δύναμις καθαρῶς καὶ οὐκ ἀνάγκης τῶν ἁγίων κατατολμώντων, εἴπου τις ἐναποληφθεῖη οὕτω συμβάν.

ογ'. Οὐ τὸ σῶμα τὸ ἀναληφθὲν τοῦ Θεοῦ Λόγου, ὡς τις ἔφησε τῶν ἁγίων, ἐξ οὐρανοῦ κατιὸν θύεται, ἀλλ' αὐτὸς ὁ ἄρτος καὶ ὁ οἶνος μεταβάλλεται εἰς σῶμα καὶ αἷμα Χριστοῦ, πίστει καὶ φόβῳ καὶ πόθῳ καὶ εὐλαβείᾳ, ἀπὸ τῶν καταξιοθέντων τῆς θείας ἱερωσύνης ἱεροτελεστούμενος καὶ τὴν ἐκ τούτου εἰς τοῦτο ἄμειψιν δεχόμενος, ἐνεργεία καὶ ἐπιφοιτήσει τοῦ Παναγίου Πνεύματος. Οὐχὶ γινόμενος ἕτερον σῶμα παρ' ἐκεῖνο τὸ δεσποτικόν, ἀλλ' εἰς τοῦτο μεταβαλλόμενος, ἀφθαρτίζων, οὐχὶ φθειρόμενος. Πρόσης οὖν δεῖται τῆς καθαρότητος καὶ τῆς ἁγιότητος ὁ ἱερεὺς, θεϊκοῦ ψαύων σώματος; καὶ παρρησίας ὁποίας, μεσίτης Θεοῦ καὶ ἀνθρώπων γινόμενος, καὶ συμπρεσβευτὰς περιλαμβάνων σὺν τῇ Πανάγνῳ καὶ Θεομήτορι, πάσας τε τὰς ἐπουρανίους τῶν Ἀγγέλων δυνάμεις καὶ τοὺς ἀπ' αἰῶνος ἁγίους; Ἐμοὶ δοκεῖ, ἀγγελικῆς αὐτὸν ἢ ἀρχαγγελικῆς ὥσπερ δὴ τῆς ἀξίας, οὕτω χρῆζειν καὶ τῆς οἰκειότητος.

οδ'. Σημειωτέον σοι, ὦ Πισήνιε, ὅτι διὰ τοῦτο ἀνακεκαλυμμένα πρόκεινται τὰ ἅγια, μετὰ τὸ τῆς πίστεως σύμβολον, ἐπὶ τῆς ἁγίας τραπέζης μέλλοντα ἁγιάζεσθαι, ὡς ἂν δέηται τρόπον τινὰ ὑπὲρ τῶν προσφερόντων καὶ κρᾶζειν ἀλαλήτοις φωναῖς πρὸς τὸν ἐν οὐρανοῖς κατοικοῦντα. Ὁρῶν γὰρ ἐκεῖνος οὐ παρορᾷ· καὶ βλέπων οὐ παραβλέπει, ἐνθυμούμενος τὴν ὑπὲρ τῶν ἁμαρτωλῶν ἐκούσιον κένωσιν καὶ ἄρρητον συγκατάβασιν καὶ φιλάνθρωπον σφαγὴν. Οὐ γὰρ δεδικαιωμένοις οὖσιν ἡμῖν, τὸ λύτρον ἐχαρίσατο διὰ τοῦ παθεῖν, καὶ τὴν σωτηρίαν, ὁ ἀγαθός τε καὶ ἀνεξίκακος, ἀλλὰ προσκεκρουκότας ἠλέησε καὶ ἀνεκαλέσατο.

οε'. Κἂν καθαρᾶς ἐπιμελούμενος προσευχῆς ἐνούσης Θεῷ ἀύλως τὸν ἄυλον νοῦν, καὶ ἔφθασας ὡς ἐν ἐσόπτρῳ ἰδεῖν τὴν διαδεξαμένην σε λῆξιν μετὰ τὸ τέλος τῆς ἐνταῦθα ζωῆς, ὡς τὸν τοῦ Πνεύματος δεξάμενος ἄρραβῶνα<sup>1</sup>, καὶ τὴν τῶν οὐρανῶν βασιλείαν ἐντὸς κεκτημένος<sup>2</sup> ἐν πάσῃ αἰσθήσει καὶ πληροφορίᾳ, μὴ ἀνάσχη ἀπολυθῆναι τῆς σαρκὸς χωρὶς προγνώσεως τοῦ θανάτου· ἀλλὰ καὶ δέου λιπαρῶς περὶ τούτου καὶ ἔσο εὐελπὶς τούτου τυχεῖν, τῆς ἐξόδου πλησίον, εἰ εἴη συμφέρον· πρὸς ἣν εὐτρεπίζου διη-

1. Β' Κορ. ε', 5.

2. Πρβλ. Λουκ. ιζ', 21.


νεκῶς, δειλίαν πᾶσαν ἀπορριπτούμενος· ὡς ἂν τὸν ἀέρα διαπεράσας καὶ τὰ τῆς πονηρίας διαδράς πνεύματα, θαρσαλέως καὶ ἀδαιμάντως εἴσω γένη τῶν οὐρανίων ἀψίδων, τάξεσιν ἀγγελικαῖς συνταττόμενος καὶ προσθήκη τοῖς ἀπ' αἰῶνος ἐκλεκτοῖς καὶ δικαίοις γινόμενος καὶ τὸ θεῖον ὄρων,

ὅσον ἐφικτόν. Εἰδ' οὖν, ἀλλὰ τὰ ὑπ' αὐτῷ ἀγαθὰ καὶ τὸν τοῦ


Θεοῦ Λόγον κατανοῶν ἀκτινοφωτοβολοῦντα τὰ ὑπερουράνια, λατρευόμενον μιᾷ προσκυνήσει, μετὰ τῆς ἀχράντου σαρκὸς αὐτοῦ, ἅμα τῇ Πατρὶ καὶ τῷ Πνεύματι, ὑπὸ πάσης ἐπουρανίου στρατιᾶς καὶ τῶν ἁγίων ἀπάντων.

ἸΩΑΝΝΗΣ






ἔ-  
ταν λογισμόν γνοίης, ἀντιλογήθητι αὐτῷ· εὐθέως δὲ τά-  
χος κάλεσον Χριστὸν εἰς ἐκδίκησιν. Ὁ δὲ γλυκὺς Ἰη-  
σοῦς, ἔτι σου λαλοῦντος, ἐρεῖ· ἰδοὺ πάρεμι, νεῖμαί  
σοι ἀντίληψιν.



## σύντομος βιογραφία τῷ ὁσίου πατρὸς ἡμῶν ΦΙΛΟΘΕΟΥ ΣΙΝΑΪΤΟΥ·



ΙΛΟΘΕΟΥ δ' Ὁσιώτατος Πα-  
τὴρ ἡμῶν, ὁ τῆς κατὰ τὸ Σί-  
ναιον λογικῆς τῶν Μοναχῶν  
ποιμνῆς χρηματίσας Ἡγού-  
μενος, καὶ διὰ τοῦτο Σιναΐ-  
της ἐπικαλούμενος, ἐν τίσιν  
ἤκμασε χρόνοις καὶ ἐτελεύ-  
τησεν, ἄδελον. Ὁ δὲ παρὼν  
οὗτοσι λόγος, εἰς κεφάλαια διηρημένος

τεσσαράκοντα, ἀρίστως αὐτῷ φιλοπο-  
νηθεὶς καὶ πλείστης ὁσῆς, ὥς οὐκ ἂν τις  
εἰποί, τῆς πνευματικῆς σοφίας καὶ ψυ-  
χικῆς ὠφελείας πεπληρωμένος, τῆς χο-  
ρείας τῶν λοιπῶν Νηπτικῶν διαζευχθή-  
ναι οὐκ ἔδοξε δίκαιος. Πολλοὺ γε καὶ δεῖ.  
Γνώμονά γε τοῦτου ἀκριβῆ νήψεως καὶ  
νοδῆς φυλακῆς καὶ καθαρότητος καρδίας  
εἰπὼν τις, οὐκ ἂν ἀμάρτοι τῆς ἀληθείας.



# ΤΟΥ ΟΣΙΟΥ ΠΑΤΡΟΣ ΗΜΩΝ

## ΦΙΛΟΘΕΟΥ

### ΤΟΥ ΣΙΝΑΪΤΟΥ

#### ΝΗΠΤΙΚΑ ΚΕΦΑΛΑΙΑ Μ'.

στιν ἐν ἡμῖν νοητὸς πόλεμος τοῦ αἰσθητοῦ χαλεπώτερος. Καὶ δεῖ τὸν τῆς εὐσεβείας ἐργάτην τρέχειν καὶ κατὰ σκοπὸν διώκειν<sup>1</sup> ἐν νῷ, τοῦ τελείως τὴν τοῦ Θεοῦ μνήμην ἐν καρδίᾳ, ὡς περ μαργαρίτην ἢ λίθον τίμιον θησαυρίσαι<sup>2</sup>. Καὶ χρὴ πάντα προσέσθαι, καὶ σῶμα καὶ αὐτῆς τῆς παρούσης ζωῆς καταφρονεῖν, ἵνα Θεὸν ἐν καρδίᾳ κτησώμεθα μόνον. Ἀρκεῖ γάρ, ἔφη ὁ θεὸς Χρυσόστομος, ἡ κατὰ νοῦν θεοπτεία ἀπολέσαι τοὺς πονηροὺς.

β'. Πάσῃ οὖν δυνάμει ὁφείλουσιν οἱ νοητῶς ἀγωνιζόμενοι, ἐργασίας πνευματικὰς ἐκ τῶν θείων Γραφῶν ἐκλέγεσθαι καὶ τῷ νοῷ ὡς περ ὕγιεινὰς ἐμπλάστρους τιθέναι. Καὶ ἀπὸ μὲν πρωίας, φησί, μετὰ ἀκριβοὺς μνήμης Θεοῦ καὶ ἀδιαλείπτου ἐν ψυχῇ Ἰησοῦ Χριστοῦ εὐχῆς, χρὴ ἀνδρείως καὶ ἀποτόμως ἵστασθαι ἐν πύλῃ καρδίας, καὶ ἀποκτείνειν τῇ νοητῇ φυλακῇ πάντας τοὺς ἁμαρτωλοὺς τῆς γῆς<sup>3</sup> καὶ ἐν ἐκστάσει καὶ ἐκτάσει τῆς πιστῆς τοῦ Θεοῦ μνήμης, συγκόπτειν κεφαλὰς δυναστῶν<sup>4</sup>, διὰ Κύριον, καὶ ἀρχὰς λογισμῶν πολεμίων· ἐπεὶ περ ἴσμεν καὶ ἐν νοητοῖς ἰδρῶσιν ἐνθεόν τινα ἐργασίαν καὶ τάξιν. Καὶ οὕτω χρὴ γε βιαζομένους ποιεῖν, ἕως ἐνσθῇ ὁ τῆς ἐστιάσεως παρὼν καιρὸς· μετέπειτα δὲ εὐχαριστήσαντας τῷ Κυρίῳ, τῷ διὰ μόνην φιλανθρωπίαν δισσῶς ἐμπιπλῶντι ἡμᾶς τροφῆς καὶ ἐν πνεύματι καὶ σώματι, τῇ τοῦ θανάτου μνήμῃ καὶ μελέτῃ δεῖ ἀναλίσκειν, καὶ τῇ ἐφεξῆς πάλιν, τοῦ πρωينوῦ ἔργου κραταιῶς ἔχεσθαι. Μόλις γὰρ οὕτω καθ' ἡμέραν ποιοῦντες, ἐκφυγεῖν ἐξισχύσωμεν ἐν Κυρίῳ τὰ δίκτυα τοῦ νοητοῦ ἐχθροῦ. Ἄτινα ἐν ἡμῖν ἐγγυρόντων, γεννώσι τὰ τρία ταῦτα, πίστις, ἐλπίς καὶ ἀγάπη. Καὶ ἡ μὲν πίστις ἀληθινῶς ἡμᾶς παρασκευάζει φοβεῖσθαι Θεόν. Ἡ δὲ ἐλπίς, τὸν δουλικὸν ὑπερπηδῶσα φόβον, ἀγάπη Θεοῦ συνάπτει τὸν ἄνθρωπον· εἴπερ ἡ ἐλπίς οὐ καταισχύνει<sup>5</sup>, ἐπειδὴ γεννᾷ οἶδε τὴν διττὴν ἀγάπην, ἐφ' ἣ ὁ νόμος κρέμανται καὶ οἱ Προφῆται<sup>6</sup>. Ἡ δὲ ἀγάπη οὐδέποτε ἐκπίπτει<sup>7</sup> μετὰ καὶ τοῦ αἵτια γενέσθαι ἐν τῷδε τῷ

1. Πρβλ. Φιλιπ. γ', 14. 2. Πρβλ. Ματθ. ιγ', 44-46.

4. Ἀββ. γ', 14.

7. Α' Κορ. ιγ', 8.

5. Ρωμ. ε', 5.

3. Ψαλμ. 100, 8.

6. Πρβλ. Ματθ. κδ', 40.

αἰῶνι τῷ μετόχῳ αὐτῆς, τοῦ πληροῦντος τὰς θείας νομοθεσίας, καὶ ἐν τῷ μέλλοντι.

γ'. Σπάνιον δέ ἐστι λίαν εὑρεῖν τοὺς τῷ λογιστικῷ ἡσυχάζοντας· κακείνων μόνων ἐστίν, οἱ τὴν θείαν χάριν καὶ παράκλησιν διὰ τοῦδε τοῦ πράγματος ἐγγίξιν αὐτοῖς μηχανῶνται. Εἰ τοίνυν τὴν κατὰ Χριστὸν φιλοσοφίαν, ἐν τηρήσει νοὸς καὶ νήψει, τὴν νοητὴν ἐργασίαν βαδίζειν βουλόμεθα, δι' ἐγκρατείας βρωμάτων πολλῶν τέως τῆς οἰκίας ἀρχόμεθα, σταθμῷ τὰ βρώματα\* καὶ ποτὰ λαμβάνοντες, ἐν τῷ δύνασθαι. Λεγέσθω γάρ ἡ νήψις εἰκότως, οὐδὲς μὲν εἰς βασιλείαν ἄγουσα, εἰς τε τὴν ἐντὸς ἡμῶν, καὶ εἰς τὴν μέλλουσαν· νοητὴ δὲ ἐργασία, ὡς ἐξεργαζομένη καὶ λευκαίνουσα τὰ τοῦ νοῦ ἔργα, καὶ ἀπὸ τοῦ ἐμπαθοῦς εἰς τὸ ἀπαθὲς μεταβάλλουσα· θυρίδι γὰρ φωτεινῇ ἔοικεν, ἀφ' ἧς ὁ Θεὸς διακύψας, ἐπιφαίνεται τῷ νοῷ.

δ'. Ὅπου δὲ ταπεινώσις, μνήμη τε Θεοῦ ἐκ νήψεως συνεστῶσα καὶ προσοχῆς, προσευχῆς τε πυκνότης κατ' ἐχθρῶν ἐστηλωμένη, ἐστὶν ἄρα ἐκεῖ ὁ τόπος τοῦ Θεοῦ· ἥτοι καρδιακὸς οὐρανός, ἐν ᾧ δαιμόνιος φάλαγξ δέδοικε προσκαρτερεῖν, διὰ τὸν ἐν τῷ τόπῳ κατοικοῦντα Θεόν.

ε'. Οὐδὲν πολυλογίας συγχυτικώτερον καὶ γλώσσης ἀκρατοῦς φαυλότερον καὶ κατάστασιν ψυχῆς ἀφανίσαι δυνάμενον. Ἄ γὰρ καθ' ἡμέραν οἰκοδομοῦμεν, καταλύει<sup>2</sup> καὶ ὁ κόπῳ συνάγομεν, διὰ γλωσσαλγίας ἡ ψυχὴ σκορπίζει. Τί γὰρ αὐτῆς χειρόν; ἀκατάσχετον κακόν<sup>3</sup>. Δεῖ οὖν αὐτῇ δρῆσαι καὶ βίαν ἐπιθεῖναι καὶ ἀγῆσαι αὐτήν, ἵν' οὕτως εἴπω, τὰ πρὸς χρεῖαν μόνον ὑπηρετεῖν· καὶ τίς ἂν ἐξείποι ὅλην τὴν ἐκ τῆς γλώττης ψυχικὴν ζημίαν;

ς'. Πρώτη πύλη ἡ εἰσάγουσα εἰς τὴν νοητὴν Ἱερουσαλὴμ τὴν τοῦ νοῦ προσοχήν, ἐστὶν ἡ ἐν γνώσει σιωπὴ τοῦ στόματος, κὰν μήπω ὁ νοῦς τέως ἡσυχάζῃ· δευτέρα δέ, ἡ ἀπὸ βρωμάτων καὶ πομάτων ἐγκράτεια ἑμμετρος· τρίτη, ἡ νοῦν καὶ σῶμα ἀγνίζουσα τοῦ θανάτου ἀδιαλείπτως μνήμη καὶ μελέτη. Ταύτης ἔγωγε τὴν ὥραν ἅπαξ ἰδὼν, καὶ πνεύματι, ἀλλ' οὐκ ὁμματι, τρωθεὶς καὶ τερφθεὶς, ὁμόζυγον ἐμοὶ παρ' ὅλον τὸν βίον ἠθέλησα κτήσασθαι, ἐρασθεὶς τῇ αὐτῆς εὐπρεπείᾳ τε καὶ σεμνότητι· ὅπως ἔστι ταπεινὴ, χαρμολυπούμενη, σκεπτικὴ, ἐμφοβὸς τῆς μελλούσης δικαίας ἐτάσεως, δεδοικυῖα τὴν τοῦ βίου μέλησιν. Καὶ ἐκ μὲν αἰσθητῶν ὁμμάτων, ὕδωρ ζωηρὸν ἱαματικὸν πέφυκε στάζειν· ἐκ δὲ νοητῶν ὀφθαλμῶν πηγὴν ἀφιεῖσαν ἐννοιῶν σοφωτάτων, ἥτις νάουσα καὶ ἀλλομένη, εὐφραίνει τὴν φρένα. Ταύτην, ὡς ἔφην, τὴν τοῦ Ἀδὰμ θυγατέρα, τὴν μνήμην, λέγω, τοῦ θανάτου, ἐδίψων ἀεὶ σύμβιον κτήσασθαι, καὶ σὺν αὐτῇ καθεύδειν, αὐτῇ τε ὁμιλεῖν καὶ τί μέλλει γενέσθαι, μετὰ τὴν τοῦ σώματος ἀπόθεσιν, συζητεῖν· ἀλλ' οὐκ εἴασεν ἡ μαρὰ πολλὰς λήθη, ἡ ἐξοφωμένη τοῦ διαβόλου θυγάτηρ.

ζ'. Ἔστι γὰρ πόλεμος ἐν τῷ κρυπτῷ ὑπὸ τῶν τῆς πονηρίας πνευμάτων, διὰ λογισμῶν μετὰ τῆς ψυχῆς συγκρουόμενος. Ἀοράτῳ γὰρ αὐτῇ οὐσῃ

1. Πρβλ. Γεν. κη', 16-17.

2. Πρβλ. Γαλ. β', 18.

3. Ἰακ. γ', 8.

\* Ἰσως βρωτά.



καὶ αἱ κακοθελεῖς δυνάμεις ἐκείναι καταλλήλως τῇ ταύτης οὐσίᾳ, διὰ τοῦ ἀοράτου πολέμου αὐτῇ προσφέρονται. Καὶ ἔστιν ἰδεῖν μεταξὺ αὐτῶν καὶ αὐτῆς καὶ ὅπλα καὶ παράταξιν καὶ δολίας ἀπάτας καὶ πόλεμον φοβερόν καὶ συμβολὴν ἔμμεχον καὶ νίκας καὶ ἥττας ἐξ ἐκατέρων μερῶν. Ἐν δὲ ἀπολείπεται οὗτος ὁ νοητός, ὃν ὑφηγοῦμεθα, πόλεμος τοῦ αἰσθητοῦ πολέμου, τὸν καιρὸν τῆς τοῦ πολέμου προθεσμίας. Ὁ μὲν γὰρ αἰσθητὸς πόλεμος οἶδε καὶ καιρὸν ἑαυτοῦ καὶ τάξιν ὀρίζειν· ὁ δὲ ἀμηνύτως προσβάλλει ἐξάπινα περὶ τὰ τῆς καρδίας μεσαίτατα, καίρια λοχῶν ψυχὴν θανατοῖ διὰ τῆς ἁμαρτίας· ἐνεκεν τίνος καὶ διατί ὁ ἀγὼν οὗτος καὶ ἡ πάλη συνίσταται καθ' ἡμῶν; ἵνα μὴ τὸ τοῦ Θεοῦ θέλημα, ὅπερ εὐχόμεθα, γεννηθῇ λέγοντες ἐν ἡμῖν τὸ θέλημά σου<sup>1</sup>, δι' ἡμῶν γένηται· τὸ δὲ ἔστιν αἰ τοῦ Θεοῦ ἐντολαί. Καὶ εἴ τις λεπτῶς ἐν Κυρίῳ τὸν ἴδιον νοῦν νηφαλέως στήσας τῆς πλάνης, τὰς εἰσβολὰς αὐτῶν καὶ μετεμπλοκάς τὰς ἐκ φαντασιῶν συνιστάμενας, ἀκριβῶς παρατηρήσειεν, εὐρήσει διὰ πείρας. Διὸ καὶ ὁ Κύριος κατὰ τῶν ἀλιτηρίων δαιμόνων σκοπὸν ἀποτεινόμενος, ἅτε Θεὸς τὰ νοήματα αὐτῶν προθεωρῶν, ἐξ ἐναντίας αὐτῶν τοῦ σκοποῦ, τὰς ἐντολὰς αὐτοῦ σὺν ἀπειλῇ τοῖς παραβαίνουσι τέθεικεν.

η'. Ὅταν ἐν ἑξέτι γενώμεθα ἐγκρατείας, λέγω, καὶ ἀποχῆς κακῶν φαινομένων, διὰ τῶν πέντε αἰσθήσεων ἐνεργουμένων, εἰς τὸ ἐξῆς τούτων δυνησόμεθα καὶ τὴν καρδίαν τηρεῖν μετὰ Ἰησοῦ καὶ παρ' αὐτοῦ ἐν αὐτῇ φωτίζεσθαι καὶ μετὰ πόθου τινὸς θερμοῦ τῆς χρηστότητος αὐτοῦ διὰ τοῦ νοδὸς ἀπογεύεσθαι. Ἐπεὶ μὴ δι' ἄλλο τι καθαίρεσθαι τὴν καρδίαν νόμον ἐλάδομεν, ἀλλ' ἵνα τῶν τῆς πονηρίας νεφῶν ἐκδάντων ἐκ τοῦ ἀέρος τῆς καρδίας καὶ διασκεδασθέντων τῇ συνεχεῖ τῆς προσοχῆς, ὡς ἐν αἰθρίᾳ καθαρῶς ἰδεῖν δυνηθῶμεν τὸν ἥλιον τῆς δικαιοσύνης Ἰησοῦν, καὶ ποσῶς ἐλλαμφθῆναι τοὺς λόγους ἐν νῷ τῆς αὐτοῦ μεγαλειότητος. Ἐπειδὴ μὴ πᾶσι φανεροῦσθαι πεφύκασιν, εἰμὴ τοῖς καθαίρουσι τὴν διάνοιαν.

θ'. Οὕτως ἐαυτοὺς τὸ καθ' ἡμέραν χρὴ καταρτίζειν, οἷους χρὴ φαίνεσθαι ἐνώπιον τοῦ Θεοῦ. Φησὶ γὰρ ὁ Προφήτης Ὡσηέ· Ἐλεον καὶ κρίσιν φυλάσσου καὶ ἐγγίξε τῷ Θεῷ σου διαπαντός<sup>2</sup>. Καὶ πάλιν ὁ Μαλαχίας ἐκ προσώπου τοῦ Θεοῦ φησὶ· Ὑἱὸς δοξάζει πατέρα, καὶ δοῦλος τὸν Κύριον αὐτοῦ· καὶ εἰ πατήρ εἰμι ἐγώ, ποῦ ἔστιν ἡ δόξα μου; καὶ εἰ Κύριός εἰμι ἐγώ, ποῦ ἔστιν ὁ φόβος μου; λέγει Κύριος παντοκράτωρ<sup>3</sup>. Καὶ ὁ Ἀπόστολος· Καθαρίσωμεν ἑαυτούς, φησὶν, ἀπὸ παντὸς μολυσμοῦ σαρκὸς καὶ πνεύματος<sup>4</sup>. Καὶ ἡ Σοφία πάλιν· Πάση φυλακῇ τήρει σὴν καρδίαν· ἐκ γὰρ τούτων ἔξοδος ζωῆς<sup>5</sup>. Καὶ ὁ Κύριος Ἰησοῦς Χριστὸς ἔφη· Καθάρισον τὸ ἔσωθεν τοῦ ποτηρίου, ἵνα γένηται καὶ τὸ ἔξωθεν καθαρὸν<sup>6</sup>.

ι'. Αἱ ἄκαιροι ὁμιλῶσι ποτὲ μὲν μῦθος παρὰ τῶν ἀκουόντων ἡμῖν προξενοῦσιν· ἄλλοτε λοιδορίας καὶ καταγέλωτα, τὴν τῶν ρημάτων ἄνοιαν

1. Πρὸς Ματθ. ζ', 10.

4. Β' Κορ. ζ', 1.

2. Ὡσηέ ιθ', 7.

5. Παροιμ. δ', 23.

3. Μαλαχ. α', 6.

6. Ματθ. κγ', 26.

καταγινωσκόντων· ἄλλαι δέ, μολυσμὸν συνειδότες· ἄλλαι τὴν ἐκ Θεοῦ κατὰκρισιν καὶ τὴν λύπην τοῦ Ἁγίου Πνεύματος· ὁ καὶ φρικτὸν τῶν ἄλλων ἀπάντων.

ια'. Ὁ τὴν καρδίαν αὐτοῦ καθαίρων καὶ ἐκ ριζῶν ἀνασπῶν τὴν ἁμαρτίαν ἐν Κυρίῳ καὶ πονῶν χάριν γνώσεως θειοτέρας καὶ βλέπων ἐν νῷ τὰ πολλοῖς ἀθέατα, οὐ χρὴ διὰ τοῦτο τινὸς κατεπαίρεσθαι. Οὐδὲν γὰρ καθάρωτερον ἐν κτιστοῖς ἄσωμάτου, οὐδὲν ἀγγέλου γνωστικώτερον· ἀλλ' ἐπαρθεῖς, ὡς ἀστραπὴ ἐξ οὐρανοῦ κατερράγη· οὕτως αὐτῇ ἡ ὑψηλοφροσύνη, ἀκαθαρσία παρὰ τῇ Θεῷ λογισθεῖσα. Φανεροὶ δὲ εἰσιν οἱ τὸν χρυσοῦν ἀνορύττοντες.

ιβ'. Φησὶν ὁ Ἀπόστολος· ὁ ἀγωνιζόμενος πάντα ἐγκρατεύεται<sup>1</sup>· ὡς μὴ δυνατόν μετὰ κόρου βρωμάτων, πρὸς τὰς ἀρχάς, πρὸς τὰς ἀφανεῖς καὶ κακοθελεῖς δυνάμεις παρατάττεσθαι τοὺς τῇ σαρκὶ ταύτῃ συνδεδεμένους τῇ μοχθηρίᾳ, καὶ αἰ ἐπιθυμοῦσιν κατὰ τοῦ πνεύματος<sup>2</sup>. Οὐ γὰρ ἔστιν ἡ βασιλεία τοῦ Θεοῦ βρώσις καὶ πόσις<sup>3</sup>· τὸ φρόνημα τῆς σαρκὸς, ἔχθρα εἰς Θεόν· τῇ γὰρ νόμῳ τοῦ Θεοῦ οὐχ ὑποτάσσεται, οὐδὲ γὰρ δύναται<sup>4</sup> φησι. Δῆλον ὅτι διὰ τοῦτο οὐ δύναται, ἐπεὶ γῆινον ὢν, χυμῷ καὶ αἵματι καὶ φλέγματι συγκεκραμένον καὶ αἰ ἐκ κάτω πίπτει<sup>5</sup>, αἰ προσπάσχει τοῖς γήινοις, καὶ ἡδεῖται ταῖς ὀλλυμέναις ἡδοναῖς τοῦ ἐνεστώτος αἰῶνος. Τὸ γὰρ φρόνημα τῆς σαρκὸς θάνατος<sup>6</sup>· οἱ δὲ ἐν σαρκὶ ὄντες, Θεῷ ἀρέσαι οὐ δύνανται<sup>7</sup>.

ιγ'. Πολλῆς δὲ ταπεινώσεως ἡμῖν χρεῖα, ἐπιμελουμένοις<sup>8</sup> νοδὸς φυλακῆς ἐν Κυρίῳ, πρῶτον εἰς Θεὸν καὶ εἰς ἀνθρώπους. Παντοίως δὲ πάντοθεν, ὀφείλομεν συντρίβειν τὴν καρδίαν, πᾶν τὸ ταπεινοῦν ἐπιτηδεύοντες. Συντρίβειν δὲ καὶ ταπεινοῦν οἶδε καρδίαν, μνήμη τοῦ ἀρχαίου ἡμῶν ἐν τῷ κόσμῳ βίου, εἰ κατὰ ἀκριβείαν μνημονεύεται παρ' ἡμῶν. Καὶ μνήμη ἁμαρτημάτων πάντων ἐκ νηπίου, κατ' εἶδος παρὰ τοῦ νοδὸς ἀναθεωρουμένων (παρεκτὸς τῶν σαρκικῶν, τούτων γὰρ ἡ ἐνθύμησις ἐπιζήμιός ἐστι), καὶ ταπεινοῦν οἶδε καὶ δάκρυα γεννᾶν καὶ πρὸς εὐχαριστίαν Θεοῦ ὀλοκαρδίως ἡμᾶς κινεῖν, ὥσπερ καὶ ἡ ἀέναος καὶ ἐναργής μνήμη τοῦ θανάτου. Ἡ αὐτὴ γὰρ καὶ πένθος τίκτει μετὰ ἡδύτητός τινος καὶ χαρᾶς καὶ νῆψιν νοός. Κραταιῶς δὲ ταπεινοὶ φρόνημα καὶ γῆν δρᾶν<sup>9</sup> καὶ ἡ μνήμη τῶν τοῦ Κυρίου ἡμῶν Ἰησοῦ Χριστοῦ παθῶν κατ' εἶδος καὶ αὐτῶν τῇ μνήμῃ ἀναλεγόμενων καὶ μνημονευομένων· καὶ γε δάκρυα καὶ ταῦτα παρέχουσι. Καὶ πρὸς τούτοις ταπεινοῦσιν ἀληθῶς ψυχὴν καὶ αἱ πολλὰ εὐεργεταὶ τοῦ Θεοῦ· αἱ εἰς ἡμᾶς κατ' εἶδος ἀριθμούμεναι καὶ ἀναθεωρούμεναι, ἐπεὶ πρὸς ὑπερηφάνους δαίμονας τὴν πάλιν ἔχομεν.

1. Α' Κορ. θ', 25.

4. 'Ρωμ. η', 7.

6. 'Ρωμ. η', 6.

8. 'Η ἐκδοσις τῆς Βενετίας ἔχει ἐπιμελουμένοις.

9. Ἰσως ἐξέπεσεν ἡ λέξις παρὰσκευάζει, ἢ ἑτέρα παρεμφερής.

2. Πρὸς Γαλ. ε', 17.

5. 'Η ἐκδοσις τῆς Βενετίας ἔχει βρύθον.

7. 'Ρωμ. η', 8.

3. 'Ρωμ. ιδ', 17.

ιδ'. Μὴ ἀπαναίνου ἐκ φιλαυτίας τὰ τοιάδε σωτήρια φάρμακα ψυχῆς, ὡς οὗτος. Ἐπεὶ οὐκ εἶ λοιπὸν Χριστοῦ μαθητῆς, οὐ μὴν, οὐδὲ Παύλου μιμητῆς· ὅς, οὐκ εἰμὶ ἱκανός, φησί, καλεῖσθαι Ἀπόστολος<sup>1</sup>· καὶ πάλιν· τὸν πρότερον ὄντα βλάσφημον καὶ διώκτην καὶ ὑβριστὴν<sup>2</sup>· ὁρᾷς, ὑπερήφανε, τὸν ἅγιον, ὅπως οὐκ ἐπιλήσμων τοῦ προτέρου βίου ἦν; καὶ οἱ ἅγιοι δὲ πάντες οἱ ἐξ ἀρχῆς κτίσεως, μέχρι καὶ νῦν, ταύτην ἐνεδιδύσκοντο τὴν ἐσχάτην Θεοῦ ἁγίαν διπλοῖδα. Καὶ αὐτὸς γὰρ ὁ Κύριος ἡμῶν Ἰησοῦς Χριστός, Θεὸς ὢν ἀκατάληπτος καὶ ἄγνωστος καὶ ἀνεκκλήτος, θέλων δεῖξαι τὴν ὁδὸν τῆς αἰωνίου ζωῆς καὶ ἁγιότητος, τὴν ταπεινῶσαι ὅλην τὴν ἐν σαρκὶ αὐτοῦ βίω<sup>3</sup> ἐνεδύσατο· οὕτως ἄρα καὶ θεϊκὴ ἀρετὴ δικαίως ὀφείλει καλεῖσθαι, καὶ δεσποτικὴ ἐντολὴ καὶ στολή, ἡ ἁγία ταπεινῶσις. Καὶ οἱ Ἀγγελοι δὲ καὶ πᾶσαι αἱ λαμπραὶ καὶ θεῖαι δυνάμεις ἐκείναι, ταύτην τὴν ἀρετὴν ἐξασκουσι καὶ φυλάττουσιν, εἰδότες ὅτι πτώματι πέπτωκεν ὑπερηφανευθεὶς ὁ σατάν· καὶ εἰς ὑπόδειγμα φόβου πτώσεως Ἀγγέλων τε καὶ ἀνθρώπων κεῖται ἐν τῇ ἀδύσσω ὁ πονηρός· πάσης τῆς ἄλλης κτίσεως ἀτιμότερος πρὸς Θεοῦ, διὰ οἰκείαν ὑπερηφανίαν ἀποδειχθεὶς. Οἶδαμεν δὲ καὶ ὅτι πτώματι ὁ Ἀδάμ ἐξ ὑπερηφανίας πέπτωκε. Τόσαυτα οὖν ἔχοντες ὑποδείγματα τῆς ψυχωφελούς ἀρετῆς, παντοίως ἀεὶ ταπεινώμεθα, ὅση δύναμις τούτοις χρώμενοι. Ταπεινωθῶμεν ψυχῇ καὶ σώματι καὶ φρονήματι καὶ θελήματι καὶ ῥήμασι καὶ διανοήμασι καὶ σχήματι καὶ ἔκτοθι καὶ ἐνδοθι· ὁ μάλιστα ζητητέον, ἵνα μὴ τὸν ὑπὲρ ἡμῶν Ἰησοῦν Χριστόν, τὸν Υἱὸν τοῦ Θεοῦ καὶ Θεόν, καθ' ἡμῶν ἔξωμεν. Κύριος γὰρ ὑπερηφάνοις ἀντιτάσσεται, ταπεινοῖς δὲ δίδωσι χάριν<sup>4</sup>· καὶ ἀκάθαρτος παρὰ Κυρίῳ πᾶς ὑψηλοκάρδιος<sup>5</sup>· καὶ ὁ ἑαυτὸν ταπεινῶν ὑψωθήσεται<sup>6</sup>· καὶ μάθετε ἀπ' ἐμοῦ, ὅτι πρῶτος εἰμι, καὶ ταπεινὸς τῇ καρδίᾳ<sup>7</sup>. Διὸ προσεχτέον.

ις'. Ὁρᾶτε, φησὶν ὁ Σωτὴρ ἡμῶν, μὴ βαρυνθῶσιν αἱ καρδίαι ὑμῶν, καὶ τὰ ἐξῆς<sup>8</sup>· ὁ δὲ ἀγωνιζόμενος πάντα ἐγκρατεύεται<sup>9</sup>. Πάντα οὖν ταῦτα πρὸς ἡμᾶς παρὰ τῇ θεῇ Γραφῇ εἰρημένα εἰδότες, ἐγκρατῶς τὸν βίον διάξωμεν· πρὸ πάντων ἀπὸ πολλῶν βρωμάτων, τάξει ἐναρέτῳ καὶ συνηθείᾳ τῷ σώματι ἐθίσωμεν, μέτρῳ τὴν τροφὴν αὐτῷ παρεχόμενοι. Οὕτω γὰρ καὶ τὰ σκιρτήματα αὐτοῦ τοῦ ἐπιθυμητικοῦ μέρους ῥᾶον κατευνάζονται καὶ ὑποτάσσονται τῷ ἡγεμόνι λογιστικῷ· εἴπερ δεῖ πιθανῶς εἰπεῖν καὶ ἀληθῶς καὶ τὰ τοῦ θυμοῦ. Ἀλλὰ καὶ τῶν λοιπῶν σφαλμάτων, εὐκόλως ἀπεχώμεθα· ἐπεὶ καὶ ἀρετὴ τοῦτο κρίνεται τοῖς πείραν ἀρετῆς εἰληφόσι, τὸ περιεκτικῶς ἐγκρατεῦσθαι, τουτέστιν ἀπὸ παντὸς εἶδους πονηροῦ ἀπέχεσθαι<sup>10</sup>. Αἷτιον γὰρ τῆς ἀγνείας προηγουμένως μὲν ὁ Θεός, ὁ πάντων τῶν

1. Α' Κορ. ιε', 9.

2. Α' Τιμ. α', 13.

3. Ἡ ἐκδοσις Ἀθηνῶν ἔχει ὅλην τὴν ἐαυτοῦ σαρκενίαν.

4. Παροιμ. γ', 34, Ἰακ. δ', 6.

5. Παροιμ. ις', 5.

6. Ματθ. κγ', 12.

7. Ματθ. ια', 29.

8. Λουκ. κα', 34.

9. Α' Κορ. θ', 25.

10. Α' Θεσ. ε', 22.

καλῶν αἷτιος καὶ δοτὴρ. Ἐπειτα δὲ ἡ ἀπὸ βρωμάτων πολλῶν ἴση καθ' ἑκάστην καὶ μεμετρημένη ἐγκράτεια.

ις'. Ὡς περ γὰρ ὁ σατάν τῷ Θεῷ ἀντιπαττόμενος, πρὸς τὸ τοῦ Θεοῦ μὴ γίνεσθαι θέλημα, ὃ εἰσιν αἱ ἐντολαί, δ' ὢν καταλύειν πειράται αὐτό, δι' ἡμῶν Θεῷ πολεμεῖ, οὕτω πάλιν δι' ἡμῶν ὁ Θεὸς ἀνύεσθαι βούλεται τὸ πανάγιον αὐτοῦ βούλημα, ὃ εἰσιν, ὡς εἶπον, αἱ θεῖαι καὶ ζωοποιοὶ ἐντολαί, δι' ἡμῶν καὶ τῆς αὐτοῦ ῥοπῆς, τὸν δλέθριον σκοπὸν τοῦ πονηροῦ καταβάλλων. Τὴν γὰρ τοῦ ἐχθροῦ ἀνόνητον<sup>\*</sup> βούλησιν, ἥτις δοκεῖ Θεῷ ἀντιτάτεσθαι, δι' ὧν ποιεῖ τὰς ἐντολάς αὐτοῦ παραβαίνεσθαι, αὐτὸς πάλιν ὁ Θεὸς δι' ἀνθρωπίνης ἀσθενείας καταστρέφει. Καὶ ὅρα, εἰ μὴ οὕτως ἔχει. Αἱ μὲν ἐντολαὶ πᾶσαι τοῦ θεοῦ Εὐαγγελίου, τὸ τριμερὲς τῆς ψυχῆς δοκοῦσι νομοθετεῖν καὶ ὑγιὲς ποιεῖν, δι' ὧν προστάττουσιν. Μᾶλλον δὲ οὐδὲ δοκοῦσι μόνον, ἀλλὰ καὶ ἀληθινῶς αὐτὸ ὑγιαίνουσιν. Τοῦτο οὖν τὸ τριμερὲς τῆς ψυχῆς καὶ ὁ διάβολος φαίνεται νυκτὸς καὶ ἡμέρας πολεμῶν. Καὶ εἰ τὸ τριμερὲς πολεμεῖ ὁ σατάν, δηλονότι τὰς ἐντολάς τοῦ Χριστοῦ πολεμεῖ· ὁ Χριστὸς γὰρ τὸ τριμερὲς τῆς ψυχῆς νομοθετεῖ διὰ τῶν ἐντολῶν. Τὸ δὲ ἐστὶ, θυμικόν, ἐπιθυμητικὸν καὶ λογιστικόν. Καὶ σκόπει· ὁ ὀργιζόμενος τῷ ἀδελφῷ αὐτοῦ εἰκῇ, ἔνοχος ἐστὶ τῇ κρίσει<sup>1</sup>, καὶ τὰ ἐξῆς αὐτοῦ παραγγέλματα· ἰδοὺ θεραπεῖται τοῦ θυμοῦ. Ὁ δὲ ἐχθρὸς πάλιν τὴν ἐντολήν ταύτην καὶ τὰς περὶ αὐτὴν, διὰ φιλονεικίῶν καὶ μνησικακίας καὶ φθόνου λογισμῶν ἐνδον πειράται καταστρέψαι. Οἶδε γὰρ καὶ αὐτὸς ὁ ἀντίπαλος, ὅτι τοῦ θυμικοῦ καθηγεμῶν τὸ λογιστικόν ἐστὶ· καὶ τοῦτο διὰ λογισμῶν, ὡς εἶπον, τοξεύων, ὑπονοιῶν φθόνου, φιλονεικίας, ἐριδος, δόλου, κενοδοξίας, πείθει τὸ λογιστικὸν καταλιπεῖν τὴν οἰκείαν ἀρχὴν καὶ ἐνδοῦναι τῷ θυμῷ τὰς ἡνίας καὶ ἀκυβέρνητον ἔασαι. Ὁ δὲ θυμὸς, ὡς περ τὸν κυβερνήτην ἀποβαλὼν, ἐξάγει διὰ στόματος ἐν λόγοις, τὰ αὐτῷ προαποκειμένα ἐν καρδίᾳ, ἃ διὰ λογισμῶν τοῦ ἐχθροῦ, καὶ ἀμελείας τοῦ νοῦ, ἐν καρδίᾳ ἀπεθασαυρίσθησαν καὶ τὴν καρδίαν ἀντὶ θεοῦ πνεύματος καὶ θεῶν ἐννοιῶν, κακίας οὖσαν ἰδέσθαι τότε ἀνάπλεων, καθὼς εἶπεν ὁ Κύριος<sup>2</sup>· ἐκ τοῦ πληρώματος τῆς καρδίας λαλεῖ τὸ στόμα<sup>3</sup>. Εἰ γὰρ εἰς λόγους τὰ ἔσω μελετώμενα ἐξαγαγεῖν ἰσχύσει ὁ πονηρός, οὐ ῥα καὶ εἰπεῖν ὁ ἀδελφὸς ὁ ἄλλος τῷ ἀδελφῷ καὶ οὐ μωρὸν μόνον, ἀλλ' ἐξ ὑβριστικῶν ῥημάτων καὶ φόνου περιπεσεῖται πολλάκις. Καὶ τούτοις μὲν χράται ὁ πονηρός, διὰ τὸν δόντα ἐντολήν Θεὸν τοῦ μὴ ὀργίζεσθαι εἰκῇ<sup>4</sup>, ἀπερ ἡδύνατο μὴ ἐκδοῖναι εἰς ῥήματα ὑβριστικὰ καὶ τὰ τούτοις ἐπακολουθοῦντα, εἰ ἐκ προσβολῆς εὐθύς, δι' εὐχῆς καὶ προσοχῆς τῆς ἐνδον<sup>\*</sup>, ἐκ καρδίας ἀπεδιώχθησαν· οὕτως ὁ ἀλάστωρ τοῦ ἰδίου σκοποῦ τυγχάνει, εἴγε ἂν διὰ λογισμῶν ἐν καρδίᾳ ἐνέβαλεν, εὐρήσει θεῖαν ἐντολήν λύοντα.

ις'. Τίνα δὲ καὶ τὰ τῷ ἐπιθυμητικῷ παρὰ τῆς θείας ἐντολῆς τῆς δεσποτικῆς ἐντέταλται; Ὁ ἐμβλέψας γυναικὶ πρὸς τὸ ἐπιθυμῆσαι, ἥδη

1. Ματθ. ε', 22.

2. Ματθ. ιε', 19.

3. Ματθ. ιε', 34.

4. Ματθ. ε', 22.

\* ἴσως ἀνόητον.

\* Ἐν ἄλλοις τῶν ἐνδον.

ἐμοίχευσε αὐτήν ἐν τῇ καρδίᾳ αὐτοῦ<sup>1</sup>. Καὶ ταύτην δὲ δοθεῖσαν ἰδὼν ὁ κακοῦργος, οἷον κατὰ τῆς ἐντολῆς ἀμφίβληστρον ἐν νῷ<sup>2</sup> πλέκει. Πόρρω γὰρ τῆς ἐρεθιζούσης ὕλης μακρύνας τὸν πόλεμον ταύτης, ἔνδον υφίσταται· καὶ ἔστιν ἰδεῖν ἐν νῷ ζωγραφούμενα παρ' αὐτοῦ καὶ σχήματα καὶ τυπώματα πορνικὰ καὶ λόγους ἀκούειν ἔστιν ἐρεθίζοντας πρὸς πάθος καὶ ἄλλα ἅπερ οἱ νοῦ πεῖραν ἔχοντες ἴσασιν.

ιη'. Τίς δὲ καὶ ἡ τῷ λογιστικῷ παραινοῦσα ἐντολή; Ἐγὼ δὲ λέγω ὑμῖν μὴ ὁμόσαι ὅλως<sup>3</sup>· ἔστω δὲ ὁ λόγος ὑμῶν ναι καὶ οὐ<sup>4</sup>· καὶ, ὁ μὴ ἀρνησάμενος πάντα καὶ ἀκολουθῶν μοι, οὐκ ἔστι μου ἄξιος<sup>5</sup>· καὶ, εἰσέλθετε διὰ τῆς στενῆς πύλης<sup>6</sup>. Ταῦτα τὰ τοῦ λογιστικοῦ παραγγέλματα. Πάλιν οὖν ὁ πολέμιος, ὥσπερ τινὰ στρατηγὸν ἄριστον βουλόμενος χειρώσασθαι, ὅς ἐστι τὸ λογιστικόν, διὰ λογισμῶν γαστριμαργίας καὶ ἀδιαφορίας αὐτὸ τῶν φρενῶν ἐκστήσας, τῆς δὲ ἡγεμονίας, οἷα μέθυσον στρατηγὸν διαχλευάσας τε καὶ ἐκβαλὼν, θυμῷ καὶ ἐπιθυμίᾳ, ὑπηρέταις ὁ δράκων κέχρηται τῶν ἰδίων θελημάτων· αἱ δὲ δυνάμεις αὐταί, τὸ ἐπιθυμητικόν, λέγω, καὶ τὸ θυμικόν, ἐκ τοῦ λογιστικοῦ ἀφετοι οὔσαι, ταῖς πέντε ἡμῶν αἰσθήσεσιν, εἰς τὸ φανερώς ἁμαρτάνειν ὑπουργοῖς κέχρηται. Καὶ ταῦτά εἰσι τὰ πτώματα. Τότε τοίνυν καὶ ὀφθαλμοὶ περίεργοι, οὐκ ἔχοντες τὸν νοῦν ἔνδον αὐτοὺς δεσμοῦντα· καὶ ἀκοή μάταια ἀκούειν ἀγαπῶσα, καὶ ὁσφρησίς ἐκθηλυνομένη, καὶ στόμα ἀκρατές, καὶ χεῖρες ἀπτόμεναι ὧν μὴ δεῖ· οἷς ἐπακολουθεῖ, ἀδικία ἀντὶ δικαιοσύνης, ἀνοία ἀντὶ φρονήσεως, ἀκολασία ἀντὶ σωφροσύνης, δουλεία ἀντὶ ἀνδρείας· αὐταὶ γὰρ αἱ γενικαὶ τέσσαρες ἀρεταί· ἡγοῦν ἡ δικαιοσύνη, ἡ φρόνησις, ἡ σωφροσύνη καὶ ἀνδρεία ὑγιαίνουσιν, τὸ τριμερὲς διακυβερνῶσι. Τὸ τριμερὲς δὲ καλῶς ἰθυνόμενον, τὰς αἰσθήσεις τῶν ἀτόπων ἀπείργει. Καὶ τότε δὴ γαλήνην ὁ νοῦς ἄγων, τῶν ἑαυτοῦ δυνάμεων ἐνθέως κυβερνωμένων καὶ ὑπηκόων, βραδίως ἐν τῷ νοητῷ πολέμῳ ἀνδραγαθεῖ. Εἰ δὲ συγχέει αὐτοῦ τὰς δυνάμεις ἀπροσεξία, διὰ τῶν τοῦ πονηροῦ προσβολῶν ἡττώμενος, τὰς θείας ἐντολὰς παραβαίνει. Τῇ παραβάσει οὖν πάντως ἔπεται, ἡ μετάνοια ἀνάλογος, ἡ κόλασις ἐν τῷ μέλλοντι. Καλὸν οὖν τὸ ἀεὶ νήφειν τὸν νοῦν, δι' οὗ πρᾶγματός εἰς τὸ κατὰ φύσιν σταθεῖς, γίνεται ἐνταλμάτων θεῶν φύλαξ ἀληθής.

ιβ'. Ἡ ψυχὴ ὑπὸ τῶν τῆς πονηρίας πνευμάτων περιτετείσχισται τε καὶ περιπέφρακται καὶ δέδεται ἀλύσει σκότους. Μὴ δυναμένη διὰ τὸ περὶ αὐτὴν σκότος, ὡς θέλει, προσεῦξασθαι· ἐν τῷ κρυπτῷ γὰρ δεσμεῖται, τυφλώττουσα τοῖς ἔνδον ὅμμασιν. Ὅταν οὖν ἀρχὴν λάβῃ εὐχεσθαι τῷ Θεῷ καὶ νήφειν δι' εὐχῆς, τότε τοῦ σκότους ἐκείνη δι' εὐχῆς λυθίσεται· ἄλλως γάρ, οὐ δυνατόν λυθῆναι. Τότε γὰρ δύναται ἡ ψυχὴ ἐπιγνῶναι, ὅτι ἔστιν ἔνδον ἐν τῇ καρδίᾳ ἄλλη πάλῃ καὶ ἄλλη ἐναντιότης κρυπτῇ καὶ ἄλλος

1. Ματθ. ε', 28.

2. Ἡ ἐκδοσις Ἀθηνῶν ἔχει ἐν αὐτῷ.

3. Ματθ. ε', 34.

4. Ματθ. ε', 37.

6. Ματθ. ζ', 13.

5. Πρβλ. Ματθ. ι', 37-38.

πόλεμος λογισμῶν πνευμάτων πονηρίας· ὥσπερ καὶ αἱ ἁγίαι Γραφαὶ μαρτυροῦσι. Λέγει γάρ· Ἐὰν πνεῦμα τοῦ ἐξουσιάζοντος ἀναβῇ ἐπὶ σέ, τόπον σου μὴ ἀφῇς<sup>1</sup>· τόπος δὲ τοῦ νοῦ ἡ στάσις ἐστὶν αὐτοῦ ἐν τῇ ἀρετῇ· βεβαία, καὶ ἡ νῆψις. Καὶ γὰρ στάσις ἐστὶ καὶ ἐπὶ ἀρετῆς, καὶ κακίας· φησὶ γάρ· Μακάριος ἀνὴρ, ὃς οὐκ ἐπορεύθη ἐν βουλῇ ἀσεβῶν, καὶ ἐν δόξῃ ἁμαρτωλῶν οὐκ ἔστη<sup>2</sup>· καὶ ὁ Ἀπόστολος· Στήτε οὖν περιζωσάμενοι τὴν ὁσφὺν ὑμῶν ἐν ἀληθείᾳ<sup>3</sup>.

κ'. Κρατῶμεν Χριστοῦ κραταιῶς ἄγαν, διὰ τοὺς ἀενάως λαβεῖν τοῦτον ἐκ ψυχῆς ἀγωνιζομένους, ἵνα μὴ ἐκνεύσῃ Ἰησοῦς<sup>4</sup>, ὅχλου λογισμῶν ὄντων ἐν τῷ τόπῳ τῆς ψυχῆς· ὃν οὐκ ἐξὸν χωρὶς πόνου ψυχῆς κραταιῶς κρατεῖν· καὶ φηλαφῶμεν τὸν ἐν σαρκὶ αὐτοῦ βίον, ἵνα τὸν ἡμέτερον ταπεινῶς διεξάγωμεν· καὶ κρατῶμεν τὰ αὐτοῦ πάθη, ἵνα τὰ θλιβερά ὑπομείνωμεν, αὐτὸν ζηλοῦντες· καὶ γευώμεθα τὴν ἄρρητον καὶ συγκαταδατικὴν δι' ἡμᾶς οἰκονομίαν αὐτοῦ, ἵνα ἐκ τῆς γεύσεως τῆς ψυχῆς τῆς γλυκείας γινώσκωμεν ὅτι χρηστὸς ὁ Κύριος<sup>5</sup>. Ἐπὶ πᾶσι δὲ τούτοις, ἡ καὶ πρὸ πάντων, ἀνενδοιάστως πιστεύωμεν αὐτῷ, ἐν οἷς λέγει· τὴν πρόνοιάν τε αὐτοῦ τὴν εἰς ἡμᾶς ἡκουσαν, καθ' ἐκάστην ἐκδεχώμεθα. Καὶ ὡς ἂν τύχῃ ἐλθοῦσα, εὐχαρίστως καὶ ἀσπαστῶς καὶ προθύμως δεχώμεθα· ἵνα μάθωμεν πρὸς τὸν Θεὸν μόνον ὁρᾶν· ὃς τὰ ὅλα διοικεῖ λόγοις σοφίας θεϊκοῖς. Καὶ ὅταν ταῦτα ποιήσωμεν πάντα, τότε οὐ μακρὰν που τοῦ Θεοῦ τυγχάνομεν· εἴπερ εὐσέβεια, ἀτέλεστος τελειότης, ὡς εἶπε τις τῶν θεοφόρων ἀνδρῶν καὶ τελείων τῷ πνεύματι.

κα'. Ὁ γὰρ τὴν ἑαυτοῦ ζωὴν καλῶς ἐξαγοραζόμενος, ἐννοίᾳ τε διόλου καὶ μνήμῃ θανάτου σχολάζων καὶ σοφῶς ἐκ παθῶν κλέπτων τὸν νοῦν, διὰ τοῦδε τοῦ πρᾶγματος, οὗτος καὶ τὰς καθ' ὥραν παρούσας τῶν δαιμονικῶν προσβολῶν ὀξύτερος ὁρᾶν πάντως πέφυκε παρ' ἐκείνον, ὃς ἄτερ μνήμης θανάτου διάγειν βεβούληται· ἐνεκεν γνώσεως μόνης τὴν καρδίαν καθαίρων, καὶ μὴ πενθήρει ἐννοίᾳ·\* σφῶν διόλου, ἐνίοτε δοκῶν οὗτος πάντων κρατεῖν, ἐντρεχεῖ παθῶν ὀλεθρίων, ὑφ' ἐνὸς δέδεται, ὡς οὐκ οἶδε, τοῦ χειρίστου πάντων, καὶ πίπτει ἐσθ' ὅτε, χωρὶς Θεοῦ, ὑψηλοφροσύνη. Τοῦτον χρὴ νήφειν σφόδρα, ἵνα μὴ τυφωθεὶς χάωσῃ τὰς φρένας. Πέφυκε γὰρ ὡς Παῦλος φάσκει, ψυχὰς ἐνθεν ἀκείθεν ἐρανίζούσας γνῶσιν, φυσιοῦσθαι κατ' ἐλαττόνων<sup>6</sup>, ὡς δοκοῦσιν, αἷς σπινθήρ, ὡς οἶμαι, τῆς οἰκοδομοῦσης ἀγάπης· οὐκ ἐνυπάρχει. Ὁ δὲ γε τὸν θάνατον μελέτην κατ' ὁπλὲ μεμνημένος, τὰς καταδρομὰς τῶν δαιμόνων ὀξύτερον ὑπὲρ τὸν ἄλλως ἔχοντα βλέπων, ἐκδιώκων βάλλει.

κβ'. Πέφυκεν ἡ τερπνὴ μνήμη τοῦ Θεοῦ, τουτέστιν ὁ Ἰησοῦς, μετὰ θυμοῦ καρδίας καὶ πικρίας σωστικῆς, διαλύειν λογισμῶν πάσας μαγγανείας, νοήματα, λόγους, φαντασίας, ἰνδάλματα σκοτεινά, καὶ ἀπαξαπλῶς

1. Ἐκκλ. ι', 4.

2. Ψαλμ. 1, 1.

3. Ἐφεσ. ε', 14.

4. Πρβλ. Ἰωάν. ε', 13.

5. Ψαλμ. 33, 9.

6. Πρβλ. Α' Κορ. δ', 6, 18, 19.

7. Α' Κορ. η', 2.

\* Ἵσως  
πενθήρει  
ἐννοίαν.



εἰπεῖν, δι' ὧν παρατάσσεται καὶ νεανιεύεται ὁ πανώλης, τὰς ψυχὰς διαψηλαφῶν καταπιεῖν. Καλούμενος δὲ Ἰησοῦς, πάντα φλογίζει εὐχερῶς. Ἐν οὐδενὶ γὰρ ἄλλῳ ἢ σωτηρία ἡμῶν ἐστίν, εἰ μὴ ἐν Χριστῷ Ἰησοῦ· ὃ δὲ καὶ αὐτὸς ἔφησεν ὁ Σωτὴρ· χωρὶς γὰρ ἐμοῦ, οὐ δύνασθε ποιεῖν οὐδέν<sup>1</sup>.

κγ'. Πάσῃ οὖν φυλακῇ τὴν καρδίαν ἡμῶν<sup>2</sup> πάσῃ ὥρᾳ καὶ τὸ ἀκαριαῖον γοῦν τηρήσωμεν ἐκ λογισμῶν ἀχλυούντων τὸ ψυχικὸν ἔσοπτρον, ἐν ᾧ δὴ τυποῦσθαι καὶ φωτεινογραφεῖσθαι Ἰησοῦς Χριστὸς πέφυκεν, ἡ τοῦ Θεοῦ Πατρὸς σοφία καὶ δύναμις<sup>3</sup>, καὶ ἔνδον καρδίας ἀπαυστα τῶν οὐρανῶν τὴν βασιλείαν ζητήσωμεν<sup>4</sup>, τὸν τε κόκκον<sup>5</sup>, καὶ τὸν μαργαρίτην<sup>6</sup>, καὶ τὴν ζύμην<sup>7</sup>· καὶ τὰλλα πάντα μυστικῶς εὐρήσωμεν ἔνδον ἡμῶν αὐτῶν, εἴγε τὸ ὄμμα τοῦ νοῦ ἐκκαθάρωμεν. Διὰ τοι τοῦτο ὁ Κύριος ἡμῶν Ἰησοῦς Χριστὸς ἔφη· Ἡ βασιλεία τῶν οὐρανῶν ἐντὸς ἡμῶν ἐστὶ<sup>8</sup>· δηλῶν μένουςαν ἔνδον καρδίας τὴν θεότητα.

κδ'. Καὶ νῆψις μὲν, τηλαυγῶς καθαίρει συνειδήσιν. Τῆς δὲ καθαρθεύσεως, ὡς φῶς καλυπτόμενον εὐθὺς ἐκλάμψασα\*, μέγα ἐκδιώκει σκότος· τοῦ δὲ διωχθέντος, συχνῇ νήψει γνησίᾳ, τὰ λανθάνοντα πάλιν ἢ συνειδήσιν δεικνύει. Καὶ διὰ νοῦ ἐκιδιδάσκει τὴν νήψει τὴν ἀόρατον πάλιν καὶ λογικὴν μάχην καὶ πῶς δεῖ ῥίπτειν λόγχας ἐν τῇ μονομαχίᾳ καὶ βάλλειν μὲν εὐστόχοις ἀκοντίοις λογισμοῖς, μὴ βάλλεσθαι δὲ τὸν νοῦν κρυβόμενον ἀκοντίοις πρὸς Χριστόν, ἀντὶ σκότους βλαπτικοῦ, ἱμερόμενον φῶς· οὐ δὲ γευσάμενος, συνῆκεν ὃ λέγω· οὐ φῶς ἢ γεῦσις, λιμαγχονεῖ μάλλον ψυχὴν τρεφομένην, μὴ κορεννυμένην δὲ ποτέ· ἀλλ' ὅσον ἐσθίουσαν, ἔτι αὐθις πεινώσαν. Φῶς νοῦν\* ἔλκον ὥσπερ ἥλιος ὄμματα, ὃ ἀνεμῆνευτον ὄν, ἐρμηνευόμενον οὐ λόγῳ\*, πεῖρα δὲ παθόντος, ἢ τρωθέντος ἀληθέστερον φάναι, σιγᾶν με διαγγέλλει· καὶ γε τοῦ νοῦ θέλοντος τρυφᾶν ἐν τῷ λέγειν τὰ περὶ ὧν λέγει· εἰρήνην διώκετε μετὰ πάντων, καὶ τὸν ἁγιασμόν, οὐ χωρὶς, οὐδεὶς ὀφείλει τὸν Κύριον<sup>9</sup>· ἔνεκεν γὰρ κτήσεως ἀγάπης καὶ ἀγνείας, αὐταὶ γὰρ ἡ εἰρήνη καὶ ὁ ἁγιασμός.

κε'. Ὁπλίζειν χρὴ τὸν θυμὸν πρὸς μόνους τοὺς δαίμονας, τοὺς λογιστικῶς ἡμῖν ἐχθραίνοντας καὶ κατ' αὐτῶν\* θυμουμένους· τὸν τρόπον δὲ τοῦ καθ' ὧραν πολέμου τοῦ ἐν ἡμῖν, ἀκουσον καὶ ποίησον· νήψει σὺναπτε εὐχὴν, νήψις γὰρ εὐχὴν καθαίρει, ἡ δὲ τὴν καθαίρουσαν. Ἡ μὲν γὰρ νήψις, ἀδιάλειπτα ὀρώσα, νοεῖ τοὺς εἰσερχομένους· κωλύουσα δὲ αὐτοὺς μικρὸν τῆς εἰσόδου, εἰς βοήθειαν καλεῖ τὸν Κύριον Ἰησοῦν Χριστόν ἐκδιώξαι πολεμίους πονηροῦς. Ἡ δὲ προσοχή, κωλύει ἀντιλέγουσα αὐτούς\*· φωνούμενος δὲ ὁ Ἰησοῦς, ἐκδιώκει δαίμονας σὺν φαντασίαις αὐτῶν.

κς'. Δίαν ἔσο ἀκριβῶς τηρῶν σου τὸν νοῦν. Ὅταν οὖν λογισμὸν γνῶις, ἀντιλογήθητι αὐτῷ· εὐθέως δὲ τάχος κάλεσον Χριστόν εἰς ἐκδίλησιν. Ὁ δὲ

1. Ἰωάν. ιε', 5.

2. Παροιμ. δ', 23.

3. Πρβλ. Α' Κορ. α', 24.

4. Πρβλ. Ματθ. ζ', 33.

5. Λουκ. ιγ', 19.

6. Ματθ. ιγ', 45.

7. Ματθ. ιγ', 33.

8. Λουκ. ιζ', 21.

9. Ἑβρ. ιδ', 14.

γλυκὺς Ἰησοῦς, ἔτι σου λαλοῦντος, ἐρεῖ· ἰδοὺ πάρειμι νεῖμαί σοι ἀντίληψιν. Σὺ δὲ τούτων τῶν ἐχθρῶν ὄλων, εὐχῇ κατευνασθέντων πάντων, πάλιν πρόσεχε τῷ νῷ. Ἰδοὺ πάλιν κύματα πλείονα τῶν προτέρων, ἀλλεπάλληλος φορὰ, ἐφ' ὧν ψυχὴ νήχεται· ἀλλ' ἰδοὺ αὖ ὁ Ἰησοῦς, ἐγειρόμενος παρὰ τοῦ μαθητοῦ καὶ τοῖς πονηροῖς ἀήταις ἐπιτιμῶν<sup>1</sup> ὡς Θεός. Εὐκαιρῶν δὲ ἐκ τούτων ὥραν ἴσως, ἢ στιγμὴν, δόξαζε τὸν σεσωκότα καὶ ἐννοιάζου θάνατον.

κζ'. Πάσῃ προσοχῇ καρδίας ἐν αἰσθήσει ψυχῆς ὀδεύσωμεν· προσοχὴ γὰρ καὶ προσευχὴ καθ' ἡμέραν ζευγνύμεναι, παρόμοια πέλουσιν ἄρματος πυρφόρου Ἡλιοῦ<sup>2</sup>, εἰς ὕψος οὐρανοῦ τὸν ἴδιον μέτοχον κουφίζοντα. Καὶ τί λέγω; τοῦ γὰρ νήψιν κατορθούντος, ἢ κατορθῶσαι σπεύδοντος, καρδία μακαρία\*, σὺν ἡλίῳ τε καὶ σελήνῃ καὶ ἄστρῳις, νοητὸς οὐρανὸς κατεσκεύασται, Θεοῦ τε τοῦ ἀχωρήτου χώρημα γίνεται, κατὰ μυστικὴν θεωρίαν τε καὶ ἀνάβασιν· ᾧ τινι οὖν αἵνος\* ἀρετῆς θείας, δοκιμαζέτω ἐκφέρειν σὺν ῥοπῇ Κύριον καὶ προθυμίᾳ τοὺς λόγους εἰς ἔργα. Καὶ βίᾳ τινὶ τὴν πεντάδα τῶν ἰδίων αἰσθήσεων, ἐξ ὧν ἡ ψυχὴ βλάπτεσθαι οἶδε, κωλύων, ἐλαφρότερον τῷ νοῖ ἑαυτοῦ τὸν ἐγκάρδιον ἀγῶνα καὶ πόλεμον πάντως τεύχει· εἴργε οὖν πάντας τοὺς ἔξω τισὶν ἐπινοαίαις καὶ πολέμῳ τοὺς ἐξ αὐτῶν τικτομένους λογισμοὺς ἔνδον, ἀσωμάτοις θείαις μεθοδεύσαις· ἀγρυπνῶν κόπῳ ἡδονὰς ἀποσῶβει· καὶ περὶ βρωτᾶ καὶ ποτᾶ ἐγκρατῶς ἔχου· καὶ τὸ σῶμα ἱκανῶς λέπτυνον, ἵνα κοῦφον τὸν ἐγκάρδιον πόλεμον εὐχερῶς σεαυτῷ κατὰσκευάζῃς· ἑαυτὸν εὐεργετῶν, οὐχ ἕτερον· καὶ ἐννοίᾳ θανάτου τὴν ψυχὴν τιμῶρει· Ἰησοῦ Χριστοῦ μνήμη συνάγαγέ σου τὸν νοῦν ἐσκορπισμένον. Ταῖς νυξὶ γὰρ μάλλον εἴωθεν ὁ νοῦς αἰθριάζειν λαμπραῖς θεωρίαις Θεοῦ καὶ τῶν θείων.

κη'. Μὴ ἀπαναινόμεθα καὶ σωματικῶν ἀσκήσεων ἰκόνους· ἐκ μὲν γὰρ γῆς οἶτος· ἐκ δὲ τῶν τοιούτων χαρὰ πνευματικὴ καὶ πεῖρα καλῶν ἐκβλάστανει. Μὴ δὲ τὴν συνειδήσιν παραλογιζώμεθα ὁμιλοῦσαν ἡμῖν τὰ σωτήρια καὶ πρακτέα, τὰ τε δέοντα καὶ ὀφειλόμενα ἐκλαλοῦσαν ἀπαύστως καὶ μάλιστα τε εἰ τύχοι δι' ἐνεργοῦς τε καὶ ἐμπράκτου καὶ λεπτής τοῦ νοῦ νήψεως καθαιρομένη. Ἀρμοδίους γὰρ τότε καὶ ἀναμφιλέκτους τὰς συνοπτικὰς κρίσεις, διὰ τὸ καθαρὸν αὐτῆς, εἴωθεν ἐκφέρειν. Διὸ οὐ παραλογιστέον αὐτὴν διὰ ταῦτα, βίον γὰρ ἀρέσκοντα Θεῷ ἔνδον ἀναγγέλλει· καὶ ἐλέγχουσα τὴν ψυχὴν ἀποτόμως, ἁμαρτίαις ἔσθ' ὅτε βαφεῖσαν τὴν φρένα, τὴν τοῦ σφάλματος πάλιν ἐπανόρθωσιν δεικνύει, νουθετοῦσα τὴν καρδίαν πταίσασαν μετανοεῖν, ὑποδεικνύουσα τὸ ἄκος τερπνῇ ὑπαγορίᾳ.

κθ'. Καπνὸς ἐκ ξύλων ἀναθρώσκων, βαρὺς γίνεται ὄμμασιν, ἀλλὰ δεικνύει φῶς αὐτοῖς καὶ τέρπει οὖς ἐλύπει πρότερον· καὶ προσοχὴ ἀδιαλείπτως μὲν ὀρώσα, ἐπιφέρει βάρος· φθάσας δὲ ἐν εὐχῇ Ἰησοῦς καλούμενος, φωτίζει καρδίαν· ἡ γὰρ αὐτοῦ μνήμη παρέχει, ὁμοῦ τῇ ἐλλάμψει, τὸ κράτιστον τῶν καλῶν.

1. Πρβλ. Ματθ. η', 23 - 27.

2. Δ' Βασιλ. β', 11.

\* Ἐν ἄλλοις  
καθαρᾷ.

\* Ἰσως.  
ἔρω.



λ'. Πέφυκέ πως ὁ ἐχθρὸς ἡμῶν τὸν νοῦν ἐκμοχλεύειν καὶ χοῦν ἐσθίειν<sup>1</sup> καὶ ἡμᾶς οὖν αὐτῷ ἐπιθυμεῖ. Καὶ τὴν κατ' εἰκόνα Θεοῦ<sup>2</sup>, ἐπὶ κοιλίας βυθίζειν<sup>3</sup> ἐφίεται. Διὰ τοῦτο, φησὶν ὁ Θεός· ἔχθραν θήσω ἀναμέσον σοῦ καὶ αὐτοῦ<sup>4</sup>. Τούτου ἕνεκα, δεῖ ἡμᾶς τὸν Θεὸν ἀεὶ ἀναπνεῖν· ἵν' ἐκ τούτου, ἄτρωτοι ἐκ τῶν τοῦ διαδόλου πεπυρωμένων βελῶν<sup>5</sup>, τὸ καθ' ἡμέραν διαβαίνωμεν. Σκεπάσω αὐτόν, φησὶν, ὅτι ἔγνω τὸ ὄνομά μου· καὶ πλὴν ἐγγὺς τῶν φοβουμένων αὐτὸν τὸ σωτήριον αὐτοῦ<sup>6</sup>.

λα'. Ὁ μακάριος Ἀπόστολος, τὸ σκεῦος τῆς ἐκλογῆς<sup>7</sup>, ὁ ἐν Χριστῷ λαλῶν<sup>8</sup>, πεῖραν πολλὴν τοῦ ἔνδον καὶ ἐν ἡμῖν αὐτοῖς ἀθεάτου καὶ νοητοῦ πολέμου ἔχων, Ἐφεσίοις γράφων, ἔλεγεν· οὐκ ἔστιν ἡμῖν ἡ πάλη πρὸς αἷμα καὶ σάρκα· ἀλλὰ πρὸς τὰς ἀρχάς, πρὸς τὰς ἐξουσίας, πρὸς τοὺς κοσμοκράτορας τοῦ σκότους τοῦ αἰῶνος τούτου· πρὸς τὰ πνευματικὰ τῆς πονηρίας ἐν τοῖς ἐπουρανίοις<sup>9</sup>. Ὁ δὲ Ἀπόστολος Πέτρος φησὶ· νήψατε, γρηγορήσατε, ὅτι ὁ ἀντίδικος ἡμῶν διάβολος, ὡς λέων ὠρυόμενος περιπατεῖ, ζητῶν τίνα καταπίει· ὃ ἀντίστητε στερεοὶ τῇ πίστει<sup>10</sup>. Ὁ δὲ Κύριος ἡμῶν Ἰησοῦς Χριστός, διαλεγόμενος περὶ διαφορῶν προαιρέσεων τῶν ἀκουόντων τῶν τοῦ Εὐαγγελίου λόγων ἔφη· εἴτα ἔρχεται ὁ διάβολος καὶ αἶρει τὸν λόγον ἀπὸ τῆς καρδίας· δηλαδὴ, λήθη πονηρὰ τὴν κλοπὴν ἐνεργῶν· ἵνα μὴ πιστεύσαντες σωθῶσιν<sup>11</sup>. Καὶ πάλιν ὁ Ἀπόστολος· συνήδομαι γὰρ τῷ νόμῳ τοῦ Θεοῦ εἰς τὸν ἔσω ἄνθρωπον, βλέπω δὲ ἕτερον νόμον ἀντιστρατευόμενον τῷ νόμῳ τοῦ νοός μου, καὶ αἰχμαλωτίζοντά με<sup>12</sup>. Εἰρήκασι δὲ ταῦτα διδάσκοντες ἡμᾶς, καὶ τὸ λανθάνον γνωρίζοντες.

λβ'. Πέφυκέ πως ἡ γνῶσις φυσιοῦσθαι<sup>13</sup>, οἰομένη ὡς ὑπὲρ πολλοὺς εἶναι, εἴπερ στερηθῇ τῆς αὐτομεψίας καὶ ταπεινώσεως. Οἷς οὖν ἐπίγνωσις ἰδίας ἀσθενείας, τοῦτο φρονῶμεν, ἀκούοντες τοῦ φάσκοντος· ἀδελφοί, ἐγὼ ἑμαυτὸν οὕτω λογίζομαι κατεληφέναι· ἐν δέ, τῶν μὲν ὀπισθεν ἐπιλανθανόμενος, τοῖς δὲ ἔμπροσθεν ἐπεκτεινόμενος, κατὰ σκοπὸν διώκω ἐπὶ τὸ βραβεῖον τῆς ἄνω κλήσεως τοῦ Χριστοῦ<sup>14</sup>. Καὶ πάλιν· Ἐγὼ οὕτω τρέχω, ὡς οὐκ ἀδήλως· οὕτω πυκτεύω, ὡς οὐκ ἀέρα δέρων· ἀλλ' ὑπωπιάζω μου τὸ σῶμα καὶ δουλαγωγῶ, μήπως ἄλλοις κηρύξας, αὐτὸς ἀδόκιμος γένωμαι<sup>15</sup>. Οἶδες ταπεινῶσιν, ὅση ἐν ταῦτῳ καὶ δρόμος εἰς ἀρετὴν; ὁρᾷς τοῦ Ἀγίου Παύλου τοῦ τοσοῦτου καὶ τηλικούτου τὴν ταπεινῶσιν ὁποῖαν; Χριστός, φησὶν, ἦλθεν ἐν κόσμῳ ἁμαρτωλοὺς σῶσαι, ὧν πρῶτός εἰμι ἐγώ<sup>16</sup>. Οὐκ οὖν ἀνάγκη ταπεινοῦσθαι ἡμᾶς, εἴγε τὸ εὐτελὲς τῆς φύσεως ἔχομεν· τί γὰρ πηλοῦ εὐτελέστερον; Καὶ Θεοῦ δεῖ μνημονεύειν ἡμᾶς εἴγε διὰ τοῦτο ἐποιήθημεν. Ἀλλὰ καὶ ἐγκράτειαν δεῖ ἀσκεῖν, ἵνα κοῦφοι τρέχωμεν ἐν Κυρίῳ ἡμῶν.

1. Γέν. γ', 14. 2. Γέν. α', 27. 3. Γέν. γ', 14. 4. Γέν. γ', 15.  
5. Ἐφεσ. ζ', 16. 6. Ψαλμ. 84, 10. 7. Πράξ. θ', 15. 8. Β' Κορ. β', 17.  
9. Ἐφεσ. ζ', 12. 10. Α' Πέτρ. ε', 8. 11. Λουκ. η', 12. 12. Ρωμ. ζ', 22-23.  
13. Α' Κορ. η', 1. 14. Φιλιππ. γ', 13-14. 15. Α' Κορ. θ', 26-27. 16. Α' Τιμ. α', 15.

λγ'. Ἀδύνατον τὸν πονηροῖς λογισμοῖς ἑαυτὸν δόντα, καθαρεύειν ἐξ ἁμαρτιῶν εἰς τὸν ἔξω ἄνθρωπον. Καὶ οὐ δυνατὸν μὴ ἐκ καρδίας ἐκρίζουμένους τοὺς πονηροὺς λογισμοὺς, μὴ προσφέρειν εἰς ἔργα πονηρὰ τούτους· καὶ τοῦ ὁρᾶν μοιχικῶς αἷτιον, τὸ τὸν ἔσω ὀφθαλμὸν παραμοιχευθῆναι καὶ σκοτισθῆναι· καὶ τοῦ θέλειν ἀκούειν αἰσχροῦ, αἷτιον, τὸ ἀκούειν τοῖς ψυχικοῖς ὡς τοὺς ἔνδον αἰσχροὺς δαίμονας, οἷα καθ' ἡμῶν ψιθυρίζουσιν. Ὁφείλομεν οὖν ἐν Κυρίῳ καθαίρειν ἑαυτοὺς ἔνδον καὶ ἔξω, τηρεῖν δὲ ἕκαστος ἡμῶν τὰς ἰδίας αἰσθήσεις, καὶ καθαίρειν τὸ καθ' ἑκάστην ἐξ ἐμπαθῶν ἐνεργειῶν τε καὶ ἐφαιμάρτων. Καὶ καθάπερ πρῶην ἐν τῇ ἀγνοίᾳ ἡμῶν ἐν τῷ κόσμῳ ἀναστρεφόμενοι ἐν τῇ ματαιότητι τοῦ νοός ἡμῶν, ὅλῳ τῷ νοῖ καὶ ταῖς αἰσθήσεσι δεδουλεύκαμεν τῇ ἀπάτῃ τῆς ἁμαρτίας, οὕτω πάλιν χρὴ ἡμᾶς εἰς τὸν κατὰ Θεὸν βίον μεταθέντας, ὅλῳ τῷ νοῖ καὶ ταῖς αἰσθήσεσι δουλεύειν Θεῷ ζῶντι καὶ ἀληθινῷ<sup>1</sup>, καὶ Θεοῦ δικαιοσύνη καὶ θελήματι.

λδ'. Ἔστι πρῶτον προσβολή· ἔπειτα συνδυασμός· εἴτα συγκατάθεσις· ἔπειτα αἰχμαλωσία, εἴτα πάθος ποιωθὲν συνηθεία καὶ συνεχεία· ἰδοὺ δὴ τῆς καθ' ἡμῶν πάλης ἡ νίκη. Οὕτω γὰρ καὶ παρὰ τῶν Ἀγίων Πατέρων ὀρίζεται.

λε'. Καὶ προσβολὴν μὲν εἶναι, φασὶν, λογισμὸν ψιλόν, ἢ εἰκόνα πράγματος τυχὸν νεοφανῶς γεννηθεῖσαν ἐν τῇ καρδίᾳ καὶ τῷ νῷ παραφαινομένην. Συνδυασμὸν δὲ τὸ συλλαλῆσαι τῷ φανέντι κατὰ πάθος, ἢ ἀπαθῶς. Συγκατάθεσιν δέ, νεῦσιν ἐνήδονον· τῆς ψυχῆς πρὸς τὸ ὄφθην γινομένην. Αἰχμαλωσίαν δέ, βιαιάν καὶ ἀκούσιον τῆς καρδίας ἀπαγωγὴν, ἢ ἐπίμονον καὶ τῆς ἀρίστης ἡμῶν καταστάσεως ἀφανιστικὴν συνουσίαν πρὸς τὸ τυχόν. Πάθος δὲ κυρίως λέγουσι τὸ χρόνῳ μακρῷ ἐμπαθῶς τῇ ψυχῇ ἐμψωλεῦον. Τούτων ἀπάντων, τὸ μὲν πρῶτον, ἀναμάρτητον· τὸ δὲ δεύτερον, οὐ πάντως· τὸ δὲ τρίτον, πρὸς τὴν τοῦ ἀγωνιζομένου κατάστασιν· ἢ δὲ πάλιν, ἢ στεφάνων ἢ τιμωριῶν αἷτιος.

λς'. Ἡ γὰρ αἰχμαλωσία, ἐτέρως ἐν καιρῷ προσευχῆς, καὶ ἐτέρως ἐν οὐ καιρῷ. Τὸ δὲ πάθος, ἀναμφιβόλως ἢ ἀντιζύγῳ μετανοίᾳ, ἢ τῇ μελλούσῃ κολάσει ὑπόκειται. Τοίνυν ὁ τὸ πρῶτον\* ἀνθιστάμενος ἢ ἀπαθῶς λογίζόμενος, ἥτοι τὴν προσβολὴν, πάντα τὰ αἰσχροῦ ὕφ' ἐν περιέκοψεν. Αὕτη ἢ πάλιν, πρὸς Μοναχοὺς τε καὶ οὐ Μοναχοὺς τῶν πονηρῶν δαιμόνων, καὶ ἥττα καὶ νίκη, ὡς ἔφημεν. Καὶ ἐκ τῆς νίκης, ἢ στέφανοι ἢ ποιναί, πταίσαι καὶ μὴ μετανόησαι. Ἀγωνισώμεθα οὖν νοητῶς κατ' αὐτῶν, ἵνα μὴ τὰ πονηρὰ αὐτῶν βουλευματα εἰς ἐφάμαρτα αἰσθητὰ ἔργα ἐξενέγκωμεν· ἀλλ' ἀπὸ καρδίας τὴν ἁμαρτίαν ἐκκόπτοντες, τὴν τῶν οὐρανῶν βασιλείαν ἐντὸς ἑαυτῶν εὐρήσομεν<sup>2</sup>· τὴν τε καθαρότητα τῆς καρδίας ἡμῶν καὶ κατὰ-νυξιν διαρκῇ πρὸς Θεοῦ φυλαξώμεθα διὰ τῆς τοιαύτης καλλίστης ἐργασίας.

λζ'. Πολλοὶ τῶν Μοναχῶν οὐκ ἴσασιν τοῦ νοός τὴν πλάνην, ἣν ἀνα-τλαῖ ἐκ δαιμόνων. Διάκεινται δὲ τῇ πράξει, οὐ φροντίζοντες τοῦ νοῦ, ἀπλοῖ

1 Α' Θεσ. α', 9.

2 Πρβλ. Λουκ. ιζ', 21.

\* Ἰσως τῷ  
πρώτῳ.

καὶ ἄπλαστοι ὄντες, πλέουσι τὸν βίον οἶμαι, ἄγευστοι ὄντες καρδίας καθαρότητος, ὅλως τῶν παθῶν τῶν ἔνδον τὸ σκότος ἀγνοοῦντες. Ὅσοι οὖν οὐκ ἴσασι πάλην, ἣν λέγει Παῦλος<sup>1</sup>, οὔτε τῷ καλῷ ἐκ πείρας ἴσως ποιωθέντες, τὰς κατ' ἐνέργειαν ἁμαρτίας πτώματα κρίνουσι μόνον, τὰς κατ' ἐννοιαν ἥττας καὶ νίκας οὐ λογιζόμενοι· ἐπεὶ μηδὲ ὄψις αὐτὰς πέφυκεν ὁρᾶν, ἀπορρήτους οὔσας καὶ μόνῳ τῷ ἀγωνοθέτῃ Θεῷ καὶ τῇ συνειδήσει τοῦ ἀγωνιζομένου γνωσκομένας. Οἷς λελέχθαι δοκῶ τὸ γραφικὸν ἐκεῖνο· καὶ εἶπον, φησὶν, εἰρήνη, ἀλλ' οὐκ ἦν εἰρήνη<sup>2</sup>· ἔχουσιν οὖν ἐν τοῖς ἀδελφοῖς ἐξ ἀπλότητος οὕτως, εὐχέσθαι αὐτοῖς καὶ διδάσκειν ὡς μάλιστα, ἵνα τῶν κατ' ἐνέργειαν κακῶν ἀπέχωνται πράξεων· οἷς δὲ ἔφεςις θεία τὸ τῆς ψυχῆς ὀπτικὸν ἐκκαθαίρεσθαι, πράξις ἄλλη Χριστοῦ καὶ ἄλλο μυστήριον.

λη'. Περιεκτικὴ τῷ ὄντι πολλῶν ἀρετῶν ἡ ἐναργής τοῦ θανάτου μνήμη· γεννήτρια πένθους· προτροπὴ ἐγκρατῶς ἔχειν ἐκ πάντων· ὑπόμνησις γεέννης· μήτηρ εὐχῆς καὶ δακρύων· φυλακὴ καρδίας· ἀπροσπάθεια τῆς πηγῆς, ὡς πηγλίνης· βρύσις ἀγγινοίας σὺν διακρίσει· ὧν τέκνα, ὁ διττός Θεοῦ φόβος· καὶ κάθαρσις λογισμῶν ἐμπαθῶν ἐκ καρδίας, περιεκτικὴ πολλῶν ἐντολῶν δεσποτικῶν τυγχάνει. Ἐν αὐτῇ θεωρεῖται ὁ καθ' ὥραν ἀγὼν ὁ δυσμαχώτατος, καὶ τοῖς πολλοῖς ὧν ἐν φροντίδι τῶν ἀθλητῶν τοῦ Χριστοῦ.

λθ'. Ἐξ ἀπροσδοκῆτων σύμβαισις ἡ συμφορὰ ἐπελθοῦσα, λυμαίνεται οὐ μικρῶς προσοχὴν διανοίας· καί, τὸν νοῦν ἐκστήσασα νεύσεως τῆς κρείττονος καὶ ἐναρέτου καὶ καλῆς καταστάσεως, πρὸς φιλονεικίας καὶ ἐριδας ἐφαμάρτους ἐκτρέπει. Αἴτιον δὲ τοῦ ὀλέθρου ἡμῖν τούτου, τὸ ἀμερίμνους τῶν ἐπιφορῶν εὐρίσκεσθαι πάντως.

μ'. Οὐδὲν ἡμᾶς λυμανεῖται, οὔτε λυπήσει τῶν καθ' ἡμέραν ἀνιαρῶν, ἡμῖν προσπιπτόντων, ἀπαξ εἰδότας καὶ μελέτην ποιουμένους αὐτὸ πάντοτε. Διό φησιν ὁ θεῖος Ἀπόστολος Παῦλος· εὐδοκῶ ἐν ἀσθενείαις,

ἐν ὕβρεσιν, ἐν ἀνάγκαις<sup>3</sup>· καί, πάντες οἱ θέλοντες εὐσεβῶς

ζῆν ἐν Χριστῷ Ἰησοῦ διωχθήσονται<sup>4</sup>· αὐτῷ ἡ δό-


ξα εἰς τοὺς αἰῶνας τῶν αἰώνων<sup>5</sup>.

ἸΗΡΑΝ


1. Ἐφεσ. ζ', 12.  
4. Β' Τιμ. γ', 12.

2. Ἐξεκ. ιγ', 10.  
5. Ῥωμ. ια', 36.

3. Β' Κορ. ιδ', 10.



εκροὶ μὲν ἐκ ζώντων, πάντες ὀφθήσονται· νεκρωθήσονται δὲ τῆς ἁμαρτίας, μόνοι οἱ ἐκ διαθέσεως ταύτην μισήσαντες.



Σύντομος βιογραφία  
ΗΛΙΩ ΠΡΕΣΒΥΤΕΡΩ  
καὶ Ἐκδικῆς

**Η**ΛΙΑΣ ὁ Θεὸς οὗτος Πατήρ, ὁ καὶ Ἐκδικὸς ἐπονομαζόμενος, πότερον Ἠλίας ὁ Κρήτης, ὁ καὶ τῶν τοῦ Γρηγορίου θεολογικῶν λόγων σχολιαστής, οὗτός ἐστιν, ἢ ἕτερός τις, ἡμῖν ἀδελφον. Ὅσον γε μὴν ἐκ τῶν παρόντων αὐτοῦ κεφαλαίων, ὡς ἐκ τινων ἀποτελεσμάτων τὸν ποιητὴν ἐπιγινῶναι, ἀνὴρ ἦν, εἴ τις καὶ ἄλλος σοφίας εἰς ἄκρον ἐληλακώς, τῆς τε θύραθεν, καὶ πολλῶ μᾶλλον τῆς καθ' ἡμᾶς τε καὶ κρείττονος· τὴν τε γὰρ ἐν λόγοις δύναμιν καὶ τὸ περιδὸν αὐτῷ τῆς ἀρετῆς κλέος ῥαδίως ἀν' ἐν τούτοις κριτικὸς ἀνὴρ καταμάθοι, ἃ δὴ καὶ ἡμεῖς κατιδόντες καὶ τὸν ἐν αὐτοῖς πολύχουν καρπὸν τῆς ἠθικῆς καὶ γνωστικῆς δι-

δασκαλίας θαυμάσαντες, ναὶ μὴν, καὶ ἡσθέντες οἷόν τισι φύλλοις σκέπην τε τῷ καρπῷ καὶ ὄψιν παρεχομένοις οὐκ ἄωτον, ταῖς τῶν μεταφορῶν, φημί, καὶ λέξεων χάρισιν, αἷς εἰς τὸ ἄριστον ὁ Πατήρ αὐτῶν ἐχαρίτωσε, τούτοις τοὺς φιλαναγνώστας φιλοφρογούμεθα καὶ ἐλθεῖν αὐτοὺς παρακαλοῦμεν ἐν ἀγάπῃ, τὸν εὐανθὴ τουτοῦ καὶ εὐώδη λειμῶνα, ὡς οὕτως ἐπιγράφεται, πολλὰς μὲν καὶ ὕψηλαῖς ἀναδεδράσι τῶν πνευματικῶν λογίων πεπυκασμένον, ρεῖθροις δὲ θείας σοφίας ποτιμωτάτοις κατάρρυστον· καὶ τῇ σκιᾷ τούτου ὑποκαθίσαι· ὡς ἀν καὶ αὐτοί, οὐ μόνον τῶν τῆς πρακτικῆς ῥοῶν ἀπολαύσωσιν, ἀλλὰ καὶ τῶν ἀκροδρόων τῆς θεωρίας, ἁσματικῶς εἰπεῖν, ζακώρως κατατρυφήσωσιν.



ΑΝΘΟΛΟΓΙΟΝ  
ΓΝΩΜΙΚΟΝ ΦΙΛΟΣΟΦΩΝ ΣΠΟΥΔΑΙΩΝ  
ΣΠΟΥΔΑΣΘΕΝ ΚΑΙ ΠΟΝΗΘΕΝ

Η Λ Ι Α,  
ΕΛΑΧΙΣΤΩ, ΠΡΕΣΒΥΤΕΡΩ, ΚΑΙ ΕΚΔΙΚΩ,

Πηγὴν νάουσας, ἠθικῶν δρόσων λόγον  
ἐνταῦθ' ἐφεύροις εἰ μετέλθης γνησίως.

**Ξ**εστί παντὶ Χριστιανῷ τῷ ὀρθῶς πιστεύοντι εἰς τὸν Θεόν, μὴ ἀμεριμνεῖν, ἀλλὰ πάντοτε προσδοκᾶν καὶ ἐκδέχεσθαι πειρασμόν· ἵν' ὅταν ἔλθῃ, μὴ ξενίζηται μηδὲ ταράσσηται, ἀλλ' εὐχαρίστως ὑπομένῃ τὸν κόπον τῆς θλίψεως, καὶ ἐννοῇ τί, ψάλλον σὺν τῷ Προφήτῃ, λέγει· δοκίμασόν με, Κύριε, καὶ πείρασόν με<sup>1</sup> καὶ οὐκ εἴρηκεν, ὅτι ἡ παιδεία σου κατέστρεψεν, ἀλλ' ἀνώρθωσέ με εἰς τέλος<sup>2</sup>.

**β'** Ἀρχὴ μὲν τῶν καλῶν, φόβος Θεοῦ· τέλος δέ, ὁ πόθος αὐτοῦ.  
**γ'** Ἀρχὴ παντὸς ἀγαθοῦ, λόγος ἔμπρακτος καὶ πράξις ἐλλόγιμος. Διδ' οὕτε πράξις, λόγου χωρὶς, ἀγαθὴ· οὕτε λόγος, πράξεως ἄνευ, ὁ προερχόμενος.

**δ'** Πράξις ἐστί, σώματος μὲν νηστεία καὶ ἀγρυπνία· στόματος δὲ φαλμυδία καὶ προσευχή καὶ σιωπὴ λόγου τιμιωτέρα· καὶ χειρῶν πράξις, τὸ ὑπ' ἐκείνων ἀγογγύστως γινόμενον· ποδῶν δέ, τὸ δι' αὐτῶν ἐκ πρώτης προτροπῆς ἀνυόμενον.

**ε'** Προηγείται πασῶν τούτων ἔλκος καὶ ἀλήθεια· ὧν κύημα ἡ ταπείνωσις καὶ ἡ ἐκ ταύτης κατὰ τοὺς πατέρας προσγινομένη διάκρισις· ἥς ἄνευ, οὐδ' ἑτέρα τὸ ἐαυτῆς ἰδεῖν πέρας δυνήσεται. Ἡ μὲν γὰρ πράξις, τὸν τοῦ λόγου ζυγὸν ἀτιμάζουσα, ὧδε κἀκεῖσε περὶ τὰ ἀνωφελῆ οἷα τις δαμαλὶς περιπλανωμένη εὐρίσκεται· ὁ δὲ λόγος τῆς πρακτικῆς τοὺς ἐντίμους χιτῶνας ἀποποιούμενος, οὐκ εὐσχήμων κἂν τοιοῦτος εἶναι πως τὸ δοκεῖν σχηματίζεται.

**ς'** Ἡ ἀνδρεία ψυχῆ, ὡς γυνὴ παρ' ὄλον αὐτῆς τὸν βίον, ὡς δύο λύχνους τὸ πρακτικόν τε καὶ θεωρητικὸν καιομένη κατέχουσα, πράττει τὰ ὀφειλόμενα· τὰ ἐναντία δὲ πάλιν, ἢ παρειμένη ταῖς ἡδοναῖς.

**ζ'** Οὐκ ἀρκεῖ τῇ ψυχῇ, πρὸς τελείαν κακίας ἀπαλλαγὴν, ἡ ἐκούσιος κακοπάθεια, εἰμὴ καὶ διὰ τῆς ἀκουσίτου ἐκπυρουμένη μὴ διαλύηται· οἷα γάρ τις μάχαιρα ἡ ψυχὴ, εἰ μὴ διὰ πυρὸς διέλθῃ καὶ ὕδατος<sup>3</sup>, τούτέστιν

1. Ψαλμ. 25, 2.

2. Ψαλμ. 17, 36.

3. Πρβλ. Ψαλμ. 65, 12.

ἐκουσίων πόνων καὶ ἀκουσίων, ἄθραυστος ταῖς ἀντιτυπίας τῶν ἐπισυμβαίνοντων οὐ συντηρεῖται.

η'. Ὡς περ τῶν ἐκουσίων πειρασμῶν τρία εἰσὶ τὰ καθολικώτερα αἷτια, ὑγεία, πλοῦτος καὶ εὐκλεία, οὕτω καὶ τῶν ἀκουσίων τρία εἰσὶ, ζημίαι, λοιδορία, ἀσθένεια. Γίνονται δὲ ταῦτα τισὶ μὲν εἰς οἰκοδομήν, τισὶ δὲ εἰς καθαίρεσιν.

θ'. Παρυφέστηκε ψυχῇ μὲν, ἐπιθυμία καὶ λύπη· σώματι δέ, ἡδονὴ καὶ ὀδύνη· αἷτιον δὲ τῆς μὲν ὀδύνης ἢ ἡδονῆς· θέλοντες γὰρ ἐκφυγεῖν τὴν κατὰ τὴν ὀδύνην ἐπίπονον αἵσθησιν, πρὸς τὴν ἡδονὴν καταφεύγομεν· τῆς δὲ λύπης, ἐπιθυμία.

ι'. Ἐνδιάθετον μὲν ὁ ἐνάρετος κέκτηται τὸ καλόν, περινενοημένον δὲ ὁ κενόδοξος· τὸ δὲ κακόν, ὁ μὲν σπουδαῖος, ἐξ ἐπιπολῆς ἔχει, κατὰ βάθος δὲ φιλήδονος.

ια'. Πρᾶξις ψυχῆς ἐστίν, ἐγκράτεια τῇ ἀπλότῃ, καὶ ἀπλότης τῇ ἐγκρατεῖ· ἐνεργουμένη.

ιβ'. Νοῦ πρᾶξις ἐστίν, ἢ ἐν θεωρίᾳ εὐχὴ καὶ ἢ ἐν εὐχῇ θεωρία.

ιγ'. Ὀλιγάκις μὲν καὶ οὐκ ἐπιμελῶς πρὸς τὸ κακὸν εὐρίσκεται ὁ τοῦτο μισῶν· πλεονάκις δὲ καὶ προσεκτικώτερον, ὁ ἐπὶ ταῖς αἰτίαις ἐκείνου προσκείμενος.

ιδ'. Οἷς μὴ κατὰ πρόθεσιν τὸ μετανοεῖν, τούτοις συνεχῶς καὶ τὸ πλημμελεῖν· οἷς δὲ παρὰ πρόθεσιν τὸ ἁμαρτάνειν, ἐμπληροφόρητος ἢ μετάνοια, καὶ τὸ αἷτιον ταύτης οὐχὶ συχνόν.

ιε'. Αἵσθησις καὶ συνείδησις, λόγῳ τῷ κατὰ προφορὰν συνερχέσθωσαν· ὅπως ὁ εἰρηνικὸς καὶ θεῖος λόγος ἐν μέσῳ τούτων εὐρίσκεισθαι μὴ καταισχύνηται διὰ τῆς προπετείας ἢ τῆς ἀμετρίας τῶν λεγομένων.

ισ'. Οὐχ ὁ τοῖς ἔργοις μὴ ἀδικῶν τὴν ψυχὴν αὐτοῦ, οὗτος καὶ τοῖς λόγοις ἁμίαντον αὐτὴν συνετήρησεν· οὐδὲ ὁ τούτοις φυλάττων ἤδη καὶ μολυσμοῖς οὐκ ἐμόλυνε· τριττὸν γὰρ τὸ ἁμαρτάνειν κατέστηκεν.

ιζ'. Οὐ δυνήσῃ τὸ πρόσωπον τῆς ἀρετῆς κατιδεῖν, ἡδέως ἔτι τὸ τῆς κακίας κανανοῶν· μισητὸν δὲ σοι τότε φανεῖται τὸ δεύτερον, ὅτε τρυφῆς ἐπιθυμητῆς τὴν γεῦσιν καὶ τοιαύτης τὴν ὄψιν ἀποξενώσης μορφῆς.

ιη'. Διὰ τῶν λογισμῶν, οὐ διὰ τῶν πραγμάτων προηγουμένως πολεμοῦσιν οἱ δαίμονες τὴν ψυχὴν· αὐτὰ γὰρ καθ' ἑαυτὰ πολεμοῦσι τὰ πράγματα. Καὶ τῶν μὲν πραγμάτων, ἢ ἀκοῇ αἷτιος καὶ ἢ ὄρασις· τῶν δὲ λογισμῶν ἢ συνήθεια καὶ οἱ δαίμονες.

ιθ'. Τριττὸν μὲν τὸ ἁμαρτηρικὸν μέρος τῆς ψυχῆς εὐρίσκομεν· ἐν ἔργοις, ἐν λόγοις καὶ ἐννοίαις· ἐξαδικὸν δὲ τὸ τῆς ἀναμαρτησίας καλόν· ἀπταίστους γὰρ τὰς πέντε αἰσθήσεις καὶ τὸν προφορικὸν δὴ συντηρεῖν λόγον· ἐν οἷς ὁ μὴ πταίων, ἀνὴρ τέλειος, δυνατὸς χαλιναγωγῆσαι<sup>1</sup> καὶ τὰ λοιπὰ μέρη τῆς ψυχῆς.

1. Πρὸς. Ἰακ. γ', 2.

κ'. Ἐξαχῶς τὸ ἄλογον μέρος διαιρεῖται τῆς ψυχῆς, εἰς τε τὰς πέντε αἰσθήσεις καὶ εἰς τὸν κατὰ προφορὰν λόγον· ὅς συνδιατηρεῖται μὲν ἀδιαιρέτως τῷ πάσχοντι, ἀπαθὴς ὢν· ἀναμάττεται δὲ τὴν αὐτοῦ κακίαν, παθητικὸς εὐρισκόμενος.

κα'. Οὐτε σῶμα δύναται νηστείας καὶ ἀγρυπνίας καθαρισθῆναι χωρὶς, οὔτε ἐλέους καὶ ἀληθείας ψυχῇ· ἀλλ' οὔτε νοῦς ἄνευ ὀμιλίας καὶ θεωρίας Θεοῦ. Αὗται γὰρ αἱ συζυγίαι ἐν τούτοις ἐπισημόταται.

κβ'. Κυκλοφορουμένη ταῖς εἰρημέναις ἀρεταῖς ἢ ψυχῇ, ἀπερικτύπητον τὸ ταύτης ἐκ πειρασμῶν καθίστησι φρούριον, ὃ ἐστὶν ἢ ὑπομονή. Ἐν τῇ ὑπομονῇ ὁμῶν γὰρ κτήσασθε τὰς ψυχὰς ὁμῶν<sup>1</sup>, ὁ λόγος φησὶν· εἰ δὲ ἐτέρως ἐχόμενα εἴη, οἷα τίς πόλις ἀτείχιστος καὶ ὑπὸ τῶν πόρρωθεν φόφων, δειλίας μοχλοῖς κατασεῖσθαι εἴωθεν.

κγ'. Οὐχ ὅσοι εἰς τὰ κατὰ λόγον εἰσὶ φρόνιμοι, οὗτοι καὶ εἰς τὰ κατ' ἐννοίαν· οὐδὲ ὅσοι εἰς τὰ κατ' ἐννοίαν, οὗτοι καὶ εἰς τὰ κατ' αἵσθησιν τὴν ἔξωθεν εὐρεθήσονται. Εἰ γὰρ καὶ πάντας ὑποφόρους ἔχει ἢ αἵσθησις, ἀλλ' οὐχ ὁμοίως αὐτῇ τοὺς φόρους ἀποδιδόασιν. Ἐξ ἀφελότητος γὰρ οἱ πλείους εἰς τὰ κατ' αὐτὴν τιμᾶν αὐτὴν, ὡς αὐτὴ ἀπαιτεῖ, οὐκ ἐπίστανται.

κδ'. Τῇ φύσει ἄτμητος οὖσα ἢ φρόνησις, τέμνεται εἰς διαφόρους τομὰς· ὥ μὲν γὰρ δίδοται πλεόν, ὥ δὲ ἔλαττον αὐτῆς· ἕως αὐξηθεῖσα ἢ πρακτικῇ ἀρετῇ, συνδρόμους τε αὐτῇ τὰς γενικὰς ἔχουσα ἀρετάς, τὸ ἐνδεχόμενον ἐκάστη ἀποπληρώσει καλόν. Οἱ πλείους γὰρ κατὰ τὴν ἑλλειψιν τῆς ἐμπράκτου ζωῆς καὶ τὸ φρονεῖν ἐκκληρώσαντο.

κε'. Εἰς μὲν τὰ κατὰ φύσιν, ὀλίγοι φρόνιμοι εὐρεθήσονται, εἰς δὲ τὰ παρὰ τὴν φύσιν, πολλοί. Δέει γὰρ τῷ περὶ αὐτά, ὄλῃν αὐτῶν τὴν φυσικὴν φρόνησιν ἐκκενώσαντες, ἔχουσιν ἐκεῖ μὲν τὸ φρονεῖν ὀλίγον· τὸ πλεῖστον δὲ ἐν τοῖς περιττοῖς, καὶ οὐ τῇ φύσει ἐπαινέτοῖς.

κς'. Τῆς εὐλόγου σιωπῆς, ὁ καιρὸς καὶ τὸ μέτρον συνεστιάτορες· πανδαίσια δὲ τούτου γίνεται ἢ ἀλήθεια, καθ' ἣν ὁ τοῦ ψεύδους πατήρ ἐπὶ ψυχὴν ἀποδημοῦσαν ἐρχόμενος, εὐρίσκει τῶν ἐπιζητούμενων οὐδέν.

κζ'. Ἐλεήμων ἀληθής, οὐχ ὁ παρέχων ἐκουσίως τὰ περιττά, ἀλλ' ὁ συγχωρῶν τὰ ἀναγκαῖα τοῖς ἀρπάζουσιν.

κη'. Οἱ μὲν, τῷ ἐνύλῳ πλούτῳ κτῶνται τὸν ἄυλον ἐλεημοσύνης θεσμοῖς· οἱ δὲ, τῷ ἀύλῳ ἀποκτῶνται τὸν ἔνυλον ἐν αἰσθήσει τοῦ ἀνεκλείπτου γινόμενοι.

κθ'. Φίλον μὲν παντί, τὸ πλουτεῖν ἐν καλοῖς· λυπηρὸν μὲν τῷ θείῳ πλουτῶντι μὲν, μὴ ἐπιπλεῖστον συγχωρηθῆναι δὲ ἐνευφρανθῆναι αὐτῷ.

λ'. Ἐξωθεν μὲν ἢ ὑγεία δοκεῖ τῇ ψυχῇ, ἐνδοθεν δὲ ἐν τῇ τῆς αἰσθήσεως πυθμένι πέφυκε κρύπτεσθαι ἢ ἀρρωστία αὐτῆς. Εἰ δὲ δεῖ πάντως ἔξωθεν μὲν τὴν ἀρρωστίαν ἐκείνην τῷ ἀναθερισμῷ τῶν ἐλέγχων γενέσθαι, ἐνδοθεν δὲ τὴν ὑγείαν δηλονότι ταύτην τῷ ἀναικαιοισμῷ τοῦ νοός, ἄφρων

1. Λουκ. κα', 19.



ὁ τοὺς ἐλέγχους ἀποσειόμενος καὶ ἐν τῇ τῆς ἀναλγησίας πάντοτε ἀνακεῖσθαι νοσοκομείῳ μὴ αἰσχυρόμενος.

λα'. Μὴ τραχυνηθῇς κατὰ τοῦ ἀκουσίως σε χειρουργήσαντος, ἀλλὰ πρὸς τὴν ἐκκενωθεῖσαν ἀηδίαν ἀποδλεψάμενος, ταλάνισον μὲν σεαυτὸν, μακάρισον δὲ τὸν αἰτιὸν σοι ταύτης γενόμενον τῆς ὠφελείας, οἰκονομία Θεοῦ.

λβ'. Μὴ πρὸς τι δεινὸν ἀπευδοκήσης τῆς ἀρρωστίας σου, ἀλλὰ διὰ τῶν τῆς φιλοπονίας δραστικωτέρων φαρμάκων, πόρρω γενοῦ ταύτης, ὁ τῆς κατὰ ψυχὴν ὑγείας ἐπιμελούμενος.

λγ'. Μὴ συσταλῇς ἀπὸ τοῦ καιρίως σε πλήττοντος, πρόσθι δὲ τούτῳ καὶ ὑποδείξει σοι, ὅσον τὸ ὑποσμήχον τὴν αἰσθησίν σου καλόν· καὶ φάγη ὄψον ἡδὺ τὸ ἐκ τῆς ὑγείας, μετὰ τὸ ἀναλωθῆναι τὸ ἐκ τῆς πικρίας ἀπόβλητον.

λδ'. Ὅσον αἰσθάνῃ τῶν πόνων, τοσοῦτον ἀποδέχου τὸν τούτους διὰ τῶν ἐλέγχων ὑποδεικνυόντά σοι. Καθάρσεις γὰρ τελείας, αἰτιὸς σοι, καθίσταται· ἥς ἄνευ, ἐν καθαρῷ χωρίῳ τῇ τῆς εὐχῆς οὐ δύναται γενέσθαι ὁ νοῦς.

λε'. Ἐν τῇ ἐλέγχεσθαι, ἡ σιωπᾶν δεῖ ἢ ἡπίως ἀπολογεῖσθαι τῷ καταλέγοντι· οὐ διὰ τὸ συστῆσαι τὰ οἰκτεῖα τὸν ἐλεγχόμενον· διὰ δὲ τὸ ἀναστῆσαι ἵσως προσκόψαντα, τὸν ἐν ἀγνοίᾳ ἐλέγχοντα.

λς'. Τῇ λυπήσαντι δικαίως, ὁ πρὸ τοῦ προσκληθῆναι ὑπ' αὐτοῦ μετανοῶν, ἐζημιῶται τῶν ἀνηκόντων οὐδέν· ὁ δὲ μετὰ τὴν πρόσκλησιν, τῆς εὐφορίας τὸ ἥμισυ, κερδαίνει μέντοι ὅλον τὸ προκαταβληθέν, ὁ μὴδέποτε διὰ λύπην ἀποσυνάγωγος εὐρισκόμενος, προστίθῃσι δὲ καὶ μισθὸν ἑαυτῷ, ὁ τῷ σφάλμα βάλλων ἐπάνω αὐτοῦ ἐν παντί.

λζ'. Οὐτε ὁ ὑψηλόφρων ἐπιγινώσκει οἷα τὰ ἑαυτοῦ ἐλαττώματα, οὔτε τὰ οἰκτεῖα ὁ ταπεινόφρων καλὰ. Καλύπτει γὰρ τὸν μὲν, ἄνοια φαύλη· τὸν δὲ, ἡ θεάρεστος.

λη'. Τοῖς ἰσοτίμοις ὁ υπερήφανος, ἐν καλοῖς παραμετρεῖσθαι οὐ βούλεται· ἐν δὲ τοῖς ἐναντίοις, πρὸς τοὺς ὑπερέχοντας, φορητὸν τὸ ἑαυτοῦ παραβαλλόμενος ἡγεῖται ἐλάττωμα.

λθ'. Ὁ μὲν φόγος στερρὰν, ἐκλυτον δὲ ὁ ἔπαινος τὴν ψυχὴν ἀπεργάζεται καὶ νωθοτέραν πρὸς τὰ καλὰ.

μ'. Ὑπόστασις μὲν πλούτου, χρυσός· ἀρετῆς δὲ, ἡ ταπεινώσις. Ὡς οὖν ὁ χρυσοῦ ἀπορῶν πένης ἐστί, καὶ μὴ τοῖς ἔξωθεν φαίνεται, οὕτω ταπεινώσεως ἄνευ, ἑνάρτεος οὐκ ἔσται ὁ ἀγωνιζόμενος.

μα'. Χρυσοῦ δίχα, ὥσπερ ὁ ἔμπορος οὐ πέφυκεν ἔμπορος, κἂν λίαν πρὸς ἐμπορίαν ἐστὶν ἐπιτήδειος, οὕτως οὐδὲ ταπεινοφροσύνης χωρὶς, ἐν κατασχέσει τῶν τῆς ἀρετῆς ἡδέων εὐρεθήσεται ὁ ἀσκούμενος, κἂν πάντῃ τῇ ἑαυτοῦ νουνεχείᾳ θαρρή.

μβ'. Τῇ ταπεινοφροσύνῃ ὁ ἀνιών, κατώτερος τοῦ ἑαυτοῦ φρονήμα-

τος γίνηται· ἀνώτερος δὲ, ὁ ἐκείνης χωρὶς· ὃς οὐδὲ παραμετρεῖσθαι τοῖς ἐλαχίστοις ἐκουσίως ἀνέχεται καὶ διὰ τοῦτο ἐν ταῖς πρωτοκλισίαις τὸ λυπηρὸν ἐπιδείκνυται.

μγ'. Καλὸν τῷ ἀγωνιστῇ φρονεῖν μὲν ἥττονα τῆς ἐργασίας αὐτοῦ· πράττειν δὲ κρείττονα τῆς δειλίας αὐτοῦ. Οὕτω γὰρ ἂν καὶ ἀνθρώποις αἰδέσιμος καὶ Θεῷ ἐργάτης εὐρίσκεται ἀνεπαίσχυτος.

μδ'. Ἡ κατορθοῦσθαι δεῖ πρὸς πάσας τὰς ἐντολάς τοῦ Θεοῦ, ἡ μιᾶς ἀντιποιεῖσθαι, τῆς ταπεινοφροσύνης, τὸν δεδιότα μὴ ξένον τῶν ἐν τῷ νυμφῶνι ἀντικειμένων ὀφθήσεσθαι.

με'. Μεῖζον τῇ ἀπλότητι τὴν ἐγκράτειαν καὶ σύζευξον τῇ ταπεινοφροσύνῃ τὴν ἀλήθειαν, καὶ ὀφθήσῃ δικαιοσύνης συνέστιος, ἥς ἐπὶ τραπέζῃς ἄλλη πᾶσα φιλεῖ συνάγεσθαι ἀρετή.

μς'. Τυφλὴ τῆς ταπεινοφροσύνης χωρὶς, ἡ ἀλήθεια. Διὰ τοῦτο καὶ τῇ ἀντιλογίᾳ χρήται χειραγωγῷ· ἐρεῖσαι μὲν αὐτῇ ἐπὶ τι μοχθούση, μὴ εὐρισκούση δὲ εἰμὴ τὸ τῆς μνησικακίας ὀχύρωμα.

μζ'. Ἦθος χρηστὸν, ὠραιότητα μαρτυρεῖ ἀρετῆς· μελῶν δὲ εὐστάθεια, εἰρηναίαν ψυχὴν.

μη'. Πρῶτον μὲν καλόν, τὸ ἐν μηδενὶ μέρει προσπταίνειν· δεύτερον δὲ, τὸ μὴ αἰδοῖ κατακρύπτειν τὸ σφάλμα αὐτοῦ, μήτε μὴν ἀναδύεσθαι ἐν αὐτῷ· μάλλον δὲ ταπεινοῦσθαι, καὶ κατηγορουμένου ἑαυτοῦ συγκατηγορεῖν, καὶ δέχεσθαι ἀσμένως τὸ ἐπιτίμιον· τούτου δὲ μὴ γινομένου, ἀνίσχυρον ἅπαν τὸ τῷ Θεῷ προσφερόμενον.

μθ'. Πρὸς τῇ ἐκουσίᾳ κακοπαθείᾳ, χρή καὶ τὴν ἀκούσιον καταδέχεσθαι, τὴν ἐκ διαβόλων, λέγω, ζημιῶν τε καὶ ἀσθενειῶν. Ταῦτα γὰρ ὁ μὴ καταδεχόμενος, ἀλλὰ ἀποδυσπετῶν, ὁμοίός ἐστι τῷ μὴ μετὰ ἄλλος, μετὰ δὲ μέλιτος μόνου βουλομένου ἐσθίειν τὸν ἄρτον αὐτοῦ. Ὅς οὐ πάντοτε μὲν τὴν ἡδονὴν ἔχει σύντροφον, τὸν δὲ κόρον αἰεὶ γείτονα κέκτηται.

ν'. Δεσπότης ὢν, δούλου σχῆμα<sup>1</sup> περιβαλλόμενος φαίνεται, ὁ τὸ διεργῶδες πλύνων τοῦ πλησίον λόγοις ἐνθέοις ἱμάτιον· ἢ καταρράπτων ταῖς μεταδόσεσι. Σκοπεῖτω δὲ ὁ τοῦτο ποιῶν μήποτε διὰ τὸ μὴ ὡς δοῦλος τοῦτο τελεῖν, συναπολέσῃ καὶ τὸν μισθὸν καὶ τὸ προσὸν αὐτῷ τῆς ἐξουσίας διὰ κενοδοξίαν ἀξίωμα.

να'. Ὡσπερ ἡ πίστις ἐλπίζομένων ὑπόστασις<sup>2</sup> πέφυκεν, οὕτω ψυχῆς μὲν ἡ φρόνησις, ἀρετῆς δὲ ἡ ταπεινώσις· καὶ θαῦμα πῶς τὰ αὐτοτελῆ, τῶν συμβεβηκότων δίχα, ἀτελῇ καθεστήκασιν.

νβ'. Κύριος φυλάξει τὴν εἰσοδὸν σου, φησί, καὶ τὴν ἐξοδὸν σου<sup>3</sup>, τῶν βρωμάτων δηλονότι καὶ τῶν ῥημάτων τῇ ἐγκρατεῖᾳ· ἐγκρατῶς γὰρ ὁ ἔχων περὶ τὴν τῶν βρωμάτων καὶ ῥημάτων εἰσοδὸν τε καὶ ἐξοδὸν, ἐπιθυμίαν μὲν τὴν ἐξ ὀφθαλμῶν ἀποδιδράσκει· θυμὸν δὲ τὸν ἐξ ἀπονοίας καταπραΰνει· ὢν καὶ δεῖ πρὸ πάντων ποιεῖσθαι τὴν ἐπιμέλειαν τὸν ἀγωνιζόμενον, καὶ παντὶ

1. Πρβλ. Φιλιππ. β', 7.

2. Ἐβρ. ια', 1.

3. Ψαλμ. 120, 8.

τρόπῳ σπουδαστέον. Ἐν τούτοις γὰρ τὸ μὲν πρακτικὸν ἔρρωται, τὸ δὲ θεωρητικὸν ἐστερέωται.

νγ'. Τινὲς μὲν περὶ τὴν εἴσοδον τῶν βρωμάτων, πολλὴν ποιοῦνται τὴν ἐπιμέλειαν· περὶ δὲ τὴν ἐξοδον τῶν ῥημάτων, ἀμελῶς διατίθενται. Οἱ τοιοῦτοι, οὐκ ἐπίστανται παράγειν θυμὸν ἀπὸ καρδίας<sup>1</sup>, ἐπιθυμίαν δὲ ἀπὸ σαρκός, κατὰ τὸν Ἑκκλησιαστήν· δι' ὧν ἡ καθαρὰ καρδία κτίζεσθαι εἴωθε παρὰ τοῦ καινουργοῦ πνεύματος.

νδ'. Τὸ μὲν τῶν βρωμάτων ἀπέριττον, περὶ τὴν ἥττω τροφῆς ποιότητα· τὸ δὲ τῶν ῥημάτων ἀνέγκλητον, περὶ τὴν κρείττω σιωπῆς ποιότητα εὐρεθήσεται.

νε'. Πύρωσον τοὺς νεφρούς σου ἀσιτία βρωμάτων καὶ ἔτασον τὴν καρδίαν σου ἐγκρατεία ῥημάτων· καὶ ἔξεις ἐπὶ ὑπηρεσίαν καλῶν, τὸ ἐπιθυμητικὸν τε καὶ θυμικόν.

νς'. Ἡ μὲν τῶν υπογαστρίων ἡδονή, καταπίπτει ἐν ἀσκουμένοις, τοῦ σώματος παρακμάσαντος· ἔτι δὲ παραμένει ἡ τοῦ φάρυγγος, τῷ μὴ φθάσαντι ταύτην ἐνδίκως κολάσαι. Σπουδάσαι οὖν χρὴ διὰ τοῦ αἰτίου, τοῦ αἰτιατοῦ τὸν ὀνειδισμόν ἀποτρίψασθαι· ὥς ἂν μὴ ξένος ἐκείσε τῆς κατὰ τὴν ἐγκράτειαν ἀρετῆς εὐρεθεῖς, αἰσχύνῃ περιβληθῆς.

νζ'. Ἀναγκαῖον εἶδέναι τὸν ἀσκητὴν, πότε καὶ τίσι βρώμασι δεῖ τὸ σῶμα ὡς ἐχθρὸν τρέφειν, πότε δὲ ὡς φίλον παρακαλεῖν, καὶ πότε παραμυθεῖσθαι ὡς ἀσθενῇ· ἵνα μὴ λάθῃ τὰ μὲν τοῦ ἐχθροῦ τῷ φίλῳ, τὰ δὲ τοῦ φίλου τῷ ἐχθρῷ, καὶ τὰ τούτου πάλιν τῷ ἀσθενεῖ παρατιθεῖς, καὶ ἑκατέρους ὡς σκανδαλίσας, καιρῷ πειρασμοῦ εὐρήσει πολεμοῦντας αὐτόν.

νη'. Ὅταν τῆς τρυφῆς τὴν τροφήν ὁ τρεφόμενος προτιμωτέραν ποιῇσεται, τότε ἡ τῶν δακρύων ἐπιδημήσασα χάρις αὐτῷ, παρακαλεῖν ἄρχεται· καὶ ἄλλης πάσης ἡδύτητος ἐπιλανθάνεσθαι, ὡς ἡδὴ τῇ τούτων καταποθείσης ἀσυγκρίτως ἡδύτητι.

νθ'. Τῷ μὲν πλατυνομένῳ, συνεστάλη τὰ δάκρυα· ἐξεβλήθη δὲ ταῦτα, τῷ τὴν στενὴν ὁδὸν ἀγαπήσαντι<sup>2</sup>.

ξ'. Οὐκ ἔστι λύπης ἐκτός, οὔτε ἀμαρτωλός, οὔτε δίκαιος· ἀλλ' ὁ μὲν, ὅτι μὴ πάντῃ ἀπέλιπε τὸ κακόν· ὁ δὲ, ὅτι οὐπω τῆς τελειότητος ἤψατο.

ξα'. Τῶν ἐφ' ἡμῖν, αἱ κατὰ δύναμιν ἀρεταί, εὐχὴ τε καὶ σιωπὴ τῶν οὐκ ἐφ' ἡμῖν δέ, ἀλλ' ὡς τὰ πολλὰ τῆς τοῦ σώματος κατασκευῆς, νηστεία καὶ ἀγρυπνία εἰσὶ· ὅπερ οὖν τῷ ἀγωνιστῇ εὐληπτότερον, τοῦτο μετέρχεσθαι χρὴ.

ξβ'. Οἶκος μὲν ψυχῆς, ἡ ὑπομονή· περικρατεῖται γὰρ ἐν αὐτῇ· χρημα δέ, ἡ ταπεινώσις· τρέφεται γὰρ δι' αὐτῆς.

ξγ'. Πόνους μὴ καρτερῶν, ἐπαίνους οὐ τιμηθήσῃ· πρὸ δὲ τῆς ἡδονῆς τὴν ὁδὴν ἀποσκοπῶν, ἐκφεύξῃ ταύτης τὸ λυπηρόν.

ξδ'. Μὴ δεσμευθῇς τῷ μικρῷ, καὶ οὐ δουλεύσεις τῷ μέλλοντι. Οὐ

1. Ἑκκλησ. ια', 10.

2. Πρὸς Ματθ. ζ', 13.

γὰρ πέφυκε τὸ μείζον κακόν, πρὸ τοῦ μικροῦ διαπλάττεσθαι.

ξε'. Ἀφορῶν πρὸς τὰ μείζονα, φοβερός ἔσῃ τοῖς ἡττοσιν· εὐκαταφρόνητος δὲ τούτοις ὀφθήσῃ πρὸς ἐκεῖνα ἀπειρηκώς.

ξς'. Οὐ δυνήσῃ ἐπὶ τὰς μείζους φθάσαι τῶν ἀρετῶν, μὴ τῶν κατὰ δύναμιν καταλαδῶν τὴν ἀκρότητα.

ξζ'. Ἐν οἷς κρατεῖ ἔλεος καὶ ἀλήθεια, ἐν ἐκείνοις, καὶ πᾶν εἴ τι θεάρεστον· ἡ μὲν γὰρ, οὐδένα κρίνει, ἐλέους χωρὶς· ὁ δὲ, φιλανθρωπεύεται ἐν οὐδενί, ἀληθείας ἐκτός.

ξη'. Τῇ ἀπλότῃ κερασάμενος τὴν ἐγκράτειαν, ἐν περιλήψει γενήσῃ τῆς ἐκείθεν μακαριότητος.

ξθ'. Οὐκ ὀφείκει πάντως τὰ πολεμοῦντά σε πάθη, εἰμὴ πρότερον τὴν γῆν, ἐξ ἧς ἐτρέφοντο, ἐάσης ἀνθρώπων.

ο'. Οἱ μὲν, τὴν τοῦ σώματος ὕλην μόνον ἐκκαθάρχει σπεύδουσιν· οἱ δέ, καὶ τῆς ψυχῆς. Οἱ μὲν γὰρ πρὸς μόνην τὴν κατ' ἐνέργειαν ἀμαρτίαν ἰσχυρὸν ἔλαβον, οἱ δὲ πρὸς τὸ πάθος· πρὸς δὲ τὴν κατ' ἐπιθυμίαν πάνυ ἐλαχιστοί.

σα'. Ὑλῃ πονηρὰ σώματος, ἐμπάθεια· ψυχῆς δέ, ἡδυπάθεια· προσπάθεια δὲ τοῦ νοός· κατηγορεῖται δὲ τῆς μὲν, ἀφ' ἧς τῆς δέ, αἱ λοιπαὶ αἰσθησεις· τῆς δὲ τελευταίας, ἐναντία διάθεσις.

οβ'. Ὁ μὲν ἡδυπαθῆς, πλησίον ἐστὶ τοῦ ἐμπαθοῦς· ὁ δὲ προσπάθης, τοῦ ἡδυπαθοῦς· μακρὰν δὲ ἀμφοτέρων ὁ ἀπαθῆς.

ογ'. Ἐμπαθῆς ἐστίν, ὁ τὸ ἀμαρτητικὸν τοῦ λογισμοῦ βιαίτερον ἔχων, κἂν τέως μὴ ἀμαρτάνῃ ἐκτός. Ἡδυπαθῆς δέ, ὁ τὴν ἐνέργειαν τῆς ἀμαρτίας ἔχων τοῦ λογισμοῦ, κἂν πάσχῃ ἐντός. Προσπαθῆς δέ, ὁ τῇ ἐλευθερίᾳ μᾶλλον ἢ τῇ δουλείᾳ τῶν μέσων προσκειμένους· ἀπαθῆς δ' ἂν εἴη, ὁ τούτων πάντων τὴν διαφορὰν ἀγνοῶν.

οδ'. Ἀπόλλυται ἐκ ψυχῆς ἐμπάθεια μὲν, διὰ νηστείας καὶ προσευχῆς· ἡδυπάθεια δέ, δι' ἀγρυπνίας καὶ σιωπῆς· ἡ δὲ προσπάθεια, διὰ ἡσυχίας καὶ προσοχῆς· ἀπάθεια δὲ συνίσταται, ἐκ μνήμης Θεοῦ.

οε'. Τῆς ἀπαθείας ἀπὸ χειλέων, κηρία μέλιτος οἶα, λόγοι τῆς αἰωνίου ζωῆς ἀποστάζουσιν<sup>1</sup>. Τίς οὖν ἀξιωθείη τοῖς χεῖλεσιν ἐκείνης προσάψαι τὰ ἴδια· καὶ μασθοὺς ἀναμέσον αὐτῆς αὐλισθῆναι<sup>2</sup>, καὶ ὁσμῆς ἡδέας μεταλαβεῖν ἱματίων<sup>3</sup> ἐκείνης· τουτέστι νόμοις ἐνηδυνθῆναι τῶν ἀρετῶν, τῶν ὑπὲρ πάντα, φησὶ, τὰ ἀρώματα ὄντων τῆς αἰσθητικῆς διαγνώσεως.

ος'. Γυμνοὶ τοῦ μὲν τῆς φιλαυτίας χιτῶνος, ἴσως πολλοί· ὀλίγοι δὲ τοῦ τῆς φιλοκοσμίας εἰσὶ· τοῦ δὲ τῆς κενοδοξίας, ὅς καὶ ἔσχατος λέγεται, γυμνοὺς εὐρήσεις τοὺς ἀπαθεῖς.

οζ'. Τοῦ μὲν ὁρωμένου σώματος, πᾶσα ψυχὴ γυμνωθήσεται· τοῦ δὲ τῆς ἀμαρτίας, ἡ τῆς ἐνταῦθα ζωῆς ὀλίγον τῶν ἡδέων προσπολαύσασα.

οη'. Νεκροὶ μὲν ἐκ ζώντων, πάντες ὀφθήσονται· νεκρωθήσονται δὲ

1. Ἀσμ. δ', 11.

2. Ἀσμ. α', 13.

3. Ἀσμ. δ', 10, 11.

τῆς ἀμαρτίας<sup>1</sup>, μόνοι οἱ ἐκ διαθέσεως ταύτην μισήσαντες.

οὐδ'. Τίς ἑαυτὸν πρὸ τοῦ κοινοῦ θανάτου τοῦ σώματος ἔδῃ τῆς ἀμαρτίας γυμνόν; καὶ τίς ὁ γνοὺς ἑαυτὸν τε καὶ τὴν ἰδίαν φύσιν, ὅποια ἐστὶ, πρὸ τῆς μελλούσης γυμνώσεως;

Ψυχὴν ἔρωτι νυμφικῇ τετρωμένην,  
Εὐχὴ συνάπτειν οἶδεν ὧδε νυμφίω<sup>2</sup>.

π'. Τοῦ αἰσθητοῦ τε καὶ νοεροῦ φωτὸς ἡ λογικὴ ἐν μεθόρῳ κειμένη ψυχὴ, διὰ μὲν τούτου καὶ πράττειν τὰ τοῦ σώματος ἐπετράπη δι' ἐκείνου δέ, τὰ τοῦ Πνεύματος<sup>3</sup> ἄλλ' ἐπειδὴ ἡμαυρώθη μὲν αὐτῇ ἐκεῖνο, ἐτρανώθη δὲ τοῦτο, διὰ τὴν ἀρχῇθεν συνήθειαν, εἰμὴ ὅλως μετὰ τοῦ νοεροῦ ἐν τῇ εὐχῇ γένηται, ὀλικῶς τοῖς θεοῖς ἐνατενίζειν οὐ δύναται. Ἀνάγκη δὲ εἶναι αὐτὴν ἐν μεταίχμιῳ σκότους καὶ φωτός, κατὰ σχέσιν μὲν τούτου, κατὰ δὲ φαντασίαν ἐκείνου ἀναστροφομένην.

πα'. Ἐνδον τῆς κατὰ τὴν εὐχὴν στενῆς πύλης, νοὺς παθητικὸς οὐ δύναται εἰσελθεῖν, πρὸ τοῦ τὴν κατὰ σχέσιν ἀπολιπεῖν μέριμναν. Περὶ δὲ τὰ περισκήνια ἐκείνης, ὀδυνηθήσεται διαπαντὸς ἀσχολούμενος.

πβ'. Συμπαραμενέτω τῷ νῷ ἡ εὐχὴ, ὥς ἐν ἡλίῳ ἀκτίς<sup>4</sup> ἥς ἄνευ αἱ κατ' αἰσθησιν μέριμναι, οἷά τινες ἄνθρωποι νεφέλαι περιπετώμεναι, τὸν νοῦν εἴργουσι τῆς οἰκείας λαμπρότητος.

πγ'. Δύναμις μὲν εὐχῆς πείνα βρωμάτων ἐκούσιος<sup>5</sup> πείνης δέ, τὸ μήτε ἀκούειν, μήτε ὁρᾶν<sup>6</sup> ὅτι μὴ πᾶσα ἀνάγκη τῶν ἐγκοσμίων μηδέν. Τούτων ὁ μὴ ποιούμενος πρόνοιαν, τὸ μὲν τῆς νηστείας οὐκ ἐστερέωσεν οἰκοδόμημα, τὸ δὲ τῆς εὐχῆς ἐν αὐτῇ περιρραγῆναι ἐποίησεν.

πδ'. Ἀπέριτος εἰ μὴ ἐκ πάντων ὁ νοὺς τῶν κατ' αἰσθησιν γένηται, ἀνωφερῆς γενέσθαι οὐ δύναται καὶ τὸ οἰκεῖον γνωρίσαι ἀξίωμα.

πε'. Ἡμέρας μὲν σύμβολον ἡ νηστεία διὰ τὸ ἐκδηλον<sup>7</sup> νυκτὸς δὲ διὰ τὸ ἀδηλον ἡ εὐχὴ<sup>8</sup> ἐκατέρων οὖν τούτων ἐν ἐκατέρῳ, ἐνδίκως ὁ μετερχόμενος, πρὸς τὴν κατὰ σκοπὸν ἀπαντήσεται πόλιν, ἐν ᾗ ἀπέδρα ὀδύνη, λύπη καὶ στεναγμός<sup>9</sup>.

πς'. Ἡ πνευματικὴ ἐργασία, καὶ σωματικῆς ἐπιπόνου ἐκτός, συνίστασθαι πέφυκε. Μακάριος οὖν, ὁ κρείττονα τοῦ ἐνύλου ἔργου τὴν αὐλον ἡγησάμενος ἐργασίαν. Δι' αὐτῆς γὰρ τὴν τοῦ ἔργου ἀνεπλήρωσεν ἔλλειψιν, ζήσας τὴν κεκρυμμένην ζωὴν τῆς εὐχῆς, καὶ φανεράν τῳ Θεῷ.

πζ'. Ὑπομένειν μὲν ἡμᾶς τῇ πίστει παρακαλεῖ ὁ θεὸς Ἀπόστολος<sup>10</sup> χαίρειν δὲ τῇ ἐλπίδι<sup>11</sup> τῇ εὐχῇ δὲ προσκαρτερεῖν<sup>12</sup>, ἵνα τὸ τῆς χαρᾶς ἡμῖν παραμείνῃ καλόν. Εἰ δὲ τοῦτο, ἄρα ὁ μὴ ὑπομένων, οὐ πιστός<sup>13</sup> ὁ δὲ μὴ χαίρων, οὐκ εὐελπίς. Ἀπεβάλλετο γὰρ τὴν αἰτίαν τῆς χαρᾶς τὴν προσευχὴν, ἐν τῷ μὴ προσκαρτερεῖν ἐν αὐτῇ.

πη'. Εἰ ἐν τοῖς ἐγκοσμίῳις λογισμοῖς ὁ νοὺς ἐξ ἀρχῆς συναναστρα-

1. Ῥωμ. ζ', 11.

2. Ἀσμ. β', 5.

3. Ἡσ. λε', 10.

4. Πρβλ. Ῥωμ. ιβ', 12.

φεῖς, τοσαύτην ἐν αὐτοῖς τὴν φιλίαν ἐκτήσατο, πόσῃν οὐκ ἂν οἰκειότητα σχῇ ἐν εὐχῇ συνεχεῖ; καὶ γὰρ ἐν οἷς, φησί, χρονίζει, ἐν αὐτοῖς καὶ πλατύνεσθαι εἴωθεν.

πθ'. Ὡσπερ τοῦ ἰδίου οἰκητηρίου πάλαι διαιρεθεῖς ὁ νοὺς, τῆς ἐκεῖθεν λαμπρότητος ἐπελάθετο, οὕτω δεῖ τοῦτον αὖθις ἐν λήθῃ τῶν ὧδε γενομένων, πρὸς ἐκεῖνο ἀναδραμεῖν δι' εὐχῆς.

η'. Καθάπερ τι νήπιον πρὸς μασθοὺς ἐναποφυγέντας μητρός, εὐρεθήσεται νοὺς πρὸς προσευχὴν, μὴ δυναμένην παρακαλέσαι αὐτόν<sup>1</sup> πρὸς δὲ τὴν ἄλλως ἔχουσάν, ὡς παιδίον τὸ ὑφ' ἡδονῆς ἐναφυπνοῦν ἐν ταῖς ἀγκάλαις αὐτῆς.

θα'. Ἐκεῖ, φησὶν, ἐν τῇ πενθίμῳ δηλονότι εὐνῇ τῆς ἐναρέτου ζωῆς, κατὰ τὴν ἐν τῷ ἄσματι, φήσκει καὶ ἡ νύμφη εὐχὴ πρὸς τὸν ἑαυτῆς ἐραστήν<sup>2</sup> δώσω τοὺς μασθοὺς μου σοί<sup>3</sup>, εἰ ὀλικῶς μοι ἀνατεθῆς.

ηβ'. Φιλίαν πρὸς τὴν εὐχὴν ἔχειν οὐ δύναται, ὁ μὴ πᾶσαν ἀπαρνησάμενος ὕλην.

ηγ'. Πλὴν ζωῆς καὶ πνοῆς, ἔξω τῶν ἄλλων γενοῦ ἐν εὐχῇ, εἰ θέλεις μετὰ μόνου γενέσθαι τοῦ νοῦ.

ηδ'. Νοῦ θεοφιλοῦς μαρτύριον, εὐχὴ μονολόγιστος καὶ λόγος καίριος, ἔμφρονος λογισμοῦ<sup>4</sup> μονοειδῆς δὲ γεῦσις τῆς ἐλευθέρας εἴῃ αἰσθήσεως. Ἐν τούτοις οὖν τοῖς τρισὶν ἐρῶσθαι τὰ τῆς ψυχῆς λέγεται.

ηε'. Δεανθῆναι καλῶς δεῖ καὶ ἀπαλυνθῆναι ὥσπερ τῶν παιδίων, τὴν φύσιν τοῦ εὐχομένου, ὡς ἂν κατὰ τὴν ἐκείνων, καὶ ἡ τούτου εὐεϊκτως δέξηται τὴν ἐκ τῆς εὐχῆς ἐνταττομένην ἀνάπτυξιν. Διὸ μὴ ἀμέλει, ὁ συναφθῆναι ταύτῃ φιλῶν.

ης'. Οὐ πάντες τὸν αὐτὸν σκοπὸν ἐν εὐχῇ κέκτηνται<sup>5</sup>. ὁ μὲν τοῦτον, ὁ δὲ ἄλλον<sup>6</sup> ὁ μὲν εὐχεταί, εἰ οἶόν τε, μετὰ τῆς εὐχῆς εἶναι τὴν καρδίαν αὐτοῦ πάντοτε<sup>7</sup>. ὁ δὲ καὶ πρὸς τὸ ὑπερβῆναι αὐτήν<sup>8</sup> ὁ δέ, ἵνα μὴ λογισμοῖς ἐν εὐχῇ περικόπτηται. Πάντες δὲ εὐχονται, ἢ συντηρηθῆναι ἐν ἀγαθοῖς, ἢ μὴ συναπαχθῆναι κακοῖς.

ηζ'. Εἰ ἐξ εὐχῆς οὐδεὶς ἀταπεινώτος (συντρίβεται ἐν ταπεινώσει καὶ γὰρ ὁ εὐχόμενος), οὐκ ἄρα ἐν ταπεινώσει προσεύχεται ὁ ἔξωθεν θρασυόμενος.

ηη'. Πρὸς τὴν χήραν τὴν πρὸς τὸν ὦμόν τὴν δίκην κινούσαν κριτὴν<sup>9</sup> ἀφορῶν ὁ εὐχόμενος, οὐκ ἐκκακήσει ποτὲ διὰ τὴν βραδύτητα τῶν ἀγαθῶν ὑποσχέσεων.

ηθ'. Οὐ παραμείνει σοι εὐχὴ, τῷ πρὸς τὰ συλλογιζόμενα ἔσωθεν, καὶ ὁμιλούμενα ἔξωθεν ἐμβραδύνοντι. Ἡ αὐτὴ δὲ ὀφθήσεται ὑποστρέφουσα, τῷ δι' αὐτὴν ὑποτεμνομένῳ τὰ πλεονα.

ρ'. Εἰ μὴ εἰς λαγόνas ψυχῆς εἰσδύνουσι τὰ ῥήματα τῆς εὐχῆς, οὐκ ἂν εἰς τὰς τοῦ προσώπου σιαγόνas τὰ δάκρυα περικλυσθῆναι συγχωρηθήσονται.

1. Ἀσμ. ζ', 13.

2. Λουκ. ιη', 2 κ.ε.

ρα'. Ἀνατελοῦσι γεωργῶ μὲν τὰ δράγματα, μὴ κατ' ὄψιν τῶν σπερμάτων ριφέντων τῆς γῆς. Μοναχῶ δὲ τὰ δάκρυα ἀναβλύσουσιν, οὐκ ἀπονητὶ τῷ μετερχομένῳ τὰ ῥήματα τῆς εὐχῆς.

ρβ'. Κλεῖς οὐρανῶν βασιλείας, εὐχή· ταύτην ὁ κατέχων ὡς δεῖ, ὁρᾷ τὰ ἐν αὐτῇ ἀποκείμενα ἀγαθὰ τοῖς φίλοις αὐτῆς· μόνα δὲ τὰ παρόντα περισκοπεῖ, ὁ παρρησίαν ἐν ἐκείνῃ μὴ ἐσχηκώς.

ργ'. Οὐ δύναται ὁ νοῦς ἐν καιρῷ τῆς εὐχῆς μετὰ παρρησίας λέγειν πρὸς τὸν Θεόν· διέρρηξας τοὺς δεσμούς μου· σοὶ θύσω θυσιαν αἰνέσεως<sup>1</sup>, εἰμὴ δειλίας καὶ ραθυμίας, πολυτυπίας καὶ ἡδυφαγίας, ἐξ ὧν τὸ πταίνει, ἐπιθυμία τῶν κρειττόνων, ἀπορραγῇ.

ρδ'. Ἐξω τοῦ πρώτου καταπετάσματος ἴσεται ἐν εὐχῇ ὁ ρεμβόμενος· ἐνδοθεν δὲ γίνεται, ὁ μονολόγιστον ἐξανύων αὐτήν· ὁ μόνος δὲ εἰς τὰ ἅγια τῶν ἁγίων παρέκυψεν, ὁ μετὰ τῆς εἰρήνης τῶν φυσικῶν λογισμῶν καὶ τὰ περὶ τῆς πάντα νοῦν ὑπερεχούσης<sup>2</sup> διασκεπτόμενος, καὶ τινος ἐκείθεν θεοφανείας καταξιούμενος.

ρε'. Ὅπόταν ἀπὸ τῶν ἔξωθεν σχολάσασα ἡ ψυχὴ συναφθῇ τῇ εὐχῇ, τότε οἶά τις φλὸξ περικυκλώσασα ταύτην ἐκείνη, σίδηρον καθάπερ τὸ πῦρ, πεφυρακτωμένην ὅλην καθίστησιν. Καὶ ἔστι ψυχὴ μὲν ἡ αὐτὴ, οὐκ ἔτι δὲ καὶ ἀπτὴ· οὐδὲ γὰρ ὁ πυρακτωθεὶς σίδηρος ταῖς ἔξωθεν ἐπαφαῖς.

ρς'. Μακάριος ὁ ἐν τῷ βίῳ τούτῳ οὕτως θεωρηθῆναι καταξιωθείς, καὶ τὸν αὐτοῦ φύσει πῆλινον ἀνδριάντα, χάριτι πύρινον κατιδών.

ρζ'. Τοῖς μὲν εἰσαγομένοις, βαρὺς οἶά τις δεσπότης ὁ νόμος ἐπείκειται τῆς εὐχῆς. Τοῖς προκόψαι δὲ ὡς ἔρω, ὁ συνελαύνων πεινῶντα καθάπερ πολυτελῇ πρὸς ἐστίασιν.

ρη'. Τοῖς καλῶς μετερχομένοις τὴν πρακτικὴν, ποτὲ μὲν ἡ εὐχὴ νεφέλη καθάπερ ἐπισκιάζουσα<sup>3</sup>, τοὺς καυστικούς ἀπείργει ἐξ αὐτῶν λογισμούς· ποτὲ δὲ σταγόνας οἷα δακρύων τούτους ἐπιψεκάζουσα, δείκνυσιν τὰ πνευματικὰ θεωρήματα.

ρθ'. Ἦδὺ μὲν ἡδυσμα κιθάρας τῆς κρουομένης ὑπὸ τινος ἔξωθεν εὐρεθήσεται· ψυχὴ δέ, μὴ συνηχούσης αὐτῇ ἐν εὐχῇ τῆς ἐν πνεύματι μουσικῆς προσφωνήσεως, εὐκατάνυκτος οὐ πέφυκε γίνεσθαι. Τὸ γὰρ

τί προσευξόμεθα καθὼς δεῖ, οὐκ οἶδαμεν καὶ τὰ ἑξῆς<sup>4</sup>, εἰς τοῦτο ἐνάγει τὸν προσευχόμενον.



1. Ψαλμ. 115, 7-8. 2. Φιλιππ. 8', 7. 3. Πρβλ. Ἐξ. ιγ', 21. 4. Ρωμ. η', 25.

## ΤΟΥ ΑΥΤΟΥ

## ΓΝΩΣΤΙΚΑ

Φωτίζεται νοῦς γνωστικῆς θεωρίας,  
πρὸς ὕψος ἀρθείς, τοῖς δ' ἐπεντυχῶν λόγοις  
σκοτίζεται δ' αὖ, ἐγκυλισθεὶς εἰς πάθος.

Ἡ ναγκαῖον εἶδέναι τὸν γνωστικόν, πότε μὲν ὁ νοῦς αὐτοῦ εἰς τὴν χώραν τῶν νοημάτων ἐστὶ, πότε δὲ εἰς τὴν τῶν λογισμῶν καὶ πότε εἰς τὴν κατ' αἴσθησιν. Καὶ ἐν ταύτῃ πάλιν, εἰ ἐν τοῖς κατὰ καιρὸν, ἢ ἐν τοῖς παρὰ καιρὸν μάλλον εὐρίσκεται.

β'. Ἐν νοήμασιν οὐκ ὦν ὁ νοῦς, ἐν λογισμοῖς πάντως ἐστίν. Ἐν λογισμοῖς δὲ ὦν, ἐν νοήμασιν οὐκ ἐστίν. Ἐν δὲ τῇ αἰσθήσει γινόμενος, μετὰ πάντων ἐστίν.

γ'. Διὰ τοῦ νοήματος μὲν ὁ νοῦς διέρχεται πρὸς τὰ νοητά· διὰ δὲ τοῦ λογισμοῦ πρὸς τὰ λογικὰ ὁ λόγος. Πρὸς δὲ τὰ πρακτικὰ διὰ τῆς φαντασίας ἡ αἴσθησις.

δ'. Εἰς ἑαυτὸν ὁ νοῦς συναγόμενος, οὐδὲν οὔτε τῶν κατ' αἴσθησιν, οὔτε τῶν κατὰ λογισμὸν θεωρεῖ. Γυμνοῦς δὲ νόας καὶ θείας αὐγὰς βλυζούσας εἰρήνην τε καὶ χαράν.

ε'. Ἄλλο ὁ νοῦς τοῦ πράγματος καὶ ἄλλο ὁ νοῦς αὐτοῦ καὶ ἕτερον τὸ ὑπὸ τὴν αἴσθησιν ἀναγόμενον. Καὶ τὸ μὲν ἐστὶν οὐσία, τὸ δὲ συμβεβηκός, τὸ δὲ ἡ τοῦ ὑποκειμένου διαφορὰ.

ς'. Πολλὰς ὁδοὺς ἀνατέμνων ὁ νοῦς, ἀκόρεστος δείκνυται. Πρὸς μίαν δὲ συναγόμενος τῆς εὐχῆς, πρὸ τῆς ἐντελείας, στενοχωρούμενος φαίνεται, λιπαρῶν τὸν μέτοχον ἀπολυθῆναι πρὸς τὰ ἀφ' ὧν ἐξελήλυθεν.

ζ'. Ἀνωθεν ἡγμένος ὁ νοῦς, οὐκ ἀναδραμεῖται αὐθις ἐκείσε, εἰμὴ τελείαν τὴν κάτω ποιήσῃται καταφρόνησιν διὰ τῆς περὶ τὰ θεῖα σχολῆς.

η'. Εἰ μὴ τὴν ψυχὴν σου δύνῃ μετὰ μόνων ποιῆσαι τῶν περὶ αὐτὴν λογισμῶν, καὶ τὸ σῶμά σου μονάζειν ἀνάγκασον τὴν περὶ αὐτὸ ἀθλιότητα διὰ παντὸς ἐννοοῦμενος. Οὕτω γὰρ τῷ χρόνῳ, ἐλέει Θεοῦ, καὶ πρὸς τὸ πρῶτον ἀναδραμεῖν δυνήσῃ τῆς εὐγενείας ἀξίωμα.

θ'. Ὁ μὲν πρακτικὸς ὑποτάσσειν τὸν νοῦν εὐκόλως δύναται τῇ εὐχῇ, ὁ δὲ θεωρητικὸς τὴν εὐχὴν τῷ νοῖ. Ὁ μὲν ἀπὸ τῶν φαινομένων συστέλλων σχημάτων τὴν αἴσθησιν, ὁ δὲ τὴν ψυχὴν πρὸς τοὺς ἐγκεκρυμμένους τοῖς σχήμασι λόγους μεταβιβάζων. Καὶ ὁ μὲν σωματῶν πείθει λόγους τὸν νοῦν ἀγνοεῖν, ὁ δὲ ἀσωμάτων κατανοεῖν. Ἀσώματα δὲ εἰσι λόγοι σωματῶν, ἰδιότητές τε καὶ οὐσίαι αὐτῶν.



ι'. "Όταν τὸν νοῦν σου τῆς τῶν σωμάτων καὶ χρημάτων καὶ βρωμάτων ἡδουπαθείας ἐλευθερώσης, τότε καὶ ὅπερ ἂν ποιῇς δῶρον καθαρὸν τῷ Θεῷ λογισθήσεται. Ἀντιδοθήσεται δέ σοι, τὸ διανοιγῆναι τοὺς τῆς καρδίας σου ὀφθαλμούς, καὶ τρανῶς ἐμμελεῖσθαι τοὺς ἐγγεγραμμένους ἐν αὐτῷ λόγους Θεοῦ, οἵτινες ὑπὲρ μέλι<sup>1</sup> καὶ κηρίον, τῷ νοητῷ σου λογισθήσονται λάρυγγι τῇ ἀπ' αὐτῶν ἐκδιδομένη ἡδύτητι.

ια'. Οὐ δυνήσῃ σωμάτων καὶ χρημάτων καὶ τῆς τῶν οὐκ ἀναγκαίων βρωμάτων ἐπιθυμίας ὑπέρτερον ποιῆσαι τὸν νοῦν, εἰμὴ ἐν τῇ καθαρᾷ τῶν δικαίων χώρᾳ εἰσάξης αὐτόν· καθ' ἣν ἢ τε τοῦ θανάτου καὶ ἢ τοῦ Θεοῦ μνήμη ἐπαναβλύσασα, ἀπὸ γηίνης καρδίας ἀπαλείψει πᾶν ἐπιθυμίας ἀνάστημα.

ιβ'. Οὐδὲν οὔτε ἐννοίας θανάτου φοβερώτερον, οὔτε Θεοῦ μνήμης θαυμασιώτερον. Ἡ μὲν γάρ ἐστι λύπης σωτηριώδους παρεκτική, ἡ δὲ εὐφροσύνης χαριστική. Ἐμνήσθην γάρ, φησὶν ὁ Προφήτης, τοῦ Θεοῦ καὶ ἠδωράντην<sup>2</sup>. Καὶ ὁ σοφός· μιμήσκου τὰ ἔσχατά σου καὶ οὐχ ἁμαρτήσης<sup>3</sup>. Ἀδύνατον δὲ τοῦ δευτέρου τινὰ ἐν κατασχέσει γενέσθαι, μὴ πεῖραν τῆς τοῦ προτέρου λαβόντα στρυφνότητος.

ιγ'. Ἔως ἂν τὴν τοῦ Θεοῦ δόξαν ἀνακεκαλυμμένῳ προσώπῳ<sup>4</sup> ἴδῃ ὁ νοῦς, οὐ δύναται ἡ ψυχὴ λέγειν ἐν αἰσθήσει αὐτῆς· ἐγὼ δὲ ἀγαλλιάσομαι ἐπὶ τῷ Κυρίῳ, τερφθήσομαι ἐπὶ τῷ σωτηρίῳ αὐτοῦ<sup>5</sup>. Κάλυμμα γὰρ κεῖται τὸ τῆς φιλαυτίας ἐπὶ τὴν καρδίαν αὐτῆς, πρὸς τὸ μὴ ἀνακαλυφθῆναι αὐτῇ τὰ θεμέλια τῆς οἰκουμένης, ἅτινά εἰσιν οἱ λόγοι τῶν γεγονότων, ὅπερ ἐξ αὐτῆς οὐ περιαιρεῖται, ἐκουσίῳ πόνῳ καὶ ἀκουσίῳ χωρὶς.

ιδ'. Οὐ μετὰ τὴν ἐξ Αἰγύπτου φυγὴν, ἣτις ἐστὶν ἡ κατ' ἐνέργειαν ἁμαρτία, οὐδὲ μετὰ τὴν τῆς θαλάσσης διάβασιν, τῆς κατὰ σχέσιν λέγω δουλείας, ἀλλὰ μετὰ τὴν ἐν τῇ ἐρήμῳ διατριβήν, μεταξὺ κειμένην ἐνεργημάτων καὶ κινήσεων κακίας, τοῦ Ἰσραὴλ ὁ δημαγωγὸς κατασκοπεῖν δύναται τὴν γῆν τῆς ἐπαγγελίας<sup>6</sup>, ἣτις ἐστὶν ἡ ἀπάθεια· τὴν ὀπτικὴν ἀποστέλλων καὶ ἐποπτικὴν αὐτοῦ δύναμιν.

ιε'. Οἱ μὲν ἐν τῇ ἐρήμῳ καθήμενοι, τουτέστιν ἐν τῇ τῶν παθῶν ἀνεργησίᾳ, ἀκοῇ μόνη τῆς μακαρίας ἐκείνης ἔχουσι τὰ ἀγαθὰ γῆς· οἱ δὲ τὰ ἐν ἐκείνῃ σκοπήσαντες ἐν περινοίᾳ δηλονότι ψιλῇ τῆς τῶν ὀρωμένων θεωρίας γεγόνασιν· οἱ δὲ καταξιωθέντες ἐν αὐτῇ εἰσελθεῖν, ὅλη αἰσθήσει τῶν ἐξ αὐτῆς ἀπορρέοντων, ὡς γάλα καὶ μέλι<sup>7</sup>, τῆς πρώτης, φημί, καὶ δευτέρας θεωρίας λόγων, ἐνεφορήθησαν.

ισ'. Οὕτω συνεσταυρώθη Χριστῷ<sup>8</sup>, ὁ ἔτι φυσικὰς κινήσεις ἔχων σαρκός, οὐδὲ συνετάφη, ὁ ψυχικὰς ἐνθυμήσεις ἐπισυρόμενος. Πῶς οὖν συναναστῇ αὐτῷ ὁ τοιοῦτος, ἐν καινότητι ζωῆς πολιτεύεσθαι<sup>9</sup>;

1. Ψαλμ. 118, 103.

2. Ψαλμ. 75, 4.

3. Σοφ. Σειρ. ζ', 36.

4. Β' Κορ. γ', 18.

5. Ψαλμ. 34, 9.

6. Ἰγσ. Ναυῆ β', 1-3.

7. Ἐξοδ. γ', 8.

8. Πρβλ. Γαλ. β', 20.

9. Πρβλ. Ῥωμ. ε', 4.

ιζ'. Τριῶν οὓσων τῇ ψυχῇ περιεκτικωτέρων ἀρετῶν, νηστείας, εὐχῆς τε καὶ σιωπῆς, ἀναγκαῖον τὸν μὲν ἐξ εὐχῆς λύεσθαι μέλλοντα, εἰς τινα φυσικὴν θεωρίαν ἐπαναπαύεσθαι· τὸν δὲ ἐκ σιωπῆς, εἰς ἡθικὴν ὁμιλίαν. Εἰς δευτέραν δὲ κεχαρισμένην τροφήν τὸν νηστεύοντα.

ιη'. Ἐν τοῖς θεοῖς ἕως ὑπάρχει ὁ νοῦς, σφίζει τὸ καθ' ὁμοίωσιν, ἀγαθός τε καὶ συμπαθὴς εὐρισκόμενος. Ἐν δὲ τοῖς κατ' αἴσθησιν γεγινώς, εἰ μὲν εὐκαίρως καὶ προσηκόντως κατέρχεται, πεῖραν διδούς καὶ λαμβάνων, εὐρωστῶν αὐτοῖς, πρὸς ἑαυτὸν ἐπανέρχεται. Παρὰ δὲ τὸν καιρὸν καὶ τὴν χρεῖαν, ὅστις στρατηγός, ἀπερίσκεπτος εὐρεθήσεται, τὸ πολὺ αὐτοῦ ὑποτεμνόμενος τῆς δυνάμεως ἐν τῷ μάχεσθαι.

ιβ'. Ὁ ἐν ἡμῖν ἐγκεχυρμένος τῆς ἀπαθείας Παράδεισος, εἰκὼν ἐστὶ τοῦ μέλλοντος τοὺς δικαίους ὑποδέχεσθαι. Πλὴν οὐ πάντες ἐκείνου ἐκτὸς εὐρεθήσονται, ὅσοι ἐντὸς τοῦ ἐμπεριεχομένου γενέσθαι οὐκ ἴσχυσαν.

κ'. Ὁ μὲν αἰσθητὸς ἥλιος, ξένας τὰς ἑαυτοῦ ἀκτίνας ἐξ οἰκίας κεκλεισμένης καθίστησι. Οὐκ ἂν δὲ τὰς γλυκείας ὁ νοητὸς ἐπαφήσῃ τῇ προσδεχομένῃ μὲν, μὴ κεκλεισμένης δὲ ἐχούσῃ τὰς αἰσθήσεις ἀπὸ τῶν ὀρωμένων ψυχῇ.

κα'. Γνωστικός ἐστὶν ὁ τὰς μὲν καταβάσεις αὐτοῦ μεγαλοπρεπῶς, ταπεινοπρεπῶς δὲ τῆς ψυχῆς τὰς ἀναβάσεις διατιθέμενος.

κβ'. Μέλιττα μὲν λειμώνας περινοστοῦσα, ἐκείθεν τῷ μέλιτι τὰς ἀφορμὰς προσπορίζειται· ψυχὴ δὲ αἰώνας περινοστοῦσα ποικίλους, αὐτόθεν τὸν γλυκασμὸν τῇ διανοίᾳ ἐνίησιν.

κγ'. Ἡ ἐμφαγοῦσα μὲν ἔλαφος ὄφεις, ἰδὼν τοῦ σβέσαι, πρὸς ὑδάτων τρέχει πηγὰς· ψυχὴ δὲ ἡ βέλεσι θεοῖς τρωθεῖσα, ἄπαυστον ἔλκει τὸν πρὸς τὸν τρώσαντα ἔρωτα.

κδ'. Ψιλοὶ μὲν λογισμοί, τῇ μοναδικῇ ζωῇ ἐπιφύονται· ἐπιλογισμοὶ δὲ τῇ δυαδικῇ· τῇ δὲ πολυσχεδεῖ ψυχῇ, λογισμοὶ μὲν ἀπελήλανται· νόες δὲ μόνον γυμνοὶ σωμάτων αὐτῇ προσπελάζοντες τοὺς περὶ προνοίας καὶ κρίσεως λόγους, ὡς τινα θεμέλια γῆς ἀνακαλύπτοντες αὐτῇ ἐμφανίζουσιν.

κε'. Ἐν τῇ δυαδικῇ ζωῇ, τὸ ἄρρεν καὶ τὸ θῆλυ, ἀπλῶς ὁρᾶσθαι οὐ πέφυκε· τοῦτο γὰρ ἐν τῇ μοναδικῇ εὐρεθήσεται· καθ' ἣν ἄρρενος καὶ θηλείας διαφορὰ, διὰ τὸ καθ' ὁμοίωσιν, ἐν Χριστῷ Ἰησοῦ οὐ γνωσθήσεται.

κς'. Οἱ λογισμοὶ οὔτε τοῦ ἀλόγου μέρους εἰσὶ τῆς ψυχῆς (οὐ γὰρ ἐστὶ λογισμὸς ἐν ἀλόγοις) οὔτε τοῦ νοεροῦ (ἐπεὶ μὴδὲ ἐν Ἀγγέλοις)· αὐτῆς δὲ τῆς λογικῆς ὄντες γεννήματα, ὡς κλίμακι τῇ φαντασίᾳ χρώμενοι, ἀναβαλίνουσι μὲν πρὸς τὸν νοῦν ἀπὸ τῆς αἰσθήσεως, τὰ ἐκείνης αὐτῷ ἀπαγγέλλοντες, καταβαλίνουσι δὲ πρὸς αὐτὴν ἐξ αὐτοῦ, τὰ ἐκείνου ὑποτιθέμενοι.

κζ'. Ὡς τινες ἐκ βυθοῦ ἀναφερόμενοι, καὶ τινος εἰς βοήθειαν ἐπιλαβέσθαι πειρώμενοι, οἱ πονηροὶ λογισμοὶ εὐρεθήσονται, ὁλκάδος καθάπερ κινδυνεύουσας τῆς κακίας, δακρύων κατακλυσμῷ.

κη'. Κατὰ τὴν ὑποκειμένην ποιότητα τῆς ψυχῆς, ἡ ὡς πειραταὶ κα-

ταποντίζειν, ἢ ὡς ἐρέται συμβοηθεῖν κινδυνεύουσῃ, οἱ περὶ αὐτὴν συνάγονται λογισμοί· οἱ μὲν πρὸς πέλαγος ἔλκοντες τῶν ἀπρεπῶν λογισμῶν, οἱ δὲ τὴν ἄσπον παρεκλεγόμενοι, πρὸς γαληνίους ἀκτάς, τὴν ναῦν ἀποκείλουσιν.

κθ'. Ἐβδομον τὸν τῆς κενοδοξίας λογισμὸν ὄντα, ἡ ἐφιεμένη ὡς ἔσχατον ἀποθαλέσθαι ψυχὴν, εἰ μὴ τοὺς πρὸ αὐτοῦ ἀπεκδύσεται, οὐ δυνήσεται τὸν μετ' αὐτοὺς ὄγδοον ἐπενδύσασθαι· ὃν καὶ οἰκητήριον οὐράνιον καλεῖν οἶδεν ὁ θεὸς Ἀπόστολος· καὶ διὰ στεναγμῶν ἐπενδύεσθαι<sup>1</sup> δύνασθαι τοῖς δι' αὐτὸ τῶν ὑλικῶν γυμνητεύουσιν.

λ'. Τῇ μὲν τελείᾳ εὐχῇ ἀγγελικοὶ παραβάλλειν πεφύκασι λογισμοί· τῇ δὲ μέσῃ, πνευματικοί· τῇ εἰσαγωγικῇ δὲ οἱ φυσιολογικοί.

λα'. Ὡς περ τὸ εὐγενὲς τοῦ κόκκου, διὰ τοῦ σπάχους, οὕτω καὶ τὸ εἰλικρινὲς τῆς θεωρίας, διὰ προσευχῆς ἐμφανίζεσθαι εἶωθε. Κέκτηται δὲ ὁ μὲν εἰς ἀποτροπὴν ὀρνέων τῶν σπερμολόγων, οἷά τινα δόρατα, τοὺς περιστοιχοῦντας ἀνθρώπους· ὁ δὲ τοὺς φιλοσοφούντας ἐν πειρασμοῖς λογισμοὺς, πρὸς τὴν ἐκείνων ἀναίρεσιν.

λβ'. Τὰ μὲν ὀρώμενα τῆς ψυχῆς διὰ τὴν πράξιν, περιηργυρωμένα πτέρυγες περιστερᾶς καθάπερ εἰσί. Τὰ δὲ νοούμενα, φημι δὴ τὰ μετάφρενα διὰ τὴν θεωρίαν, ὡς ἐν χλωρότητι χρυσοῦ καθίστανται. Ἡ γὰρ

μὴ ὠραιωθεῖσα ψυχὴ, πετασθῆναι καὶ καταπαῦσαι<sup>2</sup> οὐ δύναται, ἔνθα πάντων τῶν εὐφραινομένων<sup>3</sup> ἡ κατοικία ἐστίν<sup>4</sup>.



## ΤΟΥ ΑΥΤΟΥ ΠΡΑΚΤΙΚΑ ΚΑΙ ΘΕΩΡΗΤΙΚΑ

Λειμῶν ἐνθάδε, καρπῶν πεπληρωμένος  
Πνευματικῆς πράξεως καὶ θεωρίας.

λγ'. Ἀπαρχὰς ἄλωνος καὶ ληνοῦ, πάλαι μὲν τοῖς παλαιοῖς προσφέρειν ἐν τῇ ναῷ προσετέτακτο<sup>4</sup>. Νυνὶ δὲ ἡμεῖς πρακτικῆς μὲν ἀπαρχάς, ἐγκράτειαν χρὴ Θεῷ προσφέρειν καὶ τὴν ἀλήθειαν. Θεωρητικῆς δὲ ἀρετῆς, ἀγάπην καὶ προσευχήν. Δι' ἐκείνων μὲν, ἐπιθυμίας ἀλόγου καὶ τοῦ θυμοῦ τὰς ὁρμὰς ἀνακρίπτοντα. Διὰ τούτων δέ, ἐννοίας κενὰς καὶ τὰς ἐκ τοῦ πλησίον ἐπιβουλὰς.

λδ'. Πρακτικῆς μὲν ἀρχή, ἐγκράτεια καὶ ἀλήθεια. Μεσότης δέ, σωφροσύνη καὶ ταπεινοφροσύνη· τέλος δὲ αὐτῆς, λογισμῶν εἰρήνη καὶ ἀγιασμός σώματος.

1. Πρβλ. Β' Κορ. ε', 2-4.

2. Πρβλ. Ψαλμ. 54, 7.

3. Ψαλμ. 86, 7.

4. Ἐξ. κδ', 29.

λε'. Πράξις ἐστίν, οὐ τὸ πράττειν ἀπλῶς δύνασθαι τὰ καλὰ, ἀλλὰ καὶ τὸ ὡς δεῖ πράττειν αὐτά. Τὸν καιρὸν καὶ τὸ μέτρον πρὸς τὰ πρακτὰ συνεπιφερομένου τοῦ πράττοντος.

λε'. Θεωρία ἐστίν, οὐ τὸ θεωρεῖν μόνον ὡς ἔχουσι τὰ σώματα· ἀλλὰ καὶ τὸ τοὺς λόγους αὐτῶν, πρὸς τί βλέπουσιν.

λς'. Οὐκ ἐστὶν οὔτε πράξις ἀσφαλῆς, θεωρίας ἐκτός, οὔτε θεωρία ἀληθής, ἄνευ πράξεως. Χρὴ γὰρ καὶ πράξιν ἐλλόγιμον εἶναι, καὶ θεωρίαν ἔμπρακτον· ἵνα τῇ μὲν, ἀνίσχυρος εὐρίσκηται ἡ κακία· τῇ δέ, δυνατὴ ἡ ἀρετὴ ἐν εὐδοκίαις χρηστότητος.

λη'. Πέρας μὲν πρακτικῶν, ἡ νέκρωσις τῶν παθῶν. Τέλος δὲ γνωστικῶν, ἡ θεωρία τῶν ἀρετῶν.

λθ'. Ὡς ὕλη τῇ εἶδει, οὕτω πράξις τῇ θεωρίᾳ· καὶ ὡς ὀφθαλμὸς προσώπῳ, οὕτω θεωρία τῇ πράξει ὁφθῆσεται.

μ'. Ἐν τῇ τῆς κατὰ τὴν πρακτικὴν ἀρετῆς σταδίῳ, πολλοὶ μὲν τρέχουσιν, εἰς δὲ λαμβάνει τὸ βραβεῖον<sup>1</sup>· ὁ πρὸς τὸ πέρας αὐτῆς ἐλθεῖν τῇ θεωρίᾳ ἐπιθυμῶν.

μα'. Κατανύξεως μὲν πόμα πίνει ὁ πρακτικὸς ἐν εὐχῇ· ποτηρίῳ δὲ κρατίστῳ μεθύσκειται<sup>2</sup> ὁ θεωρητικός. Ὁ μὲν ἐν τοῖς κατὰ φύσιν φιλοσοφῶν, ὁ δὲ καὶ ἑαυτὸν ἀγνοῶν ἐν τῇ εὐχεσθαι.

μβ'. Οὐ συγχωρεῖται ὁ πρακτικὸς εἰς πνευματικὴν θεωρίαν ἐπὶ πολλὴ ἐγκαρτερεῖν· εὐρίσκεται γὰρ ὡς ἐπιξενωθείς τινα καὶ ἐκ τῆς ἐκείνου οἰκίας ταχέως ὑπεξερχόμενος.

μγ'. Ὡς ἐν πύλαις μὲν εἰσέρχονται οἱ πρακτικοὶ τῶν ἐντολῶν τοῦ Θεοῦ, ἐν τῇ εὐχεσθαι· ὡς ἐν αὐλαῖς δὲ ἀρετῶν ἐν ὕμνοῖς, οἱ θεωρητικοί. Εὐχαριστοῦντες οἱ μὲν ὅτι ἐλύθησαν τῶν δεσμῶν· οἱ δέ, ὅτι καὶ αἰχμαλώτους εἰλήψασι τοὺς πολεμοῦντας αὐτοὺς.

μδ'. Χρὴ κατὰ τὸ τῆς πρακτικῆς κράτος, καὶ τὸ τῆς θεωρίας εὐρίσκεσθαι· ἵνα μὴ καθ' ὁμοιότητα πλοῦ τοῦ μὴ κατάλληλα τὰ ἱστία περιφερομένου, ἢ κίνδυνον ὑπομείνῃ ἀνέμων σφοδρότητι διὰ τὴν ἀμετρίαν αὐτῶν, ἢ ζημίαν πνευμάτων διὰ τὴν πρὸς τὸ σκάφος σμικρότητα.

με'. Ἐρέτας μὲν τοῦ νοητοῦ πλοίου νόει τοὺς εὐσεβεῖς λογισμοὺς. Κώπας δὲ τὰς ζωτικὰς δυνάμεις τῆς ψυχῆς, θυμὸν καὶ ἐπιθυμίαν, βούλησιν καὶ προαίρεσιν. Τούτων ὁ μὲν πρακτικὸς ἐν χρεῖα ἐστὶ πάντοτε, οὐ πάντοτε δὲ καὶ ὁ θεωρητικός. Ἐν γὰρ τῇ καιρῷ τῆς εὐχῆς χαίρειν οὗτος πᾶσιν εἰπὼν, αὐτὸς ἑαυτὸν ἐπὶ τῶν τῆς διαγνώσεως οἰάκων καθίζων, διὰ πάσης ἐγγήγορε τῆς κατὰ θεωρίαν νυκτός, αἰνέσεις προσάγων τῷ συνοχεῖ τοῦ παντός. Καὶ που τι καὶ μέλος ἐρωτικὸν ἀναλαβόμενος, τῇ ἑαυτοῦ προσεπάδει ψυχῇ, τοὺς τῆς ἄλλης θαλάσσης ἀποσκοπῶν μετεωρισμούς, καὶ ῥοθέους κινήσεις, τὰ θεῖα καταπληττόμενος κρίματά τε καὶ δικαιώματα.

μς'. Ὁ μέσως ἔχων περὶ πράξιν καὶ θεωρίαν, οὔτε πάντῃ ταῖς κώπαις

1. Πρβλ. Α' Κορ. θ', 24.

2. Πρβλ. Ψαλμ. 22, 5.

κατὰ τοὺς ναυτικούς ποιεῖται τὸν πλοῦν, οὐθ' ὅλως τοῖς νοητοῖς ἰστίοις· ἀλλὰ δι' ἀμφοτέρων τὴν χρεῖαν τῆς εὐπλοΐας ἐργάζεται. Ἡδέως φέρων καὶ τοὺς πόνους τῆς πράξεως, διὰ τὸ μέτρον τῆς θεωρίας· καὶ τοὺς λόγους τῆς ἀτελοῦς θεωρίας, διὰ τὸ βοηθεῖσθαι ὑπὸ τῆς πράξεως.

μζ'. Ὁ μὲν θεωρητικός, τῇ γνώμῃ τὴν φύσιν ἔχων συντρέχουσιν, ὡς οἶόν τι ρεῦμα ἀπόνως ποιεῖται τὸ πλόϊμον· ὁ δὲ πρακτικός ἐναντιουμένην εὐρίσκων τῇ προαιρέσει τὴν σχέσιν, πολὺν λογισμῶν ὑφίσταται κλύδωνα, καὶ εἰς ἀπευδοκίαν, μικροῦ δεῖν, κινδυνεύει διὰ τὸ βάρος ἐλθεῖν.

μη'. Οὐτε χώρα μὴ καλῶς κατεργασθεῖσα, πολὺχουν καὶ καθαρὸν ἀντιπαρέχειν τὸ σπέρμα· τῷ σπείροντι εἰώθεν· οὐτε ὁ τὴν πρακτικὴν μετερχόμενος, εἰ μὴ ἐπιμελῶς ταύτην καὶ φανητίαν ἀνευ μετέρχεται, τὸν ἐξ εὐχῆς ὀφείτῃ καρπὸν πολὺν τε καὶ καθαρὸν.

μθ'. Τῇ πατουμένη συχνῶς ἔοικε γῇ διάνοια ἢ ἀδιαλείπτους εὐχῆς ἔχουσα τριδομένη· ἐκείνη τε γὰρ λεία ἔσται, καὶ αὕτη εὐθεῖα πρὸς ὑποδοχὴν, ἐκείνη μὲν ποδῶν τρυφερῶν, καὶ αὕτη εὐχῶν καθαρῶν.

ν'. Ἐπὶ μὲν τῶν ἐνύλων, ὁ νοῦς συνεργὸν ἔχει τὸν λογισμὸν· ἐπὶ δὲ τῶν ἀύλων, εἰ μὴ αὐτὸν παραιτήσεται, ὡς σκόλοπα ἔξει τὸν κολαφίζοντα<sup>1</sup>.

να'. Κάλυμμα μὲν ἔχει ὁ πρακτικός ἐπὶ τῆς καρδίας αὐτοῦ ἐν εὐχῇ, τὴν γνῶσιν τῶν αἰσθητῶν, ἀνακαλυφθῆναι διὰ τὴν σχέσιν μὴ δυνάμενον· μόνος δὲ ὁ θεωρητικός διὰ τὸ ἄσχετον, ἀνακεκαλυμμένῳ προσώπῳ<sup>2</sup> ὄραν ἀπὸ μέρους δύναται τὴν δόξαν τοῦ Θεοῦ.

νβ'. Ἡ μετὰ πνευματικῆς θεωρίας εὐχή, ἢ γῇ τῆς ἐπαγγελίας ἐστὶ· καθ' ἣν ῥέει ὡς γάλα καὶ μέλι<sup>3</sup>, ἢ γνῶσις τῶν περὶ προνοίας καὶ κρίσεως λόγων Θεοῦ· ἢ δὲ μετὰ τινος φυσικῆς, ἢ Αἰγυπτos· ἐν ἣ τῶν παχυτέρων ἐπιθυμιῶν μνήμη τοῖς εὐχομένοις ἐγγίνεται· ἢ δὲ γε ἀπλῇ, τὸ Μάννα<sup>4</sup> ἐστὶ τὸ ἐν τῇ ἐρήμῳ· τὸ διὰ τὸ μονοειδές, τοῖς μὲν ἀκαρτερήτοις ἐναποκλείον τὰ δι' ἐπιθυμίας τῶν ἐπηγγελμένων καλὰ· τοῖς δὲ ἐγκαρτεροῦσι τῇ τοιαύτῃ ἀπεστενωμένῃ τροφῇ, προξενοῦν τὴν κρείττω γεῦσιν καὶ μένουσαν.

νγ'. Πρᾶξις οὖν θεωρία μὲν ὡς σῶμα μετὰ πνεύματος ἡγεμονικοῦ<sup>5</sup>· ἀνευ δὲ θεωρίας, ὡς σὰρξ μετὰ πνεύματος προαιρετικοῦ λογισθήσεται.

νδ'. Τῆς λογικῆς ψυχῆς, αὐλὴ μὲν ἢ αἰσθησις, ναὸς δὲ ἢ διάνοια, ἀρχιερεὺς δὲ ὁ νοῦς· ἐν τῇ αὐλῇ μὲν ἴσταται, ὁ ὑπ' ἀκαίρων νοῦς περικοπτόμενος λογισμῶν· ἐν τῇ ναῷ δὲ ὁ ὑπ' εὐκαίρων· ὑπ' οὐδενὸς δὲ τούτων, ὁ εἰς τὸ θεῖον ἱερατεῖον ἀξιώθεις εἰσελθεῖν.

νε'. Θρῆνος μὲν καὶ μέλος καὶ οὐαὶ ἐν οἴκῳ<sup>6</sup> τῆς πρακτικῆς ψυχῆς διὰ τὸν κόπον εὐρίσκεται· φωνὴ δὲ ἀγαλλιᾶσεως καὶ ἐξομολογήσεως<sup>7</sup> διὰ τὴν γνῶσιν, ἐν τῇ τῆς θεωρητικῆς ἐξακούεται.

νς'. Ὁ πρακτικός μὲν ἐπιθυμεῖ ἀναλῶσαι διὰ τοὺς πόνους, καὶ συγ-

1. Β' Κορ. ιδ', 7.

2. Β' Κορ. γ', 18.

3. Ἐξοδ. γ', 8.

4. Ἀριθ. ια', 7.

5. Πρβλ. Ψαλμ. 50, 14.

6. Πρβλ. Παροιμ. κγ', 29.

7. Ψαλμ. 41, 5.

γενέσθαι Χριστῷ<sup>1</sup>. ὁ δὲ θεωρητικός εὐδοκεῖ μᾶλλον σαρκὶ παραμένειν, καὶ διὰ τὴν χαράν, ἣν δέχεται ἐξ εὐχῆς, καὶ διὰ τὴν τοῦ πλησίον προσγινομένην ὠφέλειαν.

νζ'. Ἐπὶ μὲν τῶν λογικωτέρων, ἡ θεωρία προηγείται τῆς πράξεως· ἐπὶ δὲ τῶν ἀγροικωτέρων, τῆς θεωρίας ἢ πράξης· εἰς ἐν δὲ τέλος χρηστὸν ἀμφοτέραι καταλήγουσαι· συντομώτερον δὲ τοῦτο ὁφθήσεται, οἷς ἡ θεωρία προηγείται τῆς πράξεως.

νη'. Παράδεισός ἐστιν ἡ θεωρία τῶν νοητῶν· ἐν τούτῳ ὁ μὲν γνωστικός, ὡς ἐν οἴκῳ οἴκῳ ἔνδοθεν εἰσέρχεται ἐν εὐχῇ· ὁ δὲ πρακτικός, ὡς παροδότης ὁφθήσεται, ἐπιθυμῶν μὲν ἔνδοθεν παρακλύπτειν, μὴ συγχωρούμενος δὲ διὰ τὸ ὑπερανεστηκέναι τὸν φραγμὸν τῆς πνευματικῆς ἡλικίας αὐτοῦ.

νθ'. Τὰ μὲν σωματικὰ πάθη, θηρίοις ἔοικασι, πτηνοῖς δὲ τὰ ψυχικά· ἀλλὰ τὰ μὲν ἀποτεριχίζει ἀπὸ τοῦ λογικοῦ ἀμπελῶνος ὁ πρακτικός, οὐκ ἔτι δὲ καὶ τὰ πετεινά, εἰ μὴ ἐν θεωρίᾳ πνευματικῇ γένηται· κἂν ὅτι μάλιστα πολλὴν ποιεῖται σπουδὴν πρὸς τὴν τῶν ἔνδον φυλακὴν.

ξ'. Ἡθικῆς εὐπρεπείας κρείττων, πρακτικός γενέσθαι οὐ δύναται· εἰ μὴ καὶ αὐτός, κατὰ τὸν Πατριάρχην Ἀβραάμ, ἔξω γένηται<sup>2</sup>, ὡς μὲν γῆς οἰκείας, τοῦ φυσικοῦ νόμου, ὡς δὲ συγγενείας, τῆς ἡλικίας αὐτῷ κατὰ σχέσιν ζωῆς. Οὕτω γὰρ καὶ οὗτος ὡς σφραγίδα λήφεται τῆς γενικῆς ἡδονῆς τὴν ἀφαίρεσιν, καθ' ἣν τὸ ἀπὸ γενέσεως ἀλύμμά περιεκείμενον, τὴν παντελῆ ἐλευθερίαν οὐ συγχωρεῖ παρασχεθῆναι ἡμῖν.

ξα'. Οὐτε πῶλος ἐν ἄρῃ, ἔνδον φάτνης μένειν· καὶ τὰ ἐκείνης ἐσθίειν ἀνέχεται, οὐτε νεοτελὴς νοῦς τὸ ἀπεστενωμένον ἐπὶ πολὺ καρτερεῖν τῆς εὐχῆς οὐ δύναται· ἡδέως μᾶλλον κατ' ἐκείνον ἔχων, ἐπὶ τὸ πλάτος τῆς φυσικῆς θεωρίας ἐξέρχεται τῆς κατὰ τὴν ψαλμωδίαν εὐρισκομένης, καὶ τὴν ἀνάγνωσιν.

ξβ'. Ὡς μὲν ὁσφύας ἔχει περιεζωσμένας<sup>3</sup> νηστεία καὶ ἀγρυπνία ἢ πρακτικὴ, τὰς ζωτικὰς δυνάμεις αὐτῆς· ὡς λύχνους δὲ καιομένους, σιωπῇ τε καὶ προσευχῇ τὰς γνωστικὰς ἢ θεωρητικὴ ἀρετὴ ἐφιστῶσα· ἢ μὲν ἐκείναις, τὸν λογισμὸν ὡς παιδαγωγόν, ἢ δὲ ταύταις ὡς νυμφοστόλον λόγον τὸν ἐνδιάθετον.

ξγ'. Νοῦς ἀτελής εἰς τὸν κατάκαρπον ἀμπελῶνα τὸν τῆς εὐχῆς, οὐ συγχωρεῖται εἰσέρχεσθαι· εἰς μόνον δὲ καὶ μόλις, ὡς πρὸς ἐπιφυλλίδας πτωχός, τὰ ψιλὰ τῶν ψαλμῶν ἀπηχῆματα.

ξδ'. Ὡς περ οὐ πάντες οἱ εἰς βασιλέως ὁμιλίαν ἐρχόμενοι, συναριστᾶν αὐτῷ δύναται, οὕτως οὐδὲ οἱ εἰς εὐτυχίαν εὐχῆς ἦκοντες, ἐν θεωρίᾳ τῇ κατ' ἐκείνην ὁφθήσονται.

ξε'. Θυμοῦ μὲν χαλινός, ἢ εὐκαιρος γίνεται σιωπῇ· ἐπιθυμίας δὲ ἀλόγου, ἢ σύμμετρος ἐδωδῇ· δυσκαθέκτου δὲ λογισμοῦ, ἢ μονολόγιστος προσευχῇ.

1. Φιλιππ. α', 23.

2. Γέν. ιδ', 1.

3. Πρβλ. Ἐφεσ. ζ', 14.

ξς'. Καὶ ὁ εἰς τὸν κάτω βυθὸν εἰσδύων διὰ τὸν αἰσθητόν, καὶ ὁ εἰς τὸν γνωστικὸν διὰ τὸν νοητὸν μαργαρίτην<sup>1</sup>, ἵνα αὐτὸν ἀνιμῇται, εἰ μὴ γυμνωθῇ ἐκεῖνος μὲν τῆς ἐσθῆτος, οὗτος δὲ τῆς αἰσθήσεως, ἀμφοτέρω τοῦ ἐπιζητουμένου διαμαρτῇσονται.

ξζ'. Ὁ μὲν ἐνδοθεν τῆς διανοίας αὐτοῦ γινόμενος νοῦς ἐν τῇ εὐχέσθαι, ὡς μετὰ νύμφης νυμφίος ἐν τῇ νυμφῶνι διαλεγόμενος εὐρεθήσεται· ὁ δὲ μὴ συγχωρούμενος εἰσελθεῖν, ἔξωθεν ἰστάμενος στενάζων βοᾷ· τίς ἀπάξει με εἰς πόλιν περιοχῆς; ἢ τίς ὁδηγήσει με<sup>2</sup> ἕως τοῦ μὴ βλέπειν εἰς ματαιότητας, καὶ μανίας ψευδεῖς ἐν τῇ εὐχέσθαι;

ξη'. Ὅποια ἡ χωρὶς ἄλλος τῇ λάρυγγι λογιζομένη τροφή, τοιαύτη καὶ ἡ ἐκτὸς κατανύξεως λογισθῇται τῇ νῷ μετερχομένη εὐχῇ.

ξθ'. Ἡ μὲν ἔτι καταδιώκουσα ψυχὴ τὴν εὐχὴν, τῇ ὠδινούσῃ ὑπάρχει παρεμφερές· ἡ δὲ καταλαβοῦσα, τῇ κυρτάσῃ, καὶ πλήρει γενομένη διὰ τὸν τόκον χαράς.

ο'. Πάλαι μὲν ὁ Ἀμορραῖος<sup>3</sup> ἐν τῷ ὄρει οἰκῶν, ἐτίτρωσκεν ἐπερχόμενος τοὺς παραδιδωκόμενους διέρχεσθαι· νυνὶ δὲ ἡ πονηρὰ λήθη διώκει τοὺς πρὸ τῆς ἀγνείας ἐπὶ τὴν ὑψηλοτέραν ἐπιχειροῦντας ἀναβαίνειν εὐχὴν τῆς ἀπλότητος.

οα'. Τῆς καθαρᾶς εὐχῆς, ἐν ἔχθρᾳ πολλῇ πεφύκασιν εἶναι οἱ δαίμονες· καταπλήττει δὲ τοὺς, οὐχ ἡ πληθὺς τῶν ψαλμῶν ὡς τοὺς ἔξωθεν πολεμίους τὸ στράτευμα, ἀλλ' ἡ τριῶν συμφωνία, νοῦ πρὸς λόγον καὶ λόγου πρὸς αἴσθησιν.

οβ'. Ἡ μὲν ψιλὴ εὐχὴ, ὡς ἄρτος ὀφθήσεται τοῖς εὐχομένοις στηρίζουσα· ἡ δὲ μετὰ τινος θεωρίας, ὡς ἔλαιον πιαίνουσα· ἡ δὲ ἀνείδεος, ὡς οἶνος εὐώδης· οὗ οἱ ἐμπορούμενοι ἀπλήστως ἐξίστανται.

ογ'. Ἀγριος μὲν ὄνος, πόλεως λέγεται πολυχιλίας καταγελαῖν<sup>4</sup>, καὶ μονόκερως δὲ ὑπ' οὐδενὸς δεσμεῖσθαι δυνάμενος· νοῦς δέ, φύσεως καὶ τῶν παρὰ φύσιν βασιλεύσας λογισμῶν, ματαιότητος μὲν καταγελαῖ λογισμῶν, προσευχόμενος, παρ' οὐδενὸς δὲ δύναται τῶν ὑπὸ αἴσθησιν κατεξουσιάζεσθαι.

οδ'. Ράβδον μὲν ὁ κυσὶν ἐπισείων, ἠγρίωσε καθ' ἑαυτοῦ· δαίμονας δὲ ὁ καθαρῶς ἐκδιδόμενος εὐχέσθαι.

οε'. Χρὴ τὸν ἀγωνιζόμενον τὴν μὲν αἴσθησιν αὐτοῦ εἰς τὴν μονοειδήν συστέλλειν τροφήν, τὸν δὲ νοῦν εἰς τὴν μονολόγιστον προσευχήν. Οὕτω γὰρ ἀσχετος γεγονὼς ἐκ παθῶν, καὶ ἐπὶ τὸ ἀρπάζεσθαι πρὸς Κύριον ἤξει ἐν τῇ προσεύχῃ.

ος'. Οἱ μὲν ἡδυπαθεῖς προσευχόμενοι, ἅτε ὑλῶδεις ὄντες, ὡς βατράχους ἔχουσι τοὺς λογισμοὺς περισπώντας αὐτούς· οἱ δὲ μετριοπαθεῖς, τὰς θεωρίας ὡς ἀηδόνας κατατερπούσας αὐτούς, τῇ ἀπ' ἄλλων εἰς ἄλλους ἀκρέμονας, τούτεστι, ποικίλας θεωρίας μεταβάσει· σιγὴ δὲ πρόσσεσι τοῖς ἀπαθεῖσι καὶ ἡρεμία πολλὴ ἐκ λογισμῶν καὶ νοημάτων ἐν τῇ προσεύχῃ.

1. Ματθ. ιγ', 46.

2. Ψαλμ. 59, 11.

3. Ἰησ. Ναυῆ ζ', 5-7.

4. Ἰωδ λθ', 7.

οζ'. Πάλαι μὲν ἡ τοῦ Μωυσέως Μαρία τῶν πολεμίων τὴν πτώσιν θεασαμένη, τὸ τύμπανον ἀραμένη, ἐξῆρχε ταῖς ἀδούσαις τὰ ἐπινίκια<sup>1</sup>. νυνὶ δὲ εἰς εὐφημίαν τῆς νικησάσης τὰ πάθη ψυχῆς, ἡ κρείττων ἐν ἀρεταῖς ἀγάπη διεγερθεῖσα, τὴν μετ' ὧδῆς κιθάραν ὡς τινα θεωρίαν μεταχειριζομένη ταύτῃ, πάλαι τὴν πονηθεῖσαν εἰς κάλλους περιουσίαν, οὐ παύεται σὺν ταῖς περὶ αὐτὴν ἀγαλλιωμένη αἰνεῖν τὸν Θεόν.

οη'. Ὅποταν συνεχείας τῆς κατὰ τὴν εὐχὴν καταχθῇ τὰ λόγια τῶν ψαλμῶν ἐν τῇ καρδίᾳ τοῦ εὐχομένου, τότε καὶ αὐτὴ ἡ γῆ καθάπερ ἀγαθή, ἀρχεται αὐτομάτῃ<sup>2</sup> ἀναφέρειν· ὡς μὲν ῥόδα, τὴν θεωρίαν τῶν ἀσωμάτων· ὡς δὲ κρίνα, τὰ τηλαυγῇ τῶν σωμάτων· ὡς δὲ ἴα, τὸ ποικίλον τῶν θείων κριμάτων καὶ δυσθεώρητον.

οθ'. Ἐν ὕλῃ μὲν δεσμευθεῖσα φλόξ, φωτοφόρος καθίσταται. Ἐξ ὕλης δὲ λυθεῖσα ψυχὴ, θεοφόρος εὐρίσκεται. Κἀκεῖνη αἰρεσθαι πέφυκεν, ἄχρι τοῦ ὑπεκκαύματος· αὕτη δὲ μέχρι τοῦ κατὰ τὸν θεὸν ἔρωτα συμπεράσματος.

π'. Ἡ τελείως ἑαυτὴν ἀρνησαμένη ψυχὴ, καὶ δλικῶς ἀναταθεῖσα πρὸς προσευχήν, αὕτη οὐχ ὅτε βούλεται· κάτω γίνεται, ἄνωθεν εὐρισκομένη τῆς κτίσεως. Ἀλλ' ὅτε δίκαιον εἶναι· δόξει, τῷ πάντα σταθμῷ καὶ μέτρῳ διεξάγοντι τὰ ἡμέτερα.

πα'. Ὅταν ἐκ ψυχῆς μὲν ἀκηδία ἀπελαθῇ, ἐκ διανοίας δὲ ἡ πονηρία ἐκτιναχθῇ, τότε ὁ νοῦς γυμνὸς γενόμενος τῇ ἀπλότητι, ζωῇ τε τῇ ἀτέχνῳ καὶ δίχα παντὸς τοῦ κατὰ τὴν αἰσχύνῃ ἐπικαλύμματος, ἄσμα μὲν ἄδει καὶ οὕτως καινὸν τῷ Θεῷ. Εὐχαριστεῖ δὲ μέλος ἀνακρουόμενος ἐν εὐφροσύνῃ, τῷ τῆς μελλούσης τὰ ἐγκαίνια ἐορτάζειν· βιώσεως.

πβ'. Ὅταν εἰς θειοτέρας ἐνεργεῖσθαι ἄρξῃται ἡ εὐχομένη ψυχὴ, τότε καὶ αὕτη, κατὰ τὴν ἐν ἄσματι νύμφην, πρὸς τὰς ὁμοιοτρόπους τοιαῦτα ὑποφωνεῖ, ἀδελφιδός μου ἀπέστειλε τὴν χεῖρα αὐτοῦ ἀπὸ τῆς ὀπῆς, καὶ ἡ κοιλία μου ἐθροήθη ἐπ' αὐτόν<sup>3</sup>.

πγ'. Καὶ στρατιώτης ἐκ τοῦ πολέμου ἐπαναλύσας, τὸ βάρος τῶν ὅπλων ἀποσκευάζεται καὶ πρακτικῶς τοὺς λογισμοὺς, εἰς θεωρίαν ἐρχόμενος. Οὕτε γὰρ ἐκεῖνος εἰμὴ ἐν πολέμῳ, χρεῖαν ἔχει τῶν ὅπλων, οὕτε οὗτος, τῶν λογισμῶν, εἰ μὴ ὑποχωριάζει τοῖς ὑπὸ αἴσθησιν.

πδ'. Οἱ μὲν πρακτικοὶ ὡς ἔχουσι θέσεως θεωροῦσι τὰ σώματα, οἱ δὲ θεωρητικοὶ ὡς ἔχουσι φύσεως· μόνοι δὲ τοὺς λόγους ἀμφοτέρων ὁρῶσιν οἱ γνωστικοί.

πε'. Ἐν μὲν ταῖς λόγοις τῶν σωμάτων γινώσκονται τὰ ἀσώματα· ἐν ἀσώματοις δὲ ὁ λόγος ὁ ὑπερούσιος· πρὸς ὃν ἐπείγεται πᾶσα σπουδαία ἀναλύσαι ψυχὴ<sup>4</sup>.

πς'. Οἱ λόγοι τῶν ἀσωμάτων, ὡς ὅσα εἰσι τοῖς αἰσθητοῖς ἐπικαλυ-

1. Ἐξοδ. ιε', 20-21.

2. Πρβλ. Μάρκ. δ', 28.

3. Ἀσμ. ε', 4.

4. Οὕτω γραπτέον, ἀντὶ ψυχῆς.



πτόμενοι, οὓς ἴδῃ οὐδεὶς, τῶν ἔξω μὴ γενομένων τῆς προσπαθείας τῶν αἰσθητῶν.

πζ'. Ἀποτίθεται καὶ στρατιώτης τὰ ὄπλα, καταλείψας τὸν πόλεμον· καὶ θεωρητικός, τοὺς λογισμοὺς, ἀναλύων πρὸς Κύριον.

πη'. Καὶ στρατηγὸς ἐν πολέμῳ σκύλων διαμαρτάνων, ἐν ἀθυμίᾳ καθίσταται, καὶ πρακτικὸς ἐν εὐχῇ, θεωρίας πνευματικῆς.

πιθ'. Ἐλαφος μὲν ἐπὶ σωματικὰς ὑδάτων τρέχει πηγὰς, ὑπὸ θηρίου δηχθεῖσα· ψυχὴ δὲ ἡ τῷ γλυκυτάτῳ βέλει τρωθεῖσα τῆς εὐχῆς, ἐπὶ ἀσωμάτων αὐγὰς.

χι'. Οὕτε σωματικὸς ὀφθαλμὸς τὸν κόκκον τοῦ σίτου ἰδεῖν δύναται, οὕτε νοὺς πρακτικὸς τὴν φύσιν τὴν ἑαυτοῦ, εἰ μὴ γυμνωθῇ ἐκεῖνος μὲν ἐλύτρου, οὗτος δὲ σχέσεως τῆς περικαλυπτούσης αὐτόν.

χια'. Κρύπτονται ἀστέρες μὲν ἡλίου ἀνατολῇ, λογισμοὶ δὲ ἐκλιμπάνουσι, τοῦ νοῦ πρὸς τὴν οἰκείαν βασιλείαν ἐπαναστρέφοντος.

χιβ'. Μετὰ τὸ τέλος τῆς πρακτικῆς, αἱ πνευματικαὶ θεωρίαι περιχυθεῖσαι τῷ νῷ, οἷά τινες ἀκτῖνες τοῦ ἡλίου ἐκ τοῦ ὀρίζοντος ὑπερκύψασαι, δοκοῦσιν ἔξωθεν αὐτοῦ προσβάλλειν οἰκεῖται οὔσαι, καὶ διὰ καθαρότητα ἐκεῖνον περιπτυσσόμεναι.

χιγ'. Τοιαῦτα καὶ νοὺς θεωρητικὸς ἐκλαλεῖν δύναται, ὅταν ἄνωθεν ἀπ' οὐρανοῦ καταβῇ φύσεως ἀνάγκαις ἐπικλιθεῖς, οἷα καὶ ὁ φθεγξάμενος, θεοῦ κάλλους τί ὑπάρχει θαυμασιώτερον; καὶ τίς ἔννοια τῆς τοῦ Θεοῦ μεγαλοπρεπειᾶς χαριστέρα; ποῖος δὲ οὕτω πόθος ὀριμὸς καὶ ἀφόρητος; ὡς δ' ἀπὸ Θεοῦ ἐγγινόμενος τῇ ἀπὸ πάσης κακίας κεκαθαρμένη ψυχῇ; καὶ ἀπὸ διαθέσεως λεγούσῃ, ὅτι τετρωμένη ἀγάπης ἐγώ<sup>1</sup>;

χιδ'. Ἐκεῖνου ἐστὶ τὸ λέγειν· ἐθερμάνθη ἡ καρδία μου ἐντός μου, καὶ ἐν τῇ μελέτῃ μου ἐκκαυθήσεται πῦρ<sup>2</sup>, τοῦ μὴ κοπιῶντος ὀπίσω τοῦ Θεοῦ κατακολουθεῖν δι' εὐχῆς· μηδὲ ἡμέραν ἀνθρώπου ἐπιθυμοῦντος θεάσασθαι.

χιε'. Λεγέτω καὶ ψυχὴ πρακτικὴ μετὰ τὴν ἀπόθεσιν τῶν κακῶν, κατὰ τὴν ἐν τῷ ἄσματι, ἐπὶ τῶν ἐκδιαζόμενων αὐθις αὐτὴν πονηρῶν δαιμόνων καὶ λογισμῶν, ἐπιβλέπειν εἰς ματαιότητας καὶ μανίας ψευδεῖς· ἐξεδυσάμην τὸν χιτῶνά μου, πῶς ἐνδύσωμαι αὐτόν; ἐνιφάμην τοὺς πόδας μου, πῶς μολυνῶ αὐτούς<sup>3</sup>;

χισ'. Ψυχῆς θεοφιλοῦς τῆς λέγειν τολμώσης πρὸς τὸν Θεόν, ἀπάγγειλόν μοι, ὁ ποιμὴν ὁ καλός, ποῦ ποιμαίνεις τὰ πρόβατά σου; καὶ ποῦ κοιτάζεις ἐν μεσημβρίᾳ τοὺς ἄρνας σου; ἵνα, τούτοις ἀκολουθοῦσα, μὴ γένωμαι ὡς περιβαλλομένη ἐν ἀγέλαις ἐταίρων σου<sup>4</sup>.

χιζ'. Ζητοῦσα τὸν τῆς εὐχῆς ἡ πρακτικὴ κρατῆσαι λόγον ψυχῇ, καὶ μὴ δυναμένη, τοιαῦτα κατὰ τὴν ἐν ἄσμασι καὶ αὐτῇ βοᾷ· ἐπὶ κοίτην μου ἐν νυκτὶ ἐζήτησα, ὃν ἠγάπησα· ἐζήτησα, καὶ οὐχ εὑρον αὐτόν, ἐκάλεσα αὐ-

1. Ἀσμ. β', 5.

2. Ψαλμ. 38, 4.

3. Ἀσμ. ε', 3.

4. Ἀσμ. α', 7.

τὸν καὶ οὐχ ὑπήκουσέ μου· ἀναστήσομαι δὴ δι' εὐχῆς ἐπιπονωτέρας καὶ κυκλώσασα ἐν τῇ πόλει ἐν ταῖς πλατείαις καὶ ἐν ταῖς ἀγοραῖς, ζητήσω ὃν ἠγάπησα<sup>1</sup>. Ἰσως εὑρεθήσεται μοι ὁ ἐν τῷ παντὶ τῷδε ὢν, καὶ τοῦ παντὸς ἔξω χορτασθήσομαι ἐν τῷ ὀφθῆναι μοι τὴν δόξαν αὐτοῦ<sup>2</sup>.

χιη'. Ὅταν ὅλη δακρύων ἐκ τῆς περὶ τὴν εὐχὴν χαρᾶς ἄρξηται γίνεσθαι ἡ ψυχὴ, τότε καὶ αὕτη παρρησιαζομένη, ὡς πρὸς τὸν ἑαυτῆς νυμφίον νύμφη, βοᾷ· καταβήτω ὁ ἀδελφιδός μου εἰς κῆπον αὐτοῦ· καὶ φαγέτω τῶν ἐμῶν δακρύων, ὡς ἀκροδρύων<sup>3</sup>, τὴν πονηθεῖσαν παράκλησιν.

χιθ'. Ὅταν ἡ πρακτικὴ ψυχὴ ἐκ μεγέθους καὶ καλλονῆς κτισμάτων θαυμάζειν ἄρξηται τὸν Δημιουργόν, καὶ τῆς ἐκ τούτων κατατρυφᾶν ἡδονῆς, ταῦτα καὶ αὕτη ἐκπληττομένη βοᾷ· τί ὠραιώτης, νυμφίε, παράδεισε πατρός σου; ἄνθος τοῦ πεδίου καὶ κέδρος αὐτοῦ ὡς κέδροι τοῦ Λιβάνου, ὑπὸ τὴν σκιὰν αὐτοῦ ἐπεθύμησα καὶ ἐκάθισα, καὶ ὁ καρπὸς ὥφθη γλυκὺς ἐν τῷ λάρυγγί μου<sup>4</sup>.

χιρ'. Εἰ ὁ βασιλεὺς ὑποδεχόμενος εἰς τὸ δωμάτιον ἑαυτοῦ, οὕτω περιφανῆς εὐρίσκεται καὶ περιβλεπτός καὶ πάσης χαρᾶς ἐμπλεως, πόσῃ μᾶλλον ψυχῇ ἡ τὸν Βασιλέα τῶν βασιλέων<sup>5</sup> ἐν τῷ καθαρθῆναι ὑποδεξαμένη, κατὰ τὴν ἀψευδῇ ἐκεῖνου ὑπόσχεσιν. Πλὴν εὐλαβῶς ἄγαν ἡ τοιαύτη ἑαυτὴν ἀσφαλίζεισθαι ὀφείλει· ἔξω μὲν βάλλουσα πᾶν τὸ μὴ εἰς ἀνάπαυσιν ἐκεῖνου δοκοῦν, ἐνδοθεν δὲ εἰσάγουσα πᾶν τὸ εἰς ἐκεῖνου ἀρέσκειαν.

χια'. Ὁ κληθῆναι προσδοκῶν παρὰ βασιλέως τῇ αὔριον, τίνας ἐν φροντίδι ἄλλου ὀφθήσεται; ἡ λόγων μελέτης, τῶν εἰς ἐκεῖνου τυγχανόντων ἀρέσκειαν; τοῦτο τηροῦσα ψυχῇ, οὐκ ὀφθήσεται ἀπαρασκευάστος πρὸς τὸ ἐκεῖθεν κριτήριον.

χιβ'. Μακαρία ψυχὴ ἡ διὰ τὸ σήμερον ἤξειν προσδοκᾶν τὸν Κύριον ἑαυτῆς, μηδὲν ἡγουμένη ὅλον τὸν κόπον τῆς ἡμέρας, μηδὲ τὸν τῆς νυκτός, διὰ τὸ εὐθὺς ἐπὶ τῷ πρωὶ τοῦτον μέλλειν ἐμφανίζεσθαι.

χιγ'. Πάντας μὲν ὁρᾷ ὁ Θεός, ὁρᾷσι δὲ τὸν Θεόν, οἱ θεωροῦντες μηδὲν ἐν τῷ εὔχεσθαι· καὶ ὅσοι μὲν ὁρᾷσι τὸν Θεόν, καὶ εἰσακούονται παρ' αὐτοῦ· οὐδὲ ὅσοι δὲ οὐκ εἰσακούονται, ὁρᾷσιν αὐτόν. Μακάριος δὲ ὁ πιστεύων, ὅτι βλέπεται ὑπὸ τοῦ Θεοῦ· οὐ σαλευθήσεται γὰρ ὁ ποὺς αὐτοῦ<sup>6</sup>, τῆς ἀρεσκείας ἐκεῖνου χωρίς.

χιδ'. Τῆς ἐντὸς ἡμῶν οὔσης βασιλείας<sup>7</sup> τὰ ἀγαθὰ, ἃ φιλόκαλος ὀφθαλμὸς οὐκ οἶδε καὶ ἀκοὴ φιλότιμος οὐκ ἤκουσε καὶ ἐπὶ καρδίαν Πνεύματος Ἀγίου κενὴν οὐκ ἀνέβη<sup>8</sup>, ἀρραδωνές εἰσι τῶν μελλόντων διδοσθαι τοῖς δικαίοις ἀγαθῶν, ἐν τῇ μελλούσῃ Βασιλείᾳ παρὰ Θεοῦ. Καὶ ὁ μὴ ἐν τούτοις τρυφῶν, οἷ τινες εἰσὶν οἱ καρποὶ τοῦ Πνεύματος<sup>9</sup>, ἐν ἀπολαύσει ἐκεῖνων γενέσθαι οὐ δύναται.

1. Ἀσμ. γ', 1-2.

2. Ψαλμ. 16, 15.

3. Ἀσμ. δ', 16.

4. Ἀσμ. β', 1-3.

5. Ἀποκ. ιθ', 16.

6. Πρβλ. Ψαλμ. 72, 2.

7. Λουκ. ιζ', 21.

8. Πρβλ. Α' Κορ. β', 9.

9. Γαλ. ε', 22.

ρε'. Οἱ τῶν πρακτικῶν λογισμοί, ἐλάφοις εἰκόασιν. Ὡς γὰρ ἐκεῖναι ποτὲ μὲν ἄνω εἰσὶν ἐν τοῖς ὅρεσι, διὰ τὸν φόβον τῶν θηρατῶν, ποτὲ δὲ κάτω ἐν ταῖς κοιλάσι διὰ τὸν πόθον τῶν ἐν αὐταῖς, οὕτω καὶ οὗτοι· οὔτε πάντοτε ἐν θεωρίᾳ πνευματικῇ δύνανται εἶναι, διὰ τὸ αὐτῶν εὐτελές· οὔτε αἰ ἐν τῇ φυσικῇ, διὰ τὸ μὴ τὴν ἀνάπαυσιν διώκειν αἰ· τῶν μέντοι θεωρητικῶν, περιπεζίων ὑπερόπται θεωρημάτων καθίστανται.

ρε'. Βόλοι μὲν δρόσου, γῆς μεθύσκουσιν αὐλακας· διαθέσεις δὲ ψυχῆς ἐν εὐχῇ, ἔμβροχοι στεναγμοὶ ἀπὸ καρδίας ἀναδιδόμεναι.

ρζ'. Τῆς ἐν Τριάδι νοουμένης Θεότητος, οὐδεὶς ἐν θεωρίᾳ ὁφθήσεται, ὕλικῆς δυάδος, καὶ τῆς γείτονος μονάδος ἀνώθεν μὴ ὁφθεῖς, οὐδὲ ταύτης γενήσεται ὑψηλότερος, μὴ μοναδικὸν τὸν ἑαυτοῦ ἐν νοουμένοις ἐργασάμενος νοῦν.

ρη'. Οὐ τοσοῦτον δυσχερὲς εὐρεθήσεται, τοῦ ποταμοῦ ἀνακόψαι ὁδὸν ἐπὶ τὰ κάτω μὴ φέρεσθαι, ὅσον νοῦ ῥύμην ἀναχαιτίσαι, μὴ ἐν τοῖς ὁρωμένοις σκεδάννυσθαι, πρὸς δὲ τὰ ἄνω καὶ συγγενῇ, ὅτε βούλεται, τῷ εὐχομένῳ συνάγεσθαι· κἂν τοῦτο μὲν κατὰ φύσιν, ἐκεῖνο δὲ παρὰ φύσιν καθέστηκεν.

ρθ'. Τὸν νοῦν οἱ καθαιρόμενοι εἶσω τῶν ὁρωμένων παραπέμποντες, τοσοῦτον πίμπλονται θάμβους, καὶ τοσαύτης πληροῦνται χαρᾶς, ὥς μηδὲν ἕτερον χωρῆσαι τῶν ἐπιγείων δύνασθαι, μηδ' ἂν εἰ πάντα πρὸς αὐτοὺς συρρεύσειε τὰ περιμάχῃα.

ρι'. Ἐξαρκούσι καὶ μόνον οἱ νόμοι ῥηθέντες τῆς φύσεως πρὸς τὸ λίαν θαυμάζεσθαι· κατανοοῦμενοι δὲ λειμῶνες εὐρίσκονται εὐανθεῖς, ὥς ἐξ οὐρανόθεν νέκταρος, ἀκράτοις βρύοντες ἄνθεσι τῆς πνευματικῆς πανδαισίας τὸν γλυκασμόν.

ρια'. Ἐν δροσεροῖς μὲν ἄνθεσι λειμῶνων, τὴν βασιλίδαν τοῦ σμήνους περιζάνουσι μέλιτται· ἐν κατανύξει δὲ τῇ γενομένη ἀδιαλείπτως ψυχῇ, ὥς οἰκεῖται, αἱ νοερὰι δυνάμεις περικυκλοῦσαι, συνεκπονοῦσι τὰ καταθύμια.

ριβ'. Ἐν μὲν τῷ ὁρωμένῳ κόσμῳ, ὥς ἄλλος τις ὁρᾶται κόσμος, ὁ ἄνθρωπος· ἐν δὲ τῷ νοουμένῳ, ὁ λογισμὸς οὐρανοῦ μὲν γὰρ καὶ γῆς, καὶ τῶν ἐν μέσῳ, οὗτος ἐκείνων καταγγελεύς· νοῦ δὲ καὶ αἰσθήσεως, καὶ τῶν περὶ αὐτήν, ὑποφῆτης ὑπάρχει ὁ λογισμὸς· ὧν ἄνευ, ἀμφοτέρω κόσμῳ ἐκκεκώφοντο ἄν.

ριγ'. Οὐχ οὕτω μετὰ χαρᾶς ἀπολυθεὶς αἰχμάλωτος διὰ χρόνου πορεύεται, ὥς νοῦς σχέσεως ἐλευθερωθεὶς πρὸς τὰ οὐράνια ὥς πρὸς οἰκεῖα πορεύεται, ἀγαλλομένῳ ποδί.

ριδ'. Τῷ μὴ μετὰ προσοχῆς εὐχομένῳ, ἀλλὰ διαχαιομένῳ, βάρβαρος μὲν ὁ ψαλμὸς λογισθήσεται· αὐτὸς δὲ τῷ ψαλμῷ ὥς βάρβαρος καὶ ὥς μαινόμενος ἀμφοτέροις δαίμοσιν.

ριε'. Οὐ ταῦτόν ἐστιν, οἷς ἐσταυρώθη ὁ κόσμος, καὶ οἱ τινες τῷ κόσμῳ ἐσταυρῶνται<sup>1</sup>· τοῖς γὰρ ἥλοι, νηστεία καὶ ἀγρυπνία· τοῖς δὲ ἀκτημο-

1. Γαλ. ς', 14.

σύνη καὶ ἐξουθένωσις· τῶν δὲ δευτέρων χωρίς, οἱ πόνοι τῶν προτέρων ἀνωφελεῖς.

ρις'. Οὐδεὶς καθαρῶς εὐξασθαι δύναται, φιλοκάλῳ πάθει καὶ φιλοτίμῳ κρατούμενος. Περὶ ταῦτα γὰρ αἱ σχέσεις καὶ οἱ τῆς ματαιότητος λογισμοὶ τὴν οἰκειότητα ἔχοντες, σχοινία καθάπερ ἐκείνων περιπλεκόμενα γίνονται· κατασπῶντες ὥς οἷα στρουθίῳ δεδεμένῳ ἀναπτῆναι πειρωμένῳ τῷ νῷ, ἐν τῷ καιρῷ τῆς εὐχῆς.

ρις'. Ἀδύνατον ἐν τῷ καιρῷ τῆς εὐχῆς εἰρηνικὸν γενέσθαι τὸν νοῦν, τὸν μὴ τὴν φίλην κτησάμενον ἐγκράτειαν καὶ ἀγάπην. Ἡ μὲν γὰρ τὴν κατὰ τῆς ψυχῆς ἐκ τοῦ σώματος ἔχθραν καταλύειν ἐπαγωνίζεται, ἡ δὲ τὴν πρὸς τὸν πλησίον διὰ τὸν Θεόν. Κἂν τεύθῃ ἡ ὑπερέχουσα πάντα νοῦν εἰρήνη<sup>1</sup> ἐπιδημοῦσα, μονὴν ποιεῖσθαι πρὸς τὸν οὕτως κατειρηνεύσαντα ἐπαγγέλλεται.

ριη'. Ἀνάγκη, τὸν εἰς Βασιλείαν Θεοῦ ἀγωνιζόμενον εἰσελθεῖν<sup>2</sup>, περισσεύειν<sup>3</sup> ἐν ἀγαθοῖς, τὸ ἔργον αὐτοῦ τῆς δικαιοσύνης· ἐν ἐλεημοσύναις μὲν διὰ τῆς ἐκ τοῦ ὑστερήματος παροχῆς, ἐν πόνοις δὲ τοῖς ὑπὲρ εἰρήνης, διὰ τοῦ ἀποκρίματος τῆς ἐν Κυρίῳ ὑπομονῆς.

ριθ'. Οὔτε ὁ ἐνδεὴς πρὸς ἀρετὴν ἔχων δι' ἀμέλειαν, οὔτε ὁ περιττῶς διὰ τὴν οἴησιν, εἶσω λιμένος τοῦ κατὰ τὴν ἀπάθειαν εὐρεθήσονται· οὐδ' ἕτερος γὰρ τῶν ἐκ δικαιοσύνης ἐν ἀπολαύσει γέγονεν ἀγαθῶν, μεστίτιδος εὐρισκομένης αὐτοῖς ἐλλείψεως καὶ ὑπερβολῆς.

ρκ'. Οὔτε ἡ γῆ, εἰ μὴ πολυπλασίονα τῷ γεωργῷ τὸν σπόρον χαρίσεται, πλούσιον δύναται ἀπεργάσασθαι αὐτόν, μόνον τῶν σπόρον παρεχόμενη, ἢ καὶ μικράν τινα προσθήκην· οὔτε τῷ πρακτικῷ τὸ ἀνυόμενον, εἰ μὴ κρείττων τῆς προαιρέσεως αὐτοῦ ἢ σπουδῇ πρὸς τὸν Θεὸν εὐρεθῇ, δίκαιον ἀπεργάσασθαι δύναται.

ρκα'. Οὔτε πάντες οἱ μὴ ἀγαπῶντες τὸν πλησίον, μισεῖν δύνανται, οὔτε οἱ μὴ μισοῦντες αὐτόν, ἀγαπᾶν. Καὶ ἄλλο μὲν ἐστὶ τὸ βασκαίνειν ἐκείνου· τὴν προκοπὴν, ἕτερον δὲ τὸ μὴ ἐμποδῶν αὐτῷ γίνεσθαι πρὸς τὴν προκοπὴν. Ἐσχάτης δὲ κακίας βαθμὸς εὐρεθήσεται, τὸ μὴ μόνον δάκνεσθαι ἐν τοῖς ἐκείνου προτερήμασιν, ἀλλὰ καὶ διαβάλλειν τὰ ἐκείνου καλὰ, ὥς μὴ τοιαῦτα τυγχάνοντα.

ρκβ'. Ἄλλα τὰ σωματικὰ πάθη, καὶ ἄλλα τὰ ψυχικά. Ἄλλα τὰ κατὰ φύσιν, καὶ ἄλλα τὰ παρὰ φύσιν. Ὁ τὰ μὲν ἀπωθούμενος, τῶν δὲ πρόνοιαν μὴ ποιούμενος, ὁμοίος ἐστὶν ἀνθρώπῳ, φραγμὸν μὲν ὑψηλὸν καὶ συνηρεφῇ κατὰ τῶν θηρίων ἱστώντι· συνηδομένῳ δὲ τοῖς πτηνοῖς ἐσθλοῦσι τὰς τοῦ λογικοῦ ἀμπελῶνος σταφυλάς, τὰς ὄντως περιφανεῖς.

ρκγ'. Ἐν πρώτοις ἡ ψυχὴ ἐν φαντασίᾳ γίνεται τοῦ κακοῦ, εἶτα ἐν

1. Φιλιπ. δ', 7.

2. Λουκ. ιγ', 24.

3. Οὕτω γραπτέον, ἀντὶ περισσεύειν.

ἐπιθυμία, ἔπειτα ἐν ἡδονῇ ἢ λύπῃ, εἴθ' οὕτως ἐν αἰσθήσει, καὶ μετ' αὐτήν, ἐν ἀφῇ τῇ φαινομένῃ καὶ ἀφανεῖ. Ἐν πᾶσι συνεπομένων τῶν λογισμῶν, πλὴν τῆς προτέρας κινήσεως, ἥς μὴ παραδεχθείσης, πᾶν τὸ μετ' αὐτὴν κακὸν ἀνενέργητον εὐρεθήσεται.

ρκδ'. Οἱ μὲν τῇ ἀπαθείᾳ ἐγγίζοντες, φαντασίαις μόναις σαλεύονται· ἐπιθυμίαις δέ, οἱ μετριοπαθεῖς· ἐν αἰσθήσει δὲ γίνονται τοῦ κακοῦ, οἱ παραχρῶμενοι μὲν τὰ τῆς χρείας, λυπούμενοι δέ· ἐν δὲ ἀφῇ, οἱ ἀλύπως αὐτῇ συγγινόμενοι.

ρκε'. Ἡ ἡδονή, ἐν πᾶσι μὲν τοῖς τοῦ σώματος ἐγκαθίδρυται μέλεισιν, οὐ πᾶσι δὲ ὡσαύτως παρενοχλοῦσα φαίνεται. Ἀλλὰ τοῖς μὲν μᾶλλον εἰς τὸ ἐπιθυμητικὸν τῆς ψυχῆς μέρος, τοῖς δὲ εἰς τὸ θυμικόν, ἑτέροις δέ, εἰς τὸ ταύτης λογιστικόν· διὰ γαστριμαργίας, ὀξυχολίας καὶ πονηρίας, τῆς πάντων αἰτίας τῶν ἀνοσιῶν παθῶν.

ρκς'. Ἀνάγκη μὲν τὰ αἰσθητήρια, ὥς πύλας ἀνοίγειν πόλεως· ἀνάγκη δὲ μὴ συγχωρεῖν ἐν τῇ ἀνοίξει τῶν ἀναγκαίων, συνεισέρχεσθαι ἔθνη τὰ τοὺς πολέμους θέλοντα καὶ μάχης αἷτια καθιστάμενα.

ρκζ'. Ἡδονὴ μὲν, μήτηρ ἐπιθυμίας· θυμοῦ δέ, ὀξυχολία· βασκανίας δὲ πονηρία καθίσταται. Οὐκ εἰρηνεύει δὲ μετὰ τῶν ἐσχάτων, ὁ μὴ κατὰ τῶν ἀρχόντων ἀγωνιζόμενος· οὐδὲ εἰς τὸν τῆς μετριοπαθείας δύναται λιμένα ἐισέρχεσθαι, ὁ βίᾳ τὰς ἐντολάς μετερχόμενος.

ρκη'. Τὰς προσβολὰς οἱ ἀποκρουόμενοι, οὐ συγχωροῦσιν ἔνδοθεν τοῦ λογικοῦ ἀμπελῶνος, ὥς θηρία τοὺς λογισμοὺς εἰσέρχεσθαι, καὶ τῶν ἐκείνου ἐν λύμῃ καθίστασθαι<sup>1</sup>. Οἱ δὲ συνδυάζοντες μὲν, μὴ συνηδόμενοι δέ, ἀπλῶς εἰσέρχεσθαι αὐτοὺς συγχωροῦσι, μὴ ἄπτεσθαι δὲ μηδενῶς τῶν αὐτοῦ· οἱ δὲ ἡδέως μὲν συνομιλοῦντες τοῖς πάθεσι διὰ τῶν λογισμῶν, εἰς συγκατάθεσιν δὲ μὴ ἐρχόμενοι, ὡμωθήσαν τοῖς ἑάσαι τὸν μονιόν<sup>2</sup> ἔνδοθεν τοῦ ἀγροῦ καὶ τοῦ φραγμοῦ εἰσελθεῖν, ἐν κόρῃ δὲ αὐτὸν τῶν τοῦ ἀμπελῶνος γενέσθαι βοτρυῶν μὴ συγχωρήσασιν· εἴτα εὖρον αὐτὸν τῆς ἑαυτῶν δυνάμεως ἰσχυρότερον, ἐν συγκαταθέσει πολλάκις παθῶν εὐρισκόμενοι.

ρκθ'. Οὕτω ἔφθασεν εἰς ἀπλότητα, ὁ ἔτι δεόμενος ἐπιμελείας φραγμοῦ τοῦ κατὰ τὴν ἐγκράτειαν. Ὁ τέλειός γάρ, φησὶν, οὐκ ἐγκρατεύεται, ἀλλ' ὁ ἔτι ἀγωνιζόμενος. Ἔοικε δὲ τῷ ἔχοντι ἀμπελον, ἢ ἀρουραν οὐ μέσον πολλῶν ἄλλων ἀμπελώνων ἢ χώρων, ἀλλ' ἐν γωνία που· καὶ διὰ τοῦτο δεόμενον πολλῆς τῆς φυλακῆς καὶ τῆς νήψεως. Τοῦ γὰρ εἰς ἀπλότητα φθάσαντος, ἐκ παντὸς ἢ ἀμπελος ἀνέπαφος γίνεται· καθάπερ βασιλέως ἢ τινος ἄλλου παραδυναστεύοντος φοβεροῦ καὶ μόνης ἐξ ἀκοῆς, τοὺς τε κλέπτας καὶ παροδίτας, φρίττειν ποιοῦντος τὴν ἐπιχείρησιν.

ρλ'. Πολλοὶ μὲν εἰς τὸν τῆς κακοπαθείας σταυρὸν ἀνέρχονται, ὀλίγοι δὲ καὶ τοὺς ἡλούς αὐτοῦ καταδέχονται. Τῶν μὲν γὰρ κατὰ προαίρεσιν πόνων

1. Πρβλ. Ψαλμ. 79, 14.

2. Πρβλ. Ψαλμ. 79, 14.

καὶ θλίψεων, ὑπήκοοι πολλοί· τῶν ἀπροαιρέτως δὲ ἐρχομένων, μόνοι οἱ τῷ κόσμῳ τούτῳ τελείως ἀποθανόντες καὶ τῇ ἀναπαύσει αὐτοῦ.

ρλα'. Πάντας μὲν τοὺς δερματίνους χιτῶνας πολλοὶ ἐξεδύσαντο, τὸν ἔσχατον δέ, τὸν τῆς κενοδοξίας, μόνοι οἱ τὴν αὐτῆς μητέρα τὴν αὐταρέσκειαν βδελυξάμενοι.

ρלב'. Ἐπαινὸν ἀνθρώπων καὶ ἄνεσιν σώματος, ὁ ἀποδεχόμενος μὲν, μὴ καταδεχόμενος δέ, οὗτος τοῦ ἐσχάτου τῆς κενοδοξίας χιτῶνος γυμνὸς γεγινώς, τοῦ ἐν πολλοῖς στεναγμοῖς ἐπιζητουμένου οἰκητηρίου, τοῦ ἐξ οὐρανοῦ<sup>1</sup> τὴν λαμπρότητα, ἐπ' ἐντεῦθεν ἡξιώθη ἐνδύσασθαι.

ρλγ'. Ἄλλο ἐνέργεια, καὶ ἄλλο ἐνέργημα· καὶ τὸ μὲν ἀμαρτίας ἀπηρτισμένης ἐστὶ δαικτικόν· ἡ δὲ ἡδυπαθείας μόνης τῆς ἔνδοθεν ἐνεργουμένης, ἀλλ' οὐκ ἐκτός· ὥς οἱ τῆς ἰδίας μὲν μὴ μετακινούμενοι γῆς, δασμοφοροῦντες δὲ ὅμως τοῖς καταδυναστεύουσι τὰ αὐτοῖς καταθύμια.

ρλδ'. Τῆς γεύσεως κρατούσης ἐν ἡδοναῖς, ἀδύνατον μὴ καὶ πάσας τὰς αἰσθήσεις συνέπεσθαι· καὶ τῶν ψυχροτέρων εἰρηνεύειν δοκῶσι τὰ ὑπογάστρια, ὥς τὰ τῶν γεγηρακόντων, πύρῳσιν μὴ ὑπομενόντων ἐκ μαρasmus· ἀλλ' οὐ παρὰ τὸ μὴ γεννᾶν, σώφρων ἢ στεῖρα μοιχευομένη κριθήσεται. Σωφρονεῖν δὲ πάντα τὸν μὴ παθαινόμενον ἔνδοθεν εἴπομεν ἄν, μὴδὲ δράσει κατακυλούμενον<sup>2</sup>.

ρλε'. Ἐν τροφαῖς καὶ μορφαῖς καὶ φωναῖς, τὸ ἐπιθυμητικὸν τῆς ψυχῆς ἐλέγχεται οἷόν ἐστι. Ταῖς θελκτικαῖς τε καὶ ταῖς ἄλλως ἐχούσαις, ἐν γνώσει καὶ ὄψει καὶ ἀκοῇ, εἴτε ὥς χρώμενον αὐταῖς, εἴτε ὥς παραχρῶμενον, εἴτε μέσως πρὸς τὰ ἀμφοτέρω εὐρισκόμενον.

ρλς'. Ἐν οἷς ὁ φόβος οὐ προηγείται, ὥς πρόβατα μὴ ἔχοντα ποιμένα<sup>3</sup>, ἐν συγχύσει οἱ λογισμοὶ εὐρεθήσονται. Ἐν εὐταξίᾳ δὲ καὶ μάνδρας εἴσω τῆς κατὰ εὐνομίαν, ἐφεπομένου ἢ προηγούμενου αὐτοῦ.

ρλζ'. Τῆς πίστεως, ὁ φόβος υἱός· τῶν ἐντολῶν δὲ οὗτος νομεύς· καὶ ὁ μὴ τὴν μητέρα τούτου κτησάμενος, πρόβατον ὀφθῆναι τῆς κατὰ Κύριον νομῆς οὐκ ἀξιωθήσεται.

ρλη'. Οἱ μὲν τὰς ἀρχὰς μόνας ἔχουσι τῶν καλῶν, οἱ δὲ καὶ τὰς τούτων μεσότητας, οἱ δὲ καὶ τὰ τέλη αὐτῶν· ὧν ἄνευ, ὥς στρατιώτης ψιλὸς ἑκαστος εὐρεθήσεται, ἢ ἀξιωματικός, τῶν σιτηρεσίων ἐκτός· καὶ διὰ τοῦτο, ὁ μὲν τὴν ἑαυτοῦ μόνον οἰκίαν ἀπὸ τῶν ἐπιχειρούντων αὐτὴν ἐπηρεάζειν συντηρῶν· ὁ δὲ οὐκ ἐν τιμῇ τῇ προσηκούσῃ εὐρισκόμενος ἐν οἷς ἂν συνέρχεται.

ρλη'. Οἱ ταῖς ἡδοναῖς ἡμᾶς συνέρχεσθαι παρακαλοῦντες τοῦ φάρυγγος, ἀτελεῖς ὄντας, ὁμοίον τι ποιοῦσι τοῖς ἀναθερίξιν παρακελευομένοις τὰς εἰς ὑγείαν πληγὰς ἤδη ἐλθούσας, ἢ τὰς ψώρας διὰ τὴν ἡδύτητα κνίθην, ἢ τὰ τὸν πυρετὸν ἐσθλὴν ἀνάπτοντα, ἢ ἀποφράττειν τὸν ἀμπελῶνα αὐτοῦ,

1. Β' Κορ. ε', 2.

2. Ἴσως κατακυλούμενον.

3. Πρβλ. Μάρκ. ζ', 34.

καὶ συγχωρεῖν εἰσερχεσθαι, ὡς μόνιόν ἄγριον<sup>1</sup>, τὸ φρόνημα τῆς σαρκός, καὶ  
 τὰς ἐννοίας τὰς ἀγαθὰς ὡς σταφύλας διαδόσκεσθαι· οἷς οὐ πείθεσθαι  
 χρή, οὐδὲ ταῖς ἀκαίροις κάμπτεσθαι κολακείαις, ἀνθρώπων τε  
 καὶ παθῶν. Κατοχυροῦν δὲ μᾶλλον τὸν φραγμὸν δι' ἐγ-  
 κρατείας ἕως παύσωνται οἱ τε θῆρες, τὰ σαρ-  
 κικά πάθη, ὥρυεσθαι, καὶ ὡς πετεινὰ οἱ μά-  
 ταιοι λογισμοί, μὴ καταβαίνειν λυμαίνε-  
 σθαι τὴν ἄμπελον εὐθυνομένην<sup>2</sup>  
 ψυχὴν θεωρίαις ταῖς ἐν Χρι-  
 στῷ Ἰησοῦ τῷ Κυρίῳ ἡμῶν·  
 ᾧ ἡ δόξα εἰς τοὺς αἰῶνας.

—: Δύμην:—  
 ϕ

Οἶκτος μοναχὸς τῷ νομῷ θεοφάνης  
 κλίμακα ἐκτίθημι θείων χαρίτων  
 ἥν πείρα ἐγνώρισε τοῖς θεοφόροις \*

Τῷ ῥῶτον προσευχὴ καθαρωτάτη πέλει·  
 Ἐξ ἧς πρόεισι καρδιακὴ τις θερμὴ.  
 Μεθ' ἣν ἐνέργεια ξένη τε καὶ ἁγία.  
 Εἶτα δάκρυα θεῖα τὰ τῆς καρδίας.  
 Ἐφ' οἷς λογισμῶν παντοδαπῶν εἰρήνη·  
 Ἐξ ἧς νοὸς καθαρσις ἀναβλυστάνει,  
 Θεωρία τε τῶν ἄνω μυστηρίων.  
 Ξένη μεθ' ἣν ἑλλαμψις ἀφράστῳ τρόπῳ·  
 Ἀρρητος ἐξ ἧς φωτισμὸς τῆς καρδίας.  
 Κάντεῦθεν αὖθις ἀτελὴς τελειότης..  
 Πλάτος μὲν οὖν ἄπειρον ἡ βαθμὶς ἔχει,  
 Κἂν ἐξ ἑνός γε συμπεραίνεται στίχου.  
 Αὐτίκα τῇ κλίμακι βαθμὶς ἡκάτω,  
 Μόνον προσευχὴν καθαρὰν ὑπογράφει.  
 Εἶδη δὲ αὐτῆς ἐστὶ καὶ πολλὰ πᾶνυ,  
 Κἂν εἰ θέλοιμεν αὐτὰ νῦν καταλέγειν,  
 Εἰς μῆκος ἡμῖν ἐκτενεῖ τὰ τοῦ λόγου.  
 Ταῦτόν τί μοι νόησον ἐν πᾶσι φίλος,  
 Πείρα δὲ διδάσκαλος αὐτῶν, οὐ λόγος.  
 Κλίμαξ ἀνατείνουσα πρὸς πόλον ξένως.  
 Δεκάς βαθμίδων, ζώωσις ψυχῆς ξένη.  
 Δεκάς βαθμίδων, ζῶν ψυχῆς κηρύσσει.  
 Καὶ φησί που τις τῶν θεοφόρων τάδε·  
 Ὁ μὴ σπεύδων κτήσασθαι ζῶν ἐνταῦθα,  
 Ψυχῆς ἐλπίσι μὴ κεναῖς ἀπατάτω



1. Ψαλμ. 79, 14.

2. Γραπτέον μᾶλλον εὐθυνομένην.




Ἐαυτὸν ὡς λήφεται αὐτὴν ἐκεῖσε.  
 Δεκάς βαθμίδων, θεία φιλοσοφία.  
 Δεκάς βαθμίδων, καρπὸς πάντων βιβλίων  
 Δεκάς βαθμίδων, τὸ τέλειον δεικνύει.  
 Δεκάς βαθμίδων, εἰς οὐρανοὺς ἀνάγει.  
 Δεκάς βαθμίδων, ποιεῖ Θεὸν εἰδέναι.

Κλίμαξ ὁρᾶται τῷ μήκει βραχυτάτη.  
 Εἰ δὲ πείρα λάβοι τις καρδίας εἰσω,  
 Πλοῦτον εὐρήσει ἀχώρητον τῷ κόσμῳ,  
 Πηγὴν τε θείαν νάουσιν ζῶν ξένην.  
 Διδάσκαλος ἄριστος ἡ κλίμαξ αὕτη,  
 Σαφὺς γινῶναι ἕκαστον ἑαυτοῦ μέτρα.  
 Ὅρων θείων κλίμακα χαρίτων δέκα,  
 Εἰ νομίζεις ἵστασθαι παγίως ταύτη,  
 Εἰπέ· ἐν ποίᾳ ταύτης βαθμίδι πέλεις,  
 Εἰς ὠφέλειαν καὶ ἡμῶν τῶν ῥαθύμων;  
 Εἰ θέλεις φίλος τι μαθεῖν περὶ τούτων,  
 Ἀμερίμνησον ἐκ παντοίων πραγμάτων,  
 Ἐξ ἀλόγων τε, καὶ τὸ δοκεῖν εὐλόγων,  
 Οὐ γὰρ μάθης τι χωρὶς ἀμεριμνίας·  
 Πείρα δὲ γινώσκονται ταῦτα, οὐ λόγῳ.  
 Τοῦτο δ' ὡς ὑπόμνησιν λέγω σοι μόνον,  
 Ἔστι δ' ὁ λόγος Ἀγίων Θεοφόρων,  
 Εἰ καὶ βαρέως εἰς ἀκοὴν εἰσέλθῃ·  
 Ὁ μὴ εὐρεθεὶς εἰς μίαν τῶν βαθμίδων,  
 Ἡ μὴ μελετῶν πάντοτε ἐν τοιούτοις,  
 Ἐν τῇ τελευτῇ καὶ καιρῷ τοῦ θανάτου,  
 Φόβον ὄντως μέγαν τε καὶ τρόμον ἔξει  
 Καὶ δειλίαν ἀμετρον μὴ ἀποστήσῃ.  
 Εἰς τὸ φοβερόν κατέληξαν οἱ στίχοι,  
 Συμπερόντως δὲ λίαν ἔλαχεν οὕτως.



Οὐ γὰρ ἀγαθοὺς ἀνάγονται δὴ μᾶλλον  
 Εἰς μετάνοιαν καὶ καλοκαγαθίαν,  
 Οἱ σκληρότεροι· ὧν ἐγὼ εἰμι, πρῶτος.  
 Ὡς τοῖς φοβεροῖς καὶ δέος ἐμποιοῦσιν.  
 Ὡτα ὁ ἔχων ἀκούειν ἀκουέτω·  
 Ἀκουσον καὶ σύνες σὺ ὁ γράψας ταῦτα.  
 Πῶς ἐτόλμησας σὺ γε εἰπεῖν τοιαῦτα;  
 Ἄνθρωπος μὴ ἔχων τι ὅλως ἐκ τούτων;  
 Πῶς δ' οὐκ ἔφριξας περὶ τούτων διδάσκειν;  
 Οὐκ ἤκουσας Ζᾶν τί ἔπαθεν ἐκεῖνος,  
 Θέλων διορθώσασθαι Κιβωτὸν Θεῖαν;  
 Μὴ νομίσης ὡς διδάσκων ταῦτα λέγω,  
 Ἀλλ' ἵν' ἑμαυτὸν στηλιτεύσω ἐν τούτοις,  
 Ὅρων ἔπαθλα τῶν ἀγωνιζομένων,  
 Καὶ τὴν ἑμαυτοῦ ἀκαρπία ἐκ πάντων.






## ΤΕΛΟΣ ΤΟΥ ΔΕΥΤΕΡΟΥ ΤΟΜΟΥ

ὁ  
δὲ  
Χριστὸς  
ἐν τῇ χάριτι Αὐτοῦ ἀξιῶσαι ἡμᾶς  
δομένειν τὰ κακά  
διὰ τὴν ἀγάπην Αὐτοῦ  
ἐν εὐχαριστίᾳ  
τῆς καρδίας

A  
M  
H  
N



## ΠΙΝΑΞ ΤΩΝ ΠΕΡΙΕΧΟΜΕΝΩΝ

### ΤΟΥ Β' ΤΟΜΟΥ

	Σελ.
Τοῦ ἐν Ἀγίοις Πατρὸς ἡμῶν Μαξίμου τοῦ Ὁμολογητοῦ. Πρόλογος περὶ ἀγάπης . . . . .	3
Τοῦ αὐτοῦ:	
Ἐκατοντὰς α' περὶ ἀγάπης . . . . .	4
Ἐκατοντὰς β' περὶ ἀγάπης . . . . .	14
Ἐκατοντὰς γ' περὶ ἀγάπης . . . . .	28
Ἐκατοντὰς δ' περὶ ἀγάπης . . . . .	41
Τοῦ αὐτοῦ περὶ Θεολογίας καὶ τῆς Ἐνσάρχου οἰκονομίας τοῦ Υἱοῦ τοῦ Θεοῦ πρὸς Θαλάσσιον:	
Ἐκατοντὰς α' . . . . .	52
Ἐκατοντὰς β' . . . . .	69
Ἐκατοντὰς γ'. Κεφάλαια διάφορα θεολογικά τε καὶ οἰκονομικά καὶ περὶ ἀρετῆς καὶ περὶ κακίας. . . . .	91
Ἐκατοντὰς δ' . . . . .	110
Ἐκατοντὰς ε' . . . . .	127
Ἐκατοντὰς ς' . . . . .	147
Ἐκατοντὰς ζ' . . . . .	168
Τοῦ αὐτοῦ: Ἑρμηνεία σύντομος εἰς τὸ Πάτερ ἡμῶν. . . . .	187
Τοῦ Ὁσίου καὶ Θεοφόρου Πατρὸς ἡμῶν Θαλασσίου τοῦ Λίβυος πρὸς Παῦλον Πρεσβύτερον, περὶ ἀγάπης καὶ ἐγκρατείας καὶ τῆς κατὰ νοῦν πολιτείας:	
Ἐκατοντὰς α' . . . . .	205
Ἐκατοντὰς β' . . . . .	211

Ἑκατοντὰς γ' . . . . .	217
Ἑκατοντὰς δ' . . . . .	223
Τοῦ ἐν Ἀγίοις Πατρὸς ἡμῶν Ἰωάννου τοῦ Δαμασκηνοῦ, λόγος ψυχωφελῆς καὶ θαυμάσιος περὶ πασῶν τῶν ἀρε- τῶν καὶ παθῶν. . . . .	232
Τοῦ Ἀββᾶ Φιλήμονος, λόγος πάνυ ὠφέλιμος. . . . .	241
Τοῦ Ὁσίου Θεογνώστου περὶ πράξεως καὶ θεωρίας καὶ περὶ ἱερωσύνης, κεφάλαια ἑβδομήκοντα πέντε . . . . .	255
Τοῦ Ὁσίου Πατρὸς ἡμῶν Φιλοθέου τοῦ Σιναΐτου, Νη- πτικὰ κεφάλαια τεσσαράκοντα. . . . .	274
Τοῦ Ἱεροῦ Ἡλίου Πρεσβυτέρου καὶ Ἐκδίκου, Ἀνθολόγιον γνωμικὸν φιλοσόφων σπουδαίων, εἰς κεφάλαια ἑκατὸν ἐννέα . . . . .	289
Τοῦ αὐτοῦ, κεφάλαια γνωστικὰ ἑκατὸν τεσσαράκοντα. . . .	299
Θεφάνους Μοναχοῦ Κλίμαξ πρὸς οὐρανὸν διὰ δέκα βαθμί- δων ἀνάγουσα τὸν ἄνθρωπον. . . . .	315





ΕΚΔΟΤΙΚΟΣ ΟΙΚΟΣ "ΑΣΤΗΡ,, ΑΛ. & Ε. ΠΑΠΑΔΗΜΗΤΡΙΟΥ  
ΛΥΚΟΥΡΓΟΥ 10—ΑΘΗΝΑΙ